
श्रीमाताजी 
और 
उनके देहधारणका प्रयोजन 


श्रीमाताजी और उनके देहधारणका प्रयोजन 
श्रीमाताजी कौन हैं ? 
श्रीमाँ 


प्र०- क्या आप अपनी पुस्तक “माता” में श्रीमां (हमारी माताजी) 
का ही जिक्र नही करते है? 


हर] 


उ०- हां। 
प्र०- क्या वह “व्यष्टिभावापन्न” भगवती माता ही नही है जिन्होंने 
“सत्ताके इन दो विशालतर स्वरूपोंकी -- परात्पर और विव्वगत- 
की --शक्तिको / मूर्तिमान्‌ किया है? - 

उ०- हां, वही हैं। 
प्र०- क्या वह हमारे प्रति अपने गभीर और महान्‌ प्रेमके वश ही 
यहां (हमारे बीच) अन्धकार और मिथ्यापन, भूल-भ्रांति और 
मृत्युके अन्दर अवतरित नहीं हुई है? 

उ०- हां। 


१७-८-१६३८ 


जै मं के 


, प्र०- ऐसे बहुतसे लोग हैं जिनका मत है कि श्रीमां मनुष्य थी 
पर अब उन्होंने भगवती मांताको अपने अन्दर मूर्तिमान्‌ किया है 
और उनका विश्वास है कि श्रीमांकी प्रार्थनाएं" इस मतको पुष्ट 
करती हैं। पर, मेरे मनकी घारणा, मेरे अन्तरात्माका अनुभव 
यह हैं कि वे स्वयं भगवती माता ही हैं जिन्होंने अन्धकार, दु.ख- 


*श्रीमा सिखसित 'प्रार्थनाएं और ध्यान! नामक पुस्तक। 

कष्ट और अज्ञानका जामा पहनना इसलिये स्वीकार किया है कि 
वे सफलतापूर्वक हम मनुष्योंको ज्ञान, सुख और आनन्दकी ओर, 
तथा परम प्रभुकी ओर ले जा सकें। 


उ०- भगवान्‌ स्वयं मार्गपर चलकर मनुष्योंको राह दिखानेके लिये मनुष्यका 
रूप धारण करते है और बाहरी मानव-प्रकृतिको स्वीकार करते हैं। पर इससे 
उनका भगवान्‌' होना खतम नहीं हो जाता। यह एक अभिव्यक्ति होती है 
बढती हुई भागवत चेतना अपने-आपको प्रकट करती है। यह मनुष्यका भग- 
वानमे बदल जाना नही है। श्रीमा अपने आन्तर स्वरूपमें बचपनमें भी मानवत्वसे 
ऊपर थी। इसलिये 'बहुतसे लोगों' का जो उपर्युक्त मत है वह भ्रमात्मक है। 

१७-८-१६ २८ 


प्र०- मेरी यह भी धारणा है कि उनकी प्रार्थनाएं हम अभीष्सु 
जीवोको यह दिखलानेके लिये लिखी गई है कि भगवान्‌के सामने 
किस प्रकार प्रार्थना करनी चाहिये। (क्या यह ठीक है?) 


उ०- हा। 
१७-८-१६३५ 


श्रीमांका अविर्माच तथा अतिमानसका अवतरण 


प्र०- क्या श्रीमांके प्राकट्य तथा अतिमानसके अवतरणमें कोई 
अन्तर है? 


उ०- श्रीमा अतिमानसको नीचे लानेके लिये ही आती हैं और अतिमानसका 
अवतरण होनेपर ही उनका यहा पूर्ण रूपसे अभिव्यक्त होना सम्भव होता है। 
२३-६-१६३५ 


प्र०- श्रीमा सीधे ऊपरके अपने लोकसे सावकपर कार्य नहीं करती, 


यद्यपि वे यदि ऐसा करना चाहें तो कर सकती हैं--यहातक 
कि वे ससारकों एक दिनमे अतिमानसभावापन्न भी वना सकती 

हैं; पर उस हालतमें यहां वननेवाली अतिमानसिक प्रकृति ठीक 
वैसी होगी जैसी कि वह ऊपर है, स्वयं हमारी पृथ्वी, जो अभी 
अज्ञानमें है, उस समय अतिमानसिक पृथ्वीमें नहीं विकसित होगी 
जो कि एक ऐसी अभिव्यक्ति होगी जो देखनेमें ठीक वैसी ही नही 
होगी जैसा कि अतिमानस है। 


उ०- यह एक बहुत महत्त्वपूर्ण सत्य है। 
१७-६-१६३४५ 


श्रीमांके मूर्त होनेका उद्देश्य 


प्र०- क्या मेरा यह सोचना ठीक है कि माताजी एक व्यक्तिके 
रूपमें समस्त भागवत शक्तियोंको मूर्तिमानु करती है और अधि- 
काधिक भागवत क्ृपाको भौतिक स्तरपर उतार लाती हैं? और 
उनका मूर्तिमान्‌ होना सम्पूर्ण भौतिक स्तरके लिये परिवर्तित और 
रूपान्तरित होनेका एक सुयोग है? 


उ०- हां, उनका मूर्तिमान्‌ होना पृथ्वीकी चेतनाके लिये अपने अन्दर अतिमानस- 
को ग्रहण करने तथा उसे सम्भव बनानेके लिये पहले जो रूपान्तर जरूरी है 
उसे प्राप्त करनेका एक सुयोग है। पीछे चलकर अतिमानसके द्वारा और भी 
रूपान्तर साधित होगा, परन्तु समूची पार्थिव चेतना अतिम्परमसभावापन्न नहीं 
हो जायगी-- सबसे पहले एक नयी जाति उत्पन्न 'होगी - जो अतिमानसकों 
प्रकट करेगी, जैसे कि मनुष्य मनको अर्भिव्येक्त करता है। $ 

१३-८-१६३ 


केवल एक ही दिव्य शक्ति है जो विव्वमें भी कार्य -करती है और व्यक्तियोंमें 
भी और फिर जो व्यक्ति और विश्वके परे भी है। श्रीमां इन सबकी प्रतिनिधि 
हैं, पर वे यहां झरीरमें रहकर कुछ ऐसी चीज उतारनेके लिये कार्य कर 
रही है जो अभी सक इस स्थूल जगत्‌में इस तरह अभिव्यक्त नही हुईं है कि 
यहांके जीवनको रूपान्तरित कर सके -- अतः तुम्हें उनको इस उद्देग्यसे यहां 
कार्य करनेवाली भागवती शक्ति समझना चाहिये। वे अपने शरीरमें वही हैं, 

पर अपनी सम्पूर्ण चेतनामें बे भगवान्‌के सभी स्वरूपोंके साथ अपना तादात्म्य 
बनाये हुई है। 


क जे हे 


माताजी बहुतसी नही हैं, माताजी एक ही हैं पर उनके रूप बहुतसे है। परात्पर 
रूप श्रीमांका केवल एक रूप है। मैं नही जानता कि परात्परा मांके मूर्तत स्व- 
रूपका क्या अर्थ है। एक ही मांका मूर्त स्वरूप होता है-- उसके द्वारा वे 
किस चीजको अभिव्यक्त करती है यह स्वयं उनपर निर्भर है। 

७-७-१६३६ 


जद जुर मु 


प्र०- अपने विश्व-कार्यमें श्रीमां वस्तुओंके नियमके अनुसार क्‍यों 
कार्य करती हैं, और अपने मूर्त्त भौतिक शरीरमें वे वरावर क्षपा- 
शक्तिके द्वारा क्‍यों कार्य करती है? 


उ०- विश्वको और बविद्वके विधानकों बनाये रखना विश्व-शक्तिका कार्य है। 
महंत्तर रूपान्तर आता है विश्वातीत परात्परसे और उसी परात्पर क्षपाशक्ति 
को कार्य-रूप में लानेके लिये यहां श्रीमांका मूर्त्त स्वरूप विद्यमान है। 

हा १३-८-१६३ ३ 


प्र०७ भौतिक रूपमें श्रीमांके पास जानेकी उपयोगिताके विपयमें 
आपका क्‍या विचार है? 


उ०- भौतिक रूपमें श्रीमांके पास जानेकी उपयोगिता है--- यह सशरीर मन 
और प्राणका उनकी सशरीर शक्तिके पास जाना है। अपने विश्व-कार्यमें श्रीमां 
वस्तुओंके नियमके अनुसार कार्य करती हैं -- उनकी मूर्च भौतिक क्रिया निरन्तर 
क्ृपा-प्राप्तिका सुयोग प्रदान करती हैं--वास्तवमें यही शरीर ग्रहण करमेका 
उद्देश्य है। 

१२-८-१६३३ 

श्रीमांके विभिन्न रूप 


श्रीमांके बहुतसे अलग-अलग व्यक्तित्व है और उनमें जो व्यक्तित्व प्रधान होता 
है उसके अनुसार उनका वाह्य रूप बदल जाता है। अवश्य ही कुछ साधारण 
चीजें सबमें एकसी बनी रहती हैं। सबसे पहला वह व्यक्तित्व है जिसे ये सब 
व्यक्ति-रूप अभिव्यक्त करते हैं पर जिसे नाम या शब्द द्वारा प्रकट नहीं किया 
जा सकता -- फिर अतिमानसिक स्वरूप भी है जो पर्देके पीछेसे वर्तमान अभि- 
व्यक्तिके लक्ष्के ऊपर अधिष्ठान कर रहा है। 

€-११-१€३३ 


के कं और 


श्रीमांका कैवल एक ही रूप नहीं है, बल्कि विभिन्न समयोंपर उनके विभिन्न 
रूप होते हैं। 
भौतिक शरीरके पीछे श्रीमांके बहुतसे रूप, शक्तियां और व्यक्तित्व विद्यमान 
रहते हैं। 
१४-५-१€३३ 


जज और 


प्र०- दो दिन हुए, मैंने सूक्ष्म दर्शनके रूपमें यह देखा कि मेरे हृदयसे 
अभीष्साकी आग उठ रही है और ऊपरकी ओर जा रही है तथा 
उसके साथ श्रीमाताजीकी याद निरन्तर बनी हुई है। फिर मैंने 
देखा कि श्रीमाताजी, जिस रूपमें हम उन्हें स्थूल शरीरमें देखते 
हैं, आगमें उतर रही हैं और मेरे सभी अंगोंकोी शान्ति और शक्तिसे 
भर रही है। यह दर्शन क्या सूचित करता है? मैंने श्रीमांको 
उनके दिव्य रूपमें न देख ठीक वैसा ही क्‍यों देखा जैसा कि हम 
उन्हें स्थूल शरीरमें देखते हैं ? 


उ०- यह सूचित करता है अभीष्साको और केवल आन्तर सत्तामें ही नहीं 
वरन्‌ बाहरी प्रकृतिमें भी सिद्धि ले आनेवाली क्रियाको। जब यह आन्तरिक 
क्रिया अथवा दूसरे स्तरकी क्रिया होती है तब मनुष्य श्रीमांकी उनके किसी 
एक रूपमें देख सकता है, पर भौतिक स्तरपर सिद्धि प्राप्त करनेके लिये उनका 

उपयुक्त रूप वही है जिसे उन्होंने यहां धारण कर रखा है। 
१४५-७-१६३३ 


के के मे 


प्र०- श्रीमाताजी विभिन्न समयोंपर, जैसे प्रणाम या प्रॉसपेरिटी' 
या मुलाकातके समय, अलग-अलग रूपोंमें क्यो दिखायी देती है? 
यहातक कि कभी-कभी तो उनके स्थूल अगोंमे भी अन्तर दिखायी 
देता है। उनके आकारमे इस प्रकारका अन्तर दिखायी देनेका 
कारण क्‍या हे? क्‍या यह इस बातपर निर्भर करता है कि किस 
हृदतक वे बाहरकी ओर मुड़ती है? 


उ०- मेरी समभमे यह बात निर्भर करती है उस व्यक्ति-स्वरूपपर जो सामनेकी 
ओर अभिव्यक्त होता है--कक्‍्योंकि उनके बहुतसे व्यक्तिस्वरूप है और उनका 
शरीर सामने आनेवाले प्रत्येक स्वरूपका कुछ-न-कुछ अंश अभिव्यक्त करनेके 
लिये काफी नमनीय है। 

४-१२-१६३३ 


जप के के 


प्र०- प्रायः ही जब मै श्रीमाताजीको देखता हूँ तब मैं अनुभव करता 
हूँ मानों वे दिव्य आनन्दकी प्रतिमा हों और उनका रूप एक छोटी 
लड़कीके जैसा दिखायी देता है। क्या मेरे अनुभवमें कोई सत्य 
है? 


उ०- आनन्द ही एकमात्र चीज नहीं है--ज्ञान, शक्ति, प्रेम तथा भगवानूकी 
बहुतसी दूसरी द्क्तिया भी हैं। सिर्फ एक विशेष :अनुभवके रूपमें यह ठीक 
हो सकता है। 

३०-४-१६३ ३ 


# मं मं 


हा, बहुतसे लोग ऐसा देखते हैं, मानो श्रीमाताजी अपने साधारण भौतिक आकार 


श्रीमाताजी और उनके देहधारणका प्रयोजन प्र 


से अधिक लम्बी हों। 
२६-६-१६३३ 


श्रीमांके अवतरित होनेका पूर्वज्ञान 


प्र०- जब रामकृष्ण साधना कर रहे थे, श्रीमां अपने बचपनके शुरूक़े 
आठ साल, १८७प्से १८८६ तक, भौतिक रूपमें पृथ्वीपर थी। 
क्या उन्हें ज्ञात था कि माताजी अवतरित हो गई हैं? कम-से-कम 
उन्हें मांके अवतरित होनेका कुछ अन्तर्दर्शन अवश्य हुआ होगा, 
पर इस विषयमें हमें निश्चित रूपसे कहीं कुछ लिखा नहीं मिलता। 
और जब रामक्ृष्ण मांकी अति तीक् रूपमें बुला रहे होंगे तब मांको 
भी उस उम्रमें कुछ अनुभूति अवश्य हुई होगी। 


उ०- श्रीमाताजीने अपने बंचपनके सूक्ष्म दर्शनमें मुझे देखा था और #ृष्ण 
समभा था -- उन्होंने रामकृष्णको नहीं देखा। 

“यह आवश्यक नहीं, था कि उनको (रामकृष्णको) भाताजीके अवतरित 
होनेका दर्शन प्राप्त हो, क्योंकि वे भविष्यकी बात वहीं सोच रहे थे और न 
ज्ञानपूर्वक उसके लिये तैयारी कर रहे थे। मै नहीं समभता कि उन्हें श्री माता- 
जीके किसी अवतरणका कोई ख्याल था। 

हि ११-७-१६३५ 


जे जे मै 


क्ष" की प्रकृति बहुत कुछ अत्यधिक वेदान्तीकी-सी है। जिस चीजमें हमारा 
विश्वास है उसमें और अवतरण आदिमें उसका विश्वास नहीं। तथापि उसे 
स्वयं कुछ ऐसे अनुभव हुए जिनमें माताजीने प्रत्यक्ष, मुक्त भौतिक रूपमें हस्त- 
क्षेप किया और उसे वह चीज नहीं करने दी जो वह करना चाहता था। 
७-७-१६३६९ 


साताजीमें मगवानुको देखना 


प्र०- आज प्रात:काल मैने माताजीमें महान्‌ सौन्दर्यका अवलोकन 
किया। यह तो ऐसा था मानों उनका सारा शरीर .अलौकिक प्रकाशसे 

देदीप्पमान हो रहा हो। वास्तवमें मुझे यों अनुभव हुआ मानों 
परात्परा देवी ऊपरके झुलोकोंसे नीचे उतर आई हों। इसकी 
व्याख्या करनेकी कृपा कौजिये। 


उ०- यह केवल यही कुछ था कि तुमने उनके संग रहनेवाली दिव्यताका अनुभव 
किया जो वहा सदैव रहती है। 
२०-७-१६३ ३ 


भ जे 


जहांतक पहली दृष्टिमें ही माताजीमें भगवानको देखनेकी बात है, ऐसा देखने- 
वाला अकेला वही नही है। कितने ही लोग ऐसा देख 'चुके है ...... उदाहरणार्थ, 
क्ष| की चचेरी बहन, एक मुसलमान कन्या, ज्यो ही श्रीमांसे मिली त्यों ही 
बोल उठी; “ये स्त्री नही, देवी हैं”, और तबसे उसे सदैव उनके मार्मिक स्वप्न 
आते रहे है, और जब कभी उसे कोई कष्ट होता' है बह उनका चिन्तन करती 
है और उनकी सहायतासे कप्टसे मुक्त हो जाती है। माताजीमें भगवान्‌को 
देखना उतना कठिन नही जितना तुम इसे समझ रहे हो। हे 
३-७-१६३४ 


रू के के 


प्र०- मुझे मालूम नहीं उस मुस्लिम महिलाने ठीक-ठीक क्‍या देखा 
था। जो आपने कहा है उससे लगता है कि वह अन्‍्तर्ज्ञानकी भलकी 
थी। 


उ०- बिलकुल नही, वह उनमें स्थित देवत्वका प्रत्यक्ष संवेदन था -- क्योंकि 
मै समभता हूँ अन्तर्शानसे तुम्हारा मतलव एक इस प्रकारके विचारसे है जो 
एकाएक आ जाता है? साधारणतया लोग अनन्‍्तर्जानसे यही कुछ समभते हैं। 
उस महिलाके और 'क्ष' के दृष्टान्तमें यह चीज नही थी। 

२६-७-१६३५ 


प्र०- परन्तु क्या पूर्णतया देदीप्यमान ज्योतिर्ममी भगवती माताके 
दर्शन करना अतीव कठिन नहीं है? 


श्रीमाताजी और उनके देहधारणका प्रयोजन 9 


उ०- मैं नही मानता कि 'क्ष| को या किसी औरको पहली ही दृष्टिमें श्रीमाता- 
जीके पूर्ण दिव्यत्वके दर्शन हुए होंगे। वह दर्शन केवल तभी हो सकता है जब कि 
किसीने पहलेसे ही गृह्य लोकोंका सूक्ष्म दर्शन प्राप्त करनेकी झक्ति विकसित 
कर रखी हो। अधिक महत्त्वकी बात यह है कि इस बातका स्पष्ट दर्शन या 
घनिष्ठ आन्तरिक अनुभव या प्रत्यक्ष बोध हो कि “यही वे हैं। मैं समझता 
हैँ कि इन मामलोंमें तुम्हारा भुकाव बहुत अधिक काल्पनिक और काव्यमय 
होनेकी ओर है और आध्यात्मिक रूपसे यथार्थवादी होनेकी ओर बहुत कम। 
बहुतसे लोगोंमें, जब वे साधना आरम्भ करते है तब, गुह्य दर्शनकी इस 
प्रकारकी शक्ति सबसे पहले विकसित होती है और दूसरोंमें यह शक्ति स्वभावतः 
ही उपस्थित रहती है अथवा योगकी किसी साधनाके बिना ही कभी-कभी 
आती है। परन्तु जो लोग मुख्यतः बुद्धिमें निवास करते हैं उनमें (कुछ लोगोंको 
छोड़कर) यह शक्ति साधारणतया स्वभावत: ही उपस्थित नहीं होती और 
उनमेंसे बहुतोंको उसे विकसित करनेमें वड़ी कठिनाई होती है। इस विपयमं मेरे 
साथ भी ऐसा ही हुआ था। 
इस दर्शनशक्तिके बिना चीजोंको देखना एक प्रकारका जादू ही होगा। 
हम लोग यहां इस प्रकारके जादूका बहुत अधिक कारबार नहीं करते। 
२६-७-१६३४५ 


श्रीमांके दिव्यत्वकी पहचान 


कुछ लोग एकदम आरम्भ कर देते हैं और दूसरोंको समय लगता है। 

'क्षने पहली दृष्टिमें ही श्रीमाताजीको भगवतीके रूपमें पहचान लिया 
था और उसके बादसे बराबर ही वह प्रसन्न रहा है; दूसरे लोगोंकी, जो श्रीमाता- 
जीके भक्तोंमें ही शामिल हैं, इस वातका पता लगाने या इसे स्वीकार करनेमें 
वर्षों लग गये, पर वे सब उस स्थितिको प्राप्त हुए। कुछ लोग ऐसे भी हैं 
जिन्हें अपनी साधनाके पहले पांच, छ., सात या अधिक वर्षोतक कठिनाइयों 
और विद्रोहोंके सिवा और कुछ नहीं मिला, फिर भी अन्‍्तमें चैत्य पुरुष जंग 
गया। समय लगनेकी वात गौण है; एकमात्र आवश्यक बात है वहां पहुँच 
जाना -- फिर चाहे जल्दी हो या देरमें, आसानीसे हो या कठिनाईके साथ। 


ऋ के मे 


प्र०- बहुत वार मैं देखता हूँ कि पुराने संस्कार उठ खड़े होते हैं 

और श्रीमां तथा उनकी दिव्यतामें मेरी श्रद्धाको विंचलित कर देते 
हैं। इस स्थितिकों कैसे रोका जा सकता है? 


उ०- विश्वास स्थिर रूपसे तभी जम सकता है यदि तुम माताजीकी दिव्यताके 
दर्शन कर लो -- यह आन्तरिक चेतना और दिव्यदर्शनका प्रदन हैं। 
२४०६-१६ २७ 


भू मे: मर 


प्र०- मनको यह विश्वास कैसे दिलाया जाय कि. श्रीमां दिव्य हैं 
और उनकी क्रियाएं मातवी नही? 


उ०- यह इस प्रकार किया जा सकता है कि चैत्यको खोल दिया जाय और 
उसे मन तथा प्राणपर शासन करने दिया जाय --क्योंकि चैत्य को (श्रीमाकी 
दिव्यताका) ज्ञान है और वह उस चीजको भी देख सकता हैं जिसे मन नहीं 
देख सकता | 


के ज॑ मे 


प्र०- ऐसा मालूम होता है कि मेरी सत्ताका जो बाहरी भाग माताजी 
को स्वीकार नहीं करता था वह अब उनके दिव्यत्वको पहचानने 
लगा है। पर जव मैं क्षरीरसे उनके सामने जाता हूँ तब मै 
इसे क्‍यों भूल जाता हूँ ? पे 


उ०- अपनी अत्यन्त बाहरी क्रियामे भौतिक मन स्थूल वस्तुओंको केवल स्थूल 
रूपमें ही देखता है। 
१५०८-१६३७ 


तुम्हारे अन्दरका यह संघर्ष (श्रीकृष्णकी भक्ति और माताजीके दिव्यत्वके बोधके 
बीचका संघर्ष) एकदम अनावश्यक है; क्‍योंकि ये दोनों चीजें एक है और 
पूर्ण रूपसे एक साथ चल सकती हैं। श्रीकृष्ण ही तुम्हे माताजीके पास ले 


श्रीमाताजी और उनके देहधारणका प्रयोजन है| 


आये है और माताजीकी पूजा करके ही तुम उनको (श्रीकृष्णको) पा सकते 
हो। वह स्वयं इस आश्रममें है और यहां जो काम हो रहा है वह उन्हींका 


है। 
१६३३ 


प्र०- 'क्ष' जैसे अच्छे भक्त और तेज विद्यार्थीको भी श्रीमाताजीको 
स्वीकार करना कठिन मालूम हो रहा है। मै नहीं समझ पाता 
कि श्रीमां-सम्बन्धी सरल सत्यको वह क्‍यों नहीं देख सकता ? 


उ०- अगर श्रीमाताजीको स्वीकार करना उसके लिये कठिन है तो वह भला 
अच्छा भक्त कैसे हुआ और भक्त है तो किसका? तेज छात्र होना दूसरी वात 
है; हो सकता है कि कोई मेधावी छात्र तो हो पर आध्यात्मिक विषयोंमें एकदम 
अयोग्य हो। अगर कोई विष्णु या किसी अन्य देवताका भक्त हो तो वह अलग 
बात है-- वह केवल अपनी पूजाके विषपयको ही देख सकता है और इसलिये 
किसी अन्य वस्तुको स्वीकार करनेमें समर्थ नही होता । 

१४-११-१६३ ४ 


के के के 


प्र०- कुछ लोग उच्चतर लोकोंके क्रममें श्रीमाताजीकी स्थितिको 
समभनेमें एकदम पथश्रष्ट-से प्रतीत होते है। जब वे इन लोकोंमें 
होते है या उनसे कोई चीज ग्रहण करते है तब वे ऐसा समभना 
आरम्भ कर देते है कि वे एक बड़ी ऊंचाई पर पहुँच गये है, और 
उच्चतर लोकोंका माताजीके साथ कोई भी सम्बन्ध नही है। विशेष- 
कर अतिमानसके विपयमें उनकी ऐसी विचित्र धारणाएं है मानों 
वह श्रीमाताजीसे कही बड़ी कोई चीज हो। 


उ०- अगर उन्हें श्रीमात्ताजीसे बड़ी अनुभूति या चेतना प्राप्त है तो उन्हें यहां 
नहीं रहना चाहिये और बाहर जाकर उसके द्वारा जगत्‌की रक्षा करनी चाहिये। 


ओम 

प्र०- क्या यह मनोभाव कि मैं ब्रह्म हूँ, पूर्णोगमें आवश्यक नहीं? 


उ०- सम्पूर्ण प्रकृतिका रूपान्तर करनेके लिये यह पर्याप्त नहीं। यदि पर्याप्त 
होता तो माताजीके यहां होनेकी आवश्यकता ही न होती। तव तो अपने 
विपयमें यह सोचने भरसे कि मैं ब्रह्म हूँ रूपान्तर साधित हो सकता। माताजी- 
की उपस्थिति या उनकी शक्तिकी कोई आवश्यकता न होती। 

२७-१२-१६३५ 


अं मै मे 


माताजीका सत्यका प्रस्ताव 


माताजी तुम्हारे लिये यह निश्चय नहीं कर सकती कि तुम्हें निविकल्प समाधि 
के मार्गका अनुसरण करना चाहिये या इस योगकों स्वीकार करना चाहिये 
वह तो केवल सत्यका प्रस्ताव तुम्हारे सामने रख सकती है और अगर तुम 
उसे स्वीकार करो तो वह उसकी ओर तुम्हें ले जा सकती है। हे पन्‍्य 
८-६-१६२३२३ 


साताजी और ज्ञानयोग 


भला माताजी ज्ञानयोगको नापसन्द क्‍यों करें? आत्माका और विव्वपुरुषका 
साक्षात्कार (जिसके बिना आत्माका साक्षात्कार अघूरा रह जाता है) हमारे 
योगका आवश्यक अंग है; यह अन्य योगोका अन्त है, पर यह वास्तवमें हमारे 
योगका आरम्भ है, अर्थात्‌ यह वह स्थान है जहांसे इसकी विशिष्ट अनुभूति 
आरम्भ हो सकती है। 

२६-३-१६३६ 


मै के अं 


निशचय ही, समाधि इस योगमें वर्जित नहीं। यह तथ्य कि माताजी सदैव इसमें 
जाया करती थी इस बातका पर्याप्त प्रमाण है। 


१०-६-१६३६ 


श्रीमाताजीके रूप और शक्तियां 


श्रीसाताजीके रूप और शक्तियां 


“माता” पुस्तकमें प्रयुक्त कुछ शब्दोंकी व्याख्या 


]. मिथ्यात्व और अज्ञान 


अज्ञानका अर्थ है अविद्या, पृथमात्मिका चेतना और उससे प्रवाहित होनेवाला 
अहंंकारपूर्ण मन और प्राण तथा वह सब कुछ जो पृथगात्मिका चेतना और 
अहुंकारपूर्ण मन तथा प्राणके लिये स्वाभाविक है। यह अज्ञान उस क्रियाका 
परिणाम है जिसके द्वारा विश्वव्यापी बुद्धि-शक्तिने अपने-आपको अतिमानस 
(भागवत विज्ञान) की ज्योतिसे पृथक्‌ कर लिया और सत्यको -- सत्ताके 
सत्यको, भागवत चेतनाके सत्यको, शक्ति और क्रियाके सत्यको, आनन्दके सत्यको 
+>खो दिया। उसका फल यह हुआ है कि भागवत विज्ञानकी ज्योतिमें सुष्ट 
पूर्ण सत्य और दिव्य सामंजस्यथके जग्रतूके स्थानपर हमने पाया है एक ऐसा 
जगत्‌ जो एक निम्न कोटिकी विश्वव्यापी बुद्धि-शक्तिके आंशिक सत्योंपर प्रतिष्ठित 
है -- उस बुद्धि-शक्तिके जिसमें सब कुछ अर्ध-सत्य, अर्धमिथ्या होता है। यही 
वह चीज है जिसे शंकर-जैसे कुछ प्राचीन दार्शनिकोंने, उसके पीछे विद्यमान 
महत्तर सत्यशक्ति (ऋत-चितृ) को बिना देखे, 'माया' कह दिया और भगवान्‌की 
उच्चतम सर्जनात्मिका शक्ति मान लिया। इस सृष्टिकी चेतनाके अन्दर सब कुछ 
या तो सीमित होता है अथवा पूर्ण ज्योतिसे पुथक्‌ होनेके कारण विकृृत होता 
है; यहांतक कि जिस सत्यको वह चेतना देखती है वह केवल अर्द्ध-ज्ञान होता 
है। इसीलिये उसे कहा जाता है अज्ञान। 

दूसरी ओर, मिथ्यात्व ठीक यह अविद्या ही नही, वल्कि उसका एक चरम 
परिणाम है। इसकी सृष्टि होती है एक आसुरिक श्षक्तिके द्वारा जो इस सृप्टिमें 
हस्तक्षेप करती है और जो केवल सत्यसे पृथक्‌ ही नही हुई हैं और इस कारण 
ज्ञानमें सीमित और अ्रान्तिकी ओर उद्घादित ही नहीं, वल्कि सत्यंके विरुद्ध 
विद्रोह किये हुई है अथवा सत्यको केवल विकृत करनेके लिये ही उसे पकड़नेकी 
आदी है। यह शक्ति, यह काली आसुरिक शक्ति या राजसी माया अपनी निजी 
विकृृत चेतनाको सच्चे ज्ञानके रूपमें और अपनी जान-वूभकर की हुईं सत्यकी 
विकृतियों या उससे एकदम उलटी चीजोंकों वस्तुओंके सत्यके रूपमें सामने 
रखती है। इसी विक्ृत और विक्रतिकारिणी चेतनाकी शक्तियों और व्यक्ति- 
रूपोंको हम विरोधी सत्ताएं, विरोधी झक्तियां कहते है। जब कभी ये" कक्तियां 

अज्ञानके सत्त्वके द्वारा विक्ृतियोंकी सृष्टि करती और उन्हें वस्तुओके सत्यके 
रूपमे सामने रखती है तब उन्हीको हम, यौगिक अर्थमें, “मिथ्या, 'मोह' 
कहते है। 


2. शक्तियां और आक्ृतियां 


ये सब वे शक्तिया और सत्ताए हैं जो अज्ञानके जग्रतूमे अपने ही द्वारा उत्पन्न 
की हुई मिथ्या चीजोको बनाये रखनेमे तथा उन्हे सत्यके रूपमें, जिसका अनुसरण 
मनुष्योको करना ही होगा, सामने रखनेमें दिलचस्पी रखती है। भारतमें उन्हें 
कहा जाता है असुर, राक्षस, पिशाच (क्रमशः मनोमय प्राणलोक, मध्य-प्राणतोक 
और निम्न-प्राणलोककी सत्ताए) जो ज्यीोतिकी शक्तियों, देवताओंके विरोधी 
होते हैं। ये है झक्तिवा ही, क्योकि इनका भी विश्वके अन्दर अपना क्षेत्र 
होता है जिसके अन्दर ये अपनी क्रिया और अधिकारका प्रयोग करती है और 
इनमेंसे कुछ एक समय दिव्य शक्तिया थी 'पूर्वे देवा:', जैसे कि महाभारतमें 
कहीपर इन्हे नाम दिया गया है।) जो विश्वब्रह्माण्डके पीछे विद्यमान भागवत 
सकलल्‍्प-शक्तिके विरुद्ध विद्रोह करनेके कारण अन्धकारमे गिर गई है। 'आक्ृतियां' 
शब्द उन रूपोकी सूचित करता है जिन्हें ये जगत॒पर शासन करनेके लिये ग्रहण 
करती है और जो अधिकांशमे भूठे होते है और बराबर ही मिथ्यात्वकी प्रकट 
करनेवाले तथा! कभी-कभी भूठा दिव्यत्व लिये हुए होते है। 


3. शक्तियां और व्यक्तित्व 


'बक्ति' (?०ए७) शब्दके व्यवहारकी बात समभझायी जा चुकी है--जो कोई 
चीज या जो कोई व्यक्ति विव्व-क्षेत्रमें सचेतन रूपसे शक्तिका प्रयोग करे और 
जिसे ससारकी गतिके ऊपर था उसकी किसी विशिष्ट क्रियाकें ऊपर अधिकार 
हो, उसके लिये इस शब्दका प्रयोग किया जा सकता है। परन्तु जिन चारों 
की बात तुम कहते हो वे भी शक्तिया है, परम दिव्य चेतना और शक्तिकी, 
भगवती माताकी विभिन्न शक्तियोकी अभिव्यक्तिया हैं, जिनके द्वारा बह विश्वपर 
शासन करती और यहा कार्य करती है। और फिर साथ ही वे दिव्य व्यक्ति- 
स्वरूप भी है, क्योकि उनमेसे प्रत्येक एक सत्ता है-- जो परम देवके विभिन्न 
गुणोको तथा व्यक्तिगत चैतन्य-ख्योंकी अभिव्यक्त करती है। इस तरह सभी 


*महेध्वरी, महाकाली, महालक्ष्मी और महासरम्वतो 

बड़े-बड़े देवतागण भगवान्‌के व्यक्ति-स्वरूप है--एक ही चेतना वहुतसे व्यक्ति- 
रूपोंमें लीला करती है, एक सत्‌ बहुधा'। मनुष्योंके भीतर भी बहुत-से व्यक्ति- 
रूप होते है, केवल एक ही रूप नही होता, जैसा कि पहले लोग कल्पना किया 
करते थे। क्योंकि सभी चेतनाएं एक साथ ही 'एक' और “वहु' दोनों हो सकती 
हैं। “शक्तियां और व्यक्ति-स्वरूप” एक ही सत्ताके विभिन्न रूपोंको सूचित 
करते है। यह जरूरी नही है कि शक्ति निर्व्यक्तिक ही हो और निवचय ही वह 
तुम्हारे संकेतके अनुसार 'अव्यक्तम्‌” तो हरगिज नहीं होती-- उसके विपरीत, 
यह एक व्यक्त रूप है जो भागवत अभिव्यक्तिके जगतोंमें कार्य करता है। 


4. अंश-विभूतियां 


तुम्हारे पत्रमें वर्णित 'मातृकाएं' अंश-विभूतियों थि080075 के साथ मिलती- 
जुलती हैं। श्रीमांकी अंशविभूति उनकी चेतना और शक्तिका कुछ अंश है 
जिसे वे अपने भीतर से प्रकट करती हैं और जो, जबतक कि वह लीलाके 
अन्दर है, उनके साथ घतनिष्ठ रूपमें जुड़ा होता है और जब उसकी लीलाकी 
कोई आवश्यकता नहीं रह जाती तब अपने मूल उद्गमके अन्दर वापस खीच 
लिया जाता है, पर जो हमेशा प्रकट किया जा सकता है और लीलामें लाया 
जा सकता है। परन्तु सम्पर्को बनाये रखनेवाला धागा काटा या खोला भी 
जा सकता हैं और जो चीज एक अंशविभूतिके रूपमें प्रकट हुई थी वह एक 
स्वतन्त्र दिव्य सत्ताके रूपमें अपने ढंगसे काम कर सकती है और जमतमें अपनी 
निजी लीला चरितार्थ कर सकती हैं। सभी देवता इस तरहकी अंशविभूतियां 
अपनी सत्तामेंसे उत्पन्न कर सकते हैं जो तत्त्वतः चेतना और शक्तिमें उनसे 
मिलती-जुलती है यद्यपि एकदम एकसमान नहीं होती। एक विशेष अर्थमें 
स्वयं विश्वको भी परात्पर भगवानूसे पैदा हुई एक अंशविभूति कह सकते हैं। 
साधककी चेतनामे श्रीमांकी अंशविभूति साधारणतया वही रूप, आकार और 
स्वभाव ग्रहण करती है जिससे वह परिचित होता है। 

एक अर्थमें श्रीमांकी चारों शक्तियां, अपने मूलब्रोतके कारण, उनकी अंश- 
विभूतियां कही जा सकती हैं, ठीक जैसे कि देवताओंकों भगवान्‌' की अंश- 
विभूतियां कह सकते है। परन्तु उनका स्वभाव एवं स्वरूप देवताओंकी अपेक्षा 
अधिक स्थायी और सुनिश्चित होता हैं) वे एक साथ ही स्वतन्त्र सत्ताएं है 
जिन्हें आद्या-शक्तिने अपनी-अपनी लीला करनेकी छूट दे रख्ली है और साथ ही, 
माताजीके --- महावक्तिके अंश भी हैं। श्रीमां चाहें तो वरावर ही उनके द्वारा 
पृथक्‌-पृथक्‌ सत्ताओंके रूपमें प्रकट हो सकती हैं अथवा उन्हें अपने ही विभिन्न 

व्यक्तित्वोंके रूपमें एक साथ खीच सकती है और अपने अन्दर धारण कर सकती 
है। वे चाहें तो उन्हें पीछे हटाये रखें और चाहें तो लीला करने दें! यह उनकी 
इच्छा है। अतिमानस-स्तरपर वे श्रीमांके अंदर ही रहती हैं और स्वतन्त्र रुपमें 
कार्य नहीं करती बल्कि अतिमानसिक महाशक्तिके घनिष्ठ अंशोंके रूपमें कार्य 
करती हैं और एक दूसरेके साथ घना एकत्व और सामंजस्य बनाये रखती हैं। 


४५ 


5, देवता 


ये चार शक्तिया श्रीमाकी वैश्व दिव्य-शक्तियां हैं जो जगतू-लीलामें स्थायी 
रूपसे रहती हैं; इनकी गणना उन महत्तर विश्व-देवताओंके अन्दर होती है 
जिनको लक्ष्य करके ही यह कहा गया है कि इस त्रिविध जगत्‌की महाशक्तिके 
रूपमे माताजी वहां (अधिमानस-लोकमें) “'दिवताओंसे ऊपर अधिष्ठान करती 
है।” देवतागण, जैसा कि पहले कहा जा चुका है, मूलतः: और तत्त्वतः भगवान्‌- 
की स्थायी अशविभूतियां है जिन्हें परात्परा माताने, आद्याक्षक्तिने परात्पर 
भगवान्‌के अन्दरसे उत्पन्न किया है; अपनी विश्वक्रियाओंमें वे भगवान्‌की शक्ति- 
या और व्यक्तिस्वरूप हैं और उनमेंसे प्रत्येकका विश्वके अन्दर अपना स्वतन्‍्त्र 
स्थान, स्वभाव और कर्म है। वे निर्व्यक्तिक -- निराकार सत्ताएं नही हैं बल्कि 
वैश्व व्यक्ति हैं, यद्यपि साधारणतया वे निर्व्यक्तिक शक्तियोंकी क्रियाके पीछे 
अपनेकों छिपा सकते हैं और छिपाते भी है। परन्तु एक ओर जहां अधिमानस- 
लोकमें और इस त्रिविध जगत्‌में वे स्वतन्त्र सत्ताओंके रूपमें दिखायी देते हैं 
वहां दूसरी ओर वे अतिमानस-लोकमें 'एकमेवाह्वितीयम्‌' के अन्दर वापस चले 
जाते है और वहां वे केवल एक सुसमंजस कार्यके अन्दर युक्त होकर एक ही 
व्यक्ति! के, दिव्य पुरुषोत्तमके वहुविध व्यक्तिस्वरूपोंके रूपमें विद्यमान रहते है। 


6. उपस्थिति ?९५शा६5९ 


उपस्थिति (07८5८०6) प्रैजैंस), जब्दसे यह सूचित करना अभीष्ट है कि भगवान्‌ 
का एक 'पुरुषके रूपमें संवेदन एवं प्रत्यक्ष अनुभव होता है, यह अनुभव होता 
है कि वह पुरुष” व्यक्तिकी सत्ता एवं चेतनामें उपस्थित है या उसके साथ 
उसका सम्बन्ध है और उसकी कोई और विद्येपता वतलाने या उसका वर्णन 
करनेकी आवश्यकता नहीं। इस प्रकार, “अनिर्ववनीय उपस्थिति”के विपयमें 
केवल यही कहा जा सकता है कि यह वहां है और इससे अधिक न कुछ कहा 
जा सकता है, न कहनेकी आवश्यकता है, यद्यपि इसके साथ ही व्यक्ति जानता 

होता है कि सब कुछ वहां है, व्यक्तित्व और निर्व्यक्तिकता, शक्ति और ज्योति 
और आनन्द तथा और सब कुछ भी, और कि ये सभी उसी अवर्णनीय उपस्थिति 
से प्रवाहित होते हैं। यह शब्द कभी-कभी कम निरपेक्ष अर्थमें प्रयुक्त हो सकता 
है, पर मूल तात्पर्य सदा यही होता है,--अन्य प्रत्येक वस्तुकोी आश्रय देनेवाली 
सारभूत उपस्थितिका वास्तविक प्रत्यक्ष | 


परात्परा मां 


यही है जिन्हें आद्या शक्तिका नाम दिया गया है; ये विश्वातीत परम चेतना 
और शक्ति हैं और इन्हीसे सब देवता उत्पन्न हुए हैं, यहांतक कि अतिमानसिक 
ईश्वर भी -- वह -विज्ञानमय पुरुषोत्तम भी जिनकी शक्तियां और व्यक्ति-रूप 
देवतागण हैं --- इन्हींके द्वारा अभिव्यक्तिमें आते हैं। 


आद्या शक्ति 
आद्या शक्ति मूल शक्ति है और इसलिये श्रीमांका सबसे ऊंचा रूप है। वे 
देखनेवालेके स्तरके अनुसार भिन्न-भिन्न रूपोंमें प्रकट होती हैं। 

| २२-७-१६३ ३ 


भगवती माता 


भगवती माता भगवान्‌की चितृ-शक्ति हैं--जो समस्त वस्तुओंकी जननी 
है। 
है 


श्रीमां और ईइवर 


श्रीमां भगवान्‌की चेतना और शक्ति हैं-- अथवा, यह कहा जा सकता है कि, 
वे चिच्छक्ति-रूपमें स्वयं भगवान्‌ ही हैं। विश्वके स्वामीके रूपमें ईश्वर श्रीमां- 
के अन्दरसे प्रकट होते है और श्रीमां उनकी बगलमें विश्व-शक्तिके रूपमें अपना 
स्थान ग्रहण करती है --- विराटू ईश्वर भगवान्‌का एक रूप हैं। 

गीता, तन्त्र और पूर्णयोगर्में मगवती माता 


गीता स्पष्ट रूपमें भगवती माताकी बात नहीं कहती; बह बराबर ही पुरुषोत्तम 
को आत्मसमर्पण करनेके लिये कहती हैं-- वह भगवती माताका जिक्र केवल 
परा प्रकृतिके रूपममे करती है जो जीव बनती : है -- जीवभूता', अर्थात्‌ जो 
भगवान्‌को बहु' के अन्दर अभिव्यक्त करती हैं और जिसकी सहायतासे परात्पर 
प्रभुने इत सव जगतोकी सृष्टि की है तथा वे स्वय अवतारके रूपमें उतरते 
है। गीता वैदान्तिक परम्पराका अनुसरण करती है जो पूरी तरहसे भगवान्‌के 
ईदवर-स्वरूप पर जोर देती है और भगवती माताकी बात बहुत कम करती है, 
क्योंकि उसका उद्देश्य है जगत्‌-प्रकृतिसे पीछे हट जाना और उसके परे जाकर 
चरम उपलब्धि प्राप्त करना; तान्त्रिक परम्परा शक्ति या ईब्वरी-हपपर अधिक 
जोर देती है और सबको भगवती मातापर ही निर्भर रहनेको बाध्य करती है, 
क्योंकि उसका उद्देश्य है विश्व-प्रकृतिको वशमें करना और उसपर शासन करना 
तथा उसीके द्वारा उपलब्धि प्राप्त करना। यह योग इन दोनोंपर जोर देता 
है; भगवती माताके प्रति आत्मसमर्पण करना आवदयक है, क्योंकि इसके बिता 
इस योगका उद्देग्य ही सिद्ध नहीं हो सकता। 

पुरुषोत्तमके सम्पर्क भगवती माता जगतोंसे ऊपरकी परात्परा दिव्य 
चेतना और शक्ति, आद्या शक्ति हैं; वह परात्परको अपने अन्दर धारण करती 
हैं और अक्षर और क्षरके द्वारा भगवानूको विभिन्न जगतोंमें अभिव्यक्त करती 
हैं। अक्षरके सम्पर्क वे बही परा शक्ति हैं जो समस्त सृष्टिके पीछे अपने 
अन्दर पुरुषको निष्क्रिय-निश्चल रूपमें धारण करती है और स्वयं भी उसके 
अन्दर स्थिर-निब्चल रहती हैं। क्षरके सम्पर्कमें वे सचल विद्वव-शक्ति हैं जो 
सभी सत्ताओं और शक्तियोंको प्रकट करती हैं। 


जे जे कै 


श्रीमांके विषयमें यह अनुभूति कि वे ही परात्पर तत्त्व है, एक तांभरिक अनुभूति 
हैं -- यह सत्यका एक पक्ष है। * 


मं जे के 


प्र०- तान्विक अपनी साधनामें कक्तिका आवाहन किया करते थे। 
क्या वह्‌ वही शक्ति और चेतना थी जो यहां माताजीमें है? 

उ०- यह इसपर निर्भर करता है कि वे किस शक्तिका आवाहन करते थे -- 
सामान्यतया वे श्रीमाताजीके किसी रूपको ही पुकारा करते थे। 


जगज्जननी 


ईश्वरी शक्ति, दिव्य चिच्छक्ति और जगज्जननी झ्ाश्वत 'एक' और अभिव्यक्त 
बहु' के बीच मध्यस्था बन जाती है। एक ओर, जिन शक्तियोको वे 'एक' 
के भीतरसे ले आती है उनके खेलके द्वारा वे विश्वके अन्दर बहुविध भगवान्‌को 
प्रकट करती हैं और अपने प्रकट करनेवाले पदार्थके भीतरसे उस “बहु' के अनन्त 
रूपोंकी भीतर गठित और बाहर विकसित करती है। दूसरी ओर, उन्ही 
शक्तियोंकी पुन:आरोहणकारी धाराके द्वारा वे सबको उस' की ओर वापस 
ले जाती है जिससे वे इसलिये उत्पन्न हुए हैं कि अन्तरात्मा अपनी विकसनशील 
अभिव्यक्तिके अन्दर अधिकाधिक या तो वहां विद्यमान भगवानुकी ओर वापस 
जा सके अथवा यहां अपने दिव्य स्वभावकों धारण कर सके। उनके अन्दर किसी 
निरचेतन अन्त्रस्वरूप कार्यकारिणी शक्तिका स्वभाव नहीं है जिसे हम प्रकृतिके 
प्रथम बाह्य स्वरूप -- प्रकृति-भ्रक्तिके अन्दर पाते हैं, यद्यपि वह एक विश्व- 
व्यापी यंत्रकी रचना करती है; और न वहां असलूका भ्रम या अर्ध-श्रमकी जननीका 
वह वोध है जो मायासम्वन्धी हमारे पहले दृष्टिकोणके साथ लगा रहता है। 
अनुभव करनेवाले जीवके सामने यह तुरत प्रकट हो जाता है कि यहां एक 
सचेतन शक्ति है जो सत्त्व और प्रकृतिमें उन परात्परके साथ एक है जिनसे 
कि वह उत्पन्न हुई थी। अगर हमें ऐसा मालूम होता है कि उसने हमें अज्ञान 
और निश्चेतनाके अन्दर डुबा दिया हैं और डुबा दिया है एक ऐसी योजनाका 
अनुसरण करनेके लिये जिसकी हम अभी कोई व्याख्या नहीं दे सकते, अगर 
उसकी शक्तियां विश्वकी इन सब अस्पष्ट शक्तियोंके रूपमें हमारे सामने प्रकेट 
होती है, तो भी बहुत शीघ्र यह दिखायी पड़ जाता है कि वह हमारे अन्दर 
भागवत चेतनाका विकास करनेके लिये कार्य कर रही है और वह ऊपर खड़ी 
होकर हमें अपनी निजी उच्चतर सत्ताकी ओर खींच रही है, हमारे सामने 
अधिकाधिक भागवत - ज्ञान, संकल्पशक्ति और आनन्दका सारतत्त्व प्रकट कर 
रही है। यहांतक कि अज्ञानकी क्रियाओंके अन्दर भी जिन्नासुका अन्तरात्मा 
उसके उस साज्ञान पथ्प्रदर्शके विपयमें सचेतन होता हैं जो उसके पगोंको 
सम्भालता है और उन्हें घीरे-घीरे या शीघ्षतासे, सीधे या वहुतेरे ठेढ़े-मेढ़े रास्तोंसे 

अन्धकारसे बाहर निकालकर एक महत्तर चेतनाके प्रकाशमें, मृत्युसे बाहर निकाल- 
कर अमरतामें, अशुभ और दूःख-कप्टसे बाहर निकालकर उच्चतम शुभ और 

आनन्दमे ले जाता है जिसके केवल एक क्षीण रूपकी ही कल्पना उसका मानव 
मन अभी कर सकता है। इस तरह उसकी शक्ति एक साथ ही मुक्तिदायिनी 
और क्रियाशील, सृध्टिक्षम, फलोत्पादिका होती है--केवल ऐसी चीजोंकी 
सृष्टि करनेमें समर्थ नहीं होती जैसी कि अभी हैं, वल्कि ऐसी चीजोंकी सृष्टि 
करनेमे भी समर्थ होती है जो होनेवाली हैं; क्योंकि अज्ञानके तत्त्वसे बनी हुई 
साधककी निम्नतर चेतनाकी ऐंठी और उलभी हुई क्रियाओंको दूर कर वह 
उसके अन्तरात्मा और प्रकृतिको एक उच्चतर दिव्य प्रकृतिके सत्त्व और शक्तियोंके 
द्वारा फिरसे गढ़ती और नया रूप देती है।* 


श्रीमां और निम्न-प्रकृति 


श्रीमांको निम्नतर प्रकृति और उसके शक्ति-समूहके साथ एक समभना भूल 
है। यहां प्रकृति केवल एक मणीन है जो विकसनशील अज्ञानकी क्रियाके लिये 
उत्पन्न की गयी है। जिस तरह अज्ञ मनोमय, प्राणमय या अन्नमय सत्ता स्वयं 
भगवान्‌ नहीं है, यद्यपि वह आती भगवानसे ही है--वैसे ही प्रकृति-रूपी 
यन्त्र भगवती माता नहीं है। निस्सन्देह इस यन्त्रके अन्दर और पीछे भगवती 
माताका कुछ अंश वर्तमान है जो क्रमविकासको सिद्ध करनेके लिये इसे बनाये 
रखता है; पर स्वयं श्रीमां अविद्याकी शक्ति नहीं है, वल्कि भागवत चेतना, 
शक्ति, ज्योति हैं, परा प्रकृति हैं जिनकी ओर हम मुक्ति और दिव्य परिपूर्णताके 
लिये मुड़ते हैं। 


अज्ञानकी विश्वव्यापी शक्ति और मगवती माता 


इसमें इतना-सा सत्य है कि विश्वशक्ति प्रत्येक चीजको कार्यान्वित करती है 
और विश्वव्यापी आत्मा (विराद्‌ पुरुष) उसके कार्यको धारण करता है। 
विश्वशक्ति एक ऐसी शक्ति है जो अज्ञानकी झतोंके अधीन कार्य करती है -- 
यह निम्नतर प्रकृतिके रूपमें दीख पड़ती है और निम्नतर प्रकृति तुमसे गलत 
काम कराती है। भगवान्‌ इन सब श्क्तियोंका खेल तवतक होने देते हैं जबतक 
तुम स्वयं कोई और अच्छी चीज नहीं चाहते। पर तुम यदि साधक हो तो 
तुम निम्नतर प्रकृतिके खेलको स्वीकार नहीं करते, उसके बदले भगवती माताकी 
ओर मुड़ते हो, और निम्नतर प्रकृतिके बदले उनसे अपने द्वारा कार्य करनेके 


*योगसमन्वय पुस्तकसे । 


श्रीमाताजीके रूप और शक्तियां 23 


लिये कहते हो। जब तुम अपनी सत्ताके प्रत्येक भागमें पूर्ण रूपसे भगवती 
माताकी ओर और एकमात्र उन्हीकी ओर मुड़ जाते हो, केवल तभी भगवान्‌ 
तुम्हारे द्वारा सभी कर्मोको करते है। 


सगुण और निर्गण ईश्वर और श्रीमां 


निर्गुण और सगुण केवल अलग-अलग रूप हैं जिन्हें भगवान्‌ अभिव्यक्तिके 
अन्दर ग्रहण करते हैं। श्रीमां ही सगुण या निर्गुण ईश्वरकों अभिव्यक्त करती 

हैं (सृष्टि और कुछ नहीं, केवल अभिव्यक्ति है)। 
२८-६-१६३३ 


शान्त आत्मा, सक्रिय ब्रह्म और श्रीमां 


वे अनुभूतियां बिलकुल ठीक थीं--परन्तु वे भागवत सत्यके केवल एक ही 
पक्षको दे रही हैं, उस पक्षकों दे रही हैं जिसे मनुष्य उच्चतर मनके द्वारा 
प्राप्त करता है--दूसरा पक्ष भी है जिसे मनुष्य हृदयके द्वारा प्राप्त करता 
है। उच्चतर मनसे ऊपर ये दोनों सत्य एक हो जाते है। अगर कोई ऊपर 
शान्त आत्माको प्राप्त करे तो इसमें कोई खतरा नहीं है, परन्तु साथ ही उससे 
कोई रूपान्तर भी नहीं होता, केवल मीक्ष, निर्वाण प्राप्त होता है। अगर कोई 
विश्वात्माकी --- सदक्त और सक्रिय रूपमें -- प्राप्त करे तो वह सबको आत्माके 
रूपमें, सबको स्वयं अपने रूपमें, उस आत्माकों भगवानूके रूपमें अनुभव करता 
है इत्यादि। यह सब सत्य है; परन्तु खतरा इस वातका है कि वहां जो यह 
भाव है कि “सव कुछ स्वयं मैं हूँ” उसमें मैं" को कहीं अहंकार अपने चंगुलमें 
न ले ले। क्योंकि यह 'मैं-पन' मेरा व्यक्तिगत आत्मा नहीं है, वल्कि प्रत्येक 
व्यक्तिका आत्मा है और साथ ही मेरा भी है। ऐसे किसी खतरेसे छुट्टी पानेका 
उपाय यह है कि हम बराबर इस बातको याद रखें कि ये भगवान्‌ 'माता' 
भी है, व्यक्तिगत “मैं! उन मांकी संतान है जिनके साथ मैं एक हूँ, फिर भी 
उनसे भिन्न हूँ, उनका बालक, सेवक, यन्त्र हूँ। मैं कह चुका हूँ कि तुम्हें आत्माको 
विश्व-चेतनाके रूपमें अनुभव करना बन्द नहीं करना चाहिये, बल्कि उसके 
साथ-साथ यह याद रखना चाहिये कि सब कुछ श्रीमां ही हैं। 


के जज 

यह सम्भव है कि एकमेवाद्वितीय' में लयको प्राप्त होनेकी अनुभूतिसे आरम्भ 
करके मनुष्य ज्ञानकी ओर अग्रसर हो। पर शर्त्त यह है कि वह वहीपर रूक 
रुक न जाय, उसे ही उच्चतम सत्य न समभ बैठे, बल्कि उसी 'एक' को परात्परा 
मा -- सनातन भगवान्‌की चिल्छक्तिके रूपमें उपलब्ध करनेके लिये आगे बढ़े। 
अगर दूसरी ओर, तुम परात्परा माके द्वारा आगे बढ़ो तो वे तुम्हें निश्चल- 
नीरव 'एक' के अन्दर प्राप्त मुक्ति भी प्रदान करेंगी तथा साथ ही सक्रिय 'एक- 
मेवाह्िितीय' की अनुभूति भी देंगी। और फिर उस सत्यको प्राप्त करना आसान 
हो जायगा जिसमे वे दोनो एक और अविच्छेद्य है। उसके साथ-ही-साथ परात्पर 
भगवान्‌ और उसकी अभिव्यक्तिके बीच जिस खाईको मन तैयार किये हुए 
है, वह भी पट जाती है और फिर उसके बाद सत्यके अन्दर कोई ऐसी दरार 
नही रह जाती जो हर चीजको दुर्वोध बना दे । 


जे जे जे 


वास्तवमें भगवान्‌ ही प्रभु है--आत्मा तो निष्क्रिय होता है, घह बराबर 
ही सब वस्तुओंको सहारा देनेवाला निशुचल-नीरब साक्षी होता है-- वही 
स्थाणु, अचल भाव है। एक सक्रिय भाव भी है जिसके द्वारा भगवान्‌ कार्य 
करते है-- उसीके पीछे श्रीमा विद्यमान है। तुम्हें इस बातको आंखसे ओभल 
नही होने देना चाहिये कि श्रीमांके द्वारा ही सब चीजें प्राप्त होती है। 
१-६-१६३ रे 


के मे हे 


तुम परम आत्माका साक्षात्कार प्राप्त करनेके लिये यत्न कर रहे हो--पर 
वह आत्मा यदि माताजीका आत्मा नहीं तो कया है? और कोई आत्मा है 
ही नहीं। 

२६-६-१६ ३४ 


ज॑ जे औ 


परम आत्माके दो पक्ष है, निष्क्रिय और सक्रिय। पहलेके अनुसार वह शुद्ध 
नीरवता, विशालता और स्थिरता है, निष्क्रिय ब्रह्म है, दूसरेके अनुसार वह है 
विराटू आत्मा, वैदव न कि व्यक्तिगत। उसमें व्यक्ति माताजीके साथ सायुज्य 

या एकत्व अनुभव कर सकता है। घनिष्ठता व्यक्तिगत भाव है, अतः वह चैत्य 
पुरुषका भाव है। 
१८-१०-१६३४ 


माताजीकी विद्वगत और व्यक्तिगत उपस्थिति 


माताजीके निराकार स्वरूपसे लोगोंका क्‍या अभिप्राय होता है ?--साधारणतया 
उनका अभिप्राय उनके वैश्व रूपसे होता है। जब उनका यों अनुभव होता है 
कि वे एक ऐसी वैश्व सत्ता एवं शक्ति हैं जो सारे विश्वमें फैली हुई है और 
जिसमें तथा जिसके सहारे सभी रहते- सहते हैं तो वह उनका यही विश्वगत 
रूप होता है। जब कोई उस “उपस्थिति” को अनुभव करता है तो वह निःसीम 
वैश्व शान्ति, ज्योति, शक्ति और आनन्द अनुभव करने लगता है--यही है 
माताजीका स्वरूप'। इस स्वरूपका साक्षात्कार व्यक्तिको बारंबार तभी होता 
है जब वह सिरसे ऊपरकी चेतनामें आरोहण करता है जहां वह इस सीमावद्ध 
देह-चेतनासे युक्त होकर अपने-आपको भी एक विशाल एवं स्थिर सत्ता अनुभव 
करता है, अपनेको सर्वभूतोंके साथ एकात्मा -- शाश्वत झान्तिमें प्रतिष्ठित 
तथा आवेग एवं विक्षोभसे मुक्त अनुभव करता है। पर इसका अनुभव हृदयके 
द्वारा भी प्राप्त हो सकता है--तब हृदय भी अपनेको जगत्‌के समान विशाल, 
शुद्ध एवं आनन्दपूर्ण तथा माताजीकी उपस्थितिसे परिपुरित अनुभव करता है। 
हृदयमें माताजीकी व्यक्तिगत और व्यष्टिगत उपस्थिति भी है जो सीधे ही 
प्रेम और भक्ति पैदा करती है तथा अन्तरज्भु घनिष्ठता एवं व्यक्तिगत एकताकी 


अनुभूति प्रदान करती है। 
६-६-१६३४५ 


भागवत शक्तिमें श्रद्धा हमारी सामर्थ्यके पीछे सदा ही रहनी चाहिये और जब 
शक्ति प्रकट हो जाय तो श्रद्धा असंदिग्ध और पूर्ण होनी या वन जानी चाहिये। 
ऐसी कोई चीज नहीं जो उसके लिये असम्भव हो क्योंकि वह एक चिन्मय 
शक्ति तथा विराट भगवती है जो सनातन कालसे सबका सृजन करनेवाली 
जननी है तथा परमात्माकी सर्वशक्तिमत्तासे सुसम्पन्न है। सम्पूर्ण ज्ञान, समस्त 
शक्तियां, समस्त सफलता और विजय, समस्त कौशल और कर्म-कलाप उसीके 
हाथोंमें हैं और वह परम आत्माके ऐश्वर्यों तथा समस्त पूर्णताओं एवं सिद्धियोंसे 
परिपूर्ण है। वह महेश्वरी अर्थात्‌ परम ज्ञान की देवीं है, और सब ,प्रकारके 
सत्योंके लिये तथा सत्यके सभी विशाल रूपोंके लिये अपनी अन्तर्दृष्टि हमें 

प्राप्त कराती है। हमारे अन्दर अपनी आध्यात्मिक संकल्प -सम्बन्धी यथार्थता, 
अपनी अतिमानसिक विद्ञालताकी शान्ति और संवेगशीलता तथा अपना ज्योतिर्मय 
आनन्द लाती है, वह महाकाली अर्थात्‌ परम शक्तिकी देवी है, और समस्त 
शक्तिया, आत्मवल, तपसूकी उमग्रतम कठोरता, संग्रामका वेग, विजय और अट्ट- 
हास्य उसीके अन्दर विद्यमान है, अट्टृहास्य ऐसा जो कि पराजय और मृत्युको 
तथा अज्ञानकी शक्तियोकों तृणवत्त समझता है: वह महालक्ष्मी है, परम प्रेम 
और आनन्दकी देवी हैं, और उसकी देने है आत्माकी सुपमा, आनन्दकी मोहकता 
और सुन्दरता, अभयदान और प्रत्येक प्रकारका देवी एवं मानवीय वरदान: 
वह महासरस्वती है, दिव्य कौजलकी तथा परम आत्माके सब 'कार्योकी अधि- 
प्ठान्नी देवी है, और जिस योगको कर्म-कौशल, 'योग: कर्मसु कौशलम्‌,' 'कहा 
जाता है वह महासरस्वतीका ही है। इसी प्रकार दिव्य ज्ञानके नाना उपयोग, 
आत्माका अपने-आपको जीवनके क्षेत्रमें प्रयुक्त करना और उसकी समस्वरताओ- 
का आनन्द महासरस्वतीके ही गुण और कार्य है। अपनी सभी शक्तियों और 
अपने सभी रूपोंमे वह सनातन ईइ्वरीके प्रभुत्वोंकी परमोज्च भावनाकों अपने 
सग रखती है; साथ ही, किसी यन्त्रसे जिन कार्योकी मांगकी जा संकंती है 
उन सब प्रकारके कार्योके लिये तीतन्र और दिव्य सामर्थ्य, सर्वभूतोंकी सभी 
शक्तियोके साथ एकता, सहानुभूति एवं सुख-दूःख -सहभागिता, मुक्त तदात्मता, 
और अतएव विद्वमें कार्य कर रहे समस्त दिव्य संकल्पके साथ स्वयंस्फूर्त एवं 
फलप्रद सामंजस्य ---इन सब गुणोंकों भी वह अपने संग रखती है। उसके 
सान्निध्य और उसकी शक्तियोंका घनिष्ठ अनुभव, और हमारे भीतर और 
चारों ओर उसकी जो क्रियाएं हो रही हैं उनके प्रति हमारी सम्पूर्ण सत्ताकी - 
सन्तुष्ट स्वीकृति -- यह भागवत शक्तिमें श्रद्धाकी चरम पूर्णता है। और 
उसके पीछे है ईश्वर ; और उसमें विश्वास पूर्णयोगकी श्रद्धाका सबसे 
प्रघात अग है। हमें अपने अन्दर यह श्रद्धा घारण और पूर्णतया विकसित 
करनी चाहिये कि यहांका सभी कुछ परम आत्मज्ञान और प्रज्ञाकी उन क्रियाओंका 
परिणाम है जो विज्वकी विराद परिस्थितियोंमें घटित होती है, हमारे अन्दर 
या चारों ओर जो कुछ भी होता हैं उसमें ऐसा कुछ भी नही जो व्यर्थ हो 
या जिसका अपना नियत स्थान एवं समुचित अर्थ न हो, जब ईग्वर हमारे 
परमोचक्च “पुरुष” एवं आत्माके रूपमें हमारे कार्योको अपने हाथमें ले लेते हैं 
तव सभी कुछ सम्भव हो जाता है और जो कुछ वे पहले कर चुके हैं तथा 
जो कुछ बे भविष्यमें करेंगे वह सव उनके निर्श्रान्त एवं पूर्वदर्शी मार्गनिर्देशका 
अंग था और होगा, साथ ही वह हमारे योगकी सफलता, हमारी पूर्णता एवं 
हमारे जीवन-कार्यके लिये भी अभिप्रेत था और होगा। जैसे-जैसे उच्चतर 

ज्ञानका द्वार खुलेगा, यह श्रद्धा अधिकाधिक सार्थक सिद्ध होती जायगी, जो 
बड़े एवं छोटे मर्म हमारे संकृचित मनकी दृष्टिसे परे थे उन्हें हम अब देखने 
लगेंगे और तब श्रद्धा ज्ञानमें परिणत हो जायगी। तब हम सन्देहकी जरा-सी 
भी सम्भावनाके बिना यह देखेंगे कि सभी कुछ एक ही संकल्पश्षक्तिकी क्रियाके 
अन्तर्गत घटित होता है और वह संकल्प-शक्ति प्रज्ञा भी है क्योंकि चह जीवनमें 
सदा ही आत्मा और प्रकृतिकी सच्ची क्रियाओंको विकसित करती है। जब 
हम ईइवरकी उपस्थतिको अनुभव करेंगे और अपनी सम्पूर्ण सत्ता एवं चेतनाको 
एवं अपने समस्त चिन्तन, संकल्प और कर्मको उन्हीके हाथमें अनुभव करेंगे 
तथा सभी वस्तुओंमें एवं अपनी आत्मा और प्रक्ृतिके प्रत्येक करणके द्वारा 
परमात्माकी प्रत्यक्ष, अन्तर्यामी और प्रभुत्वशालिनी संकल्पशक्तिको अनुमति 
प्रदान करेंगे तब वह हमारी सत्ताकी स्वीकृति अर्थात्‌ श्रद्धाकी पराकाष्ठा होगी। 
और श्रद्धाकी वह सर्वोच्च पूर्णता दिव्य शक्तिके लिये एक अवसर एवं पूर्ण आधार- 
का भी काम करेगी: पूर्णता प्राप्त कर लेनेपर वह ज्योतिर्मम अतिमानसिक 
शक्तिके विकास, आविर्भाव और कार्य-कलापका आधार वनेगी।* 


मं: और के 


प्र०- “माता ([॥6 ४०४७) पुस्तकमें आपने कहा है कि, “श्रीमां 
जो कुछ देखती एवं अनुभव करती हैं तथा अपनेमेंसे उंडेलती 
हैं उसके द्वारा” वे वैश्व महाशक्तिके रूपमें उस सबका निर्धारण 
करती हैं “जो इस ब्रह्माण्डमें तथा पार्थिव विकासमें घटित होगा। 
ऐसा करती हुई वे वहां देवगणके ऊपर स्थित हैं। उनकी सभी शक्तियां 
और विग्रह (व्यक्तित्व) इस कार्य के लिये उनके अन्दरसे बाहर 
निकल उनके सामने आ उपस्थित होते हैं और वे' उनकी अंश- 
विभूतियोंको इन निम्नतर लोकोंमें भेजती हैं जिससे वे (अंश- 
विभूतियां) इनमें अन्तःक्षेप करके इनपर झासन करें, युद्ध करके 
विजय लाभ करें, इनके युगचक्रोंका परिचालन, आवर्तन एवं परि- 
वर्तन करें, इनकी शक्तियोंकी समष्टियत और बव्यष्टिगत कार्य- 
दिशाओंका निर्देशन करें।”* क्या इसका यह अर्थ है कि विद्व- 
युद्ध या बोल्शेविक क्रान्ति या सत्याग्रह-आन्दोलन आदि किसी 


“योग-समन्वय (शताब्दी-संस्करण, १६७२) पृ० ६०४-०६॥। 

रूपमें माताजीके द्वारा आयोजित एवं निर्धारित किये गये थे? 


उ०- वे घटनाएं विश्व-योजनाके अन्तर्गत ही है और अतएव वैव्व महाशक्ति 
के द्वारा आयोजित की गई थी और प्रकृतिकी शक्तिके आवेगके अधीन लोगोंके 
द्वारा क्रियान्वित की गई थी। 

१-६-१६३३ 


के के मे 


माताजीकी प्रेम और आननन्‍्दकी अतिमानसिक शक्ति 


प्र०- चंडी' पुस्तकमें अन्य शक्तियोंके साथ-साथ श्रीमांकी चार 
विश्व-शक्तियोंके नाम -- महेश्वरी, महाकाली, महालक्ष्मी और महा- 
सरस्वती -- तो वर्णित हैं पर 'राघा' का नाम नही दिया गया है। 
यह इस बातका स्पष्ट प्रमाण है कि जब 'चंडी' की रचना हुई थी 
तव ऋषियोंकी दृष्टिके सामने राधा-शक्ति नहीं प्रकाशित हुई थी 
और “चडी' में केवल श्रीमांकी विश्व-शक्तियोंका ही वर्णन आया 
है, उनकी अतिभानसिक शक्तियोका वहां उल्लेख नहीं है। अपनी 
पुस्तक 'दि मदर' (7॥6 ]॥/०४७) मे श्रीमांकी चार शक्तियोंका 
वर्णन करनेके बाद आपने कहा कि, “मां भगवतीके और भी कई 
महान्‌ व्यक्तित्व है, पर उनका अवतरण कराना अधिक कठित 
रहा और भूपुरुषके क्रमविकासमें वे उतनी स्पष्टताके साथ सामने 
आये भी नहीं है। उनमें अवश्य ही कुछ व्यक्तित्व ऐसे हैं जो विज्ञान- 
सिद्धिके लिये अनिवार्य रूपसे आवश्यक है --- सबसे अधिक आवश्यक 
बह है जो माताके परम भागवत प्रेमसे प्रवाहित होनेवाले रहस्यमय 
परम उल्लासमय आनन्दकी मूत्ति है, यह वह आनन्द है जो विज्ञान- 
चैतन्यके उच्चतम 'शिखर और जड़ प्रकृतिके निम्नतम गह्गवरके बीचका 
महान्‌ अन्तर मिटाकर दोनोंको मिला सकता है, अनुपम परम 
दिव्य जीवनकी कुजी इसी आनन्‍्दके पल्‍ले है और अब भी यही 
आनन्द अपने गुप्त घामसे विश्वकी अन्य सभी महाशक्तियोंके कार्यका 
सहारा वना हुआ है।” इस उद्धरणमें जिस मूत्तिकी बात कही 
गयी है क्या वह “राधाशक्ति' नही है जिसे प्रेममयी राघा, मह्ठाप्राण- 
शक्ति और ह्वादिनी शक्ति भी कहा गया है? 

उ०- हां; परन्तु राधा-कृष्ण-लीलाके प्रतीक प्राणमय जगतृसे लिये गये है 
और इस कारण वहां जिस शक्तिका वर्णन किया गया है वह राधा-शक्ति केवल 
एक आत्तर प्रकाश है। यही कारण है कि उसे महाप्राण-शक्ति और ह्लादिनी 
शक्ति कहा गया है। यहां (ऊपर उद्धरणमें) जिस शक्तिकी वात कही गयी 
है वह यह आन्तरिक रूप नहीं है बल्कि वह तो ऊपरके प्रेम और आनन्दकी 
पूर्ण शक्ति है। 

७-२-१६ ३४ 


सभी स्तरोंमें श्रीमांकी शक्तियां 
प्र०- क्या. महेश्वरी संवोधि और अधिमानस स्तरकी देवी है? 


उ०- अधिमानससे लेकर भौतिक तकके सभी स्तरोंमें ये शक्तियां प्रकट हो 
सकती हैं। 
२५-८-१६ ३३ 


माताजीकी शक्तियोंके अनेक रूप 


जहांतक देवताओंका प्रइन है, मनुष्य उनके ऐसे रूप रच सकता है जिन्हें वे 
स्वीकार करेंगे, पर इन रूपोंकी .अन्त:प्रेरणा भी मनुष्यके मनके अन्दर उत्हों 
स्तरोंसे आती है जिनसे वे देवता सम्बन्ध रखते है। समस्त सृष्टिके दो पक्ष 
है, साकार और निराकार,--देवता भी निराकार है, तथापि उनके आकार 
भी हैं, पर एक ही देवता अनेक रूप ग्रहण कर सकता है, यहां महेश्वरीका, 
वहां पालस एथिनीका। स्वयं महेश्वरीके, अपनी निम्नतर अभिव्यक्तिमें अनेक 
रूप हैं, दुर्गा, उमा, पार्वती, चण्डी इत्यादि। देवता मानवीय रूपोंकी सीमामें 
आवद्ध नहीं-- मनुष्यने भी उनके दर्शन सदा मानवीय रूपोंमें ही नहीं किये। 


क्रष्ण-महाकाली 
अपनी वैदव शक्तिमें माताजी सभी वस्तुएं तथा सभी दिव्य व्यक्तित्व हैं, क्योंकि 


उनके बिना तथा उनकी सत्ताका एक अड्भू-रूप हुए बिना कोई भी वस्तु अभि- 
व्यक्त रूपयें नहीं आ सकती। परन्तु (शेअंणा$ शाप ५००८७) (विजन्स ऐण्ड 

वॉयसिज) में जो कुछ कहा गया है उसका अभिप्राय यह था कि ईश्वर और 
भगवती शक्ति एक ही व्यक्ति' या पुरुषके दो पक्ष है और कष्ण-महाकालीके 
रूपमे उनके इस दिव्यदर्शनकों इस पुस्तकमे इस रूपमें प्रस्तुत किया गया है 
कि यह अभिव्यक्तिके लिये एक महाशक्ति है। 

२०-१०-१६३६ 


दुर्गा 


दुर्गा अपने अन्दर महेश्वरी और महाकालीके गुणघर्मोको कुछ अंझमें संयुक्त 
किये हुई है,-- महालक्ष्मके साथ उसका कोई अधिक सम्बन्ध नहीं। कृष्ण 
और महाकालीका संयोग एक ऐसा संयोग है जिसका इस योगमें महान शक्ति- 
शाली प्रभाव होता है और यदि ये नाम तुम्हारी चेतनामे एक साथ उठते है 
तो यह अच्छा लक्षण है। 

२१-३-१६३८ 


के जे जम 
दुर्गा श्रीमाकी सरक्षण-शक्ति है। 
१५-४-१६३ रे 


जे # मे 


दुर्गा-अधिपष्ठित सिंह दिव्यीकृत भौतिक-प्राणिक और प्राणिक-भाविक शक्तिके 
द्वारा कार्य कर रही भागवत चेतनाका प्रतीक होता है। 


क्र के जओ 


सिंह देवी दुर्गाका, जगदम्बाके विजयशील और रक्षाकारी पक्षका सूचक लक्षण 
है। 

मृत्युका सिर भगवती शक्ति द्वारा पराजित और निहत असुरका (देवताओंके 
शत्रुका) प्रतीक है। 


*एक साधककी लिसी पुस्तक 

सहाकाली और काली 


महाकाली और काली एक ही नहीं। काली एक अवर (निम्न कोटिका) रूप 
है। उच्चतर भूमिकाओंमें महाकाली सामान्यतया सुनहरे रंगमें प्रकट होती है। 
यह काली, ह्यामा इत्यादि साधारण रूप है जो प्राणके द्वारा दिखायी 
देते है; महाकालीका सच्चा रूप, जिसका मूल अधिमानस-लोकमें है, काला 
या धूमिल या भयानक नही है वल्कि सुनहले रंगका है और असुरोंके लिये 

भीपण होनेपर भी सौन्दर्यसे भरपूर है। 
(१०-२-१९३४ 


मर मे अंृ 


प्र०- आज प्रार्थना करते समय मुझे काली माताकी मूत्ति दिखाई 
दी। वह काले रंगकी और नग्न थी और शिवकी पीठपर पैर रखे 
खड़ी थी--जैसा परम्परागत रूपसे उसका वर्णन किया जाता 
है। काली इस रूपमें क्‍यों दिखायी देती हैं और किस स्तरपर वे 
ऐसी दिखाई देती है? 


उ०- ऐसी वे प्राणके स्तरपर दिखाई देती है। यह है विनाशकारी शक्तिके 
रूपमें काली -. यह उस अज्ञानगत प्रक्ृति-शक्तिका प्रतीक है जो कठिनाइयोंसे 
घिरी होती है, उनसे पार होनेके लिये अन्ध संघर्पमें प्रत्येक वस्तुको तोड़ती- 
मरोड़ती चली जाती. है जवतक कि वह अपनेको स्वयं भगवानूपर ही पैर रखे 
खड़ी नहीं पाती -- तब वह अपने-आपेमें आ जाती है और संघर्ष एवं विनाश 
समाप्त हो जाते हैं। यही है इस प्रतीकका अर्थ । 

६-२-१६३४ 


माताजीकी महाकाली-शक्तिका कार्य 
प्र०- माता” पुस्तकके पृष्ठ ५०पर माताजीकी महाकाली-शक्तिके 
बारेमें कहा गया है कि “उनकी भुजाएं मारने और तारनेको भागे 


बढ़ी रहती है।” यहांपर “मारने” का तात्पर्य क्‍या है? 


उ०- यह संसारमें होनेवाली उनकी साधारण क्रियाको प्रकट करता है। वे 

असुरोंपर प्रहार करती हैं, वे ऐसी प्रत्येक चीजपर प्रहार करती हैं जिससे 
पिड छूड़ाना है था जिसे नष्ट करना है, साधनाकी बाधाओं आदिपर भी प्रह्मर 
करती है। मैं कह सकता हूँ कि माताजी कभी महाकाली-आझक्ति या महाकालीका 
दबाव तुमपर प्रयुक्त नहीं करती। 

५४०६-१६ ३६ 


के के अत 


प्र०- माताजीके महाकली-रूपके विषयमें माता पुस्तकें कहा गया 
है, “जब उन्हें अपनी पूरी सामर्थ्यके साथ कही भी दखल देनेका 
अवसर मिलता है तव वे सब बाघाएं जो साधकको पंगु बना देती 
है एक क्षणमें नि.सार पदार्थोके समान नष्ट हो जाती है और वे 
सब शत्रु भी मृतप्राय हो जाते हैं जो साधकपर आक्रमण किया 
करते है।” महाकाली-शक्तिके इस हस्तक्षेपकाष अनुभव किस रूपमें 
होता है ? 


उ०- यह मानो किसी क्षिप्र, आकस्मिक, सुनिश्चित और अनिवार्य वस्तुके 
रूपमें अनुभूत होता है। जब यह हस्तक्षेप करता है तब इसके पीछे एक प्रकार- 
की भागवत या अतिमानसिक स्वीकृति होती है और यह एक अन्तिम आज्ञाके 
जैसा होता है जिसके विरुद्ध कोई अपील नहीं चलती। जो कुछ किया जा 
चुका है वह न तो उलटा जा सकता है न मिटाया जा सकता है। विरोधी 
शक्तियां कोशिश कर सकती हैं, यहांतक कि छू सकती या चढ़ाई कर सकती 
है, पर घबवड़ाकर लौट जाती है और, ज्योंही वे पीछे हटती है, पुराना मैदान 
जैसा-का-तैसा सुरक्षित दिखाई पड़ता है-- आक्रमणके समय भी यह 'अनुभव 
रहता है। वे कठिताइयां भी जो इससे पहले प्रवल थी, इस निर्णयके छू देनेसे 
अपनी शक्ति खो बैठती हैं, उनकी सम्भावना नष्ट हो जाती है अथवा वे दुर्बल 
छाया-सी रह जाती हैं जो केवल टिमटिमाने और बुभ जानेके लिये ही आती 
है। मैने ऊपर अवसर मिलने' की वात कही है, क्योंकि महाकालीकी यह 
चरम क्रिया अपेक्षाकृत बहुत कम होती है, अन्य शक्तियोंकी क्रिया या महा- 
कालीकीं आंशिक क्रिया हीं अधिक होती है। 

२४-८-१६३३ 

हां, मित्र वास्तवमें दो शक्तियों [महालक्ष्मी और महासरस्वती] का सयोग 
है। 


महासरस्वतीका स्पर्श 

प्र०- वह कौन-सी प्रज्ञा है जो मानव-मस्तिष्कमें अधिक गहरे कंर्णक 

(0५7 वलयन), हृदयके प्रकोष्ठोंमें सर्वथा निर्दोष पट तथा रचनाकी 

ऐसी अन्य सूक्ष्मताएं लाई? क्‍या यह महासरस्वतीका कार्य है? 

उ०- हां -- सूक्ष्मंशशी जटिलताकी समस्त पूर्णता महासरस्वतीके स्पर्शकी 
द्योतक है। 

१९-६९-१६३३ 

साधनाकी वर्तमान गतिविधि 


प्र०- क्‍या यह सच है कि यहां हमारी साधनामें अधिकतर श्रीमांका 
महासरस्वती-रूप ही कार्य करता है? 


उ०- हां, इस समय, जबसे साधना भौतिक चेतनाके स्तरपर उतरी है तबसे 
+-था, यों कहना अधिक ठीक होगा कि यह महेश्वरी-महासरस्वतीकी शक्तियों- 
का संयोग है। 
२५-८-१६३ ३ 
श्रीमांकी विभूतियां 


प्र०- ईश्वरकी विभूतियों और श्रीमांकी विभूतियोंके बीच अभि- 
व्यक्तिके रूप या अनुभवकी दृष्टिसे क्या अन्तर है? 


उ०- साधारणतया श्रीमांकी विभूतियां नारीरूप होंगी और उनमेंसे अधिकाश 


“एक वैदिक देवता । 


203 


34 * * श्रीमाताजीके विधयमें पत्र 


श्रीमाके चार व्यक्तिरूपोंमें किसी एकके द्वारा अधिक्षत होंगी। दूसरे, जिनका 
जिक्र तुमने किया है, (ईसा, बुद्ध, चैतन्य, नेपोलियन, सीजर आदि) ईश्वरके 
व्यक्तिःरूप और शक्तियां होंगे, पर सबकी तरह उनमें भी, श्रीमांकी शक्ति 
कार्य करेगी। सारी सृष्टि और रूपान्तर माताजीका ही काम है। 
२६-१०-१६३५ 


कै मं कै 


प्र०- जब समस्त सृष्टि-कार्य उनका है तब क्या हम यह माने सकते 
है कि श्रीमांके व्यक्ति-रूप ही पर्देके पीछेसे अवतार या विभूतियोंके 
अवतरणके लिये उपयुक्त अवस्थाओंकों तैयार करते हैं ? 
उ०- अगर तुम्हारा मतलब श्रीमांके दिव्य व्यक्ति-रूपोंसे हो तो उत्तर है 'हां/। 
फिर यह भी कहा जा सकता है कि प्रत्येक विभूति अपनी शक्ति इन चार 
शक्तियोंसे और अधिकतर उनमेंसे किसी एकसे मुख्य रूपमें लेती है, जैसे नेपो- 
लियन महाकालीसे, राम महालक्ष्मीसे, आगरस्टस सीजर महासरस्वतीसे शक्ति 
पाते थे। 


३१-१०-१६३५ 
चित-शक्ति, जीवात्मा, अन्तरात्मा और अहम 


चित्‌ृ-शक्ति या भागवत चेतना स्वयं श्रीमां हैं--जीवात्मा उतका एक अंश 
है, चैत्य या अन्तरात्मा उनकी एक चिनगारी है। अहम्‌ चैत्य या जीवात्माका 
एक विक्ृत प्रतिविम्ब हैं। अगर तुम्हारे कहनेका मतलब यही हो तो यह ठीक 
है। ' 


अन्तरात्मा और मगवती माता 


पृथ्वीपर के प्रत्येक अन्तरात्माके विपयमें यह बात सत्य है कि वह भगवती 
माताका अंश है जो अज्ञानकी अनुभूतियोंमेंसे गुजर रहा है जिसमें कि वह 
अपनी सत्ताके सत्यको प्राप्त करे और यहां एक दिव्य अभिव्यक्ति और कर्मका 
यन्त्र बने। 

परात्परा माँ - एक मन्त्र 


ी. आनत्दमाशि -वतनन्‍्यमात्र तत्मार वर 

हा 


इस मन्त्रके अंगरेजी लिघ्यन्तरमें अन्तिम दो शब्द श्रीमाताजीने जोड़े हैं क्योकि 
ये श्रीभरविन्दने अपनी मूल लिपिमे नही लिखे थे । 


श्रीमाताजीकी ज्योतियां 
तथा 
दिव्य-दर्शन 


श्रीमाताजीकी ज्योतियां तथा दिव्य-दर्शन 


श्रीमांकी ज्योतियां 
सभी ज्योतियोंको श्रीमां स्वयं अपने अन्दरसे प्रकट करती हैं। 
ज्योतिके अलग-अलग रूप 


ज्योति एक साधारण शब्द है। ज्योति ज्ञान नहीं है, बल्कि वह एक आलोक है 
जो ऊपरसे आता है और सत्ताको सब प्रकारके अन्धकारसे मुक्त करता है। 
पर यह ज्योति नाना प्रकारके रूप भी ग्रहण करती है; जैसे, श्रीमांकी 
सफेद ज्योति, श्रीअरविन्दकी हलकी नीली ज्योति, सत्यकी सुनहली ज्योति, 

चैत्य ज्योति (लाल और गुलाबी) इत्यादि। 
१३-१०-१६३४ 


श्रीमांकी सफेद ज्योति 


ज्योतियां श्रीमांकी शक्तियां हैं और संख्यामें बहुत-सी है। सफेद ज्योति उनकी 
अपनी विशेष शक्ति है, मूल रूपमें स्वयं भागवत चेतनाकी शक्ति है। 
१५-७-१६३४ 


कऔ मे के 


सफेद ज्योति श्रीमांकी ज्योति है और यह हमेशा उनके चारों ओर बनी रहती 
है। 
२२-८-१६३३ 


के कफ 


हलकी नीली ज्योति मेरी है और सफेद ज्योति श्रीमाताजीकी है (यह कभी- 
कभी सुनहली भी होती है)। साधारणतया लोग श्रीमांके चारों ओर सफेद 

या सफेद हलकी नीली ज्योति देखते है। 
४-६-१६३३ 


है मं के मै 


सफेद ज्योति श्रीमांकी ज्योति है। जहां कही वह उतरती है या प्रवेश करती 
है वही वह शान्ति, पवित्रता, निक्चल-नीरवता ले आती है और उच्चतर शक्तियोंके 
प्रति उद्घाटित करती है। अगर वह नाभि-केन्द्र के नीचे आती है तो उसका 
यह अर्थ होता है कि वह निम्नतर प्राणमें कार्य कर रही है। 

३१०७-१६ ३४ 


जे अऔः अं 


महत्त्वपूर्ण अनुभव है हृदयमें श्वेत किरणका अनुभव -- क्योंकि वह श्रीमांकी 
ज्योति, सफेद ज्योतिकी किरण है, और उस ज्योतिके द्वारा हृदयका आलोकित हो 
जाना इस साधनाके लिये एक बहुत शक्तिशाली चीज है। वह साधिका जो 
' अन्तर्शानकी बात कहती है वह इस बातका द्योतक है कि उसके अन्दर आन्तर 
चेतना बढ़ रही है--वह चेतना बढ़ रही है जो योगके लिये आवश्यक है। 

२८-७-१६ ३७ 


यह (श्रीमांकी ज्योति) बरावर ही आन्तर पुरुषके अन्दर विद्यमान रहती है। 
उसका अर्थ है प्राणके अन्दर दिव्य चेतनाकी ज्योति (श्रीमांकी चेतना, सफेद 
ज्योति)। नीला रंग उच्चतर मनका है और सुनहला भागवत सत्य है। अतएव 


इसका मतलब है वह प्राण जिसमें उच्चतर मन और भागवत सत्यकी ज्योति 
है और जो श्रीमांकी ज्योति छिटका रहा है। 


औ जे के 

जो कुछ तुमने सूक्ष्म दर्शनके रूपमें देखा था वह श्रीमांका अतिभौतिक शरीर 
था जो सम्भवतः उनकी सफेद ज्योतिसे बना था। वह ज्योति भागवत चेतना 
और शक्तिकी ज्योति है जो विश्वके परे विद्यमान है। 

३०-१-१६३४५ 


मे अं मै 


प्र०- आज प्रणाम-गृहमें ध्यान करते समय मैने सूक्ष्म दृष्टिसि एक 
पर्वतश्रेणी देखी जिससे सफेद ज्योति निकल रही थी। इसका तात्पर्य 
क्या है? किस लोकका यह स्वप्न है? 


उ०- मानसिक लोकका। पर्वत निम्न स्तरसे उच्च स्तरमें आरोहण सूचित 
करता है। सफेद ज्योति श्रीमांकी ज्योति है, उच्चत्तर स्तरोंसे उतरनेवाली 
भागवत चेतनाकी ज्योति है। 

ं ७-८-१६३३ 


अं मे के 


यह (सफेद कमल) श्रीमाताजीका, भागवत चेतनाका फूल है। 
१५-४-१६३३ 


जं औ 


प्र०- आज श्रीमाताजीने जैसे ही प्रणाम-गृहमें आसन ग्रहण किया 
वैसे ही मैंने देखा कि उनके दायें और बायें दोनों ओर सफेद ज्योति 
चमक रही है। क्‍या मेरे इसे देखनेका कोई विशेष कारण था? 


उ०- नहीं; श्रीमाताजीके चारों ओरं हमेशा ही सफेद ज्योति देखी जा सकती 
है; क्‍योंकि यह उन्हीकी ज्योति है और हमेशा उनके साथ रहती है। 
८-८-१६३२३ 


के जे 

प्र०- कल शाम जव श्रीमां छतपर टहल रही थी तब मुझे उनके 
शरीरपर एक ज्योति दिखाई दी। वह क्‍या थी? 


उ०- वहुत-से लोग श्रीमांके चारों ओर प्रकाश देखते है। वह प्रकाश वहां 
सदा ही रहता है। 
२६-७-१६३३ 


श्रीमाताजीका ज्योतिमण्डल 


लोग श्रीमांके चारों ओर जो कुछ देखते हैं वह पहले तो उनका ज्योतिर्मडल 
होता है, जैसा कि उसे आजकलकी भापामें नाम दिया गया है, और दूसरे, 
वे सब ज्योतिकी शक्तियां होती है जो उनके ध्यान करनेके समय उनसे बाहर 
निकलती है, उदाहरणार्थ छतके ऊपर, जहां वह हमेशा ही ध्यान किया करती 
है। (प्रत्येक मनुण्यका एक ज्योतिर्मलल होता है--पर अधिकांश लोगोंमें 
वह दुर्वबल होता है और बहुत अधिक प्रकाशयुक्त नही होता, श्रीमांके ज्योतिर्मडल 
ज्योतियों और भक्तियोंकी पूरी लीला होती है)। लोग उसे साधारणतया नहीं 
देखते, क्योंकि वह एक सूक्ष्म-भौतिक चीज है, कोई स्थूल जड़ व्यापार नही 
है। लोग उसे केवल दो अवस्थाओंमें देख सकते है-- एक तो, अगर वे 
पर्याप्त रूपमें सूक्ष्म दृष्टि विकसित करें, या फिर स्वयं ज्योतिर्मडल ही इतना 
सुदृढ़ होना आरम्भ कर दे कि वह उसे ढक रखनेवाले स्थूल जड़-तत्त्वके कोपपर 
भी प्रभाव डाल सके। निडचय ही माताजी उसे लोगोंको दिखानेका कोई विचार 
नही रखती -- अपने-आप ही, एकके बाद एक, आश्रमके करीब २० या ३० 
आदमियोने जायद उसे देखा है। निस्सन्देह यह इस बातका थोतक है कि 
उच्चतर शक्ति (चाहे उसे अतिमानसिक कहो या न कहो) ने जड़न्तत्त्वपर 
प्रभाव डालना आरम्भ कर दिया है। हे 

१५-११-१६३ रे 


ओऔ के के 


यदि श्रीमाताजीकी ज्योतिको देखना एक गलत बात हो या मन या प्राणकी 
एक रचना हो तो भगवानूकी उपलब्धि तथा सभी आध्यात्मिक अनुभूतियोंपर 
मानसिक या प्राणिक रचना या भूल होनेका सन्देह किया जा सकता हैं और 

इस तरह सारा योग ही असम्भव हो जाता है। 
६-६-१६३३ 


श्रीमांकी हीरक-ज्योति 


(क) इस (हीरेकी जैसी ज्योति) का अर्थ है श्रीमांकी मूल शक्ति। 

(ख) हीरक-ज्योति भागवत चेतनाके हृदयसे निकलती है और जहां 
जाती है वहां भागवत चेतनाकी ओर उद्घाटन ले आती है। 

(ग) श्रीमाताजीके हीरक-ज्योतिके साथ उतरनेका अर्थ है तुम्हारे अन्दर 
होनेवाली क्रियाको परात्परा शक्तिका अनुमोदन प्राप्त होना। 

(घ) श्रीमांकी हीरक-ज्योति पूर्ण पवित्रता और. शक्ति-सामर्थ्यकी ज्योति 
है। 

(ड) हीरक-ज्योति भगवानकी केन्द्रीय चेतना और शक्ति है। 


मे मं मे 


हीरा श्रीमांकी ज्योति और क्रियाशक्तिका सूचक है--हीरेकी जैसी ज्योति 
अपने खूब घने रूपमें उनकी चेतनाकी ज्योति है। 
१३-११-१६३६ 


श्रीमांके महाकाली-रूपकी सुनहली ज्योति 
श्रीमांकी ज्योति सफेद होती है--विशेषकर हीरे-जैसी सफेद। महाकालीका 
रूप साधारणतया सुनहला होता है, खूब उज्ज्वल और तोजत्र सुनहला। 


१२-१०-१६३५ 


मं जे मै 


सुनहली ज्योति भागवत सत्यकी ज्योति है जो साधारण मनसे ऊपरके उच्चतर 
लोकोंमें दिखायी देती है--यह मूलतः अतिमानसिक ज्योति है। यह मनसे 
ऊपर दिखायी देनेवाली महाकालीकी भी ज्योति है। सफेद ज्योतिकी तरह 

सुनहली ज्योति भी प्रायः ही माताजीसे निकलती हुई दिखायी देती है। 
१७-६-१६३३ 


जुर जे अंध 


प्र०- मैंने सुना है कि कालीका रंग काला है और उनके चार हाथ 
है। परन्तु मैने अपने अन्तर्दर्शममें उनके केवल दो ही हाथ देखे 
और उनका रंग तेज सफेद था। मैने उन्हें ऐसा क्‍यों देखा? 


उ०- प्राणमय लोकमें होनेवाली महाकालीकी एक अभिव्यक्तिका: रूप काला 
होता है-- परन्तु अधिमानस-लोकमें स्वयं महाकाली सुनहली है। जिसे तुमने 
देखा था वह अपने ज्योतिर्मय शरीरमे महाकाली-अ्क्तिको लिये हुईं स्वयं श्रीमाता- 
जी थी, वह ठीक महाकालीका रूप नहीं था। 

२६-९-१६३३ 


मै जं जे 


यह पीले रगकी आभापर निर्भर करता है। यदि वह सुनहरा सफेद है तो वह 
मनसे ऊपरके स्तरसे आता है और रंगोंका यह संयोग महेश्वरी-महाकालीकी 
शक्तिका सूचक है। उच्चतर मनका रंग फीका नीला है। 

हे २१-३-१६३८ 


सुनहली ज्योतिकी रेखा उच्चतर भागवत सत्यकी ज्योतिकी रेखा है जो हृदयाकाश- 
में चारों ओर छा रही थी। हीरक- पुज्ज श्रीमांकी ज्योति है जो उस आकाशझरमें 
बरस रही थी। अतएवं यह इस वातका चिह्न है कि हृदय-केन्द्रमें (चैत्य और 
भावके केन्द्रमे) उन शक्तियोंकी क्रिया हो रही है। 

| 5 १७-१२-१६३६ 


श्रीमांके कुछ सूक्ष्म दर्शन तथा अनुभव 


प्र०- कल शामकों जब श्रीमाताजी दर्शन देनेके लिये नीचे उतरी - 

तब मैने उत्तके चेहरेपर प्रातःकालके सूर्यकी तरह लाल रंगकी ज्योति- 
को 'चमकते हुए देखा। लाल रगकी ज्योतिका क्‍या अर्थ है? 


उ०- लाल रंग भौतिक वातावरणमें प्रेमकी अभिव्यक्तिकों सूचित करता है। 
४-४-१६€३ ३ 


जे मे मर 


प्र०- आज प्रणाम-गृहमें श्रीमाताजीके आनेसे पहले ध्यान करते 
समय मैंने देखा कि श्रीमाताजी एक वहुत ऊंची जगहसे उतर रही 
हैं, वह गुलाबी रंगकी साड़ी पहने है और अपने बालोंमें भागवत 
प्रेम! नामक पुष्प लगाये हुए हैं। इसका क्‍या तात्पर्य है? 


उ०- यह भागवत प्रेमके अवतरणको सूचित करता है। 
४-६-१६ ३३३ 


मं मं के 


प्र०- दो दिन हुए मैने स्वप्नमें देखा कि मैं एक कमरेमें बिछौनेपर 
लेटा हुआ हूँ और वहां श्रीमाताजी गुलाबी रंगके एक घोड़ेके साथ 
प्रवेश कर रही हैं। घोड़ेको देखक़र मैने श्रीमांसे कहा कि यह 
मुझे काटेगा, पर श्रीमाताजीने उत्तर दिया कि नहीं, यह नही काटेगा। 
इस स्वप्नका क्‍या अर्थ है? 


3०- गुलाबी रंग चैत्य प्रेमका रंग है --धोड़ा सक्रिय शक्ति है। अतएवं गुलाबी 
रंगके घोड़ेका अर्थ यह है कि श्रीमां अपने साथ प्रेमकी सक्रिय शक्ति ला रही 
थीं। - 

३-८-१६३३ 


मे जे के 


प्र०- आज प्रणाम-गृहमें ध्यान करते समय मैने देखा कि नीली 
ज्योतिसे भरपूर आकाशसे एक सुन्दर पक्‍की सड़क पृथ्वीपर 

आ रही है और श्रीमाताजी धीरे-धीरे उस सड़कसे नीचे उत्तर 
रही हैं। श्रीमांका समूचा शरीर सफेद और सुनहली ज्योतिसे 
बना था और वह ज्योति चारों ओर फैल रही थी। जब श्रीमाताजी रास्ते 
के अन्तपर आ गयी और पृथ्वीपर उत्तर आयीं तब उनका शरीर 
पृथ्वीके साथ मिलजुल गया। तब मै सहसा ध्यानसे जग गया। 
क्या यह कोई सूक्ष्म दर्शन था? इसका क्‍या तात्पर्य है? 


उ०- हां, यह मन (साधारण मन नहीं, वल्कि उच्चतर मन) के स्तरपर 
प्राप्त एक सूक्ष्म दर्शन है। यह इस बातकों सूचित करता है कि श्रीमाताजी 
पविन्न और दिव्य सत्यकी (सफेद और सुनहली) ज्योतिके साथ जड़न्तत्त्वमें 


उतर रही हैं। 
श-८5-१६३३ 


जए मे जे 


प्र०- दो दिन पहले मैंने स्वप्नमें देखा कि श्रीमां एक ऊंची जगहपर 
खड़ी हैं और उनके सामने एक स्तम्भ है जिसपर एक तुलसीका 
पौदा लगा है। इसका क्या मतलब है? 


उ०- मेरी समभमें इसका अर्थ यह है कि श्रीमांने भक्तिको नीचे उतारा है 
और उसे रोप दिया है। 
५-६-१६३ ३ 


मै के के 


सांप शक्तियां हैं--प्राण-जग्रतुके सांप साधारणतया अज्यञुभ शक्तियां होते है ' 
और लोग प्रायः इन्हीको देखते हैं। परन्तु अनुकूल या दिव्य शक्तियां भी उस 
रूपमें प्रतिविम्वित होती हैं, जैसे, कुंडलिनी-झक्ति सांपके रूपमें कल्पितकी गयी 
है। श्रीमाताजीके सिरके ऊपर और चारों ओर घमने-फिरमेवाले सांप शायद 
शिवमूत्तिका स्मरण कराते हैं और उनका अर्थ है असंख्य शक्तियां जो सब 
अन्तमें उस एक अनन्त शक्तिके अन्दर एकत्र कर दी गयी है जिससे वे निकली 

हैं। 
२८-१०-१६३६ 


जै जे ऊँ 


प्र०- मुझे एक स्वप्न आया था जिसमें मैंने देखा कि श्रीमाताजी मेरे 
समीप है। एक बार जब वे हंसी तो मुझे ऐसा लगा मानों मैंने उनके 
मुँहके अन्दर सभी जगतोंकी देखा, जैसे कि यश्ञोदाने क्ृष्णके मुँहमें 
देखा था। ऐसा देखनेके बाद तुरन्त ही मैने अनुभव किया कि मैं 
इस जगतूसे ऊपर उठ गया हूँ और उसकी ओर एक मुक्त साक्षीकी 
तरह देख रहा हूँ। क्‍या यह एक सच्ची स्वप्नानुभूति थी और मैंने 
वास्तवमें श्रीमाताजीको ही देखा, अथवा यह कोई दूसरे प्रकारका 
प्रभाव था ? 


उ०- मैं नहीं समभता कि यह कोई दूसरा प्रभाव था। यह बहुत सच्ची अनु- 
भूतिके जैसा ही प्रतीत होता है। 
१६-६-१६३५ 


जैए मै मे 


प्र०- जब श्रीमाताजी छतपर आयी तब उनकी ओर देखते समय 
मैने सहसा उनकी गोदमें एक बालक देखा जो मुझे ईसामसीह 
मालूम पड़ा, क्योंकि ईसामसीहके चेहरेसे वह मिलता-जुलता था। 
यह सूक्ष्म-दर्शन लगभग एक मिनटतक बना रहा और यह सब 
मैंने खुली आंखोंसे देखा। क्या यह सत्य हो सकता है? 


उ०- हो सकता है -- क्योंकि ईसा भगवती माताके पुत्र थे। 
२५-११-१६३३ 


मे मे के 


मालूम होता है कि तुम उच्चतर अध्यात्मभावापन्न मनके किसी लोकमें ऊपर 
उठ गये हो और साथ ही उसमें भागवत सत्यकी शक्तिको लिये हुए महेब्वरीका 

अवतरण हुआ है। भौतिक चेतनामें इसका फल यह हुआ कि तुमने सभी वस्तु- 
ओंमे एक दिव्य चेतना और दिव्य जीवनको देखा और उच्चतर सत्यकी सुनहली 
ज्योतिसे शरीरके सभी कोष प्रकाशित हो उछे। 

अक्टूबर, १६३३ 


कै मु 


प्र०- पिछली रात स्वप्नमें मैने देखा कि श्रीमाताजीके घरीरसे 
मेरे शरीरमें ज्योत्ति आ रही है और उसे रूपान्तरित कर रही 
है। दोनों ही शरीर स्थूल शरीरोंसे अधिक लम्बे थे और पत्थरकी 
तरह धुंधले रंगके थे। इसका क्‍या अर्थ है? 


उ०- बहुत अच्छा, यह श्रीमाताजीकी ओर भौतिक चेतनाका उद्घाटन है। 
तुमने जिसे देखा वह्‌ सम्भवत. अवचेतन शरीर था -- इससे धुधले रंगका अर्थ 
स्पष्ट हो जाता है--पत्थर स्थूल प्रकृतिको सूचित करता है। 

३०-६-१६३२ 


के कं मे 


प्र०- हालमें मैं देख रहा हूँ कि शामको छतसे नीचे उतरनेके पहले 
श्रीमाताजी वहां 'वडी देरतक खड़ी रहती है। मैं अनुभव करता 
हैं कि उस समय वे हमें विशेष रूपसे कुछ देती है, इसलिये मै 
ग्रहण करने तथा वे जो कुछ देती हैं उसे अनुभव करनेके लिये 
एकाग्न होता हूँ। परन्तु आज शामको सहसा मैने देखा (जब मैं 
उनकी ओर ताकता हुआ ध्यान कर रहा था) कि उनका भौतिक 
शरीर विलीन हो गया,--उनके शरीरका कोई चिह्न वहां नहीं 
था, मानों वे वहां थी ही नहीं। फिर कुछ क्षणोंके बाद उनकी 

* आक्ृति पुन प्रकट हो गयी। उस समय मुझे ऐसा लगा कि वे 
आकाशमे मिल गयी थी और सभी वस्तुओंके साथ एकाकार हो 
गयी थी। मैने भला ऐसा क्‍यों देखा? 


उ०- श्रीमाताजी आवाहन या अभीप्सा करती है और जबतक वह कार्य पूरा 


श्रीमाताजीकी ज्योतियां तया दिव्य-दर्शन ड्ज्ट 49 


नहीं हो जाता तबतक खड़ी रहती है। कल कुछ समयतक वह शरीरके बोध 
से परे चली गयी थी और शायद इसी वातके कारण तुमने उन्हें उस रूपमें 
देखा। 

२६-८-१६३२ 


न ऋ मर 


प्र०- आज प्रणाम-गृहमे ध्यान करते समय मैंने सूक्ष्म रूपमे देखा 
कि श्रीमाताजी गभीर ध्यानमें डूब गयी है। मैने उन्हें इस रूपमे 
क्यों देखा ? 


उ०- श्रीमाताजी अपनी आन्तर सत्तामें बरावर ही ध्यानावस्थित चेतनामें 
रहती है --- इसलिये यह बिलकुल स्वाभाविक है कि तुम उन्हें उस रूपमे देखो। 
५०६-१६३३ 


जैः मे मर 


प्र०- नींदमें या ध्यानमें ऐसा हुआ, मुझे याद नहीं पड़ता। मैं 
नाना प्रकारके फूलोंकी थाली लिये श्रीमांके पास जा रहा था। 
प्रणाम करनेसे पहले मैंने उन्हें “भगवत्मेम” के तीन फूल अर्पित 
किये । क्या इसका मेरी साधनासे कोई सम्बन्ध है? 


उ०- इस प्रसंगमें इस ३ संख्याका क्‍या अर्थ है यह कुछ स्पष्ट नहीं। सम्भवतः 
यह सत्ताके तीन भागोंमें भगवान्‌के प्रेमके लिये अभीष्सा है। 
१२-७-१६३६ 


के जे जे 


प्र०- मैंने माताजीको “अनासक्ति'के पुप्पके-से रंगमें देखा। क्या 
इसका कोई अर्थ है? 


उ०- इसका अर्थ अवध्य यही होगा कि माताजी तुम्हें यही शक्ति दे रही थीं 

या फिर तुम्हे उनसे इसी शक्तिकी आवश्यकता थी। ः 


अ मै जे 


प्र०- माताजी एक हिमाच्छादित पर्वतके शिखरपर बैठी है; एक 
सकरी पग़ड़्डी उधर ले जा रही है और मै क्रमम. उस ओर बढ़ 
रहा हूँ। 


उ०- यह केवल उच्चतर चेतनाकी उस पवित्रता और नीरवताका प्रतीक है 
जिसतक साधनाके मार्गसे पहुँचना है। पर्वत कठिताईका प्रतीक है क्योंकि 
व्यक्तिको एक या दूसरी ओर न फिसलकर सीधे जाना होगा | 


प्र०- दोपहरकी भपकीके समय जो कुछ हुआ वह मैं आपको बंता 
दूँ। मै माताजीकी गोदमे था। उन्होंने अपना रूपान्तरकारी करतल 
मेरे सिर्पर रखा हुआ था। अपने अगूठेसे वे मेरे सिरके ब्रह्म- 
केन्द्रको दवा रही थीं या, यों कहना चाहिये कि, खोल रही थी। 
मुझे लगने लगा मानों वहासे कोई चीज प्राप्त हुई हो। सब एकाएक 
चेतना किसी और लोकमे जा पहुँची। अरीरके कोपोमे भी अति- 
भौतिक प्रकाशका अनुभव हुआ, शरीर तो पहले ही प्रकाशसे परि- 
प्लावित हो चुका था। स्वयं भौतिक सत्ता भी ऊपर उठा ले जायी 
गई। क्‍या आप कृपा करके इस दृग्विपयकी व्याख्या करेंगे? 


उ०- इसमे व्याख्या करनेकी कोई बात नहीं। यह ऐसा ही था जैसा तुमने इसका 
वर्णन किया हैं: एकदम ही चेतनाको उच्चतर भूमिकामें ऊंचा उठा ले जाना 
और साथ ही उस चेतनाका भौतिक सत्तामे उतरना। 

५-६-१६३४ 


प्र०- अपने सिरके ऊपर मुझे अनन्त और शाज्वत गान्तिका स्तर 


श्रीमाताजीकी ज्योतियां तथा दिव्य-दर्शन हा 


दिखाई देता है। श्रीमां इस स्तरकी सम्नाज्ञी हैं। वहांसे मै एक 
अनवरत ज्योतिर्धारा अपनी ओर आती अनुभव करता हूँ। पहले 
वह मेरी उच्चतर सत्ताका स्पर्श करती हुई बिना किसी प्रतिरोधके 
उसमेंसे गुजर जाती है। किन्तु फिर जब वह नीचेकी ओर जाती 
है तो मार्गमे उसका प्रवाह तंग होकर एक छोटीसी धाराका रूप 
ले लेता है जो ब्रह्मरन्ध्रमेंसे गुजरती है। यह वर्णन आपको कैसा 
लगता है? 


उ०- यह बिलकुल ठीक है। किन्तु बहुतोंमें वह सारे सिरमेंसे एक पुजञ्ज 
रूपमें उतरती है, न कि ब्रह्मरन्प्मेंस एक धारा के रूपमें। 
१३-२-१६३६ 


है कं मे 


प्र०- माताजी अपने आसनपर विराजमान हैं। उनके पीछे अनेक 
फर्णोवाला नाग उनके सिरपर छत्रच्छाया किये हुए है। उसका 
रंग चमकीला सुनहरा है; प्रत्येक फणके केन्द्रमें एक चमकीला 
लाल गोल धब्बा है। 


उ०- नाग 'प्रकृति-शक्ति' का प्रतीक है। युनहरा > उच्चतर सत्य-प्रकृति ; 
अनेक फण -- अनेक शक्तियां। लाल बहुत सम्भवतः महाकाली-शक्तिका चिह्न 
है। अपने फणोंसे सिरपर छत्रच्छाया करता हुआ नाग राजाधिराजताका प्रतीक 
है। 


२३-१-१६३७ 


अं के जे 


प्र०- मुझे एक विपम चट्टान दिखाई देती है। उसपर सूर्यका 
प्रकाश पड़ता है और उसका आकार बदल जाता हैं; केन्द्रमें एक 
खोखला वृत्त बन जाता है और चट्टानें अपने-आपको उस वृत्तके 
चारों ओर व्यवस्थित कर लेती है। वृत्तके केन्द्रमें लगभग दो- 
फीट ऊंची शिवकी प्रस्तर-मू्ि प्रकट होती है; उसके बाद शिवकी 
इस मूतिसे माताजीका आविर्भाव होता है। वे ध्यानस्थ हैं। सूर्यका 

प्रकाश माताजीकी देहके ठीक पीछे पड़ता है। इसका क्‍या अर्थ है? 


उ०- चट्ठाने + भौतिक (अत्यन्त जड सत्ता। 

जड़ सत्ताका उद्धाटित होना जो वहां आध्यात्मिक चेतनाके निर्माणके लिये 
स्थान बना देता है। 

शिवकी प्रस्तर-मूर्ति - वहां नीरव आत्मा या ब्रह्मका (अनन्तकी शान्ति, 
नीरवता एवं विशालताका, साक्षी पुरुषकी पवित्रताका) साक्षात्कार। 

इस नीरबतामेंसे आविर्भूत होती है भगवती शक्ति जो जड़के रूपान्तरके 
लिये घतीभूत है। 

सूर्यका प्रकाश 55 सत्यकी ज्योति। 

१२-१०-१६३६ 


कै मं मे 


प्र०- परले दिन आपने मुझे समाधिमें सचेतन रहनेके लिये कहा 
था; मैने इसके लिये जी-तोड़ यत्त किया और उसका परिणाम 
यह है: मैने एक परमपावन देवीको एक स्थानमें प्रवेश करते देखा 
जहा कुछ साधक उनके दर्शनके लिये एकत्रित थे। वे एक बन्द 
कमरेमें गई जहां हमे एक-एककरके जाना था। मैने देखा कि हर 
एकको एक-दो मिनट दिये जा रहे थे जैसा हमारे दर्शन-विनोंमें 
होता है। मेरी बारी अन्तमें आई। 

कमरेके बीचों-बीच वे देवी सादे कपड़े पहने विराजमान थी। 
उनके मुँहकी ओर देखे बिना मैने अपना सिर उनकी गोदमें रख 
दिया। उन्होंने अपने हाथ मेरे सिरपर रखकर मुझे हलके-से पुचकारा, 
इस बीच वे धीरे-धीरे कुछ ऐसा-सा गुनगुना रही थी “उसे 
प्राप्त हो जाय”; वाक्यका दूसरा शब्द मैं उस समय विलकुल साफ- 
साफ पकड़ पाया था, पर अब याद नही कर पा रहा। वह किसी 
आध्यात्मिक जक्तिका नाम था। ज्यों ही उन्होंने यह वाक्य 
पूरा किया, मैंने उस शक्तिकों एकाएक प्रवल धाराके रूपमें मेरे 
सिरमें प्रवेश करते अनुमव किया। कुछ क्षण बाद उन्होंने एक 
और छाक्तिका नाम उच्चारित किया। इस शझत्तिने प्रचण्ड बलके 


साथ मेरा द्वार खटखटाया-- इसकी तीत्रता चूर-चूर कर देने- 
वाली थी। 

कुछ देर बाद मैने सिर उठाकर उन देवीकी ओर पहली बार 
दृष्टिपात किया। उनकी आक्ृति श्रीमां-जैसी दिखाई देती थी। 
तब मैने उनसे कहा, “क्या मै आपसे एक प्रश्न पूछ सकता हूँ? 
ऐसा प्रतीत हुआ कि उन्हें यह प्रश्त अच्छा नही लगा, पर क्योंकि 
उन्होंने इनकार नहीं किया था, मैंने फिर यही प्रश्न पूछा। इस 
बार उन्होंने कहा, “मुझे प्रश्नोंका पूछे जाना पसन्द नहीं।” (उन्होंने 
मुझे दो विभिन्न शक्तियोंके जो उपहार दिये थे उन्हीके बारेमें मै 
पूछना चाहता था।) उसके बाद, मुझे याद नही मैने क्या कहा। 
बहुत देरके बाद हम दोनों बाह्य चेतनामें लौट आये, क्योंकि हम 
दोनों ही एक साथ समाधिमें चले गये थे। इसका पता हमें तभी 
चला जब हमने द्वारपालसे पूछा कि हमने कितना समय साथ-साथ 
बिताया। उसके बाद मैंने उनसे कहा, “भवश्य ही आप समाधियमें 
चली गई होंगी और बस मैं भी आपके पीछे-पीछे वही पहुँच गया।' 

यह सारा ही दृग्विपय मेरी समभके परे है। 

). वे परमपावन देवी कौन थीं? 

2. उन्होंने मुझे अपनी शक्तियोंका दान देनेका अनुग्रह क्‍यों 
किया ? 

3. समाधिके अन्दर समाधि! यह एक नयी ही वस्तु है! 


उ०- स्पष्टत: ही, वे परम पावन देवी स्वयं माताजी ही थीं-- अपने अति- 
भौतिक रूपमें। उन्हें प्रझन पसन्द न हों यह स्वभाविक ही था -- मानसिक 
प्रश्न माताजीकों कभी भी कोई विशेष पसन्द नहीं और जब वे ध्यान करा 
रही होती है, जैसा कि वे इस अनुभवमें करा रही थी, तब तो बहुत ही कम । 
यह सचमुचमें अजीव उच्चतर शक्तियां क्यों” (तुम्हारा वही शाश्वत क्‍यों) 
--+दी गई यह पूछना सचमुच ही अजीब वात है। लोग शक्तिके उपहारोंके 
विपयमें किसी प्रकारकी झद्भा नहीं करते और जब वे उपहार प्रदान करती 
है तो उनसे उनके प्रदान करनेके कारणोंकी जिज्ञासा नहीं करते, वे बस उन्हें 
पाकर अतीव आनन्दित होते हैं। निःसन्देह, समाधिके भीतर समाधि, क्‍योंकि 
तुम्हारी साधना समाधिमें, समाधिके तरीकोंके अनुसार ही चल रही थी। सचेतन 
निद्रामें भी यह इसी प्रकार चल सकती है। 


ऊँ कक 

प्र०- जब मैं तीसरे पहर रपकी ले रहा था तब मुझ्के एक अत्यन्त 
सुन्दर नारीके अन्तर्दर्शन हुए जो सूर्य-तले बैठी थी। सूर्यकी किरणें 
या तो उसे घेरे थी या उसीके शरीरसे छिटक रही थीं-- मैं ठीक- 
ठीक नहीं कह सकता कि वह कौन थी। उसकी आकृति और वेप- 
भूषा पूर्वीय की अपेक्षा कही अधिक यूरोपीय प्रतीत होती थी। 


उ०- यह कोई नारी नही। नारीके शरीरसे किरणें नहीं फूटतीं, न वह किरणोंसे 
घिरी ही होती है। बहुत सम्मवतः वह थी सूर्य-देवी' या अन्तर्ज्योतिकी शक्ति, 
श्रीमांकी शक्तियोंमेंसे एक। 

२०-१२-१६३४५ 


के कं के 


प्र०- आज हमें 'क्ष' ने बताया कि श्रीमां पूजाके दिन दुर्गाके विग्रह॑ 
को उतारनेका यत्न कर रही थीं। 


उ०- कोई यत्न नहीं किया गया --दुर्गाका विग्रह उतरा | 
प्र०- जब मै प्रणामके लिये पहुँचा, माताजीकी आक्रृति देखकर 
मुझे अनुभूति हुईं कि वे स्वयं दुर्गा ही हैं। मैं नही जानता कि 
ऐसी अनुभूति उस दिनके पूजाके साथ सम्बद्ध होनेके कारण 


उत्पन्न हुई, या उससे बिलकुल स्वतन्त्र रूपमें। 


उ०- यह सब उस भौतिक मनकी मूर्खता हैं जो आन्तरिक अनुभूति या आन्तरिक 
प्रत्यक्षको शब्दजालसे उड़ा देनेमें अपनेको अति चतुर समभता है। 


प्र०- ये अनुभूतियां इतनी अनिश्चित और क्षणिक होती हैं, और 
फिर इनके साथ कोई ठोस अन्तर्दर्शन भी नहीं होता। 


उ०- इन प्रथम स्प्शोसे तुम और क्‍या आशा करते हो! , 


प्र०- इसका एक उदाहरण आपको देता हूँ: मुझे यों सुनाई पड़ा 
मानों देवी भगवती मुझे कह रही हो, “मै आ रही हूँ” तथा ऐसी 

और बहुत-सी बातें जो मुझे अब याद नही। 


उ०- ये वस्तुएं कम-से-कम इस बातका प्रमाण है कि आन्तरिक मन और 
प्राण अतिभौतिक वस्तुओंकी ओर खुलनेका यत्न कर रहे है। परन्तु ज्यों ही 
यह चीज शुरू हो, यदि तुम इसे तुरन्त ही तुच्छ समझो तो यह भला कभी 
विकसित ही कैसे हो सकती है! 


प्र०- अब मैने हृदयमें एकाग्रता करना शुरू कर दिया है। गत रवि- 
वारको मैं ध्यान कर रहा था मुझे आपके मुखमंडलका अन्तर्दर्शन 
हुआ, वह कोई एक घण्टा भर मेरे सामने तैरता-सा रहा, उसके 
साथ ही हुआ गहरे हर्षोल्लासका अनुभव। मैं पूर्णरूपसे सचेतन 
था, पर शरीर बिलकुल सुन्न पड़ गया था। क्या मेरे अन्दर कोई 
चीज़ खुल गई है? क्या यह सब देवी भगवतीके दिये हुए वचन 
का पूरा होना है? 


उ०- यह ऐसा ही लगता है। कुछ भी हो, स्पष्टतः ही हृदय-केन्द्रमें उद्घाटन 
हुआ है, नहीं तो तुममें यह परिवर्तन न होता और न शरीरमें भौतिक चेतनाके 
निश्चल होनेके साथ-साथ यह अन्तर्दर्शन ही होता। 


साक्षात्कार और श्रीमांका अन्तर्दर्शन 


प्र०- क्‍या श्रीमांके अन्तर्दर्शनको अथवा स्वप्न या जागरित अवस्था 
में उन्हें देखनेको साक्षात्कार कहा जा सकता है? 


उ०- वह साक्षात्कार न होकर अनुभव होगा। साक्षात्कार होगा अपने अन्दर 
माताजीकी उपस्थितिको देखना, उनकी शक्तिको कार्य करते अनुभव करना 
--अथवा सर्वत्र शान्ति या निशचल- नीरवताका, वैश्व प्रेम, वैश्व सौन्दर्य या 
आनन्द आदि-आदिका साक्षात्कार करना। अन्तर्दर्शन अनुभवोंकी श्रैणीमें आते 
हैं, जयतक वे अपनेको स्थिर रूपसे प्रतिष्ठित न कर लें और उनके साथ एक 
ऐसा साक्षात्कार न हो जिसे वे मानों सहारा देते हैं-- उदाहरणार्थ, हृदयमें 
या सिरके ऊपर सदा माताजीका सूक्ष्मदर्शन इत्यादि। 

१२-३-१६ ३४ 

अन्तर्दर्शनकी क्षमता और आध्यात्मिक उन्नति 


प्र०- कुछ लोगोंको माताजीके चारों ओर ज्योति आदिके दर्शन 
होते हैं पर मुझे नहीं होते। मेरे अन्दर क्या रुकावट है? 


उ०-- यह कोई रुकावट नहीं--यह केवल आन्तरिक . इन्द्रियोंके विकासका 
प्रइनन है। इसका आध्यात्मिक उन्नतिके साथ कोई अनिवार्य सम्बन्ध नही। 
कुछ लोग पथपर बहुत आगे बढ़ चुके हैं पर उन्हें इस प्रकारका अन्तर्दृशन 
यदि होता भी है तो बहुत ही कम -- दूसरी ओर, कभी-कभी यह निरे आरम्भक 
साधकोंमें, जिन्हें अभी केवल अत्यन्त प्राथमिक आध्यात्मिक अनुभव ही हुए 
होते हैं, बहुत बड़ी मात्रामें विकसित हो जाता है। 

१-१२-१६३ ३ 


कं मं मं 


प्र०- क्ष' ने मुझे बताया, “पांडिचेरीमें पैर रखनेसे चिरकाल पूर्व 
मुझे भगवती माताके साथ सतत संपर्क प्राप्त हो चुका था। मैं 
उन्हें केवल ध्यान या अन्तर्दर्शनमें ही नहीं देखती थी अपितु अपनी 
पूरी उघड़ी आंखोंके सामने भी ठोस रूपमें देखा करती थी। मैं 
प्रायः ही उनसे बातचीत किया करती थी, विशेषकर अपनी कठित 
घड़ियोंमें जब वे आकर मुझे बताया करती थीं कि मुझे क्या करना 
चाहिये । इतनी बात अवश्य है कि जबतक मैने इस स्थानके दर्शन 
नही किये तबतक मुझे यह मालूम नहीं था कि भगवती माता 
आश्रमकी श्रीमांसे भिन्न और कोई नहीं, और उन्होंने ही अपनेकों 
इस भौतिक सांचेमें ढाल रखा है।” हां तो, मैं इतना अधिक व्यव- 
हारवादी हूँ कि ऐसी सब बातोंपर विश्वास नहीं कर सकता, विशेषकर, 
नंगी आंखोंसे श्रीमांके दर्शा करनेके उसके दाबेपर, जिसका 
अर्थ होगा --- साधनामें आगे बढ़े होता । 


उ०- पर इसमें असम्भाव्य कुछ भी नहीं। इसका अर्थ केवल यही. है कि उसने 
अपने आन्तर दिव्यदर्शन और अनुभवको बाह्य रूप दिया जिससे वह स्थूल 
आंखोंसे भी देख सके, पर देखती थी आन्तर दृष्टि ही और सुनती भी आन्तर 
श्रवणशक्ति ही थी, न कि भौतिक दृष्टि या श्वणवक्ति। यह काफी सामान्य 
वात है। यह “आगे बढ़ी हुई” साधनाकी सूचक नहीं,---“आगे बढ़ी हुई” 


श्रीमाताजीकी ज्योतियां त्तथा दिव्य-दर्शन हक 


इन शब्दोंका अर्थ कुछ भी क्‍यों न हो,--वरन्‌ यह केवल विश्ञेप क्षमताकी 
सूचक है। 
२-७-१६३६ 


ऊ ऋेजऊ 


ये वस्तुएं (अपने आराध्य देवताके दर्शन करना और उनसे बातचीत करना) 
योगाभ्यासियोंमें सर्वत्र ही अतीव सामान्य रूपसे देखनेमें आती है। इस आश्रममें 
साधक इतने अधिक बुद्धिप्रधान, सन्देहवादी और यथातथ्यवादी है कि इस 
प्रकारका अनुभव अधिक नहीं प्राप्त कर सकते। यहांतक कि जो लोग इसे 
विकसित कर सकते हैं वे भी वायुमण्डलमें प्रवलता-से-छाई-हुई वहिर्मुख और 
भौतिकताग्रस्त मनोवृत्तिके कारण वड्चित हो जाते हैं। 

२-७-१६३६ 


मे मं मं 


यह वात साधनाकी एक विशेष अवस्थामें उन लोगोंके लिये बिलकुल सामान्य 
है जिनमें अपने आराध्य देवताके दर्शन करने या उनकी वाणी सुनने और कार्य 
या साधनाके सम्बन्धमें उस इष्टदेव या इष्टदेवीसे सतत आदेश-निर्देश ग्रहण 
करनेकी क्षमता होती है। च्रुटियां और कठिनाइयां बनी रह सकती है, पर 
यह बात सीधे मार्गदर्शन की सत्यतामें बाधक नहीं हो सकती। ऐसे दृष्टान्तोंमें 
गुरुकी आवश्यकता यह देखनेके लिये होती है कि वह अनुभव, वाणी या अच्तर्दर्शन 
यथार्थ है या नहीं--कक्‍्योंकि भूठे मार्गदर्शनका प्राप्त होना भी सम्भव है, जैसा 
क्ष और 'य' को प्राप्त हुआ। 

८-७-१६३६ 


स्वप्नमें माताजीको देखना 


प्र०- कल रात स्वप्नमें मुझे माताजीका रूप दिखाई दिया। क्या 
वह वास्तविक था या उसमें केवल कल्पना ही कार्य कर रही थी? 


उ०- वास्तविकसे तुम्हारा क्या मतलब है? वह स्वप्लानुभवमें माताजीका 

रूप था। कल्पना केवल जाग्रत्‌ मनसे सम्बन्ध रखती है। 
' ३-७-१६ ३३ 


जे के जे 


प्र०-- पर क्या मसिथ्या शक्तियां माताजीका रूप नहीं धार सकती? 


उ०- यदि मिथ्या शक्तियां माताजीका रूप धारें तो वह किसी बुरे उद्देश्यसे 
होगा। यदि कोई आक्रमण नहीं हुआ या गलत सुझाव नहीं दिया गया तो 
तुम्हे यह कल्पना करनेकी जरूरत नहीं कि भूठी शक्तियोंने ही यह रूप घारा 
है । - 
नि.सन्देह यह सदैव सम्भव हैं कि तुम्हारी अपनी चेतनाकी कोई वस्तु 
माताजीके विपयमें स्वप्न रच ले या उनका आकार वहां ला खड़ा करे जब कि 
वे वहां स्वयं उपस्थित न हों। ऐसा तब होता है जब वह किसी और स्तरका 
अनुभव न होकर एक निरा स्वप्न हो, अर्थात्‌ मनके बहुतसे विचार और स्मृतियां 

आदि एकत्र कर दिये गये हों। 
५-७-१६३३ 


मं के मे 


अवश्य ही, माताजी अपने भौतिक रूपके अतिरिक्त अन्य अनेक रूपोंमें प्रकट 
हो सकती है, और यद्यपि मै उनसे कही कम अनेक-रूपधारी हूँ तथापि मैं भी 
रूप धार सकता हूँ। किन्तु इसका यह अर्थ नही कि तुम किसी भी महाशयको 
मै और किसी भी महिलाको माताजी समझ सकते हो। तुम्हारे स्वप्नगत 
आत्माकोी एक प्रकारका विवेक विकसित करना होगा। वह विवेक अपना 
कार्य चिहल्लों और रूपोंके आधारपर नही कर सकता, क्‍योंकि प्राणलोकके भिक्षुक 
लगभग हर एक वस्तुका अनुकरण कर सकते हैं--अतः उसे (विवेकको) 
अन्तर्शानमय होना चाहिये । 

२३-५-१६३५ 


प्र०- आपकी पुस्तक “885९५ ० ४०६७” (बेसिज़ ऑफ योग, “योग- 

के आधार”) में एक स्थानपर यह आता है, “तुम माताजीके साथ 
ही बातचीत करते हो जो सदा तुम्हारे साथ और तुम्हारे अन्दर 
हैं।' क्या आप कृपा करके मुझे समझा सकते है कि व्यक्ति माताजी 
के साथ कैसे बातचीत करता है? 


उ०- व्यक्ति वाणी या विचारको उसके अन्दर बोलते हुए सुनता है और वह 
उत्तर भी अन्दर-ही-अन्दर देता है। इतना जरूर है कि यदि साधकमें अहम्भाव, 
कामना, मिथ्याभिमान, महत्वाकांक्षाके रूपमें किसी प्रकारकी असत्यहृदयता 
हो तो इस प्रकारकी बातचीत उसके लिये सदा निरापद नही होती -- क्योंकि 
तब वह अपने मनमें स्वयं एक वाणी या विचार रचकर उसे माताजीपर आरोपित 
कर सकता है और वह वाणी या विचार उससे ऐसी प्रिय और खुशामद- 
भरी बातें कहेगा जो उसे पथश्नान्त कर देंगी। या फिर यह भी हो सकता 
है कि वह किसी अन्य वाणीकों माताजीकी समझ बैठे। 

२-७-१६३६ 


मै जैर अंधे 


प्र०- क्या मनुष्य केवल अन्दरसे आनेवाली वाणीपर निर्भर कर 
सकता है और इस प्रकार माताजीके द्वारा परिचालित हो सकता 


है ? 


उ०- यदि वह माताजीकी वाणी हो; पर तुम्हें इसका पक्का निश्चय होना 
चाहिये। 
७-७-१६३ ३ 


मऔ जैए अं 


प्र०- क्या यह तथ्य नहीं कि अन्तरमें माताजीकी वाणी सुनना 
और उसे उनकी करके पहचान पाना आसान है? 


उ०- नहीं, अपने अन्दर माताजीकी वाणीको सुनना और पहचान पाना 
सुगम नहीं । 
८-७-१ ६३३ 


रे के मं 

प्र०- कब व्यक्तिको अन्दरसे माताजीकी वाणी सुननेके लिये तैयार 
कहा जाता है? 


उ०- जब उसमें समता, विवेक और पर्याप्त यौगिक अनुभव हो-- अन्यथा 
किसी भी वाणी को माताजीकी समझ बैठनेकी सम्भावना रहती है। 
७-७-१६३३ 


औ कं अं 


प्र०- प्रणमके समय माताजीकी गोदमें अपना सिर रखते हुए मुझे 
एक वाणी सुनवाई दी। वह माताजीकी लगी। क्या सचमुचमें उन्होंने 
मुझे अन्दरसे कुछ कहा था या यह निरा मेरा भ्रम था? 


उ०- हो सकता है कि माताजीने तुमसे कोई बात कही हो। पर इस समय 
उन्हें ऐसा याद नहीं पडता। 
२७-४-१६३३ 


५ 


श्रीमाताजीकी उपस्थिति 

श्रीमां तुम्हारी ओर ताक रही हों; क्‍योंकि वह, सचमुच, हमेशा 
उपस्थित रहती हैं।” क्या इसका अर्थ यह है कि श्रीमाताजी हमारे 
सभी मामूली विचारोंकों सदा ही जानती है अथवा जब वह एकाग्र 
होती है केवल तभी जानती है? 


उ०-- यह कहा गया है कि माताजी हमेशा उपस्थित रहती है और तुम्हारी 
ओर ताक रही हैं। इसका मतलब यह नही कि अपने भौतिक मनमे वे हमेशा 
तुम्हारी ही वात सोचती रहती है और तुम्हारे विचारोंकों देखती रहती है। 
इसकी कोई आवश्यकता नही, क्योकि वे सर्वत्र है और अपने विश्वव्यापी 
ज्ञानके द्वारा सर्वत्र कार्य करती हैं। 

१२-८-१६ ३३ 


रू के कं 


प्र०- किस अर्थमें माताजी सर्वत्र हैं -- क्या भौतिक स्तरपर होने- 
वाली सभी घटनाओंको वे जानती है? 


उ०- इस बाततकको कि आज लायड जार्जने क्या जलपान किया अथवा रूज- 
वेल्टने नौकरोंके विपयमें अपनी धर्मपत्नीसे क्या कहा? भला क्‍यों माताजीको 
भौतिक स्तरपर होनेवाली सभी घटनाओंको मनुष्यके ढंगसे “जानना” ही चाहिये ? 
शरीर धारण करनेपर उनका कार्य होता है विश्वशक्तियोंकी क्रियाओंकी जानना 
और अपने कार्यके लिये उनका उपयोग करना; बाकी चीजोंके सम्बन्धमें, जित 
चीजोंको जाननेकी उन्हें जरूरत होती है उन्हें वे जानती है--कभी तो 
अपनी आन्तरिक सत्ताके द्वारा और कभी अपने भौतिक मनके द्वारा। अपने 
विश्वव्यापी आत्माके अन्दर उन्हें समस्त ज्ञान प्राप्त है, पर वे केवल उसीको 
आगे ले आती है जिसे आग्रे ले आनेकी आवश्यकता होती है, जिससे कि कार्य 
किया जा सके। 

१३-८-१६३३ 


मे के मेः 


प्र०- किसी आदमीका कहना है कि माताजी हमारी सभी मौतिक 
क्रियाओंको देखती है। यह भला कैसे होता है? क्या हमारे सभी 

भौतिक कार्य उनके मनपर प्रतिविम्बित होते हैं और छायाचित्रकी 
तरह वे उन्हें देखती है अथवा जब हम लोग उन्हें करते है तब 
उसी समय वे उनकी चेतनामें भी घटित होते है? पर क्‍या यह 
बात उन्हें बहुत घबड़ा देनेवाली और कष्ट देनेवाली नहीं होगी ? 
और यह क्‍या अत्यन्त स्थूल प्रकारकी कोई “टेलीपैथी” नही 
होगी ? 


उ०- इसका कुछ मूल्य नहीं है। लोग जो कुछ करते है उसे माताजी देख 
सकती हैं; उनके छायाचित्र माताजी सूक्ष्म स्थितिमें, जो नीद या ध्यानसे 
मिलती-जुलती है, ग्रहण करती हैं अथवा साधारण स्थितिमें उनके छायाचित्र 
या सूचनाएं प्राप्त करती हैं; परन्तु इस तरह अपने-आप जो कुछ आता है 
उसका बहुत-सा अंश अनावश्यक ही होता है और प्रत्येक चीजको हमेशा ग्रहण 
करना असह्य दुःख देनेवाला ही होगा, क्योंकि वह लाखों तुच्छ चीजोंमें चेतना 
को लगाये रखेगा; अतएव वैसा नहीं होता। अधिक महत्त्वकी ब्रात है उनकी 
आन्तरिक अवस्थाकों जानना और मुख्यतः यही उनके पास आती है। 

२६€-६-१६३७ 


जे के मै 


प्र०- (हालमें घटी एक घटनाके विषयमें) मेरी ऐसी धारणा 
थी कि माताजीको ऐसी ब्रातोंका तुरन्त ज्ञान हो सकता है। कुछ 
लोग तो यहांतक कहते हैं कि वे सब कुछ जानती हैं-- भौतिक 
या आध्यात्मिक जो कुछ भी है वह सब-का-सव । दूसरे यह मानते 
हैं कि थे केवल उन्हीं-विषयोंकों जानती हैं जिनमें चेतनाका उलभाव 
होता है, जैसे, कामुक चेष्टाएं इत्यादि, पर भौतिक वस्तुओंके विषयमें 
वे उतना नहीं जानतीं। 


उ०- हे भगवान्‌ ! तुम यह आशा नहीं करते कि उनका मन सभी स्तरोंपर 
तथा सभी लोकोंमें घटित हो रही सभी घटनाओंका तथ्य-निरूपक विश्वकोष 
हो? अथवा इस भूतलपर ही, उदाहरणार्थ, लॉयड जाजेने कल रात क्या 
साना खाया था? 

निःसन्देह, चेतनाके विपयोंको तो वे सदैव अपने ब्राह्मतम स्थूल मनसे 

भी जानती है। स्थूल भौतिक तथ्य वे जान अवश्य सकती हैं पर ऐसा करनेके 
लिये वे बाध्य नही। यह कहना ठीक होगा कि यदि वे किसी विषयपर एकाग्रता 
करें या उसकी ओर उनका ध्यान खींचा जाय और वे उसे जाननेका निश्चय 
कर लें तो वे उसे जान सकती है। किसीक़े द्वारा किसी घटनाकी सूचना उन्हें 
मिलनेसे पहले ही मुझे वहुधा उनसे पता चल जाता है कि क्या घटना घटी 
है। पर सामान्‍्यतया वे ऐसा करनेकी परवा नहीं करतीं। 

१६-७-१६३५ 


जे के है 


प्र०- माताजीके ज्ञानके विपयमें यह प्रश्न आज मेरे लिये और 
भी रोचक हो उठा। उन्होंने मुझे एक फूल दिया जिसका अर्थ 
है “अनुशासन । मुझे आइचर्य होने लगा कि क्‍यों यह विशेष फूल 
दिया गया है; अन्तमें मुझे याद आया कि कल कक्ष और “या के 
साथ भोजन करनेके मामलेमें मैंने ठीक अनुशासनका पालन नहीं 
किया था। 


उ०- इस विषयमें माताजी अपने सहजब्ोधोंसे परिचालित होती हैं जो उन्हें 
यह बताते है कि किसी विशेष क्षण किस फूलकी आवश्यकता है या कौन-सा 
फूल सहायक होगा। कभी तो उस सहजवोधके साथ चेतनाकी विशेष अवस्थाका 
प्रत्यक्ष अनुभव होता है, कभी भौतिक तथ्यका प्रत्यक्ष त्रोध; पर केवल कोरा 
तथ्य ही, उदाहरणार्थ, साधारणतया, वह ऐसा विवरण नहीं देगा कि 'अमुक 
विशेष कार्य” किया गया अथवा 'क्ष' या य' बीचमें कैसे आये। यह नही कि 
ऐसा विवरण प्राप्त होना असम्भव है, पर यह अनावश्यक है और जबतक 
आवश्यकता न हो तवतक ऐसा नही होता। 

१६-७-१६३४५ 


ऋ क्रेज 


प्र०- माताजी हमारे विचार जान सकती है, पर क्या वे उन विचारों 
के ठीक-ठीक शब्द भी जान सकती हैं? 


ते 


उ०- हां, यदि व्यक्तिका मन बहुत स्पष्ट हो त्तो; अन्यथा जो कुछ आता है 

वह केवल सार, या विचारका एक भाग या कोई सामान्य भाव ही हो सकता 
है। 
१६-५-१६३३ 


के के के 


अ' के विषयमें जो कुछ तुमने लिखा है वह ठीक है...] वह यह नहीं समभती 
कि दूसरे उपायोंसे माताजी इन सब बातोंको जानती हैं और कोई भी खबर 
जो उन्हें मिलती है वह केवल उनकी पहलेसे जानी हुई बातमें ही विशेष भौतिक 
यथार्थता जोड़ देती है। 

जब वह माताजीके विरुद्ध ऐसे-ऐसे विचार रखती है तब वह भला कैसे 
खुल सकती है? ये विचार अनिवार्य रूपमें उसे माताजीके प्रभावकी ओरसे 
बन्द कर ही देंगे। ह॒ 

माताजीने उसे लिखा है कि यने कुछ नहीं कहा था और उन्होंने बिना 
कोई खबर पाये स्वयं अ'की आन्तर सत्तासे ही उसके विषयमें सारी बातें 
जान ली थी; उसकी आन्तर सत्ता निरन्तर उनके पास आती है और उनसे 
कहती है अथवा जो कुछ उसकी प्रकृतिमें है उसे उन्हें दिखा देती है। 

इसके अतिरिक्त माताजी सूक्ष्म दर्शनके अन्दर चीजोंको देखती हैं और 
प्रणाम या अन्य समयोंपर साधकोंके विचारोंको ग्रहण करती हैं...। परन्तु माताजी 
इन अतिभौतिक सूचनाओंके आधारपर कभी कार्य नहीं करतीं, तबतक नहीं 
करती जबतक कि कोई भौतिक प्रमाण नहीं मिल जाता, जैसे कि इस प्रसंगमें 
स्वयं पत्रसे मिला। कारण, कोई भी आदमी उनके कार्यकों नहीं समझेगा 
--भौतिक मनमें रहनेवाले साधक उनके कार्य को निराघार बतलायेंगे, और 
जिनपर इसका असर पड़ेगा वे अपने गुप्त विचारों, भावनाओं और क्रियाओंको 
जोरोंसे अस्वीकार करेंगे, जैसा कि पहले बहुतसे लोगोंने किया है। यह सब 
मै खानगी तौरसे तुम्हें बता रहा हूँ जिसमें तुम यह समक सको कि अ' के 
नाम लिखे माताजीके पत्रोंका सच्चा आधार क्‍या है। 

३ १०-६-१६३६ 


माताजीकी अंदविनूतियां 


प्र०- आपके इस कथनका ठीकन्ठीक अभिप्राय क्‍या है: सदा 
इस प्रकार आचरण करो मानों माताजी तुम्हारी ओर ताक रही 

हो; क्‍योंकि वे सचमुच में सदा उपस्थित रहती है” ? 


उ०- माताजीकी एक अंशविभूति प्रत्येक साधकके साथ हर समय विद्यमान 
रहती है। पुराने दिनोंकी बात है जब वे सारी रात समाधिमें विताया करती 
थी और आश्रममें कार्य नही करती थी, वे अपने साथ उस सबका ज्ञान लेकर 
लौटा करती थी जो कुछ भी किसी भी व्यक्तिके साथ होता था। आजकल 
वैसा करनेके लिये उनके पास समय नहीं। डे 

१६-७-१६३५ 


प्र०- यह सब अत्यन्त मनोरञ्जक है; और मैं समभता हूँ स्वयं 
आपकी भी इतनी अंशविभूतियां है। अवश्य ही उनका उद्देश्य 
होगा हमें संरक्षण प्रदान करना। ! 


उ०- अपनी किन्‍्ही भी अंशविभूतियोंके बारेमें मुझे कुछ पता नहीं। जहांतक 
माताजीकी अंशविभूतियोंका सम्बन्ध है, वे वहां संरक्षण देनेके लिये नही बंल्कि 
व्यक्तिके साथ वैयक्तिक सम्बन्ध या संपर्कको सहारा देनेके लिये उपस्थित है, 
और जहातक वह उन्हें क्रिया करने दे वहांतक क्रिया करनेके लिये भी।' 

| १६-७-१६३५ 


प्र०- कृपया हमें अंशविभूतियोंके विषयमें समभाानेके लिये इनपर 
कुछ अधिक भ्रकाश डालिये। कैसे वे वैयक्तिक सम्वन्धकों सहारा 
देती हैं? मै समझता था कि सभी वैयक्तिक सम्बन्ध सीधे माताजीके 
साथ होते हैं; किसी सहकारीके द्वारा नही! जब कक्ष' कहता है 
कि उसे माताजीका भौतिक स्पर्श अनुभूत होता है, तो उसका 
सम्पर्क किसके साथ होता हैं--माताजी या अंशविभूति ? और 
फिर, माताजीके जो विभिन्न रूप हम स्वप्नोंमें देखते हैं वे भी क्या 
उनकी अंगविभूत्तियां होते हैं? 


उ०- इन वस्तुओंके सम्बन्धमें लिखना 'नितान्त ही कठिन है, क्योंकि तुम सब 

इनके विपयमें महामूढ़ हो और पग-पगपर समभनेमें गलती करते हो। अश- 
विभूति माताजीका कोई सहकारी नहीं, स्वयं माताजी ही होती है। वे अपने 
शरीरसे बंधी नही, बल्कि अपनेको जिस रूपमें चाहें वाहर प्रकट कर सकती 
है (अपनी अंशविभूतिके रूपमें बाहर जा सकती है)। जो अंश बाहर जाता 
है वह अपनेको उस व्यक्तिगत सम्बन्धके स्वरूपके अनुकूल बना लेता है जो 
माताजीका किसी साधक-विश्येपके साथ होता है और वह सम्बन्ध प्रत्येक साधकके 
साथ अलग-अलग होता है, पर ऐसा करनेसे उस अंशविभूतिके स्वय माताजी ही 
बने रहनेमें कोई बाधा नहीं पड़ती/ उस अंशका साधकके समीप उपस्थित 
रहना उसके विषयमें साधककी सचेतनतापर निर्भर नही करता। यदि प्रत्येक 
वस्तु साधककी उपरितलीय चेतनापर ही निर्भर करे तो कही भी दिव्य क्रियाके 
होनेकी सम्भावना नहीं रहेगी; मानव-कीट नित्य-शाइशवत कालके लिये मानव- 
कीट ही रहेगा और मानव-गर्दम मानव-गर्दभ। कारण, यदि भगवान्‌ पर्देके 
पीछे न रह सकते हों तो कैसे इनमेंसे कोई युग-युगतक भी अपने कीटपने और 
गर्दभपनेके सिवा किसी और चीजसे कभी भी सचेतन हो सकेगा ? 

(जब 'क्ष' कहता है कि उसे माताजीका भौतिक स्पर्श अनुभूत होता है तो 
उसका सम्पर्क किसके साथ होता है...?” इस प्रइनके सामने हाशियेमें श्रीअर- 
विन्दने लिखा, “माताजीके साथ --अंशविभूति उसमें सहायता करती है-- 
उसका काम ही यही है।”) 

१६-७-१६३५ 


कं के मं 


माताजी जब अतिभौतिक स्तरपर कार्य करती है तो वे बाहर भिन्न-भिन्न प्रकार- 
की अंशविभूतिके रूपमें प्रत्येक साधकके पास जाती हैं। 
११-१२-१६३३ 


प्र०- स्वप्नावस्थामें होनेवाले अनुभवमें हमें कभी-कभी माताजीके 
दर्शन होते है। क्या वह रूप उनकी अंशविभूति होता है या स्वयं 
उनका शरीर ही ? 


उ०- एक अंशविभूति। उनका भौतिक शरीर स्वप्नानुभवमें भला कैसे दिखाई 

दे सकता है ? 
७-७-१६३३ 


अं जं औ 


प्र०- ऐसा लगता है कि तीसरे पहरकी नीदके समय मुझे वहुधा 
माताजीका सम्पर्क प्राप्त होता है। क्‍या तब माताजी ही अपनी 
अंशविभूति भेजती है? 


उ०- हा, या वास्तवमें उनका कोई अंश सदा ही तुम्हारे साथ रहता है। 
१४-१२-१६३३ 


माताजीकी उपस्थिति और भागवत चेतना 


प्र०- क्या माताजीकी उपस्थिति और भागवत चेतनामें कोई भेद 
है? 


ड०- भागवत चेतनाको मनुष्य निर्व्यक्तक तौरपर, केवल एक नयी चेतनाके 
रूपमें ही, अनुभव कर सकता है। माताजीकी उपस्थिति इससे अधिक कुछ 
है -- मनुष्य साक्षात्‌ उन्हीको अपने अन्दर या ऊपर उपस्थित या उसे चारों 
ओरसे घेरे हुए अनुभव करता है या ये सभी चीजें एक साथ । 

८-७-१६३४ 


अन्तरमें श्रीमाताजीकी उपस्थिति 
उसे अपने भीतर जाना होगा और अन्तरमें भगवती माताकी और हुदयके 


पीछे चैत्य पुरुषकी उपस्थितिको ढूँढ निकालना होगा और फिर वहीसे ज्ञान 
भायेगा और आल्तरिक बाघधाओंको विलीन कर देनेकी समस्त शक्ति आयेगी। 


कं मे कं 


श्रीमाताजीकी उपस्थिति या 
श्रीमाताजीकी उपस्थिति 


माताजीकी सतत उपस्थिति अभ्यासके द्वारा आती है; साधनामे सफलता पानेके 
लिये भागवत कृपा अत्यन्त आवश्यक है, पर अम्यास ही वह चीज है जो क्ृपा- 
शक्तिके अवतरणके लिये तैयारी करती है:। 

तुम्हें भीतरकी ओर जाना सीखना होगा, केवल बाहरी चीजोंमें ही रहना 
बन्द करना होगा, मनको स्थिर करना होगा और अपने अन्दर होनेवाली माताजी 
की क्रियाके विपयमें सचेतन होनेकी अभीष्सा करनी होगी। 


मै क के 


प्र०- हमारा विश्वास है कि माताजी हम सबके अन्दर साधना 
कर रही हैं, विशेषकर हृदयके द्वारा; पर यह कैसी बात है कि हम 
इसे विरले ही अनुभव करते हैं? अवश्य ही हमारे अन्दर कोई 
पर्दा है। 


उ०- यह एक ऐसा पर्दा है जो तब हट जाता है जब माताजीकी क्रिया और 
उनकी उपस्थिति सव समय सचेतन रूपसे अनुभूत होती है। 
७-१-१€६३५ 


जुए मंच मे 


प्र०- माताजीकी ठोस उपस्थितिको मनुष्य सब समय कैसे और 
कब अनुभव कर सकता है? 


उ०- यह प्रथम तो चैत्यकी सतत क्रियाका विषय है और दूसरे भौतिक सत्ताके 
परिवर्तनका तथा आन्तरिक अतिभौतिक अनुभवकी ओर उसके खुलावका। 
प्राथ और उसके उपद्रवोंके अतिरिक्त भौतिक सत्ता यौगिक चेतना और अनुभव 
की अविच्छिन्न धाराको स्थापित करनेमें प्रधान बाधा है। यदि भौतिक सत्ता 
पूर्णतया रूपान्तरित --उन्मुक्त और सचेतन--हो जाय त्तो स्थिरता और 
अविच्छिन्नता सुलभ हो जाती हैं। 

१६-१०-१६३३ 


कै के हू 

साधनामें यह बात बिलकुल ठीक है और ठीक चेतनाका ही अंग है कि तुम 
हृदयमे माताजीकी ओर आकर्षण अनुभव करो और उनकी उपस्थितिके सृक्ष्म 
दर्शन एवं साक्षात्कारके लिये अभीष्सा करो। किन्तु इस अनुभूतिके साथ किसी 
प्रकारकी बेचैनी नहीं जुड़ी होनी चाहिये। वह अनुभूति शान्त रूपसे तीक्र 
होनी चाहिये। तब यह अधिक आसान हो जायग्रा कि तुम्हें उपस्थितिका 
संवेदन हो और वह तुम्हारे अन्दर बढ़ता जाय । 


उपस्थिति और प्रतिमूर्ति 


प्र०- क्या यह सच है कि जब उपस्थिति (प्रतिमूरति) हृवयमें 
दिखाई देती है तो निम्न प्रकृतिकी सभी आदतें और क्रियाएं विलुप्त 
हो जाती हैं ? 


उ०- प्रतिमूरत्त और उपस्थिति एक ही वस्तु नहीं। मनुष्य प्रतिमूर्तिको देखे 
विना भी उपस्थितिको अनुभव कर सकता है। परन्तु तुमने जिन परिणामोंका 
उल्लेख किया है उन्हें उत्पन्न करनेके लिये हृदयमें उपस्थिति” ही, पर्याप्त नहीं, 
उसके लिये यह आवद्यक- है कि “उपस्थिति” सम्पूर्ण चेतनामें हो और माताजी- 
की शक्ति प्रकृतिकी समस्त क्रियाओंपर शासन करे। 


सामने माताजीकी उपस्थिति 


प्र०- शामके ध्यानमें हृदयसे समर्पणकी तीत्र क्रिया हो रही थी। 
तुरत मुझे अपने सामने माताजीकी उपस्थितिका बोध हुआ और 
पैरोंके नीचेसे, पैरोंस, मूलाधार-चक्रसे अभीप्सा उठने लगी; 
हृदयसे, समस्त सत्तासे एक स्वेच्छाकृत और प्रेमपूर्ण समर्पणका 
भाव मानों संसिद्ध होनेके लिये निकल रहा था। मैं समभता हूँ 
कि चैत्य पुरुष सामने आ गया था। पर मैंने माताजीकी उपस्थिति- 
को अपने सामने क्‍यों अनुभव किया, अपने भीतर क्यों नहीं: 


उ०- उस समय तुम्हें चैत्य-पुरुषोचित अवस्था प्राप्त हुई थी और उसका मतलब 
है कि चैत्य पुरुषका प्रभाव सामने आ रहा है। जब पूर्ण चैत्य उद्घाटन हो जाता 
है तभी उपस्थिति अन्दर आती हैं। उपस्थितिके सामने होनेका यह अर्थ है कि 

वह तुम्हारे साथ है, पर अभी भीतर प्रवेश करना उसके लिये बाकी है। 
१३१-७-१६३२७ 


हृदयकी - धड़कनमें उपस्थितिका अनुभव 


पर मैं कोई कारण नहीं देखता कि क्‍यों मैं उस अनुभवकों भावुकता कहूँ और 
यह समर्ूँ कि हृदयकी घड़कनों आदिमें माताजीकी उपस्थितिका तुम्हारा बोध 
भूठा था। तुम्हारे चैत्य पुरुषने ही तुम्हें यह सुझाव दिया था और उसका 
भ्रत्युत्तर यह्‌ सूचित करता है कि चेतना तैयार थी। माताजीने अनुभव किया 
था कि कुछ तुम्हारे अन्दर घटित हो रहा है और यह अनुभव किया कि यह 
किसी उपलब्धिका आरम्भ है-- वे उसे प्रोत्साहित कर रही थी; उन्होंने 
उसे निरुत्साहित नही किया। अगर वह कोई गलत या प्राणिक क्रिया होती, 
तो उन्होंने उस तरह अनुभव न किया होता। 

१३-८-१६३४ 


दिनके समय उपस्यितिका अनुभव 


अगर तुम दिनके अधिकतर भागमें माताजीकी उपस्थितिको अनुभव करते हो 
तो इसका अर्थ यह है कि वास्तवमें तुम्हारा चैत्य पुरुष क्रियाशील हो रहा है 
और वही इस तरह अनुभव कर रहा है। क्योंकि चैत्य पुरुषकी क्रियाके बिना 
यह सम्भव नहीं होता। अतएव तुम्हारा चैत्य पुरुष मौजूद है और वह बिलकुल 


दूर नहीं है। 
१४-३-१६३ ५ 


नींदमें उपस्थितिका अनुमव 


यह (नींदमें माताजीकी उपस्थितिका अनुभव) स्वभावतः जागृत अवस्थामें 
उपस्थितिके बोधके बाद आता है, पर इसमें थोड़ा समय लगता है। 
११-१-१६३५०% 


प्र०- क्‍या व्यक्ति निद्रामें भी माताजीकी उपस्थितिके प्रति पूर्णतया 
जाग्रत्‌ हो सकता है ? 

उ०- ऐसा होता अवश्य है, पर साधारणतः केवल तभी जब अन्तरात्माकी 
क्रिया अपने पूरे जोरपर हो । 


काममें उपस्थितिका अनुमव 


अधिकांश लोगोंके लिये कामके साथ-साथ माताजीकी उपस्थितिको अनुभव 
करना आसान नहीं है--वे अनुभव करते हैं मानों वे काम कर रहे हों, मन 
काममें व्यस्त होता जाता है और समुचित निष्कियता या स्थिरता नहीं रख 
पाता । 


माताजीकी उपस्थिति और एकताका बोध 


यह कोई आवश्यक नियम नही है कि सबसे पहले मनुष्यको उपस्थितिका अनुभव 
प्राप्त करना चाहिये और फिर उसके बाद ही वह यह अनुभव कर सकता है 
कि वह माताजीका है। बल्कि अधिकतर यह होता है कि इस (उनका होनेके) 
अनुभवके बढ़नेसे ही वह उपस्थिति आती है। क्योंकि यह अनुभव आता है 
चैत्य चेतनासे और उस चैत्य चेतनाके बढ़ जानेसे ही अन्तमें सतत उपस्थितिका 
बना रहना सम्भव होता है। यह अनुभव चैत्य पुरुषसे आता है और आन्तर 
सत्ताका जहातक सम्बन्ध है यह सत्य है--इसका अभीतक सम्पूर्ण सत्तामें 
सिद्ध न हो पाना इसे 'कल्पना' नही बना देता -- वल्कि इसके विपरीत, जितना 
ही अधिक यह बढ़ता है उतनी ही अधिक समस्त सत्ताके इस सत्यको चरितार्थ 
करनेकी संभावना भी बढ़ जाती है। आंतर भाव बाहरी चेतनाके ऊपर अपना 
अधिकाधिक अधिकार जमाता जाता है और उसे इस तरह फिरसे गढता है 
कि बह वहां भी एक सत्य वन जाय। यही है यौगिक रूपान्तरके अन्दर कर्मका 
अटल सिद्धान्त --- जो कुछ सत्य है वह बाहर आ जाता है, मन, हृदय तथा 
संकल्पशक्तिपर अपना अधिकार जमा लेता है और उनके द्वारा बाह्य अंगोंके 
अज्ञानके ऊपर विजयी होता तथा वहा भी आन्तर सत्यको प्रकट करता हैं! 

१६-६-१६३६ 


प्र०- मैने माताजीकों फ्रेंचमें एक प्रार्थना लिखी। उन्होंने उसका 


यह उत्तर दिया; (0प्रशढ णा ००९गा ला प्र ग्राह हणाएटा35 व46ंवे 8,) 

(“अपना हृदय खोलो और वहां तुम मुझे पहलेसे ही उपस्थित पाओगे”) इसका 
ठीक-ठीक अभिप्राय क्‍या है? 


उ०- माताजीका अभिप्राय यह था कि जब हृदयका कुछ उनन्‍्मीलन हो जाता 
है तो तुम देखते हो कि शाइवत एकत्व वहां सदासे ही था (वही एकत्व जिसे 
तुम ऊर्ध्वस्थ आत्मा'में सदैव अनुभव करते हो) । 

२-७-१€३५ 


जे कं मे 


प्र०- कुछ साधक कहते हैं कि उन्हें माताजीके साथ एकत्व प्राप्त है। 
मुझे सन्‍्देह है कि यह माताजीके साथ समीपताकी उस अनुभूतिसे 
अधिक कुछ है जो उन्हें कभी-कभी प्राप्त होती है। 


उ०- मैं समभता हूँ वें माताजीकी उपस्थितिको अनुभव करनेका यत्न कर रहे 
हैं, इसलिये यदि उन्हें समीपताकी किसी प्रकारकी अनुभूति प्राप्त होती है तो 
वे उसे एकत्व कहते हैं। पर निःसन्देह वह एकत्वकी ओर एक पगमात्र है। 
एकत्व उससे कहीं अधिक कुछ है। 

५-३-१६ ३४ 


मं और के 


प्र०- कल आपने लिखा था, “उन्मीलन केवल अन्तर्दर्शनोंसे नही 
मापा जाता।” बिलकुल ठीक। पर शरीरके चारों ओर सूर्य और 
चन्द्रकी किरणोंके घुल-मिलकर एक हो जानेकी अनुभूति, अवतरणकी 
और अपने अन्दर, पीछे तथा ऊपर माताजीकी उपस्थितिकी अनुभूति 
क्या एक असाधारण दिव्यदर्शन और अनुभव नहीं ? क्या यह माता- 
जीके प्रति पर्याप्त उद्धाटन हुए बिना प्राप्त हो सकता है ? 


उ०- हर ओर सूर्य और चांदको देखना या चारों ओर सर्वत्र माताजीकी उप- 
स्थिति अनुभव करना असाधारण क्‍यों होना चाहिये? ऐसे अनेकों साधक हैं 
जिन्हें यही या ऐसे अनुभव हुए हैं। सदा-सर्वदा इसी प्रकार माताजीकी उप- 
स्थिति अनुभव करना असाधारण हो सकता है। परन्तु समय-समयपर इस ग्रकार- 

के अनुभव तो बहुतोंको हो चुके हैं। । - 
१५-६-१६३६ 


प्र०- ध्यानके समय मुझे माताजीकी चेतनाके साथ एक प्रकारकी 
एकताका अनुभव होता है; पर इन दिनों ध्यानमें गहरे जाना मेरे 
लिये जरा भी सम्भव नहीं होता। क्या ध्यान किये बिना एकत्वकी 
यह अनुभूति प्राप्त करना सम्भव नहीं ? 


उ०- सबसे अधिक महत्त्वपूर्ण है चेतनाका वह परिवर्तन जिसका एक अंग 
है एकत्वकी यह अनुभूति। ध्यानमें गहरे जाना तो एक साधनमात्र है और 
यदि महान्‌ अनुभव इसके विना ही आसानीसे आ जाय॑ तो यह संदा आवश्यक 
नही होता । 

८४-१६ ३४ 


माताजीको पत्र लिखना और उनकी उपस्थितिका अनुमव करना 


माताजीकी उपस्थिति या निकटताका अनुभव करना इस बातपर निर्भर नहीं 
करता कि तुम उन्हें पत्र लिखते हो या नहीं। बहुतसे लोग, जो बार-बार 
लिखते है, उसे अनुभव नही करते, कुछ लोग, जो प्राय: नहीं लिखते, उन्हें 
सर्वदा समीप अनुभव करते हैं। 

११-६-१६३६ 


माताजीकी उपस्थितिका आच्छादित हो जांना 


माताजीकी उपस्थिति हमेशा रहती ही है; पर तुम यदि स्वयं अपने ही ढंगसे 
--अपनी निजी भावना, वस्तुओंके विपयमें अपनी निजी धारंणा, वस्तुओंके 
प्रति अपनी निजी इच्छा और मांगके अनुसार कार्य करनेका निश्चय करो तो 
यह बिलकुल सम्भव है कि उनकी उपस्थिति आच्छादित हो जाय; वास्तवमें 
स्वयं वे तुम्हारे पाससे अलग नही हट जाती, 'वल्कि तुम्हीं उनके पाससे पीछे 
चले जाते हो। पर तुम्हारा मनन और प्राण इसे स्वीकार नहीं करना चाहते, क्‍्यों- 
कि अपनी ही गतियोंका समर्थन करना बराबर ही उनका अपना पेशा रहा है। 

अगर चैत्य पुरुषको उसका पूर्ण अधिकार दे दिया गया होता तो ऐसा न होता; 
उसने आच्छादनको अनुभव किया होता, बल्कि उसने तुरत यह कहा होता, 
“अवश्य मेरे अन्दर ही कोई भूल रही होगी, मेरे अन्दर कुहासा उत्पन्न हो 
गया है” और उसने कारणको खोजा और पा लिया होता। 

२५-३-१६३२ 


जिस उपस्थितिके चले जानेके कारण तुम्हें दुःख हुआ है वह तभी अनुभूत हो 
सकती है जब कि आन्तर सत्ता समर्पित रहना जारी रखे और बाहरी प्रकृतिको 
आन्तर आत्माके साथ समस्वर बनाये रखा जाय अथवा कम-से-कम उसके 
स्पर्शके अधीन रखा जाय । 

परन्तु तुम यदि ऐसे कार्य करो जिन्हें तुम्हारी आन्तर सत्ता पसन्द ने करे 
तो अन्तमें यह अवस्था धीमी हो जायगी और प्रत्येक वार उपस्थितिको अनुभव 
करनेकी सम्भावना कम होती जायगी। अगर माताजीकी कृपा को बनाये 
रखना है और उसे फलोत्पादक होना है तो तुम्हें शुद्धेकि लिये एक सबल संकल्प 
रखना चाहिये और एक ऐसी अभीप्सा रखनी चाहिये जो न कभी ढीली पड़े 
और न बन्द हो। 

साधनाका केन्द्रीय रहस्य 


चैत्य सत्ताके श्रीमाताजीके प्रति खुले रहनेसे कार्य या साधनाके लिये जो कुछ 
आवश्यक होता है वह सब धीरे-धीरे विकसित होता रहता है, यह एक रहस्य 
है, साधनाका केन्द्रीय रहस्य है । 

१३-२-१६३३ 


मे मे के 


परन्तु उपदेशके द्वारा न तो यह साधना सिखायी जाती है और न आगे चलायी 
जाती है। जो लोग अभीप्सा और श्रीमांका ध्यान करके अपने भीतर उनके 
कार्य और क्रियावलीकी ओर खुलने और उसे ग्रहण करनेमें समर्थ होते हैं केवल 
वे ही इस योगमें सफल हो सकते हैं। 

२१-६-१६३७ 


मं जौ और 


इन सब वातोंके विपयमें मनको परेशान करना और साधारण मनके द्वारा 
इन्हें व्यवस्थित करनेकी चेष्टा करना भूल है। जब तुम्हारी चेतना तैयार होगी 
तब श्रीमाताजीपर भरोसा रखनेसे ही आवश्यक उद्घाटन हो जायगा। तुम्हारे 
वर्तमान कार्यको इस प्रकार व्यवस्थित करनेमें कोई हर्ज नहीं है जिसमें थोड़ा 
ध्यान करनेके लिये समय और शक्ति बच जाय, पर केवल घ्यानके द्वारा ही 
आवश्यक चीज नहीं आयेगी। वह श्रद्धा और श्रीमांके प्रति खुले रहनेसे ही 


आ सकती है। 
६-१०-१६३४ 


कै जौ जे 


अपने आपको माताजीकी ओर खोले रखो और उनके साथ पूर्ण एकता बनाये 
रहो। अपनेको उनके स्पर्कके प्रति पूर्णरूपसे नमतीय बना दो और उन्हें तुमको 

पूर्णताकी ओर वेगपूर्वक गढ़ने दो। 
६-३-१६३४ 


के कं मं 


बस तुम्हारा काम है अभीप्सा करना, अपने-आपको श्रीमांकी ओर खुला रखना, 
जो भी चीजें उनकी इच्छाके विरुद्ध है उन सबका त्याग करना तथा अपने अन्दर 
उन्हें कार्य करने देना -- साथ ही अपने सभी कर्मोको उनके लिये ही करना 
और इस विश्वासके साथ करना कि केवल ड्रनकी शक्तिके द्वारा ही तुम उन्हें 
कर सकते हो। इस तरह खुले रहो तो फिर यथासमय ज्ञान और उपलब्धि 
तुम्हें प्राप्त हो जायेंगी। 


मं मे मे 


योगसाधना करनेका मतलब ही है सब प्रकारकी आसक्तियोंको जीतने और 
एकमात्र भगवान्‌की ओर मुड़ जानेका संकल्प करना। योगकी सबसे प्रधान 
बात है पग्-पगपर भागवत क्रपापर विश्वास रखना, निरन्तर अपने विचार भग- 
वान्‌की ओर मोड़ते रहना और जबतक अपनी सत्ता उद्घाटित न हो जाय और 
आधारके अन्दर कार्य करती हुई श्रीमांकी शक्तिका अनुभव न हो सके तबतक 
अपने-आपको समपित करते रहना। 


अं जे जे 


सभी चीजें भगवान्‌ हैं क्योंकि भगवान्‌ उनके अन्दर है, पर है छुपा हुआ, प्रकट 
तही; जब मन बाहर वस्तुओंकी ओर जाता है तो वह 'इस अनुभूति और 
भावके साथ नहीं जाता कि उनमें भगवान्‌ है, वल्कि उन वाह्मरूपोंके लिये 
ही जाता है जो भगवानूको छुपाये हुए हैं। अतएवं साधकके रूपमें तुम्हारे लिये 
यह आवश्यक है कि तुम पूर्ण रूपसे माताजीकी ओर मुड़ो, जिनमें भगवान्‌ 
प्रकट रूपमें विद्यमान हैं, तथा उन वाह्मरूपों एवं प्रतीतियोंके पीछे मत दौड़ो 
जिनकी कामना या जिनमें रुचि भगवानुके साथ तुम्हारे मिलनमें बाधा पहुँचाती 
है। जब एक बार सत्ता समर्पित हो जाती है, तब वह सर्वन्न भगवानूकों देख 
सकती है --- और फिर वह बिना किसी पृथक्‌ रुचि या कामनाके सभी वस्तुओंको 
एक ही चेतनामें समाविष्ट कर सकती है। 

खुलनेका ठीक तरीका 
प्र०- खुलनेका क्‍या अर्थ है ? 


उ०- उसका अर्थ है श्रीमाताजीकी उपस्थिति और उनकी शक्तियोंको ग्रहण 
करना | 


जे के मे 


प्र०- इस उद्घाटनकों पानेका ठीक-ठीक और पूरा तरीका क्‍या है ? 


3०- अभीप्सा, स्थिरता, ग्रहण करनेके लिये अपनेको फैलाना, उन सब चीजोंका 
त्याग करना जो तुम्हें भगवान्‌की ओरसे बन्द कर देनेकी कोशिश करती हों। 


अं के मे 


प्र०- यह कैसे जाना जा सकता है कि मै श्रीमाताजीकी ओर खुल 
रहा हूँ, अन्य किसी शक्तिकी ओर नही ? 


उ०- तुम्हें जाग्रत्‌ रहना होगा और यह देखना होगा कि तुम्हारे अन्दर विक्षोभ, 
कामना, अहंकार आदिकी कोई क्रिया न हो। 


जम मे 


भ्र०- श्रीमाताजीके प्रति सच्चे उद्घाटनके चिह्न क्या-क्या हैं? 


उ०- वह स्वयं अपने-आपको तुरत दिखा देता है--जब तुम दिव्य शान्ति, 
समता, विज्ञालता, ज्योति, आनन्द, ज्ञान, शक्तिका अनुभव करते हो, जब तुम 
श्रीमाताजीके सान्निष्य या उपस्थिति या उनकी शक्तिकी क्रिया आदिके विषयमें 
सचेतन होते हो। अगर इनमेंसे किसी भी चीजका अनुभव हो तो इसका 
अर्थ है कि उद्घाटन है--अगर अधिक चीजोंका अनुभव हो तो समझना 


होगा कि उद्घाटन अधिक पूर्ण है। 
अप्रैल, १६३३ 

प्र०- खुलना -- इसका अर्थ क्‍या है? क्या यह कि “माताजीसे 
कुछ भी छिपाकर न रखना? 


उ०- यह खुलनेकी ओर पहला कदम है। 
१७-६-१ ६३ ३ 


के जे मे 


प्र०- भगवती माताकी ओर कैसे खुला जाय ? 


उ०- शान्त मनमें श्रद्धा और समर्पणके द्वारा । 
१८-६-१६३३ 


श्रीमांके प्रति उद्घाटन 


खुले रहनेका अर्थ है श्रीमांकी ओर महज इस तरह मुड़े रहना कि उनकी शक्ति 
तुम्हारे अन्दर कार्य कर सके और कोई भी चीज उसके कार्यको अस्वीकार 
ने करे अथवा बाधा न पहुँचावे। अगर मन अपने निजी विचारोंमें ही बन्द 
रहे और उसे अपने अन्दर ज्योति और सत्य न लाने दे, अगर प्राण अपनी 
वासनाओंसे चिपका रहे और जिस सच्चे ,प्रारम्भ और जिन-सब सत्य प्रवृत्तियों- 
को श्रीमांकी शक्ति ले आती है उन्हें न आने दे, अगर शरीर अपनी कामनाओं, 
आदतों और तामसिकतासे अवरुद्ध हो, और ज्योति और शक्तिको अपने अन्दर 
घुसने और कार्य करने न दे तो इसका अर्थ है कि व्यक्ति खुला नही है। एकदम 
आरम्भसे ही अपनी समस्त गतिविधियोंमें पूर्ण रूपसे उद्घाटित हो सकता 
सम्भव नही है, पर प्रत्येक भागमें एक केंद्रीय उद्घाटन और प्रत्येक अंगमें 
(केवल मनमें ही नहीं) एकमात्र श्रीमांकी 'क्रिया' को ही होने देनेकी प्रबल 
अभीप्सा या संकल्प अवश्य होना चाहिये, तब वाकी चीजें धीरे-धीरे पूरी कर 
दी जायंगी। 

२८-१०-१६१४ 


के कं के 


श्रीमांकी ओर खुले रहनेका तात्पर्य है बराबर शान्त-स्थिर और प्रसन्न बने 


श्रीमाताजीके प्रति उद्घाटन और समर्पण 85 


रहना तथा दृढ़ विश्वास बनाये रखना--न कि चंचल होना, दुःख करना या 
हताश होना, अपने अन्दर उनकी जझ्क्तिको कार्य करने देना जो तुम्हारा पथ- 
प्रदर्शन कर सके, ज्ञान, शान्ति और आनन्द दे सके। अगर तुम अपनेको खुला 
न रख सको तो फिर उसके लिये निरन्तर पर खूब शान्तिसे यह अभीप्सा करो 
कि तुम उनकी ओर खुल सको | 


मे कं मं 


प्र०- कुछ असन्तोष पैदा होकर माताजीकी ओर खुल रहे हृदयपर 
आक्रमण करते है। 


उ०- इन असन्तोषोंसे पिण्ड छुड़ाओ, ये स्थायी चैत्य उन्‍्मीलनमें रुकावट डालते 
है। 


के के मै 


प्र०- क्‍योंकि चैत्य अभी-अभी खुलना शुरू कर रहा है, शायद इसी- 
लिये वह इन असनन्‍्तोषोंके प्रभावके अधीन हो जाता है ? 


उ०- चैत्य सदा यही अनुभव करता है कि “माताजी जो करती है वह अधिक- 
से-अधिक भलेके लिये होता है”, और वह सब कुछ प्रसन्नतासे स्वीकार करता 
है। हृदयका प्राणिक भाग ही सुभावोंसे सहजमें प्रभावित हो जाता है। 


अन्तःसत्ताका उन्‍मीलन 


प्र०- क्या अन्तःसत्ता माताजीकी ओर आप-से-आप खुल जाती 
है? 
उ०- अन्तःसत्ता साधनाके बिना या फिर जीवनमें कोई चैत्य स्पर्श पाये बिना 
नही खुलती । 
३०-११-१६३ रे 


ज् ऋ मे 

प्र०- यह कौन-सा भाग है जो लिखनेके द्वारा माताजीकी ओर 
खुलनेकी चाहन्सी अनुभव करता है, तव भी जब कि वही-की-वही 


चीज दृहरायी जाती रहती है? 
उ०- वह आन्तरिक मन हो सकता है, वह चैत्य हो सकता है। 
२८-११-१६३३ 
श्रीमांकी कृपा ग्रहण करना - 
प्र ०- क्या माताजीकी कृपा केवल साधारण होती है? 
उ०- साधारण और विश्येप दोनों प्रकारकी होती है। 
८-२-१६३४ 


प्र०- जो कुछ वे साधारण रूपमें देती है उसे कैसे ग्रहण किया 
जा सकता है ? 


उ०- तुम्हें सिर्फ अपने-आपको खोले रखना होगा और फिर जो कुछ तुम्हारे 
लिये आवश्यक होगा और जो उस समय तुम ग्रहण कर सकोगे वह अपने-आप 
आयेगा। ; - 

१०-२-१६३४ 


रू मं के 


प्र०- क्या 'पुरुष' ही समस्त सत्तामें होनेवाले माताजीकी करुणाके 
कार्यको अनुमति देता है ? । 


उ०- हां। 
प्र०- अगर पुरुष अनुमति न दे तो क्या इसका मतलब यह है 


है कि अन्य सत्ताएं भी साधकको माताजीकी क्षपा ग्रहण करनेके 
योग्य बनानेके लिये सामने नहीं आ सकतीं ? 

उ०- नहीं। पुरुष प्रायः ही पीछे रुक जाता है और अन्य सत्ताओंको अपने 
स्थानमें अनुमति देने या त्याग देनेका मौका देता है। | 


प्र०- जब माताजीकी कृपा नीचे साधकके ऊपर उतरती है तो क्या 
वह 'पुरुष' की अनुमति से ही आती है ? 


उ०- अनुमतिसे' कहनेका तुम्हारा तात्पर्य क्या है? माताजीकी कृपा माताजीकी 
इच्छासे नीचे उतरती है। पुरुष क्रपाको स्वीकार या अस्वीकार कर सकता 
हैं। 


अग्नैल, १६३३ 
उन्नतिकी शर्त 


प्र०- यदि कोई साधक अपनी प्रकृतिकी बाधाओंके कारण बहुत 
दिनोंके वाद भी अपनेको माताजीकी ओर पूर्ण रूपसे न खोल सके, 
तो क्या इसका अर्थ यह है कि वह माताजी द्वारा स्वीकृत नहीं 


होगा ? 


उ०- ऐसे प्रइनका कोई अर्थ नहीं है। जो लोग यहां योगकी साधना करते 
हैं वे माताजी द्वारा स्वीकृत है--क्योंकि स्वीकृत! का अर्थ है “योगमें 
गृहीत, शिष्य-रूपमें स्वीकृत ।” परन्तु योगमें उन्नति करना और योगमें सिद्धि 
पाना इस बातपर निर्भर करता है कि कितनी मात्रामें साधक उद्घादित हुआ 


हं। 
२४-६-१६३३ 


सच्चाई, उद्घाटन. और रूपान्तर 


प्र०- 'क्ष' कहता है कि श्रीमाताजीने उससे कहा कि अगर सच्चाई 
पूर्ण रूपसे हो तो रूपान्तर एक ही दिनमें हो जायगा। मैं नहीं 
समभता कि “बह कैसे सम्भव हो सकता है -- परिवर्तन और रूपांतर- 
की एक लम्बी प्रक्रिया महज एक दिनके अन्दर कैसे पूरी हो सकती 


है! 

उ०- सच्चाईसे माताजीका मतलब था एकमात्र भगवाचके प्रभावके सिवा 
अन्य किसी प्रभावकी ओर न खुलना। अब अगर समूची सत्ता -- झरीरका 
प्रत्येक कोषतक -- इस अर्थमे सच्ची हो तो अत्यन्त तीत्र रूपान्तरकों कौनसी 
चीज रोक सकती है? अज्ञानकी प्रकृतिके कारण, जिसमेंसे कि साधारण प्रकृति 
तैयार हुई है, लोग ऐसे नहीं हो सकते, भले ही उनका आलोकित अंग चाहे 
जितना भी ऐसा होना क्यो न चाहे -- इसी कारण एक लम्बी और कष्ट- 
साध्य क्रियाकी आवश्यकता होती है। 

२६-७-१६३४ 


उद्घाटनकी ऋमछ: वृद्ध 


सर्वदा आरम्भसे ही उद्घाटन पूर्ण नही होता -- सत्ताका एक अंग खुलता है, 
चेतनाके दूसरे अग तब भी बन्द पडे रहते है या केवल अधखुले होते हैं -- तब- 
तक अभीप्सा करते रहना चाहिये जबतक सब अंग न खुल जायं। सबसे अच्छे 
और अत्यन्त शक्तिशाली साधकोंको भी पूर्ण उद्घाटनमें समय लगता है; और 
ऐसा कोई भी आदमी नहीं है जो विना संघर्षके तुरत सभी चीजोंका त्याग 
करनेमे समर्थ हुआ हो। इसलिये ऐसा समभनेका कोई कारण नहीं कि अगर 
तुम पुकारो तो तुम्हारी पुकार नहीं सुनी जायगी -- माताजी मानव-प्रकृतिकी 
कठिनाइयोको जानती है और वे बराबर तुम्हारी सहायता करेंगी। सदा प्रयास 
करते रहो, सदा पुकारते रहो और तब प्रत्येक कठिनाईके बाद कुछ-न-कुछ 
प्रगति होगी | 

२०-४-१६१३५ 


आन्तर और उच्चतर उद्घाटन 


नित्य-स्मरणके द्वारा हमारी सत्ता पूर्ण उद्घाटनके लिये तैयार होती है। हृदय- 
के खुल जानेपर श्रीमाकी उपस्थितिका अनुभव होना आरम्भ हो जाता है और, 
ऊपरकी उनकी शझक्तिकी ओर उद्घाटित हो जानेपर उच्चतर चेतनाकी शक्ति 
नीचे शरीरमें उतर आती है और वहां समूची प्रकृतिको बदल देनेके लिये 
कार्य करती है। 

“ छ-घ-१ ६२४ 


मे के कं 

इस योगकी और कोई पद्धति नही है सिवा इसके कि चेतनाको,-- अच्छा हो 
कि हृदयमें,---एकाग्र किया जाय और अपनी सत्ताकों हाथमें लेनेके लिये श्रीमां- 
की उपस्थिति और शक्तिको पुकारा जाय और उनकी शक्तिकी क्रियाके द्वारा 
चेतनाकों रूपान्तरित किया जाय; कोई चाहे तो सिरमें या भौहोंके बीचमें भी 
चित्तको एकाग्र कर सकता है, पर बहुतोंके लिये इन स्थानोंमें उद्घाटित होना 
अत्यत्त कठिन है। जब मन स्थिर हो जाता है, एकाग्रता दृढ़ हो जाती और 
अभीपष्सा तीतन्र हो जाती है, तब अनुभूतिका आना आरम्भ होता है। श्रद्धा 
जितनी ही अधिक होगी उतना ही शीघ्र फल भी दिखायी देनेकी सम्भावना 
है। वाकी चीजोंके लिये साधकको केवल अपने ही प्रयासपर निर्भर नहीं करना 
चाहिये, बल्कि भगवान्‌के साथ संस्पर्श स्थापित" करने और श्रीमांकी शक्ति 
और उपस्थितिको ग्रहण करनेकी क्षमता प्राप्त करनेमें सफल होना चाहिये। 


जः मे 


सीधे चैत्य केन्द्रका खुलना केवल तभी आसान होता हैजब अहुं-केंद्रितता (अहंकार 
में केंद्रित रहना) बहुत अधिक कम हो जाय और उसके साथ ही श्रीमाताजीके 
प्रति खूब सीत्र भक्ति भी हो। आध्यात्मिक नम्नता, भगवान्‌के प्रति अधीनता 
और निर्भरताका बोध आवश्यक है। 

१६-७-१६३६ 


अं मं जे 


हां, मनको स्थिर कर देनेपर ही तुम श्रीमांको पुकारने तथा उनकी ओर खुलनेमें 
समर्थ होगे। शान्तिदायी प्रभाव चैत्य पुरुषका स्पर्श था--वह उन स्पशोमिंसे 
एक स्पर्श था जो चैत्य उद्घाटनकी तैयारी करते हैं--उस उद्घाटनकी जो 


अपने साथ आन्तर शान्ति, प्रेम और आनन्दका उपहार लाता है। 
श १७-६-१६ ३४ 


कर के मं 


श्रीमांकी शान्ति तुम्हारे ऊपर विद्यमान है-- अभीपष्सा तथा छशान्त-स्थिर 
आत्मोद्घाटनके द्वारा वह नीचे उतरती हैं। जब वह प्राण और शरीरके ऊपर 
अपना अधिकार जमा लेती है तव समताका आना आसान हो जाता हैं और 

अन्तमें वह स्वाभाविक बन जाती है। ' | 
॥$ २८-८-१६३ ३ 


श्रीमांकी शक्तिकी ओर उद्घाटन और अन्य शक्तियोंसे बचना 


श्रीमांकी शक्तिकी ओर अपनेको खुला रखो, पर सब प्रकारकी शक्तियोंपर विश्वास 
न करो। जब तुम आगे बढ़ते जाओगे और साथ ही सीधे रास्तेपर बने रहोगे 
तो, एक ऐसा समय आयेगा जब चैत्य पुरुष अधिक प्रमुखताके साथ क्रियाशील 
हो उठेगा और ऊपरसे आनेवाली दिव्य ज्योति अधिक शुद्धता तथा भ्रवलताके 
साथ कार्य करने लगेगी जिससे कि मानसिक कल्पनाओं तथा प्राणिक रचनाओंके 
सच्ची अनुभूतिके साथ मिलजुल जानेकी सम्भावता कम हो जायेगी। जैसा कि 
मैंने तुमसे कहा है, ये न तो अतिमानसिक शक्तियां हैं न हो ही सकती हैं; 
यह तो तैयारीका एक कार्य है जो एक भावी योगसिद्धिके लिये सारी चीजोंको 
तैयार कर रहा है। 

१८-६-१६९३२ 


अं के कै 


अपने अन्दर माताजीकी शक्तिको काम करने दो, पर किसी मिलावट या उसका 
स्थान ग्रहण करनेवाली किसी दूसरी चीजसे-- वह चाहे अहंकारकी कोई 
अतिरजित क्रिया हो या दिव्य सत्यके रूपमें सामने आनेवाली कोई अज्ञानकी 
शक्ति -- बचनेके लिये सावधान रहो। प्रकृतिके अन्दरसे सब प्रकारके अन्ध- 
कार और अचेतताके दूर होनेके लिये विशेष रूपसे अभीप्सा करो। 


श्रीमांके प्रति एकनिष्ठता और विद्वासपात्रता 


अगर कोई विरोधी शक्ति आये तो हमें उसे स्वीकार नहीं करना चाहिये और 
न उसके सुझावोंका स्वागत ही करना चाहिये, वल्कि हमें श्रीमांकी ओर मुड़ 
जाना चाहिये और किसी हालतमें भी उनसे विमुख नहीं होना चाहिये। चाहे 
कोई अपनेको खोल सके या नहीं, उसे एकनिष्ठ और चिश्वासपात्र जरूर बने 
रहना चाहिये। सच्चाई और विश्वासपात्रता ऐसे गुण नहीं है जिनके लिये 
मनुष्यको योग ही करना पड़े। वे बहुत सोघी-सादी चीजें हैं जिन्हें सत्यकी 

अभीप्सा करनेवाले किसी भी पुरुष या स्त्रीको प्राप्त करनेमें समर्थ होना चाहिये! 

तुम्हारी प्रकृतिके एक बहुत ही प्रधान अंगमें अहंपूर्ण व्यक्तित्वकी एक मजबूत 
रचना है जिसने तुम्हारी आध्यात्मिक अभीप्साके साथ अहन्ता और आधघ्या- 
त्मिक महत्त्वाकांक्षाका एक हठी तत्त्व मिला दिया है। इस रचनाने अधिक 
सत्य और अधिक दिव्य किसी चीजको स्थान देनेके लिये कभी भी भंग होता 
स्वीकार नहीं किया है। अतएव, जब कभी श्रीमाताजीने तुम्हारे ऊपर अपनी 
शक्ति प्रयुक्त की अथवा जब-जब तुमने स्वयं अपने ऊपर शक्ति खीतची तब-तव 
तुम्हारे अन्दरकी इस रचनाने उस शक्तिको अपने ढंगसे काम करनेसे रोक दिया। 
इसने स्वयं ही मनकी भावनाओं या अहंकारकी किसी मांगके अनुसार अपनेको गढ़ना 
आरम्भ कर दिया है और यह अपने “निजी ढगसे, अपनी निजी बल, अपनी 
निजी साधना और अपनी निजी तपस्यथासे अपनी निजी सृष्टि करनेकी चेष्टा 
कर रही है। इस क्षेत्रमें कभी कोई सच्चा आत्मसमर्पण नही हुआ है, तुमने कभी 
भगवती माताके हाथोंमें खुले ततौरपर और सहज भावसे अपने-आपको नही 
दिया है। लेकिन यही है अतिमानस योगमें सफलता पानेका एकमात्र रास्ता। 
योगी, संन्यासी या तपस्वी होना यहांका लक्ष्य नहीं है। यहांका लक्ष्य है रूपांतर 
और यह रूपान्तर केवल तुम्हारी अपनी शक्तिसे अनन्तगुनी बड़ी एक शक्तिके 
द्वारा ही सिद्ध हो सकता है। यह केवल तभी सिद्ध हो सकता है जब तुम सच- 
मुच भगवती माताके हाथोंमें एक बच्चेके समान वन जाओ | 


के और कै 


जो कोई भी माताजीकी ओर मुड़ा हुआ है वह मेरा योग कर रहा है। यह 
समभता एक भारी भूल है कि व्यक्ति अपने निजी प्रयत्नसे पूर्णोग “कर” 
सकता है अर्थात्‌ इस योगके सभी पक्षोंका अनुसरण करके उन्हें पूर्णरूपसे चरितार्थ 
कर सकता है। कोई मानव प्राणी ऐसा नहीं कर सकता। व्यक्तिको इतना 
ही करना है कि वह अपनेको माताजीके हाथोंमें सौंप दे और सेवा, भक्ति एवं 
अभीप्साके द्वारा अपनेको उनकी और खोले; तब माताजी अपनी ज्योति और 
शक्तिके द्वारा उसके अन्दर कार्य करती है जिससे साधना संपादित होती है। 
एक बहुत बड़ा पूर्णयोगी या अतिमानत्िक जीव वननेकी महत्त्वाकांक्षा रखना 
और अपने-आपसे यह पूछना कि कहांतक मैं उस ओर आगे बढ़ा हूँ “यह 
भी एक भूल है। ठीक मनोवृत्ति यह है कि तुम अपने-आपको माताजीको दे 
दो और सौप दो और वही बननेकी इच्छा करो जो वे चाहती है कि तुम बनो। 

शेष सबका निर्णय करना और उसे तुम्हारे अन्दर क्रियान्वित करना माताजीका 
काम है। 
अप्रैल १६३५ 


जुट मे मु 


यदि बौद्धिक ज्ञान या मानसिक भावनाओं या किसी प्राणिक वासनाके प्रति 
आसक्ति होनेके कारण चैत्य नवजन्मको अस्वीकार किया जाय, श्रीमांका नव- 
जात शिशु बननेसे इन्कार किया जाय, तो फिर साधनामें असफलता ही प्राप्त 


होगी । 


प्र०- अपनी साधनामे, कभी-कभी हम शान्ति, शक्ति, आनन्द इत्यादि- 
के विशाल अवतरण अनुभव करते है, जिन्हें हमारा तुच्छ मानव 
अहंकार हडप जाता है और हमारे अन्दर यह भाव भर देता है 
कि हम माताजीके चुने हुए अतिमानवोंके दलके होंगे। क्या यह 
भूल नही है? 


उ०- अतिमानव बननेकी इच्छा करना भूल है। यह इच्छा महज अहंकारकों 
फुलाती है। हम अतिमानसिक रूपान्तर सिद्ध करनेके लिये भगवानूके सामने 
अभीप्सा कर सकते है, परन्तु उसे भी तबतक नहीं करना चाहिये जबतक 
माताजीकी शान्ति, शक्ति, ज्योति और पवित्रताके अवतरणके द्वारा हमारी 
सत्ता चैत्य और अध्यात्म-भावापन्न न हो जाय। 

२२-२-१६३६ 


प्र०- अतिमानसिक अवतरणके लिये हमें कैसी मन.स्थिति या पैसा 
मनोभाव रखना चाहिये ? 


उ०- जहातक मन.स्थिति या मनोभावका प्रइन है -- इस विषयमें तुम्हें परेशान 
होनेकी कोई आवश्यकता नहीं। आदिसे अन्ततक एकमात्र आवश्यक शर्त हैं 
श्रीमांके प्रति पूर्ण श्रद्धा, उद्धाटान और आत्मदान | 

२३-६-१६३५ 


श्रीमाताजीके प्रति उद्घाटन और समर्पण 93 
समर्पणके प्रति प्राणका प्रतिरोध 


मैं कह चुका हूँ कि मानवी प्राण किसी दूसरेके द्वारा नियन्त्रित या शासित 
होना पसन्द नहीं करता और मैने कहा था कि यह भी एक कारण है जिससे 
साधक माताजीके प्रति समर्पण करनेमें कठिनाई अनुमव करते है। क्योंकि 
प्राण अपने ही विचारों, आवेगों, कामनाओं और अभिर्चियोंकों दृढ़तापूर्वक 
स्थापित करना चाहता है और जो कुछ उसे पसन्द है वही करना चाहता है, 
वह यह अनुभव नही करना चाहता कि उसके अपने स्वभावकी शक्तिसे भिन्न 
कोई शक्ति उसे राह दिखा रही या चला रही है; किन्तु माताजीके प्रति समर्पण- 
का अर्थ यह है कि उसे ये सब व्यक्तिगत वस्तुएं छोड़ देनी होंगी और माताजीकी 
शक्तिको इसके लिये अवसर देना होगा कि वह उच्चतर सत्य के तरीकोसे, 
जो उसके अपने तरीके नहीं हैं, उसे मार्ग दिखाये और चलाये : इसीलिये वह 
प्रतिरोध करता है, सत्यके प्रकाश और माताजीकी शक्तिसे शासित नहीं होता 
चाहता, अपनी स्वतन्‍्त्रताके लिये आग्रह और समर्पण करनेसे इनकार करता 
है। और फिर पस्त और परास्त होनेके तथा वैयक्तिक कुण्ठाके ये विचार 
भी गलत सुझाव हैं और अपने-आपसे असन्तोष भी लगभग उतना ही हानि- 
कारक है जितना माताजीसे असन्‍्तोष होगा। वह उस विश्वास एवं साहसको 
बनाये रखनेमें बाधक होता है जो साधनाके पथपर चलनेके लिये आवश्यक 
है। इन सुझावोंको तुम्हें अपने अन्दरसे निकाल फेंकना होगा। 
- ८-१०-१६३६ 
श्रीमांको आत्मसमर्पण करनेकी आवश्यकता 


अगर तुम आत्म समर्पण न करो तो फिर माताजीकी ओर खुले रहनेका कोई 
विशेष आध्यात्मिक अर्थ नहीं है। आत्मदान या समर्पणकी मांग उन लोगोंसे 
की जाती है जो इस योगका अभ्यास करते है, क्योंकि सत्ताकी ओरसे बढ़ता 
हुआ समर्पण हुए बिना कहीं भी लक्ष्यके समीप पहुँचना एकदम असम्भव है। 
उनकी ओर खुले रहनेका अर्थ है अपने अन्दर कार्य करनेके लिये उनकी शक्तिका 
आवाहन करना, और अगर तुम उस शक्तिके प्रति समर्पण नहीं करते तो इसका 
तात्पर्य हो जाता है अपने अन्दर उस शक्तिको एकदम कार्य च करने देना अथवा 
केवल इस शार्त्तपर कार्य करने देना कि वह उसी तरह कार्य करे जिस तरह 
कि तुम चाहते हो, अपने निजी तरीकेसे, जो कि दिव्य सत्यका तरीका है, कार्य 
न करे। इस तरहका सुझाव साधारणतया किसी विरोधी शक्तिके यहांसे आता 
है अथवा मन या प्राणके किसी अहुंकारपूर्ण अंशसे आता है जो भागवत हपा 

या शक्तिको चाहता तो है पर केवल इसलिये कि वह किसी अपने निजी उद्देश्यके 
लिये उसका उपयोग करे और यह अंश भागवत उद्देश्यके लिये जीवन यापन 
करनेके लिये इच्छुक नहीं होता,--जो कुछ वह ले सके वह सब भगवानूसे ले 
लेनेके लिये तो वह उत्सुक होता है, पर स्वयं आपने-आपको भगवान्‌के हाथोंमें 
दे देनेके लिये नहीं। अन्तरात्मा, हमारा सच्चा स्वरूप, इसके विपरीत, भगर- 
वानूकी ओर मुड़तां है और आत्मसमर्पण करनेके लिये केवल इच्छुक ही नहीं 
होता बल्कि उत्सुक होता है और उससे उसे प्रसन्नता होती है। 

इस योगमें साधकसे प्रत्येक मानसिक आदर्शवादी संस्कृतिसे परे चले जानेकी 
आज्ञा की जाती है। भावनाएं और आदर्श मनसे सम्बन्ध रखते हैं और वे 
केवल अर्दध-सत्य हैं, मन भी, बहुत वार, एक आदर्श बना लेनेसे ही सन्तुष्ट रहता 
है, आदर्शवादिताके सुखमें डूबा रहता है, और जीवन ज्यों-का-त्यों, अरूपान्तरित 
अवस्थामें पड़ा रहता है अथवा केवल थोड़ासा और वह भी ऊपरसे देखनेमें 
ही परिवर्तित होता है। अध्यात्मका साधक उपलब्धिकी चेष्टासे विरत होकर 
केवल आदर्श बनानेमें ही नहीं लम जाता; आदर्श बनाना नहीं, बल्कि दिव्य 
सत्यको उपलब्ध करना ही उसका लक्ष्य होता है, चाहे जीवनसे परे जाकर 
या जीवनमें ही रहते हुए, भौर इस अवस्थामें यह आवश्यक है कि मन और 
प्राणको रूपान्तरित किया जाय और यह खझूपान्तर भागवती शक्ति, श्रीमांके 
कार्यके प्रति आत्मसमर्पण किये विना नही हो सकता । 

निर्वेचकक्तिककी खोज करना उन लोगोंका पथ है जो जीवनसे अलग! होना 
चाहते है, पर साधारणतया वे चेष्टा करते हैं अपने निजी प्रयासके वलपर, 
वे किसी श्रेष्ठतर झक्तिकी ओर अपने-आपको खोलकर या आत्मसमर्पणके पथसे 
नही चलते; क्‍योंकि, निराकार ऐसी चीज नहीं है जो पथ दिखाती या सहायता 
करती हो, वल्कि वह ऐसी चीज है जो प्राप्त की जाती है और बह प्रत्येक 
मनुष्यको अपनी प्रकृतिके पथ और क्षमताके अनुसार उसे प्राप्त करनेके लिये 
छोड़ देती है। दूसरी ओर, श्रीमांकी ओर अपनेको खोलकर और उन्हें आत्म- 
समर्पण करके मनुष्य निराकारकों भी प्राप्त कर सकता है और सत्यके दूसरे 
सभी रूपोंको भी। 

अवश्य ही आत्मसमर्पण क्रमोन्नतिशील होना चाहिये। कोई भी आदमी 
आरम्भसे ही पूर्ण आत्मसमर्पण नहीं कर सकता, इसलिये यह बिलकुल स्वाभाविक 
है कि जब मनुप्य अपने भीतर की ओर ताकता है तो उसका अभाव ही पाता 
है। पर यह कोई कारण नहीं कि आत्मसमर्पण का सिद्धान्त ही न स्वीकार 
फिया जाय और धीर-स्थिर रूपसे एक-एक स्तर, एक-एक क्षेत्रमें, क्रमशः प्रकृति- 

के सभी अंगोंमें उसे प्रयुक्त करते हुए, उसे जीवनमें न उतारा जाय । 


मं मै के 


तो यह आत्मसमर्पणका संकल्प है। पर आत्मसमर्पण श्रीमांके प्रति ही होना 
चाहिये -- शक्तिके प्रति भी नही, स्वयं श्रीमांके प्रति । 
४-१०-१६३६ 


अं जे मे 


यदि चैत्य पुरुष प्रकट हो तो वह तुमसे अपने प्रति नहीं, बल्कि माताजीके 
प्रति आत्मसमर्पण करनेकी कहेगा । 


जे मंध मे 


सबसे उत्तम उपाय है चैत्य पुरुषमें निवास करना, क्योंकि वह सदा ही माताजीके 
प्रति समर्पित रहता है और दूसरों (अन्य भागों) को भी ठीक रास्तेसे ले 
जा सकता है। संयम करनेके लिये किसी स्थानमें एकाग्र होनेकी आवश्यकता 
होती है -- कोई तो मनके अन्दर या मनके ऊपर एकाग्र होते हैं, दूसरे हृदयमें 
एकाग्रता लाते हैं और हृदयके द्वारा चैत्य केंद्रमें । 

“ ११-६-१६३२३ 


सच्चा और पुणे समर्पण 


अगर तुम अपनी साधनामें प्रगति करना चाहते हो तो यह आवश्यक है कि 
जिस नीति और समर्पणकी बात तुम करते हो उसे सरल, सच्चा और पूर्ण 
बनाओ । यह तबतक नहीं किया जा सकता जबतक कि तुम अपनी वासनाओंको 
अपनी आध्यात्मिक अभीप्साके साथ मिलाते हो। यह तबतक नहीं किया जा 
सकता जबतक कि तुम परिवार, सन्‍्तान या अन्य किसी चीज या मनुष्यके 
प्रति अपनी प्राणयत आसक्तिका पीपण करते हो। अगर तुम्हें यह योग करना 
है तो तुम्हें बल एक ही कामना और अभीप्सा, आध्यात्मिक सत्यकों ग्रहण करने 
और उसे अपने सभी विचारों, अनुभवों, क्रियाओं और प्रकृतिके अन्दर अभि- 
व्यक्त करनेकी कामना और अभीप्सा रखनी चाहिये। तुम्हें किसीके साथ किसी 

प्रकारका सम्बन्ध बनानेके लिये लालायित नहीं होना चाहिये। दूसरोंके साथ 
साधकके सम्बन्ध उसके भीतरसे, जब वह सत्य चेतना प्राप्त कर लेता है और 
ज्योतिमें निवास करता है, तव उत्पन्न होने चाहिये। वे सम्बन्ध उसके भीतर 
भगवती माताकी शक्ति और इच्छाके हारा, दिव्य जीवन और दिव्य कर्मके 
लिये आवश्यक अतिमानसिक सत्यके अनुसार, निद्िचत होंगे; वे कभी उसके 
मन और उसकी प्राणगत बासनाओंके द्वारा निश्चित नहीं होने चाहियें। इस 
बातको तुम्हें अवश्य याद रखना होगा। तुम्हारा चैत्य पुरुष श्रीमांके हाथोंमें 
अपने-आपको दे देनेकी और सत्यके अन्दर निवास करने और वद्धित होनेकी 
क्षमता रखता है; पर तुम्हारा निम्नतर प्राण-पुरुष आसक्तियों और संस्कारोंसे 
तथा कामनाकी अपवित्र गतिविधिसे वरावर भरा रहा है और तुम्हारा बाहरी 
भौतिक मन अपने अज्ञानपूर्ण विचारों और आदतोंकों भाड़ फेंकने तथा सत्यकी 
ओर खुल जानेमें असमर्थ रहा है। यही कारण था कि तुम उन्नति करनेमें 
असमर्थ रहे, क्योंकि तुम बरावर ही एक ऐसी चीज और ऐसी गतियोंकों बनाये 
रखते थे कि जिन्हें रखने नहीं दिया जा सकता था; कारण दिव्य जीवनमें जो 
कुछ स्थापित करनेकी आवश्यकता होती है ठीक उसके विपरीत ये सब चीछजें 
भी। एकमात्र श्रीमां ही तुम्हें इत सब चीजोंसे मुक्त कर सकती है, अगर तुम 
सचमुच ऐसा चाहो, केवल अपनी चैत्य, सत्तामें ही नहीं, बल्कि अपने भौतिक 
मन और अपनी समस्त प्राणिक प्रकृतिमें भी। इस चाहका लक्षण यह होगा 
कि तुम अपनी व्यक्तिगत धारणाओं, आसक्तियों या कामनाओोंको अब और 
पीसे नहीं रखोगे या उनपर जोर नहीं दोगे, और चाहे दूरी जितनी हो और 
तुम चाहे जो कुछ भी हो, तुम अपने-आपको खुला हुआ और अ्रीमांकी शक्ति 
और उपस्थितिको अपने साथ और अपने अन्दर कार्य करते हुए अनुभव करोगे 
और सन्तुष्ट, धीर-स्थिर, विश्वाससे भरपूर बने रहोगे, अन्य किसी चीजका 
अभाव नही अनुभव करोगे और वराबर ही श्रीमांकी इच्छाकी प्रतीक्षा करोगे। 


मं मू मे 


सव कुछ अपने हृदयमे विराजमान श्रीमाके सामने रख दो जिसमें उनकी ज्योति 
अच्छे-से-अच्छे परिणाम लानेके लिये क्रिया कर सके। 
२१-४-३५ 


जैज 

संसारका जीवन अपने स्वभावमें अशान्तिका क्षेत्र है -- ठीक रास्तेसे उस जीवन- 
को पार करनेके लिये जीवन और कर्म भगवानको समर्थित करने चाहियें और 
अन्तरस्थ भगवान्‌की शान्ति पानेकी प्रार्थना करनी चाहिये। जब मन स्थिर 
हो जाता है तब मनुष्य अनुभव कर सकता है कि भगवती माता जीवनको 
सहारा दे रही हैं और वह उनके हाथोंमें प्रत्येक चीजकों छोड़ सकता है। 
१६-४-१६३३ 


आवश्यक प्रयास 


साधनाके विपयमें तुमने जो कहा है वह ठीक है। साधना आवश्यक है और 
भागवत शक्ति शून्यमें अपना कार्य नही कर सकती, वल्कि अवश्य ही वह प्रत्येक 
व्यक्तिको उसकी प्रकृतिके अनुसार एक ऐसे बिन्दुतक ले जाती है जहां वह यह 
अनुभव कर सके कि माताजी उसके अन्दर क्रिया कर रही हैं तथा उसके लिये 
सभी कुछ कर रही हैं। तवतक साधककी अभीष्सा, आत्म-निवेदन, माताजीकी 
क्रियाओंको सहमति और सहारा देना, जो कुछ भी मार्ममें आड़े आये उस सबका 
परित्याग करना अत्यन्त आवश्यक है -- अनिवार्य है। 

२५-६-१६३६ 


साधकसे जो प्रयास करनेकी मांग की जाती है वह है अभीप्सा, त्याग और 
आत्मसमर्पण। अगर ये तीनों चीजें की जायं तो फिर बाकी चीजें श्रीमांकी 
कृपासे और तुम्हारे अन्दर उनकी शक्तिकी क्रियाके कारण अपने-आप ही आयेंगी। 
परन्तु इन तीनोंमें सबसे अधिक महत्त्वपूर्ण है आत्मसमर्पण और उसका प्रथम 
आवश्यक स्वरूप है कठिनाईके समय विश्वास, भरोसा और घैर्य। यह कोई 
नियम नहीं है कि विश्वास और भरोसा केवल तभी रह सकते है जब कि 
अभीष्सा भी हो। वल्कि उसके विपरीत, जब कि तामसिकताके दवावके कारण 
अभीप्सा नहीं होती तव भी विश्वास, भरोसा और घैर्य विद्यमान रह सकते 
हैं। यदि अभीषप्साके प्रसुप्त रहनेपर विश्वास और घैर्य साथ छोड़ दें तव उसका 
मतलब यह होगा कि साधक एकमात्र अपने निजी प्रयासपर ही निर्भर करता 
है --- उसका अर्थ होगा -- “ओह, मेरी अभीष्सा असफल हो गयी है, इसलिये 
अब मेरे लिये कोई आशा नहीं। मेरी अभीप्सा असफल हो रही है, इसलिये 
भला माताजी भी क्‍या कर सकती हैं?” पर, इसके विपरीत, साधघकका भाव 
यह होना चाहिये, “कोई वात नहीं, मेरी अभीष्सा फिरसे वापस आयेगी। 
इस बीच, मैं जानता हूँ कि जब मैं श्रीमांको अनुभव नहीं करता तब भी वे 

मेरे साथ है; वे मुझे अन्धकारमय घड़ियोंसे भी पार करेंगी।” यही पूर्णतः 
यथार्थ भाव है जिसे तुम्हें अवश्य बनाये रखना चाहिये। जिनमें यह भाव 
होता है, अवसाद उनका कुछ भी नहीं कर सकता; अगर अवसाद आता भी 
है तो उसे किकर्त्तव्यविमूढ़ होकर वापस लौट जाना पड़ता है। यह चीज तामसिक 
आत्मसमर्पण नहीं है। तामसिक समर्पण तो उसे कहते है जब मनुष्य कहता 
है कि “मै कुछ भी नहीं करूँगा; श्रीमां सब कुछ कर दें। अभीष्सा, त्याग 
और आत्मसमर्पण भी आवश्यक नहीं हैं। माताजी ही मेरे अन्दर यह सब 
कर दें।” इन दोनों भावोंमें बहुत बड़ा अन्तर है। एक भाव तो है उस पीछे 
हटनेवालेका जो कुछ भी नहीं करना चाहता और दूसरा है उस साधकका 
जो अपनी शक्ति भर प्रयास करता है, पर जब बह कुछ समयके लिये अकर्मण्यता- 
मे जा गिरता है और चीजें विपरीत हो जाती है तव भी वह सब चीजोंके पीछे 
विद्यमान श्रीमांकी शक्ति और उपस्थितिमें अपना विश्वास बराबर बनाये रखता 
है और उस विश्वासके द्वारा विरोधी शक्तिको न्कमेंमें डाल देता है और साधना- 
की क्रियाको फिर वापस ले आता है। 

२६-१०-१६३६ 


माताजीकी गोदमें 


प्र०- मुझे ठीक तरहसे ध्यान करनेमें बड़ी कठिताई मालूम पड़ती 
है । जब कि मै ठीक-ठीक ध्यान नहीं कर पाता तब क्या मेरे 
लिये सबसे उत्तम यह न होगा कि मैं यह कल्पना करूँ कि मैं चिरदिन 
माताजीकी गोदमें ही पड़ा हूँ ? 


3०- यही सबसे उत्तम प्रकारका ध्यान है। 2 
१२-८-१६३५ 


शा 


श्रीमाताजीकी दक्तिकी क्रिया 


श्रीमाताजीकी शक्तिकी क्रिया 


श्रीमांकी शक्ति 


श्रीमाताजीकी शक्तिके बिना कुछ भी नही किया जा सकता। 


जंर और अं 


सब कुछ श्रीमांकी शक्तिकी क्रियाके द्वारा, जिसे तुम्हारी अभीप्सा, भक्ति और 
समर्पणकी सहायता प्राप्त हो, सिद्ध करना होगा। 
३०-१०-१६३४ 
माताजीकी शक्ति क्‍या है? 


प्र०- आप प्रायः ही “माताजीकी शक्ति” की बात कहते हैं। वह 
कया है? 


उ०- वह है भागवत शक्ति जो अज्ञानका निवारण करने और मानव प्रकृतिको 
दिव्य प्रकृतिमें परिवर्तित करनेके लिये कार्य करती है। 

१८-६-१६३३ 

प्रकृतिकी शक्ति और श्रीमांकी शक्ति 

जब मैं श्रीमांकी शक्तिकी बात कहता हूँ तब मैं प्रकृतिकी दक्तिकी बात नहीं 
कहता जिसके भीतर अज्ञानकी चीजें होती हैं, वल्कि भगवानूकी उच्चतर शक्ति 
की बात कहता हूँ जो प्रकृतिका रूपान्तर करनेके लिये ऊपरसे अवतरित होती 
है। 


नहीं, माताजीका कोई इरादा नहीं था। तुम स्वयं ही उनके पास आनेके 
कारण अपनी भूलके विपयमें सचेतन हो गये। 


श्रीमांकी उच्चतर शक्तिका अवतरण और उसकी क्रिया 


एक ऐसी शक्ति है जो नयी चेतनाके- विकासके साथ आती है और तुरत उसके 

साथ-साथ बढ़ती है तथा उसके घटित होने और परिपूर्ण बननेमें सहायता 
करती है। यह योगशक्ति है। यह हमारी आन्तर सत्ताके सभी केंद्रों (चक्रों) में 
कुडलित होकर सोयी पड़ी है और सबसे नीचेके तलमें जो रूप हैं उसे तन्‍्त्रोंमें 
कुंडलिनी झक्ति कहा गया है। परन्तु यह हमारे ऊपर, हमारे सिरके ऊपर 
दिव्य शक्तिके रूपमें भी विद्यमान है--वहां वह कुंडलित, निवर्तित, प्रसुप्त 
नही है, बल्कि जाग्रतू, चेतन, शक्तिपूर्ण, प्रसारित और विद्ञाल है; यह वहां 
अभिव्यक्त होनेके लिये प्रतीक्षा कर रही है और इसी श्क्तिकी ओर -- श्रीमांकी 
शक्तिकी ओर-- हमे अपने-आपको खोलना होगा। यह शक्ति मनके अन्दर 
एक दिव्य मानस-झ्कक्ति या एक विराट्‌ मानस-शक्तिके रूपमें प्रकट होती है 
और यह ऐसे प्रत्येक कार्यकों कर सकती है जिसे व्यक्तिगत मन नहीं कर सकता; 
यह उस समय यौगिक मानस-शझ्कक्ति बन जाती है। जब यह उसी तरह शआआण 
या शरीरमें प्रकट होती और कार्य करती है तब यह घबहां एक यौगिक प्राण-शक्ति 
या यौगिक शरीर-शक्तिके रूपमें दिखायी देती है। यह बाहर और ऊपरकी 
ओर फूटकर तथा नीचेकी ओरसे विद्यालतामें फैलकर इन सभी रुपोंमें जागृत 
हो सकती है अथवा यह अवतरित हो सकती है और वहां वस्तुओंके लिये एक 
सुनिश्चित शक्ति बन सकती है; यह नीचेकी ओर शरीरमें बरस सकती है, 
वहां कार्य करके, अपना राज्य स्थापित करके, ऊपरसे विशालताके अन्दर प्रसारित 
होकर हमारे अन्दरके सबसे नीचेके भागोकों हमारे ऊपरके उच्चतम भागोंके 
साथ जोड सकती है, व्यक्तिको एक विराट विश्वभावमें या निरपेक्षता और परा- 
त्परतामें ले जाकर मुक्त कर सकती है। 

निश्चय ही, एक अर्थमें उच्चतर शक्तियोंका अवतरण श्रीमांका ही निजी 
अवतरण है -- क्योंकि वास्तवमें वही उन सबमें नीचे आती है। 

जब शान्ति स्थापित हो जाती है तव यह उच्चतर या भागवत वक्ति 
ऊपरसे उतर सकती है और हमारे अन्दर कार्य कर सकती है। साधारणतया 
यह पहले सिरमें उतरती है और आन्तर मनके चक्रोंको मुक्त करती है, फिर 
हृदय-केंद्रमें आती है और चैत्य तथा भावमय' पुरुषको पूर्ण रूपसे मुक्त करती है, 
फिर नाभिचक्रमें और दूसरे प्राण-चक्रोंमे आकर आन्तर प्राणको मुक्त करती 
है, उसके वाद मूलाघार और उससे नीचे उतरकर आन्तर भौतिक सत्ताकों 
मुक्त करती है। यह एक साथ ही पूर्णता और मुक्तिके लिये कार्य करती है; यह 
समस्त प्रकृतिके एक-एक अंगकों लेती है और उनपर कार्य करती है, जो कुछ 
त्याग करने लायक हो उसे त्याग देती है, जो कुछ उन्नत करने लायक हो उसे 
उन्नत करती है और जो कुछ उत्पन्न करना हो उसे उत्पन्न करती है। यह 
एकीमूत करती, सुसमजस बनाती और प्रकृतिमें एक नया छन्द स्थापित करती 

है। यह ऊंची और ऊंचीसे ऊंची शक्तिकों तथा उच्चतर प्रकृतिके स्तरोंको, 
यदि वे साधनाका लक्ष्य हो तो, तब तक नीचे उतार सकती है जबतक अति- 
मानसिक शक्ति और जीवनको उतार लाना सम्भव न हो जाय। इन सब वातों- 
में हृदय-केंद्रमें अवस्थित चैत्य पुरुषके कार्यके द्वारा तैयारी होती. सहायता मिलती 
और कार्य अग्रसर होता है; चैत्य पुरुष जितना ही अधिक खुला हो, सामने 
और सक्रिय हो, शक्तिकी क्रिया उतनी ही अधिक क्षिप्र सुरक्षित और सहज 
हो सकती है। हृदयमें जितना ही अधिक प्रेम, भक्ति और समर्पणका भाव 
बढ़ता है, साधनाका विकास उतना ही तेज और पूर्ण बन जाता है। क्योंकि 
अवतरण और रूपान्तरके साथ साथ भगवान्‌के संग सम्बन्ध और एकत्व भी 
बढ़ता ही रहता है। 

यही हैं साधनाका मूल सिद्धान्त। इससे यह स्पष्ट हो जायगा कि यहांपर 
सबसे प्रधान दो बातें हैं, हृदय और मनके पीछे और ऊपर जो कुछ है उस 
सबकी ओर हृदय-केन्द्र और मानस-केन्द्रोंका खुलना। कारण, हृदय चैत्य पुरुष- 
की ओर खुलता है और मानस-केन्द्र उच्चतर चेतनाकी ओर खुलते है तथा 
चैत्य पुरप और उच्चतर चेतनाके बीचका चक्र ही सिद्धिका प्रधान साधन 
है। पहला उद्घाटन हृदयमें ध्यान करनेसे, अपने अन्दर अभिव्यक्त होनेके 
लिये तथा चैत्य पुरुषके द्वारा समस्त प्रकृतिकों अधिगत करने और उसका पथ- 
प्रदर्शन करनेके लिये भगवान्‌का आवाहन करनेसे होता है। साधनाके इस अंशके 
प्रधान सहायक है अभीष्सा, प्रार्थना, भक्ति, प्रेम और आत्मसमर्पण --- साथ 
ही उन सब चीजोंका त्याग भी करना जरूरी है जो हमारी अभीप्सित वस्तुके 
मार्गममें बाधक हों। दूसरा उद्घाटन होता है सिरमें (पीछे चलकर सिरके 
ऊपर) चेतनाकों केन्द्रित करनेसे तथा सत्ताके अन्दर दिव्य शान्ति, ज्योति, 
ज्ञान और आनन्दके अवतरणके लिये--पहले शान्तिके लिये अथवा बान्ति 
और शक्ति एक साथ दोनोंके लिये--अभीप्सा करने, पुकारने और स्थायी 
संकल्प बनाये रखनेसे।' अवश्य ही कुछ लोग पहले प्रकाश प्राप्त करते है या 
पहले आनन्द अथवा ज्ञानका सहसा नीचेकी ओर प्रवाह। कुछ लोगोंमें पहले 
एक ऐसा उद्घाटन होता है जो उनके सामने ऊपर की एक विज्ञाल अनन्त 
नीरवता, शक्ति, ज्योति या आनन्दको प्रकट करता हैं और उसके बाद या तो 
वे उसमें आरोहण करते हैं या ये चीजें निम्नतर प्रकृतिमें अवतरित होना आरम्भ 
करती हैं। दूसरे लोगोंमें या तों अवतरण पहले सिरमें, फिर नीचे हृदय-स्थान- 
तक, फिर नाभि और उसके नीचेतक और समस्त घजरीर भरमें होता हैं, अथवा 
शान्ति, प्रकाश, विद्ञालता या शक्तिका अन्य कोई अवर्णनीय उद्घाटन -- 
उद्घाटनके किसी बोबके बिना ही,---अथवा विश्व-चेतनाकी ओर ऊर्ध्वमुखी 

उद्घाटन या एकाएक विस्तारित हो जानेवाले मनके भीतर ज्ञानका विस्फोट 
होता है। जो कुछ भी आवबे उसका स्वागत करना चाहिये -- क्योंकि सबके 
लिये कोई एक ही अखण्ड नियम नहीं है--परन्तु पहले यदि शान्ति न आयी 
हो तो खूब सावधानी रखनी चाहिये कि कही हम आह्लवादसे फूल न उठें या 
अपनी समतोलता ही न खो बैठें। जो हों, सबसे प्रधान क्रिया वह है जब कि 
भागवती शक्ति, माताजीकी शक्ति नीचे आती है और अधिकार स्थापित करती 
है, क्योंकि तभी चेतनाका संगठन आरम्भ होता है और योगकी विशालतर 
नीव पडती है। 


हे कं के 


जो कुछ तुम नीचेकी ओर बहते हुए अनुभव करते हो वह अवश्य ही श्रीमांकी 
ऊर्ष्ब शक्ति होगी। यह साधारणतया सिरके ऊपरसे प्रवाहित होती है और 
सवसे पहले मानस केन्द्रों (सिर और गर्दन) में कार्य करती है और उसके 
बाद छाती और हृदयमें उतरती है और फिर समस्त शरीरकी क्रियाके भीतर 
चली जाती है। 

निश्चय ही इसी क्रियाका प्रभाव तुम अपने सिरके ऊपरसे कंघोंतक अनुभव 
करते होगे। ऊपरसे जो शक्ति उतरती है वह वह शक्ति है जो चेतनाको एक 
उच्चतर आध्यात्मिक सत्ताकी चेतनामें रूपान्तरित करनेके लिये कार्य करती 
है। उससे पहले श्रीमांकी शक्ति चैत्य, मनोमय, प्राणमय और स्वय॑ अन्नमय 
स्तरमे चेतनाका पोषण, पवित्रीकरण और चैत्य रूपान्तर करनेके लिये कार्य 
करती है। 
जिस प्रवाहको तुम अपने सिरपर उतरते हुए तथा अपने अन्दर वरसते 
हुए अनुभव करते हो वह नि.सन्देह माताजीकी शक्तिकी धारा है। उसका 
अनुभव प्रायः इसी प्रकार हुआ करता है; वह झरीरके अन्दर धाराओंके रुपमें 
प्रवाहित होता है और वहां चेतनाकों मुक्त तथा परिवर्तित करनेके लिये कार्य 
करता है। जैसे-जैसे चेतना परिवर्तित और विकसित होगी वैसे-वैसे तुम स्वयं 
इन चौजोंका अर्थ और इनकी कार्य-पद्धतिको समझने लगोगे। 

२१-८-१६ ३६ 


सिरके चारों ओर श्रीमांकी शक्तिका स्पंदन अनुभव करना मानसिक भावना 
अथवा मानसिक सिद्धिसे भी अधिक कुछ है, वह एक अनुभूति है। यह स्पंदन, 
निस्‍्संदेह, श्रीमांकी शक्तिका कार्य है जिसका अनुभव पहले सिरके ऊपर था 

उसके चारों ओर होता है, फिर बादमें सिरके भीतर होता है। दवावका अर्थ 
यह है कि मन और उसके चक्रोंको खोलनेके लिये वह कार्य कर रही है जिसमें 
वह उनमें प्रवेश कर सके। मानस-चक्र सिरमें है, एक तो उसके ऊपरी सिरेपर 
और उससे ऊपर है, दूसरा दोनों आंखोंके बीचमें और तीसरा गलेमें है। यही 
कारण है कि तुम स्पन्दनको सिरके चारों ओर और कभी-कभी गर्दनतक अनुभव 
करते हो, पर उससे नीचे नहीं। साधारणत: यह ऐसा ही होता है, क्योंकि 
केवल मनको घेर लेने और उसमें प्रवेश करनेके बाद ही वह नीचेकी ओर भावा- 
वेश और प्राणके क्षेत्रों (हृदय, नाभि आदि) में जाती है --यद्यपि कभी- 
कभी वह शरीरमें प्रवेश करनेसे पहले बहुत अधिक चारों ओरसे घेरे हुए होती 
है। 


२४-३-१६३७ 


तुम्हारी अनुभूतियोंका अर्थ यह है -- 

(१) ऊपरसे भगवती माताकी शक्ति तुम्हारे ऊपर अवतरित हो रही 
है और अपने सिरके ऊपर तुम जो दबाव अनुभव करते हो और जिन क्रियाओंके 
विषयमें तुम सचेतन हुए हो, वे सब उन्हींकी हैं। 

अपने-आपको पूर्ण रूपसे उनके हाथोंमें दे दो, पूरा भरोसा रखो, जो कुछ 
घटित हो उसे सावधानीके साथ और ठीक-ठीक देखो और उसे यहां लिख 
भेजो। विशेष रूपसे उपदेश देनेकी कोई आवश्यकता नहीं, क्योंकि जो कुछ 
तुम्हारे लिये आवश्यक है वह किया जा रहा है। 

(२) पहला दबाव तुम्हारे मनपर था। मनके केन्द्र हैं-- (अ) सिर 
और उसके ऊपर, (व) आंखोंके बीच ललाटका चक्र, (स) गलेका और प्राण- 
गत-मनोमय (भावावेगका) और इंद्रियवोधात्मक मानस-चक्र छातीसे लेकर 
नीचेकी ओर हैं। यही पीछेवाली चीज है जो कि प्रथम प्राण है और जिसके 
विपयमें तुम सचेतन हुए हो। शक्तिका कार्य था तुम्हारे इन दो भागोंको 
विस्तारित करना और ऊपर उठाकर उन्हें तुम्हारे सिरके ऊपरकी उच्चतर 
चेतनाके निम्नतम केन्द्रकी ओर ले जाना, जिसमें इसके बाद वे दोनों ही वहांसे 
सचेतन रूपमें परिचालित हो सकें और ये दोनों ही एक ऐसी विजश्ञाल विश्व- 
व्यापी चेतनामें संचरण करें जो शरीरसे सीमित न हो । 

(३) दूसरा प्राण, चंचल प्राण, जिसके विपयमें तुम सचेतन हुए, वह 
है प्राणमय पुरुष, कामना-वासना और प्राणिक गतियोंवाला पुरुष। दिव्य गाक्ति 
का कार्य चंचल गतियोंकोी झ्ान्त करनेके लिये और मनकी तरह उसे चेतनामें 
विद्ञाल बनानेके लिये प्रयुक्त किया गया है। जिस विज्ञाल शरीरका तुर्म्ह 

अनुभव हुआ वह प्राणमय शरीर था, स्थूल शरीर नही। 

(४) तुम्हारी साधताका आधार निश्चल-नीरवता और स्थिरता होना 
चाहिये। - 

तुम्हे स्वयं अपने अन्दर और अपने चारों ओर विद्यमान जगतृके प्रति 
अपने मनोभावमे भी अत्यन्त अचचल और स्थिर बने रहना चाहिये और सर्वदा 
अधिकाधिक अचचल और स्थिर बनते जाना चाहिये। अगर तुम ऐसा कर सको 
तो तुम्हारी साधना धीरे-धीरे प्रगति कर सकती है और कम-से-कम क्लेश 
और उपद्रवके साथ अपने-आपको विस्तारित कर सकती है। 

जो दिव्य शक्ति तुम्हारे अन्दर कार्य कर रही है उसपर, भरोसा रखते 
हुए चुपचाप आगे बढते जाओ। 


मं मे मर 


सिरके ऊपरका यह बोभ या दवाव सदा इस बातका चिह्न होता है कि माताजी 
की शक्तिका सम्बन्ध तुम्हारे साथ है और बह तुम्हारी सत्ताकी घेरने, आघारमें 
प्रवेश करने तथा उसमे फैल जानेके लिये ऊपरसे दवाव डाल रही है;।-- 
साधारणतया यह चक्रोंके भीतरसे होकर क्रमशः नीचेकी ओर जाती है। कभी 
तो यह पहले शान्तिके रूपमें आती है, कभी शक्तिके रूपमें, कभी माताजीकी 

चेतना और उनकी उपस्थितिके रूपमें और कभी आनन्दके रूपमें। 
पहले जब तुमने इसे खो दिया था तब या तो तुम्हारे अपने अन्दर प्राणगत 
अपूर्णताके ऊपर उठ आने या वाहरसे कोई आक्रमण होनेके कारण ही वैसा 
हुआ होगा। दवावके सदा ही बने रहनेकी आवश्यकता नहीं है; पर यदि 
गति स्वाभाविक रूपसे चलती रहे तो प्रायः वह दवाव बार-बार आता है अथवा 
तबतक उसका आना जारी रहता है जबतक आधार खुल नहीं जाता और फिर 
उच्चतर चेतनाके नीचे उतरनेमें कोई बाधा नही रह जाती। 
' १८-६-१६३३ 


मे के मे 


यह ऊपरसे मेझुदडके द्वारा माताजीकी शक्तिका अवतरण है; यह एक जानी 
हुई क्रिया है। अवतरण दो था तीन शकारके होते है। एक है मेरुदंडपर अब- 
लवित चक्रोंके आधारकों इस प्रकार स्पर्श करना। दूसरा है सिरके भीतरसे 
होकर शरीरमें तवतक एक-एक स्तर उतरते जाना जबतक कि समूचा दारीर 

न भर जाय और चेतनाके सभी चक्र न खुल जायं। तीसरा है वह अवतरण 
जो वाहरसे आधारको घेर लेता है। 
१-२-१६३४ 


माताजीने जो कुछ किया वह था आग जला देना --- अगर तुमने उसका अनुभव 
नहीं किया तो इसका कारण अवद्य ही यह होगा कि बाहरी आवरण ने अभी 
उसे बाहरी चेतनातक नहीं आने दिया होगा। परन्तु आन्तर सत्तामें किसी 
चीजने उसे अवश्य रखा होगा और अधिक खुले रूपमें अपनेको खोल रखा 
होगा --- इसी बातको नींदके समयकी तुम्हारी अनुभूति सूचित करती है, क्योंकि 
वह स्पष्ट ही आन्तर सत्तामें होनेवाली श्रीमांकी एक क्रिया थी। मेरुदंडमें 
धाराका अवतरण सर्वदा माताजीकी शक्तिका अवतरण होता है जो चक्रोंको 
खोलनेके लिये उनके अन्दर कार्य करती है, और धारामें जो एक प्रवल शक्तिका 
तुमने अनुभव किया वह स्पष्ट ही इस बातका सबूत है कि वहां एक विशालतर 
उद्घाटन हुआ है। तुम्हें वल लगे रहना है और अग्नि तथा शक्ति दोनोंका 
प्रभाव ऊपरी चेतनामें प्रकट होगा -- कारण, बरावर ही आन्तर सत्तामें पर्देके 
पीछे तैयारीका कार्य तबतक होता रहता है जबतक पर्दा पतला होते-होते दूर 
नहीं हो जाता और फिर बाहरी चेतनाके सहयोगके साथ समस्त क्रिया की 
जा सकती है। 

५ २२-४-१६३७ 


मै ऋ मै 


कुछ चीज तुम्हारे अन्दर बढ़ रही है, पर यह एकदम भीतर है-- फिर भी 
यदि दृढ़ आग्रह बना रहे तो यह वाहर आनेके लिये वाध्य होगी। उदाहरणके 
लिये धाराओंके साथ इस सफेद चमचमाती हुंई ज्योतिको लें; यह इस बातका 
निश्चित चिक्त है कि शक्ति (माताजीकी) आधारमें प्रवेश कर रही है और 
कार्य कर रही है, परन्तु यह नींदमें तुम्हारे पास आयी -- अर्थात्‌ आन्तर सत्तामें, 
अभी पर्देके पीछे ही आयी। जिस क्षण यह बाहर आयेगी, यह सूखापन जाता 
रहेगा । 

५-२-१६३७ 


हज अं के 


08 “ श्रीमाताजीके विधयमें पत्र 


प्र०- सायद्भधालसे शक्तिकी क्रिया आरम्भ. हो गईं है।' माताजीके 
साय॑-दर्शनके समय मेरी चेतनाने अपने-आपको पहलेके किसी भी 
अवसरकी अपेक्षा अधिक विस्तृत रूपमें उनकी ओर खोल दिया। 


उ०- बहुत अच्छा। शक्ति साधारणतया इसी प्रकार, वीच-वीचमें रुक-हककर, 
कार्य करती है और प्रत्येक बार अधिक प्रवल और पूर्ण बनकर लौटती है। 
४-८-१६३४ 


श्रीमांकी विद्वगत चेतनाके साथ एकत्व 


प्रत्येक व्यक्तिमें मन, प्राण और शरीरकी चेतना साधारणतया अपने-आपमें 
बन्द रहती है; वह संकीर्ण होती है, विशाल नहीं होती, अपने-आपको ही 
प्रत्येक चीजके केन्द्रके रूपमें देखती है, अपनी निजी धारणाओंके अनुसार ही 
चीजोंका मूल्यांकन करती है --वह वास्तवमें किसी चीजको उसके सच्चे स्वरूप 
में नहीं जानती। पर, योगसाधनाके द्वारा जब मनुष्य सच्ची चेतनाकी ओर 
उद्घाटित होना आरम्भ करता हैं तब यह बाधा भंग होना आरम्भ कर देती 
है। मनृष्य अनुभव करता है कि उसका मन विस्तारित हो रहा है, यहांतक 
कि अन्तमें भौतिक चेतना भी अधिकाधिक विस्तारित होने लगती है और उसके 
फलस्वरूप अन्तमें तुम सभी वस्तुओंकी अपने अन्दर, सभी वस्तुओंके साथ 
अपनेको एक अनुभव करने लगते हो। उस समय तुम माताजीकी विश्वगत 
चेतनाके साथ एक हो जाते हो। यही कारण है कि तुम अपने मनको विशाल 
होते हुए अनुभव कर रहे हो। परन्तु मानव-मनके ऊपर और भी बहुत कुछ 
है और यही वह चीज है जिसे तुम अपने सिरके ऊपर एक जगत्‌के समान अनुभव 
करते हो। ये सभी हमारे योगकी साधारण अनुभूतियां हैं। यह महज आरम्भ 
है। परन्तु इस चीजके विकसित होते रहनेके लिये यह जावश्यक है कि तुम 
अधिकाधिक अचंचल होओ, जो कुछ आवे उसे अत्यन्त उत्सुक और उत्तेजित 
हुए बिना धारण करनेमें अधिकाघिक सक्षम होओ। पहली आवद्यक चीजें हैं 
शान्ति और स्थिरता और उनके साथ-साथ विशालता--जो कोई प्रेम या 
आनन्द आवबे, जो कोई शक्ति, जो कोई ज्ञान आवे, शान्तिके अन्दर तुम उसे 
घारण कर सकते हो। 


श्रीमाताजीकी दक्तिकी क्रिया 09 
विव्वव्यापी और रूपान्तरकारी शक्ति 


प्र०- जितना ही अधिक हम व्यक्तिगत रूपसे अपनेको माताजीकी 
ज्योति और शक्तिकी ओर खोलते हैं उतना ही अधिक उनकी शक्ति 
विश्वके अन्दर स्थापित होती है -- क्या यह सच है? 


उ०- रूपान्तर करनेवाली शक्ति स्थापित होती है--विश्वगत शक्ति तो वहां 
सदा ही विद्यमान रहती है। 
१३-८-१६ ३ ३ 


माताजीकी शक्ति और गृण 


प्र०- जब कोई अनुभव करता है कि उसके द्वारा माताजीकी शक्ति 
कार्य कर रही है, उसकी अपनी शक्ति नही, तब क्‍या केवल माता- 
जीकी शक्ति ही उसके कार्योमें क्रियाशील होती है और (प्रकृतिके) 
गुण चुयचाप पड़े रहते हैं? 


उ०- नहीं, गुण विद्यमान होते है और सुषुप्त नहीं होते -- क्योंकि वे मध्य- 
वर्ती होते हैं (अर्थात्‌ वे मध्यमें रहनेवाली चीजें है)। यदि झक्ति और आंतर 
चेतना बहुत प्रवल हों तो रजसूकी प्रवृत्ति होती है कि तपसूके किसी निम्नतर 
रूपकी तरह वन जाये और तमसूकी प्रवृत्ति होती है कि अधिकांशमें एक प्रकार- 
के जड़ शमकी तरह बन जाये। इसी ढंगसे रूपान्तर आरम्भ होता है, पर 
साधारणतया इसकी प्रक्रिया बड़ी धीमी होती है। 


२६-१-१६३६ 
जड़तत्वमें माताजीकी शक्ति 


प्र०-० यह कब कहा जा सकता है कि जड़तत्त्व भगवान्‌के लिये 
तैयार हो गया है ? 


उ०- अगर जड़-चेतना खुल जाय, माताजीकी शक्तिको अपने अन्दर कार्य 
करते हुए अनुभव करे और उसका प्रत्युत्त दे तो यह कहा जा सकता है कि 

वह तैयार है। 
११-६-१६३३ 


न का के 


यह (मात्ााजीकी चेतना) शरीरके सभी अणुओंसें रह सकती है, क्योंकि सब 
कुछ गुप्त रूपसे सचेतन है। 
२-१०-१६३३२ 


अं अं कं 


माताजीकी शक्ति शरीरमें पूर्ण रूपसे कार्य करे इसके लिये यह आवश्यक है 
कि केवल मनमे ही नहीं स्वयं शरीरमें भी श्रद्धा हो और वह अपने-आपको 
खोले। 

. ६-१०-१६३३ 


जे मं 


प्र०- क्‍या माताजी आन्तरिक भागोंके तैयार कर लेनेके बाद ही 
भौतिक प्रकृतिपर कार्य करता आरम्भ करती हैं? 


उ०- साधारण क्रम यही है, किन्तु आन्तरिक भागोंमें कुछ कार्य सर्वदा, सभी 
समयोंमे, चलता रहता है, क्योंकि वे (आन्तरिक भाग और भौतिक प्रकृति) 
परस्पराश्चित हैं। 


अवचेतना और पारिपाश्विक चेतनापर माताजीका प्रभाव 


प्र०- प्रात:कालसे ही मेरे अन्दर माताजीकी चेतनामें खो जानेकी 
उत्कट अभीष्सा उठ रही थी। तब मुझे भान हुआ कि मेरी चेतना 
वारंबार ऊपर उठ रही है और वही अपना आसन जमा रही है। 
प्रणामसे पूर्व मुझे ऐसा लगा मानों नाभिके पासके और नीचेके 
भाग भी ऊपरकी ओर खिंचे चले जा रहे हों। प्रणामके बाद मैंने 
अपने चारों ओर कुछ समयतक एक भिन्न प्रकारका वातावरण 

लगभग ठोस रूपमें अनुभव किया। अतएव मैंने अनुमान किया कि 
माताजीने मेरी अवचेतना और पारिपाश्विक चेतनापर एक प्रवल 
. आध्यात्मिक प्रभाव डाला होगा। 


उ०- यह बहुत अच्छा है, अवचेतना और इर्दगिर्दकी चेतनाके विषयमें तुम्हारा 
कहना ठीक है; क्योंकि प्रभाव वहीं पर पड़ना चाहिये जिसमें कि चेतना ऊपर 
की ओर जाय और खुली शान्ति, ज्योति और आनन्दमें अपने-आपको दूर-दूरतक 
फैला दे तथा नीचे अवचेतनातकमें उन्हें उच्चतर चेतनाके साथ जोड़ दे। इसी 
अवस्थामें माताजीकी चेतनामें जानेपर अहंकारका लोप होना सम्भव होता है। 

२५-६-१६३५ 


माताजीकी दक्तिको आत्मसात्‌ करना 


माताजीकी शक्तिको जब कोई ग्रहण करता है तव उसके लिये सबसे उत्तम 
तरीका यह है कि वह तबतक शांत-स्थिर बना रहे जबतक वह शक्ति उसके अंदर 
आत्मसात्‌ न हो जाय। उसके बाद वह ठीक रहती है, वाहरी क्रिया या मिलने- 
जुलनेसे खो नहीं जाती | 


मंद और के 


अगर ध्यान समतोलता, शान्ति, एकाग्रताकी अवस्था या दबाव या प्रभाव भी 
ले आता है तो वह कर्ममें भी जारी रह सकता है, वशर्ते कि चेतताको शिथिल 
करके या छितराकर साधक उसे दूर न फेंक दे। यही कारण था कि माताजी 
चाहती थीं कि लोग प्रणाम या ध्यानके समय न केवल एकाग्र रहे वल्कि निशचल- 
तीरव बने रहें और बादमें अपने अन्दर ग्रहण करें या अपना अंश वना लें 
और ठीक इसीलिये कि माताजी उनके अन्दर जो कुछ दें उसका असर बना 
रहे और उसके द्वारा मनोभावमें परिवर्तन आये, उन्होंने इस वातपर भी जोर 
दिया कि ऐसी चीजोंसे बचा जाय जो व्यक्तिकी ढीला-ढाला, अस्तव्यस्त या 
छिन्न-भिन्न कर देती हैं। पर मुझे भय है, अधिकतर साधकोंने न तो कभी 
समझा है और न इस तरह की किसी चीजका अभ्यास ही किया है--वै 
उनके उपदेशोंको न तो पकड़ पाये और न समझ ही सके। 


कर 

उन्नति करनेके एक स्थिर और सुदृढ़ संकल्पकों अपने अन्दर जम जाने दो; 
जो कुछ श्रीमाताजी तुम्हारे अन्दर डालती है उसे चुपचाप, लगातार और 
सम्पूर्ण रूपमें अपनानेका अभ्यास डालो। यही उन्नति करनेका पक्का रास्ता 
है। 

मार्च, १६२८ 


माताजीकी शक्तियोंकों खींचना 


जब कोई खुला हो, अत्यन्त उत्सुक हो और शक्ति, अनुभूति आदिको चुपचाप 
उतरने देनेके बदले उन्हें नीचे खीच लानेकी चेष्टा करे तो उसीको हम 'खीचना' 
कहते है। बहुत-से लोग माताजीकी शक्तियोंको खीचते हैं--- जो कुछ वे आसानी- 
से हजम कर सकते है उससे कही अधिक ग्रहण करनेकी चेष्टा करते हैं और 
क्रियामें गड़बड़ी उत्पन्न करते है। 

अप्रैल, १६३५ 


के के जौ 


प्र०- खीचनेका क्‍या अर्थ है? जब हम प्राणिक कामनाके साथ 
माताजीसे कोई चीज चाहते है तो क्या वह 'खीचना' होता है? 
उसका हमपर क्या प्रभाव होता है ? 


उ०- हां; वह एक प्रकारका खीचना है -- उसका परिणाम होता है चेतनाको 
अन्ध और अस्तव्यस्त कर देना। परन्तु एक और प्रकारका खीचना भी होता 
है जो ठीक वस्तुओंके लिये होता है। वह अपने-आपमे बुरा नहीं और उसका 
प्रयोग बहुत-से लोग करते हैं-- उदाहरणार्थ, ज्योति, शक्ति और भानन्दके 
लिये खीचना। परन्तु वह भगवान्‌के प्रति शान्त उन्मीलनकी अपेक्षा अधिक 
प्रतिक्रियाओंकी उत्पन्न करता है। 

१-६-१६३३ 


जु अं जू 


नही, लोगोंको सुधारने या पूर्ण बनानेके लिये उन्हें रोगी कर देना माताजीकी 
विधि नहीं । परन्तु कभी-कभी सिरदर्द-जैसी चीजे आया करती हैं और उसका 


श्रीमाताजीकी शक्तिकी क्रिया ]3 


कारण यह होता है कि मस्तिष्कने या तो सीमासे अधिक श्रम किया होता 
है या फिर वह ग्रहण नहीं करना चाहता या कठिनाइयां पैदा करता है। परन्तु 
यौगिक सिरदर्द विशेष प्रकारके होते हैं और जब मस्तिष्क ग्रहण करने या उत्तर 
देनेका तरीका ढूँढ़ लेता है, उसके बाद वे बिलकुल नहीं आते। 

२०-६-१६३४५ 


अं के जे 


प्र०- शरीरमें जो ताप अनुभूत होता है क्या वह ज्वरका है या 
माताजीकी शक्तिका जिसने मेरे आधारपर बड़ा भारी दबाव डाला 


है? 


उ०- यह बात अभी देखनेकी है। बहुत सम्भवतः वह तपस्‌' की गर्मी है; 
प्रश्न यह है कि क्‍या वह शरीरमें कुछ अंशमें ही ज्वरके रूपमें परिणत होती 
है। 

७-६-१६३६ 


माताजीकी शक्तिके प्रति चैत्य उद्घाटन 


आवश्यकता इस बातकी है कि खोजसे लाभ उठाया जाय और बाघा-विध्नसे 
छुटकारा पाया जाय। माताजीने केवल बाधाको ही सूचित नहीं किया था; 
उन्होंने बहुत स्पष्ट रूपमें तुम्हें यह भी दिखा दिया था कि उससे कैसे छुटकारा 
पाया जा सकता है और उस समय तुमने उनकी बात समभी थी, यद्यपि अब 
(मुझे अपनी चिट्ठी लिखनेके समय) वह ज्योति, जिसे तुमने देखा था, तुम्हारे 
अपने प्राणको अधिकाधिक उदासीनताके कडुए आमोद-प्रमोदमें संलग्न रखनेके 
कारण ढक गयी-सी प्रतीत होती है। यह बिलकुल स्वाभाविक ही था, क्योंकि 
उदासीका फल हमेशा यही होता है। यही कारण है कि मैं दुःख-शोकके उपदेशके 
प्रति तथा दुःख-शोकको (अभिमान, विद्रोह, विरह आदिकी तरह) अपना एक 
प्रधान तख्ता बनानेवाली किसी साधनाके प्रति आपत्ति करता हूँ। क्योंकि, 
दुःख-शोक, जैसा कि स्पिनोजाका कहना है, किसी महत्तर पूर्णताका मार्ग, सिद्धि 
का पथ नहीं है; वह हो नहीं सकता, क्‍योंकि वह मनको विश्ान्त, दुर्वल और 
विक्षिप्त करता है, प्राण-शक्तियोंको अवसन्न बनाता है और आत्माको अन्ध- 
कारसे ढक देता है। प्रसन्नता, प्राणिक नमनीयता और आननन्‍्दसे - लौटकर 

शोक, आत्म-अविश्वास, अवसन्नता और दुर्वलतामें जा ग्रिरना एक बडी चेतनासे 
छोटी चेतनामें पीछे हट आना है,--इन अवस्थाओंका अभ्यास यह श्रूचित 
करता है कि प्राणका कोई अंश अधिक छोटी, धूमिल, अन्धकारपूर्ण और दु.ख- 
पूर्ण क्रियासे चिपका हुआ है जिसमेंसे वाहर निकल आना ही योगका लक्ष्य है। 

इसलिये यह कहना एकदम गलत है कि जिस गलत चावीसे तुम परियोंका 
महल खोलनेकी चेष्टा कर रहे थे उसे तो माताजीने ले लिया और तुम्हारे 
पास कोई दूसरी चाबी नही रहने दी। क्योंकि उन्होंने तुम्हें सन्‍्ची चाबी केवल 
दिखा ही नही दी वरन्‌ वह तुम्हें दे भी दी। उन्होंने तुम्हें प्रसन्नताका अस्पष्ट- 
सा उपदेश ही नही दिया था, वल्कि उन्होंने ठीक तरहके ध्यानमें अनुभूत अवस्था- 
का ठीक-ठीक वर्णन भी किया था--आन्तरिक विश्रामकी अवस्थाका, न कि 
थकावटकी अवस्थाका, शान्त उद्घाटनकी अवस्थाका, न कि उत्सुक या जी- 
तोड़ खीच-तानकी अवस्थाका, एक ऐसी अबस्थाका जिसमें भागवती जक्तिकी 
क्रियाके लिये उसके हाथोंमें अपने-आपको सुसमंजस भावसे दे दिया जाय और 
फिर उसमें यह बोध वना रहे कि दिव्य ज्क्ति कार्य कर रही है, उसपर स्थिर 
विश्वास हो और विना किसी चंचल हस्तक्षेपके उसे कार्य करने दिया जाय। 
और उन्होंने तुमसे पूछा आया तुमने कभी उस अवस्थाका अनुभव नहीं किया, 
और तुमने कहा था कि तुम्हें इसका अनुभव है और उसे तुम खूब अच्छी तरह 
जानते हो। वह अवस्था है चैत्य उद्घाटनकी यदि वह उद्घाटन तुम्हें प्राप्त 
हुआ था तो, तुम जानते ही हो कि चैत्य उद्घाटन क्‍या चीज है; निस्सन्देह, 
और भी वहुत कुछ है जो वादमें आता है, पर यही मौलिक स्थिति है जिसमें 
यह अत्यन्त आसानीसे आता है। तुम्हें माताजीने जो चाबी दी उसे तुम्हे अपनी 
चेतनामें बनाये रखना और उसका उपयोग करना चाहिये था-- पीछे हटकर 
उदासी और पुरानी चीजके लिये रोने-धोनेके भावको अपने अन्दर बढ़ने नहीं 
देना चाहिये था। इस अवस्थामें, जिसे तुम समुचित या चैत्य भाव कंहते हो, 
पुकार, प्रार्थना, अभीष्सा रह सकती है; तीत्रता, एकाग्रता अपने-आप आयेंगी, 
कठिन प्रयास करने या प्रकृतिपर तीत्र दवाव डालनेसे नहीं। अनुचित क्रियाओं- 
का त्याग, दोपोंको स्पष्ट रूपमे स्वीकार करना केवल इसके साथ मेल ही नहीं 
खाता, वल्कि इसके लिये सहायक भी है, फिर यह भाव त्याग करने और दोष 
स्वीकार करनेकी वृत्तिकों सहज, स्वाभाविक, एकदम पूर्ण और सच्चा तथा 
फलप्रद वना देता है। यही उन सब लोगोंका अनुभव है जिन्होंने इस भावको 

ग्रहण करना स्वीकार किया है। 

प्रसंगवद्ात्‌ मै यह भी कह दूँ कि चेतना और ग्रहणशीलता एक ही चीज नहीं 

है; कोई आदमी ग्रहणशील हो सकता है, फिर भी हो सकता है कि बाहरी 

रूपमें वह इस विपयमें अनजान हो कि किस तरह ये सब चीजें हो रही है 
और क्‍या किया जा रहा है। दिव्य शक्ति, जैसा कि मैं बार-बार लिख चुका 
हूँ, पर्दके पीछे कार्य करती है। उसके परिणाम पीछेकी ओर जमा हुए रहते है 
और बादमें प्रकट होते हैं, बहुधा धीरे-धीरे, थोड़े-थोड़े, जबतक कि इतना अधिक 
दबाव न हो जाय कि किसी तरह वे फूट 'पड़ें और बाहरी प्रकृतिपर अधिकार 
जमा लें। मानसिक और प्राणिक श्रम और खीच-तान तथा सहज चैत्य उद्घाटनमें 
भेद है और यह कोई एकदम पंहला ही अवसर नही है जब हमने इस भेदकी 
बात कही हो। श्रीमाताजी और मैने अनगिनत बार इसके विषयमें लिखा और 
कहा है और हमने खींच-तान* और श्रमको मना किया है तथा चैत्य उद्घाटनके 
भावका समर्थन किया है। यह वास्तवमें संही या गलत चाबीका प्रश्न नही 
है, बल्कि तालेमें चाबीको सही या गलत तरीकैसे लगानेका प्रश्न है। या तो, 
किसी कठिनाईके कारण, तुम चाबीको जोरसे इधर-उधर घुमाकर तालेको 
जवर्दस्ती खोलनेकी कोशिश करते हो या विश्वास-पूर्वक और ज्ान्तिके साथ 
चाबीको ठीक तरीकेसे घुमाते हो और दरवाजा खुल जाता है। 

५५०४-१६ ३२ 


सक्रिय मनकी बाधा 


प्र०- मेरा मन माताजीके विचारोंसे सचेतन होने और उन्हें ग्रहण 
करनेका यत्न कर रहा था। क्‍या यह क्रिया ठीक है ? 


उ०- यह तरीका बिलकुल ही नहीं है--अगर मन सक्रिय हो तो माताजी 
जो कुछ ला रही होती हैं उसके विषयमें सचेतन होना अधिक कठिन होता 
है। वे विचारोंको नहीं लाती, वल्कि उच्चतर ज्योति, शक्ति इत्यादि लाती हैं। 

२२-३-१६३ ३ 


जऔ मे मंध 
प्र०- आज मैने अनुभव किया कि माताजी मेरे सिरको अपने प्रकाशसे 
*शक्तिका दृढ़तापूर्वक आहरण करना संभव है और वह ठीक वह चीज नहीं 


है जिसे मैं 'सोच-तान' कहता हूँ-- शक्तिका आहरण करना आम बात है और 
सहायक क्रिया है। 

भर रही है। क्‍या मै वस्तुओकी कल्पना कर रहा था या उन्होने 
सचमुचमे ऐसा किया ? 


उ०- वे हर बार ऐसा करती है, अन्तर इतना ही है कि आज तुमने उसे केवल 
ग्रहण ही नही किया वरन्‌ तुम सचेतन रूपसे ग्रहणशील थे। 
८-५-१६३ ३ 


माताजीकी शक्तिकी क्रियाको समकना 


प्र०- क्या यह समभना हमारे लिये सदा आवश्यक है कि माताजी- 
की शक्ति हमारे योगकी प्रगतिके लिये हमारे अन्दर क्या कर रही 


है ? 


उ०- कितने ही ऐसे लोग है जो यह समभे बिना कि शक्ति क्‍या कर रही 
है वेगपूर्वक प्रगति करते है--- वे बस निरीक्षण और वर्णन करते है और कहते 
है “मै सब कुछ माताजीपर छोडता हूँ।” अन्ततोगत्वा ज्ञान और समझ भी 


आते ही है। 


१७-७-१६३३ 


के के के 


प्र०- माताजीके प्रसगमे आपने एक बार कहा था, “उनकी शअक्तिके 
प्रति सचेतन होनेके लिये बिनती करो ”। क्या इसका यह अभिप्राय 
है कि मुझे उनकी शक्तिके विषपयमे जाननेके लिये अभीष्सा करनी 
चाहिये। 


उ०- हा, केवल मनसे जाननेके लिये ही नहीं बल्कि उसका वेदन प्राप्त करने 
तथा आन्तरिक अनुभवसे उसका साक्षात्कार करनेके लिये। 
१८-६-१६ ३३ 


औ के मे 


प्र०- मान लीजिये मै किसी उलभझनमे हूँ और अपने ऊपर स्थित 

माताजीकी शक्तिको नीचे उतार लानेके लिये पुकारता हूँ। अब, 
मुझे कैसे पता चले कि वह उतरी है या नही ? 


उ०- उसकी अनुभूति या उसके परिणामके द्वारा। 
;ि २६-६-१ ६३ ३ 


के के जे 


प्र०- मान लीजिये वह उतर आई है, और मैने अपनी पढ़ाई- 
लिखाई शुरू कर दी है; क्‍या तब मैं उसे यह आदेश दे सकता हैं 
कि वह बाह्म प्रभावोंसे मेरी रक्षा करे और इसके साथ ही, जब 
मेरा मन किसी और काममें लगा हो तब भी, माताजीके साथ 
मेरा पूर्ण सम्पर्क बनाये रखे ? 


उ०- तुम माताजीकी शक्तिको कोई काम करनेका आदेश नही दे सकते, माता- 
जीकी शक्ति स्वयं माताजीकी ही अभिव्यक्ति है। 
२६-६-१६३३ 


अं मं जे 


प्र०- मैं यह समभनेमें असमर्थ हूँ कि कैसे यह शक्ति कोई कार्य 
निपटा सकती है। 


उ०- क्या तुम यह समभते हो कि माताजीकी शक्तिका कार्यसे कुछ भी सम्बन्ध 
नहीं या वह इतनी दुर्वल है कि कुछ कर ही नहीं सकती ? या फिर और क्या? 
शक्ति भला कार्य करनेके सिवा होती ही किस मतलबके लिये है ? 

२६-६-१६३ ३ 


माताजीकी शक्तिके साथ निम्नतर प्रकृतिका मिश्रण 
प्र०- शक्तिके विषयमें आपने कहा था, “वह मनमें या अन्यत्र 


अपनी ही क्रियाओंका सर्जन करती है।” ऐसी दश्ामें तो मन या 
कोई अन्य भाग, जिस पर वह कार्य करती है, केवल उसी चीजको 

व्यक्त करेगा जिसका सर्जन शक्तिने किया है। 


उ०- यह एक आदर्श अवस्था है जो तब होती है जब शक्ति एकमात्र वास्तविक 
शक्ति ही होती है -- किन्तु तुम्हारी प्रकृतिमें इतना अधिक मिश्रण है कि साधना- 
की इस अवस्थामें वह चीज सम्भव नहीं हो सकती | 

३-८-१६३४ 


रू के अं 


प्र०- ऐसी दक्षामें, क्या इसका यह अर्थ नहीं कि मेरी चेतना जिसे 
शक्ति' के रूपमें अनुभव करती है वह माताजीकी वास्तविक शक्ति 
नही ? 


उ०- मैं कह ही चुका हूँ कि वह तुम्हारे वर्तमान मन, प्राण और शरीरकी 
क्रियासे मिश्रित हो जाती है। यह अनिवार्य ही है क्योंकि उसे उनपर कार्य 
करना होता है। केवल रूपान्तरके बाद ही वह पूर्ण रूपसे माताजीकी एक 
ऐसी शक्ति हो सकती है जिसमें पृथक्‌ व्यक्तित्॒वका जरा भी मिश्रण न हो। 
यदि आरम्भसे ही, अपनी समस्त, अविमिश्र पूर्णतासे सम्पन्न भागवत शक्तिको, 
वर्तमान प्रकृतिका कोई भी विचार किये बिना कार्य करना होता तो साधना 
नामकी कोई चीज ही न होती, होती केवल बिना किसी कारण या प्रक्रियाके 
मानवकी जगह भगवान्‌की चमत्कारपूर्ण प्रतिष्ठा । 

। ड-पघ-१ ६३४ 


विवेककी आवद्यकता 


तुम्हारे ऊपर “जो कुछ अवतरित होनेकी चेष्ठा कर रहा है उसके. विरुद्ध विवेक 
और बचावकी सब तरहकी बाधा खड़ी करनेकी बात” को छोड़ देनेका विचार 
करना खतरनाक है। क्या तुमने सोचा है कि जो कुछ अवतरित हो रहा है 
वह यदि दिव्य सत्यके साथ मेल खानेवाली कोई चीज न हो, सम्भवतः विरोधी 
भी हो तो फिर उसका मतलब क्‍या होगा? कोई विरोधी शक्ति साधकंके ऊपर, 
प्रभुत्व प्राप्त करनेके लिये इससे अच्छी अवस्थाकी मांग नहीं करेगी।. वास्तवमें - 

एकमात्र श्रीमाताजीकी शक्ति और दिव्य सत्यको' ही: विना वाघाके आने देना 
चाहिये और उस अवस्थामें भी' हमें विवेक-विचारकी ञ्ञक्तिको -अवद्य बनाये ' 

रखना चाहिये जिसमें कोई भी मिथ्या चीज यदि श्रीमांकी शक्ति और दिव्य 
सत्यका रूप बनाकर आवे तो उसे हम पहचान जायें और त्यागकी शक्तिको 
भी बनाये रखना चाहिये जो सव प्रकारकी मिलावटको बाहर निकाल फेंके। 

अपनी आध्यात्मिक भवितव्यतामें विश्वास रखो, भूल-भ्रान्तिसे पीछे हटो 
और चैत्य पुरुषको श्रीमांकी ज्योति और शक्तिके सीधे पथप्रदर्शकी ओर और 
भी अधिक खोलो। अगर केन्द्रीय संकल्प सच्चा हो तो प्रत्येक भूलकी पहचान 
सत्यतर क्रिया और उच्चतर प्रगतिकी ओर जानेके लिये एक-एक मंजिल सावित 
हो सकती है। 


जद #ं के 


प्र०- यह कैसे पहचाना जाय कि कोई विशेष विचार, हृद्भाव 
या कार्यका आवेग स्वयं माताजीसे आया है न कि किसी वैश्व 
शक्तिसे? यदि वह प्रत्यक्षतः ही मिथ्यात्वसे उत्पन्न हुआ हो तो 
उसे इस रूपमें पहचाना जा सकता है, पर इससे भिन्न प्रकारके 
अन्य भी बहुत-से होते है और कभी-कभी मनुष्य यही सोचता रहता 
है कि वे भीतरसे माताजीके द्वारा प्रेरित है यद्यपि वे ऐसे होते 
नहीं । 


उ०- यह केवल विवेक, सावधानता, सचाई, मनकी गतियोंपर सतत नियल्त्रण 
और एक प्रकारके चैत्य युक्ति-कौशलके विकासके द्वारा ही किया जा सकता 
है जो किसी भी मानसिक अनुकरणको या इस मिथ्या सुझावको ढूँढ़ निकालता 


है कि वह विचार आदि माताजीका है। 
२७-४-१६३३ 


अवतरणके खतरोंसे बचनेका उपाय 


ऊपरसे होनेवाले अवतरण तथा उसे क्रियान्वित करनेकी इस प्रक्रियामें सबसे 
प्रधान बात है स्वयं अपने ऊपर पूर्ण रूपसे निर्भर न करना, बल्कि गुरुके पथ- 
दर्शनपर निर्भर करना और जो कुछ घटित हो उसपर विचार करने, मत देने 
बौर निर्णय करनेके लिये उन्हें वतलाना। क्‍योंकि प्रायः ही ऐसा होता है कि 
अवतरणके कारण निम्नतर प्रकृतिकी शक्तियां जागृत और उत्तेजित हो जाती 
हैं और उसके साथ मिल जाना तथा उसे अपने लिये उपयोगी बनाना चाहती 

है। प्रायः ही ऐसा होता है कि स्वभावतः अदिव्य कोई शक्ति या कई बक्तियां 
परमेश्वर या भागवती माताके रूपमें सामने प्रकट होती है और हमारी सत्तासे 
सेवा और समर्पणकी मांग करती है। अगर इन्हें स्वीकार किया जाय तो इसका 
अत्यन्त सर्वनाशी परिणाम होगा। अवश्य ही, यदि साधक केवल भागवत क्रिया 
की अवस्थातक ऊपर उठा हुआ हो और उसी पथप्रदर्शनके प्रति उसने आत्म- 
दान और समर्पण किया हो तो सब कार्य आसानीसे चल सकता है। साधकका 
यह आरोहण तथा समस्त अहंकारपूर्ण शक्तियों या अहंकारको अच्छी लंगनेवाली 
शक्तियोंका त्याग पूरी साधनाके भीतर हमारी रक्षा करता है। परन्तु प्रकृतिके 
रास्ते जालोंसे भरे पड़े है, अहंकारके छद्यवेश असंख्य है, अन्धकारकी शक्तियों- 
की भाया -- राक्षती माया -- असाधारण चातुरीसे भरी है; हमारी बुद्धि 
अयोग्य पथप्रदर्शक दै और प्रायः ही विश्वासघात करती है; प्राणगत कामना 
सदा हमारे साथ रहकर हमें किसी आकर्षक पुकारका अनुसरण करनेका लोभ 
देती रहती है। यही कारण है कि इस योगमें हम बराबर ही समर्पणपर इतना 
अधिक जोर देते है। अगर हृदय-केन्द्र पूरा खुला हो और चैत्य पुरुषका प्रभुत्व 
बराबर बना रहे तो फिर कोई प्रश्न ही नहीं; सब सुरक्षित ही होता है। 
परन्तु निम्नतर चीजोंके ऊपर"उठ आनेसे चैत्य पुरुष किसी भी क्षण ढका जा 
सकता है। सिर्फ थोड़ेसे लोग ही इन खतरोंसे मुक्त होते है और निश्चित रूपसे 
वे ही लोग ऐसे होते है जिनके लिये समर्पण करना भासान होता है। जो 
व्यक्ति तादात्म्यके द्वारा स्वयं भगवान्‌ हो गया है या भगवान्‌का प्रतिनिधित्व 
करता है, उसका पथप्रदर्शन इस कठिन प्रयासके लिये अत्यन्त आवश्यक और 
अनिवार्य है। 


जध भर अं 


अपने और श्रीमांकी शक्तिके बीच किसी चीज और किसी व्यक्तिकों न आने 
दो। वास्तवमें तुम्हारे उस शक्तिको आने देने और उसे बनाये रखने तथा 
सच्ची अन्तःप्रेरणाका प्रत्युत्तर देनेपर ही सफलता निर्भर करती है, मनकी बनायी 
हुई किसी धारणापर नहीं। यहांतक कि वे धारणाएं और योजनाएं भी, जो 
अन्य प्रसंगोंमे उपयोगी हो सकती थी, असफल हो जायंगी अगर उनके पीछे 
सच्चा भाव और सच्ची शक्ति तथा प्रभाव न हों । 


आजा के 

अगर तुम अपने विश्वासकों फिरसे पाना चाहते हो और उसे बनाये रखना 
चाहते हो तो तुम्हें सवसे पहले अपने मनको शान्त-स्थिर करना चाहिये और 
उसे माताजीकी शक्तिकी ओर खोल देना और उसका आज्ञाकारी बना देना 
चाहिये। अगर तुम्हारा मन उत्तेजित रहता हो और प्रत्येक प्रभाव और आवेगकी 
मर्जीपर चलता हो तो तुम परस्पर-संघर्षकरी और परस्पर विरुद्ध शक्तियोंका 
ही एक क्षेत्र बने रहोगे और उन्नति नहीं कर सकोगे। तुम फिर श्रीमाके ज्ञानके 
स्थानपर अपने निजी अज्ञानकी बातें सुनना आरम्भ कर दोगे और स्वभावतः 
ही तुम्हारा विश्वास उठ जायगा और तुम अनुचित स्थिति और अनुचित मनो- 
भावके शिकार बन जाओगे । 

;ल्‍ परिवर्तनके लिये श्रीमांकी शक्तिकी 


यह मान लेना होगा कि तुममें इस परिवर्तनकी क्षमता है, क्योंकि तुम यहां 
माताजीके सान्निष्य और संरक्षणमें हो। श्रीमांकी शक्तिका दवाव और उसकी 
सहायता बराबर ही मौजूद है। तुम्हारी प्रगतिकी तीव्रता निर्भर करती है 
उसकी ओर अपने-आपको खोल रखनेपर और अन्य शक्तियोंके समस्त सुभावों 
और आक्रमणोंका ज्ञान्तिके साथ, धीर-स्थिर भावसे और लगातार त्याग करते 
रहनेपर। विशेषकर प्राणमय सत्ताकी स्नायविक उत्तेजनाका त्याग करना ही 
होगा; स्नायु-सत्ता और दरीरमें एक शान्त और स्थिर शक्तिका होना ही 
एकमात्र सुदृढ़ आधार है। यह तुम्हारे ग्रहण करनेके लिये मौजूद है अगर तुम 
इसकी ओर सदा खुले रहो। 

२७-८-१६३२ 


मर के 


किसी कठिनाईके कारण बेचैन या निरुत्साहित मत होओ, बल्कि चुपचाप और 
सरल भावसे अपनेको माताजीकी शाक्तिकी ओर खोले रखो और उसे अपने 
अन्दर परिवर्तन ले आने दो। 


जे मे मर 


माताजीकी शक्ति केवल ऊपर, सत्ताके शिखरपर ही नहीं है। वह तुम्हारे साथ 


१22 श्रीमाताजीके विषयमें पत्र 


और तुम्हारे पास भी है, जिस समय तुम्हारी प्रकृति उसे कार्य करने देगी उस 
समय कार्य करनेके लिये वह तैयार बैठी है। यहांके प्रत्येक आदमीके साथ 
वह इसी प्रकार विद्यमान है। 

१५-११-१६३६ 


मै मर मं 


माताजीकी शक्ति प्रत्येक कार्य कर सकती है, पर हमें अपनी सत्ता और प्रक्ृतिके 
विपयमें और जो कुछ उसके नीचे है उसके विषयमें अधिकाधिक सचेतन होना 
चाहिये। 
यह कोई मानसिक निर्णयका प्रइन नहीं है--इन मामलोंमें वह बहुत 
थोड़ा ही उपयोगी होता है-- बल्कि यह प्रश्न है चेतनाका, बोध करने और 
देखनेका । 
सत्ताके निम्नतर स्तरोंमें अतिमानस सुसंगठित नहीं हुआ है जिस तरह कि 
अन्य चीजें हुई हैं। उसका केवल एक प्रच्छन्न प्रभाव ही पड़ता है। अन्यथा 
अतिमानसिक सिद्धि प्राप्त करना आसान होता । 
२२-५-१६३४ 


मे के जे 


तुम्हें अनन्य रूपसे किसी दूसरी चीजपर निर्भर नहीं करना चाहिये, चाहे वह 
कितनी ही सहायता पहुँचानेवाली क्‍यों न मालूम हो, बल्कि प्रधानत' प्रथमतः 
और मूलतः माताजीकी शक्तिपर निर्भर करना चाहिये। सूर्य और ज्योति 
सहायक हो सकते है और होंगे ही यद्वि वे सच्चे सूर्य और सच्ची ज्योति हों, 
पर बे श्रीमांकी शक्तिका स्थान नही ग्रहण कर सकते । 


अं कै जे 


जिस दृढ़ताको तुमने प्राप्त किया है वह कोई व्यक्तिगत गुण नहीं है, बल्कि 
वह तुम्हारे माताजीके साथ संस्पर्श बनाये रखनेपर निर्भर करती है। कारण, 
उनकी ही गक्ति उसके पीछे और तुम जो कुछ उन्नति कर सकते हो उस सबके 
पीछे विद्यमान है। उसी ज्ञक्तिपर निर्मर करना, उसीकी ओर अधिक पूर्णता्के 
साथ अपनेकों खोले रखना और आध्यात्मिक उन्नतिको महज अपने लिये ही 

नहीं पर भगवान्‌के लिये पानेका प्रयास करता सीखो, तब तुम अधिक आसानीसे 
अग्रसर होगे। 


हे के मं 


वे इन दो कारणोंसे उन्नति करनेमें असमर्थ है: 

+ वे निराशा, उदासी और निर्बलताके भ्रमके अधीन हो जाते है; 2 वे 
केवल अपने ही बलपर प्रयास करते हैं और न इस बातकी परवा करते है 
या इसे जानते हैं कि किस प्रकार माताजीकी शक्तिकी क्रियाका आवाहन किया 
जाता है।. 

१०-६-१६३६ 


माताजीकी शझक्तिका प्रतिरोध 


तुम्हारी बीमारियां इस बातका चिह्न हैं कि तुम्हारी भौतिक चेतता भागवत 
शक्तिकी क्रियाका प्रतिरोध करती है। 
अगर तुम साधनामें उन्नति नहीं कर पाते तो इसका कारण यह है कि 
तुम विभक्त हो और बिना कुछ बचाये अपने-आपको नही दे देते। तुम प्रत्येक 
चीज माताजीको समपित करनेकी बात कहते हो परन्तु तुमने वह एक चीज 
भी नहीं दी है जिसे माताजीने तुमसे मांगा था और जिसे देनेका वचन तुमने 
कई बार दिया था । यदि भागवत शक्तिकी क्रियाका आवाहन करनेके वाद 
तुम अन्य प्रभावोंको रहने दो तो भला तुम बाघा-विध्च और कठिनाइयोंसे 
छुटकारा पानेकी आशा कैसे कर सकते हो ? 
२०-११-१६२८ 


माताजीका दबाव डालना 


मैं केवल तुम्हारी बात कह रहा था--मेरा कहनेका मतलब यह नही था कि 
माताजी कभी दवाव डालतीं ही नहीं। परन्तु दवाव भी बहुत प्रकारका हो 
सकता है। जब दिव्य शक्ति मन, प्राण या शरीरमें प्रवेश करती है तब उसका 
एक दवाव पड़ता है--यह दवाव होता है अधिक तेज चलाने, निर्माण करने 
या रूप लेने या तोड़नेके लिये, तथा और भी बहुत-्सी चीजींके लिये। तुम्हार 
अन्दर अगर कोई दवाव है तो वह है सहायता करने या अवलम्ब देने या आकर- 

मणको दूर करनेके लिये, परन्तु मुझे ऐसा नहीं लगता कि उसे ठोक-ठीक दबाव 
कहा जा सकता है। 


प्रारम्भिक चेतनामें साताजीका कार्य 


जो अनुभूतिया तुम्हें हुई है वे सिद्धिके लिये अच्छा प्रारम्भ है। उन्हें एक गंभीर- 
तर स्थितिकी ज्योतिके रूपमें विकसित होना होगा जिसमें पहुँचनेपर तुम्हारे 
अन्दर एक उच्चतर चेतनाका अवतरण होगा। अपनी जिस वर्तमान चेतनामें 
तुम इन चीजोंको अनुभव कर रहे हो वह अभी केवल प्रारम्भिक स्थितिकी 
एक चीज है-- जिसमें श्रीमां तुम्हारी चेतनाकी स्थिति और तुम्हारे कर्मोके 
अनुसार अपनी विश्वशक्तिके द्वारा तुम्हारे अन्दर कार्य कर रही है और उस 
क्रियामें सफलता और विफलता दोनों आ सकती है--मनुष्यको सफलताका 
प्रयास करते हुए दोनोंके प्रति सम-चित्त बने रहना चाहियें। इस प्रारम्भिक 
चेतनाके अन्दर भी निश्चित पथप्रदर्शन मिल सकता है अगर तुम एकमात्र 
श्रीमांकी ही ओर पूर्ण रूपसे मुड़े रहे और इस तरह मुड़े रहो कि तुम उनके 
सीधे पथप्रदर्शनकों अनुभव कर सको, उसका अनुसरण कर सको और तुम्हारे 
ऊपर कार्य करनेके लिये उस समय दूसरा कोई प्रभाव या शक्ति हस्तक्षेप न करे। 
पर इस अवस्थाको प्राप्त करना या बनाये रखना आसान नही है-- इसके 
लिये आवश्यकता होती है महान्‌ अनन्यता और निरन्तर एकचित्त आत्मदानकी। 
जब उच्चतर चेतना अवतरित होगी तब अधिक घनिष्ठ एकत्व, भागवत उप- 
स्थितिकी अधिक गंभीर चेतना और अधिक ज्योतिर्मय संवोधिका आना सम्भव 


होगा। 
१७-१ १-१६ ३४ 


दूरसे माताजीकी वक्ति ग्रहण करना 


तुम्हारा दूसरा मित्र जो कुछ पूछता हैं उसके बारेमें यह कहना है कि यदि वह 
अपने हृदयमें माताजीके प्रति पूजाका भाव बनाये रखे और जोरसे पुकारता 
रहे तो जहां वह है वही, यहां आये बिना भी, उसके लिये ग्रहण करना व्रिलकुल 
सम्भव है। 

रण-४-१६२५ 


जै क॑ हे 

-प्र०- मेरे मित्र 'क्ष के विषयमें आपने कहा था कि वह माताजीकी 
शक्ति ग्रहण कर रहा है। मैं थोडा श्रममें पड़ गया हूँ क्‍योंकि मै 
समझा ही नहीं पाता कि किस माताजीकी वात आपने लिखी है। 
क्या वह हम लोगोंकी माताजी हैं या कोई दूसरी जिन्हें लोग विश्व- 
जननी कहते हैं? मैं इस कारण भ्रममें पड़ गया हूँ कि वह माताजी- 
का आवाहन नहीं करता और फिर भी माताजीकी शक्तिकों पाता 
है। 


उ०- सम्भवतः मैंने जो लिखा था वह था: भागवत शक्तिके “संस्पर्शरमें', जो 
माताजीकी शक्ति है। क्‍या तुमने, फोटो और उसके पत्रके द्वारा, उसके साथ 
हमारा सम्बन्ध नहीं स्थापित कर दिया है? क्या वह इस दिशामें नही मुड़ा 
है? क्या उसने 'य' के साथ मुलाकात नहीं की है और उससे -- सस्पर्शके 
तीसरे माध्यमसे -- वह प्रभावित नहीं हुआ है? अगर उसमें श्रद्धा हो और 
यौगिक भुकाव हो तो संस्पर्श करनेमें उसे सहायता करनेके लिये यह बिलकुल 
पर्याप्त है। 

१६३६ 


मं और मैप 


मैं नही जानता कि माताजी स्वीकृत अर्थमें शक्ति भेज रही हैं या नहीं; मैंने 
उनसे पूछा नही है। पर जो हो, जिस आदमीमें श्रद्धा और सच्चाई हो, जिसका 
चैत्य पुरुष जगना आरम्भ हो गया हो और जो अपनेको खोले रखता हो, वह 
शक्ति ग्रहण कर सकता है --चाहे वह जाने या नहीं कि वह ग्रहण करता है। 
अगर अ' कल्पना भी करता हो कि वह ग्रहण कर रहा है तो इससे सच्चे 
* झूपमें ग्रहण करनेका रास्ता खुल सकता है--अगर वह इसे अनुभव करता 
हो तो उसके अनुभव पर सन्देह ही क्यों किया जाय? वह निशचय ही परि- 
वर्तित होनेके लिये खूब अधिक चेष्टा कर रहा है और यही पहली आवश्यकता 
है; अगर कोई इसके लिये प्रयत्न करे तो यह सर्वदा, कम या अधिक समयमें, 


सिद्ध किया जा सकता है। 
श८-६-१६४३ 


अं मं के 

तुम्हारे लिये यह विलैंकुल सम्भव है कि तुम घरपर और अपने कामके बीच 
रहकर साधना करते रहो --- बहुतसे लोग ऐसा करते है। आरंभमें बस आवश्यकता 
यह है कि जितना अधिक सम्भव" हो उतना माताजीको स्मरण करो, प्रत्येक 
दिन कुछ समय हृदयमें उनका ध्यान करो, अगर सम्भव हो तो भगवती माताके 
रूपमें उनका चिन्तन करो, अपने भीतर उनको अनुभव करनेकी अभीष्सा करो, 
अपने कर्मोको उन्हें समपित करो और यह प्रार्थना करो कि थे भीतरसे तुम्हें 
दिखावें और तुम्हें सम्भाले रखें। यह आरम्भिक अवस्था है और बहुधा इसमें 
बहुत समय लग जाता है, पर कोई यदि सच्चाई और लगनके साथ इस अवस्थामें 
से गुजरता है तो मनोवृत्ति कुछ-कुछ बदलना आरम्भ कर देती है और साधक 
में एक नयी चेतना खुल जाती है जो अन्तरमें श्रीमांकी उपस्थितिके बारेमे, 
प्रकृतिमें और जीवनमें होनेवाली उनकी क्रियाके बारेमें अथवा सिद्धिका दरवाजा 
खोल देनेवाली किसी अन्य आध्यात्मिक अनुभूतिके बारेमें अधिकाधिक सचेतन 
होना आरम्भ करती है। 


में के मे 


माताजीकोी स्मरण करो और, यद्यपि शरीरसे तुम उनसे बहुत दूर हो, 
उनको अपने साथ अनुभव करनेका प्रयास करो और तुम्हारी आन्तर सत्ता 
जिस चीजको उनकी इच्छा बतलावे उसीके अनुसार कार्य करो। तब तुम अच्छी 
तरह उनकी और मेरी उपस्थितिका अनुभव कर सकोगे और एक संरक्षणके 
रूपमे अपने चारों ओर हमारे वातावरणको लिये रहोगे तथा स्थिरता और 

ज्योतिका एक राज्य सर्वेत्र तुम्हारे साथ बना रहेगा। 
१२-१२-१६३६ 


साताजीके चित्रसे शक्ति ग्रहण करना 
प्र०- जब मै माताजीके चित्रोंके सामने ध्यान करने बैठता हूँ या 
उनके चरणोंका चित्र खीचता हूँ तब मैं शक्ति ग्रहण करता हूँ। 


क्या यह केवल काल्पनिक अनुभव है ? 


उ०- नही, यह सिर्फ काल्पनिक नहीं है। उनके (चित्रोंके) पास ध्यान करनेसे 
तुम उनके द्वारा माताजीके साथ संस्पर्श करनेमें समर्थ हुए हो और उनकी 

शक्ति तथा उपस्थितिका कुछ अंश वहां मौजूद है। 
१४-७-१६३४ 


नीरोग करनेवाली शाक्तिका कार्य और माताजी 


प्र०» नीरोग करनेवाली शक्तिके कार्यके विपयमें 'अ' के साथ मेरी 
गरमागरम लेकिन मित्रतापूर्ण बहस हो गयी थी। उसका मत था 
कि अब चूँकि उसे यहां उतार लाया गया है, संसारके अन्य भागोंमें 
भी उसके क्रिया करनेकी सम्भावना है और कोई भी राम, श्याम 
और यदु आध्यात्मिक दृष्टिसे अनुन्नत होनेपर भी इसका व्यवहार 
कर सकता है। क्या यह सच है? 


उ०- वह क्रिया कर सकती है पर प्रत्येक “र', श' और ये द्वारा नही,-- 
कम-से-कम आरम्भमें तो नही। 
३-२-१६३६ 


जे मं जे 


प्र०- मैंने प्रतिवाद किया कि नीरोग करनेवाली शक्ति केवल माता- 
जीके द्वारा कार्य करेगी और दूसरे इसका उपयोग करनेमें भी 
तभी समर्थ होंगे जब कि वे किसी रूपमें उनके प्रति खुले होंगे या 
ज्ञानपूर्वक उनके साथ सम्बन्ध बनाये होंगे और उनके साथ भौतिक 
सम्पर्क रखते होंगे। इन शर्तोको पूरा किये बिना कोई उसका व्यव- 
हार नहीं कर सकता। आपका क्‍या कहना है ? 


उ०- निशचय ही आरम्भमें यही होगा, अगर वह सच्ची शक्ति हो, पर जब 
बह एक वार पृथ्वी-चेतनामें जमकर बैठ जायेगी तब रोग दूर करनेमें अतिभौतिक 
शक्तिका अधिक व्यापक व्यवहार करना सम्भव हो सकेगा। 

और यह भी हमेशा जरूरी नही है कि जिस 'सम्बन्धकी वात तुम कहते 
हो बह सचेतन ही हो। उदाहरणार्थ, बिना जाने ही कुए (८००८) का सम्बन्ध 
माताजीके साथ था। किसी भी आदमीके 'कुए' को जाननेसे बहुत पहले ही 
उन्होंने उसके कुछ शक्ति प्राप्त करने और उसके कार्यके प्रारम्भ होनेको वात 
मुझसे कही थी (अवश्य ही वह उसका नाम नहीं जानती थीं, पर उन्होंने 

उसका और उसके कार्य का वर्णन ऐसे ढंगसे दिया था कि वह स्पष्ट ही उसके 
साथ मिलता-जुलता था) । 
- २-२-१६३६ 


शा 

माताजीके साथ विद्येष सम्बन्ध 


निएचय ही यह ठीक है कि भगवान्‌में कोई पसनन्‍्दगी या नापसन्दगी नहीं है 
और वह सबके प्रति सम होते है, पर यह बात प्रत्येकके साथ एक विशिष्ट 
सम्बन्ध रखनेसे नहीं रोकती। फिर यह सम्बन्ध अधिक या कम तादात्म्य 
या एकत्वपर नहीं निर्भर करता। शुद्धतर आत्मा अधिक आसानीसे भगवान्‌के 
पास पहुँचता है। अधिक विकसित स्वभावके पास अधिक रास्ते होते ही है 
जिनके द्वारा वह उनसे मिलता है। तादात्म्य एक प्रकारका आध्यात्मिक एकत्व 
उत्पन्न करता है। परन्तु और दूसरे व्यक्तिगत सम्बन्ध भी हैं जो दूसरे कारणोंसे 
उत्पन्न होते हैं। सभी सम्बन्धोंके एक कारणसे ही निश्चित होनेकी बात अत्यन्त 
जटिल है। 

हां, जिन योगियोंकी उन्नति माताजीके व्यक्तिगत हस्तक्षेपके ऊपर नहीं 
निर्मर करती उन्हें उनके साथ कोई व्यक्तिगत सम्बन्ध स्थापित करनमेकी आव- 
श्यकता .नही -- उनके लिये केवल एक दूरका आध्यात्मिक संस्पर्श ही पर्याप्त 
है। कोई-कोई विशेष सम्बन्ध भी बनाये रख सकते हैं, पर अपनी साधनाके 
किसी विशिष्ट रूपके कारण ही वे ऐसा करते हैं। दूसरी ओर, कोई साधक 
साधनामें कोई प्रगति न करनेपर भी श्रीमाताजीके साथ व्यक्तिगत सम्बन्ध 
बनाये रख सकता है। इस विपयमें सभी प्रकारकी सम्भावनाएं विद्यमान हैं। 

जो लोग यहां आये हुए है और जिनका चैत्य पुरुष एक सम्बन्ध स्थापित 
करने योग्य पर्याप्त रूपमें विकसित हो चुका है उन सभी लोगोंके साथ माताजी- 
का एक ऐसा सम्बन्ध है। दूसरे लोगोंके. लिये इस बातकी एक सम्भावना ही 
अधिक है, यह जीवनमें सिद्ध नही हुई है। 

मोटे तौरपर कहें तो अभिव्यक्त सत्ताके तीन अंग है जो यहांपर कार्य करते 
है -- ). क्रमविकासमें आया हुआ चैत्य पुरुष जो अपने साथ पूर्वजीवनोंका 
प्राचीन अनुभव और पुराने व्यक्ति-स्वरूपोंका कुछ अंश ले आता है, उतना ही 
अञ ले आता है जो वर्तमान जीवनके लिये उपयोगी बनाया जा सके; 2. वर्तमान 
रूप जो इस जन्मके कारण मिला है और जो वहुत-सी जटिल चीजोंके मिलनेसे 
चना है; 3. भावी सत्ता, जिसका, हमारे अपने लिये, अर्थ होता है वर्तमान 
अभिव्यक्तिके ऊपरकी उच्चतर चेतनाकी महान धाराएं जिनके साथ युक्त होनेपर 
स्पान्तर अधिक सम्भव होता है और जिस कार्यका प्रयास किया जा रहा है 

वह पूरा हो सकता है। 

चैत्य पुरुष ही वह चीज है जो पूर्वजीवनों या व्यक्ति स्वरूपोंके द्वारा उस 
चीजके द्वारा, जो उनके अन्दर आवश्यक और अभीतक क्रियाशील है और जिसे 
उसने रखा है, संस्पर्श स्थापित करती है। 

परन्तु, इसके अलावा, कुछ ऐसे चैत्य पुरुष यहां आये है जो ऊर्ध्व चेतनाकी 
महत्तर धाराओंके साथ युक्त होनेके लिये तैयार हैं, बहुधा उच्चतर लोकोंकी 
सत्ताओंका प्रतिनिधित्व करते हैं और इसलिये जो महान्‌ कार्य यहां किया जाने- 
वाला है उसमें माताजीके साथ घनिष्ठ रूपमें योग देनेके लिये विशेष रूपसे 
उपयुक्त हैं। इन सभी लोगोंका माताजीके साथ विशेष सम्बन्ध है जो उनके 
पुराने सम्बन्धके अतिरिक्त है। 

वर्तमान रूपका जहांतक सम्बन्ध है, उसमें स्पष्ट ही ऐसे तत्त्व हो सकते 
है. जो, माताजीके साथ सहयोग न देने या उनसे न मिलनेके कारण, अपनेको 
उनसे अपरिचित अनुभव करे। ऐसा ही तत्त्व यह अनुभव कर सकता हैं कि 
वह रास्तेमें खड़ा है; परन्तु यह एक बाहरी रचना है और कम-से-कम अपने 
वर्तमान स्वरूपमें यह न तो पुराने विकाससे सम्बन्ध रखता है और न भावी 
विकाससे। इसे या तो नष्ट हो जाना होगा या रूपान्तरित । 

इस प्रसंगमें बहुत-ही अधिक मानसिक सूक्ष्मताओंमें उतर पड़ना कोई अधिक 
सहायक नहीं; यह एक ऐसा विषय है जो मानसिक विश्लेपणसे परे है और 
इसके वारेमें मनकी रचनाएं, अपनी स्वाभाविक प्रवृत्तिवशञ, था तो बहुत ही 
कम अंशमें सच्ची होती हैं या फिर अ्रान्तिपूर्ण । 

एक विद्वव्यापी भगवत्पेम है जो सबके लिये एक-सा है। एक चैत्य सम्बन्ध 
भी है जो व्यक्तिगत है; वह सार-रूपमें तो सवके लिये एकसमान है, पर उसमें 
प्रत्येकके साथ एक विशेष सम्वन्धके लिये भी स्थान है जो सबके लिये एक-सा 
नही बल्कि प्रत्येक व्यक्तिके दृष्टान्तमें भिन्न-भिन्च होता है। यह विशेष सम्बन्ध 
प्रत्येक दृष्टान्तमें पृथक्‌ू-पृथक्‌ रहता है और इसका एक अपना ही स्वभाव होता 
है। जैसा कि कहा जाता है, यह अपने ही ढंगका होता है और अन्य सम्बन्धोंके 
साथ इसकी तुलना या बराबरी नहीं की जा सकती, न उतके पैमानेसे इसे 
मापा ही जा सकता है, क्योंकि इनमें से हर एक भी अपने ही ढंगका होता हैं। 
अतएव कम या अधिकका प्रइन यहां सर्वथा असद्भत है। 

यह कहना विनकुल गलत है कि माताजी सबसे अधिक उनसे प्रेम करती 
हैं जो शरीरसे उनके सर्वाधिक निकट हैं। यह बात मैं कितनी ही बार कह 

चुका हूँ पर लोग इसपर विश्वास नहीं करना चाहते, क्योंकि वे मान लेते 
हैं कि माताजी साधारण मनुष्योंकी तरह प्राणिक भाव-भावनाओंकी गुलाम 
हैं और प्राणकी रुचि-अरुचियोंसे शासित होती हैं । जिन्हें वे पसन्द करती 
है उन्हें अपने समीप रखती हैं, जिन्हें कम पसन्द करती है उन्हें कम समीप 
रखती है, जिन्हें वे पसन्द नहीं करती या जिनकी परवा नहीं करती उन्हें दूर 
रखती है”, यह है उनका बचकाना तर्क। जो लोग अपने साथ सदा ही माताजी- 
की उपस्थिति और प्रेम अनुभव करते है उनमेसे बहुतेरे छः महीनोमें एक बार 
या फिर वर्षमें एक बारको छोडकर कदाचित्‌ ही उनके दर्शन करते है,-- 
हां, प्रणाम और ध्यानके समयके दर्शन इससे अलग है। दूसरी ओर, यह हो 
सकता है कि शरीरसे उनके समीप रहनेवाला या उन्हें वारबार देखनेवाला 
ऐसी चीज बिलकुल ही न अनुभव करे; वह शिकायत कर सकता है कि माताजी- 
की सहायता एवं प्रेम उसे बिलकुल ही प्राप्त नही या जितना वे इन्हें दूसरोंको 
देती है उसकी तुलनामें नहीके बराबर प्राप्त हैं। यदि ऊपर दिया गया बचकाने 
ढंगका संरल ज्ैराशिक नियम सच्चा होता तो ऐसे भावोदगार सम्भव ही न 
होते। 
कोई माताजीके प्रेमको अनुभव करता है या नहीं यह इसपर निर्भर करता 
है कि वह उसकी ओर खुला है या नहीं। यह चीज शारीरिक समीपतापर 
निर्भर नही करती। खुलनेका अर्थ है उन सब चीजोंको दूर करना जो मनुष्य- 
को आन्तरिक सम्बन्धके प्रति अचेतन बना देती हैं--यह विचार कि इस 
सम्बन्धकी अपनी सत्ताके भीतर अनुभव करनेके स्थानपर केवल किसी वाह्म 
अभिव्यक्तिके द्वारा ही मापना होगा, मनुष्यको आन्तरिक सम्बन्धके प्रति जितना 
अधिक अचेतन बनाता है उतना और कोई चीज नहीं वना सकती; यह व्यक्ति- 
को उन बाह्य अभिव्यक्तियोंके प्रति अन्धा या असंवेदनशील बना देता हैं जो 
वहां विद्यमान होती हैं। कोई शरीरसे दूर है या पास इससे कुछ अन्तर नहीं 
पड़ता। शरीरसे दर होता हुआ या माताजीके दर्शन नहीके बरावर करता 
हुआ भी मनुष्य आन्तरिक सम्बन्ध अनुभव कर सकता है। दूसरी ओर, चाहें 
मनुष्य शरीरसे भाताजीके पास हो या प्रायः ही उनके भौतिक सान्निध्य (उप- 
स्थिति) में रहे तो भी यह सम्भव है कि जब आन्तरिक सम्बन्ध विद्यमान हो 
तब वह उसे अनुभव न कर पाये। 

हू कं के 

यदि साधक माताजीके प्रति कृतधघ्न बन जाय तो इसका मतलब है कि वह 
साधना या माताजीको नहीं चाहता था, बल्कि अपनी कामनाओं और अपने 
अहंकारकी तुष्टि चाहता था। यह योग नही है। 

माताजी किसीके साथ “घंटों” मुलाकात नहीं करती -- यदि कोई घंटों 
उनके पास रहे तो बह बहुत थक जायंगी। 

माताजी अ'के साथ औरोंकी अपेक्षा अधिक मुलाकात इसलिये नहीं करती 
थी कि वह औरोंकी अपेक्षा उसे अधिक प्यार करती थी; वल्कि इसलिये कि 
वे उसकी द्वारा कार्यके लिये कुछ ऐसी चीज, करा लेनेकी कोशिश करती थी 
जो हो जानेपर सबके लिये एक महान्‌ विजय होती। परन्तु ठीक इसी कारण 
कि उसने इसे गलत रूपमें लिया और इसे एक व्यक्तिगत भौतिक सम्बन्ध 
और अपनी अहंंकारपूर्ण कामनाकी तृप्तिके रूपमें पकडनेके लिये व्यग्र हो उठा, 
वह असफल हुआ और उसे चला जाना पड़ा। तुम्हारा “अंग” भी वही इन्द्र 
याश्रित अहंकारकी मूर्खतापूर्ण और अज्ञानमय मांग पेश करता है और यदि माता- 
जी इतनी मूर्ख हों कि उसे सन्तुष्ठ करें तो इसका परिणाम अ' के जैसा ही 
होगा। न 

'माताजीने इसलिये शरीर ग्रहण किया कि स्थूल ढंगका एक कार्य करना 
है (उसमें स्थूल जगत्‌॒का परिवर्तन भी शामिल है); वे लोगोंके साथ स्थूल 
सम्बन्ध” स्थापित करनेके लिये नही आयी है। कुछ लोग कार्यमें हिस्सा बंटानेके 
लिये उनके साथ आये है; कुछ लोगोंको उन्होंने बुलाया है, दूसरे लोग' ज्योति 
की स्ोज करने आये हैं। प्रत्येकके साथ उनका एक व्यक्तिगत सम्बन्ध है अथवा 
व्यक्तिगत सम्बन्ध होनेकी सम्भावना है, परन्तु प्रत्येक ' सम्बन्ध अपने-अपने 
ढंगका अलग है और कोई भी यह नहीं कह सकता कि उन्हें प्रत्येक व्यक्तिके 
साथ समान रूपसे एक ही वात करनी चाहिये-कोई भी आदमी अपने अधिकारके 
रूपमें यह दावा नहीं कर सकता कि उन्हें शरीरसे उसके निकट रहना होगा 
क्योंकि वह शरीरसे दूसरोंके निकट है। कुछ लोगोंने उनके साथ व्यक्तिगत 
सम्बन्ध बना रखा है, फिर भी वे उनसे बहुत कम “मुलाकात करती हैं-- 
कुछ लोगोंका व्यक्तिगत सम्बन्ध कम घनिष्ठ है और फिर भी किसी-न-किसी 
कारणवश वे उनके साथ अधिक वार और अधिक देर्तक मुलाकात कर 
सकती है। इस भ्रसंगमें स्थूल मनके मूर्खतापूर्ण गणित-जैसे नियमोंका व्यवहार 
करना निरर्थक है। तुम्हारा स्थूल मन यह नहीं समक सकता कि माताजी 
क्या करती है; उसके मूल्य, मानदण्ड और भावनाएं माताजीकी नहीं हैं। 
और उन्हें क्या करना चाहिये इसकी माप-जोख अपने व्यक्तिगत प्राणकी मांग 
या कामनाके द्वारा करना तो और भी अधिक बुरा है। वही रास्ता आध्यात्मिक 

सर्वनाशका है। माताजी प्रत्येक प्रसंगमें उस प्रसंगके अनुकूल विभिन्न कारणोंके 
अनुसार कार्य करती हैं। 


माताजीके सच्चे व्च्चे 


वे ही माताजीके सबसे नजदीकी वच्चे है जो उनकी ओर खुले हुए है, उनकी 
आन्तर सत्तामें उनके निकट है, उनकी इच्छाके साथ 'एक' हो गये है--वे 
लोग नही जो झरीरसे उनके सबसे अधिक निकट है। 


मर मम 


श्रदि किसीको निकट आन्तरिक सम्बन्ध प्राप्त हो तो वह माताजीको सदैव 
अपने पास और अन्दर तथा चारों ओर अनुभव करता है और उससे अधिक 
निकट भौतिक सम्बन्धको उस सम्बन्धकी खातिर ही प्राप्त करनेके लिये कतई 
आग्रह नही करता। जिन्हें यह प्राप्त नही उन्हें इसके लिये अभीष्सा करनी 
चाहिये और दूसरे प्रकारके सम्बन्धके लिये लालायित नहीं होना चाहिये। 
यदि उन्हें बाह्य समीपता प्राप्त हो जाय तो उन्हें पता चलेगा कि आस्तरिक 
एकता और समीपताके- बिना उसका कुछ अर्थ नहीं। शरीरसे व्यक्ति माताजीके 
पास हो सकता है और फिर भी उनसे उतना दूर हो सकता है जितना सहरा- 
का मरुस्थल। 

साताजीके साथ आन्तरिक एकत्व और बाहरी सम्बन्ध 


आध्यात्मिक एकत्व भीतरसे आरम्भ होना चाहिये और फिर वहांसे बाहरकी 
ओर फैँलना चाहिये; वह किसी भी बाहरी चीजपर अवलम्बित नहीं हो सकता 
“क्योंकि, अगर इस तरह अवलम्बित हो तो, वह एकत्व आध्यात्मिक या 
सच्चा नहीं हो सकता। यही सबसे बड़ी भूल है जो यहां वहुतसे आदमी करते 
हैं; वे माताजीके साथ बाहरी प्राणगत या भौतिक सम्बन्धपर ही सारा जोर 
डाल देते है; प्राणणत आदान-प्रदान या भौतिक सम्पर्कके लिये आग्रह करते हैं 
और जब वे उसे सनन्‍्तोपप्रद मात्रामें नहीं पाते तब वे सब प्रकारके गोलमाल, 
विद्रोह, शंका-सन्देह और अवसादमें जा गिरते हैं। यह एकदम गलत दृष्टि 
है और इसने बहुत अधिक बाघा और उपद्रव ही खड़ा किया है। मन, भाग 

और शरीर एकत्वमें भाग ले सकते है और भाग लेना ही उनके लिये अभिप्रेत 
है, पर उसके लिये उन्हें चैत्य पुरुषकी अधीनता स्वीकार करनी होगी, स्वय 
चैत्य-भावापन्न हो जाना होगा; एकत्वकों मूलतः चैत्य और आध्यात्मिक एकत्व 
होना होगा और मन, प्राण और शरीरतकमें फैल जाना होगा। शरीरतकको 
इस योग्य हो जाना होगा कि वह सूक्ष्म रूपसे माताजीका सानह्निध्य, उनकी 
ठोस उपस्थिति अनुभव कर सके-- केवल तभी एकत्व वास्तवमें स्थापित 
हो सकता और पूर्ण बन सकता है एवं केवल तभी कोई भौतिक सामीप्य या 
सस्पर्श अपना सच्चा मूल्य प्राप्त कर सकता और अपने आध्यात्मिक उद्देश्यको 
सिद्ध कर सकता है। जबतक ऐसा नहीं होता तबतक कोई भी भौतिक संस्पर्शी 
वस उतना ही मूल्य रखता है जितना कि वह आलन्तरिक साधनामें सहायता 
पहुँचाता है; परन्तु कितना-सा दिया जा सकता है और कौन-सी चीज॑ सहायक 
या बाधक होगी --- इसका विचार एकमात्र माताजी ही कर सकती है, साधक 
इस विपम्रमे निर्णायक नही बन सकता -- वह तो अपनी कामनाओं और निम्न- 
तर प्राणमय अहंकारके द्वारा पथश्रष्ट हो जायगा जैसा कि वास्तवमें बहुत 
से लोग हो चुके है। जब प्राणयत मांग मौजूद होती है, प्राण दावा करता है, 
विद्रोह करता है और बाहरी सम्पर्क या सामीप्यकी कामनाकों इन सब चीजों- 
का कारण या एक अवसर बना देता है तो ये सब चीजें आन्तरिक एकत्वके 
विकसित होनेमें बडी रुकावट डालती है, उसमें विलकुल ही सहायक नही होती। 
अपने अज्ञानवश साधक वरावर ही यह कल्पना करते हैं कि जब श्रीमाताजी 
एक व्यक्तिके साथ दूसरेकी अपेक्षा अधिक मुलाकात करती है, तव इसका कारण 
यह है कि वे उसे अधिक पसन्द करती हैं और उस व्यक्तिको अधिक प्रेम तथा 
सहायता दे रही है। यह एकदम भूल हैं। शारीरिक सामीप्य और संस्पर्भ 
वास्तवमें साधकके लिये एक कठोर अग्निपरीक्षा हो सकता है; वह प्राणभत 
मांग, दावा, ईर्ष्या आदिको बहुत ऊंचे शिखरतक ऊपर उठा सकता है; फिर 
दूसरी ओर, हो सकता है कि उसके कारण साधक बाहरी सम्वन्धसे ही सन्तुष्द 
हो जाय और आन्तरिक एकत्वके लिये कोई सच्चा प्रयास न करे; अथवा वह, 
साधारण और परिचित होनेके कारण, एक यांत्रिक चीज घन जाय और किसी 
भी आन्तरिक उद्देश्यके लिये एकदम वेकार हो जाय --ये सब चीजें केवल 
सम्भव ही नही है वल्कि बहुत लोगोंमें घटित भी हुई हैं। श्रीमाताजी यह जानती 
हैं और इसलिये इस विपयमें उनकी व्यवस्थाका कारण लोग जो कुछ समभते 
है उससे एकदम भिन्न होता है। 

एकमात्र सुरक्षित वात है सबसे पहले और पूर्ण रूपसे आन्तर एकत्वपर 
ध्यान जमाना, उसीको प्राप्त करने योग्य एकमात्र चीज बना लेना और बाहरी 

किसी भी चीजके लिये सभी तरहकी मांगों और दावोंको अलग छोड देना, 
जो कुछ मां दें बस उसीसे सन्‍्तुष्ट रहना और एकदम उन्हीके ज्ञान और देख- 
रेखपर निर्भर करना। यह बात विलकुल स्पष्ट हो जानी चाहिये कि जो 
कामना, विद्रोह, शंका-सन्देह, अवसाद, भीषण संघर्ष आदि उत्पन्न करती है 
वह कभी आध्यात्मिक क्रियाका सच्चा अंग नहीं हो सकती। अगर तुम्हारा 
मन कहे कि यह उचित है, तव निम्चय ही तुम्हें मनके सुभावोंपर अविश्वास 
करना चाहिये। बस उसी एक आवश्यक चीजपर पूर्ण रूपसे ध्यान एकाग्र 
करो, और, उन सभी सम्भावनाओं और जक्तियोंको, अगर वे आवे तो, अलग 
रख दो जो उस चीजमें गड़बड़ी उत्पन्न करना चाहे अथवा तुम्हे विपथगामी 
बनावें। इन सब चीजोंके लिये जो प्राणकी स्वीकृति होती है उसे जीतना होगा, 
पर उसके लिये सबसे पहली वात है सब प्रकारकी मानसिक स्वीकृति देना 
अस्वीकार कर देना; क्‍योंकि मानसिक अनुमोदन उन्हें इतनी अधिक शक्ति 
प्रदान करता है जितनी उन्हें अन्य किसी प्रकार नही प्राप्त होती। मन और 
गम्भीरतर भावमय सत्तामें समुचित भाव जमाओं --- जब विपरीत शक्तियां उठ 
खड़ी हों तव उसीसे चिपके रहो और उसी दृढ़ चैत्य भावके द्वारा उन्हें दूर 
भगा दो। 

१४-३-१६३७ 


“बाहरी और भीतरी मां 


यह ठीक है कि माताजी अनेक रूपोंवाली हैं, परन्तु बाहरी और भीतरी मांके 
बीच, बहुत कठोर विभेद नहीं करना चाहिये; क्योंकि वे केवल 'एक' ही 
नही है, वरत्‌ शरीररूपी मां अपने अन्दर अन्य सभी रूपोंको धारण करती है 
और उन्हींके अन्दर आन्तर और वाह्म सत्ताके बीच सम्बन्ध स्थापित होता है। 
परन्तु बाहरी माताजीको सचमुचमें जाननेके लिये हमें यह जानना होगा कि 
उनके भीतर क्‍या है और केवल बाहरी आकारकी ही ओर नहीं देखना होगा। 
ऐसा करना केवल तभी सम्भव होता है जब मनुष्य अपनी आन्तर सत्ताके 
द्वारा उनके साथ मिलता है और उनकी चेतनामें वद्धित होता है--जो लोग 
केवल बाहरी सम्बन्ध ही स्थापित करना चाहते है वे ऐसा नहीं कर सकते। 

१०-८-१६३६ 


जे के के 

मैं नहीं जानता कि कैसे तुम अभिव्यक्त रूपके अन्दर निवास करने -जा रहे 
हो। यह तो सम्भव है कि व्यक्ति, यहांतक कि -उसकी भौतिक सत्ता भी, माताजी- 
की चेतनामें निवास करे और माताजीका अभिव्यक्त रूप इस एकताका केद्ध 
ही। शायद तुम्हारा यही मतलब है? पर यह तुम -कैसे करोगे यदि: अन्य ' 
भागोंको वैसे ही रहनेके लिये स्वतन्त्र छोड़ दिया जाय जैसे वे है? वे' तुम्हें 
निरन्तर सच्ची चेतनासे बाहर खींचते रहेंगे जैसा वे अब करते' हैं। और उनका 
परिवर्तन भला कैसे होगा यदि उन्हें बदलनेके लिये उनके अन्दर माताजीकी 
शक्तिन हो? 

१४-१-१६२६ 


माताजीके साथ सच्चा आन्तरिक सम्बन्ध ' 


आन्तरिक (अन्तरात्माके) सम्बन्धका तात्पर्य यह है .कि मनुष्य माताजीकी 
उपस्थितिका अनुभव करे, सर्वदा उनकी ओर मुड़ा रहे, यह जाने कि 'उनकी 
शक्ति ही उसे चला रही है, पथ दिखा रही है और सहायता कर रही है, उनके 
प्रति प्रेमसे भरपूर रहे और चाहे वह शरीरसे उनके पास हो या न हो, बराबर ' 
ही उनका महान्‌ सामीप्य अनुभव करे। यह सम्बन्ध मन, प्राण और आन्तर 
शरीरको तबतक ऊपर उठाता जाता है जबतक कि मनुष्य अपने मनको माता-. ' 
जीके मनके समीप, अपने प्राणकों उनके प्राणके साथ सुसमंजस और अपनी 
शारीरिक चेतनातकको उनसे भरा-पूरा अनुभव नहीं करता। ये सभी आत्तरिक्‌ 
एकत्वसे, केवल आत्मा और आचन्तर स्वरूपके अन्दरके नहीं प्रत्युत प्रकृतिके 
अन्दरके एकत्वसे सम्बन्ध रखनेवाली बातें है। 

मुझे याद नहीं आता कि मैने क्या लिखा था, परन्तु यह, एक घनिष्ठ 
आन्तर सम्बन्ध है और बाहरी सम्बन्धसे एकदम भिन्न है। बाहरी सम्बन्ध 
तो केवल इस बातपर निर्भर करता ,है कि मनुष्य किस प्रकार उनके साथ 
बाहरी भौतिक स्तरमें मिलता है। यह बिलकुल सम्भव और सच्ची बात है 
कि यदि कोई उनको शरीरसे केवल प्रणाम और ध्यानके.समय तथा वर्षमें 
केवल एक बार, सम्भवत: जन्मदिनके अवसरपर ही देखे तो भी यह -घनिष्ठ 
आन्तर सम्बन्ध पाया जा सकता है। * 


सम्पर्क तो बराबर ही रहता है, आत्मामें और चैत्य पुरुपमें; परन्तु मन, प्राण 

और झरीरमें यदि बाधाएं हों तो फिर वह सम्पर्क प्रकट नही हो सकता, अथवा, 
यदि प्रकट हो भी तो, उसमें ऐसी चीजें मिली होती हैं जो उसे अपूर्ण और 
अनुपयुक्त बना देती हैं। सच्चा सम्पर्क तो चैत्य और आध्यात्मिक ही है; 
अन्य अंगोंका सम्बन्ध इसी चैत्य और आध्यात्मिक सम्बन्धके आधारपर बनाये 
रखना चाहिये और तभी यह स्थायी हो सकता है। 


मं के जे 


भगवान्‌के साथका सम्बन्ध, माताजीके साथका सम्बन्ध होना चाहिये प्रेम, श्रद्धा- 
भक्ति, विश्वास, निर्भरता और आत्मसमर्पणका सम्बन्ध; साधारण प्रकारका 
कोई भी दूसरा प्राणगत सम्बन्ध ऐसी प्रतिक्रियाएं उत्पन्न करता है जो साधनाके 
विरुद्ध होती है --जैसे, कामना-वासना, अहुंकारपूर्ण अभिमान, मांग, विद्रोह 
और अज्ञानमयी राजसिक प्रकृतिका सारा विक्षोभ जिससे दूर हटना ही साधनाका 
लक्ष्य है। 

ह २६-४-१६३३ 


सतत चैत्य सामीप्य 


प्र०- मैं अपने-आपको माताजीके बहुत नजदीक अनुभव करता हूँ 
मानों हमारे बीच कोई पार्थक्य ही न हो। लेकिन यह कैसे सम्भव 
हो सकता है जब कि उनके और मेरे बीच इतनी बड़ी खाई है 
-- वे तो हैं अतिमानसिक स्तरपर और मैं हूँ मानसिक स्तरपर ? 


उ०- परन्तु माताजी केवल अतिमानसिक स्तरपर ही नही हैं वल्कि सभी स्तरों- 
पर है। और विशेषकर चैत्य भाग (आन्तर हृदय) में वह प्रत्येक व्यक्तिके 
समीष है, इसलिये जब चैत्य भाग खुलता है तब स्वभावत: ही सामीष्यका 


११-१२-१६१३ 
न र्‌- 


३ ओके 


जो चीज आवश्यक है वह है तुम्हारे चैत्म पुरुषका आगे आना और मेरे तथा 
माताजीके प्रत्यक्ष, यथार्थ तथा सतत आन्तर संस्पर्शके प्रति तुम्हें खाल देना । 

हा, यह बहुत उत्साहित करनेवाली प्रगति हैं। अगर तुम विशालता और स्थिरता 
को पहलेकी तरह बनाये रखो और साथ ही हृदयमें माताजीके लिये प्रेम भी 
बनाये रखो तो सब सुरक्षित रहेगा-- क्योकि इसका अर्थ होगा योगका द्विविध 
आधार --- अपनी शान्ति, स्वतन्त्रता और आत्मप्रसादके साथ ऊपरसे उच्चतर 
चेतनाका अवतरण तथा चैत्य पुरुषका उद्धाटन जो समस्त प्रयास या समस्त 
स्वाभाविक क्रियाको सच्चे लक्ष्यकी ओर मोडे रखता है। 

१०-१०-१६ ३४ 


माताजीका प्रेम 


तुम माताजीके बच्चे हो और अपने वच्चोंके लिये माताजीका प्रेम असीम है 
तथा वे उनके स्वभावके दोषोंको धैर्यके साथ सहन करती है। माताजीका 
सच्चा बच्चा होनेकी भेष्ठा करो; वे तुम्हारे भीतर ही है, पर तुम्हारा बाहरी 
मन छोटी-छोटी निरर्थक बातोंमें लगा रहता है और वहुघा उनके विषयमें 
बहुत अधिक हो-हल्ला मचाया करता है। तुम्हें केवल स्वप्नमें ही माताजीको 
नही देखना चाहिये वल्कि सब समय उन्हें अपने साथ और अपने भीतर देखना 
और अनुभव करना सीखना चाहिये। तब तुम अपनेको संयत करना और 
परिबत्तित करना अधिक आसान पाओगे-- क्योंकि वहां मौजूद होनेके कारण 
माताजी ही तुम्हारे लिये यह कर देनेमें समर्थ होंगी। 


अं ज॑ के 


श्रीमाताजीके विपयमें ये भाव और साथ ही यह कि केवल काम करनेके 
बदलेमें ही लोगोंको उनका प्रेम प्राप्त होता है अथवा उन्हीं लोगोंको प्राप्त 
होता है जो साधना अच्छी तरह कर सकते हैं, यह प्राणगत-भौतिक मनका 

अर्थदीन साधारण विचार है और इसका कोई मूल्य नही। 
१७-१-६६३७ 


मै कै के 
यदि वध्यानसे तुम्हे सिरदर्द हों जाता है तो तुम्हें ध्यान नहीं करना चाहिये। 


यह सोचना भूल है कि ध्यान साधनाके लिये अनिवार्य है। ऐसे कितने ही लोग 
हैं जो ध्यान नहीं करते, किन्तु वे माताजीके समीप है और उतनी अच्छी तरह 

प्रगति करते है जितनी लम्बे ध्यान करनेवाले साधक | 
एकमात्र आवश्यक वस्तु है माताजीकी ओर मुडे होना और बस केवल 
इसीका प्रयोजन है। डरो मत और न उदास ही होओ, पर माताजीको तुम्हारे 
अन्दर और तुम्हारे द्वारा अपना कार्य झान्तिसे करने दो और तब सब कुछ 
ठीक हो जायगा। 
१६-३-१६३५ 


जे कं के 


निश्चय ही तुम्हारे लिये यह आवश्यक नहीं है कि तुम इसलिये 'अच्छा' बनो 
कि माताजी तुम्हें अपना प्रेम दे सकें। उनका प्रेम वरावर ही हैं और उस 
प्रेमके सामने मानव-प्रक्रतिकी अपूर्णताओंका कोई मूल्य नहीं। एकमात्र आवश्यक 
बात यह है कि तुम वहांपर बरावर उसके विपयमें सचेतन बने रहो। उसके 
लिये यह जरूरी है कि चैत्य पुरुष सामने आ जाय--क्योंकि चैत्य पुरुष ही 
जानता है, जब कि मन, प्राण और शरीर केवल ऊपरी रूपोंकों देखते और 


उनकी गलत व्याख्या करते हैं। ' 
र२४-६-१€३६ 


हू कं जे 


क्ष! सम्भवत: दो भूलें कर रहा है--पहली, वह यह आशा करता हैं कि 
माताजी अपने प्रेमको वाह्य रूपोंमें प्रकट करेंगी; दूसरी, फलकी कोई मांग 
न कर अपने-आपको खोल रखने और समर्पित कर देनेकी ओर मन लगानेके 
बदले वह उन्नतिकी प्रतीक्षा कर रहा है। ये ही दो भूलें है जिन्हें साधक वरावर 
करते रहते है। अगर कोई अपने-आपको खोले, अगर कोई आत्मसमर्पण करे 
तो फिर जैसे ही प्रकृति तैयार होगी वैसे ही उन्नति भी अपने-आप होगी; 
परन्तु उन्नतिके लिये व्यक्तिगत रूपसे मनको एकाग्र करनेसे कठिनाइयां, बाधा- 
विरोध और निराश्षा ही उत्पन्न होती है, क्योंकि उस समय मन समुचित दृष्टि- 
से चीजोंको नहीं देखता। 'क्षके ऊपर माताजीकी विशेष कृपा है और प्रत्येक 
दिन प्रणामके समय वे उसे एक ऐसी शक्ति देनेकी चेप्टा करती है जो उसे 
सहारा दे। उसे अपने मन और प्राणमें खूब झान्त-स्थिर बने रहना सीखना 
चाहिये और अपने-आपको उत्सर्ग कर देना चाहिये जिससे वह मसचेतन हो सके 
तथा साथ ही ग्रहण कर सके। मानव-प्रेमसे भिन्न, भागवत प्रेम गभीर, विधाल 

और नीरव होता है; उसे पहचानने और उसका प्रत्युत्तर देनेके लिये साधककों 
भी अचंचल और उदार-विशाल होना चाहिये। उसे बस समर्पित हो जाता 
ही अपना पूर्ण उद्देश्य बना लेना चाहिये जिसमें कि वह एक पात्र और यन्त्र 
बन जाय और अपने-आपको आवश्यक चीजोंसे भरनेके लिये. भागवत ज्ञान 
और प्रेमके ऊपर छोड दे। उसके मनमें इस बातकों भी जमकर बैठ जाने 
दो कि उसे इस बातका आग्रह नहीं करना चाहिये कि एक निश्चित समयके 
भीतर उसे उन्नति करनी ही होगी, विकास करना ही होगा, अनुभूतियां पानी 
ही होंगी-- जितना भी समय इसमें लगे, उसे प्रतीक्षा करनेके लिये तैयार 
रहना चाहिये और प्रयासमें लगे रहना चाहिये तथा अपने समस्त जीवनकों 
ही केवल एक चीज अर्थात्‌ भगवानूको ही पानेकी अभीप्सा और उद्घाटनमें 
परिवर्तित कर देना चाहिये। अपने-आपको दे देना ही साधनाका रहस्य है, 
कोई चीज मागना और प्राप्त करना नहीं। जितना ही अधिक कोई अपने- 
आपको देता है उतना ही अधिक उसमें ग्रहण करनेकी शक्ति बढ़ती है। परन्तु 
इसके लिये सब प्रकारकी अधीरता और विद्रोह अवश्य दूर हो जाना चाहिये। 
ऐसे सभी सुझगबोंका त्याग करना चाहिये कि हम कुछ पा नही रहे हैं, हमें 
सहायता नही मिल रही है, प्रेम नही मिल रहा है, हमें चले जाना चाहिये, 
जीवन या आध्यात्मिक प्रयासकों ही छोड़ देना चाहिये। 

१-६९-१६३६ 


और के जुए 


स्पष्ट ही है कि लोग यदि माताजीसे साधारण ढंगका प्रेम पानेकी आशा करें 
तो वे अवश्य निराश होंगे -- वह प्रेम जो प्राण और उसके ख्यालोपर आधारित 
होता है। यह तो ठीक वही प्रेम है जिसे योगमें अतिक्रम करना अथवा अन्य 
किसी चीजमें रुपान्तरित करना होता है। 

१४-३-१६३६ 


के अं के 


यह सब बिलकुल ठीक है। (माताजीके) मानवीय या चैत्य प्रेमको भी बहुतसे 
लोग अनुभव करने या समभनेमें असमर्थ होते हैं; क्योंकि वह ठीक साधारण 
मानवीय ढंगका नहीं होता। 

2-५०१६३५ 


के के के 

परन्तु तुम उनसे 'मानव' माताके रूपमें क्यों मिलना चाहते हो? अगर तुम 
भगवती माताकों मानव-शरीरमें देख सको तो वह पर्याप्त होगा और वह कही 
अधिक लाभदायी मनोभाव होगा। जो लोग मानव माताके रूपमें उनके पास 
आते हैं वे प्रायः अपनी कल्पनाके कारण संकटमें पड़ जाते है और उनके निकट 
आनेमे सब तरहकी भूलें करते है। 

२-५-१६३४ 


मै मं के 


प्र०- जब साधकको माताजीकी उपस्थितिका अनुभव नहीं होता 
तो वह अपनेको अकेला अनुभव करता और कष्ट पाता है। क्‍या 
देहमें अवतरित श्रीमां अपने वच्चेका अभाव उस प्रकार अनुभव 
करती है जिस प्रकार मानवी माता करती है? अथवा क्या वे 
मानवी मांसे अधिक दुःखी होती हैं क्योंकि वे अपना भाव उतने 
खुले रूपमें नहीं प्रकट कर सकतीं जितना मानवी मां ? 


उ०- यदि ऐसी बात होती तो माताजीको हर समय लाखों गुना गहरे दुःखकी 
अवस्थामें रहना पड़ता --क्योंकि वे केवल साधकोंके लिये ही दुःखी क्‍यों हों ? 
ऐसी प्रत्येक आत्माके लिये जो अज्ञानमें भटक रही है दुःखी क्‍यों न हों? बच्चे- 
को दु:ःखी होनेकी जरूरत ही नहीं, उसे तो बस जब श्रीमां पुकारे उनके पास 
वापिस लौट आना चाहिये। 

२४-६€-१६३४ 


मै के कं 


तुम्हारा यह विचार कि माताजी सबकी अपने वच्चोंकी तरह देख-भाल करती 
है और तुम्हारी परवा नहीं करती, स्पष्ट ही एक सर्वथा निराधार विचार 
हैं और किसी ठोस आधारपर स्थित नही। तुम्हारे लिये अपने प्रेममें तथा 
तुम्हारी देख-भाल करनेमें और तुम्हारे प्रति... अपने ढंगमें वे उतनी ही वात्सल्य- 
पूर्ण हैं जितनी किन्‍्ही दूसरोंके प्रति और बहुतोंकी अपेक्षा तो तुम्हारे प्रति 
अधिक वात्सल्यमय हैं। हमें दीख सकनेवाली ऐसी कोई ठोस या विशेष चीज 
नहीं जिसपर तुम्हारा विचार टिक सके। निश्चय ही, यह माताजीकी भाव- 
भावनाओंमें विद्यमान किसी वास्तविक तथ्यसे सम्बन्ध नहीं रखता। 

पर मैने देखा हैं कि इस प्रकारका विचार साधकों और साधिकाओं (विशेष- 
कर साधिकाओ) के मनोंमें तव सदा ही' उठा करता है जब वे निराश हो 
जाते है या अपने बाहरसे आनेवाले सुभझावोंपर ध्यान देते हैं। वे सदा वही 
बात कहते है जो तुमने कही है, “आप सबसे प्रेम करती और सवकी देख- 
भाल करती हैं, केवल मुभसे आप प्रेम नहीं करतीं, न मेरी परवा ही करती 
है। स्पष्टत ही मैं योगके अयोग्य हूँ, अन्यथा आप मुझे इस प्रकार अपनेसे 
दूर न रखती। मुझे कभी कुछ भी प्राप्ति नहीं होनेकी। केवल आपको कष्ट 
देनेके लिये यहां रहनेसे क्या लाभ? मैं यहां रहूँ ही क्‍यों ?” परन्तु जव चैत्य 
पुरुष अच्छी तरह जाग जायगा, तब ये विचार, यह निराशा, ये बशुद्ध घारणाएं 
अवश्य ही दूर हट जायंगी। अतएवं जो कुछ तुम अनुभव कर रहे हो वह है 
वस यही निरागा और इसके द्वारा लाये गये गलत सुझाव; यह माताजीकी 
भाव-भावनाओंमें या तुम्हारे प्रति उनके व्यवहारमें विद्यमान किसी वास्तविक 
तथ्यसे सम्बन्ध नहीं रखता। जैसे-जैसे तुम्हारा अन्तःपुरुष, तुम्हारी अन्तरात्मा 
अधिकाधिक आगे आती जायगी वैसे-वैसे और चीजोंके साथ यह निराशा भी 
हट जायगी --कक्‍्योंकि तुम्हारी अन्तरात्मा यह जानती है कि उसे माताजीसे 
प्रेम है और माताजी तुमसे प्रेम करती हैं; वह मन और भ्राणिक भ्रकृतिको 
धोखा देनेवाले सुभावोंसे अन्ची नहीं हो सकती। 
अतएव इन विचारोंमें मत पड़े रहो जिनका कोई आधार ही नहीं, बल्कि 
जो केवल निराशाका भाव या बाहरसे आया सुभावमात्र है। अपने अन्दर 
स्थित चैत्य पुरेषको विकसित होने दो और माताजीकी शक्तिको कार्य करने 
दो। शिशु और भगवती मांका सम्बन्ध वहां तुम्हारी अन्तरात्मामें है ही; वह 
अपनेको तुम्हारे मन, प्राण और भौतिक चेतनामें तबतक अनुभव कराता रहेगा 
जबवतक वह सम्पूर्ण चेतनाका एक ऐसा आधार नहीं बन जाता जिसपर सारी 
साधना दृढ़ और सुरक्षित हो सके। 
२६-७-१६३५ 


मे ऋ के 3 


माताजीका समस्त प्रेम और सहायता तुम्हारे साथ पहलेकी तरह रहेंगे, उनमें 
कोई परिवर्तन नहीं आयगा। सारी कठिनाई आती है प्राणकी गतिविधिसे जो 
माताजीके हृदय और आत्माके साथ तुम्हारे हृदय और आत्माके घनिष्ठ सम्बन्धमें 
पूरी तरहसे निवास करनेके स्थानपर, दूसरे साधकोंके साथ तुलना करके, गलत 
ढगेसे माताजीके प्रेम और सहायताको पाना और उसपर अधिकार जमाना 

चाहती है। कक्ष! के साथ तुम्हारे सम्वन्धमें भी यही बात देखनेमें आती है। 
पर यह तो एक ऐसा दोप है जो मानव प्रकृतिसें सामान्य रूपसे पाया जाता 
है और यहां यह बहुतोंमें है। यह कोई ऐसी चीज नही जिसे अपनी प्रकृतिमेसे 
दूर न किया जा सके। निःसन्देह, क्योंकि तुम्हारा हृदय और अन्तरात्मा इससे 
मुक्त होना चाहते है, यह हटे बिना रह नहीं सकता। अतएवं जब यह पुराने 
अभ्यासके कारण लौट आये तो निरुत्साहित मत होओ। तुम्हारा हृदय और 
अन्तरात्मा जो कुछ चाहते है वह माताजीके प्रेम और उनकी सहायताके द्वारा 
अवध्य होकर रहेगा और तुम्हें तमसाच्छन्न करनेवाला अशुद्ध तत्त्व मिट जायगा। 

२५-६-१६३५ 


न के के 


प्र०- मुझे यह भान होता है कि इधर कुछ वर्षसि मेरा चैत्य- 
पुरुष मेरी सत्ताके अग्रभागमें सदा ही क्रियाशील रहता है। क्‍या 
यह भान ठीक है ? 


उ०- यदि तुम्हारा चैत्य भागे आया हुआ है और क्रियाशील है, अर्थात्‌ वह 
मत, प्राण और शरीरको परिवर्तित और नियन्त्रित करनेमें लगा हुआ है, तो 
यह वौसी बात हैं कि तुम्हारे साथ माताजीके व्यवहारोंसे तुम्हारी प्रकृतिमें 
उथल-पुथल मच गई है? यदि चैत्य अग्रभागमें स्थित और क्रियाशील हो तो 
वह प्रकृतिके किसी भी भागकों, जो अस्त-व्यस्त होना चाहता है, तुरन्त यह 
कहेगा “माताजी जो भी क्रिया या निर्णय करें उसे समर्पण और प्रसन्नताके 
भावसे स्वीकार करना होगा। मनको यह नहीं मानना होगा कि वह माताजीसे 
अधिक अच्छी तरह जानता है कि क्या किया जाना चाहिये, प्राणकी यह नहीं 
चाहना होगा कि माताजी उसकी मांगों और पसन्दगियोंके अनुसार कार्य करें। 
क्योंकि ऐसे विचार और कामनाएं पुरानी प्रकृतिकी चीजें है और चैत्य तथा 
आध्यात्मिक प्रकृतिमें उनका कोई स्थान नहीं। वे अहम्भावकी भूलें है। और 
यदि «चैत्यको प्रकृतिपर नियन्त्रण प्राप्त होता तो विक्षोम तुरन्त समाप्त हो 
जाता या क्षोण पड़कर मिट जाता। वास्तवमें, यदि उसे पूर्ण प्रभुत्व प्राप्त होता 
तो ऐसे विक्षोभ सम्भव ही न होते। अतएवं यह मानना होगा कि सम्भवतः 
चैत्य पुमष तुम्हारी सत्तापर कुछ प्रभाव डालता चला आ रहा है पर उसका 
नियन्त्रण पूर्ण होनेसे कहीं दूर है या फिर प्राण उठ खड़ा हुआ है और उसने 
तैत्यको ढककर उसका प्रभाव रोक दिया है। परन्तु यदि चैत्य पूरी तरहसे 

सामने आया हुआ हो, ढका हुआ न हो या केवल अभी-अभी उभर ही न रहा 
हो, तो उसे बिलकुल ढक देना सम्भव ही नहीं होगा --तब तो केवल अधिक- 
से-अधिक ऊपरी सत्तहपर खलबली हो सकती है जब कि भीतर सब कुछ शान्त, 
सचेतन और अपित ही रहेगा। 

२-७-१६३६ 


माताजीके लिये सच्चा प्रेम 


जो प्रेम भगवानकी ओर मुड़ा होता है उसे कभी वह सामान्य प्राणणत भाव 
नही होना चाहिये जिसे साधारणतया लोग प्रेमके नामसे पुकारते हैं; क्योंकि 
वह प्रेम नही है, बल्कि वह तो केवल एक प्राणमत वासना है, आत्मसात्‌ करनेकी 
सहजवृत्ति है, अधिकार करने और एकाधिकार जमानेकी प्रेरणा है। केवल यही 
नहीं कि यह दिव्य प्रेम नहीं है वल्कि इसे कम-से-कम मात्रामें भी गोगके साथ 
नही मिलने देना चाहिये। भगवान्‌के लिये जो सच्चा प्रेम है वह है आत्मदान, 
उसमें कोई मांग नही होली, दह वि और समर्पणके शपसे भरपूर होता है५ 
वह कोई दावा नहीं करता, कोई शर्त्त नही लादता, कोई मोल-तोल नहीं करता, 
ईर्ष्या या अभिमान या क्रोधके कारण किसी प्रकारका आरक्राण नहीं करता 
--क््योंकि ये सब चीजें उसकी बनाबट में नहीं होतीं। बदलेमें स्वयं भगवती 
माता भी अपने-आपको देती हैं, पर देती हैं खुले तौरपर--- और यह प्रकट 
होता है कि आन्तर आत्मदानके रूपमें -- उनकी उपस्थिति तुम्हारे मनमें, 
तुम्हारे प्राणमें, तुम्हारी भौतिक चेतनामें विद्यमान रहती है, उनकी शक्ति दिव्य 
प्रकृतिके अन्दर तुम्हारा पुन:-सृजन करती है, तुम्हारी सत्ताकी सभी गतिविधियों- 
की अपने हाथमें लेती और उन्हें पूर्णा और सिद्धिकी ओर ले जाती है, उनका 
प्रेम तुम्हें घेर लेता है और अपनी गोदीमें उठाकर तुम्हें भगवानकी ओर ले 
जाता है। इसी बरातको अपने समस्त अंगोंमें--- एकदम स्थूल अंगतकमें अनुभव 
करने और प्राप्त करनेकी अभीप्सा तुम्हें करती चाहिये और इस विपयमें न 
तो समयकी कोई सीमा हैं और न्न परिपूर्णाकी। अगर कोई वास्तवमें इस 
वातकी अभीष्सा करे और इसे पा ले तो फिर किसी दूसरी मांग अथवा किसी 
दूसरी अतृप्त कामनाके लिये कोई स्थान नहीं रह जाना चाहिये। और अगर 
कोई सचमुच अभीप्सा करे तो फिर वह, जैसे-जैसे उसकी परवित्रीकरणकी क्रिया 
आगे बढ़ती है और उसकी प्रकृतिमें आवध्यक परिवर्तन आता जाता है वैसे- 
वैसे, उसे निश्चित रूपसे पाता ही है। 

समस्त स्वार्थपूर्ण मांगों और कामनाओंसे अपने प्रेमको शुद्ध रखो; तुम 

देखोगे कि उसके प्रत्युत्तरमें तुम इतना अधिक प्रेम पा रहे हो जितना कि तुम 
सहन और आत्मसात्‌ कर सकते हो। 
फिर यह भी समभनेकी जरूरत है कि साक्षात्कारकी प्राप्ति ही सबसे 
मुख्य कार्य है; तुम्हें जो करना है वह यही है, न कि दावों और इच्छाओंकी 
पूति। जब भागवत चेतना अपने अतिमानसिक प्रकाश और शक्तिके रूपमें 
उतर आवे और भौतिक सत्ताको रूपान्तरित कर दे, तभी अन्य वस्तुओंको 
प्रमुख स्थान दिया जा सकता है--और तब भी कामनाको तृप्त नहीं करना 
होगा, किन्तु भागवत सत्यको पूर्णतया चरितार्थ करना होगा -- प्रत्येकमें तथा 
सर्वी में और उस नवीन जीवनमें जिसे इस सत्यकी अभिव्यक्ति करनी है। 
दिव्य जीवनमें सब कुछ भगवान्‌के लिये होता है न कि अहंके लिये। 
अआन्तियां दूर करनेके लिये मुझे शायद दो-एक बातें और कह देनी चाहियें। 
प्रथम, भगवान्‌के प्रति जिस प्रेमकी मैं चर्चा कर रहा हूँ वह केवल आंतरात्मिक 
प्रेम ही नही है; वह प्रेम है व्यक्तिकी सारी सत्ताका, जिसमें प्राण और प्राणमय 
भौतिक सत्ता भी आ जाती है,--ये सभी आत्मोत्सर्गके लिये एकसमान योग्य 
हैं। दूसरे, यह मान लेना अशुद्ध होगा कि अगर प्राण प्रेम करे तो अवश्य ही 
वह ऐसा प्रेम होगा जो अपनी कामनातृप्तिकी मांग करेगा और उसे शर्तके 
रूपमें लादेगा: यह सोचना गलत होगा कि वह या तो अवश्य ऐसा ही होगा 
या प्राणके लिये आवश्यक है कि वह अपनी “आसक्ति” से बचनेकी खातिर 
अपने प्रेमके पात्रसे सर्वथा दूर हट जाय। प्राण अपने याचनारहित आत्मदानमें 
उतना ही निरपेक्ष हो सकता है जितना प्रकृतिका अन्य कोई भी भाग; जब 
यह प्रियतमके लिये स्व को भुला देता है तब कोई भी भाग इसकी अपेक्षा 
अधिक उदार नहीं हो सकता। प्राण और शरीर दोनोंको सच्चे तरीकेसे --- सच्चे 
प्रेमके तरीकेसे, अहंकी इच्छाके तरीकेसे नहीं--अपना उत्सर्ग करना चाहिये। 
१-८-१६३ १ 


सच्चा प्रेम और अहंंपरायणता 


प्र०- हम सभी माताजीका प्रेम चाहते हैं, पर मुझे सन्देह है कि 
हममेंसे कितने लोग सचमुच माताजीसे प्रेम करते हैं। हममेंसे 
अधिकतर लोग अपनी निजी पसन्दगी और वसा-पसन्दगी, सुख और 
दुःख, सन्‍्तोष और निराशामें ही निवास करते हैं पर मुश्किलसे 
कोई आदमी वास्तवमें माताजीको प्यार करता है। 

उ०- इसका यह मतलव नहीं है कि उनमें प्रेम नहीं है, पर वह प्रेम स्वार्थ- 
परता, माग और प्राणिक क्रियाओंसे मिलाजुला और ढका हुआ है। कम-से- 
कम अधिकतर लोगोंकी यही अवस्था है। निःसन्देह, कुछ लोग ऐसे है जिनमें 
एकदम प्रेम नही है अथवा जो कुछ वे पाते है केवल उसीके लिये 'प्रेम' --- अगर 
उसे यह नाम दिया जाय--करते है; एक या दो ऐसे हैं जो सचमुचमें प्रेम 
करते है, पर बहुतसे लोगोंमें चैत्य स्फुलिग घने धुएंमें छिपा हुआ है। उस घुएंसे 
छुटकारा पाना ही होगा जिसमें कि स्फुलिगको अग्निशिखाके रूपमें बढ़नेका 
अवसर प्राप्त हो। 

६-११-१६३४ 


चैत्य, मानसिक और प्राणिक भक्ति 


प्र०- माताजीके प्रति चैत्य भक्ति, मानसिक भक्ति और प्राणिक 
भक्तिमें क्या अन्तर है? 


उ०- चैत्य भक्ति प्रेम और आत्मदानसे बनी होती है और उसमें कोई मांग 
नही होती; प्राणिक भक्ति माताजी द्वारा अधिकृत होने और उनकी सेवा करने- 
के संकल्पसे तथा मानसिक भक्ति श्रद्धा, और माताजी जो कुछ हैं, जो कुछ 
कहती और करती हैं उस सबको बिना किसी आपत्तिके स्वीकार कर लेनेके 
भावसे गठित होती है। अवध्य ही ये सब बाहरी चिह्न हैं-- भपने आन्तर 
स्वरूपमें ये तीनों स्पष्ट पहचाने जा सकते है पर इनके भेदकों शब्दोंमें नही 
रखा जा सकता। 

रृ८-४-१६३३ 


कं के के 


प्र०- क्या इस योगमे मानसिक और प्राणिक भक्तिके लिये कोई स्थान 
नहीं है ? 
उ०- कौन कहता है कि नहीं है? सभी प्रकारकी भक्तिके लिये स्थान हैं 
बशर्ते कि वह सच्ची भक्ति हो। 
रे८घ-४-१६३ ३ 

यह हैं अपने अहम्भाव-सहित पुराना प्राण जो फिर-फिर उभड आता है। यह 
उच्चतर सत्ताका अनुसरण करने और उन सच्चे भक्तों-जैसा बननेसे इनकार 
करता है जो कुछ नही मांगते और उस सबसे ही सन्तुष्ट रहते है जो माताजी 
करती हैं या नही करती; कारण, जो कुछ भी वे करती हैं वह अवश्य ही भला 
होगा क्‍योंकि वे भगवती मां है। तुम्हें इस प्राणिक भागपर इस सत्यको बल- 
पूर्वक लागू करना होगा। 

६-५-१६३५ 


मं और मर 


प्र०- शुद्ध और पूर्ण भक्ति कैसे प्राप्त की जाय ? 


उ०- पहले शान्त अवस्था प्राप्त करो--फिर उस शान्त भूमिकासे अभीष्सा 
करो और अपने-आपकी झानन्‍त भावसे तथा सचाईके साथ माताजीकी ओर 
खोल दो। 
' १५-११-१६३३ 


के के कै 


प्र०- मुझे भक्तिका एक छोटा-सा कण प्रदान कौजिए, हे मां, बस 
उसकी एक छोटी-सी कणिका भर। अन्यथा, न मालूम मुझे क्‍या 
हो जायगा, सचमुच मुझे यह भी पता नहीं कि मैं यहां कैसे रह 
सकता हूँ। और मैं आपके चरण-कमलोंका आश्रय छोड़ना भी 
नहीं चाहता। 


उ०- ऐसा करो कि मानसिक आतुरता तुम्हें परेशाव न करने पाए। माताजी- 

की शक्तिकी क्रियाकी प्रतीक्षा करो। वे तुम्हारे हृदय-कमलको खोल देंगी। 

ऊपरसे आनेवाली ज्योतिमें भक्ति तुम्हारे अन्दर प्रस्फुटित हो उठेगी। 
२५-१०-१६३६ 


श्रद्धा और प्रेम 


प्र०- क्या यह सच नहीं है कि जिन लोगोंको माताजीमें श्रद्धा- 

विश्वास है, उनमें उनके लिये प्रेम भी है? क्‍या श्रद्धा-विश्वास 
और प्रेम साथ-साथ नही रहते ? 


उ०- सर्वदा नहीं। ऐसे बहुतसे लोग है जिन्हें प्रेमके बिना भी कुछ श्रद्धा- 
विश्वास होता है, यद्यपि उनमें एक प्रकारकी मानसिक भक्ति हो सकती है, 
और वहुतेरे ऐसे होते है जिनमें कुछ प्रेम तो होता है पर श्रद्धा-विश्वास नहीं 
होता। परन्तु यदि सच्चा चैत्य प्रेम हों तो श्रद्धा-विश्वास भी उसके साथ रहता 
है, और यदि पूर्ण श्रद्धा-विश्वास हो तो फिर चैत्य प्रेम शीघ्र जाग्रतू हो जाता 
है। तुम्हारा कहना तभी ठीक है यदि वह अन्‍न्तरात्माका विश्वास हो, अन्तरात्मा- 
का प्रेम हो -- परन्तु कुछ लोगोंमें केवल प्राणिक भाव ही होता है और जब वह 
निराश होता है तव वह विद्रोह और क्रोध ले आता है और वे चले जाते हैं। 

८घ-४-१६३३ 


माताजीके लिये चैत्य माव 


प्र०- वह किस प्रकारका भाव है जिसमें माताजीको केवल देखनेसे 
ही सन्‍्तोष और आनन्द मिलता है? 


उ०- वह चैत्य भाव है। 


प्र०- वह किस प्रकारका भाव है जिसमें माताजीको केवल याद 
करनेमें ही सन्‍्तोष और आनन्द मिलता है? 


उ०- चैत्य। 


प्र०- वह किस प्रकारका भाव है जिसमें माताजीके विरुद्ध कुछ 
सुननेपर हृदयमें चोट पहुँचती है? 


उ०- चैत्य। 
प्र०- वह किस भ्रकारका भाव है जिसमें मनुष्य अपने हृदयमें माता- 


जीकी उपस्थितिके निकट अपनेको अनुभव करता है जब कि वे 
शरीरसे बहुत दूर होती है। 

उ०- चैत्य। 


प्र०- मै यह कैसे पता लगाऊं कि मैं पूरे चैत्य प्रेमकी अवस्थामे 
हूँ? 


उ०- अहंकारके अभाव, विशुद्ध भक्ति, भगवान्‌के प्रति नति और आत्म-समर्पणके 
द्वारा 
६-५-१६३३ 


जप म॑ मं 


प्र०- जब सारी-की-सारी प्रकृति 'श्रीमां” शब्दके चारों ओर चेदन 
चिन्तन और कर्म करनेमें निरत हो तो क्‍या चैत्य पुरुषकी उपलब्धि 
हो जायगी ? 


उ०- वह अपने-आपमें चैत्य अवस्था होगी। 


अं के जे 


प्र०- क्या चैत्यके पूरी तरहसे सामने आनेसे पहले उसके द्वारा 
माताजीके साथ सचेतन सम्पर्क स्थापित हो सकता है? 


उ०- हां, चैत्य तो वहां सदा ही उपस्थित है। 


अं मे मे 


प्र०- जब-जब भी मैं माताजीके दर्शन करता हूँ, हर बार ही मुझे 
प्रेम और आनन्दकी अनुभूति क्‍यों नही होती ? 


उ०- जहांतक प्रेम एवं आनन्दका प्रशन है, वह चैत्यके ऊपरकी ओर उभर 


आनेपर निर्भर करता है। 
२६-७-१६ ३४ 

प्र०- जब कभी माताजीके लिये आन्तरिक प्रेम फूठ पड़ता है, 
आंसू भी उमड़ आते हैं। 


उ०- थे भक्ति आदिके चैत्य आंसू हैं। 
२५-८-१६३४ 


प्र०- एक दर्शक महिला आज आश्रमसे जानेवाली थीं। ज्यों ही 
साताजीने प्रणाम-समारोह समाप्त किया ग्रह महिला रोने लगी।, 
वास्तवमें, उसमे अपमेको रोकनेका भरसक प्रयत्न किया क्‍योंकि 
हम सव अभी वही थे, पर लगता है यह उसके बसकी बात नहीं 
थी। क्या इसका कारण यह नहीं था कि उसका चैत्य उस समयके 
लिये सामने आ गया था ? 


उ०- यह चैत्यके सामने आनेकी वात नहीं। उसका चैत्य पुरुष जाग्रा हुआ 
है और आन्तरिक स्तरपर चिरकालसे उसके चैत्यका माताजीके साथ सम्बन्ध 
रहा है। हे 

२८-८-१६३४ 


मे जे मे 


प्र०- ऊपरसे एक सिहरन आती है और मेरे शरीरमें गुजर जाती 
है, कुछ समयके लिये चह आधारको शान्त-निव्चल कर देती है। 
मैं उसके विपयमें कुछ विशेष नहीं सम पाता। वह ठीक-ठीक 
क्या चीज है? 


3उ०- निःसन्देह चह माताजीके स्पर्णगी सिंहरत है जो ऊपरसे आती है और 
जिसे चैत्य और प्राण एक साथ अनुभव करते हैं। 


२८-८-१६३४ 


अं जंट के 

प्र०- हम देखते हैं कि माताजीकी उपस्थितिमें या उनसे मिलकर 
हम विषादसे निकल आते हैं और ह॒पंद्रिेक अनुभव करते है। क्‍या 
ऐसा चैत्य मिलनके द्वारा होता है या आन्तर प्राणिक स्तरपर मिलन- 
के द्वारा ? 


उ०- यह इसपर निर्भर करता है कि क्‍या वह हर्पोल्लास माताजीसे प्राण- 
शक्तिका आहरण करनेसे आता है या केवल उन्हें देखनेकी खुशीसे या उनसे 
कुछ प्राप्त करनेके कारण। पिछली दो अवस्थाओंमें वह सामान्यतया चैत्य या 
चैत्य-प्राणिक होता है, पहली अवस्थामें प्राणिक। 


के के मे 


प्र०- यदि किसी मनुष्यको यह वेदन होता हैं कि वह माताजीका 
सबसे सुखी बच्चा है तो क्‍या ऐसा अहम्भावके कारण होता है? 


उ०- यह उस बेदनके मूलस्त्रोत पर निर्भर करता है। यदि सुख सच्चा हो तो 
वह अहम्भाव नहीं है। यदि उसका कारण हो अपने श्रेष्ठ होनेकी भावना तो 
चह अहम्भाव है। 


जे और कं 
प्र०- मेरा चैत्य कभी-कभी अपनेको उदास और अकेला अनुभव 


करता है क्योंकि - उसे लगता है कि वह माताजीको ठीक तरहसे 
प्रेम नहीं कर सकता। 


उ०- ऐसी बात है तो वह चैत्य हो ही नहीं सकता। चैत्यकों कभी ऐसा नही 
लगता कि वह भगवानूसे प्रेम नहीं कर सकता। 


कं मं के 


प्र०- माताजीके प्रति चैत्य प्रेम --नहीं तो मृत्यु: कभी-कभी 
व्यक्ति एक अन्तिम निशुचयके रूपमें ऐसा अनुभव करता है। 

उ०- यह बिलकुल गलत मनोवृत्ति है। यह एक बार फिर प्राणका आ घुसना 
है-- यह चैत्य मनोमाव नहीं। यदि चैत्य प्रेमकी मांग करते हुए तुम एक 
ऐसा मनोभाव अपनाते हो जो प्राणिक है, चैत्य नहीं, तो तुम चैत्यके आनेकी 
आशा ही कैसे करते हो ? 

२-३-१६३४ 


के कं म॑ 


प्र०- केवल इस बातपर घ्यान एकाग्र करना कि मैं माताजीके 
हृदयके संग ही रहूँ और यह चाहना कि केवल उन्हींका होऊं और 
उन्हीके लिये जीऊं तथा और किसी अनुभवकी परवा न करना: 
इस मनोभावके विषयमें आपका क्‍या विचार है? 


उ०- चैत्य सत्ता और सामान्यतया आन्तर सत्ताको जगानेके लिये यह भाव 
अच्छा है। परन्तु यदि उल्चतर अनुभव आये तो उसे रोकना नही चाहिये । 
१२-३-१६३४५ 


अं जैए कं 


प्र०- उच्चतर या गभीरतर अनुभव भी कतई मूल्यवान्‌ नहीं प्रतीत 
होते यदि व्यक्ति माताजीसे सच्चे हृदयके साथ प्रेम नहीं कर सकता। 


उ०- ऐसा सोचना एक भूल है। अनुभव सत्ताके विभिन्न भागोंकी ठीक ढंगसे 
प्रेम करनेके लिये तैयार करते हैं, जिससे ऐसा न हो कि केवल आत्मा ही प्रेम 
करे। जबतक बे अज्ञान और अहम्भावकी ओर खुले है तब तक वे प्रेमको 
ठीक तरहसे ग्रहण और घारण नही कर सकते | 


२३-१०-१६३५४ 
चैत्य और प्राणिक प्रेम 


प्रेम और भक्ति चैत्य पुरुषके उद्घाटनपर निर्भर करती है और उनके लिये 
कामनाओंका नाश आवश्यक है। बहुतसे लोग जो माताजीके प्रति चैत्य प्रेमके 
बदले प्राणगत प्रेम प्रदर्शित करते हैं उससे अन्य चीजोंकी अपेक्षा गोलमालकी 

ही सृष्टि अधिक होती हैं, क्योंकि उस प्रेमके साथ कामना जुड़ी होती है। 
८घ-९-१६३६ 


मे मै जे 


प्राणगत प्रेम रखनेमें कोई हानि नहीं है बशतें कि वह सब प्रकारकी असरलता 
(उदाहरणार्थ, आत्मइलाघा इत्यादि) से और सब प्रकारकी मांगसे खाली हो। 
माताजीकों देखनेमें प्रसन्नताका अनुभव करना बिलकुल ठीक है, पर अपने 
अधिकारके रूपमें उसकी मांग करना, जब न मिले तो दुःखी होना या विद्रोह 
करना या अभिमान करना, जो लोग उसे पायें उनसे ईर्ष्या करना--यह 
सब मांग कहलाता है और एक प्रकारकी अपवित्रता उत्पन्न करता है जो प्रसन्नता 
और प्रेम दोनोंको नष्ट कर देती है। 

१३-६-१६३४ 


अं ज के 


जहांतक माताजीको देखनेकी उत्सुकताका प्रइन है, उसका ठीक होना या न 
होता भावके स्वरूपपर निर्भर करता है। यदि उसमें कोई मांग या दावा नही, 
जब वह पूरी न हो तो किसी प्रकारका असन्तोष नहीं होता, वरन्‌ वह केवल, 
जब कभी भी सम्भव हो, उन्हें देखनेकी तीत्र इच्छाका और उतके दर्शन करनेके 
आनन्दका' एक भाव ही है तो वह बिलकुल ठीक है। निःसन्देह, वहां क्रोध या 
ईर्ष्या लेशमात्र भी नहीं होनी चाहिये। प्राणकों भी साधनामें भाग लेना ही है, 
इसलिये वह भाव निरे इस तथ्यके कारण गलत नहीं हो जाता कि उसमें प्राणिक 


तत्त्व है, बशतें कि प्राणिक तत्त्व ठीक प्रकारका हो। 
६-१२-१६३१ 


कऔ आं कऋ् 


अगर माताजीके विरुद्ध तुम्हें मान (नाराजी) न हुआ हो तो वह भी निश्चय 
ही बहुत अच्छा है। मान, क्षोभ आदि जीवनके चिह्न हो सकते हैं पर प्राणयत 
जीवनके चिह्न है, आन्तरिक जीवनके नहीं। उन्हें अवश्य शान्त हो जाना 
चाहिये और आन्तरिक जीवनको स्थान देना चाहिये। आरम्भमें परिणाम- 
स्वरूप एक उदासीनता-भरी शान्ति आ सकती है, परन्तु अधिक यथार्थ नयी 

चेतनाको पानेके लिये मनुष्यको अक्सर ऐसी अबस्थामेंसे गुजरना होता है। 
२-१-१६३७ 


के जं के 


इस अज्ञान्त प्राणगत क्रियामें संलग्न रहनेसे कोई लाभ नहीं। इस चीजके द्वारा 
तुम श्रीमांके साथ एकत्व नहीं प्राप्त कर सकते। तुम्हें शान्तिके साथ अभीप्सा 
करनी चाहिये --- खाना, सोना और अपना काम करना चाहिये। शान्ति ही 
वह एकमात्र वस्तु है जिसे इस समय तुम्हें मांगना चाहिये-- एकमात्र शान्ति 
और स्थिरताके आधारपर ही सच्ची उन्नति और सिद्धि आ सकती हैं। तुम्हारी 
खोजमें अथवा माताजीके प्रति होनेवाली तुम्हारी अभीप्सामें किसी प्रकारकी 
कोई प्राणगत उत्तेजना नहीं होनी चाहिये। 

२०-१०-१६३ ३ 


प्राणका मोलतोल और सच्चा आत्मदान 


जो कुछ तुम्हें अनुभव हुआ है वह निम्न प्राणका अपनी मांगों और वासनाओंके 
साथ फिरसे जंग जाना या तुम्हारे ऊपर पुनः लौट आना है। उसका सुझाव 
यह है कि “मै योग कर रहा हूँ, पर कर रहा हूँ किसी लाभके लिये। मैने प्राण- 
गत वासना और तृप्तिका जीवन छोड़ दिया है पर इसीलिये कि मुझे माताजीके 
साथ घनिष्ठता प्राप्त हो--संसारके द्वारा तृप्ति पानेके बदले मैं भगवानूके 
द्वारा तृप्ति पाऊं और अपनी कामनाओंको चरितार्थ करहँ। अगर मुझे माताजीके 
साथ घनिष्ठता न प्राप्त हो और तुरत न प्राप्त हो और जैसे मै चाहता हूँ 
वैसे न प्राप्त हो तो फिर मै पुरानी चीजोंको ही क्‍यों छोड़ें ?” और इसके 
स्वाभाविक फलके रूपमें पुरानी चीजें फिर आरम्भ हो जाती हैं--- अ' और 
'ब तथा 'ब और अ' एवं 'स' की भूलें आदि।” इस निम्न प्राणकी मणशीनको 
तुम्हें अवश्य देखना चाहिये और इसकी क्रियाकों त्यागना चाहिये। वास्तवमें 
आत्मदानके पूर्ण चैत्य सम्बन्ध द्वारा ही भगवानके साथ एकता और घनिष्ठता 
वनायी रखी जा सकती है--दूसरा जो है वह प्राणगत अहुंकारकी क्रियाका 
अंग हैं और वह केवल चेतनाका पतन ही करा सकता और गोलमालकी सृप्टि 
कर सकता है। 


२०-६-१६३३ 


र्क्क कं 

तुम्हे केवल अपने-आप और भगवानूसे मतलब है। भगवान्‌के साथके तुम्हारे 
सम्बन्धमें तुम्हारा मतलव यह नही है कि भगवान्‌ तुम्हारी व्यक्तिगत कामनाओं- 
को तुष्ट करें बल्कि यह है कि वे तुम्हें इन चीजोंसे बाहर खीचकर तुम्हारी 
उच्चतम आध्यात्मिक सम्भावनाओंतक ऊपर उठा ले जाय॑ जिससे कि तुम अपने 
अन्तरमें माताजीके साथ युक्त हो सको और उसके फलस्वरूप अपनी बाहरी 
सत्तामें भी युक्त हो सको। तुम्हारी प्राणणत वासनाओंको तृप्त करके ऐसा 
नहीं किया जा सकता -- उनको तृप्त करनेसे तो वे और भी बढ़ेगी और तुम्हें 
साधारण प्रकृतिके अज्ञान तथा चचल विश्वुखलाके हाथोंमें सौंप देंगी। ऐसा तो 
केवल तुम्हारे आन्तरिक विश्वास और आत्मसमर्पणके द्वारा तथा भीतरसे काम 
करनेवाली और तुम्हारी प्राण-प्रकृतिको बदलनेवाली माताजीकी शान्ति और 
शक्तिके दबावके द्वारा ही किया जा सकता है। इसी वातकों जब तुम भूल 
जाते हो तब तुम गलत रास्तेपर चले जाते हो और दुःख पाते हो; जब तुम 
इसे याद रखते हो तब तुम आगे बढ़ते हो और कठिनाइयां धीरे-धीरे कम होने 
लगती हैं। 

१३-६-१६३३ 


अगर यह प्राणका वही अंश हो जो पहले ठीक दिल्लामें था और अब माताजीके 
विरुद्ध चला गया है तब इसका कारण विलकुल स्पष्ट है। इसने जो साथ दिया 
उसका कारण यह था कि इसने समझा था कि सहयोग देनेपर माताजी इसकी 
कामनाओंको सन्तुष्ट कर देंगी; पर यह देखकर कि इसकी कामनाएं चरितार्थ 
नहीं हो रही हैं, यह उनके विरुद्ध चला गया है। साधारण मनुष्य और साधा- 
रण जीवनमें प्रायः: प्राणिक क्रिया ऐसी ही होती है और योगमें इसका कोई भी 
यथार्थ स्थान नहीं है। साधकोंके ठीक इसी मनोभावकों योगमें ले आने और 
वबरावर बनाये रखनेके कारण अन्तमें यह आवद्यक हो गया कि श्रीमाताजी 
एकान्तमें चली जाय॑ं जैसा कि उन्होंने अब किया है। वास्तबमें तुम्हें करना यह 
चाहिये कि तुम इन निम्नतर भागोंको यह समझा दो कि उनका अस्तित्व 
स्वयं उनके लिये नहीं है बल्कि भगवान्‌के लिये है और बिना किसी मांग या 
हिचकिचाहट या छल-कपटके उन्हें सहयोग देनेके लिये है। इस समय साधनाका 
यही समूचा प्रश्न है। क्‍योंकि जब ऐसा किया जायगा केवल तभी भौतिक 
चेतना परिवर्तित हो सकेगी और अवतरणके योग्य बन सकेगी। अन्यथा सत्ताके 
किसी-न-किसी भागमें सर्वदा ही इस प्रकार उतार-चढ़ाव होता रहेगा --- कम- 

से-कम, विलम्ब, गोलमाल और उथलपुथल बनी रहेगी। यही सत्य-चेतनामें 
जम जाने और साधनाका एक सीधा मार्ग पानेका एकमात्र सच्चा आधार है। 
१४-१२-१६३ ६ 


माताजीके साथ घनिष्ठता प्राप्त करनेमें भयके कारण बाघा 


समस्त भयको निकाल फेंकना चाहिये। भयकी यह क्रिया प्राणके अभी अपरि- 
वर्तित उस भागसे सम्बन्ध रखती है जो पुराने विचारों, अनुभवों और प्रति- 
क्रियाओंका प्रत्युत्तर देता है। इसका एकमात्र प्रभाव है माताजीके मनोभाव 
या उनके छाब्दों या उनकी दृष्टि या उनकी मुखाकृतिके अन्दर निहित उद्देश्यकी 
तुमसे गलत व्याख्या कराना। अगर माताजी गम्भीर हो जाती हैं या व्यंगपूर्ण 
हसी हंसती है तो इसका मतलब यह बिलकुल नहीं है कि वे नाराज हैं या 
उन्होंने अपना प्रेम हटा लिया है; बल्कि, इसके विपरीत, जिन लोगोंके साथ 
उनकी अत्यन्त आन्तरिक घनिष्ठता है उन्हीं लोगोंके साथ वे ऐसा भाव ग्रहण 
करनेमें --- यहांतक कि उनकी कठोर भर्त्सना करनेमें भी --- अत्यन्त स्वतन्त्रता 
अनुभव करती हैं। वे लोग उनके भावकों समभते हैं और वे न तो घबड़ाते 
है न डरते हैं,--वे बस अपनी दृष्टि भीतरकी ओर मोड़ लेते है और यह देखते 
हैं कि आखिर वह कौनसी चीज हैं जिसपर वे दबाव डाल रही हैं। उस 
दबावकी वे एक विशेष सुविधा तथा उनकी क्ृपाका एक चिह्न मानते हैं। 
भय इस पूर्ण घनिष्ठता और विश्वासके मार्गमें बाघा पहुँचाता है और केवल 
गलतफहमी ही उत्पन्न करता है; तुम्हें इसे एकदम निकाल फेंकना चाहिये। 

२५-५-१६३२ 


रू के के 


क्षमा मांगनेकी कोई आवश्यकता नहीं; क्योंकि माताजी तुमसे जरा भी नाराज 
या असन्तुप्ट नहीं हुई हैं। तुम बराबर उनके प्रेमके विपयमें निश्चित रह 
सकते हो। 

२६-६-१६३३ 


अं के मं 


दूसरोंकी बातोंकों महत्त्व देना वरावर ही भूल है--माताजीके प्रति सच्ची 

भक्ति और समुचित मनोभाव बनाये रखना ही पर्याप्त है। तुम्हें इस तरहकी 
आशंका करनेकी बिलकुल आवश्यकता नहीं है। 
२८-४-१६३३ 


माताजीकी ओर खुले रहनेके तीन नियम 


भौतिक मनके प्रभावसे अधिक खतरनाक चीज और कोई नहीं है। भौतिक 
मन वराबर बाहरी रूपोंको देखकर ही अपने निर्णयोंपर पहुँचनेका प्रयास करता 
है और उतके निन्‍्यानवे प्रति सैकड़ा मिथ्या होनेकी ही सम्भावना होती है। 
साधकको बाहरी रूपोंके आधारपर किये गये जल्दबाजीके निर्णयोंपर अविश्वास 
करना सीखना चाहिये -- क्‍या यही सच्चा ज्ञान प्राप्त करनेकी पहली श्चर्त्त 
नहीं है? --और भीतरसे चीजोंको देखना और जानना सीखना चाहिये । 

तुम पूछ रहे हो कि इन सब क्रियाओंकों कैसे बन्द किया जाय ? आरम्भमें 
बस इन तीन नियमोंका पालन करो: 

3. सर्वदा माताजीके संरक्षण और प्रेमपर भरोसा रखो -- उन्हींपर विश्वास 
करो और प्रत्येक सुभावपर, प्रत्येक बाहरी रूपपर जो उनका विरोध करता 
हुआ मालूम हो, अविश्वास करो। 

2. ऐसे प्रत्येक भाव, प्रत्येक प्रवेगका तुरत त्याग कर दो जो तुम्हें माताजीसे 
--उनके साथके तुम्हारे सच्चे सम्बन्धसे, आन्तरिक सामीप्यसे, उनके प्रति 
तुम्हारे सरल और सीधे-सादे, विश्वाससे --- अलग हटाता है। 

3. बाहरी लक्षणोंपर अत्यधिक बल मत दो--उनको देखने-विचारनेसे 
तुम सहज ही गलत रास्तेपर चले जा सकते हो। श्रीमांकी ओर अपनेको खोले 
रखो और अपने हृदयसे -- आन्तर हृदयसे, ऊपरी प्राणयत वासनाके द्वारा नहीं, 
बल्कि सच्चे भावावेगवाले हृदयके द्वारा--उन्हें अनुभव करो; वहीं उन्हें 
प्राप्त करना, अपने अन्दर सर्वदा उनके सान्निध्यमें रहना और जो कुछ तुम्हें 
देनेके लिये वह निरन्तर कार्य कर रही है उसे ग्रहण करना तुम्हारे लिये 
अधिक सम्भव है। 

१६३१ 


हू के के 


यदि तुम अपने और मात्ताजीके बीचमें किसी व्यक्तिको लाओगे तो उससे कप्ट 

पैदा होकर ही रहेगा। 
५-४-१६३ ३ 


माताजीके साथ सीधा सम्बन्ध 


माताजीके साथ सीधा सम्बन्ध तुम्हारे लिये सदा ही खुले रूपमें सुलभ है, अपिच, 
वह॒वहा विद्यमान ही है और तुम जब चाहो उसे अनुभव कर सकते हो; 
क्योकि वह आन्तर सत्ताकी वस्तु है। जब कभी तुम अपने अन्दर गहरे जाते 
हो, उसे पा लेते हो; उसे बाहर आकर वाह्य प्रकृति और जीवनपर शासन 
करना है। इसी कारण मै चाहता हूँ कि तुम भीतर जानेके लिये तथा साधनामे 
आन्तरिक प्रगतिके लिये समय दो। 'क्ष' के साथ सम्बन्ध, जिसे स्थापित करनेका 
माताजीने विचार किया था, उनके काममे दो मित्रो एव सहकमियोंका सम्बन्ध 
था। यह कभी अभिमत नहीं था कि वह तुम्हारे और माताजीके बीचमें सबध स्थापित 
करनेवाली हो। “य' वाले मामलेमे हमें तुमको सहायता देनी थी ताकि तुम उन' आक्र- 
मणोंके कारण जिनसे तुम कष्ट भोग रहे थे, अपना सन्तुलन न खो वैठों और तुम्हे 
तबतकके लिये समय और सहारा मिल जाय जबतक तुम ऐसे बिन्दुतक नही 
पहुँच पाते जहा तुम अपने अन्दर और अपने साथ माताजीकी उपस्थितिको 
प्राप्त करनेके लिये यत्न कर सको। बैसा यत्त तुम अब कर सकते हो और 
कोई कारण नहीं कि किसीकी भी किसी प्रकार मध्यस्थ वननेके लिये कहा 
जाय -- हमारा काम सीधे तुम्हारे अन्दर और तुमपर है, न कि किसी दूसरेके 
द्वारा। - 

् २२-१२-१६३६ 


अं जे 


इसपर विचार मत करो कि लोग तुमसे सहमत हैं या असहमत अथवा तुम 
अच्छे हो या बुरे, वरन्‌ यह विचार करो कि “माताजी भुभसे प्रेम करती है 
और मै माताजीका हूँ”। यदि तुम इस विचारकों अपने जीवनका आधार बनाओ 
तो सब कुछ जझ्ीघ्र ही आसान हो जायगा। 


३०-४-१६३५ 


अं मर मे 

दूसरोंके विषयमें तथा अपनी “बुराई” के विषयमें विचार करते रहनेके कारण ही 
तुम अपनेको माताजीसे दूर अनुभव करते हो। सब समय वे तुम्हारे अत्यन्त 
समीप है और तुम उनके। यदि तुम इस दृष्टिकोणको अपनाओ जो मैने प्रति- 
पादित किया था कि “माताजी मुभसे प्रेम करती है और मैं उनका हूँ”, और 
इसीको अपने जीवनका आधार बना लो तो पर्दा ज्ञीघत्र ही हट जायगा, क्योंकि 
वह इन्ही विचारोंसे बना है और किसी चीजसे नहीं। 

१-५-१६३४५ 


ह के मु 


तुम्हारे और 'क्ष/ और 'य' के विषयमें लोग जो कुछ कहते हैं उसपर कान 
देना और उनकी मूर्खतापूर्ण बकबकको कोई महत्त्व देना तुम्हारी भूल थी . 
माताजी जो कुछ कहती है वही सत्य और महत्त्वपूर्ण है न कि जो कुछ लोग 
कहते है; लोग जो कुछ कहते हैं उसपर यदि तुम कान दो तो तुम माताजीकी 
चेतनाके साथ सम्पर्क खो दोगे। इसी कारण अपनी बुराईके विषयमें ये विचार 
तथा अन्य ऐसी चीजें तुमपर लौट आई हैं... बहुत दिनोंतक तुम्हें शान्ति एव 
आनन्द प्राप्त रहे और साथ ही चंचल मनसे मुक्ति भी तथा तुम्हारा चैत्य भी 
खुला हुआ था। अब तुम्हें फिर उसी अवस्थामें लौटना होगा और वैसा ही 
करना होगा जैसा तुम पहले कर रहे थे। केवल माताजीकी ओर ही मुड़ो 
और उनकी चेतना तथा इच्छा शक्तिको अपने अन्दर कार्य करने दो। तब 
तुम वह चीज फिरसे प्राप्त कर लोगे जो तुम्हें पहले प्राप्त थी, मनको निः्चल- 
नीरव कर दो और मुक्त हो जाओ। 

२६-४-१६३३ 


शा 


श्रीमाताजीके लिये किये गये 
कर्मके द्वारा साधना 


श्रीमाताजीके लिये किये गये कर्मके द्वारा साधना 


साधना और मभाताजीकी लिये कार्य 


यदि माताजीपर समुचित रूपसे मनको एकाग्र करके उनके लिये कार्य किया 
जाय तो वह भी ध्यान और आन्तरिक अनुभूतियोंके समान ही साप्नना है। 


मै औे के 


जो लोग पूरी सच्चाईके साथ माताजीके लिये कार्य करते है बे स्वय कार्यके 
हारा ही समुचित चेतना प्राप्त करनेके लिये तैयार किये जाते हैं, भले ही 
वे ध्यान करनेके लिये न वैठें अथवा योगका कोई विशेष अभ्यास न करें। 
तुम्हें यह बतानेकी आवश्यकता नही कि ध्यान कैसे किया जाता है; अगर तुम 
अपने कर्ममें और सब समय सच्चे बने रहो और अपने-आपको माताजीके प्रति 
खोले रखो तो जो कुछ आवश्यक है वह अपने-आप ही आयेगा। 


पूर्णयोगमें कर्मकी आवश्यकता 


अनुभूतियां प्राप्त करनेके लिये पूर्ण रूपसे भीतर चले जाने और कर्मकी, बाहरी 
चेतनाकी उपेक्षा करनेका अर्थ है समतोलता खो बैठना, साधनामें एकमुखी 
हो जाना -- क्योंकि हमारा योग सर्वाग्रपूर्ण है; इसी तरह अपने-आपकी बाहर- 
की ओर फेंक देना और केवल बाहरी सत्तामें रहना भी समतोलता खो बैठना 
है, साधनामें एकमुखी हो जाना है। साधक को आन्तर अनुभूति और बाह्य 
कर्म दोनोंमें एक ही चेतना बनाये रखनी चाहिये तथा दोनोंकों माताजीसे भर 
देना चाहिये। 


4 


जे मे मे 


जवतक मनुप्यका मन खूब मजबूत न हो तबतक अपना सारा समय या समयका 
अधिकाश घ्यानमें व्यतीत करना अच्छा नहीं --क्योंकि ऐसा करनेसे 
मनुष्यको पूर्ण रूपसे आन्तर जगतूमें रहने और बाहरी तथ्योंसे मंस्पर्णभ सो 
बैठनेकी आदत पड़ जाती हैं-- इससे एकपश्षीय सामंजस्यहीन गति उत्पन्न 


68 श्रीमाताजीके विषयमें पत्र 


होती है और यह समतोलता भंग कर सकती है। ध्यान और कर्म दोनों करना 
तथा दोनोंको माताजीको अर्पित कर देना ही सबसे उत्तम बात है। 
६-८-१६३ रे 


के के मे 


हमारा अनुभव यह नहीं है कि केवल ध्यानके द्वारा प्रकृतिको रूपान्तरित करना 
सम्भव है, और न बाहरी क्रिया-कलाप और कर्मसे अलग हो जानेपर उन 
लोगोंको विशेष लाभ ही हुआ है जिन्होंने इसका परीक्षण किया है; बहुतसे 
लोगोंके लिये यह हानिकारक भी हुआ है। कुछ अंशमें मनको एकाग्र करने, 
हृदयमें आन्तरिक अभीष्सा रखने तथा वहां माताजीकी उपस्थितिकी ओर और 
ऊपरसे आनेवाले अवतरणकी ओर चेतनाकों खोले रखनेकी आवश्यकता है। 
परन्तु बिना किसी क्रियाके, बिना किसी कर्मके वास्तवमें प्रकृतिमें परिवर्तन 
नही होता; काममें और मनुष्योंके साथ सम्पर्क होनेपर ही प्रक्ृंतिके परिवर्तन- 
का परीक्षण होता है। जो काम मनुष्य करता है उनमें न तो कोई ऊंचा 
है, न कोई नीचा; सभी कर्म एक जैसे है बश्चर्ते कि वे माताजीको अपित हों 
और उनके लिये तथा उनकी शक्तिके द्वारा किये गये हों । 

६-१०-१६३४ 


के के के 


यह तब होता है जब कि कर्म बराबर माताजीके चिन्तनके साथ संयुक्त होता 
है, यह पुकार रखते हुए कि माताजी तुम्हारे द्वारा उसे करें, उनकी पूजाके 
रूपमें किया जाता है। अहंकारकी सभी भावनाएं, कर्मके साथ लगे हुए सभी 
अहंजन्य हृदूगत भाव अवश्य दूर होने चाहियें। फिर साधक श्रीमांकी जक्तिको 
कार्य करते हुए अनुभव करना आरम्भ करता है; कर्मके पीछे विद्यमान एक 
विशिष्ट आन्तर मनोभावके द्वारा चैत्य पुरुष वद्धित होता हैं और आधार भीतरसे 
आनेवाली चैत्य संबोधि तथा प्रभाव एवं ऊपरसे होनेवाले अवतरण दोनोंके 
प्रति उद्घादित हो जाता हैं। उस समय स्वयं कर्मके द्वारा ही ध्यानका फल भी 
प्राप्त हो सकता है। 


जज का 


श्रीमाताजीके लिये किये गये कर्मके द्वारा साधना है 769 


प्र०- क्ष| कहता है कि वह कासके समय आपकी उपस्थिति उस 
प्रकार नहीं अनुभव कर पाता जिस प्रकार ध्यानके समय। उसे 
समभमें नहीं आता कि कैसे कर्म उसके लिये सहायक हो सकता 
है। 


उ०- उसे अपने कार्यको अपित करना तथा उसके द्वारा माताजीकी शक्तिको 
कार्य करते हुए अनुभव करना सीखना है। निरे बैठे-बैठे प्राप्त किया हुआ 
आत्मगत साक्षात्कार केवल अर्ध-साक्षात्कार है। 

२३-१-१६३४ 


माताजी ऐसा नहीं समझती कि समस्त कर्मका त्याग कर देना तथा केवल 
पढ़ना और ध्यान करता अच्छा है। कर्म भी योगका अंग्र है और यह प्राण 
तथा उसकी क्रियाओंके अन्दर भागवत उपस्थिति, ज्योति और शक्तिको उतार 
लानेका सबसे उत्तम सुधोग प्रदान करता है; यह आत्मसमर्पणके क्षेत्र और 
सुअवसरको भी बढाता है। 


यह स्मरण रखना ही काफी नही है कि कर्म माताजीका हैं-- और उसके 
परिणाम भी; तुम्हें अपने पीछे मात्ताजीकी शक्तिकों अनुभव करना और उनकी 
अन्त'प्रेरणा तथा पथ-प्रदर्शकी और खुले रहना भी सीखना चाहिये। सदा 
मनके प्रयासके द्वारा स्मरण करना अत्यन्त कठिन है; अगर तुम उस चेतनामें 
चले जाओ जिसमें ठुम सर्वदा माताजीकी जझ्क्तिकों अपने अन्दर या अपनेको 
सहारा देते हुए अनुभव करो तो बस बही सच्ची चीज है। 

तुमने बीमा कंम्पनीके विययमें जैसी निश्चित सलाह मांगी है, वैसी सलाह 
साधारणतया माताजी नहीं दिया करती। तुम्हें अपने मनकी नीरबतामें सच्ची 


अन्तःप्रेरणा पाना सीखना चाहिये। 
१८-८-१६१३ ० 


कऔ के के 


प्र०- जो लोग शान्ति और 'समता' में निवास करते हैं, पर माताजी- 
के लिये कोई काम नहीं करते या बहुत कम काम करते है, क्या 


70 श्रीमाताजीके विधयमें पत्र 
वे रूपान्तर प्राप्त करते है? 


उ०- नही, वे बिलकुल रूपान्तरिंत नहीं होते। 
७-४५-१ ६३३ 


माताजीकी शक्तिके साथ एकत्व प्राप्त करनेकी दो अवस्थाएं 


इस वातका वोध होना कि हम जो कुछ करते है वह सब भगवानूसे आया है, 
समस्त कर्म ही श्रीमांके है, अनुभूतिका एक आवश्यक कदम है, पर हम उसीमें 
बने नहीं रह सकते -- हमें उससे भी आगे जाना होगा। वे ही लोग इसमें 
बने रह सकते है जो प्रकृतिको बदलना नहीं चाहते, बल्कि उसके पीछे विद्यमान 
सत्यका केवल अनुभव प्राप्त करना चाहते है। तुम्हारा कर्म विश्व-प्रकृतिके 
अनुसार होता है और फिर साथ ही तुम्हारी व्यक्तिगत प्रकृतिके अनुसार, समस्त 
प्रकृति एक शक्ति है जिसे भगवती माताने विश्वके कार्यके लिये बाहर निकाल 
रखा है। अभी जैसी स्थिति है उसमें यह अज्ञान और अहंकारका एक कार्य 
है; परन्तु हम चाहते हैं ऐसा कर्म जो भागवत सत्यका हो और अज्ञान तथा 
अहकार द्वारा आच्छादित और विक्वत न हो। 

अतएव जब तुम यह अनुभव करते हो कि तुम्हारे सभी कर्म माताजीकी शञ्षक्तिके 
द्वारा किये जा रहे है, तब यह सच्ची अनुभूति है। परन्तु माताजीकी इच्छा 
यह है कि जो कुछ तुम करो बह केवल प्रकृतिके अन्दर विद्यमान उनकी शक्तिके 
द्वारा नही होना चाहिये जैसा कि अभी हो रहा है, वल्कि उनकी प्रकृतिके 
दिव्य सत्यमें विद्यमान उनकी निजी सीधी शक्तिके, उच्चतर दिव्य प्रकृतिके 
द्वारा होना चाहिये। अतएवं यह भी ठीक था, जैसा कि तुमने पीछे सोचा, 
कि जब तक यह परिवर्तन नहीं आ जाता, तवतक यह अनुभव पूर्ण रूपसे सच्चा 
नही हो सकता कि जो कुछ भी तुम करते हो वह उनकी ही इच्छासे हो रहा 
है। इसलिये तबतक यह स्थायी नहीं होगा। क्योकि, अगर यह अभी स्थायी 
हो तो यह तुम्हें निम्नतर कर्ममें ही बनाये रखेगा जैसा कि यह वहुतोंकों बनाये 
रखता है और परिवर्तनको रोक देगा या उसके होनेमें देर लगायेगा। अभी 
स्थायी अनुभूतिके रूपमे जिस चीजकी तुम्हें आवश्यकता है वह यह है कि श्रीमां- 
की शक्ति तुम्हारे अन्दर सभी चीजोंमें इस अज्ञानपूर्ण चेतना और प्रकृतिको 
अपनी दिव्य चेतना और प्रकृतिमे पलट देनेके लिये कार्य कर रही है। 

यही वात यन्त्र होनेके सत्यके विपयमें भी कही जा सकती है। यह ,ठीक है 
कि प्रत्येक चीज विव्वशक्तिका यन्त्र है और इसलिये श्रीमांका भी यन्त्र है। 


श्रीमाताजीके लिये किये गये कर्मके द्वारा साधना पा 


पर साधताका लक्ष्य है अचेतन और परिणामतः: अपूर्ण यन्त्र होनेके बदले सचेतन 
और पूर्ण यन्त्र बनना। हम केवल तभी सचेतन और पूर्ण यन्त्र बन सकते 
है जब कि निम्न प्रकृतिके अज्ञानपूर्ण धक्केके वशवर्ती होकर कार्य न करे, बल्कि 
श्रीमांको आत्मसमर्पण करके तथा हमारे अन्दर कार्य करनेवाली उनकी उच्चतर 
शक्तिका ज्ञान रखते हुए कार्य करें। अतएवं इस विययमें भी तुम्हारा अन्तर्जान 
पूर्ण रूपसे ठीक था। 
पर यह सब एक दिनमें ही नहीं किया जा सकता। अलएव इसके लिये 
उत्सुक था बेचैन न होनेमें तुम एक बार फिर ठीक ही उतरे। माताजीकी 
शक्ति कार्य करेगी और अपने निजी समयपर परिणाम उत्पन्न करेगी, वशर्ते 
कि हम सब कुछ उन्हें अधित कर दें, अभीप्सा करें तथा सजग रहें, सव समय 
उन्हें स्मरण करते और पुकारते रहें, तथा उनकी रूपान्तरकारिणी शक्तिके 
कार्यके मार्गमें जो कुछ आ खड़ा हो उसका चुपचाप त्याग करते रहे । 
इस बातके विपयमें तुम्हारी दूसरी राय पहलीकी अपेक्षा कही अधिक 
समुचित दृष्टिकोणसे आयी थी। यह कहना कि “वास्तवमें देखा जाय तो 
कार्य करना मेरा काम नही है, अतएव मुझे चिन्ता करनेकी आवश्यकता नही”, 
बहुत अधिक कहना है-- जहांतक हमें अभीष्सा करना, अपने-आपकी अपित 
करना, श्रीमांकी क्रियाको स्वीकृति देना, अन्य सभी चीजोंका त्याग करना तथा 
अधिकाधिक आत्मसमर्पण करना है वहांतक तो हमें करना ही है। बाकी चीजें 
यथासमय कर दी जायेंगी, चिन्तित या अवसन्न या अघीर होनेकी कोई आव- 


इयकता नहीं। 
१३-७-१६३५ 


अं मे के 


सबसे पहले हमें अपनी इच्छाको श्रीमांकी इच्छाके साथ युक्त कर देना चाहिये 
और यह समभना चाहिये कि यह केवल यन्त्र है और वास्तवमें इसके पीछे 
विद्यमान केवल श्रीमांकी इच्छा ही फल प्रदान कर सकती है। उसके बाद जब 
हम अपने भीतर कार्य करनेवाली श्रीमाताजीकी शक्तिके विषयमें पूर्ण रूपसे 


सचेतन हो जाते है तब व्यक्तिगत इच्छाका स्थान भागवत इच्छा ले लेती है। 
१५-७-१६३५ 


कं कं मी 

केवल एक साधारण मनोभाव ही नहीं होना चाहिये, बल्कि प्रत्येक कर्म माताजी- 
को अपित होना चाहिये जिसमें कि वह मनोभाव सब समय सजीव बना रहे। 
कामके समय ध्यान नहीं होना चाहिये, क्योंकि वह हमारे ध्यानको कर्मसे हटा 
देगा; परन्तु जिन एक को तुम अपना कर्म अपित करते हो उनका सतत 
स्मरण अवश्य बना रहना चाहिये। यह केवल प्राथमिक प्रक्रिया है; क्‍योंकि 
जब तुम निरन्तर अपने भीतर एक शान्त सत्ताका वोध बनाये रख सकोगे, 
भागवत साह्निध्यके वोधमें एकाग्र हुए रहोगे और उसके साथ ही साथ ऊपरी 
मन काम करता रहेगा, अंथवा जब बराबर यह अनुभव करना आरम्भ करोगे 
कि श्रीमांकी शक्ति ही कार्य कर रही है और तुम केवल एक प्रणाली या यन्त्र 
हो, तव स्मरणके स्थानपर कर्ममें योगकी, दिव्य एकत्वकी एक सहज-स्वाभाविक 
सतत अनुभूति आरम्भ हो जायगी। 


ः हू मे 


प्रत्येक व्यक्ति माताजीके अन्दर है, परन्तु सवको इस विपयमे -- केवल कर्मके 
विषयमे ही नहीं --सचेतन होना चाहिये। 
१०४-१६३५ 


के जे जे 


प्र०- क्या यह सच है कि व्यक्तिको अनुभव करना चाहिये कि भाग- 
वबत उपस्थिति ही उसे चलाती है और उसके लिये सब कुछ करती 
है ? क्‍या भंगवती माताके साथ एकत्व प्राप्त किये बिना उसे (उप- 
स्थितिको ) अनुभव करना सम्भव है ? 


उ० नहीं, यह अनुभव करना कि भागवत उपस्थिति तुम्हारे ऊपर या अन्दर 
है और तुम्हें चला रही है, अपने-आपमें मात्ाजीके साथ एकत्व ही है। 
१४-७-१६३३ 


प्र०- आज मुझे लगा मानों मुझसे भिन्न कोई और मेरे कार्य कर 
रहा हो। निःसन्देह मै वहां था पर पृष्ठभूमिमें। क्या वह माताजीकी 

शक्ति-ही नहीं थी जो मुक्के समग्र रूपसे अपने अन्दर ले लेनेका 
'यत्न कर रही थी ? 


उ०- ऐसा कहना अत्युक्तिपूर्ण है। जो तुमने कहा है उसका अर्थ इतना ही है 
कि तुम्हें सभी कार्योके पीछे अवस्थित वैदव शक्तिकी कोई भांकी मिली। 
२-६-१६३४ 


कम मे 


प्र०- अपने संकल्पको माताजीके संकल्पके साथ एक कैसे किया 
जा सकता है? 


उ०- अपनी चेतनाको भाताजीकी चेतनाके साथ सतत सम्पर्कमें रखकर अपनी 
इच्छाशक्तिकों माताजीकी इच्छाशक्तिके साथ एक किया जा सकता है। 
२४-६-१६३ ३ 


अर अं मं 


« प्र०- माताजीकी चेतनाके साथ “अपनी चेतनाका सतत सम्पर्क 

स्थापित करने” से आपका क्‍या मतलब है, जिसके विपयमें आपने 

कहा है कि वह उनकी इच्छाशक्तिके साथ एकत्वके लिये आवश्यक है? उसका 
मतलब मानसिक-सम्पर्वसे है या आन्तरात्मिकसे ? 


उ०- उसका तात्पर्य उस सम्पूर्ण सम्पर्कसे है जिसका आधार हो चैत्य (आन्त- 


रात्मिक) सम्पर्क । 
३५-६-१६३ ३ 


के के जज 


प्र०- मेरा मनोवैज्ञानिक विश्लेषण दर्शाता है कि माताजीकों अपने 
अन्दर सहज-स्वाभाविक रूपसे काम करने देना हम साधकोंके लिये 
सदा संभव नहीं होता। क्योंकि प्रायः: ही हमारे अंदरकी कोई चीज 
उनसे किनारा करती है और उनके प्रवेशके सभी द्वार बन्द कर 

देती है। मैं समभता हूँ सर्वोत्तम मार्ग होगा अपनी संकल्पश्षक्तिका 
विकास करना, जिससे कि कोई चीज द्वारोंको फिरसे खोलनेमें 
हमारी सहायता करनेके लिये वहां सदा उपस्थित रहें। मेरा मतलब 
यहां प्राणिक या मानसिक ढंगके संकल्पसे नहीं बल्कि सच्ची संकल्प- 
शक्तिसे हैं। क्या आप कृपा करके मुझे इस विषयपर आलोक प्रदान 
करेगे कि उसे कैसे विकसित किया जाय ? 


उ०- उसे विकसित करनेका एकमात्र मार्ग है।. पीछेकी ओर स्थित उसे सचेतन 
शक्तिसे सज्ञान होना जो मन आदिका प्रयोग करती है। 2. अभ्यासके द्वारा 
उस शझक्तिको उसके लक्ष्यकी ओर परिचालित करना सीखना। मैं नहीं समभता 
कि तुम इन दोनो उपायोंमेंसे किसीका भी तुरन्त अनुसरण करना आसान पाओगे 
“सर्वप्रथम तुम्हें आन्तरिक चेतनामें पहले की अपेक्षा अधिक गहरे निवास 
करना सीखना होगा। 

१६०७-१६ ३४ 


भाताजीकी इच्छाका अनुसरण करनेकी शर्ते 


माताजीकी इच्छाका अनुसरण करनेके लिये शर्ते हैं उनकी ओर ज्योति सत्य 
और शक्तिके लिये मुड़ना और यह अभीप्सा करना कि कोई भी दूसरी शक्ति 
तुमपर प्रभाव न डाले या तुम्हें पथ न दिखाये, प्राणके अन्दर कोई मांग न 
करना या कोई शर्त्त न रखना, सत्यको ग्रहण करनेके "लिये तैयार एक 
स्थिर मन बनाये रखना, पर उसीकी अपनी भावनाओं और रचनाओंपर 
आग्रह न करना,--अन्तमें, चैत्य पुरुषको जाग्रतू और सामनेकी ओर रखना 
जिसमें कि तुम निरन्तर एक सम्पर्क बनाये रख सको और सचमुच जान सको 
कि उनकी इच्छा क्‍या है, क्योंकि मन और प्राण भूलसे अन्य प्रेरणाओं और 
सुझावोंको भगवान्‌की इच्छा मान सकते है, पर चैत्य पुरुष जब एक वार जग 
जाता है तव वह कभी भूल नहीं करता। * 
अतिमानस-हूपान्तर होनेके बाद ही पूर्ण पूर्णता प्राप्त करमा सम्भव होता 
है; पर अपेक्षाकृत कुछ अच्छी क्रियाका होना निम्नतर स्तरोंपर भी सम्भव 
है, अगर कोई भगवान्‌के साथ संस्पर्श वनाये रखे और अपने मन, प्राण और 
शरीरमें सावधान, जाग्रत्‌ और सचेतन रहे। इसके अतिरिक्त, यह एक ऐसी 
अवस्था है जो तैयारी करानेवाली है और परम मुक्तिके लिये प्रायः अनिवार्य 


ह्वै। 

दिव्य जीवनका आधार 


पूर्ण रूपसे सच्चा होनेका मतलब है एकमात्र दिव्य सत्यकी कामना करना, 
भगवती माताको अधिकाधिक आत्मसमर्पण करना, इस एक अभीप्सासे भिन्न 
अन्य सभी व्यक्तिगत मांगों और कामनाओंका त्याग करना, जीवनके प्रत्येक 
कर्मको श्रीभगवान्‌के चरणोंमें उत्सर्ग कर देना और कर्मको भगवद्दत्त कर्म समभ- 
कर करना तथा उसमें अहंकारको न आने देना। यही दिव्य जीवनका आधार 


। | 

कोई भी आदमी तुरत ऐसा नहीं बन सकता; पर, कोई यदि बराबर 
अभीप्सा करे और सच्चे हृदय तथा सत्य-संकल्पके साथ निरन्तर भागवत शक्ति- 
की सहायताकी पुकार करे तो वह अधिकाधिक इस चेतनामें वरद्धित होगा। 


कर्मयोगकी सच्ची चेतना 


उसे अपना कार्य करते रहना चाहिये और समुचित चेतनामें रहकर अन्य सभी 
चीजोंको करना चाहिये, वह जो कुछ भी करे उसे माताजीको समपित करना 
चाहिये और उनके साथ अपना आन्तर संस्पर्श बनाये रखना चाहिये। इस 
भावके साथ और इस चेतनामें रहकर “किये गये सभी कर्म कर्मयोग बन जाते 
हैं और उसकी साधनाका अंग माने जा सकते हैं। 


के मे और 


कर्ममें जो कुछ तुमने पाया और बनाये रखा वह वास्तवमें कर्मयोगकी सच्ची 
और मौलिक चेतना है--ऊपरसे सहारा देती हुई श्ञान्त-स्थिर चेतना और 
ऊपरसे कार्य करती हुई शक्ति तथा उसके साथ भक्ति जो यह अनुभव करती 
है कि यह माताजीकी चेतना ही है जो उपस्थित और क्रियाशील है। अब 
तुम अनुभव द्वारा जान गये हो कि कर्मयोगका रहस्य क्‍या हैं। 


१५-६-१६३६ 
कर्ममें समुचित मनोमाव 


केवल अपनी आन्तरिक एकाग्रतामें ही नहीं, बल्कि अपने बाह्य कार्यों और 
गतिविधियोंमें भी तुम्हें यथार्थ मनोभाव ग्रहण करना चाहिये। अगर तुम 

ऐसा करो और प्रत्येक चीजको माताजीके 'पथप्रदर्शनमें छोड़ दो तो तुम देखोगे 
कि कठिताइयां कम हो रही है और उन्हें बहुत अधिक आसानीसे पार किया 
जा रहा है तथा सभी वातें धीरे-धीरे आसान होती जा रही-हैं। :+. 

अपनी क्रिया तथा अपने कर्मोमें तुम्हें ठीक वही करना चाहिये जो तुम 
ध्यानमें करते हो। श्रीमांकी ओर उद्घाटित होओ, उन्हें श्रीमांके पथप्रदर्शनमें 
छोड दो, शान्ति, सहारा देनेवाली शक्ति और संरक्षणकों पुकारों तथा, इसलिये 
कि वे कार्य कर सकें, उन सभी अशुद्ध प्रभावोंका त्याग करो जो विपरीत, अ- . 
सावधान या अचेतन गतियां उत्पन्न करके उनके रास्तेमें वाधा खड़ी कर सकते 
है। 

इस सिद्धान्तका अनुसरण करो और तुम्हारी सारी सत्ता शान्तिके अन्दर 
तथा आश्रयदात्नी दिव्य शक्ति और ज्योतिके अन्दर एक--अविभक्त सत्ता 
बन जायगी, एक शासनके अधीन हो जायगी। 


रू के मे 


तुम्हारे लिये बस सत्य यही है कि तुम भगवान्‌कों अपने अन्दर अनुभव * 
करो, माताजीकी ओर “उद्घाटित होओ और  तबतक भगवान्‌के लिये कार्य 
करते रहो जबतक तुम अपने सभी कार्योमें भगवती माताकों अनुभव न करने 
लगो। यह चेतना रहनी ही चाहिये कि तुम्हारे हृदयमें भागवत -उपस्थिति 
विद्यमान है और तुम्हारे कार्योमें भागवत पथप्रदर्शन प्राप्त हो रहा है। यदि 
चैत्य पुरुष पूर्ण रूपसे जाग्रतू हो तो बह इसे सहज ही, तेजीसे और गहराईके 
साथ अनुभव कर सकता है; और यदि चैत्य पुरुष एक बार इसे अनुभव कर 
ले तो यह फिर मनोमय और प्राणमय स्तरोंमे भी फैल सकता है। 


ः्क जुट है ऊँ 


मांगें पेश नहीं करनी चाहियें; तुम माताजीसे जो कुछ अपने-आप पाते 
हो वह तुम्हें सहायता करता है; जो कुछ तुम मांगते हो या मात्ताजीपर लादने- 
की चेष्टा करते हो वह उनकी जझक्तिसे खाली होगा ही। 

माताजी प्रत्येक व्यक्तिके साथ उसकी सच्ची आवश्यकता (वह स्वयं अपनी 
कल्मनाके अनुसार जिसे आवश्यकता मान ले वह नहीं), साधनामें उसकी प्रगति 
और उसकी भ्रकृतिके अनुसार अलग-अलग रूपमें व्यवहार करती हैं। 

तुम्हें जो ज्क्ति पार्नेंकी आवश्यकता हैः उसे प्राप्त करनेका तुम्हारे लिये 


श्रीमाताजीके लिये किये गये कर्मके द्वारा साधना 77 


सबसे अधिक फलदायी मार्ग है सचेतन और सावधान होकर काम करना, ठीक- 
ठीक उसे सम्पन्न करनेमें किसी चीजको बाधा न डालने देना। अगर तुम ऐसा 
करो और उसके साथ ही साथ अपने कर्ममें माताजीकी ओर खुले रहो तो 
तुम अधिक सतत रूपमें कृपा ग्रहण करने लगोगे और उनकी शक्तिको अपने 
द्वारा काम करते हुए अनुभव करने लगोगे; और इस तरह सर्वदा उनकी उप- 
स्थितिको अनुभव करते हुए निवास करनेमें समर्थ होगे। इसके विरुद्ध, यदि 
तुम अपनी मनमौजों या कामनाओंको अपने कार्यमें हस्तक्षेप करने दो अथवा 
असावधान रहो और उपेक्षा करो तो तुम उनकी क्रृपाशक्तिके प्रवाहकी बाघा 
पहुँचाओगे और अपने अन्दर उदासी, बेचैनी तथा अन्य विजातीय शक्तियोंके 
घुस आनेके लिये अवकाश प्रदान करोगे। इस साधनाकी धारामें प्रवेश करनेके 
लिये कर्मके द्वारा योग करना सबसे आसान और अत्यन्त फलप्रद मार्ग है। 

प-रे-१६३० 


औ मं जे 


अगर अक्षमता, तामसिकता और निष्क्रिताको स्वीकार किया जाय तो 
अत्यन्त विशुद्ध भौतिक और यान्त्रिक कार्य भी समुचित ढंगसे नहीं किया जा 
सकता। इलाज यह नहीं है कि तुम अपनेको यन्त्रवत्‌ होनेवाले कार्यमें आबद्ध 
कर दो, बल्कि यह है कि तुम अक्षमता, निण्कियता और तामसिकताका त्याग 
करो और उन्हें दूर फेंक दो तथा माताजीकी शक्तिकी ओर अपनेको खोल दो। 
अगर मिथ्याभिमान, महत्त्वाकांक्षा और आत्मप्रतारणा तुम्हारे रास्तेमें आ खड़ी 
हों तो उन्हें अपनेसे दूर फेंक दो। अगर तुम उनके विलुप्त होनेके लिये महज 
राह देखते रहो तो उन सब चीजोंसे छुटकारा नहीं पाओग्रे। अगर तुम चीजोंके 
घटित होनेकी प्रतीक्षा ही करो तो फिर कोई कारण नहीं कि वे बिलकुल ही 
घटित हों। अगर अक्षमता और दुर्बलता ही बाधा डालती हों तो भी, जैसे- 
जैसे मनुष्य सच्चे रूपमें और अधिकाधिक श्रीमांकी शक्तिकी ओर खुलता जायगा, 
वैसे-बैसे उसे कामके लिये आवश्यक शक्ति-सामर्थ्य और क्षमता मिलती रहेगी 
- और वे आधारमें बढ़ती रहेंगी। 


मं मे के 


सच्ची चेतनामें रहनेका लाभ यह है कि तुम्हें सच्ची 38४ प्राप्त होती है 
और उसके संकल्पके श्रीमांके संकल्पके साथ सुसमंजस होनेके कारण तुम परि- 


20॥2 

वर्तन लानेके लिये श्रीमांकी कझ्क्तिकों पुकार सकते हो। जो लोग मन और 
प्राणमे निवास करते है वे यह करनेमें उतने समर्थ नहीं होते; उन्हें अधिकांशमें 
अपने व्यक्तिगत प्रयासका उपयोग करनेके लिये बाध्य होना पड़ता है और 
चूँकि मन और प्राणकी जानकारी, संकल्प और शक्ति विभक्त और अपूर्ण होती 
है, उनके द्वारा किया हुआ कार्य भी अपूर्ण होता है और अन्तिम नहीं होता। 
केवल अतिमानसमें ही ज्ञान, संकल्प और शक्ति सर्वदा एक अभिन्न गति होती 
है और स्वभावत ही फलप्रद होती है। 


मं के के 


प्र०- कामके समय मैं वरावर ही भाताजीके संस्पर्शमें रहता हूँ। 
मुझे कैवल उनकी याद ही नहीं रहती, बल्कि कामके अन्दर उनके 
साथ सम्पर्क बना रहता है। उनकी शक्ति निरन्तर आधारमें बहती 
रहती है और कार्य अपने-आप सम्पन्न होता है, पर होता है तेजीसे, 
पूर्ण रूपसे, बिना किसी हिचकिचाहटके --- विना किसी व्यक्तिगत 
दृष्चिता और उत्तरदायित्वके; बल्कि उनके स्थानपर, अब पूरा 
विश्वास, नि्चयता, शक्ति और अचचलतता विद्यमान है। मैं समझता 
हूँ कि यदि मैं इस मनोभावके साथ कार्य कर सकूँ तो वह पूर्ण, 
निर्दोष और माताजीके बच्चेका कार्य बन जायगा, एक अहंकारपूर्ण 
मनृष्यका नहीं। कृपया मुझे बताइये कि मेरी बात ठीक है या 
नही । 


उ०- हां, यह बहुत अच्छी प्रगति है और कर्मके लिये दिव्य शक्तिका ठीक-ठीक 
उपयोग करनेका पहला कदम है। 


हे जे हे 


प्र०- योग-समन्व्य”/ और “मातृवाणी” दोनोंमें मैने पढ़ा है कि 
प्रत्येक कार्य, चेप्टा, विचार और शब्द अर्पण-रूप होना चाहिये। 
चाहे यह कठोर रूपसे मानसिक प्रयत्न ही हो जिसमें हृदयकी भक्ति 
न हो जैसा कि यह शुरू-शुरूमें हो सकता है, फिर भी यदि प्रयत्न 
सच्चा हो तो वह निश्चित्‌ रूपसे भक्तिकी ओर ले जायगा। भ्रमण 

या भोजन-जैसे थोडे-बहुत थान्त्रिक ढगके कार्योमें यह अनुशासन 
सर्वथा सम्भव है, पर जहां कार्यमें मानसिक एकाग्रताकी आवश्यकता 
होती है, जैसे पढ़ने-लिखनेमे, वहां यह लगभग असम्भव ही प्रतीत 
होता है। यदि चेतनाकों स्मरणमें लगे रहना पड़े तो ध्यान बट 
जायगा और काम ठीक ढंगमे सम्पन्न नहीं होगा। 


3उ०- इसका कारण यह हैं कि लोग ऊपरी मनमें निवास करते हैं और उसीके 
साथ एक हुए रहते है। जब कोई अधिक भीतर निवास करता है तो केवल 
उपरितलीय चेतना ही कार्यव्यस्त रहती है और व्यक्ति उसके पीछे एक अन्य, 
निश्चल-नीरव और समर्पित चेतनामे स्थित रहता है। 


के के हे 


प्र०- क्या यह चेतना केवल अभीप्सासे आती हैं अथवा क्‍या इसे 


व्यक्ति एक मानसिक अनुशासनका अनुसरण करके प्राप्त कर सकता 
है? - 
प्‌ पु 


उ०- व्यक्ति आरम्भ तो मानसिक प्रयत्ससे ही करता है। आगे चलकर एक 
आन्तर चेतना गठित हो जाती है जिसके लिये यह आवश्यक नहीं कि वह सदा 
माताजीका चिन्तन कर रही हो। 


मं मे जे 


प्र०- कार्यको माताजीके प्रति अपित करनेके दी तरीके है: एक 
है माताजीके चरणोंमें कार्यकी उसी तरह भेंढ करना जिस तरह 
कोई फूल चढ़ाता हैं; दूसरा है अपने व्यक्तित्वको पूर्ण रूपसे पीछे 
खीच लेना और यों अनुभव करना मानों व्यक्ति जो-जों भी कार्य 
करता है उन सबको वे ही कर रही हों। पहले तरीकेमें कार्य करने- 
बालेमें और माताजीमें द्वैत-भाव है; पर दूसरेमें अन्तरज्ञ घनिष्ठता 
और एकत्व हैं। इन दो तरीकोंमेंसे कौन-सा साधनाके लिये अधिक 


अच्छा है? ह 

उ०- यह पूछनेकी जरूरत ही नहीं कि कौन-सा अच्छा है, क्योंकि ये एक दूसरे- 
को बहिष्कृत नहीं करते। मन ही इन्हें परस्पर-विरोधी समभता है। चैत्य 
पुरुष कार्ययो अपित कर सकता है जब कि प्रकृति 'शक्ति' के प्रति प्रतिरोध- 
रहित वनी रहती है (क्योकि अहम्भाव मिट गया या पीछे हट गया होता है) 
और वह माताजीकी शक्तिको कार्य करती हुई अनुभव करती है तथा अपने 
अन्दर उनकी उपस्थितिको भी। 

४०११-१६ ३८ 


प्र०- जब कोई कार्य करता है तो वह अभीप्सा करता है कि उचित 
समय आनेपर माताजीकी शक्ति उसके कार्यको अपने हाथमें ले ले। 
जब व्यक्ति काम न कर रहा हो तब उसे किस चीजकी अभीप्सा 
करनी चाहिये ? 


उ०- उसे अभीष्सा करनी चाहिये कि माताजीकी शक्ति क्रिया करके समुचित 
क्रमिक अवस्थाओंके द्वारा उच्चतर चेतनाकों नीचे उतार लाय। यह भी कि 
मेरा आधार अधिकाधिक योग्य --- शान्त, निरहद्गार और समपित बने। 


कर्ममें आत्मप्रभुत्ककी आवश्यकता 


माताजी तुम्हारे पुस्तक लिखनेके कामकों नामंजूर नहीं करती--वस वे यह 
नही चाहती कि तुम उसमें इतना डूब जाओ कि और कुछ भी न कर सको। 
जो कुछ तुम करो उसपर तुम्हारा अधिकार होना चाहिये, उसके द्वारा तुम्हें 
अधिकृत नहीं होना चाहिये। वे पूरी सहमत है कि तुम, यदि सम्भव हो तो, 
पुस्तकको पूरा कर डालो और अपने जन्मदिनपर उसे समर्पित कर दो। परन्तु 
तुम्हें उसमें वह नहीं जाना चाहिये --तुम्हें उच्चतर वस्तुओंके साथ पूरा- 
पूरा संस्पर्श बनाये रखना चाहिये। 

१-५-१६३४ 


सर्वागपूर्ण सेवाकी शर्ते 


हृदयपरसे अहंकारकी छापको मिटा दो और उसके स्थानपर माताजीके प्रेमकों 

आ जाने दो। अपने व्यक्तिगत विचारों और निर्णयके प्रति होनेवाले समस्त 
आग्रहको अपने मनसे दूर फेंक दो, तभी तुम माताजीको समभनेके लिये ज्ञान 
प्राप्त करोगे। अपनी ही इच्छामें मत्त मत होओ, अपने कार्यको अहकार द्वारा 
चालित मत होने दो, व्यक्तिगत अधिकारके लिये लोलुपता मत रहने दो, व्यक्ति- 
गत पसन्दके प्रति आसक्ति मत रखो, फिर देखोगे कि श्रीमाकी शक्ति स्पष्ट रूपमें 
तुम्हारे अन्दर कार्य करनेमें समर्थ होगी और जो अक्षय शक्ति तुम मागते हो 
उसे प्राप्त करोगे और तुम्हारी सेवा भी पूर्ण होगी। 

२७-११-१६४० 


हां, यह --अहंकार, क्रोध, व्यक्तिगत नापसन्दगी, आत्माभिमानी वेदनशीलता 
इत्यादिपर विजय पाना--अत्यन्त महत्त्वपूर्ण बात है। कर्म केवल कर्मके 
लिये नही है, वल्कि वह निम्नतर व्यक्तित्व और उसकी प्रतिक्रियाओंसे छुटकारा 
पाने तथा भगवान्‌के प्रति पूर्ण समर्पण साधित करनेके लिये साधनाका एक क्षेत्र 
है। स्वयं कर्मका जहांतक प्रइन है, वह माताजी द्वारा निश्चित या स्वीकृत 
व्यवस्थाके अनुसार ही किया जाना चाहिये। तुम्हें यह सर्वदा याद रखना चाहिये 


कि वह माताजीका कार्य है, तुम्हारा व्यक्तिगत कार्य नहीं है। 
२३-३-१६३२५ 


ज के मंद 


जब कभी तुम्हारे सामने ये परिस्थितियां और अनुभव आय॑ँ, मैं पहले जो कुछ 
लिख चुका हूँ महज उसीको दुहरा सकता हूँ। कामको छोड़ना कोई समाधान 
नहीं है--सच पूछो तो कर्मके द्वारा ही मनुष्य यौगिक आदर्शके विरोधी, 
अहम्भावके अनुभवों और गतिविधियोंको पहचान सकता और घीरे-धीरे उनसे 
मुक्त हो सकता है। 

कर्म स्वयं अपने लिये नही बल्कि माताजीके लिये किया जाना चाहिये,-- 
इसी त्तरह मनुष्य चैत्य पुरुषकी वृद्धिको प्रोत्साहन देता है और अहंको पार 
करता है। इसकी पहचात है अभिमान या आग्रह या व्यक्तिगत रुचि या सम्मान- 
की भावनाके बिना माताजीका दिया हुआ काम करना -- अहंकार, आत्म- 
सम्मान या व्यक्तिगत पसनन्‍्दकों आघात पहुँचानेवाली किसी चीजसे आहत न 
होना। 

कर्मके द्वारा जो आदर्श साधकके सामने रखा गया है वह ऊंचा और महान्‌ 

है और उसे एकाएक प्राप्त करना सम्भव नहीं, पर धीरे-धीरे उसमें वद्धित 
होना सम्भव है यदि मनुष्य उस आदर्शको -- भगवती मातताके कार्यके लिये 
निःस्वार्थ और पूर्ण सयत यन्त्र बननेके आदर्शकों-- सदैव अपने सामने रखे। 
२८-६-१६३ २ 


निर्वेषक्तिक कार्यकर्ता 


साधारणतया निर्वैषक्तिक होनेका अर्थ है अहंकेन्द्रित न होना, चीजोंका असर 
स्वयं तुमपर कैसे पड़ता है उसकी दृष्टिसे उन्हें न देखना, वल्कि उनके अन्दर 
जो चीजें है उन्हें देखना, निष्पप्त होकर विचार करना, स्वयं अपने व्यक्तिगत 
दृष्टिकोण था अहकारपूर्ण लाभ या अहंजन्य भावना या बोधके द्वारा नही, 
वरन्‌ चीजोके अभिप्रायके द्वारा या चीजोंके परम प्रभुकी इच्छाके द्वारा जिस 
बातकी माग की जाय उसे करना। कार्यमे वही करना चाहिये जो कार्यके लिये 
सबसे उत्तम हो, अपने निजी सम्मान या सुविधाका ख्याल नहीं करना चाहिये, 
कार्यकों स्वयं अपना नहीं बल्कि माताजीका समभना चाहिये. उसे नियम, 
अनुझासन, निर्वैषक्तिक प्रवन्धके अनुसार, यहातक कि यदि अवस्थाएं सबसे 
उत्तम रूपमे करनेके लिये अनुकूल न हों तो उस समयकी अवस्थाओंके अनुसार 
करना चाहिये। निर्वैक्तिक कार्यकर्त्ता अपने पूरे सामर्थ्य, उत्साह और श्रम- 
शीलताको कर्ममे लगा देता है, पर अपनी व्यक्तिगत महत्त्वाकाक्षाओं, मिथ्याभि- 
मान और आवेगोंकों नहीं लगाता। वह हमेशा एक ऐसी चीजकों अपनी दृष्टि- 
में रखता है जो उसके तुच्छ व्यक्तित्वले अधिक महान्‌ है और उसके प्रति जो 
उसकी भक्ति या आजानुवर्त्तिता है, वही उसके जीवनकों परिचाल्रित करती हैं। 

२€-६-१६३ ५ 


जी जे जज 


प्रत्येक “आन्तरिक संकेत” को ऐसा मानना खतरनाक होगा कि वह मानों 
माताजीस आया हुआ कर्मका संकेत या प्रारम्भ हो। जो कुछ आन्तरिक संकेत 
मानूम होता है बह कहीसे भी, अपने-आपको चरितार्थ करनेकी चेप्टा करमेबवाली 
किसी भी अच्छी या बुरी शक्तिसे आ सकता है। 

चाहे कर्म स्वयं माताजीसे ही क्यों न आया हो फिर भी उसके विपयमें 
साधकमें अहंकार रह सकता हैं। यन्त्र होनेका अहंकार ऐसी चीजोंमेंसे एक 

है जिनसे योगमें विशेष रूपसे सावधान रहना चाहिये। 
जब मनुष्य काम करता है तव साधारणतंया काम करनेवाली शक्तिका 
प्रवेग और उसे करने तथा उसे पूरा कर डालनेकी धुन या उसे करनेका सुख 
पर्याप्त मात्रामें होता है और मन अन्य किसी चीजका चिन्तन नही करता। 
उसके बाद “इसे मैने किया” का बोध आ उपस्थित होता है। परन्तु कुछ लोगों- 

में स्वयं काम करते हुए भी अहंकार सक्रिय रहता है। 
३-११-१६३५ 


के के मे 


प्र०- यदि मैं केवल माताजीके लिये काम करूँ तो अहंंके हस्तक्षेपका 

अर्थ होगा कि वह वाहरसे आता है। क्योंकि मैं अपने अहंको साथ 

रखकर केवल माताजीके लिये ही कार्य नहीं कर सकता। 
उ०-बवेशक यह एक रास्ता है। परन्तु फिर भी मनुष्यको अहंकारसे सावधान 
रहना चाहिये। जो लोग सच्चे दिलसे '.ऐसा समभते है कि वे केवल माताजीका 


कार्य कर रहे है वे भी बिना जाने अहम्भावके साथ आसक्त होते हैं। 
४-४-१६३६ 


कर्मकी कठिनाइयोंसे लाभ 


मैं तुम्हारे संकल्पसे प्रसन्न हूँ। यदि मनुष्य इस विपयमें समुचित मनोभाव 
ग्रहण करे तो, कर्ममें चाहे जितनी भी कठिनाइयां क्‍यों न उठें, उनसे वह अपनी 
समताको गहरा बनाकर उतना ही अधिक लाभ उठा सकता है। तुम्हें इस 
विपयमें सहायता ग्रहण करनेके लिये अपने-आपको खुला भी रखना चाहिये 


क्योंकि प्रकृतिकों बदलनेके लिये माताजीसे बरावर ही सहायता आती रहेगी। 
२६-६-१६३५ 


मे के कं 


अपनेको दुःखित या निरुत्साहित मत होने दो। दुर्भाग्यवश मनुप्योकी एक- 
दूसरेके प्रति कठोर होनेका अम्यास पड़ गया है। अगर तुम अपना काम (र्ख 
सच्चाईके साथ करो तो माताजी सन्तुष्ट होंगी और बाकी चीजें पीछे स्वयं 

आती रहेंगी । 


ऋ ऋ मे 


तुम्हे अ' के चट गर्म हो जानेका ख्याल नहीं करना चाहिये। सर्चदा याद 
रखो कि तुम माताजीका कार्य कर रहे हो, और अगर तुम कार्य करते हुए 
माताजीको स्मरण कर सको तो माताजीकी #पा तुम्हारे साथ रहेगी। कार्य- 
कर्ताके लिये यही समुचित भाव है, और यदि तुम इस भावमें कार्य करो तो 
शान्त आत्मदानका भाव उत्पन्न होगा। 

१-३-१६३३ 


माताजीके साथ आन्तर सम्पर्क रखते हुए काम करना 


तुम्हें अधिक दृढ़ताके साथ अन्तःकरणमें अपने-आपको एकत्र करना होगा। 
यदि तुम निरन्तर अपनेको छितराये रखो, आन्तरिक क्षेत्रसे दाहर चले जाओ 
तो तुम साधारण बाहरी प्रकृतिकी तुच्छताओं तथा जिन प्रभावोंकी ओर वह 
खुली होती है उनके अन्दर सर्वदा विचरण करते रहोगे। अन्तरमें रहना और 
सदा भीतरसे, निरन्तर माताजीके सम्पर्कमें रहते हुए कार्य करना सीखो। सर्वदा 
और पूर्ण रूपसे ऐसा करना आरम्भमें कठिन हो सकता है, पर कोई यदि उसमें 
लगा रहे तो यह किया जा सकता है--और इसी मूल्यपर, उस दृढ़ताकों 
सीखकर ही मनुष्य यीगमें सिद्धि प्राप्त कर सकता है। 

४५०६-१६ ३४ 


मे के के 


जब बाहर चीजें अस्तव्यस्त हो जाय॑ं तब तुम्हें तुरत इस नियमपर अपने मन 
की जमा देना चाहिये कि बाहरी रूपोंको देखकर फैसला करना उचित नही 
है -- अपने भीत्तर माताजीकी ज्योतिके सामने सब कुछ रख देना चाहिये और 
यह विश्वास रखना चाहिये कि सब स्पष्ट हो जायगा। 

माताजी कहती हैं कि यदि किसी समय तुम कामका बहुत अधिक बोभ 
अनुभव करो ती तुम्हें तुरत उनसे कहना चाहिये जिससे कि वे देख सकें कि 
क्या किया जा सकता है। 


१६-६-१६३ ३३ 

शरीरकी साधारण अवस्थामें अगर तुम बहुत अधिक काम करनेके लिये शरीरको 
बाध्य करो तो प्राण-शक्तिका सहारा लेकर वह उसे कर सकता है। पर ज्योंही 
काम समाप्त हो जाता है त्योंही प्राणशक्ति हट जाती है और तव शरीर थकावट 
अनुभव करता है। अगर ऐसा बहुत अधिक और बहुत लम्बे समयतक किया 
जाय तो थ्रकावटके कारण स्वास्थ्य और शक्तिका हास हो सकता है। तब 
स्वस्थ होनेके लिये विश्वामकी आवश्यकता होती है। 
परन्तु मन और प्राणको यदि माताजीकी शक्तिकी ओर खुलनेका अभ्यास 
हो जाय तो फिर वे शक्तिका सहारा प्राप्त करते हैं और यहांतक कि उससे 
एकदम भर भी सकते है -उस समय शक्ति काम करती है और पहले या 
पीछे शरीर कोई दवाव या थकावट- नहीं अनुभव करता। परन्‍्तु उस अवस्थामें 
भी, जबतक स्वयं शरीर भी नहीं खुलता और शक्तिको आत्मसात्‌ करने और 
बनाये रखनेमें समर्थ नही होता, तबतक कर्ममें वीच-बीचमें पर्याप्त विश्राम करना 
एकदम आवद्यक है। अन्यथा, शरीर यद्यपि वहुत दीर्घ कालतक चलता रह 
सकता है, फिर भी अन्तमें उसके भंग हो जानेका खतरा बना रह सकता है। 
जब पूरा प्रभाव विद्यमान हो और मन तथा प्राणमें अनन्य श्रद्धा-विश्वास 
और पुकार हो तो शरीरको बहुत लम्बे समयतक वनाये रखा जा सकता है; 
परन्तु मन या प्राण यदि अन्य प्रभावोंके द्वारा चंचल हो गये हों या जो शक्तियां 
माताजीकी नहीं हैं उनकी ओर खुले हों तो फिर उससे एक मिली-जुली अवस्था 
उत्पन्न होगी और कभी तो शक्ति-सामर्थ्य मालूम होगी और कभी थकावट, 
निर्वलता या अस्वस्थता अथवा एक साथ ही दोनोंकी मिली-जुली अवस्था। 
अन्तमें, यदि केवल मन और प्राण ही नहीं, वरन्‌ शरीर भी खुला रहे और 
शक्तिको आत्मसात्‌ कर सके तो वह बिना भंग हुए कार्यके अन्दर असाधारग 
चीजें सम्पन्न कर सकता है। फिर भी, उस अवस्थामें भी विश्वामकी आवश्यकता 
होती है। यही कारण है कि जिन लोगोंमें कर्मकी प्रवृत्ति है उनसे हम आग्रह 
करते है कि वे श्रम और विश्रामके बीच समुचित समतोलता बनाये रखें। 
थकावटसे पूर्ण मुक्ति पाना सम्भव है, पर वह केवल तभी आती है जब कि 
पार्थिव चेतनामें अतिमानसिक शक्तिके पूर्ण अवतरणके द्वारा शरीरके धर्मका 
ही सम्पूर्ण रूपान्तर हो जाय । 


जे अं मं 

यही बात आश्रममे शारीरिक काम करनेवालोमे प्रतिदित हुआ करती थी। 
कर्मके प्रति अनुराग रखते हुए वे अत्यधिक शक्ति और उत्साहके साथ काम 
करते और कुछ समय वाद जब थकावट अनुभव करते तो माताजीको पुकारते 
और उनमे एक प्रकारका विश्रामका बोध उत्पन्न होता तथा उसके साथ-ही-साथ 
या उसके बाद ही जक्तिकी एक वाढ-्सी आ जाती जिससे दुगुना काम भी 
एकदम विना थ्रकाब्रट या प्रतिक्रियाके पूरा हो जाता था। वबहुतोमे तो प्राणके 
अन्दर स्वभावत ही शक्तिके लिये पुकार थी जिससे कि वे त्यों ही काम आरम्भ 
करते ज्यो ही शक्ति की बाढकों अनुभव करते और जबतक काम करना होता 
तबतक वह बाढ बनी रहती। 

२६-३-१६३६ 


कर्ममे प्राणशक्ति 


कर्ममे अनुभूत प्राणशक्तिमे मत डरो। प्राणशक्ति भगवान्‌की एक बहुमूल्य देन 
है जिसके बिना कुछ भी नहीं किया जा सकता -- जैसा कि माताजीने प्रारम्भ- 
से ही सर्वदा जोर देकर कहा है, यह शक्ति इसलिये दी गयी है कि 'उनका' 
(भगवानूका ) काम किया जा सके। मै बहुत प्रसन्न हूँ कि वह वापस आ गयी 
है और उसके साथ प्रसन्नता और आशाका भाव भी आ गया है। ऐसा ही 
होना उचित था। 

श्रीमाताजी और आश्षमकी कार्य-व्यवस्था 


श्रीमाताजी और आश्रमकी कार्य-व्यवस्था 


साधकोंमें माताजीकी साधना 


स्वभावत: ही, माताजी प्रत्येक साधकके अन्दर साधना करती है --लेकिन 
यह साधकके उत्साह और ग्रहणशीलतासे सीमित होती है। 
४-१-१६३४ 


के क॑ के 


जिन चीजोंको नीचे उतारना है उन्हें उतारनेके विषयमें माताजीके अपने निजी 
अनुभव हैं--परन्तु जो कुछ साधक अनुभव करते हैं उसे भी उन्होंने बहुत 
पहले अनुभव किया था। पहले भगवान्‌ जगत॒के लिये साधना करते है और 


फिर दूसरोंमें साधना करते है। 
१२-६-१६३४ 


जे मे के 


मैंने कहा है कि पहले भगवान्‌ जगत्‌के लिये साधना करते है और फिर जो 
कूछ नीचे उतारा गया है उसे वे दूसरोंकों देते हैं। उपलब्धियों और अनु- 
भूतियोंके बिना कोई साधना नहीं हो सकती। “प्रार्थनाएं” माताजीकी अनु- 


भूतियोंके रेकार्ड (२९०००) -- अभिलेख) है। 
४-१-१६३५ 


के मं के 


आश्रमसें तथा बाहर चैत्य सम्पर्क 


निशचय ही यह बिलकुल ठीक हैं कि दूरसे भी चैत्य सम्पर्क बना रह सकता 
है और भगवान्‌ देशसे सीमित नही है, वल्कि सर्वत्र विद्यमान हैं। यह आवश्यक 


*श्रोमाताजी- लिखित प्रार्थना और घ्यान' नामक पुस्तक) 

नही है कि प्रत्येक आदमी आश्रममें ही रहे अथवा झरीरसे श्रीमाके समीय रहे 
और तभी वह आध्यात्मिक जीवन यापन कर सकता है या योगका अभ्यास 
कर सकता है. आरम्भिक अवस्थाओमे तो यह विलकुल ही आवश्यक नहीं 
है। परन्तु यह सत्यका केवल एक पक्ष है; इसके अलावा एक दूसरा पक्ष भी 
है, अन्यथा यह यूक्तिसगत सिद्धान्त तिकल आयेगा कि माताजीके यहा रहनेकी, 
अथवा आश्रमके होनेकी, या किसी भी आदमीके यहा आनेकी विलकुल ही 
कोई आवश्यकता नहीं हैं। 

चैत्य पुरुष सवके अन्दर होता है, पर वह बहुत थोड़े लोगोमें अच्छी तरह 
विकसित हुआ होता है, अपनी चेतनामें अच्छी तरह गठित और सामने प्रमुख 
स्थानमें होता है, अधिकतर लोगोंमें यह ढका होता है, प्राय” कुछ भी 
करनेमे असमर्थ होता है या केवल एक प्रभाव भर डालता है, इतना पर्याप्त 
सचेत या सबनल नहीं होता कि आध्यात्मिक जीवनको सहारा दे सके। 

इसी कारण आवश्यक है कि जो लोग इस सत्यकी ओर आकर्षित हुए हैं 
वे यहा आकर रहे जिससे कि वे स्पर्श प्राप्त कर सके और उस स्पर्णसे चैत्य 
पुरुपषका जागरण हो या उसकी तैयारी हो--यही उन लोगोंके लिये फलपग्रद 
चैत्य सम्पर्क स्थापित करनेका प्रारम्भ है। 

फिर इस कारण भी यह आवश्यक है कि बहुतोंके लिए यहा रहता जरूरी 
है -- अगर वे तैयार हो -- जिससे कि सीधे प्रभावके नीचे या समीपमे रहकर 
वे अपने चैत्य पुरुषकी चेतनाको विकसित करें या गठित करें अथवा उसे सामने 
ले आवे। जब स्पर्न दे दिया जाता है और साधकका उतना विकास साधित 
हो जाता है जितना उस समय उसके लिये सम्भव होता है, तब वह बाहरी 
जगत्‌मे वापस लौट जाता है और सरक्षण तथा पथ-प्रदर्शनके अधीन दूर रहकर 
भी सम्पर्क बनाये रखने एवं अपना आध्यात्मिक जीवन जारी रखनेमें समर्थ 
होता है! परन्तु बाहरी जगतुके प्रभाव चैत्य सम्पर्क और चैत्य विकासके अनु- 
कूल नहीं है, और यदि साधक पूरी तरह सावधान या एकाग्र न हो तो, कुछ 
समय वाद चैत्य सम्पर्क सहज ही टूट सकता या ढक जा सकता है और विरोधी 
क्रियाओं या प्रभावोकें कारण चैत्य विकास घीमा हो सकता, रुक सकता और 
यहातक कि न्‍्यून भी हो सकता है। अतएवं यह बात आवश्यक है और प्राय- 
आवश्यक अनुभूत होती हैं कि केद्रीय प्रभावके स्थानमें वापस आया जाय जिससे 
कि सम्पर्ककों दृढ़ बनाया जाय या फिरसे ध्राप्त किया जाय अथवा विकासकों 
पुन: जारी किया जाय या नया अग्रगामी वेग प्रदान किया जाय। समय-समयपर 
ऐसे सामीप्यके लिये उठनेवाली अभीष्सा कोई प्राणगर्त कामना नहीं होती; 
यह केवल तभी प्राणगत्त कामना बन जाती है जब यह अहंंकारपूर्वक हठ करती 

या किसी प्राणिक उद्देदयके साथ मिल जाती है, उस समय नहीं जब कि यह 
सैत्य पृरुषकी श्वान्त और ग्रम्भीर अभीप्सा होती है तथा इसमे कोई चिल्लाहट 
या चंचल बतानेवाला आग्रह नहीं होता। 

यह वात तो है उन लोगोंके लिये जिन्हें वुलाया नहीं गया हैं या जिन्हें 
आश्रममें केंद्रीय दिव्य शक्ति और उपस्थितिके सीधे दवावके नीचे रहनेके लिये 
अभीतक बुलाया नहीं गया हैं। जित लोगोंको इस प्रकार रहना ही चाहिये, 
वे लोग है जो एकदम आरम्भसे ही बुलाये गये है या जो तैयार हो गये है 
या जिन्हें किसी-न-किसी कारणवश उस कार्य या सृष्टि का एक अगर बननेका 
अवसर दिया गया है जो यहां योग द्वारा तैयार की जा रही है। उन लोगोके 
लिये यहांके वातावरणमें, सामीप्यमे रहना अत्यन्त आवश्यक हैं; उनके यहासे 
चले जानेका अर्थ होगा उस सुयोगका त्याग करना जो उन्हें दिया गया है, 
अपनी आध्यात्मिक भवितव्यताकी ओर पीठ फेर देता। उन लोगींकी कठि- 
नाइयां बहुधा देखनेमें उन लोगोंके संघर्ष से कही अधिक होती है जो वाहर रहते 
है, क्योंकि उनसे बड़ी चीजकी भांग की जाती है और उनत्तपर दबाव भी बडा 
होता है; परन्तु उसी तरह उनको बड़ा-सा सुयोग भी प्राप्त है तथा विकासके 
लिये उनपर अधिक शक्ति तथा प्रभाव ढाला जाता है एवं वह चीज भी दी जाती 
है जो वे अध्यात्मतः वन सकते है और अवश्य बनेंगे यदि वे अपने चुनाव और 


पुकारके प्रति सच्चे हों। 
७-१०-१६३ १ 


केक जे 


प्र०- क्या. माताजीके भौतिक सामीप्यका कोई विशेष फल होता 
है? 
उ०- भौतिक स्तरपर साधनाकी परिपूर्णताके लिये यह अनिवार्य है। भौतिक 
और वाह्य सत्ताका रूपान्तर उसके बिना नहीं हो सकता। 
१ै८-८-१६३ ३ 


जै जे जे 


प्र०- क्या बहुत अधिक दूरी पर भी -- जैसे, बम्वई या कलकत्तेम 
भी - करीब-करीब उसी रूपमें माताजीका सम्पर्क और उनकी 

सहायता ग्रहण करना सम्भव है जैसे यहां आश्रममें सम्भव है? 


उ०- सर्वत्र ही मनुष्य ग्रहण कर सकता है और अगर उसमें प्रबल आध्यात्मिक 
चेतना हो तो वह बहुत प्रगति भी कर सकता है। परन्तु अनुभव इस विचारका 
समर्थन नही करता कि दोनोंमें कोई भेद नहीं है या दोनों करीब-करीब एक- 
जैसे ही हैं। 

१्८य-८-१६ ३ ३ 


आश्रममें भर्ती होनेका निर्णय 


तुम्हारे मनमें इन लोगोंकों या दूसरोंको यहां ले आनेकी कोई इच्छा या वेचैनी 
नहीं होनी चाहिये। इन वातोंका निर्णय एक ओर तो उनकी पुकार और योग्यताके 
द्वारा तथा दूसरी ओर माताजीकी इच्छासे होना चाहिये। 

२८-६-१६ ३६ 


मीतरसे चुनाव 


यदि तुम स्वयं अपने मन और प्राणमें चले जानेके लिये उत्सुक हो तो माताजीके 

लिये यह सम्भव नहीं है कि वे तुम्हें रहनेके लिये कहें। स्वयं तुम्हारे अन्दरसे 

ही यह स्पष्ट संकल्प आना चाहिये कि इस ओर रहना है या उस ओर। 
२४-२-१६३२ 


उम्मेदवारीका काल 


हां, अत्यन्त निश्चित रूपमें कुछ लिखना ठीक नहीं हैं। विशेषकर आजकल- 
जैसी परिस्थितियोंमें माताजी लोगोंको उम्मेदवारके रूपमें स्वीकार करती हैं, 
वे उन्हें तत्काल कोई बड़ी आज्ञाएं नहीं बंधातीं, बल्कि यह देखनेके लिये 
प्रतीक्षा करती हैं कि वे किस प्रकार खुलते हैं। अगर वह अपनी अभीष्साको 
(अपने जीवनमें) सच्चा सिद्ध करे तो सब कुछ ठीक ही होगा। 

२६-२-१६४३ 

माताजी द्वारा पूर्णस्वीकृति 


प्र०- जब कोई आदमी माताजीके संरक्षणमें योग करना आरम्भ 
करता है तब क्या वह पूर्ण रूपसे उनके द्वारा ग्रहण नही कर लिया 
जाता ? 


उ०- जबतक वह तैयार न हो जाय तबतक नहीं। सबसे पहले उसे माताजीको 
स्वीकार करना है और फिर अधिकाधिक अपना अहम्भाव छोड़ना होता है। 
यहां ऐसे साधक भी हैं जो पग-पगपर विद्रोह करते है, माताजीका विरोध 
करते हैं, उनकी इच्छाका खण्डन करते है और उनके निर्णयोंकी टीका-टिप्पणी 
करते हैं। ऐसी अवस्थाओंमें भला वे उन लोगोंकों पूर्ण रूपसे कैसे ग्रहण 
कर सकती हैं? 

२१-६-१६३३ 


मे मे मे 


प्र०- क्या हमारे योगमें गुरु, भगवान्‌ और सत्यमें वस्तुतः कोई 
भेद है? मैं तो यही समभता आ रहा हूँ कि माताजी और आप 
केवल गुरु ही नहीं हैं, अपितु भगवान्‌ भी है, और कि आपमेंसे 
कोई भी जो कुछ भी कहता है वह 'सत्य' का विधान है। तो 
फिर (अनुशासन-विषयक मेरे प्रश्नके उत्तरमें) आप इन तीन भिन्न 
जब्दोंका प्रयोग क्‍यों कर रहे है? 


3उ०- मैंने आध्यात्मिक जीवत और आज्ञाकारिताका साधारण नियम लिखा 
था। तुम्हें यह नियम जानना चाहिये तथा इस अवस्थामें उसके विशेष उपयोगको 
भी जानना चाहिये। इसके अतिरिक्त, यहांपर बहुतसे लोग यह कहकर ही 
नन्तुष्ट हो जाते है कि “श्रीमाताजी भगवती हैं”, पर वे उनकी आज्ञाओंका 
अनुसरण नहीं करते -- दूसरे वास्तवमें उन्हें भगवतीके रूपमें स्वीकार नहीं 
करते --- वे उनसे ऐसा व्यवहार करते हैं मानों वे एक साधारण गुरु हों। 
मैं कह चुका हूँ कि योगमें आज्ञाकारिताका अर्थ क्या है, उससे अधिक और 
कुछ नहीं कहा जा सकता। 

१३-६-१६ २३२ 


के के $ 

प्र०- कल आपने माताजीके आदेशोंकी चर्चा की थी। वे क्‍या 
है? मैं उनपर चलनेका यत्न करना चाहता हूँ। 


उ०- उन्हें सर्वविदित समभा जाता है। तुम्हें ठीक कार्य करना तथा सचाईके 
साथ योगका अनुसरण करना होगा। 
१४-६-१६३३ 


जे औ जा 


भ्र०- हमें बताया जाता है कि यदि साधक सच्चा (सत्यहृदय ) 
हो तो माताजी उसमें अच्छे-से-अच्छा कार्य कर सकती है । परन्तु 
इसका अभिप्राय क्‍या है? 


उ०- सच्ची साधनाका क्‍या अभिप्राय है? 'सच्चा' इस शब्दकी माताजी 
हारा की हुईं परिभाषाके अनुसार, इसका अर्थ है “केवल भागवत शक्तियोंकी 
ओर खुलना” अर्थात्‌ अन्य सभी शक्तियोंको, यदि वे आयें भी तो निकाल फेंकना। 

२१-४-१६३६ 


साताजीकी उपस्थितिके कारण आध्यात्मिक संम्मावना 


निश्चय ही बहुत थोड़ेसे लोग यह अनुभव करते हुए मालूम होते है कि उन्हें 
यहां किस बातकी सम्भावना दी गयी है --- जिस चैत्य और आध्यात्मिक उद्देश्यके 
लिये यह अभिप्रेत है उसके लिये इसका व्यवहार करनेके बदले सब चीजें ही 
प्राणके मायाजाल या शरीरकी त्तामसिकताके एक सुयोगमें बदल दी गयी हैं। 

७-३-१६ ३६ 


कु मे कु 


मैं किसी खास चीजकी वात नहीं कह रहा था -- वल्कि मै उस सारी आध्या- 
त्मिक सम्भावनाकी वात कह रहा था जो कि यहां माताजीकी उपस्थितिके 
कारण मौजूद है। बहुत थोड़ेसे लोग ही यह समभते हैं कि इसका अर्थ क्‍या 
है और जिन्हें इसकी थोड़ी-सी धारणा है वे भी बहुत थोड़ा-सा ही लाभ उठाते 
है और अपनी निम्नतर प्रकृतिको अपनी प्रगतिमें रोड़ा अटकानेका अवसर 


श्रीमाताजी और आश्रमकी कार्य-व्यवस्था 95 


देते हैं। 
६€-३-१६३६ 


हे के के 


क्योंकि यहां लोग माताजीकी छत्रच्छायामें रह रहे है और मानव-जीवनके भारी 
कष्टों तथा दारुण विपत्तियोंसे बचे हुए हैं, अत: वे न-कुछमेंसे ही निराश्याओं 
और दुःखद घटनाओंका ताना-बाना बुननेमें लगे रहते है। प्राण अपनी शोक- 
वृत्तिका रस लेना, चीखना-चिल्लाना और रोना-कराहना चाहता है और यदि 
उसे ऐसा करनेके लिये कोई अच्छा या बड़ा बहाना नहीं मिल पाता तो वह 
किसी बुरे या छोटे-से बहानेका ही उपयोग करेगा। 

१-३-१६३६ 


योगसें सफलताके लिये प्राणकी रूपान्तरित करनेकी आवश्यकता 


प्र०- मेरा विश्वास था कि जिन लोगोंको यह योग करनेके लिये 
पुकार आई है वे सभी इसी जीवनमें देर-सवेर भगवान्‌को प्राप्त 
कर लेंगे। परन्तु मैने किसीसे सुना है: “निःसंदेह माताजीने केवल 
उन्हीको चुना है जिनमें यह योग करनेकी क्षमता है, पर वे लक्ष्य 
पर पहुँचेंगे तभी यदि उनका प्राण रूपान्तरित हो जाय। नही तो, 
उन्हें लक्ष्यकी प्राप्ति अगले जन्ममें होगी।” क्या यह वात ठीक है? 


उ०- माताजीने यह कभी नहीं कहा कि कोई चीज अगले जन्ममें सम्पन्न होगी। 
यदि व्यक्तिकों सफलता प्राप्त करनी है तो स्वभावतः ही प्राणको रूपान्तरित 


करना होगा। 
१५-१-१६३४ 


साधकोंके माताजीको छोड़कर चले जानेके कारण 
प्र०- यह क्‍या वात है कि जो लोग एक स्पष्ट अभीष्सा और पुकार 


लेकर माताजीके पास आते हैं वे कुछ समयके बाद उनके पाससे 
चले जाते है ? कौन-सी चीज उन्हें यहांसे ले जाती हैं ? 

उ०- विरोधी शक्तियोंके सुभावोंके कारण, अहंकार, स्वार्थपरता, महत्त्वाकांक्षा, 
कामवासना, दंभ, लोभ या विरोधी शक्तियों द्वारा उठाये गये किसी अन्य 
प्राणिक आभावेशके कारण उन्हें जाना पड़ता है। 


के के मे 


प्र०- क्‍या प्राणमय शक्तियां इतनी प्रवल होती हैं कि किसी व्यक्तिमें 
स्पष्ट अभीष्सा और भागवत पुकारके होनेपर भी वे उसे माताजीसे 
दूर खीच ले जा सकती हैं? 


उ०- प्रत्येक मनुष्य प्रत्येक क्षण भगवान्‌की पुकारको अपनी सम्मति देने या 
न देनेके लिये, निम्नतर प्रकृति या अपने अन्तरात्माका अनुसरण करनेके लिये 
स्वत्तन्त्र है। 


जेः जेट जे 


प्र०- क्या उनके पथसे चले जानेका अर्थ यह नहीं है कि वे अपने 
ज्ञान द्वारा यह निर्णय करनेमें असमर्थ थे कि भगवान्‌के लिये उनकी 
पुकार सच्ची थी या नहीं ? 


उ०- निर्णय करनेकी ये सब बातें बेमतलब है। तुम या तो पुकारकों अनुभव 
करते हो या अनुभव नहीं करते और यदि तुम पुकारको अनुभव करते हो तो 
तुम कोई हिसाब-किताब किये बिना या खतरोंकों गिने विना या यह पूछे बिना 
कि तुम योग्य हो या नही, उसका अनुसरण करते हो। 


जे केक 


प्र०- जब लोग साधना छोड़कर माताजीसे दूर चले जानेकी प्रवृत्ति- 
को बहुत जोरसे अनुभव करते हैं तव उनके लिये इस प्रवृत्तिका 
प्रतिकार करने और माताजीका सहारा दृढ़तापूर्वक पकड़े रहनेका 
सबसे उत्तम उपाय क्‍या है? 

उ०- यह समभतना कि शैतान उन्हें भुलावेमें डाल रहा है और उसकी न सुनना । 


ज जैर और 


प्र०- जो साधक आशम्रममें बहुत दिनोंतक रह चुके हैं वे कया आश्रम 
छोड़ देनेके बाद माताजीकी कृपाको भूल सकते हैं? 


उ०- कुछ लोग भूले हुए-से मालूम होते हैं। 


अं के 


प्र०- क्‍या मात्ताजीके अधीन साधना करनेके लिये उनके घापस आनेकी 
कोई सम्भावना है? 


उ०- यह व्यक्तिके ऊपर निर्भर करता है। है 
६-६-१६३३ 


हमे 


जब एक बार चैत्य पुरुष पूरा जाग्रत्‌ हो जाता है तब साधकके लिये यह सम्मव 
नही कि वह विद्रोह करे और चला जाय; यदि वह ऐसा करता है तो वह 
अपने अन्तरात्माको माताजीके पास छोड़ जाता है और उसकी केवल बाहरी 
सत्ता ही कुछ दिन अन्यत्र रहती है। परन्तु यह अत्यन्त दुःखदायी अवस्था है; 
या तो मनुष्यको वापस आना पड़ता है या जीवन यापन करना दूभर हो जाता 


है। 
२०-११-१६३५ 


हे के मे 


तुमने जो कुछ लिखा है वह विलकुल ठीक है। जब कोई साधक चला जाता 
है तव यह कहना कि भगवान्‌ हार गये एक मूर्सतापूर्ण वात है। अगर साधक 
अपनी निम्नतर प्रकतिको अपने ऊपर प्राधान्य स्थापित करने दे तो यह उसकी 
हार है, भगवान्‌की नहीं। साघक इसलिये यहां नहीं आता कि भगवान्‌को उसकी 

आवश्यकता है, बल्कि इस कारण आता है कि उसको भगवान्‌की आवश्यकता 
है। अगर वह आध्यात्मिक जीवनकी शत्तोकों पूरा करे और माताजीके पथ- 
प्रदर्शनके प्रति अपने-आपको दे दे तो फिर वह अपने लक्ष्यको प्राप्त कर सकता है, 
पर वह यदि अपनी शर्ततोको रखना चाहे और भगवानूपर अपने निजी विचारों 
तथा अपनी निजी कामनाओंको लादना चाहे तो फिर सब प्रकारकी कठिनाइया 
ही आयेंगी। ठीक यही बात अ' और “ब' तथा कई अन्य लोगोंके विषयमें 
हुईं। चूँकि भगवान्‌ उनके सामने नही भुकते इसलिये वे चले जाते हैं। परन्तु 
यह भला भगवान्‌की हार कैसे हुई ? 

२७-४-१६३७ 


आश्रममें चिन्मय शक्ति (चितृ-तपस्‌) की क्रिया 


जो बात मुझे अधिक महत्त्वकी प्रतीत होती है वह है--यहां वस्तुएं कैसे 
कार्यान्वित की जाती हैं इसे समकानेका यत्न करना। वास्तेवमें ऐसे लोग बहुत 
कम हैं जो इसे समभते है और फिर जो इसे अनुभव करते है वे तो और भी 
विरले। 

पहलेसे निर्णीत कोई मानसिक योजना, निदिचित प्रोग्राम या व्यवस्था तो 
यहां कभी भी, किसी समय भी नहीं रही। सारी-की-सारी वस्तुका जन्म, 
संवर्धन और विकास एक सजीब प्राणीकी भांति चेतनाकी एक ऐसी किया 
(चित्‌-तपस्‌) के द्वारा हुआ है जो निरन्तर चलती तथा बढ़ती रही है और 
प्रवल एवं दृढ़ होती रही है। जैसे ही चिन्मय झक्ति जड़तत्त्वमें उत्रती और 
अपनी रश्मियां प्रसारित करती है, वह अपनेको प्रकट और अभिव्यक्त करनेके 
लिये उपयुक्त यन्त्रोंकी खोज करती है। यह कहनेकी आवश्यकता नहीं कि 
यन्त्र जितना अधिक खुला, ग्रहणशील और नमनीय होता है, परिणाम उतने 
अधिक अच्छे होते हैं। साधकोंके अन्दर और उनके द्वारा निविध्न और सामंजस्य- 
पूर्ण ढंगसे कार्य करनेके मार्गमें जो दो बाधाएं आती है वे ये है: 

). साधकोंके पूर्वकल्पित विचार और मानसिक रचनाएं जो चिन्मय शक्तिके 
कार्य और प्रभावमें रोड़े अटकाती है। 

2 प्राणकी पसन्दगियां और उसके आवेग जो अभिव्यक्तिकों विकृत और 
मिथ्या रूप दे देते हैं। 

ये दोनों चीजें अहंकी स्वाभाविक उपज हैं। यदि इन दो तत्त्वोंका हस्तक्षेप 
न हो तो भौतिक रुपमें मेरी मध्यस्थताकी आवश्यकता नही होगी। 

“माताजीको पसन्द है”, “भाताजीको पसन्द नहीं” इस कथनमें जब तुम 

विश्वास नहीं करते तो तुम बिलकुल ठीक कर रहे होते हो: यह एक बिलकुल 
बचकानी व्याख्या है। 

मुझे कार्यरत दक्ति' और “चेतना” का स्पष्ट और सुनिश्चित प्रत्यक्षानुभव 
होता है, और जब भी यह 'शक्ति' अपने कार्यमें बिकतत हो जाती है या यह 
चेतना' तमसे आवृत हो जाती है तो मुझे बीचमें पड़कर क्रियाको संशोधित 
करना होता है। बहुतसे व्यक्तियोंमें सब प्रकारकी वस्तुएं मिल-मिला जाती है 
और फिर वहां भी मुझे विक्ृत प्रतिरूपको शुद्ध वस्तुसे पृथक्‌ करनेके लिये 
हस्तक्षेप करना पड़ता है। 

अन्यथा सभीकी कार्य करनेकी बड़ी भारी स्वतन्त्रता दी गई है, क्योंकि 
“पिन्मय शक्ति' अपने आपको अगणित प्रकारसे अभिव्यक्त कर सकती है और, 
अभिव्यक्तिकी पूर्णता एवं समग्रताके हित, उनमेंसे किसी भी प्रकार या ढंगको 
पूर्वकल्पनाके आधारपर ही बहिप्कृत नहीं कर देना चाहिये। चुनाव करनेसे 


पहले परखके लिये अवसर प्रायः ही दिया जाता है। 
२२०८-१६३६ 


माताजी और आशक्रमका अनुशासन 


'अ' के कथनानुसार उसने कहा कि अनुशासनका अभाव ही भारतका सबसे 
बढ़ा दोप है; न तो व्यक्ति और न व्यक्तियोंके समुदाय ही अनुशासन मानते 
हैं। तो भला वह इतनेसे कारणसे क्‍यों रो पड़ा कि उसे अपना हैंड-बैग उस 
स्थानपर नहीं रखने दिया गया जो स्थान उसके लिये अभिप्नेत' नही था? 
मैं स्वयं उसके साथ इस बातपर सहमत नहीं हूँ कि आश्रममें पूर्ण अनुशासनका 
पालन होता है; बल्कि, इसके विपरीत, यहां उसका बहुत अधिक अभाव है, 
बहुत अनियमितता, लड़ाई-फंगड़ा और हठधर्मिता हैं। यहां अगर कुछ संगठन 
और सुव्यवस्था है तो उसे इन सब बातोंके होते हुए भी माताजी स्थापित करने 
और बनाये रखनेमें समर्थ हुई है। वह संगठन और सुव्यवस्था सभी सामूहिक 
कार्योके लिये आवश्यक है; वाहरके जिन लोगोंने आश्रम देखा है उन सब लोगोंने 
इस बातकी प्रशंसा की है और इसके लिये आइचर्य प्रकट किया है; यही कारण 
है कि बहुतसे लोगोंके हेपपूर्ण आक्रमणके होते हुए भी, जिनकी चलती तो आखम 
कभीका खतम हो चुका होता, आश्रम जीवित है। माताजी अच्छी तरह जानती 
थीं कि वे क्‍या कर रही हैं और जो काम उन्हें करना हैं उसके लिये क्या 
आवश्यक है। है 

अपने-आपमें अनुशासन विशेष रूपसे पाश्चात्य वस्तु नहीं है; जापान, 

चीन और भारत-जैसे पूर्वीय देशोंमें एक समयमें यह सर्वनियामक था और ऐसे 
ढगसे कठोर नियमोंपर आधारित था जिसे पाश्चात्य लोग सहन नहीं करेंगे। 
सामाजिक रूपमें हम चाहे जो भी आपत्तियां इस विपयमें क्‍यों न उठावें, यह 
यथार्थ तथ्य है कि इसने युग-युगमें और समस्त परिवर्तनोंके अन्दर हिन्दू-धर्म 
और हिन्दू-समाजकी रक्षा की है। राजनीतिक क्षेत्रमें, इसके विपरीत, अनु- 
शासनहीनता, व्यक्तिस्वातत्यवाद और कलह था; यह भी एक कारण है जिससे 
भारतका पतन हुआ और वह दासताका शिकार हुआ। संग्रठन और व्यवस्था 
लानेकी चेष्टा तो की गयी पर वह स्थायी होनेमें असफल रही। आध्यात्मिक 
जीवनके अन्दर भी भारतमे केवल ऐसे स्वतन्त्र परिव्राजक संनन्‍्यासियोंको ही नहीं 
उत्पन्न किया जो अपने-आप अपना कानून थे, बल्कि नियम-कानूनों और व्यवस्थापक 
समितियोंसे युक्त संन्यासियोंके संघ बनानेकी प्रेरणाका भी अनुभव किया और 
कठोर अनुशासन रखनेवाले मठोंकी स्थापना भी हुईं। जब कि ऐसी चीजोंके 
बिना कोई भी काम सफलतापूर्वक नही किया जा सकता -- यहांतक कि व्यक्ति- 
गत कार्यकर्त्तको भी, जैसे कलाकारको, अपने कार्यमें दक्ष बननेके लिये एक 
कठोर अनुशासनके भीतरसे गुजरना होता है --तब भला, माताजीने जिस 
अत्यन्त कठिन कार्यको अपने हाथमें लिया है उसके लिये यदि वे अनुशासनपर 
जोर देती हों तो उन्हें दोष क्‍यों दिया जाय ? 

पता नहीं तुम किस आधारपर बिना विधि-विधघान या अनुकासनके ही 
सुव्यवस्था और संगठनकी आश्या करते हो। तुम मानो यह कहते हो कि. लोगोंको 
पूर्ण स्वाधीनता दे देनी चाहिये और केवल उतना ही अनुशासन होना चाहिये 
जितना वे स्वयं अपने ऊपर लादना पसन्द करें; यह बात उस समय पर्याप्त 
होती जब यहांपर एकमात्र करनेकी चीज यही होती कि प्रत्येक व्यक्ति कोई 
आन्तर उपलब्धि प्राप्त कर ले, जीवनका कोई प्रइन न होता, या, यहांपर कोई 
सामूहिक जीवन और कार्य न होता और अगर होता भी तो उसका कोई महत्व 
न होता; पर यहां बात ऐसी नही है। हमने एक ऐसा कार्य अपने हाथमें लिया 
हैं जिसमें जीवन, कर्म और भौतिक जगत्‌ शामिल है। जो कुछ मैं करमेका 
प्रयत्त कर रहा हूँ उसमें आध्यात्मिक उपलब्धि सबसे पहले आवश्यक है, लेकिन 
वह जीवनमें, मनुष्योंमें और इस संसारमें भी वाह्य उपलब्धि प्राप्त किये बिना 
पूर्ण नही हो सकती। अन्तरमें आध्यात्मिक चेतना हो पर साथ ही बाहर आध्या- 
त्मिक जीवन भी हो। आश्रम अपनी वर्तमान अवस्थामें उस आदर्श रूपकों 
प्राप्त नहीं हुआ है, उसके लिये उसके सभी सदस्योंको साधारण अहुंकारपूर्ण 
मन तथा मुख्यतः राजसिक प्राण-प्रकृतिमें रहनेकी जगह आध्यात्मिक चेतनामे 
निवास करना होगा, पर, फिर भी आश्रम हमारे प्रयासका पहला रुप है, यह 

एक क्षेत्र है जिसमें प्रारंभिक तैयारीका कार्य करना होगा। माताजीको यह 
आश्रम चलाना है और इसके लिये इस समस्त व्यवस्था और संग्ठनकी भी 
आवश्यकता है तथा यह विधि-विधान और अनुशासनके बिना नहीं हो सकता। 
फिर अहंकार, मानसिक रुचियों और राजसिक प्राण-प्रकृतिको पार करनेके लिये 
भी, अथवा कम-से-कम उस कार्यमें सहायकके रूपमें, अनुशासनकी आवश्यकता 
है। यदि इन चीजोंको जीत लिया जाय तो बाहरी नियम आदिकी आवश्यकता 
कम होगी; उनके स्थानपर स्वाभाविक मेल-मिलाप, एकत्व, सामंजस्थ और 
समुचित कर्म आ जायंगे। परन्तु जबतक वर्तमान अवस्था विद्यमान है तबतक 
लोग जिस अनुशासनकों अपने ऊपर लादना पसन्द करेंगे या नहीं करेंगे उसके 
अतिरिक्त वाकी समस्त अनुशासनको त्याग देने या न माननेसे उसका फल 
असफलता और अमंगल ही होगा।....उस सिद्धान्तके अनुसार तो इस कार्यका 
भी सत्यानाश हो गया होता, बस लड़ाई-भगड़ेके सिवा और कुछ न होता, 
प्रत्येक कार्यकर्ता अपनी ही निजी भावना और इच्छाको प्रस्थापित करता और 
निरन्तर संघर्ष रहता; वर्तमान अवस्थामें भी यह सब प्रचुर मात्रामें है और 
केवल माताजीके प्रभाव, उनके दिये हुए ढांचे तथा विरोधी तत्त्वोंसे एक साथ 
काम लेनेके उनके कौशलके कारण ही सारा कार्य चल रहा है। 

मुझे नहीं लगता कि माताजी कठोरताके साथ नियम पालन कराती हैं। 
बल्कि इसके विरुद्ध मैंने देखा है कि उन्होंने नियमभंग, आज्ञा-लघन, आत्मख्यापन 
और विद्रोहके उस विशाल स्तूपका सामना, जिसने उन्हें घेर रखा है, कितनी 
सतत मृदुलता, सहनशील धैर्य और दयालुताके साथ किया है; यहांतक कि 
अपने सामने किये गये विद्रोह और अपने-आपको अत्यन्त बुरी निन्दाओंसे आक्रांत 
करनेवाले उग्र पत्रोंको सहा है। कोई कठोर अनुशासक इन सब चीजोंके साथ 
इस तरह व्यवहार न करता। 

मैं नही जानता कि दर्शकोंके-साथ क्या बुरा व्यवहार किया गया है, सिवा 
इसके कि नियम माननेका आग्रह किया गया जिसपर तुम आपत्ति कर रहै 
हो। परन्तु यह कोई सार्वजनीन आपत्ति नहीं हो सकती, अन्यथा दर्शकोंकी 
संख्या निरन्तर बढ़ती न जाती और न इतने अधिक लोग दुबारा आना ही 
चाहते या यहांतक कि प्रत्येक वार ही आना चाहते या इतने अधिक लोग, 
यदि माताजी उन्हें अनुमति दें तो, यहां रहना ही चाहते। पर जो हो, वे लोग 
यहां किसी सामाजिक आवश्यकताके कारण नहीं आते वल्कि उन लोगोंके दर्शनोंके 
लिये आते है, जिन्हें थे आध्यात्मिक दृष्टिसे महान्‌ मानते हैं अथवा, सर्वदा 
आने-जानेवालोंके प्रसंगमें कहा जाय तो, आश्रम-जीवनमें माग लेने तथा आध्या- 
त्मिक लाभ उठानेके लिये आते हैं, और इन दोनों ही उद्देश्योंके लिये उनसे 

यह आशा की जायगी कि उनपर जो झर्ते लगायी जाय॑ उन्हें वे इच्छापूर्वक 
स्वीकार करें और थोडी-बहुत असुविधाका ख्याल न करें। 

अब गोलकुंड और उसके नियमोंकी बात लें--वे नियम दूसरी जगह 
नही लगाये जाते --उन्हें लगानेका कुछ कारण है और वे निरर्थक नहीं है। 
गोलकुंडमें माताजीने रेमों, सामेर और दूसरोंके द्वारा अपनी निजी भावनाको 
कार्यान्वित किया है। सबसे पहले, माताजीका विश्वास है कि सौन्दर्य आध्या- 
त्मिक और दिव्य जीवनका एक अंग है; दूसरे, वे मानती है कि भौतिक 
वस्तुओंमें भी भागवत चेतना है और वह चेतना उतना ही उन्हें सहारा देती 
है जितना वह सजीव वस्तुओंको देती है; और तीसरे, उन भौतिक वस्तुओंका 
भी अपना व्यक्तित्व है और उनसे समुचित रूपमें व्यवहार करना चाहिये, समु- 
चित ढंगसे उनका उपयोग करना चाहिये, न तो उनका दुरुपयोग होना चाहिये, 
न उनके साथ अनुचित ढंगका व्यवहार होना चाहिये, न तो उन्हें आघात पहुँचाना 
चाहिये और न उनकी उपेक्षा करनी चाहिये जिसमें कि वे जल्द नष्ट हो जाय॑ 
और अपना पूरा सौन्दर्य या मूल्य खो बैठें; वे उनके अन्दरकी चेतनाको अनुभव 
करती है और उनके साथ इतनी अधिक सहानुभूति रखती हैं कि जो चीज 
दूसरे हाथोंमें थोड़े दिनोंमें ही खराब हो सकती या नष्ट हो सकती है वह उनके 
साथ वर्षो या दशकोंतक बनी रहती है। इसी बातको आधार “मानकर उन्होंने 
गोलकुंडकी ग्रोजना बनायी थी। सर्वप्रथम, उन्होंने उच्च प्रकारकी स्थापत्य- 
कलाका सीन्‍्दर्य चाहा था और इसमें वे सफल हुईं-- वास्तुकारों तथा गृह- 
निर्माणकलाका ज्ञान रखनेवाले लोगोंने बड़े उत्साहके साथ इसकी प्रशंसा की 
है और इसे एक अद्भुत कृति माना है। एकने तो इसके विषयमें यह कहा कि 
इस प्रकारके जितने भी भवन उसने देखे उनमें यह सबसे सुन्दर है और इसकी 
वरावरीका भवन न तो समूचे यूरोपमें है न अमेरिकामें; और एक महान्‌ 
गुरुके शिष्य एक फ्रेंच वास्तुकारने कहा कि .इस भवनमें वह भावना अत्यन्त 
उत्क्ृष्ठ रूपमें कार्यान्वित हुई है जिसे उसके गुरु कार्यात्वित करनेकी चेष्टा 
करते रहे, पर सम्पन्न करनेमें असफल रहे। पर इसके साथ माताजीने यह भी 
चाहा था कि इस भवनकी सभी चीजें, कमरे, सजावटकी चीजें, सामान आदि 
सभी अपने-आपमें कलापूर्ण हों और सब मिलकर एक सुसमंजस सम्पूर्ण आकार 
प्रहण करें। यह कार्य भी वड़ी सावधानीके साथ किया गया। इसके अलावा 
प्रत्येक चीज इस प्रकार निश्चित की गयी कि उसका अपना उपयोग हो, प्रत्येक 
चीजके लिये एक स्थान हो, और चीजोंको सिला-जुला न दिया जाय, या अस्त- 
व्यस्त न कर दिया जाय या उनका गलत उपयोग न किया जाय। परन्तु इन 
सब बातोंकों बनाये रखने और उन्हें व्यवहारमें लानेकी जरूरत थी; क्योंकि 


श्रीमाताजी मौर आश्रमकी कार्य-व्यवस्था 203 


वहां रहनेवालोंके लिये थीड़े समयमें ही पूर्ण अस्तव्यस्तता उत्पन्न करना, दुरुपयोग 
करना और प्रत्येक चीजको अव्यवस्थित और नप्ट कर देना अधिक आसान 
था। यही कारण था कि नियम बनाये गये और उनका और कोई उद्देश्य नहीं 
था। माताजीकों आशा थी कि यदि उपयुक्त मनुष्य वहां रखे जाय॑ या कुछ 
दूसरोंकी साधारण लोगोंकी अपेक्षा कम जल्दवाजी करनेकी शिक्षा दी जाग 
तो उनकी भावनाकी रक्षा की जा सकती है और समस्त परिश्रम और व्ययको 
नष्ट होनेसे बचाया जा सकता है। 

परन्तु दुर्भाग्यवश स्थानकी कठिनाई उत्पन्न हुई और हमें उन लोगोंको 
गोलकुंडमें रखनेके लिये वाव्य होना पड़ा जिन्हें दूसरी जगह नहीं रखा जा 
सकता था और इस तरह सावधानीसे चुनाव नहीं किया जा सका। इसलिये 
प्रायः ही कुछ टूटने-फूटने लगा और दुरुपयोग होने लगा और दर्शनके बाद 
माताजीको चीजोंकी मरम्मत कराने तथा जो कुछ वहां सम्पन्न किया गया है 
उसे फिरसे ठीक करनेमें दो-तीन सौ रुपया खर्च करना पड़ता था। अ' ने 
मकानको देखने और जहांतक सम्भव हो चीजोंको ठीक बनाये रखनेकी जिम्मे- 
: दारी ले रखी है। यही कारण है कि हैंड-बैगके मामलेमें-- वह मामला मेजके 
लिये भी उतना ही दुःखदायीं था जितना कि डाक्टरके लिये, क्योंकि हैंड-बैगसे 
भेजपर खुरचन आ गयी और वह खराब हो गयी -- उसने हस्तक्षेप किया और 
बैग तथा हजामतकी चीजॉको उनके लिये निश्चित किये गये स्थानोंमें रखनेकी 
चेष्ठा की। अगर डाक्टरके स्थानपर मैं होता तो मैं उसकी सावधानता और 
सहायताके लिये उसके प्रति कृतज्ञ होता, डाक्टरकी तरह उन बातोंके लिये 
नाराज मे होता जो उनकी दृष्टिमें तो तुच्छ थीं, यद्यपि उसके लिये उसकी 
जिम्मेदारीके कारण महत्त्वपूर्ण थी। जो हो, नियमोंकी यही यथार्थ व्याल्या 
है और वे मुझे निरर्थक विधि-विधान और अनुशासन नहीं प्रतीत होते। अर 

अन्तमें, आर्थिक व्यवस्थाकी बातपर आवें। इस आश्रमको, इसके संदस्योंकी 
निरन्तर बढ़नेवाली संख्याके साथ चलाना, आय-व्ययका लेखा वरावर बनाये रखना 
और कप्षी-कभी आयकी कमी और उसके परिणामोंकों रोकता माताजीके और 
मेरे लिये एक दुःसाध्य और क्रष्टकर कार्य हो रहा हैं और विशेषकर इस सुद्धक 
दिनोंमें जब कि सब चीजोंका खर्च एक अद्भुत और कल्मनातीत ऊंचाईतक 
पहुँच गया है, हमारे ऊपर क्या बीती है उसे केवल वे ही लोग समर 82 का पक 
हैं जिन्हें ऐसी चातोंका अभ्यास हो अथवा जितपर ऐसी ही जिम्मे रही 
हों। यदि दिव्य शक्तिकी किया न हुई होती तो बिना किसी निश्चित आमदनीके 
इतने महान्‌ कार्यको चलाना सम्भव न होता। दावशीलताके कार्य हमारे कार्यका 
अंग नहीं हैं, अन्य बहुतेरे लोग है जो ऐसे कार्योकी देख-रेस कर सकते हैं। 

हमें तो सव कुछ उसी कार्यमें खर्च करना होगा जिसे हमने अपने हाथमें लिया 
है और हमें जो कुछ मिलता है वह हमारी आवश्यकताके अनुपातमें कुछ भी 
नही है। हम लोग ऐसा कोई काम हाथमें नहीं ले सकते जो साधारण तरीकोंसे 
धन ले आये। हमारे लिये जो उपाय सम्भव है उन्हीका हमें उपयोग करना 
होगा। यह कोई साधारण नियम नही है कि आध्यात्मिक मनुष्योंको परोपकारके 
कार्य करने ही चाहियें अथवा उनके पास जो कोई दर्शक आवें उन्हें वे रहनेका 
स्थान और भोजन दें, उनका स्वागत करें और उनकी सुरक्षा का ख्याल रखें। 
अगर हम ऐसा करते हैं तो इसका कारण यही है कि यह हमारे कार्यका अंग 
वन गया है। माताजी दर्शकोंते रहने और खानेका खर्च लेती हैं, क्‍योंकि उन्हें 
खर्चकी व्यवस्था करनी है और वे ह॒वामेंसे रुपया नहीं बना सकती; वे वास्तवमें 
जितना व्यय करती हैं उससे कम ही लेती हैं। यह बिलकुल स्वाभाविक है 
कि वे यह न पसन्द करें कि लोग उनसे अनुचित लाभ उठावें और उन लोगोंको 
अनुमति दें जो भूठे बहाने बनाकर भोजन-गृहमें भोजन करनेकी चेष्टा करते 
हैं। आरम्भमें ये लोग थोड़े ही क्‍यों न हों, यदि उन्हें खुली छूट मिल जाय तो, 
वे थोड़ेसे लोग शीघ्र ही एक सेनामें परिणत हो जायेंगे। अब लोगोंको आज्ञा 
लिये बिना खुले तौरपर दर्शनोंके लिये आने देनेकी जो बात है वह तो मुझे 
जल्द ही एक दिखावेकी और कौतूहलकी चीज, ' बहुघा निन्दात्मक या विरोधी 
कौतूहलकी चीज वना देगी और तब मैं ही सबसे पहले चिल्ला उउद़ूँगा 
-+ बन्द करो ।” - 

मैंने अपने दृष्टिकोणको समभानेकी चेष्टा की है और कुछ हृदतक समभाया 
भी है। भले ही कोई इसे स्वीकार करे या न करे, पर यह है एक दृष्टिकोण 
और समभता हूँ कि यह युक्तिसंगत भी है। मैं केवल बाहरी दृष्टिसे ही लिख 
रहा हूँ और उन सब बातोंकी चर्चा नहीं करता जो पीछे विद्यमान हैं अथवा 
यौगिक दृष्टिसे संवन्धित है, उस यौगिक चेतनाकी दृष्टिसे सम्बन्धित हैं जिससे 
हम कार्य करते है; उसे व्यक्त करना अधिक कठिन होगा। यह महज बौद्धिक 
सन्तुष्टिके लिये ही है और यहां तर्कके लिये वरावर ही गुँजायश है। * 
२५-२-१६४५ 


हे के ऊं 


यह बिलकुल ठीक है कि भौतिक वस्तुओंमें चेतना है जो अनुभव करती है, 
सतर्कताका श्रत्युत्तर देती है और असावघानीके साथ छूने तथा कठोरतापूर्वक 
व्यवहार करनेसे क्षुण्ण होती है। इसे जानना और अनुभव करता तथा उनके 

विपयमें सावधान होना सीखना चेतनाकी एक महान्‌ प्रगति है। बरावर ही 
माताजीने भौतिक वस्तुओंके विपयमें ऐसा अनुभव किया है और इसके अनुसार 
व्यवहार किया है। चीजें दूसरोंकी अपेक्षा माताजीके साथ वहुत अधिक दिनोंतक 
और अच्छी अवस्थामें रहती है तथा अपना पूरा लाभ देती है। 

१६-४-१६३९ 


जे मं के 


जो लोग “खर्च नहीं दे सकते” उनके आश्रममें आने या बिना सर्च रहनेके 
विपयमें माताजीने कभी आपत्ति नहीं की है; वे केवल उन्हीं दर्शकोंसे खर्च 
पानेकी आशा ' रखती हैं जो खर्च दे सकते हैं। उन्होंने निश्चय ही उन धनी 
दर्शकोंके कार्यपर (एक अवसरपर) बड़े जोरोंसे आपत्ति की थी जो यहां आये, 
वाजारमें चीजें आदि खरीदनेमें खुले दिल रुपया खर्च किया पर आश्रमको कुछ 
भी दिये बिना या माताजीको मामूली भेंटतक दिये बिना चले गये--वंस 
इतना ही। * 
ह २१-१०-१६४३ 


आश्रमके मौतिक जीवनके दो आधार 


ऐसा लगता है कि इन विपषयोंमें तुम्हारी प्राणिक सत्ताने जो वृत्ति बरावर ही 
बनाये रखी है वह है “सौदेवाजी” या “ढावे” की वृत्ति। व्यक्ति किसी प्रकारका 
माल देता है जिसे वह भक्ति या समर्पण कहता है और उसके बदले माताजी 
आध्यात्मिक, मानसिक, प्राणिक और शारीरिक -- सभी प्रकारकी मांगों और 
कामनाओंकी तृप्ति करनेके लिये बाध्य है, और यदि उनके काममें कमी रह 
जाय तो यह समभा जाता है कि उन्होंने वादा तोड़ दिया हैं। आश्रम एक प्रकार- 
का सामुदायिक होटल या ढावा है, माताजी होटलकी स्वामिनी या ढाबेकी 
प्रवन्धकर्न्नी है। व्यक्ति जो कुछ दे सकता है या देना पसन्द करता है, वही 
कुछ देता है, अथवा यह भी हो सकता है कि वह ऊपर कहे मालके 0 
कुछ भी न दे; बदलेमें जीभ और पेटकी तथा अन्य सभी भौतिक मांगोंकी 
पूरी-पूरी तृप्ति करनी होती है; 'नहीं तो, व्यक्तिकों अपना धन अपने ही पास 
रखनेका और भुगतान न करनेवाली होटल-की-मालकिन या ढावेकी प्रवन्धिकाकी 
गाली देनेका हर प्रकारसे अधिकार है। इस मनोवृत्तिका साधना या योगके 
साथ किसी प्रकारका भी सम्बन्ध नहीं और इसे मेरे कार्यके या आश्रमके 

जीवनके आधारके रूपमें मुकपर थोपनेके किसी भी व्यक्तिके अधिकारको माननेसे 
मै पूर्णतया इनकार करता हूँ। - 

यहांके भौतिक जीवनके लिये वस दो ही आधार सम्भव है। एक यह कि , 
प्रत्येक मनुष्य एक आश्रमका सदस्य है जो आश्रम आत्मदान- और समर्पणके 
सिद्धान्तपर स्थापित है। यहां प्रत्येक मनुष्य भगवान्‌का है और जो कुछ उसके 
पास है वह सब भगवान्‌का है, यहां हम जो कुछ देते हैं वह अपना नहीं है 
वल्कि वह पहलेसे ही भगवान्‌का है। यहां मूल्य या वंदलेका कोई प्रश्न नहीं, 
कोई भोल-तोल नहीं, किसी मांग और कामनाके लिये स्थान नहीं। माताजी 
ही एकमात्र अधिकारिणी है और वे अपने प्राप्त साधनों तथा अपने यन्त्रोंकी 
क्षमताओंके अनुसार जितने उत्तम रूपमें करना 'सम्भव है उतने उत्तम रूपमें 
सारी चीजोंकी व्यवस्था करती हैं। वे साधकोंके मानसिक मानदण्डों या प्राणिक 
वासनाओं और मांगोंके अनुसार काम करनेके लिये बंधी हुई बिलकुल नहीं 
हैं; उनके साथ व्यवहार करते समय वे प्रजातंत्रात्मक समानताका उपयोग करनेके 
लिये बाध्य नहीं। वे प्रत्येक मनुष्यके विपयमें यह देखती हैं कि उसकी सच्ची 
आवश्यकता क्‍या है और उसकी आध्यात्मिक प्रगतिके लिये सवसे उत्तम क्या 
है और उसके अनुसार उसके साथ व्यवहार करनेके लिये वे स्वतन्त्र हैं। कोई' 
भी आदमी उनके कार्योपर विचार नहीं कर सकता अथवा उनपर अपना निजी 
नियम और मानदंड नहीं लाद सकता; केवल वही नियम बना सकती हैं और 
अगर उचित समझें तो फिर उन नियमोंका उल्लंघन भी कर सकती हैं, पर 
कोई भी आदमी यह्‌ मांग नहीं पेश कर सकता कि उन्हें ऐसा ही करना होगा। 
व्यक्तिगत मांगों और कामनाओंको उनपर नहीं लादा जा सकता। अगर किंसी' 
आदमीकी अपनी सच्ची आवश्यकताकी बात कहनी हो अथवा उसे कोई ऐसी 
सूचना देती हो जो उसके अपने प्राप्त क्षेत्र के भीतर पड़ती हो तो वह कह सकता 
है; परन्तु यदि माताजी स्वीकृति न दें तो उसे सन्तुष्ट रहना चाहिये और “उस 
वातको वही छोड़ देना चाहिये! यही वह आध्यात्मिक अनुशासन है जिसका 
केंद्र वह व्यक्ति होता है जो भागवत सत्यका प्रतिनिधित्व करता है या उसका 
मूर्त रूप होता है। या तो माताजी वही व्यक्ति हैं और इस प्रसंगकी ये सब 
बातें स्पष्ट रूपसे साधारण समभककी बातें हैं; अथवा माताजी वह नहीं हैं और 
उस हालतमें किसीको यहां रहनेकी आवश्यकता नहीं। प्रत्येक आदमी अपने 
निजी रास्तेपर जा सकता है और फिर न तो आश्रम ही रह जाता है और 
न योग ही। ! 

दूसरी ओर, यदि कोई आश्रमका सदस्य बनने या अनुशासन का पालन 
कर सकतनेके लिये तैयार नहीं और फिर भी उसे इस योगमें कोई स्थान दिया 

जाता है तो वह आश्रमसे अलग रहता है और अपना खर्च आप चलाता है। 
भौतिक स्तरपर उसके लिये, कार्यकी सुरक्षाके लिये आवश्यक नियमोंकों छोड़कर 
और कोई अनुशासन नहीं होता। माताजीपर उस व्यक्तिका कोई भौतिक 
उत्तरदायित्व नहीं होता। 

११-४-१६३० 


माताजीके कार्यका तरीका और अपव्यय 


अपव्ययके विपयमें कुछ कहना मैं आवश्यक नहीं समभता; बस तुम्हें इतना 
ही विश्वास दिलाना चाहता हूँ कि लोगोंको केवल काममें लगाये रखनेके लिये 
ही अनुपयोगी और अनावश्यक कार्य हाथमें लेना माताजीके कर्मसम्वन्धी सिद्धांत- 
का कोई अंग नहीं है। माताजीको मालूम नहीं कि तुमने किस नलकी बात 
लिखी थी और उसके विपयमें पूछताछ करनेके लिये न तो उनके पास समय 
था और न इच्छा ही थी। यह बिलकुल ठीक है कि जबतक साधक सिद्ध योगी 
नहीं बन जाते, कम-से-कम तबतक आत्मसंयम रखना ही धर्म है; उन्हें किसी 
भी दिश्ञामें अति करनेकी आदतसे और लापरवाही, लोभ या व्यक्तिगत मनमौज- 
की पृत्तिसे दूर रहना सीखना ही होगा-- उन्हें जो चीजें दी जाती हैं वे एक 
साधकके लिये प्रचुर हैं और अन्य स्थानोंमें जो चीजें मिलती हैं उनसे बहुत 
अधिक है--जव लोग ऐसी चीजें करते हैं तो माताजी उन्हें रोकनेके लिये 
प्रत्येक मुहूर्त हस्तक्षेप नहीं करतीं; एक नियम वना दिया गया है, अपव्यय न 
करनेके लिये उन्हें चेतावनी दे दी गयी है, एक चौहद्दी बना दी गयी है, वाकी 
चीजोंके लिये उनसे यह आजा की जाती है कि वे स्वयं सीखेंगे और अपनी 
निजी चेतमा और संकल्पके द्वारा अपनी कमजोरियोंसे बाहर निकलेंगे और 
इस काममें उन्हें सहायता देनेके लिये माताजीकी आल्तर शक्ति विद्यमान है। 
कार्यका संगठन करनेमें पहले-पहल भीषण अपव्यय हुआ था, क्योंकि कार्यकर्ता 
और साधक माताजीकी इच्छाका प्राय: एकदम कोई ख्याल नहीं करते थे और 
अपनी ही मनमौजका अनुसरण करते थे; पर वह पुनस्संगठनके द्वारा बहुत 
कुछ बन्द हो गया। पर कुछ हृदतक अभी अपव्यय जारी है और इसका बने 
रहना प्राय: तबतक अनिवार्य है जवतक साधक और कार्यकर्ता अपने संकल्य 
और चेतनामें अपूर्ण हैं, श्रीमांकी बतायी हुई वातोंकों सच्चे रूपमें और पूरे 
व्यौरेके साथ क्ियामें नही लाते या अपनेको श्रीमाताजीसे भी अधिक बुद्धिमान्‌ 
समभते हैं और अपने ही “स्वतन्त्र” विचारोंको अनुचित स्थान देते है। ऐैसा 
होनेपर भी माताजी हमेशा आग्रह नही करती, वे प्रतीक्षा करती और देखती 

है, साधकोके व्यक्तिगत जीवनकी अपेक्षा बाहरी कार्योमें अधिक हस्तेक्षेप करती 
है, पर फिर भी उनके लिये अवसर छोड़ती है कि वे अपनी चेतना, अपनी 
अनुभूति और निजी भूलोंके द्वारा प्राप्त शिक्षाकी सहायतासे बढ़ें। माताजी 
प्रायः बाहरी दवावके बदले आन्तरिक दबावका प्रयोग करना अधिक पसन्द 
करती हैं। इन सब मामलोंमे उन्हें अपने निजी निर्णय और दृष्टिका ही उप- 
योग करना होता है और किसी दूसरे आदमीके स्वीकृति देने या सेंसर करनेसे 
कोई लाभ नहीं--क्योंकि वे एक ऐसे दृष्टिकेंद्रसे कार्य करती हैं जो दूसरोंकी 
दृष्टिसे भिन्न है। लोगोंके पास कोई श्रेष्ठतर ज्योति नही है जिससे वे माताजीकी 
बातोंको माप-तौल सकें या उन्हें पथ दिखा सकें। 

जहांतक अपव्ययका प्रइन है, मै यह बता दूँ कि हमारी दृष्टिमें खुले हाथ 
खर्च करना सदा अपव्यय ही नहीं होता, इस अत्यन्त तामसिक और पिछड़े 
हुए स्थानमें जीवतका जो स्तर देखनेमें आता है उससे ऊंचा स्तर रखना अपव्यय 
ही हो यह आवश्यक नहीं। मकान बनाने और उनकी सार-सम्भाल रखनेके 
मामलोंमें और इसी प्रकारके दूसरे विषयोंमें माताजीने शुरूसे ही एक मानक 
स्थापित किया है और वह वही नही जो यहां प्रचलित है -- साधारण पद्धति 
है जहांतक हो सके सस्ते-से-सस्ते सामात और सस्ते-से-सस्ते श्रमिकोंका प्रयोग 
करना और बाहरी रंग-रूपकी परवा न करना, चीजोंको मैली-कुचैली रहने 
देना या उन्हें बनाये रखनेके लिये केवल कुछ जोड़-जाड़ कर देना। मैं समझता 
हैं “मितव्ययी” मनोवृत्तिवालें लोग स्थानीय सिद्धान्तको युक्तियुक्त समझेंगे 
और उच्चतर मानककों अपव्यय। यदि उच्चतर मानक कायम रखा गया है 
तो यह किसीकी, आश्रम या माताजीकी मान-प्रतिष्ठाके लिये नही, -- मान- 
प्रतिष्ठाका सिद्धात्त योगके लिये विजातीय है,--बल्कि किसी और ही दृष्टि- 
कोणसे कायम रखा गया है जो मानसिक नहीं है और जिसका पूरा मूल्यांकन 
तभी किया जा सकता है जब हमारी चेतना वस्तुओं-सम्बन्धी उस अन्तर्दृष्टिको 
समभनेमें समर्थ हो जाय जिसके द्वारा माताजीने कार्य आरम्भ किया था। 
उसके सम्बन्धमें अभी कुछ लिखना मैं उपयोगी नहीं समझता, -- इन विषयोंमें 
सामान्य भ्रान्ति तभी दूर हो सकती है जब साधक साधारण मन और प्राणसे 
मुक्त हो जायंगे और वस्तुओंको दृष्टिके उसी स्तरसे देखनेमें समर्थ होंगे जिससे 
योग और कर्मकी परिकल्पनाका उदय हुआ था.... 

इसी कारण मैं माताजीके विरुद्ध की गई आलोचनाओं, आक्रमणों और 
शद्याओंका उत्तर देनेसे इनकार करता हूँ। 

चाहे कर्ममें हो या योगमें, माताजी मनके द्वारा कार्य नहीं करती, अथवा 
चेतनाके उस स्तरसे नहीं करती जहांसे ये समालोचनाएं उठती हैं, वल्कि वे 

एकदम दूसरी ही दृष्टि और चेतनासे काम करती हैं। अतः यह बिलकुल 
बेकार है, और माताजीकी जो स्थिति है उसके साथ एकदम बेमेल है कि 
साधारण मन और साधारण चेतनाको ही जज और अदालत स्वीकार किया जाय, 
उनके सामने भाताजीको उपस्थित होकर अपने पक्षका समर्थन करनेके लिये कहा 
जाय, ऐसी पद्धति असंगत और युक्तिविरूद्ध है और वह किसी परिणामपर नहीं 
पहुँचाती; वह तो केवल एक ऐसे भिथ्या चातावरणकी सृष्टि ही कर सकती 
या उसे बनाये रख सकती है जो एकदम साधनाकी उदन्नतिके लिये प्रतिकूल 
हो। इसी कारण जब ऐसे सन्देह उठाये जाते हैं तो मैं उनका कोई उत्तर ही 
नहीं देता अथवा इस तरह से उत्तर देता हूँ कि ऐसे अभियोगको फिरसे दुहरानेका 
साहस न हो। अगर लोग यह समभना चाहते हैं कि माताजी क्‍यों काम करती 
है तो उन्हें उसी आन्तर चेतनामें प्रवेश करना चाहिये जहांसे माताजी देखती 
और कार्य करती है। और माताजी क्या हैं, यह भी या तो श्रद्धाकी आंखोंसे 
या किसी गभीर दृष्टिसे ही देखा जा सकता है। यह भी कारण है जिससे 
कि हम ऐसे लोगोंको यहां रखते हैं जिन्होंने अभीतक आवश्यक श्रद्धा या दृष्टि 
नही प्राप्त की है; हम लोग उन्हें भीतरसे उसे प्राप्त करनेके लिये छोड़ देते 
हैं और अगर उनमें साधना करनेकी सच्ची इच्छा हो तो वे उसे प्राप्त कर 
लेंगे। 

२६-१२-१६३६ 


कम जे 


माताजी साधकोंको सुख-सुविधाकी वस्तुएं इसलिये नहीं देती कि वे समभती 
हैं कि कामनाओं, शौक और झुचि-अभिरुचियोंको पूरा करना चाहिये -- योगमें 
तो लोगोंको इन चीजोंपर विजय पानी होती है। यहां उन्हें जो वस्तुएं मिलती 
हैं उनका दसवां हिस्सा भी उन्हें और किसी भी आश्ममें नहीं मिलेगा, उन्हें 
संभी सम्भवनीय असुविधाओं, कठिनाइयों, कठिन और कठोर तपस्याओंका 
सामना करना पड़ेगा, और यदि उन्होंने कुछ चूँ:चाँ की तो उनसे कहा जायगा 
कि तुम योगके योग्य नहीं। यदि यहांका नियम कुछ भिन्न है तो उसका कारण 
यह नहीं कि कामनाओंका उपभोग करना है, वरन्‌ यह कि काम्य पदार्थोके 
अभावमें मही वल्कि उनके होते हुए उनपर विजय प्राप्त करनी है। योगका 
पहला नियम ही यह है कि साधककों जो कुछ भी अनायास भाप्त हो जाय, 
वह थोड़ा हो या चहुत, उससे वह सन्तुष्ट रहे। यदि वस्तुएं वहां हों तो उसे 
बिना आसक्ति या कामनाके उनका उपयोग करनेमें समर्थ बनना होगा; यदि 

वे वहां नही है तो उनके अभावके प्रति उसे उदासीन रहना होगा। - 
७-१-१६३७ 


मांग और कामना 


प्र०- किस प्रकारकी चीजें “मांग और कामना” की श्रेणीमें आ 
सकती है? “मांग और कामना” का ठीक-ठीक रूप क्‍या है? 


उ०- ऐसी कोई विशेष प्रकारकी चीजें नहीं है--मांग और कामना सभी 
चीजोंको, वे कोई भी क्‍यों न हों, अपने क्षेत्रमें ला सकती है--वे आत्मगत 
है, वस्तुगत नही और उनका अपना कोई विद्येप रूप भी नहीं। मांग तब होती 
है जब तुम किसी वस्तुको पाने या अधिकृत करनेके लिये उसका दावा करते 
हो, कामना एक व्यापक शब्द है। यदि कोई अपेक्षा करता है कि प्रणामके 
समय माताजी उसे मुसकान प्रदान करें और अगर वह उसे नहीं पाता तो उसे 
बुरा लगता है तो वह एक मांग है। यदि किसीको उसकी चाह है और उसके 
न मिलनेपर दु.ख होता है पर विद्रोहका या अनुचित रूपसे वड्न्चित किये जानेका 
भाव नही पैदा होता तो यह सव कामनाका द्योतक है। यदि कोई उनकी 
मुसकान पाकर हर्ष अनुभव करता है किन्तु उसके न मिलनेपर शान्त और स्थिर 
रहता है क्योंकि वह जानता है कि माताजी जो कुछ भी करती हैं वह सब 
भला ही होता है तो वहां कोई मांग या कामना नही है। 


मे के जे 


प्र०- आपने भगवान्‌के विपयमें कहा है: वे वह सब कुछ दे सकते 
हैं जिसकी सचमुचमें आवश्यकता हो--पर लोग साधारणतया 
इस विचारका यह अर्थ लगाते है कि वे वह सब कुछ प्रदान करते 
हैं जिसकी, वे समभते हैं या उन्हें लगता है कि, उन्हें जरूरत है। 
वे ऐसा कर सकते हैं,--पर नहीं भी कर सकते।” परन्तु यह कहा 
जाता हैं कि वे हमारी सभी चैत्य आवश्यकताओंकी पूर्ति करते हैं। 


उ०- हां, अन्ततोगत्वा; पर यहां भी लोग उनसे आशा करते हैं कि वे निरन्तर 

उनकी पूर्ति करें, जैसा कि सदा होता नहीं। 
३०-१-१६३६ 


जे मे जे 


प्र०- यदि हमें अपनी कामनाओंका परित्याग ही करना है तो 
माताजी उन्हें कभी-कभी पूरा क्‍यों करती हैं ? 


उ०- उनसे छुटकारा तो तुम्हींको पाना है। यदि माताजी उन्हें जरा भी पूरी 
न करें और साधक उन्हें अपने अन्दर रखे रहे तो वे बाहरसे आनेवाले सुभावके 
द्वारा और भी प्रवल हो उठेंगी। हर एकको अन्दरसे ही उनके साथ निपटना 
है। 


४-६-१ ६३ रे 


कं मे मूह 


प्र०- क्ष' ने मुभसे कहा कि यदि कोई चीज हमारे बिता मांगे 
हमें प्राप्त हो जाय तो हमें उसे अस्वीकार नहीं करना चाहिये। 
उदाहरणार्थ, कोई हमें मिठाई भेंट करता है: उसे हम स्वीकार 
कर सकते हैं। परन्तु जब हमारी चाही वस्तुएं हमें न दी जाय॑ तो 
हमें उदास नहीं होना चाहिये। इस विपयमें आपका क्या कहना 


है? 


उ०- ऐसा नियम भला कैसे टिक सकता है? मान लो कि कोई तुम्हारे पास 
आकर तुम्हें मांस या शराब भेंट करता है, तो क्‍या तुम उसे स्वीकार कर 
सकते हो? स्पष्टत: ही नहीं। ऐसे और सैकड़ों दृष्टान्त दिये जा सकते हैं 
जहां यह नियम टिक नहीं पायगा। जो कुछ माताजी तुम्हें दें या स्वीकार करनेकी 
अनुमति दें वह तुम ले सकते हो। 

२४-३-१६३ ३ 


आश्षमके कार्यपर एकमात्र माताजीका प्रमुत्व 


यदि आश्रममें कोई व्यक्ति दूसरोंपर प्रभुत्व या आधिपत्यपूर्ण प्रभाव स्थापित 

करनेका यत्न करता है तो वह गलतीमें है। क्योंकि वह अवश्य ही अलुद्ध 
प्राणिक प्रभाव वन जायगा और माताजीके कार्यमें बाघा पहुँचायेगा। 

समस्त कार्य एकमात्र माताजीकी देखरेखमें किया जाना चाहिये। सब 
प्रकारकी व्यवस्था उन्हीके स्वतन्त्र निर्णयके अनुसार करनी होगी। कामके 
लिये तथा काम करनेवालेके लिये जो कुछ भी अच्छे-से-अच्छा है उसके अनुसार 
प्रत्येककी तथा सबकी क्षमताओंका पुथकू-पुथक्‌ या संयुक्त रूपमें प्रयोग करनेके 
लिये वे अवश्य ही स्वतन्त्र हैं। 

किसीको भी आश्रमके किसी दूसरे सदस्यको अपने अधीन नहीं समभना 
चाहिये और न वैसा समभते हुए उससे बर्ताव करना चाहिये। यदि कोई 
साधक किसी कार्यका अध्यक्ष है तो उसे दूसरोंको उस कार्यमें अपने सहयोगी 
और सहायक समभना चाहिये, और उसे उनपर अपना अधिकार जमाने या 
उनपर अपने विचारों तथा व्यक्तिगत सनकोंको थोपनेका यत्न नही करना चाहिये, 
वल्कि केवल माताजीकी इच्छाको क्रियान्वित करनेकी ओर ही ध्यान देना चाहिये। 
किसीको भी अपनेको अधीनस्थ नहीं मानना चाहिये, भले ही उसे दूसरेके 
द्वारा दिये गये निर्देशोंको कार्यान्वित करना या अपने करणीय कार्यको किसीकी 
देख-रेखके अधीन करना पडता हो। 

सबको केवल यह सोचते हुए कि कार्यकों कैसे सर्वोत्तम रीतिसे सफल 
बनाया जाय, मिल-जुलकर काम करनेका यत्न करना चाहिये। व्यक्तिगत भावोंको 
हस्तक्षेप नहीं करने देना चाहिये, क्योंकि कार्यमें विघ्न, विफलता या गड़वड़ी 
का कारण बहुधा यही हुआ करता है। | 

यदि तुम कार्य-सम्वन्धी इस सत्यको मनमें रखो और इसपर सदा अटल 
रहो तो कठिनाइयां बहुत करके दूर हो जायंगी; क्योंकि दूसरे लोग तुम्हारी 
मनोवृत्तिकी यथार्थतासे प्रभावित होंगे और तुम्हारे साथ बिना किसी संघर्पके 
कार्य करेंगे अभवा, यदि अपने अन्दरकी किसी दुर्वलता या विकृतिके कारण 
वे कठिनाइयां पैदा करें तो उनके परिणाम वापिस उनपर ही जा पड़ेंगे और 
तुम कोई विघ्न या कष्ट नहीं अनुभव करोगे। 


जंध के के 


एक वात है जो हर एकको याद रखनी चाहिये। जो कुछ भी किया जाय 
वह योग, साधना और मात्ताजीकी चेतनामें दिव्य जीवनमें विकसित होनेकी 
दृष्टिसे किया जाय। अपने ही मन और उसके विचारोंपर आंग्रह करना, अपने 
निजी प्राणणनत अनुभवों और प्रतिक्रियाओंके द्वारा अपनेको परिचालित होने 

देना यहांके जीवतका विधान नहीं होना चाहिये। मनुष्यकों इन सबसे पीछे 
हटना चाहिये, अनासक्त होना चाहिये, उनके स्थानपर ऊपरसे सच्चा ज्ञान 
तथा भीतरकी चैत्य सत्तासे सच्चे अनुभवोंको ले आना चाहिये। अगर मन और 
प्राण समर्पण न करें, अगर वे अपने निजी अज्ञानकी, जिसे वे सत्य, यथार्थ 
और न्याय के नामसे पुकारते हैं, आसक्तिका त्याग न करें तो यह नहीं किया 
जा सकता। समस्त कठिनाई उसीसे उठती है; यदि उसे जीत लिया जाय तो 
वर्तमान उपद्रव और कठिनाईके स्थानपर जीवनका, कर्मका, सामंजस्थका, उस 
सबका जो भगवानके साथ एकत्व होनेपर आता है, सच्चा आधार धीरे-धीरे 
स्थापित हो जायगा। 


जुं औः मे 


माताजीके नाम तुम्हारे पत्रमें मैं देखता हूँ कि तुम्हारा दावा है कि तुम वह 
अपराध-स्वीकारके लिये लिख रहे हो, किन्तु असलमें उसका लहजा तुम्हारी 
अपनी आत्माकों निर्दोष सिद्ध करता एवं उसका समर्थन करता है, इसके 
साथ ही वह माताजीपर पक्षपात, क्रोध और अन्यायका दोष लगाता है। मैने 
इस बातपर भी गौर किया है कि तुम्हारा किया हुआ तथ्योंका वर्णन अशुद्ध 
हैं और, जहांतक उसका सम्बन्ध माताजीसे है, वह भोंडा भी हैं। साथ ही 
तुम उस बातपर बल भी देते हो जिसमें तुम अपनेको निर्दोष सिद्ध कर सकते 
हो और उन सब अन्य वातोंकी उपेक्षा कर देते हो जिनमें तुम दोपी थे। तथापि 
मै यह मानूँगा कि यह सब तुमने जान-बूककर नहीं किया और कि, ऐसा पत्र 
लिखते समय, तुम अपनी उस प्राणिक सत्ताकी गतियोंसे सचेतत नहीं थे जिसने 
उसकी भावना और उसके लहजेको प्रेरित किया। 

मैं यह सुकाव दूँगा कि दूसरोंके साथ अपने सम्बन्धोंमें,--ऐसा लगता हैं 
कि ये सदा ही अतीव बेसुरे रहे हैं--जब कोई घटनाएं घटें तब तुम्हारे लिये 
यह भत्यधिक अच्छा होगा कि तुम यह दृष्टिकोण मत अपनाओो कि तुम विलकुल 
ठीक हो और वे विलकुल गलत हैं। अधिक बुद्धिमानी इसमें होगी कि तुम 
अपने चिन्तनमें निष्पक्ष और न्यायपूर्ण रहो, यह देखो कि तुमसे कहां भूल हुई 
है, और यहांतक कि अपने दोषपर बल दो न कि उनके दोपपर। बहुत सम्भवतः 
यह तुम्हें दूसरोंके साथ तुम्हारे सम्बन्धोंमें अधिक सामञ्जस्यकी ओर ले जायगा; 
कुछ भी हो, तुम्हारी आन्तरिक प्रगतिमें तो यह अधिक सहायक होगा, जो कि 
किसी कलहमें अड़ियल लड़ाकू बननेकी अपेक्षा अधिक भहत्त्वपूर्ण है। और 
फिर यह भी अच्छा नहीं कि तुम अपने समर्थन और अपनी सत्यपरायणताकी 

भावनाकों पालो-पोसो और अपने दोषों या अपनी भूलोंको अपने-आपसे या 
माताजीसे छुपाना चाहो। * 
जहांतक माताजीके सम्बन्धमें तुम्हारे सन्देहोंका प्रश्न है, वे सम्भवतः 
तबतक दूर नहीं हो सकते जबतक तुम यह समभते हो कि तुम अपने मनके 
प्रकाशसे माताजीके मनकों पढ़ सकते हो और इस प्रकार प्राप्त श्रान्तिपूर्ण 
तथ्योंसे माताजीके तथा उनके कार्योके विषयमें अपने मानसिक निर्णय घोषित 
कर सकते हो। साथ ही जब-जब वे कोई ऐसी चीज करें जिसे तुम्हारी सीमित 
वृद्धि नही समझ पाती या जो तुम्हारी प्राणिक प्रकृतिकी भावनाओं और मांगों- 
के लिये अप्रीतिकर हो तब-तव हर बार यदि तुम्हारी श्रद्धा टूट जाय तो भी 
तुम्हारे सन्देह आसानीसे नहीं मिट सकते। यदि तुम्हारा यह विश्वास नही 
है कि उनकी चेतना तुम्हारी चेतनासे अधिक महान्‌ और विशाल है तथा उसकी 
नाप-जोख साधारण मानदण्डों और निर्णयोंस नहीं हो सकती, या कम-से-कम 
वह एक यौगिक चेतना है, तो मैं नहीं देख पाता कि किस आधारपर तुम यहां 
उनके मार्गदर्शनमें योगाम्यास कर रहे हो। जो लोग निरन्तर उनपर सन्देह 
करते हैं, उनकी आलोचना एवं निन्‍्दा करते है अथवा अत्यन्त साधारण और 
अभद्र मानवीय भाव-भावनाओं और हेतुओंको उनके कार्योका मूल प्रेरक मानते 
है और फिर भी उन्हें स्वीकार करने या मुझे और मेरे योगको स्वीकार करनेका 
ढोंग रचते हैं वे एक मूर्खतापूर्ण और तर्कविरुद्ध असंगतिके अपराधी हैं। जहांतक 
समभनेका प्रश्न है वह एक दूसरी ही बात है। मैं सुझाव दूँगा कि पहले तुम्हें 
विकास करते हुए साधारण मनसे बाहर निकलना होगा और सच्ची चेतनाके 
द्वारा सचेततन बनना होगा, उसके बाद ही कही तुम इस विषयको समभनेकी 
आशा कर सकते हो। और उसके लिये श्रद्धा, समर्पण, विश्वास पात्रता और 
उद्घाटन ही वे अवस्थाएं हैं जिनका कुछ महत्त्व है। 
दे ६-११-१६२६ 


कु जज 


कैसे तुम माताजीकी तरह कार्य कर सकते हो या वह कार्य कर सकते हो 
जो वे कर सकती हैं? यह तो महत्त्वाकांक्षा और मिथ्याभिमानका उभरना है। 


४०११-१६ ३२ 


ऋ के के 

तुम्हारे माताजीसे मिलनेके लिये कोई उचित कारण नहीं है और यह 
मिलनेका समय भी नहीं। न ही इस विपयमें बहसकी कोई गुंजायश है। 

यहां दो बातें स्पष्ट रूपसे समझ लेनी होंगी। यहांका कार्य माताजीका 
है और वे जिस ढंगसे पसन्द करें उस ढंगसे अपने आदेश देनेका उन्हें अधिकार 
है और उन आदेशोंका पालन करना ही होगा। उनके आदेश किसी भी रुपमें 
पहुँचें, उनकी अवज्ञा करने या अपने निजी विचारों, अपनी इच्छा या सनकोंपर 
आग्रह करनेकी छूट किसीको नहीं दी जा सकती। यदि तुम बिना किन्‍्ही शर्तोके 
उनके आदेशोंका सम्मान करने और उनपर चलनेके लिये तैयार हो तो तुम्हे 
काम करते रहनेकी अनुमति दी जा सकती है, अन्यथा तुम्हें काम करना छोड़ 
ही देना होगा। .... 

दूसरे, सब प्रकारकी जोर-जबर्दस्ती बन्द करनी होगी। यदि तुम आश्रममें 
रहना चाहते हो तो इस प्रकारके व्यवहारसे बाज आना होगा। 

१८-७-१६३७ 


प्राणिक स्तरपर माताजीका कार्य 


तुम्हारा स्वप्न, स्पष्ट ही, प्राणिक स्तरके किसी भागका (जो मानव प्रकृतिके एक भागसे 
भी मिलता जुलता है) सांकेतिक प्रति रूप था। उस भागमें माताजीने अपना घर वना 
रखा था (अपनी चेतनाका कोई अंश स्थापित कर रखा था) । गांव मानव जीवनकी 
किसी रचनाका प्रतिनिधित्व करता था जिसमें यूरोपीय जीवनके किन्हीं भागोंकी भांति 
बाह्य सौदर्य और सामंजस्य तो है पर भगवान्‌ूका स्पर्श कतई नहीं। जंगल उन परिवेशों- 
को द्योतित करता था जिनमें यह रचना बनाई गई है -- यह एक ऐसी प्राणिक 
प्रकृतिके बीच बनाई गई है जो वर्बर, असम्य और जंगली है और है भयानक 
वस्तुओंसे भरी हुई --- अतएव गांव अर्थात्‌ रचना एक ऐसी वस्तु है जो सर्वथा 
असुरक्षित और कृत्रिम है। निःसन्देह, मानव सम्यताके अधिकांशका यही स्व- 
रूप है, भीषण रूपसे असंस्कृत प्राणिक प्रकृतिके बीच एक कृत्रिम रचना, और 
वह किसी क्षण भी ध्वस्त हो सकती है। समुद्र है स्वयं प्राणिक चेतना, क्योंकि 
जल प्रायः प्राणका प्रतीक होता है। पगडण्डी किसी ऐसी वस्तुको द्योतित करती 
प्रतीत होती है जिसे, माताजी चाहती हैं कि साधक प्राणके उस भागमें निर्मित 
एवं गठित करें, पर जिसे बनाना सरल चहीं और जिसे केवल ऐसे सतत अध्यव- 
सायके द्वारा ही बनाया जा सकता है जो अन्ततोगत्वा प्राणकी अस्थिरतापर 
विजय पा लेगा। इस प्रकारके स्वप्न बहुधा अत्यन्त मनोरब्जक और वबोध- 
प्रद होते हैं यदि व्यक्ति उनके प्रतीकोंका सूत्र पा सके, पर सूत्र पाना सदा 

सरल नही होता। 
१३-२-१६३६ 


ऊँ के मे 


मेरा किया हुआ प्राणका वर्णत उसके उस भागपर लागू होता था जिसे तुमने 
स्वप्नमे देखा था-- वह आश्रममें विद्यमान प्राणिक स्तरका नहीं वरन्‌ साधारण 
मानव सत्ताके कुछ एक पक्षोंका वर्णन करता है। तथापि मानव प्राण सभी 
जगह, आश्रममे भी, उग्र और उच्छुल्लल शक्तियोंसे भरा है --- क्रोध, अभिमान, 
ईर्ष्या, आधिपत्वकी लालसा, स्वार्थपरता, अपनी निजी इच्छापर तथा अपने 
विचारों एवं अभिरुचियोंपर आग्रह और अनुशासनहीनता परिपूर्ण है -- और 
मे चीजे ही उस गड़बड़ी और कठिनाईका कारण है जो आश्रमके कार्यमें देखने- 
मे आती है। इन प्रवृत्तियोंपर नियस्त्रण रखने या इनका मुकाबला करनेके लिये 
जो सियण स्थापित किया गया है बह यह है कि साताजीकी इच्छा और उनके 
द्वारा कायम किये गये नियम एवं अनुशासनका पालन किया जाय, न कि प्रत्येक 
कार्यकर्ता अपने ही अहंसे परिचालित हो। पर ऐसे लोग बहुत-से है जो अपने 
ही अहंपर आग्रह करते है और अनुशासनको बुरा मानते है। वे माताजीकी 
इच्छा, नियम एवं अनुशासनको केवल नामके लिये ही और उसी हृदतक माननेको 
तैयार है जिस हृदतक वह उनके अपने विचारों और अभिरुचियोंसे मेल खाता 
है। इसका इलाज आन्तरिक परिवर्तनके सिवा और कोई नही । आश्रमसे बाहर- 
के जीवनमें अनुशासन वलात्‌ लागू किया जाता है क्योंकि अनुशासनके पालनसे 
इनकार करनेपर कठोर दण्ड भोगने पड़ते हैं या फिर उसके परिणामस्वरूप 
नाना प्रकारकी इतनी अधिक असुविधाएं भेलनी पड़ती है कि अनुशासनहीन 
व्यक्तिको या तो घुटने टेकने पड़ते हे या फिर अपना रास्ता नापना होता है। 
परन्तु यहां आश्रममें नियमको इस प्रकार थोपना सम्भव नहीं। बाह्य आज्ञा- 
पालनके मूल प्रेरणा-छोतके रूपसें आन्तरिक आज्ञापालनकी चुत्तिको अपनाना 
ही होगा। एकमात्र उपाय है चेतनाके भीतर उस सुनहले क्रमलका अवतरण 
जिसे तुमने अपने अन्तर्दर्शनमें देखा था। जिस किसी में भी वह स्थापित हो 
जायगा वह, या जो कोई इसके प्रभावकों ही अनुभव करेगा वह भी सच्ची 


चेतना और सच्चे कार्यका केन्द्र बन जायगा जिससे आश्रमके जीवनमें परिवर्तन 
आ जायगा। 


१४-२-१६३६ 


श्रीमाताजी और आश्रमकी कार्य-व्यवस्था थ्र7 
विभागीय अध्यक्षकी आवश्यक्ता 


माताजीके लिये भौतिक रूपमें यह सम्भव नही है कि वे प्रत्येक कार्यकर्ताको 
अपने-आप सीधा कार्य दें और उसपर सीधी निगरानी रख सकें, जिसमें भौतिक 
रूपमें और साथ ही आन्तरिक रूपमें वह (कार्यकर्त्ता) अपना कार्य उन्हें अधित 
कर सके। प्रत्येक विभागके लिये एक अध्यक्ष होना ही चाहिये जो सभी महत्त्व- 
पूर्ण विपयोंमें माताजीकी सलाह ले और प्रत्येक चीजकी रिपोर्ट उन्हें देता रहे; 
परन्तु छोटी-छोटी बातोंमें उनका निर्णय जाननेके लिये बराबर उनके पास आने- 
की उसे कोई जरूरत नहीं --यह सम्भव भी नही है। अ' गृहनिर्माण-विभागमें 
अध्यक्षके पदपर है क्योंकि वह एक सुयोग्य इंजीनियर है। यह बाहरी व्यवस्था- 
की एक आवश्यकता है जो यहां या अन्य जगहोंमें भी अनिवार्य है और यदि 
काम करना है तो इसे स्वीकार करना ही होगा। परन्तु इसका मतलब यह 
नहीं है कि लोगोंको “अ' या किसी दूसरे अध्यक्षको अपनेसे बड़ा व्यक्ति मानना 
चाहिये अथवा उसके अहंकारके प्रति समर्पण करना चाहिये। जहांतक सम्भव 
हो साधकको अपने निजी अहंभावसे मुक्त होना चाहिये और चाहे जिन अवस्थाओं- 
में कार्य क्‍यों न किया जाय, अपने कार्यको माताजीकी पूजा समभना ही चाहिये। 

२०-८-१६३६ 


जे जे में 


आश्रमकी व्यवस्थाके प्रत्येक व्योरेकी स्वयं अपने-आप देखना माताजीके लिये 
एकदम असम्भव है। आजकल भी जो अवस्था है, उसमें उनके पास खाली 
समय बिलकुल नही है। यह बात जानी हुई है कि तुम......पा सकते हो, पर 
किसी व्यवस्थाके कार्यान्वित होनेके लिये तुम्हें उन लोगोंपर जोर डालना चाहिये 


जिन्हें उसकी जिम्मेदारी दी गयी है। 
२०-७-१ ६३ ३ 


जे और कु 


स्वयं माताजीने ही अपने उद्देश्यकी सिद्धिके लिये (विभागोंके) अध्यक्षोंका चुनाव 
किया था जिससे समस्त कार्यका संगठन हो सके; कामकी सभी घाराएं. समस्त 
ब्योरा उन्हींके द्वारा निश्चित किया गया था और अध्यक्षोंको उनकी पद्धतियों- 
का निरीक्षण करनेकी शिक्षा दी गयी थी। इस सबके वाद ही वे पीछे हटी 

और सारी चीजको अपने निश्चित किये हुए रास्तेसे चलते रहनेके लिये उन्होंने 
छोड़ दिया; पर वे बराबर ही एक सतर्क दृष्टि बनाये रखती हैं। अध्यक्ष 
लोग उनकी नीति और आबदेशोंको कार्यान्वित कर रहे है और प्रत्येक चीजकी 
रिपोर्ट उन्हें देते हैं तथा जब वे उचित समभती हैं तब जो कुछ वे करते है 
उसमें प्रायः ही परिवर्तन करती हैं। अध्यक्षोंका कार्य पूर्ण नहीं है, क्योंकि वे 
स्वयं भी अभीतक पूर्ण नही हैं और कार्यकर्ताओं तथा साधकोंका अहंकार उनके 
मार्गमें रोड़ा भी अटकाता है। तबतक कुछ भी पूर्ण नहीं हो सकता जबतक 
साधक और कार्यकर्त्ता यह नहीं अनुभव करने लगते कि वे अपने अहंकारके 
लिये, अपने प्राणकी आत्मतुष्टिके लिये तथा शरीरकी मांगोंके लिये यहां नहीं 
हैं बल्कि एक उच्च और अत्यधिक कठोर योगके लिये हैं जिसका पहला उद्देश्य 
है कामनाका नाश करना तथा उसके स्थानपर भागवत सत्य और भागवत 
संकल्पको स्थापित करना | 


६-१-१६३६ 


मे मं के 


अपने पत्रमें मैने जो लिखा था उसका अभिप्राय यह था कि साधारणतया माताजी 
इन वस्तुओके बारेमें स्वयं नहीं सोचती, कार्यका सूत्रपात स्वयं नहीं करतीं, 
प्रत्येक व्यक्तिको प्रत्येक प्रसंगमें यह निर्देश नहीं देतीं कि उसे क्‍या या कैसे 
करना चाहिये, जबतक कि ऐसा करनेके लिये कोई विशेष अवसर ही न आये। 
वास्तवमें, वे कार्यके किसी भी -विभागमें ऐसा नही करतीं। वे सामान्य रूपसे 
कार्यपर अपनी दृष्टि रखती हैं, अनुमति देती हैं या उसमें संशोधन करती हैं 
या फिर अनुमति देनेसे इनकार कर देती हैं, जब वे आवश्यक समभती हैं तो 
अन्तःक्षेप भी करती है। ऐसे विपय तो बहुत थोड़े-से ही है जिनमें वे कार्यका 
उपक्रम करती हैं, योजना और रूप-रेखा बनाती है, विशेष और व्योरेवार 
आदेगञ देती हैं। कसीदाकारी के विपयमें कुछ पूछना आवश्यक हो तो 'क्ष' 
भाताजीसे पूछ लेती है अथवा जब कोई कार्यकर्त्नी कोई काम हाथमें लेती है 
तो वह माताजीकों सूचना देती है कि वह्‌ उनके लिये कुछ बनाना चाहती 
है, रुमाल, पेशबन्द, छादन या साड़ी। जो चीज सुभायी जाती हैं उसे माताजी 
या तो स्वीकार कर लेती हैं या अस्वीकार कर देती हैं अथवा वे स्वयं कोई 
चीज सुमाती हैं या जिस चीजका प्रस्ताव किया गया है उसमें कुछ परिवर्तन 
कर देती हैं। इस प्रकारसे किया गया काम भी उतना ही भाताजीकी इच्छाके 
अनुसार किया गया काम है जितना कि कोई ऐसा काम जिसका उपक्रम, विचार 

और आयोजन समूचे रूपमें और हर व्योरेमें केवल उन्हीके द्वारा किया जाता 
है। मैं पूरी तरहसे नहीं समझ पाता कि क्यों तुम्हें यह समझना चाहिये कि 
कामके इस ढंगका अर्थ है माताजीकी इच्छाके साथ एकताका या तुम्हारी ओरसे 
समर्पमणका अभाव। महत्त्वपूर्ण वस्तु है तुम्हारे भीतर आत्म-निवेदनका भाव 
और वही समय आनेपर समर्पणकी समग्र सम्पूर्णता ले आता है। 

१७-६-१६३६ 


मे मे के 


तुम किस चीजके लिये अनुमति चाहती हो यह मैं पूरी तरहसे नहीं समझ पाया। 
यदि यह कसीदाकारीके विषयमें है तो मैं तुमसे कह ही चुका हूँ कि वर्तमान 
व्यवस्थाके अनुसार चलना, अर्थात्‌ जब सिलाई-कढ़ाईका कोई काम करनेकी 
इच्छा या अनुप्रेरणा तुम्हें हो तो उसे मात्ताजीके सामने रखना और उनकी 
अनुमति ले लेना या उनके निर्णयके लिये प्रार्थना करना, माताजीकी इच्छाके 
अनुसार कार्य करनेके लिये बिलकुल ठीक तरीका है। यह समर्पण-भावके साथ 
तनिक भी असंगत नहीं। परन्तु यदि तुम हर चीज माताजीपर छोड़ना और 
अपने-आप कोई भी सुझाव या प्रस्ताव न रखना अधिक पसन्द करते हो तो 
तुम वैसा कर सकते हो । 

माताजीने मुझसे केवल यह कहा था कि मैं तुम्हें यह लिख ईूँ कि यहां 
सामान्यतया ये चीजें किस ढंगसे की जाती हैं। क्योंकि वे इन चीजोंके बारेमें 
स्वयं सोचनेकी आदी नहीं हैं, इसलिये कोई चीज स्मृतिमें लाना या सोचकर 
बताना उनके लिये उतना सरल नहीं जितना अपने सामने रखे गये सुकावोंपर 


निर्णय करना । 
१८-६-१६३६ 


मधीनता और सहकारिता सीखनेकी आवश्यकता 


माताजीके निर्णयोंके लिये उनके अपने खास कारण होते है। उन्हें केवल एक 
विभागका या शाखामान्रका ख्याल न करके समूचे कार्य और व्यवस्थाकी आव- 
इयकताओंको ध्यानमें रखते हुए सम्पूर्ण रूपसे कार्यपर दृष्टि रखनी पड़ती है। 
यहां जो कोई कार्य किया जाता है उसमें मनुष्यको सदा अधीनतामें रहना 
सीखना होता है या कामसे सम्बन्धित वस्तुओंके विषयमें अपनी निजी भावनाओं 
और पसन्दगियोंकों अलग रखना होता है तथा माताजी द्वारा निर्दधारित झ्षत्तों 

और निर्णयोंके अनुसार उत्तम-से-उत्तम रूपमें कार्य करना होता है। सारे आश्रम- 
मे यही मुख्य कठिनाई है, कारण कार्यकर्ता अपनी निजी भावनाओंके अनुसार, 
जिस तरीकेको वह ठीक या सुविधाजनक समभता है, उसीके अनुसार कार्य 
करना चाहता है और उसीके लिये अनुमति पानेकी आश्ञा करता .है। यही कार्यके 
अन्दर आनेवाली कठिनाई, संघर्ष या गोलमालका प्रधान कारण है और स्वयं, 
कार्यकर्त्ताओंके बीच, कार्यकर्त्ताओं और विभागोंके अध्यक्षोंके बीच, साधकोंकी 
भावना और भाताजीकी इच्छाके बीच विरोध उत्पन्न करता है। सामंजस्य 
केवल तभी रह सकता है जब सव लोग विना ननुनच और व्यक्तिगत प्रतिक्रियाके 
माताजीकी इच्छाको स्वीकार कर लें। 

आश्रममें 'स्वतन्त्र कार्य! नहीं है। सब कुछ सुसंगठित और परस्पर-सम्बद्ध 
है, और न तो विभागोंके अध्यक्ष और न कार्यकर्त्ता ही स्वतन्त्र हैं। समस्त 
सामूहिक कार्यके लिये अधीनता और सहकारिताका सीखना आवश्यक है; 
इसके विना घस अस्तव्यस्तता ही आयेगी। 


१०-३-१६३६ 


मे के मे 


व्यक्तिगत विचारोंके अनुसार कार्यकी व्यवस्था करना माताजीके लिये असम्भव 
है क्योंकि उस स्थितिमें सारा कार्य ही असम्भव हो जायगा । 


२५-७-१६३४ 
समुचित मावके साथ कार्य करनेके लिये महत्त्वपूर्ण बातें 


अगर 'अ' को अपनी उदासी और वेचैनीसे छुटकारा पाना हो तथा प्रसन्न और 
निश्चित होना हो तो उसे अपने मनमें कुछ वातोंको अवश्य बैठा लेना चाहिये। 
मैं यहां जो कुछ लिख रहा हूँ उसे तुम स्पप्ट रूपमें उसकी समझता देना। 

0. वह यहा व के भतीजेके रूपमें नहीं है, बल्कि माताजीके बच्चेके 
रूपमें है। 

2. वह यहां 'ब' की देखरेख, संरक्षण और अधीनतामें नहीं है, बल्कि 
माताजीकी अधीनता और देख-रेखमें है और उसे केक्‍ल उन्हींके प्रति वफादार 
होना चाहिये। न्‍ 

3. भंडार (७0७७) में जो काम उसे दिया गया है वह माताजीका 
ही काम है और 'ब' का नहीं है; इसी भावनाके साथ, माताजीके कार्यके रूपमें, 

और दूसरे किसीके कार्यके रूपमें नही, उसे वह काम करना चाहिये। 

4. ब' भांडार, बगीचे और अन्नागारका अध्यक्ष है और वह माताजीसे 
अपने लिये आदेश ग्रहण करता है अथवा स्वीकृतिके लिये अपनी व्यवस्थाकी 
रिपोर्ट उनके पास भेजता है --ठीक वैसे ही जैसे कि 'स' बी.डी.' (गृहनिर्माण - 
विभाग) में या 'द' भोजनगृहमें या 'ई! अथवा 'फ' अपने विभागोंमें करते हैं। 
इन विभागोंमें काम करनेवाले अन्य लोगोंके विपयमें ऐसा समझा जाता है 
कि वे अध्यक्षसे अपने लिये आदेश ग्रहण करेगे और उसीके अनुसार काम करेंगे। 
परन्तु इसका कारण यह है कि कार्यमें अनुशासन और सुव्यवस्था बनाये रखनेके 
लिये यह आवश्यक है; इसका यह अर्थ नहीं है कि वह काम व का है 
या गृहनिर्माणका कार्य 'स' का है अथवा भोजनगृहका कार्य द' का है -- सब 
माताजीका कार्य है और प्रत्येक आदमीके द्वारा, जैसे अध्यक्षके द्वारा वैसे ही 
अन्य लोगोंके द्वारा, वह उन्हीके लिये किया जाना चाहिये। यदि प्रत्येक कार्य- 
कर्त्ता स्वतन्त्र होने और सीधे माताजीके प्रति उत्तरदायी होने या अपने निजी 
ढंगसे कार्य करनेका आग्रह करे तो काम कराना सम्भव नहीं होगा; यह मनो- 
भाव बहुत फैला हुआ है और यही अधिकाश गोलमाल और अव्यवस्थाका कारण 
है। माताजी समस्त कार्यको स्वयं भौतिक रूपसे नहीं देख सकती और न प्रत्येक 
कार्यकर्त्ताकों सीधे हुक्म दे सकती हैं, अतएवं जो व्यवस्था की गयी है वह अनि- 
वार्य है। दूसरी ओर यह भी माना जाता हैं कि विभागका अध्यक्ष माताजीके 
निर्देशोंके अनुसार -- अथवा जब वह स्वतन्त्र छोड़ दिया गया हो तब उन्हीके 
भावोंके अनुसार -- कार्य करेगा, अन्यथा नहीं। अगर वह महज अपने ख्यालके 
अनुसार करता है या अपनी निजी व्यक्तिगत पसन्दग्रियों और नापसन्दगियोंका 
अनुसरण करता है अथवा अपनी व्यक्तिगत सन्ठुष्टि या सुविधाके लिये अपने 
दायित्वका दुरुपयोग करता है तो उसके फलस्वरूप कार्यमें जो असफलता आयेगी 
या अनुचित सनोभाव उत्पन्न होगा या संघर्ष होगा या अस्तव्यस्तता या मिथ्या 
बातावरण उत्पन्न होगा उसके लिये वह उत्तरदायी होगा। 

5. व्यक्तिगत रूपसे ब”के लिये या अन्य किसीके लिये (आश्रमके लिये 
नहीं) जो कार्य किया गया है वह माताजीके कार्यका अंग नहीं है और उसके 
साथ माताजीका कोई सम्बन्ध नहीं है। यदि ऐसा कार्य करनेकी कहा जाय, 
तो 'अ' यदि वह चाहे तो, उसे करे या यदि उसे अनुचित समझे तो न करे। 

6. 'अ! को कम-से-कम एक कार्य सीधे माताजीने दिया है --वह हैं 'रसोई- 
घरके बर्तन धोना। वह उसे माताजीके निर्देशोंके अनुसार और घूब सावधानी 
तथा पूर्णताके साथ करे; उसके लिये यह दिखलानेका यह एक शुअवसर होगा 
कि वह तथा कर सकता है और बाकी चीजें उसके बाद देखी जायंगी।: 

7 वह 'ग' और ब' से भोजन या उपहार आदि स्वीकार करनेके लिये 
वाध्य नहीं है; यदि उसे यह पसन्द नहीं है तो वह इन चीजोंको क्‍यों लेता है ? 
वह अस्वीकार करनेके लिये पूर्ण रूपसे स्वतन्त्र है। उसका यहां रहना तथा 
अन्य सभी बातें 'व' पर निर्भर नहीं करती, बल्कि एकमात्र माताजीपर निर्भर 
करती है-- अतएवं उसे डरनेका कोई कारण नहीं। 

8 अन्तमे, उसे अपने प्राणफों अशान्ति तथा काभनाओंसे छाली कर देना 
चाहिये -- क्योंकि उसमें, प्रत्मेक मनुष्यकी तरह ही, वही उदासीका मूल कारण 
है और, यदि वह कही अन्यत्र और कही अन्य परिस्थितियोंमें होता तो भी 
उदासी अवश्य आती क्योंकि मूल कारण तब भी वहां होता। यहांपर यदि वह 
सम्पूर्ण रूपसे माताजीकी ओर मुड़ जाय, उनकी ओर खुले और उन्हीकी ओर 
मुड़े हुए कार्य करे और रहे तो वह छुटकारा और प्रसन्नता पा लेगा और ज्योति 
और शान्तिमें वद्धित होगा तथा अपनी समस्त सत्तामें भगवान्‌का वच्चा बन 
जायगा। 


१६-३-१९३२ 


मे औ जे 


तुमने यह बहुत अच्छा किया है कि सब वातोंकों कहकर साफ कर लिया है। 
निरचय ही, यह सर्वथा सत्य है कि आन्तर सत्ताको माताजीकी ओर और 
केवल उनन्‍्हीकी ओर भोडना चाहिये। 

जहांतक कार्यका सम्बन्ध है, अन्तविकास, चैत्ये और आध्यात्मिक विकास, 
निश्चित ही, प्रथम महत्त्वकी वस्तु है और निरे कामके रूपमें काम एक सर्वथा 
गौण वस्तु है। परन्तु माताजीके प्रति अर्पणके रूपमें किया गया काम अपने- 
आपमें साधनाका एक भाग और अन्‍्तविकासका एक साधन एवं अद्भ बन 
जाता है। जैसे ही तुम्हारे अन्दर चैत्यका विकास होगा तुम इस बातको अधिक 
देख पाओगे। इसके अतिरिक्त, कार्य इसलिये भी महत्त्वपूर्ण है कि वह आश्रमके 
यथावत्‌ चलते रहनेके लिये आवश्यक है, जो (आश्रम) यहां माताजीके कार्यका 
बाहरी ढांचा है। 

अ' जो व्यक्तियोंको महत्त्व देता है उसमें वह गलतीपर नही है। यह 
विलकुल ठीक है कि इस समय जिन व्यक्तियोंके हाथमें कार्यका भार है वे 
यदि न रहें और उनके स्थानपर दूसरे हों तो भी काम चलता रहेगा, पर 
अधिकतर विभागोमें वह बुरे ढंगसे चलेगा, या कम-से-कम आजकी अपेक्षा 
खराब, और इस बातका कोई भरोसा नहीं होगा कि वे दूसरे अध्यक्ष माताजी 

की इच्छाके सक्षम यन्त्र ही होंगे। उदाहरणार्थ, 'क', 'ख', ग' जैसे व्यक्ति 
विभागोंके दायित्वका जो कार्य कर रहे हैं उसके लिये इन गुणोंका संयोग आवश्यक 
है -- विशिष्ट क्षमता, व्यक्तित्व, नियन्त्रणकी छाक्ति जिसे संगठन कहा जाता 
है और सबसे बढ़कर विश्वासपात्रता तथा माताजीकी इच्छाका अनुवर्तन, उनकी 
प्रत्यक्ष अनुभूतियोंमें श्रद्धा तथा उन्हें कार्यान्वित करनेकी इच्छा। आश्रममें 
ऐसे लोग बहुत नही जिनमें इन गुणोंका संयोग है। आजकल आश्रम-भोजनालय 
(०077८) और धान्यागार (हथ्याध765) में जो कार्य होता है उसे माताजीने 
जब क' के द्वारा सीधे अपने हाथमे लिया उससे पहले वहां गड़बड़घोटाला, 
अव्यवस्था, अपव्यय, असंयम, माताजीकी इच्छाकी अवहेलना--वस यही 
कुछ था। अब, यद्यपि अवस्था पूर्णतया निर्दोष होनेसे कहीं दूर है क्योंकि कार्य- 
कर्ताओंमें पूर्ण बिलकुल ही नहीं है, तथापि वह सब स्थिति परिवर्तित हो 
चुकी है। इस परिवर्तनमें, पाकशालामें तुम्हारी और अन्नागारमें 'घ' की उप- 
स्थितिने बहुत महत्त्वपूर्ण भाग अदा किया है। माताजी कार्यकी जैसी व्यवस्था 
चाहती थी उसे क्रियान्वित करना वहां तुम्हारी उपस्थितिके विना कही अधिक 
कठिन होता और कार्यके इन दो भागोंमें तो वह असम्भव तक होता। 'भांगवत्त 
इच्छा' वहां अवश्य विद्यमान है पर वह व्यक्तियोंके द्वारा ही कार्य करती है 
और एक तथा दूसरे यन्त्रमें बहुत अन्तर होता है -- यही कारण है कि व्यक्तिका 
इतना अधिक महत्त्व हो सकता है। 


कं मध जे 


निश्चय ही, मैं नहीं कह सकता कि इस पत्रमें तुमने जो विचार भ्रस्तुत किये 
हैं वे सत्य हैं। वे उस भौतिक मनकी भश्रान्तियां है जो वस्तुओं-सम्बन्धी वास्तविक 
सत्यको कदाचित्‌ ही पकड़ पाता है। यह तथ्य नहीं कि जब-जब तुमने माताजी- 
को अ'के बारेमें लिखा तब-तव हर बार माताजी तुमसे नाराज या गुस्से हुई। 
इस प्रकारकी वात साधक माताजीके सम्बन्धमें सदा ही सोचते और कहते 
रहते हैं, कि वे अमुक कारणसे उनपर नाराज होकर गुस्से हो रही हैं या अमुक 
कारणसे उन्हें मुसकान दे रही है। और अपने इस विचार या कथनके जो 
कारण वे लोग बताते हैं वे उनके अपने भौतिक मनके सुभाये होते है, पर माताजीकी 
चेतनाकी किसी वस्तुसे उनका कुछ भी सम्बन्ध नहीं होता, क्योंकि उनकी 
चेतनामें निरन्तर खुशी और नाराजगीके बुलबुले नहीं उठते रहते। यह बात 
साधकोंकी समभानेके लिये मैने वारंवार यत्न किया है. पर उन्हें यह मानना 
पसन्द हैं कि उनके अपने मन निर्श्रान्तर हैं और जो मैं कहता हूँ वह असत्य है। 

इसलिये मै यही कहूँगा कि तुम्हारा विचार अशुद्ध है। 

यह भी तथ्य नहीं कि तुम साधना नहीं कर सकते, क्योंकि कुछ समयतक 
तो तुम इसे कर ही रहे थे और अच्छी तरह कर रहे थे। परन्तु तुम्हारा स्थूल 
मन आडे आया और वह तुम्हें भीतर जाने और रहने: देनेके स्थानपर वाहर 
ले गया और बाहर ही रखनेका यत्न कर रहा है। यही कारण है कि मैं तुम्हें 
इस बातके लिये प्रेरित करनेका यत्न करता आ रहा हूँ कि तुम भीतर जाओ 
और भौतिक सत्ताके इन बाहरी विचारों और प्रतिक्रियाओंमें निवास मत 
करो जो साधघनाको रोककर केवल कष्ट ही देते हैं। 

यह सच नहीं कि माताजी चाहती हैं कि तुम अ' की कठपुतली बनो। 
जहांतक कामका प्रश्न है, यह बात जरा भी स्पष्ट नही कि जो कुछ तुम सोचते 
हो वह सब ठीक है और जो कुछ 'अ' करता है वह सब गलत। तुम अपने 
व्यक्तित्॒वकी वात करते हो और यह कहते प्रतीत होते हो कि अ' काममें अपने 
व्यक्तित्वको दूसरोंपर लादनेकी चेष्टा कर रहा है और तुम उसके विरुद्ध अपने 
व्यक्तित्वकों ख्यापित करना चाहते हो और माताजीको चाहिये था कि वे तुम्हारा 
समर्थन करतीं, पर बे तुम्हारे व्यक्तित्वका तनिक भी ख्याल न करके उसे अ' 
के व्यक्तित्वके अधीन कर देनेपर आग्रह करती हैं। परन्तु माताजी इस विषयपर 
जरा भी इस दृष्टिकोणसे नजर नहीं, डालतीं, न वे किसीके व्यक्तित्वका ही 
ख्याल करती हैं। उनकी दृष्टिमें तो, लोगोंके व्यक्तित्वोंका, अर्थात्‌ उनके 
अह्लारका काममें कोई स्थान नहीं होना चाहिये। वह तुम्हारा काम नहीं 
या अ का काम नहीं, बल्कि भगवानका काम है, माताजीका काम है, और 
उसे तुम्हारे विचारों या भावोंसे या अ' के विचारों या भावोंसे या 'ब' या 
स या द' के था किसी औरके विचारों या भावोंसे नही, वल्कि माताजीकी 
उस दिव्य दृष्टि, अनुभूति एवं इच्छाशक्तिसे शासित एवं परिचालित होना 
चाहिये जो किसी मानवीय व्यक्तित्वकी प्रकट नहीं करती (यदि वह करती तो 
इस आश्रमके अस्तित्वका औचित्य ही न होता), बरन्‌ एक अधिक गहरी चेतनासे 
उद्धूत होती है। लगभग प्रत्येक व्यक्तिमें अपने निजी व्यक्तित्वकी, अपने ही 
विचारों, भावों आदिकी यह धारणा रही है और उसने उनपर ही आग्रह करनेकी 
थोड़ी-बहुत चेप्टा की है, और यह बात हमारे कामकी पूरी सफलता और 
समरसतामें भारी वाघक बनी है, यही अधिकतर कठिनाइयोंका और समस्त 
असामंजस्थ एवं कलहका कारण रही है। हम चाहते हैं कि यह ख्षब बन्द हो 
जाय; क्योंकि जब यह पूर्ण रूपसे बन्द हो जायगा तभी भतभेदों और उपद्रवोंके 
बन्द होनेकी कुछ सम्भावना होगी और यहांका कार्य उस प्रयोजनको अधिक 
अच्छी तरह पूरा करेगा जिसके लिये माताजीने इसकी सृप्टि की थी। इसी 

कारण मैं तुम्हें अपने व्यक्तित्वको गौण स्थान देने, भगवानूके लिये कर्म करने, 
अपने निजी व्यक्तित्व एवं अहकारकों तथा अपने विचारों एवं भावोंको महत्व- 
पूर्ण वस्तु मानकर उनपर आग्रह न करनेकी आवश्यकता समभानेका यत्न करता 
आ रहा हूँ । अब रहा यह प्रइत कि काममें 'अ' के और तुम्हारे बीच क्‍या 
जा हो-- यह मै दूसरे पत्रमें लिखूँगा क्योंकि आज इससे अधिक समय 
नहीं है। 


४-७-१६३७ 


पुनश्च -- जब मैं यह कहता हूँ कि तुम गलतीपर हो या जब मैं तुमसे सहमत 
नही होता, तब तुम यह सोचते प्रतीत होते हो कि मेरे पत्र नाराजगी प्रकट 
करते है और कि मेरी तुमसे असहमतिका अर्थ यह है कि तुम जो मुझे अपने 
विचार लिखते रहते हो उसके कारण मैं तुमसे तंग आ गया हूँ; पर बात ऐसी 
नहीं है। यदि मैं तुम्हारी लिखी बातोंका उत्तर देता हूँ तो अवश्य ही वह 
तुम्हें यह बतानेके लिये होता है कि चीजोंको देखने और काम करनेका वह 
कौन-सा ढंग है जो मुझे और माताजीको ठीक श्रतीत होता है। वह किसी 
प्रकारकी नाराजगीको सूचित नहीं करता। 


है के कं 


मैं नहीं समझता कि मैने कहीं यह कहा था कि तुमने अपने काममें 'अ' के 
निर्देशोंके विपरीत कोई चीज की है। मैं तो, उसके काम करनेके ढंगकी आलोचना 
में तुमने जो लिखा था उसीके बारेमें कुछ कह रहा था, और विशेषकर मैं 
तुम्हारा यह विचार दूर करना चाहता था कि उसके निर्देशोंके अधीन काम 
करनेकी आवश्यकताका अर्थ है तुम्हारे व्यक्तित्वकी अवहेलना या माताजीकी 
तुम्हें 'आ' की कठपुतली बनानेकी इच्छा। जहां कोई बड़ा काम होता है जिसमें 
अनेकों आदमी मिलकर किसी ऐसे उद्देश्यके लिये कार्य कर रहे होते हैँ जो 
सबका साझा होता है और किसीका व्यक्तिगत्त नहीं, वहां वह काम तबतक 
नहीं किया जा सकता जबतक कोई ऐसी नियत व्यवस्था न हो जिसके अन्दर 
प्रत्येक कार्यकर्तामें अधीनता और अनुझासनकी वृत्ति भी समाविष्ट हो। यह 
बात केवल यहीं नहीं सभी जगह ऐसी ही है। अ' को माताजीके अधीन कार्य 
करना, उनके निर्देशोंपर चलना, उनके दिये हुए विचारोंके अनुसार कार्य करना 
होता है। उन्होंने वे-कार्य सरणियां निर्घारित कर दी हैं जिनके अनुसार उसे 
कार्य करना होगा, और वह जो कुछ भी करे वह सव अवश्यमेव उन्हीं सरणियों- 

पर आधारित होना चाहिये। वह उन्हें बदलनेके लिये या उसे दिये गये विचारोंके 
विपरीत कुछ करनेके लिये स्वतन्त्र नहीं। जहां वह कामके व्योरोंके वारेमें 
कुछ-एक निर्णय करे वहां वें इन सरणियों और विचारोंके साथ संगत होते 
चाहियें। उसे सभी मामलोंमें माताजीको सूचना देनी एवं उनकी अनुमति 
लेनी होती है और उसके निर्णयोंको स्वीकार करना होता है। यदि माताजीके 
निर्णय उसके प्रस्तावोंके विपरीत हो अथवा क्‍या करना चाहिये इस विपयमें 
उसके अपने विचारोंके विरुद्ध हों तो भी उसे उन्हें स्वीकार कर कार्यान्वित 
करना होता है। यह धारणा गलत है कि भोजनालयका काम माताजीके नही 
वरन्‌ उसके विचारोंके अनुसार चलता है। परन्तु यह सव केवल कामकी आव- 
श्यकताके वश ही ऐसा किया जाता है, यह अ' के व्यक्तित्वकी अवहेलना नहीं। 
इसी प्रकार तुम्हें भी 'अ' के निर्देशोंके अनुसार चलना होगा क्योंकि माताजी 
ने उसे इस कामका भार सौपा है और उसे यह अधिकार दिया है। भोज- 
नालयके सभी कार्यकर्त्ताओंका दर्जा एकसमान है और ऐसा समभा जाता है कि 
वे उसके निर्देशोंका पालन करेंगे तथा अपने कार्यके विषयमें उसे सूचना देते 
रहेंगे, क्योंकि वह हर चीजके लिये माताजीके प्रति सीधे जिम्मेवार है और 
जबतक उसे यह अधिकार न हो, वह अपना दायित्व नहीं निभा सकता। इसी 
अकार पाकशालामें “ब' को तुम्हारे निर्देशोंके अनुसार कार्य करनेके लिये कहा 
गया है क्‍योंकि तुम पाकशालाके अध्यक्ष हो। यह सब तुम्हारे व्यक्तित्व या 
'ब' के व्यक्तित्॒की अवहेलना या अ' के व्यक्तित्वकी संस्थापता नहीं--यह 
तो केवल कार्यकी एक अनिवार्थ व्यवस्था है जी इस व्यवस्थाके अभावमें निविध्न 
सम्पन्न नही हो सकता। यही वह बात हैं जिसे, मैं चाहता था कि तुम समझ 
लो ताकि तुम यह देख सको कि क्‍यों माताजी यह चाहती थी कि तुम ऐसा 
करो, किसी और कारणसे नहीं बल्कि कार्यकी आवश्यकताके वश और इसलिये 
भी कि वह निविध्न सम्पन्न हो सके। है 

दूसरी ओर, क्‍योंकि तुम एक कार्यके अध्यक्ष हो और उसका क्रियात्मक 
संचालन तुम्हारे हाथोंमें है, अतः तुम्हें हर प्रकारका अधिकार है कि उसमें 
जो कोई भी कठिनाइयां आयें उन्हें अ' के सामने रखकर उनका हल पूछो। 
उधर, उसे वबहुघा तुमसे सूचना पानेकी आवश्यकता होगी और यह जाननेकी 
आवश्यकता भी हो सकती है कि तुम्हारी समभमें कया किया जाना चाहिये। 
किन्तु यदि वह सब जाननेके बाद भी वह, क्‍या करना चाहिये इस विपयमें 
तुम्हारे नहीं अपने विचारपर चलना ठीक समझे तो तुम्हें उसका कुछ ख्याल 
नहीं करना चाहिये। जिम्मेवारी उसीकी है और उसे, माताजीकी अनुमतिके 
अधीन, अपने ही ज्ञानालोकोंके अनुसार कार्य करना होगा। जब तुम उसे सूचना 

दे देते और अपना विचार वता देते हो तो तुम्हारी जिम्मेवारी समाप्त हो जाती 
है। यदि उसका निर्णय गलत हो तो उसे बदलना माताजीका काम है। 

मैं आशा करता हूँ कि मैने सारी स्थिति स्पष्ट कर दी है। अ' के विचारोंसे 
सहमत होना तुम्हारे लिये आवश्यक नहीं, न ही इस कार्यके क्षेत्रसे बाहर तुम 
उसकी इच्छाके अनुसार कार्य करनेके लिये किसी प्रकारसे वाघ्य हो। वहां 
तुम सर्वथा स्वतन्त्र हो। केवल इस कार्यमें ही यह एक व्यवहारगत आवश्यकता 
है -- और यह है इस कार्यकी ही खातिर। 

मैने इतना अधिक इसलिये लिखा है कि तुम जानना चाहते थे कि माताजी 
तुमसे क्या करनेकी आशा करती हैं। इसका प्रयोजन तुमपर दबाव डालना 
नही, वरन्‌ केवल कुछ चीजोंकी व्याख्या करना है और तुम्हें वह ढंग और 
कारण बताना है जिससे कि उन्हें करना आवश्यक है। 

५-७-१६३७ 


मं और के 


जहांतक साधनाका प्रइन है, यह बात ठीक नहीं कि कुछ लोग यहां केवल इसलिये 
हैं कि वे धन देते है और दूसरे इसलिये कि वे केवल काम करनेवाले हैं। सच 
बात यह है कि ऐसे बहुतसे लोग हैं जो अपने-आपको केवल कार्यके द्वारा ही 
तैयार कर सकते है, उनकी चेतना अभी अधिक भ्रगाढ़ ढंगके ध्यानके लिये 
तैयार नहीं होती। परन्तु जो लोग शुरूसे ही तीव्र ध्यान कर सकते हैं उनके 
लिये भी कर्मके द्वारा साधना इस योगमें आवश्यक है। व्यक्ति केवल ध्यानसे 
ही इसके लक्ष्यपर नहीं पहुँच सकता। जहांतक तुम्हारी अपनी क्षमताका श्रइन 
है, वह प्रत्यक्ष ही थी जब काफी लम्बे समयतक तुम्हारे अन्दर सक्रिय साधना 
चल रही थी। तथापि प्रत्येक मनुष्यकी क्षमता सीमित ही होती है -- व्यक्तिकी 
केवल अपनी सामर्थ्यसे तो बहुत ही कम किया जा सकता है। भागवत श्क्तिपर, 
माताजीकी शक्ति और ज्योतिपर निर्भरता और उसकी ओर उद्घाटन ही वास्त- 
विक क्षमता है। यह तुम्हारे अन्दर कुछ समयतक थी, पर जैसा कि दूसरे 
बहुत-से लोगोंके साथ हुआ, यह भौतिक प्रकृतिके, पूरे बलके साथ, उभड़ आनेके 
कारण आच्छादित हो गई। इस प्रकारकी आच्छन्नता साधनाके इस सोपानमें 
प्राय: हर एक व्यक्तिमें आती है, पर वह स्थायी ही यह जरूरी नहीं। यदि 
भऔतिक चेतना अपने-आपको खोलनेका दृढ़ निश्चय कर ले तो साधनामें प्रगतिके 

लिये और किसी चीजकी जरूरत नहीं। न्‍ * 
हे १०-७-१६३७ 


के जे के 


यदि तुम इसे पूरी तरहसे माताजीपर छोड़ दो तो वे तुमसे यही चाहेंगी कि 
तुमने अपने पत्रोंमें जो चीजें गिनायी हैं उनसे अपनेको क्षुब्ध या विचलित होमे 
दिये बिना और अपने ही विचारों या प्राणिक भावोंपर आग्रह किये बिता 
तुम अपना काम जितना अधिक-से-अधिक अच्छी तरह कर सकते हो, करते 
चले जाओ। निःसन्देह यही बह नियम है जिसका अनुसरण सभीको करना 
चाहिये, अर्थात्‌ यहां अपने कामको अपना नहीं, माताजीका काम मानकर करना; 
कार्यकर्त्तकोी यह आग्रह नहीं करना होगा कि काम उसके विचारोंके अनुसार 
किया जाय; क्योंकि उसका अर्थ होगा कामको माताजीका नहीं अपना काम 
समभना। यदि कठिनाइयां और असुविधाएं हों, काम उस ढंगसे न किये जाते 
हों जो उसे पसन्द है, तो भी उन परिस्थितियोंके बीच वह अपना काम जितना 
अधिक-से-अधिक अच्छी तरह कर सकता है, उसे करते ही जाना चाहिये। 
यही है साधनाका नियम, बाहरी परिस्थितियोंकी बिलकुल परवाह न करना 
और व्यक्तिको जो कुछ करना होता है तथा-जो कुछ वह कर सकता है वह 
सब शात्तभावसे करना और शेष सब कुछ माताजीपर छोड़ देना। यह भानते हुए 
भी कि जिसे वह ठीक समभता है वही सर्वोत्तम है, इसी क्षण हर वस्तुको 
निर्दोष रूपसे पूर्ण बना लेना सम्भव नहीं। आश्रममें तथा काममें ऐसा बहुत 
कुछ है जो बैसा पूर्ण नहीं जैसा माताजी उसे वनाना चाहेंगी, परन्तु वे यह भी 
जानती हैं कि जिस पूर्णताको वे पसन्द करेंगी वह परिस्थितियोंके कारण तथा 
उनके यन्त्रोंकी ग्रुटिके कारण अभी सम्भव नहीं। इस समय जो सम्भव है 
उसके अनुसार वे सब चीजोंकी व्यवस्था अधिक-से-अधिक भलेके लिये करती 
है। कार्यकरत्ताको अपना काम माताजीके प्रवन्ध एवं व्यवस्थाके अनुसार इसी 
भावनासे करना चाहिये और उसे अपने कामका उपयोग माताजीके प्रति भक्ति, 
आज्ञाकारिता और आत्मोत्सर्गके भावमें आध्यात्मिक दृष्टिसि विकसित होनेके 
साधनके रूपमें करना चाहिये तथा अपने आपेपर, अपने विचारों, भाव-भावनाओं 
और पसन्दग्रियोंपर आग्रह नहीं करता चाहिये। ऐसा करनेमें ममर्थ होना 
चेतनाको अतरनुभवके लिये तथा साधनामें प्रगतिके लिये तैयार कर देता है। 

माताजी क्या चाहती हैं और वैसा क्‍यों चाहती हैं यह समभानेका मैंने 
यत्न किया है। वे चाहती हैं कि तुम उनका काम आानन्‍्त भावसे करो, सभी 

अस्ुविधाओं, त्रुटियों और कठिनाइयोंको जान्त भावसे देखों, और अपना काम 
भरसक यत्नसे करो; क्ष' जो कुछ करता या जो व्यवस्था करता है उससे 
तुम्हें क्षुत्ध नही होना चाहिये --- यदि वह भूलें करता है तो उनके लिये माताजी- 
के प्रति उत्तरदायी है और तब क्या करना चाहिये यह देखना माताजी का काम 
है। बस, माताजी तुमसे यही चाहती है--यदि तुम ऐसा कर सको तो सब 
काम अधिक निविध्न रूपसे चलेगा और वे उसे अधिक आसानीसे अपनी 
अभीष्ट दिशामें ले जा सकेंगी। जैसा कि मैंने तुम्हे समझानेकी चेष्टा की है, 
यह तुम्हारी अपनी साधनाके लिये भी सर्वोत्तम बात है। 

४-७-१६३७ 


हे मे मर 


तुम्हें याद ही होगा कि मैने तुम्हें पहले लिखा था कि माताजी चाहती है कि तुम 
शान्त रहो और इन चीजोंसे अपनेको विल्लुब्ध होने दिये बिना, वर्तमान परि- 
स्थितियोंमें जितनी अच्छी तरहसे काम कर सकते हो करो। आशज्रममें जीवन 
और कर्मकी अवस्थाओंमें किसी भी प्रकारका सुधार इसपर निर्भर करता है 
कि प्रत्येक व्यक्ति प्रगतिके लिये तथा भीतर सच्ची चेतनाकी ओर खुलनेके 
लिये यत्न करे, भीतर आध्यात्मिक तौरपर विकास करे तथा दूसरोंके दोपों 
या आचार-व्यवहारपर ध्यान न दे। बाहरी उपायोंसे किसी भी प्रकारका परि- 
वर्तन नहीं हो सकता; इसी कारण साधकोंके पारस्परिक सघर्षो और मतभेदोंमें 
बाहरी तौरपर हस्तक्षेप करना माताजीने दीर्घकालसे बन्द कर दिया है। हर- 
एकको अन्दरसे उन्नति करने दो और ऐसा होनेपर ही बाहरी कठिनाइयां या 


तो मिट जायंगी या फिर नगण्य रह जायंगी। 
२१-४-१६३८ 


अं मो मे 


यह बिलकुल असम्भव है कि तुम्हें रसोईघरसे हटा दिया जाय और तुम्हारे 
स्थानपर कार्य करनेके लिये तुम्हारे दूसरे सहकारियोको वही रहने दिया जाय। 
ऐसा हल तुम्हारे लिये बहुत खराब होगा; क्‍योंकि इसका अर्थ होगा कि तुम 
उस कामको खो बैठोगे जिसमें दीर्घकालसे माताजीकी शक्ति तुम्हारे साथ रही 
है, और तुम अपने कमरेमें अपने विचारोंको अपने साथ लिये बैठे रहोगे जो 
तुम्हारे लिये सहायक नहीं होगा, न तुम्हारी क्रियाशील प्रकृतिके ही अनुकूल 

होगा। यह रसोईघरके लिये भी बहुत बुरा होगा; तुम्हारे स्थानकी पूर्ति वहां 
काम करनेवाले और किसी भी व्यक्तिसे नहीं हो सकती, वे व्यक्ति अपनी सीमा- 
ओंगें कितनी भी अच्छी तरहसे काम क्‍यों न करें -- माताजीने तुम्हें जो उत्तर- 
दायित्व सौंप रखा है वह उनमेंसे किसीके भी सुपुर्द नही किया जा सकता। 

तुम्हें जो कठिनाइयां है वे वही है जो आश्रमके प्रत्येक विभाग और कार्यालय 
मे हमारे सामने आती है। उनका कारण- होता है साधकोंकी त्रुटियां, उनकी 
प्राणिक भ्रकृति। तुम्हारा यह सोचना गलत है कि वे वहां तुम्हारी उपस्थितिके 
कारण पैदा होती है और कि यदि तुम बहांसे हट जाओ तो सव काम विना 
विध्नके चलने लगेगा। उनके अपने बीच भी वही-की-बही स्थिति चलती रहेगी, 
वही मतभेद, कनह, ईर्ष्या-द्ेप, कठोर शब्द, एक दूसरेकी कर्कश आलोचनाएं। 
अ' की या किसी औरकी तुम्हारे विरुद्ध शिकायतोंका कारण यह है कि तुम 
अपनी व्यवस्थामें दृढ़ और सावधान हो; 'ब' तथा अन्य जो साधक माताजी 
द्वारा सौंपे कामको अति सूक्ष्मता एवं सावधानताके साथ और सम्यक्तया सपादित 
करते हैँ उनके विरुद्ध भी यही या ऐसी शिकायतें हैं। उनके विरुद्ध भी वही 
शिकायतें और ईर्ष्या-द्ेष देखनेमें आते हैं जिनका लक्ष्य रसोईघरमें तुम्हें बनाया 
जाता है और इनका कारण है उनकी पद-प्रतिष्ठा और उनके द्वारा उसका 
प्रयोग। 'व' या दूसरे लोगोंके लिये, जिनपर माताजीको विश्वास है, यह कोई 
समाधान नही होगा कि वे कामसे पीछे हटकर अपना स्थान उनके लिये छोड़ 
दें जो अपना कर्तव्य कम वारीकी और सावधानीसे तथा कम अच्छी तरह 
करेंगे। तुम्हारे सम्बन्धमें तथा रसोईघरके कामके बारेमें भी यही बात है; 
यह कोई हल नहीं। हल तो केवल साधकोंके आचरणमें साथनाकी प्रक्रिया 
द्वारा लाये गये परिवर्तनसे ही हो सकता है। तवतक तुम्हें समभदारीके साथ 
धीरज रखना चाहिये तथा दूसरोके अशुद्ध व्यवहारसे अपनेको क्षुब्ध नही होने 
देना चाहिये, बल्कि 'ब' और माताजीने तुमपर भरोसा रखकर तुम्हे जो सहारा 
दिया है उससे अपनेकों संभाले रखकर अपना काम शान्तभावसे,- भरसक अच्छे- 
से-अच्छे ढंगसे करते रहना चाहिये। यह माताजीका काम है और इसे करनेमें 
तुम्हे सहायता देनेके लिये माताजी वहां विद्यमान ही है; उसपर भरोसा रखो 
और शेप किसी भी वल्तुको अपने ऊपर प्रभाव न डालने दो। 


३१४-७-१६९३५ 


के अं की 


तुम्हारे प्रति घृणाका भाव दर्बनेवाले लोगोंका तुमने जो वर्णन किया है उससे 

मुझे विशेष रूपसे आइचर्य हुआ है। 'अ' को जिसका यहां कोई प्रसंग ही नही, 
यदि: छोड़ दिया जाय तो तुम्हारे साथ काम करनेवाला एक भी आदमी ऐसा 
नहीं जो साधनामें बहुत आगे बढ़ा हुआ हो या जिसे माताजी दूसरोंकी अपेक्षा 
अधिक विज्येष रूपमें अपना समभती हों। निःसन्देह तुम उतने ही उनके 
अपने हो जितना पाकशालामें काम करनेवाला और कोई भी व्यक्ति; उन्होंने 
सदैव तुम्हें अपना वच्चा और नन्‍्हां सितारा माना है और इससे अधिक कोई 
क्या हो सकता है? इसलिये मुझे इस वातका कोई कारण नही दीखता कि 
यदि कोई आदमी तुम्हारे साथ ठीक-से व्यवहार नहीं कर रहा तो तुम्हें इसका 
इतना ख्याल क्‍यों करना चाहिये। मैं तुम्हें पहले ही बता चुका हूँ कि आश्रममें 
लोग अपनी वाह्य सत्तामें अहंकार और अयुक्त विचारों एवं अयुक्त चेष्टाओंसे 
अभी मुक्त नहीं हुए और यह बात उन लोगोंके बारेमें भी सत्य है जिन्हें आंतरिक 
अनुभूतियां, होती है और जो कुछ खुले हुए हैं। किन्तु इस बातसे दुखी या 
उदास होनेका कोई लाभ नही। तुम्हारे लिये आवश्यक कर्तव्य यह है कि तुम 
केवल माताजीकी ओर मुड़े रहो और उनपर भरोसा रखते हुए अपने काम और 
साधनामें शान्तभावसे आगे बढ़ते जाओ जबतक साधक इतना काफी जागरित 
और परिवर्तित नहीं हो जाते कि एक दूसरेके साथ फही अधिक समस्वरता 
और एकताकी आवश्यकता अनुभव करने लगें। तुम्हारे लिये केवल तुम्हारे 
आध्यात्मिक परिवर्तन और प्रमतिका ही महत्त्व होना चाहिये और इसके लिये 
माताजीकी शक्ति एवं उनकी कहृपामें, जो तुम्हारे संग है, पूर्णरूपसे विश्वास 
रखो --- अपने-आपको वस्तुओं या व्यक्तियोंसे चलायमान मत होने दो,-- 
क्योंकि भाताजीकी चेतनाकी पूर्ण ज्योतिकी और अन्तःस्थित सत्यकी तुलनामें 
इन वस्तुओंका कोई महत्त्व नहीं। 

६०१२-१६३५ 


के अं मं 


मुझे नहीं मालूम क्यों तुम यह कल्पना करते हो कि माताजी तुम्हारे पत्रके 
कारण तुमसे रुष्ट है। मैं समभता हूँ मेरा उत्तर काफी क्ृपायूर्ण था और उसमें 
अप्रसन्नताकी जरा भी गन्ध नही थी। तुमने जो लिखा था उसमें से अधिकांशके 
बारेमें मैं मौन ही रहा, क्योंकि जब इस प्रकारके पत्र आते हैं तो भै उन्हें इस 
रूपमें लेता हूँ कि वे मनको हलका करनेके लिये लिखें गये हैं और जहांतक 
वे दूसरे लोगोंसे सम्बन्ध रखते है वहां तक मैं या तो सदा ही मौन रहता हूं 
या फिर यह कहता हूँ कि साथकोंके दोषों, अुटियों और भूलोंसे छुटकारा पानेके 

लिये हमे आन्तरिक चेतनाके विकासपर भरोसा रखना होगा। मौनका अर्थ 
यह नहीं कि उनमे ये दोप और भूलें हैं ही नही। वल्कि सभीमे नाना रूपोंमें 
दोप विद्यमान हैं तथा सभी भूलें करते है और श्रेष्ठ साधक भी उनसे मुक्त 
नहीं। मानवीय तरीका है भूल करनेवालेपर गुस्से होना, उसे डाटना-फटकारना 
तथा उसकी निनन्‍दा करना और यदि माताजी वैसा नहीं करती तथा उसके 
प्रति कठोर नहीं होती तो यह सोचना कि वे अन्याय या पक्षपात करती हैं या 
अपने प्यारोके दोष नहीं देखती या उनके प्रति जानवूककर आख मूँदती है। 
परन्तु माताजी उनके प्रति अन्ध नहीं; वे सभी साधकोंका स्वभाव अच्छी तरह 
जानती हैं, उनके गुणोंकी तरह ही उनके दोप भी, वे यह भी जानती है कि 
मानवकी प्रकृति कैसी है और ये चीजे कैसे आती है और कि इनके साथ निपटने- 
का मानवीय ढंग ठीक ढंग नहीं और उससे कुछ भी अन्तर नही आता। यही 
कारण है कि उनमे केचल कुछ-एक साधकोंके लिये नहीं वल्कि उन सभीके 
लिये धैर्य, प्रेम और उदारता हैजों अपने काम या साधनामे सच्चे है। 
यह भी विचित्र वात है कि तुम यह परिणाम निकॉलो कि वे तुम्हारी 
कोई कीमत नहीं समभती। शुरूसे ही माताजीकी तुमपर विद्येप कृपा रही 
है; उन्होंने इतनी स्थिरतापूर्वक तुम्हारी सराहना और तुम्हारा समर्थन किया 
है कि लोगोंने उनपर तुम्हारे प्रति अन्घे पक्षपातका दोप लगाया है, ठीक वैसे 
ही जैसे वे अ' के सम्बन्धमें उनपर दोष लगाते है। जब तुम सुझावों और 
विद्रोहोंकी लेकर कष्ट और कठिनाईमें थे तब वे तुम्हारे लिये मूर्तिमन्त प्रेम 
और धैर्य ही थी और उन्होंने उस सबके बीच तुम्हे सहायता और सहारा दिया। 
उसके बाद जबसे तुम्हारी साधना खुलकर चलने लगी तबसे हम उत्सुकता- 
पूर्वक उसकी देख-रेख करते आ रहे हैं,--मै तुम्हारे पत्रोके उत्तर लिखनेके 
लिये, तुम्हे जो जानना चाहिये उसका ज्ञान तुम्हे देनेके लिये, प्रेम और सतर्कताके 
साथ तुम्हे आगे ले चलनेका यत्न करनेके लिये प्रतिदिन समय लगाता रहा 
हैँ। यह सब किया ही क्यों जाता यदि हमे तुम्हारी कोई कदर न होती? 
तुम ये बाते जानते हो परन्तु तुम्हारा स्थूल मन अतीव सक्रिय हो उठा 
हैं और उसने कुछ समयके लिये तुम्हारे वोधको आच्छादित कर दिया है। 
तुम्हे उसमे पीछे हटकर अपनी अन्त.स्थ आत्मामे लौट आना होगा। 
३०-८-१६३६ 


कक 


मैने लिखा था कि तुम्हारा पत्र तुमपर पुरानी चेतनाके आक्रमणकों दर्शाता 

है क्योंकि उसमें यह स्वर गज रहा है “मैं इन चीजोंको नहीं सहनेका-- 
मेरे लिये यहांसे चले जाना ही अच्छा है इत्यादि।” ये पुराने सुझाव हैं, न 
कि तुम्हारी आन्तरिक सत्ताकी अन्तर्वृत्ति जो यह थी--अपने-आपको दे देना 
और सब कुछ माताजीपर छोड़ देना तुम्हारी अन्तःसत्ताकी वृत्तिको विस्तृत 
होकर इन बाह्य वस्तुओंके प्रति तुम्हारी वृत्तिमें भी व्याप्त हो जाना होगा -- 
यह जानते हुए कि जो कोई भी त्रुटियां हैं उन्हें प्रत्येक व्यक्तिको अपने अन्दर 
क्रिया करके वहांसे दूर करना होगा, ठीक बैसे ही जैसे तुम्हें अपनी न्यूनताएं 
भाताजीकी सहायतासे और तुम्हारे भीतर उनकी क्रियासे अपने अन्दरसे दूर 
करनी हैं। 

यह सब तो रहा तुम्हारे पिछले पत्रके सम्बन्धमें। अब इस नये पत्रके 
विपषयमें -- जो कुछ तुम देखते हो उसे कह देना तो बिलकुल ठीक है पर 
तुमने जो लिखा है उसमें तुमने एक निर्णय भी दिया है जो तुमने अपने देखे 
हुएके आधारपर किया है। ये निर्णय तुमने उन तथ्योंके वर्णनमें प्रकट किये 
हैं जिन्हें तुम 'क्ष/ के अशुद्ध प्रेरर भाव, कार्य और भूलें समभते हो। तुमने 
अपने ये वक्तव्य और निर्णय माताजीके सामने रखे है--पर किसलिये? 
इसलिये न कि वे कुछ कार्रवाई कर सकें?” किन्तु उसके लिये तो उन्हें अपने- 
आप निर्णय करना होगा, और ऐसा वे विना तथ्योंके, बिना ठीक-ठीक तथ्योंके 
नहीं कर सकतीं --- किसीके द्वारा दिये गये सामान्य वक्तव्यके आधारपर वे 
कोई कार्रवाई नहीं कर सकतीं। जिस व्यक्तिपर 'क्ष| अन्धवतू विश्वास करता 
है उसका नाम यदि बता दिया जाय तभी वे इस बारेमें निर्णण कर सकती है 
कि कक्ष उसपर विश्वास करनेमें गलती" पर है या नहीं। यदि वह (क्ष) कुछ 
लोगोंकी वातपर तो ध्यान देता है और दूसरोंकी बातपर नहीं, तो माताजीको 
यह अवद्य पता लगना चाहिये कि ये लोग कौन हैं और वे परिस्थितियां क्या 
हैं जिनमें उसने ऐसा किया; केवल तभी वे निर्णय कर सकती हैं कि वह ऐसा 
करनेमें ठीक है या गलत। हर मामलेमें यही वात लागू होती है। 'क्ष' के 
विरुद्ध दूसरोंने भी अनेकों सामान्य वक्तव्य दिये है, पर जब कभी विवादमें 
विशेष व्योरोंकी बात उठी है तो माताजीने देखा है कि उन्हें उसके निर्णयको 
केवल कभी-कभार व्योरोंमें ही बदलनेकी जरूरत पड़ी, उसका किया हुआ 
सामान्य प्रवन्ध तो उन सरणियोंके अनुसार ही था जिन्हें श्रीमांते उसके लिये 
अनुसरणार्थ निर्धारित किया था! वात कहनेके ढंग, चरित्रके दोष, व्योरोंके 
बारेमें निर्णण की भूलें --ये एक अलग विषय हैं। ये हर एकमें होते हैं और, 
जैसा कि मैं बहुधा कह चुका हूँ, इन्हें अन्दरसे बदलना होगा; पक मैं बाहरी 
वस्तुओं, अमुक-अमुक कार्यो, काम करनेके किन्‍्ही विज्ञेप तरीकोंके वबारेमें कह 

रहा हूँ। इन विषयोंमें उसके कार्यमे जिस वातकी शिकायत हो वह माताजीको 
ठीक-ठीक तथ्योके साथ बतानी आवश्यक है। यदि तुम भोजनालय और रसोई- 
घर (8 ४0प76) के कामके बारेमें सामान्य शिकायत नहीं कर रहे, बल्कि विशेष 
रूपसे अपने सम्बन्धमें तथा अपने कामके बारेमें शिकायत कर रहे हो तो वहाँ 
भी, उसने क्या किया है या उसके काममें क्या चूक हुई है इसके सुनिश्चित 
तथ्य तुम्हे पहले प्रस्तुत करने होंगे, उसके बाद ही माताजी निर्णय कर सकती 
या कुछ कह या कर सकती हैं। तुम्हारे कामके या तुम्हारे बारेमें वह्‌ कौनसी 
बात है जो उसने माताजीकों सूचित नहीं की या गलत छूपमें बतायी है! 
वे क्‍या सुविधाएं है जो उसने तुम्हें नहीं दी। 

यह सव मैने इसलिये लिखा है कि तुम माताजीसे यह आशा -करते दीखते 
हो कि वे कुछ करेंगी। पर उनके लिये यह जानना आवश्यक है कि वह -चीज 
क्या है, उसका आधार क्‍या है और क्‍या वे कार्यको लाभ पहुँचाती हुई उसे 
कर सकती है या नहीं। भोजनालय और पाकशालामें अहंके झगड़े और 
उसकी टकक्‍्करें भरपूर रही हैं, पर उस सबको तो वे अपनी कार्रवाईके आधारके 
रूपमें स्वीकार नहीं कर सकती; इन चीजोंमें वे किसी एकका पक्ष नहीं लेती, 
न किसी दूसरेका विरोध ही करती हैं। उन्हें तो इस बातका विचार करना 
होता है कि कामके लिये क्या उचित या आवश्यक है। 


३-१०-१६३६ 


के के मे 


तुम्हारे और क्ष के बीच जो घटनाएं घटी है उनका तुमने जैसा वर्णन किया 
है उसके अनुसार वे सभी तुच्छ बातें है और दोनों ओरसे थोड़ी-सी सद्भावना 
एवं सदिच्छा उन्हें महत्वसे वश्च्चित कर देनेके लिये और उनसे पैदा हो सकतने- 
वाले किसी प्रकारके तनिक क्षोमपर विजय पानेके लिये पर्याप्त होनी चाहिये। 
मंगड़े इस कारण हुआ करते हैं और बने रहते है कि प्रत्येक पक्ष यह सोचता 
है कि दूसरा गलतीपर है और उसने दुर्व्यवहार किया है; किन्तु प्राणिक कलहमें 
कोई भी पक्ष ठीक नही हो सकता। इस प्रकारसे ऋगड़नेकी बात ही दोनोंको 
गलत सिद्ध कर देती है। और फिर, यह ठीक नही कि व्यक्ति दूसरेसे शासित 
या नियन्धित होनेके वारेमें इतना संवेदनशील हो। विशेषकर काममें मनुप्यको 
ऐसे किसी भी व्यक्तिका नियन्त्रण स्वीकार करना ही होगा जिसे माताजी 
कार्य-भार सौंपती हैं--पर केवल वहींतक जहांतक उस कामका सम्बन्ध ड्ठै) 
दूसरे विषयोंगें बहू, सम्बन्धोंको तोड़े बिना या किसी प्रकारका झगड़ा किये 

बिना, अपनी उचित स्वतन्त्रता बनाये रख सकता है । 
तुम्हारा काम या तुम्हारा निवासस्थान बदल देना, चाहे यह वर्तमान 
परिस्थितियोंमें सम्भव हो तो भी, कतई लाभदायक नही होगा। जिसे ढीक 
रखनेकी जरूरत है वह है अन्तर्वृत्ति, सामञजस्यके लिये सकल्प पूर्ण रूपसे 
स्थापित करना होगा। कार्यका परिवर्तन यथार्थ उपाय नहीं। घरमें अच्छे 
वायुभण्डल या बुरे वायुमण्डलका विचार भी एक ऐसी चीज है जिसे प्रश्नय 
नहीं देना चाहिये। मनुष्ययो अपना निजी वायुमण्डल बनाना होगा जिसमे 
दूसरे प्रभाव प्रवेश ही न पा सकें और माताजीके साथ अन्तर्मिलन एवं घनिष्ठता- 
के द्वारा वह ऐसा सदा ही कर सकता है। 
२-१०-१€३५ 


औ हे मे 


तुमने जो लिखा है वह निःसन्देह ठीक है। कार्यकर्त्ताओंके मनमें ये बहुत ही 
गलत विचार हैं, यह मनोवृत्ति बिलकुल ठीक नहीं। परन्तु हमें काम साधकोंकी 
सन्तुष्टिके लिये नही करना वरन्‌ असलमें इसलिये करना है कि वह माताजीका 
काम है, भगवानका काम है, और अतएवं उसे अच्छी तरह तथा ठीक ढंगसे 
करना है। यदि कार्यकर्त्ता तथा दूसरे लोग सन्तुष्ट नहीं होते तो भी उसे अच्छी 
तरह और ठीक ढंगसे करना है। जब उनकी प्रकृति बदलेगी और वे अपनी 
भूल देख पायंगें तब वे सत्यको पहचान कर अपनी मनोवृत्ति बदल लेंगे। कुछ 
लोगोंमें सदिच्छा है और उन्हें केवल अधिक साफ-साफ देखना सीखना हे और 
अपने मानसिक मिथ्या-निर्णयोंसे मुक्त होना है। दूसरे लोग अधिक तमोग्रस्त 
तथा अहूंपूर्ण है और उन्हें ठीक सन्तुलन प्राप्त करनेमें अधिक समय लगेगा। 
जबतक वैसा नहीं हो जाता तबतक हमें शान्त दृढ़ता, दृढ़ निश्चय और महान्‌ 
धैर्यके साथ आगे बढ़ते जाना होगा। 


आश्रमका कार्य और माताजीका कार्य 
अगर यह माताजीका कार्य नही है तो और किसका है? जो कुछ तुम करते 


हो उस सबको तुम्हें माताजीके कार्यके रूपमें ही करना चाहिये। आश्रममें 
होनेवाले सभी 5र्य माताजीके हैं। 

वे सभी कार्य, ध्यान, “वार्तालाप *का पढ़ना, अंग्रेजी सीखना इत्यादि अच्छे हैं । 
तुम उनमेंसे किसी कार्यको उसे माताजीको उत्सर्ग करके कर सकते हो। 
ध्यानका अर्थ है अपने-आपको माताजीकी ओर खोलना, अपनी अभीष्सा 
के ऊपर एकाग्र होना तथा क्रिया करने और अपनेको रूपान्तरित करनेके लिये 
अपने अन्दर मात्ताजीकी शक्तिका आह्वान करना। 
१८-६-१६ २२ 


माताजीके द्वारा कार्यकी अनुमति देनेके कारण 


हा, यह ठीक है। माताजी स्वयं भोजनके रूपमें भोजनकी परवा नहीं करती; 
परन्तु वह अ' को भेंटकी सामगभ्रीके रूपमें उसे तैयार करने देती है। कामके 
वारेमें भी यही बात है--यद्यपि कर्मका अपना निजी महत्त्व है। 'य' और 
'ज' को कोई शारीरिक या व्यावहारिक बाहरी कार्य नही दिया गया है क्योंकि 
उस दिशामें उनकी शक्ति नहीं प्रवाहित हो सकती और न वे उसे कर सकेंगे 
+इस कारण नहीं कि सबके लिये स्थूल और व्यावहारिक कार्यकी शिक्षा 
देना अच्छा नही है। आदर्श परिस्थितियोंमें सत्ताकी वहुमुखी प्रवृत्ति ही सबसे 
उत्तम अवस्था होगी -- परन्तु अभी भी यह सर्वदा व्यवहार्य नही है। 

२६-६-१६३३ 


कर्तव्यं कर्म और माताजी द्वारा स्वीकृत कार्य 


प्र०- क्‍या यह कहा जा सकता है कि माताजी द्वारा स्वीकृत सभी 
कार्य “कर्तव्यं कर्म हूँ? 


उ०- यदि साधकका प्रवल आग्रह हो या भ्रवल इच्छा हो तो माताजी हां, 
या जैसा चाहो करो” कह सकती है अथवा जिस चीजकी प्रार्थना या मागकी 
जाय उसे अपनी मंजूरी दे सकती हैं। परन्तु इससे वह चीज “कर्तव्यं कर्म! 
नही वन जाती, बल्कि महज एक ऐसी चीज होती है जिसे साधक कर सकता 
है। फिर, अगर कोई कार्य स्वार्यशून्य हो या आपत्तिजनक न हो और कोई 
व्यक्ति माताजीसे पूछे कि वह उसे कर सकता है या नहीं, और वे अनुमति 


7 (०श्लघबाणा ध्योग धार 40फछ, जिसका. हिन्दी अनुवाद 'मातृवाणी' 
प्रथम भाग है।--अनुवादक 

दे दें तो भी वह उसे “कर्तव्यं कर्म” के पदपर नहीं उठा ले जाता। 
३े१-७-१६३७ 


मं मे अं 


प्र०- अबतक मेरा विश्वास यही था कि माताजी द्वारा स्वीकृत 
सभी कार्य माताजीके कार्य है और उनके लिये किया हुआ कार्य 
हमारा “कर्तव्यं कर्म” है। क्‍या ऐसा नहीं है? यदि कोई व्यक्ति 
अपने परिवार, देश और समाजके प्रति अपने सभी कर्त्तव्योंको छोड़ 
दे और सच्चाईके साथ केवल भगवान्‌के लिये, माताजीकी प्रूजाके 
रूपमें, कार्य करे तो क्‍या वह माताजीके लिये कार्य नही कर रहा 
है और क्या वह उसका “कर्तव्यं कर्म” नहीं है? बाहर इस बातका 
निर्णय करना कठिन हो सकता है, पर यहां, माताजीकी जीवन्त 
उपस्थितिमें, क्या यह एक सुनिश्चित तथ्य नहीं है? यदि नही, 
तो फिर “कर्तव्यं कर्म” का वास्तवमें क्‍या तात्पर्य है? 


उ०- मुभसे पूछा गया था कि हमारे द्वारा किया हुआ ऐसा प्रत्येक कार्य, 
जिसके लिये माताजीकी आज्ञा हो, र्तव्यं कर्म! है या नहीं। लोग विभिन्न 
कारणोंसे प्रेरित होकर अनगिनत चीजोंके लिये आज्ञा मांगते हैं-- इसका 
मतलब यह नहीं है कि माताजी इन सभी चीजोंके लिये स्वयं अपनी इच्छाके 
अनुसार आज्ञा देती हैं। जो कार्य माताजीका दिया हुआ है वह उनका कार्य 
है -- यह कहनेकी कोई आवश्यकता नहीं कि जो कोई कार्य सच्चाईके साथ 
माताजीकी भेंटके रूपमें किया गया है वह भी उनका कार्य है। परन्तु कर्म 
के अन्दर सभी प्रकारकी क्रियाएं आ जाती हैं, केवल कार्य ही नहीं। है 
३१-७-१६३७ 


माताजीके लिये प्रचार-कार्य 


माताजी प्रचारकों बहुत मूल्य नहीं देती, पर फिर भी उस तरहका कार्य उनका 
कार्य हो सकता है। केवल उसे आना चाहिये उनकी प्रेरणासे, किया जाना 
चाहिये शान्तिके साथ, नाप-तौल करके, जिस तरह वे चाहती हैं उस तरह। 
यह कार्य माताजीके संकल्पके साथ युक्त होकर आन्तर सत्ताके द्वारा किया _ 
जाना चाहिये, प्राणणत मनके उत्सुक आवेगके द्वारा नहीं। साधककी पहली 

आवश्यकता है अपनी निजी आध्यात्मिक उन्नति और अनुभूतिके लिये सबसे 
अधिक एकाग्र होना -- दूसरोंको सहायता करनेके लिये उत्सुक होनेसे मनुष्य 
आन्तरिक कार्यसे अलग हट जाता है। स्वय आत्मामें वद्धित होना ही सबसे 
बडी सहायता है जो मनुष्य दूसरोंकों दे सकता है, क्योंकि उस अवस्थामें कुछ 
चीज अपने-आप ही आसपासके लोगोंकी ओर प्रवाहित होती हैं और उनकी 
सहायता करती है। 

€-४-१६३७ 


माताजीकी स्वीकृति और सफलताकी संभावनाएं 


स्वीकृति या आज्ञा ! लोगोंके दिमागमें यह धुस जाता है कि उन्हें गाना-बजानां 
चाहिये क्योंकि यह एक फैशन है अथवा उन्हें यह बहुत अधिक पसन्द हैं। 
और शायद माताजी भी इसकी अनुमति दे दें और वे कहे “बहुत अच्छा, कोशिश 
करो ।” इसका यह मतलब नही है कि संगीतज्ञ --अथवा भ्रसंगके अनुसार 
कवि या चित्रकार --होना उनके भाग्यमें लिखा है अथवा उनकी नियति है। 
सम्भवतः जो लोग प्रयत्न करते हैं उनमें एक खिल उठे और दूसरे भड़ जाय॑। 
अ' चित्रकारी आरम्भ करता है और आरम्भमें केवल काल्पनिक उत्साह दिखाता 
है, कुछ समय वाद वह अद्भुत कार्य कर दिखाता है। 'य' चतुरतापूर्ण सुगम 
चीजें करता है; एक दिन वह गहराईमें उतरने लगता है और एक घड़े जाते 
हुए भावी चित्रकारकी रूपरेखा दिखाई देने लगती है; दूसरे--सैर, थे 
प्रगति नहीं करते। परन्तु वे कोशिश कर सकते है-- कम-से-कम वे चित्र- 

कलाके विपयमें कुछ बातें तो सीख ही जायेंगे। 
मई, १६३५ 


कार्यमें भूलोंके प्रति माताजीका मनोभाव 


प्र०- कल माताजीने जो कुछ कहा उससे प्रतीत होता है कि काममें 

होनेवाली अपनी भूलोंको हमें कोई महत्त्व नहीं देना चाहिये और 
दूसरोंकी भूलोंकी ओर न तो ध्यान देना चाहिये न उन्हें सुधारता 

चाहिये। फिर, चूंकि भौतिक जग्रत्‌ कई जगतोंमेंसे केवल एक 

जगत्‌ है, सम्पूर्ण अभिव्यक्तिका केवल एक छोटा-सा भाग है, इसलिये 

क्या हमें भौतिक चीजों, भौतिक कार्य तथा उसके व्योरोको बहुत 

ही कम महत्त्व नहीं देना चाहिये? 

उ०- माताजीका यह कहना था कि कार्यमें होनेवाली भूलोंको वे पूरी तरह 
जानती है, परन्तु उन सव चीजोंकी ओर, बाहरी बुद्धिसे नही बल्कि एक आन्तरिक 
दृष्टिसे देखते हुए उनके अन्दर एक विशिष्ट 'शक्ति' को उन्हें कार्यान्वित करना 
है और इसलिये वे प्रायः ही अपूर्णताओं और भूलोंकी उपेक्षा करना आवश्यक 
समभती हैं। पर इसका यह अर्थ हमगिज नही है कि साधक-कार्यकर्तता जहां 
जिम्मेदार हो वहां वह इस वातकी परवा ही न करे कि उसके कार्यमें भूलें 
है या नहीं। अगर दूसरे साधक भूलें करें तो उसके लिये वे जिम्मेदार हैं, हम 
उन्हें देख सकते और स्वयं वैसी भूलोंसे बच सकते हैं, मगर एक साधक दूसरेकी 
भूलोंको तबतक नहीं सुधार सकता जबतक वह उसकी जिम्मेदारी न हो -- 
प्रत्येक व्यक्तिको स्वयं अपने-आपको, अपने दोषों और भूलोंको सुधारना चाहिये। 
हम यहां इस भौतिक जगतमें है, दूसरे जगतोंमें नहीं हैं, सिर्फ उनके साथ हमारा 
एक आन्तरिक सम्बन्ध है। हमारा जीवन और कार्य भी यहीं है, इसलिये भौतिक 
जगत्‌ और चीजोंकी उपेक्षा करनेसे काम नही चल सकता, यद्यपि हमें आसक्ति 
और वासनाके द्वारा उनसे चिपकना और बंधना नहीं चाहिये। हमें दूसरे 
जगतों (लोकों) की प्रकृति और शक्तियोंका, जहांतक इस जगत्‌के साथ वे 
लोक सम्बन्धित हैं, ज्ञान प्राप्त करना चाहिये और हम यहांके कार्यमें सहायता 
करने और उसे ऊंचा उठानेमें उनका उपयोग भी कर सकते हैं। फिर भी 
कार्यका क्षेत्र यहीं है, कही और नही । 
२१-८-१६३६ 


बाहरी संगठन और भीतरी सामंजस्य 


भूलें उन लोगोंके कारण आती हैं जो कार्यके अन्दर अपने अहंकार, अपने व्यक्तिगत 
भाव (पसन्‍्दगी और नापसन्दगी), अपनी प्रतिष्ठा अथवा अपनी सुविधाके 
बोध, गर्व, अधिकार करनेकी भावना आदिको ले आते हैं। ठीक पथ है यह 
अनुभव करना कि कर्म श्रीमांका है--केवल तुम्हारा नहीं, वल्कि दूसरोंका 
काम भी --- और उसे ऐसे भावके साथ सम्पन्न करना कि वहां एक साधारण 
सामंजस्य बना रहे। सामंजस्य केवल बाहरी संगठनके हारा ही नहीं लाया 
जा सकता, यद्यपि क्रमशः पूर्ण करनेवाले एक बाहरी संगठनकी भी आवश्यकता 
है; भीतरी सामंजस्य तो होना ही चाहिये अन्यथा संघर्ष और अव्यवस्था 
बराबर ही बनी रहेंगी। 


के के कं 

प्र०- आपने लिखा है, “'सामंजस्थ केवल बाहरी संगठनके द्वारा 
ही नही लाया जा सकता...... भीतरी सामंजस्य तो होना ही चाहिये 
अन्यथा संघर्ष और अव्यवस्था वरावर ही बनी रहेंगी।” वह भीतरी 
सामजस्य क्या है? 


उ०- माताजीके अन्दर एकत्व 
२१-४-१६३३ 


अ के जे 


माताजीकी विजय मूलतः: प्रत्येक साधककी अपने ऊपर विजय है। केवल उस 
दक्षामें ही कार्यकर कोई बाहरी रूप सामंजस्यपूर्ण परिपूर्णतातक पहुँच सकता है। 
१२-११-१६३७ 


इन चीजोका उपाय है माताजीका अधिकाधिक चिन्तन करना और, भाताजीसे 
पृथक्‌ रूपमें, दूसरोंके तुम्हारे साथ सम्बन्धोंके बारेमें कम-से-कम सोचना। 
जिस प्रकार 'क्ष/ यत्न कर रहा है उसी प्रकार तुम्हें भी दूसरोंसे माताजीके 
भीतर, मात्ताजीके साथ अपनी एकताकी चेतनाके भीतर ही मिलनेका यत्न करना 
चाहिये, न कि किसी पृथक्‌ व्यक्तिगत सम्बन्धमें। ऐसा करनेपर कठिनाइयां 
लुप्त हो जाती है और सामण्जस्य स्थापित किया जा सकता है-- क्योंकि 
तब दूसरोंसे मिलनेका यत्न करके उन्हें प्रसन्न करनेकी आवश्यकता नहीं रहती 
“+वबल्कि दोनों या सभी माताजीके लिये अपने प्रेममें और उनके लिये अपने 
काममें मिलते हैं। 


सबसे अधिक आवश्यक चीज 


इस साधनाके लिये सबसे अधिक आवश्यक चीज है शान्ति, स्थिरता, विशेषकर 
प्राणके अन्दर --- एक ऐसी शान्ति जो परिस्थितियों या पारिपाश्विक अवस्थाओं 
के ऊपर निर्भर नही करती बल्कि एक उच्चतर चेतनाके साथ,--जों कि भग- 
वान्‌की, श्रीमांकी चेतना है--आन्तर संस्पर्श बनाये रखनेपर निर्भर करती 
है। जिन लोगोंमें वह नहीं है अथवा जो उसे पानेकी अभीष्सा नही करते, 

वे यहां आ सकते हैं और आश्रममें दस या वीस वर्षोतक रह सकते हैं और 
फिर भी वे सदाकी भांति बेचैनी और संघर्पोसे भरे रह सकते है -- जो लोग 
अपने मन और प्राणको श्रीमांकी शक्ति और शान्तिकी ओर खोलते हैं वे अत्यन्त 
कठिन और दु:खदायी कार्य तथा अत्यन्त बुरी परिस्थितियोंमें भी उसे प्राप्त 
करते हैं । 

अक्तूबर, १६३३ 


साधारण संग-साथ ओर नयी चेतनाके अन्दर एकता 


आश्रमके सदस्योंके बीच साधारण कोटिका मानवीय संग-साथ हो, इस बातपर 
माताजीने जोर नही डाला है (यद्यपि सद्भाव, परस्पर सम्मान और शिष्टता 
बराबर ही रहनी चाहिये), क्योंकि वह हमारा उद्देश्य नहीं है; हमारा उद्देश्य 
है एक नयी चेतनामें एकत्व प्राप्त करना, और उसके लिये सबसे पहली चीज 
यह है कि प्रत्येक व्यक्ति उस नयी चेतनामें पहुँचने तथा उसमें एकता अनुभव 
करनेके लिग्रे साधना करे। 
कु) ३१-१०-१६३५ 


योगमें प्राणिक संबन्धोंके लिये कोई स्थान नहीं 

इस योगका सारा मूलतत्त्व है अपने-आपको सम्पूर्ण रूपसे केवल भगवान्‌कों ही 
दे देना, किसी और व्यक्ति एवं वस्तुको नहीं, और भगवती मातृशक्तिके साथ 
एकत्वके द्वारा अपने अन्दर विज्ञानमय भगवानूकी समस्त विश्वातीत ज्योति, 
शक्ति, विशालता, शान्ति, पवित्रता, सत्य-चेतना और आनन्दकों उतार लाना। 
अतएव इस योगमें दूसरोंके साथ प्राणिक संवन्धों या आदान-प्रदानोंके लिये कोई स्थान 
नहीं हो सकता; ऐसा कोई भी सम्बन्ध या आदान-प्रदान अन्तरात्माकों तुरन्त 
ही निम्नतर चेतना और उसकी निम्नतर प्रकृतिके साथ बांध देता है, भगवान्‌के 
साथ सच्चे और पूर्ण एकत्वमें बाधा पहुँचाता है और अतिमानसिक सत्य- चेतनाकी 
ओर आरोहण तथा अतिमानसिक ईश्वरी शक्तिका अवरोहण इन दोनोंमें हकावट 
डालता है। 


के के मर 


माताजी इसके लिये दवाव डाल रही हैं कि कामवासनाकी कठिनाई साधकोंमेंसे 


20॥6 

दूर हो जाय--वक्योंकि वह बडी भारी वाधा है। इसलिये उसे हटना ही 


होगा। 
२६-१०-१६३४ 


अन्दर रहना सीखना 


अपने अन्दर माताजीके साथ रहना, उनकी चेतनाके साथ सम्पर्कमें रहना और 
दूसरोंसे केवल अपनी बाहरी स्थूल सत्ताके द्वारा ही मिलना तुम्हें सीखना होगा। 


न मं मे 


यदि ऐसा है तो बहुत सम्भवतः उसका कारण यह है कि तुम अपनी अन्तःसत्तासे 
बाहर रह रहे हो, अपनेको बाहरी सम्पर्कोसे विचलित होने दे रहे हो। मनुष्य 
स्थायी ढंगका सुख तबतक नहीं प्राप्त कर सकता जबतक वह भीतर न रहने 
लगे। अपने-आपका, अपनी धारणाओं, पसन्दर्गियों, वेदनों और रुचियों-अरुचियों 
का कुछ भी विचार किये बिना कर्म और क्रिया-चेष्टाको माताजीके अर्पण 
करना होगा, केवल उन्हीके लिये करना होगा। यदि व्यक्तिकी आंखें इन पूर्वोक्ति 
चीजोंपर गड़ी हों तो पग-पगपर वह मन या प्राणमे कुछ रगड़ अनुभव करेगा 
अथवा यदि ये अपेक्षाकृत शान्त हों तो शरीर एवं स्नायुओंमें। शान्ति और 
आनन्द तो केवल तभी स्थायी हो सकते हैं यदि वह भीतर माताजीके साथ 
रहे । 

२-१-१६३७ 


कु मऊ 


यह बिलकुल ठीक है। किन्तु मैने जो लिसा था वह केवल तुम्हारे लिये ही 
एक निममकें रूपमें नहीं नियत किया गया था। वह एक ऐसा नियम है जिसका 
पालन हर एकको करना चाहिये, क्ष' तथा अन्य प्रत्येक व्यक्तिकों भी। क्योंकि 
जब कर्म और क्षिया-चेष्टा इस प्रकारसे, अपने व्यक्तिगत विचारों और व्यक्ति- 
गत हृद्भावोपर आग्रह किये बिना, अपने-आपका विचार किये बिना केवल 
भगवान्‌के लिये किये जाते हैं तभी कर्म पूर्ण रूपसे साधना वन पाता है और 
आन्तर तथा बाह्य प्रकृति सामंजस्य प्राप्त कर सकती हैं। इससे आन्तर सत्ताके 
लिये यह अधिक सम्भव हो जाता है कि वह बाहरी कार्यकों अपने हाथमें लेकर 

आलोकित करे और अपने पीछे स्थित माताजीकी-शक्तिसे सचेतन हो जाय 
जो उसे उसके कार्योमें मार्ग दिखा रही है। 
३-१-१६३७ 


समय-विभाग निशद्चिवत करना सम्भव या वांछनीय नहीं --तुम्हें अपनी दिन- 
चर्या अपने-आप इस ढंगसे व्यवस्थित करनी होगी कि दिनका अच्छे-से-अच्छा 
उपयोग हो और फिर माताजीको सूचना दे देनी होगी कि तुम इसे कैसे करते 
हो। 

सबसे अधिक महत्त्वपूर्ण कार्य है आन्तरिक तौरपर माताजीकी ओर और 
केवल उन्हींकी ओर मुड़े रहना, बहुत-सारे बाहरी सम्पर्कोसे बचना इस कार्यमें 
सहायताके लिये ही आवश्यक है-- किन्तु लोगोंके साथ सम्पर्कमात्रसे बचना 
न तो आवश्यक है न वांछनीय। आवश्यक है इन सम्पर्कोको ठीक मनोवृत्ति 
और ठीक चेतनाके साथ ग्रहण करना, अपने-आपको बाहर नहीं फेंकना-- 
उन्हें ऊपरी सतहकी चीजें समभना, उनमें किसी प्रकारसे भी आसक्त या अति- 
ग्रस्त ने होना। + हे 

हां, निःसन्देह, वह एक आन्तरिक एकाग्रतापूर्ण अवस्था थी जिसमें तुम 
माताजीके साथ सम्पर्कमें आ सके। फूल सदा ही चेतनाके किसी भागमें उद्घाटन 


(सामान्यतया चैत्य उद्घाटन) को सूचित करते हैं। > 
है २८-१०-१६३ ३ 


पूर्ण एकान्तवासके लिये माताजीकी अस्वीकृति 


माताजी पूर्ण एकान्तवासकी भावनाकों एकदम मंजूर नहीं करती। इससे संयम 
नही प्राप्त होता; केवल संयमका अम होता है' क्योंकि कुछ समयके लिये 
ही असुविधा उत्पन्न करनेवाले कारण दूर होते हैं। बाहरी वस्तुओंके संस्पर्शमें 
रहते हुए जो संयम स्थापित किया जाता हैं केवल वही सच्चा होता हैं। तुम्हें 
एक सुदृढ़ संकल्प और अम्यासके द्वारा अन्दरसे उसी संयमको स्थापित करना 
चाहिये। अत्यधिक मिलने-जुलने और अत्यधिक वातचीतसे बचना चाहिये, 
पर पूर्ण एकान्तवास आवश्यक चीज नहीं है। इससे अबतक किसी भी आदमीको 


अपेक्षित फल नही प्राप्त हुआ है। - 
२७-१ १-१६३१६ 

साधकोंके साथ व्यवहार करनेके माताजीके तरीकोंमें भेद 


तुमने अपने गानेकी वात लिखी है। तुम अच्छी तरह जानते हो कि हम लोग 
उसे मजूर करते हैं, और मैंने वरावर जोर दिया है कि तुम्हारे लिये उसकी 
और साथ ही तुम्हारी कविताकी भी आवश्यकता है। परन्तु माताजीने अ' 
के गानेकी एकदम मनाही कर दी है। अतएव तुम देखते हो कि संगीतके विषयमें 
कुछ लोगोंके लिये तो वे उदासीन हैं या उसे निरुत्साहित भी करती हैं, दूसरोंके 
लिये, जैसे 'व', 'स' तथा अन्य लोगोंको उसकी अनुमति देती हैं। कुछ दिनोतिक 
उन्होंने सामूहिक वाद्यों (2०॥००॥७) को प्रोत्साहित किया, फिर पीछे उन्होंने 
उन्हें बन्द कर दिया। तुमने सके लिये की गयी मनाही और सामूहिक वाद्योंकी 
बन्द कर देनेसे यह सिद्धान्त निकाला है कि माताजीको संगीत पसन्द नही है 
अथवा भारतीय संगीत पसन्द नहीं है अथवा उनके विचारमें संगीत साधनाके 
लिये बुरा है, तथा उसी ढंगकी अन्यान्य नाना प्रकारकी अद्भुत मानसिक प्रति- 
क्रियाएं व्यक्त की हैं। माताजीने अ' को इस कारण मना किया कि जहां 
संगीत तुम्हारे लिये अच्छा था वहां वह “अ' के लिये आध्यात्मिक विष था 
--ज्योंही उसने संगीत तथा श्रोताओंका विचार करना शुरू किया त्योंही उसकी 
प्रकृतिका सब प्रकारका भद्दापन और अनाध्यात्मिकता (अध्यात्मविरोधी भावना) 
ऊपर उठ आयी। तुम देख सकते हो कि वह अब उसके द्वारा क्‍या कर रहां 
है। फिर वही बात, यद्यपि थोड़े परिवर्तनके साथ, सामूहिक वाद्योंकी है। 
उन्होंने उन्हें इस कारण बन्द कर दिया कि उन्होंने देखा कि विरोधी शक्तियां 
वातावरणमें आ रही है, जिनका स्वयं संगीतसे कोई सम्बन्ध नहीं है, इसमें 
उनका उद्देश्य मानसिक नहीं था। ऐसे ही कारणोसे वे द' की तरहके बड़े 
सार्वजनिक प्रदर्शनोंसे अलग हो गयी। दूसरी ओर उन्होंने टाउन हालमे चित्रोकी 
प्रदर्शनीका समर्थन किया और स्वयं उसकी योजना बनायी। अतएव तुम देखोगे 
कि यहां कोई मानसिक नियम नही है, वल्कि प्रत्येक प्रसंगमें पथप्रदर्शन आध्या- 
त्मिक कारणोंसे निर्धारित होता है जो कठोर नही हैं। इसमें दूसरा कोई विचार 
नहीं, कोई नियम नहीं; संगीत, चित्रकला, कविता और दूसरी बहुतसी प्रवृत्तियां, 
जो मन और प्राणकी हैं, आध्यात्मिक विकास या कार्यके अंगके रूपमें और 
आध्यात्मिक “उद्देश्यके लिये व्यवहृत हो सकती हैं: “यह उस मनोभावपर निर्भर 
करता है जिसके साथ ये चीजेंकी जाती है।' ः 

यह बात स्थापित हो जानेपर, ये चीजें व्यक्तिके मनोभाव, उसकी प्रकृति, 
पं प्रकृतिकी आवश्यकताओं, अवस्थाओों और परिस्थितियोंपर निर्भर करती 

|| 


श्रीमाताजी और आश्रमकी कार्य-व्यवस्था 245 


माताजी हमारे अन्दर दिव्य सत्यके अनुसार और प्रत्येक स्वभावकी और प्रकृति- 
के प्रत्येक स्‍्तरकी आवश्यकताके अनुसार साधना करती हैं। यह कोई सुनिश्चित 
पद्धति नहीं है। 

१३-६-१६३३ 


है के कं 


बस, अपनी निजी उन्नतिकी ही वात सोचो और उस विषयमें माताजी तुम्हें 
जो पथ दिखाती हैं उसीका अनुसरण करो। दूसरोंको भी बस वैसा ही करने 
दो; श्रीमां उनकी आवश्यकता और उनकी प्रकृतिके अनुसार उन्हें पथ दिखाने 
और सहायता करनेके लिये मौजूद है। माताजी दूसरोंके साथ जो तरीका 
अपनाती हैं वह यदि तुम्हारे साथ अपनाये हुए तरीके से भिन्न या उलटा प्रतीत 
हो तो इससे कुछ भी नहीं आता-जाता। उसके लिये वही ठीक तरीका है 
जैसे कि यह तुम्हारे लिये ठीक है। 

२५-१०-१६३२ 


अं के के 


माताजी बहुत अधिक तेज और चुभते हुए शब्दोंमें उन्ही लोगोंको कुछ कहती 
यथा लिखती हैं जिन्हें वे तेजीसे योगमार्गमें आगे बढ़ाना चाहती है, क्योंकि 
वे इसके योग्य होते है, और वे दवाव और स्पष्टताके कारण न तो 
नाराज होते हैं न दुःखी, वल्कि प्रसन्न होते हैं, क्योंकि वे अनुभवसे यह जानते 
हैं कि इससे उन्हें अपनी वाघाओंको देखने और उनमें परिवर्तन ले आनेमें 
सहायता मिलती है। यदि तुम तेजीसे उन्नति करना चाहो तो तुम्हें अभिमान, 
दुःख, आहत भाव, आत्मख्यापनके लिये तर्ककी खोज, मुक्त करनेके लिये दिये 
गये स्पर्शके विरुद्ध चिल्लाहट आदिकी इस प्राणगत्त प्रतिक्रियासे छुटकारा पाना 
होगा --- कारण, जबतक ये सब चीजें तुम्हारे अन्दर हैं तबतक प्राण-प्रक्रृति 
द्वारा पैदा की हुई बाघाओंके ऊपर स्पष्ट और दृढ़ रूपमें कार्य करना हमारे 
लिये कठिन है। 

तुम्हारे और 'अ' के बीचके भेदके विषयमें: माताजीने जो तुम्हें चेतावनी 
दी थी कि अत्यधिक बातचीत करना, अनाप-शनाप बातें और गण्पे हांकना, 
सामाजिक वातोंमें अपने-आपको विखेर देना अच्छा नही, वह चेतनावनी पूरा 
माने रखती थी और अब भी ठीक है; जब तुम इन सब चीजोंमें संलग्न होते 

हो तब तुम अपने-आपको एक बहुत तुच्छ और अज्ञानपूर्ण चेतनामें फेंक देते 
हो जिसमें तुम्हारे प्राणणत दोष खुले रूपमें कार्य करते हैं और इस कारण 
अपनी आन्तर चेतनामें तुमने जो कुछ विकसित किया है उसमेंसे तुम्हारे बाहर 
निकल आनेकी सम्भावना हो जाती है। इसी कारण हमने कहा था कि 'अ 
के घर जानेपर तुमने यदि इन चीजोंके विरुद्ध एक प्रतिक्रिया अनुभव की थी 
तो वह तुम्हारे अन्दर --तुम्हारी प्राणिक और स्नायविक सत्तामें चैत्य वेदन- 
शीलताके आनेका चिह्न थी, और हमारा मतलब था कि वह सब अच्छेके 
लिये था। परत्तु दूसरोंके साथ व्यवहार करते समय, इन चीजोंसे अलग होनेकी 
समय तुम्हें किसी श्रेष्ठताकी भावनाको अपने अन्दर नही घुसने देना चाहिये, 
न अपने व्यवहार या भावके द्वारा उनके ऊपर अस्वीकृति या दोपारोपणका 
भाव लादना चाहिये और न बदलनेके लिये उनपर दवाव ही डालना चाहिये। 
इन चीजोंसे जो तुम पीछे हटते हो यह तुम्हारी अपनी व्यक्तिगत आन्तरिक 
आवश्यकताके लिये है, बस इतना ही। जहांतक उनका प्रदन है, इन विषयोंमें 
वे जो कुछ, सही या गलत, करते हैं वह या तो उनका अपना मामला है, या 
हमारा। हम उस समय उनके लिये जो आवश्यक और सम्भव समभते हैं 
उसीके अनुसार उनके साथ व्यवहार करेंगे, और इस उद्देश्यके लिये हम केवल 
विभिन्न लोगोंके साथ विभिन्न रूपोंमें ही व्यवहार नहीं करते, न सिर्फ यह कि 
एकको वह काम करने देते हैं जिसे दूसरोंके लिये मना किया करते है, बल्कि 
उसी मनुष्यके साथ विभिन्न समयोंपर विभिन्न रूपोंमें भी व्यवहार कर सकते हैं, 
आज वह चीज करने देंगे या उसके लिये उत्साहित भी करेंगे जिसके लिग्रे 
कल मनाही कर देंगे...। मानव प्राणी और प्रकृतिके साथ ऐसे मानसिक नियमोंके 
हारा व्यवहार नहीं किया जा सकता जो प्रत्येक व्यक्तिके लिये एक समान लागू 
हों। अगर ऐसा होता तो फिर गुरुकी आवश्यकता ही न होती, प्रत्येक आदमी 
सैंडो (580009) के व्यायामके नियमोंकी तरह अपने सामने गौगिक नियमोंका 
अपना चार्ट (०7७) रख लेता और जबतक पूर्ण सिद्ध नहीं हो जाता तबतक 
उनका अनुसरण करता रहता ! ह 


२५-१०-१६३२ 


के के के 


भ्र०- माताजी उन लोगोंसे मुँह मोड़ती नहीं दिखाई देती जो सच्चे 
नही हैं। बहुघा ही थे उन्हें उनकी इच्छानुसार कार्य करने देती हैं। 

उ०- यह माताजीका कार्य है। केवल वही कह सकती हैं कि लोगोंके साथ 
व्यवहार करनेका कौन-सा तरीका ठीक है। यदि उन्हें भनुष्योंके दोषोंके अनुसार 
उनके साथ व्यवहार करता पड़े तो आश्रममें मुश्किलसे आधा दर्जन लोग रह 
जायंगे। 

२६-३-१६३३ 


जे मं के 


भाताजी जो कुछ करती है वह साधककी भलाई और साधनाकी उन्नतिके लिये 
होता है। 


€-१२-१६३५ 


प्र०- प्राणिक सत्ताको हम यह कैसे समझा सकते हैं कि माताजी 
कभी पक्षपात नहीं करतीं? 


उ०- एक उपाय है माताजीमें पूर्ण श्रद्धा रखना--दूसरा है यह विश्वास 
रखना कि वे तुमसे अधिक ज्ञानी हैं और जो कुछ भी वे 08350 हैं उसके लिये 
उनके पास ऐसे कारण अवश्य होंगे जो तुम्हारे मनके निर्णयोंसे अच्छे हों। 

२२-३-१६३४ 


प्र०- मेरा विश्वास है कि माताजी जो कुछ भी करती हैं उसका 
कुछ कारण होता है, और जो वे करती हैं वह हर एककी आवश्यकता 
के अनुसार होता है, किन्तु प्राण इसपर विश्वास नहीं करता, या भौर 
मनमें भी यह बात अभी अच्छी तरहसे नहीं जम पायी। मनमें यह 
कैसे दृढ़तापूर्वक जम सकती है जिससे वह किसी भी प्रलोभनके 
आगे भुके नहीं ? 


उ०- यह उसमें जमनी चाहिये -- वस इतना ही। जबतक प्राण 2 मन 
अपनेको माताजीसे अधिक वुद्धिमान्‌ तथा उनके विपयमें निर्णय करनेके योग्य 

समभते हैं तवतक तुम इन मूर्खताओंके लुप्त होनेकी कैसे आशा कर सकते हो ? 
२२-३-१६३४ 


के मे मद 


प्र०- क्या भौतिक मन माताजीके व्यवहारोंकों ठीक-ठीक समझ 
सकता है? 


उ०- तबतक नहीं समझ सकता जबतक वह सच्ची चेतना और ऊपरसे आने- 
वाले ज्ञानसे आलोकित न हो जाय। 


४-७-१६३६ 
माताजी द्वारा महाकालीकी पद्धतिका प्रयोग 


ये सभी चीजें निर्भर करती हैं व्यक्ति, अवस्था और परिस्थितियोंके ऊपर। 
तुमने जिस पद्धतिकी बात लिखी है उसका अर्थात्‌ महाकालीकी पद्धतिका उपयोग 
माताजी करती हैं -- 

. उन लोगोंके लिये जिनमें उन्नति करनेकी महान्‌ उत्सुकता होती है 
और जिनके प्राणतकमें, कहीं-न-कहीं मूलगत सच्चाई होती है; 

2. उन लोगोंके लिये जिनके साथ वे घनिष्ठतापूर्वक मिलती हैं और 
जो, वे जानती हैं कि, उनकी कठोरतासे असन्तुष्ट नहीं होंगे या उसका गलत 
अर्थ नहीं समभेंगे अथवा यह नहीं मान बैठेंगे कि माताजीने उनकी ओरसे 
अपनी दयालुता या कृपा हटा ली है, वल्कि उसे सच्ची कृपा और अपनी साधना- 
के लिये एक सहायता स्वीकार करेंगे। 

फिर दूसरे लोग हैं जो इस पद्धतिको बवर्दाइत नहीं कर सकते -- अगर 
उसे जारी रखा जाय तो वे गलतफहमीके अन्दर हजारों भील दूर जा गिरेंगे, 
विद्रोह करेंगे और निराण हो जायेंगे। माताजी लोगोंके लिये बस यही चाहती 
हैं कि उन्हें अपने अन्तरात्माके लिये पूरा-पूरा सुयोग श्राप्त हो, फिर पद्धति 
चाहे छोटी और तेज हो या लम्बी और टेढ़ी-मेढ़ी। प्रत्येक मनुप्यके साथ 
उन्हें उसके स्वभावके अनुसार ही व्यवहार करना पड़ता है। 

६-५-१६३ ३ 


मं अंट जी 

यदि तुम माताजीकी डांट-डपटसे डरते हो तो तुम उन्नति कैसे करोगे? जो 
लोग शीघ्र उन्नति करना चाहते है वे महाकालीकी मारतकका स्वागत करते 
हैं, क्योंकि वह उन्हें अधिक तेजीके साथ योगमार्गपर धकेल ले जाती है। 


के के मे 


प्र०- क्या माताजीके साथ ऐसा सम्बन्ध रखना सम्भव है जिसमें 
के, मेरी भाव-भावनाओंका किसी भी प्रकारका विचार किये बिना, 
मेरी गलती सुधारने और मुझे यह बतानेमें अपनेको स्वतन्त्र अनुभव 
करें कि मुझे क्या करना चाहिये और क्‍या नहीं ? 


उ०- निरचय ही, जब भागवत चेतना पूर्णतया उपलब्ध हो जायगी तब माताजी- 
की और साधककी इच्छामें कोई भेद नही रहेगा। 

एक ऐसे सम्बन्धके स्थापित होनेके लिये जिसमें भाताजी वैसा कर सकें 
जैसा तुमने कहा है, साधककों उनके महाकाली-रूपसे भयभीत नहीं होना होगा 
और केवल मघुरताकी ही मांग नही करनी होगी। उसे महाकालीके प्रहारोंको 
आशज्ञीवदिके रूपमें ग्रहण करनेमें समर्थ होना होगा। उसे उनकी दिव्य दृष्टि, 
उनके निर्णय और वाणीमें भी विश्वास करना होगा अन्यथा जब वे उसके 
अहंको अप्रिय लगनेवाली कोई बात कहेंगी या करेंगी तो उसका अहं रूठ जायगा, 
अपना समर्थन करेगा और उन्हें गाली देगा इत्यादि, जैसी कि आश्रममें बहुतोंकी 
आदत है, जब माताजी उनकी पसन्दके अनुसार नहीं करतीं तो वे ऐसा ही 
करते हैं। ऐसे लोग यहां बहुत ही कम हैं जो इस वृत्तिको, अपूर्ण रूपमें ही 
सही, अपना सकें, परन्तु उन्हीके साथ ही माताजीका ऐसा सम्बन्ध होता है। 
दूसरोंके साथ, जिनकी प्रकृति इससे भिन्न है वे भिन्न रूपमें व्यवहार करनेके 
सिवा और कर ही क्‍या सकती हैं--क्योंकि उन्हें हर एकके साथ उसकी 
प्रकृतिके अनुसार ही व्यवहार करना होता है। 


श्रीमांकी कार्यविधि 


तुमने यह मांग पेश की है कि माताजीकी प्रत्येक चीजके विपयमें योजना वनाकर 
तुम्हारे लिये एक कार्यक्रम निश्चित कर देना चाहिये जिसका तुम अवश्यमेव 
पालन करो; पर उस मांगको पूरा करनेमें कठिताई यह है कि अधिकतर विपयों 
में श्रीमांका कार्य करनेका तरीका इसके एकदम विरुद्ध है। भत्यन्त भौतिक 

विषयोमे तुम्हे एक कार्यक्रम बनाना होता है जिसमें समयका ठीक-ठीक उपयोग 
किया जा सके, नहीं तो सब कुछ गोलमाल और अनिश्चयताका एक सागर 
बन जाता है। भौतिक वस्तुओंकी व्यवस्थाके लिये भी बंधे-बंधाये नियम बनाने 
पडते है जवतक कि लोग इतनी काफी मात्रामें विकसित न हो जाय॑ कि 
बिना नियंमके ही वे ठीक-ठोक ढेंगसे उनके साथ व्यवहार कर सकें। परन्तु 
जिन सब चीजोंके विपयमें तुमने लिखा है वे एकदम भिन्न है; उनका सम्बन्ध 
तुम्हारे अपने आन्तर विकाससे, तुम्हारी निजी साधनासे है। सच पूछा जाय 
तो बाहरी चीजोंके विपयमें भी श्रीमाताजी अपने मनके द्वारा कोई योजना 
नही बनाती और जो कुछ करना है उसका कोई मानसिक नक्शा और तियम 
नही बनाती; वे बस यह देखती हैं कि प्रत्येक मनुष्यके लिये क्या करना उचित 
है और फिर प्रत्येक मनुष्यके स्वभावके अनुसार उसे व्यवस्थित और विकसित 
करती है। और आन्तरिक विकास और साधनाके विपयमें तो यह और भी 
अधिक असंम्भव है कि पूरे-पूरे व्योरेके साथ एक सुनिश्चित योजना तैयार कर 
ली जाय और यह कहा जाय कि “सर्वदा तुम यहां, वहां, इस ढंगसे पैर रखना 
अथवा यही लकीर है और दूसरी कोई नहीं।” तब तो चीजें इतनी अधिक 
बंध जायंगी और कठोर हो जायंगी कि कुछ भी करना सम्भव नहीं होगा; 
कोई भी सच्ची और उपयोगी क्रिया नही हो सकेगी । 

अगर श्रीमांने तुमसे यह कहा था कि तुम उन्हें प्रत्येक बात बतलाते रहना 
तो यह इसलिये नहीं कहा था कि वे भ्रत्येक व्योरेके साथ तुम्हें निर्देश देती 
रहेगी और तुम्हे उसे मानकर चलना होगा। यह तो इसलिये कहा गया था 
कि, इससे एक पूर्ण घनिष्ठता उत्पन्न हो सकेगी जिसमें तुम उनकी ओर सम्पूर्ण 
रूपसे उद्घाटित होंगे और इस त्तरह वे तुम्हारे अन्दर अधिकाधिक और 
लगातार तथा प्रत्येक मौकेपर भागवत शक्ति ढाल सकेंगी जो तुम्हारे अन्दर 
ज्योति बढायेगी, तुम्हारे कार्यकों पूर्ण बनायेगी, तुम्हारी प्रकृतिको मुक्त और 
विकसित करेगी। बस यही बात महत्त्वपूर्ण है; अन्य सब चीजें गौण हे 
केवल उतने ही अंगमें महत्त्वपूर्ण है जितने अंशमें वे इस बातमें सहायता करती 
अथवा वबाघा डालती हैं। इसके अतिरिक्त, यह बात उन्हें इस विपयमें सहायता 
करेगी कि जहां कही आवश्यकता हो वहां वह आवश्यक निर्देश, आवश्यक 
महायता या चेतावनी दे सकें, अवग्य ही वरावर शब्दोंके द्वारा नही, बल्कि 
अधिकांशमें मौन हस्तक्षेप और दबावके द्वारा। यही उन लोगोंके साथ उनका 
कार्य करनेका तरीका है जो उनकी ओर खुले हुए है; यह कोई जरूरी नहीं 
है कि प्रत्येक मुहर्त्त और प्रत्येक व्यौरेमें साफ-साफ हुक्म दिया जाय। विशेषकर, 
अगर चैत्य चेतना उद्वाटित हो और साधक पूरी तरह उसमें निवास करता 

हो तो वह तुरत सूचनाएं पकड़ लेती, चीजोंको स्पष्ट रूपमें देखती और सहायता, 
हस्तक्षेप, आवश्यक निर्देश या चेतावनीको ग्रहण करती है। वास्तवमें यही 
बहुत अधिक मात्रामें उस समय हो रहा था जब कि तुम्हारी चैत्य चेतना खूब 
सक्रिय थी, परन्तु तुम्हारे प्राणका एक भाग ऐसा था जिसमें तुम खुले हुए नहीं 
थे और जो बार-बार ऊपर उठ आता था, और बस इसीने गोलमाल और 
उपद्रव उत्पन्न किया है। 

- प्रत्येक चीज आन्तरिक अवस्थापर निर्भेर करती है, और बाहरी क्रिया 
आन्तरिक अवस्थाको प्रकट या पुष्ट करने और उसे सक्रिय और फलदायी 
बनानेके लिये केवल एक साधन और सहायताके रूपमे ही .उपयोगी होती है। 
अगर तुम कोई चीज ऊर्ष्वतम चैत्य चेतनासे अथवा ठीक-ठीक आन्तरिक स्पर्श 
बनाये रखकर करो या कहो तो वह फलोत्पादक होगी; अगर तुम उसी चीजको 
अपने मनसे या प्राणसे या किसी अनुचित या मिश्रित वातावरणमें करो या 
कहो तो वह बिलकुल वेकार हो सकती है। किसी उचित कार्यको प्रत्येक अवस्था 
और प्रत्येक मुहूर्तमें उचित ढंगसे करनेके लिये मनुप्यको यथार्थ चेतनामें रहना 
» होगा --- उसे कोई ऐसे कठोर मानसिक नियमका अनुसरण करके नहीं कर सकता 
किसी परिस्थितिमें तो ठीक निकले और दूसरी परिस्थितिमें एकदम बेकार 
साबित हो। एक साधारण सिद्धान्त निश्चित किया जा सकता है अगर वह 
सत्यके साथ मेल खाता हो, पर उसके व्यवहारका निर्णय तो आन्तर चेतनाके 
द्वारा पग-पग्पर यह देखते हुए ही करना होगा कि क्या करना चाहिये और 
क्या नहीं करना चाहिये। अगर चैत्य पुरुष सबसे ऊपर हो, अगर पूरी सत्ता 
सम्पूर्ण रूपसे श्रीमांकी ओर मुड़ी हो और चैत्य पुरुषका अनुसरण करती हो 
तो फिर अधिकाधिक माज्रामें ऐसा किया जा सकता है। 

अतएव सब कुछ साधनामें अनुसरण करने योग्य किसी मानसिक नियम 
पर निर्भर नहीं करता, वल्कि चैत्य चेतनाकों फिरसे प्राप्त करने और उसकी 
ज्योतिको इस प्राणमय भागपर डालने और उस भागको पूर्णतः श्रीमांकी ओर 
मोड़ देनेपर आश्रित है। बात यह नही है कि 'अ' के पास तुम्हारे बहुत अधिक 
जाने का प्रइन कोई महत्त्व नहीं रखता--वह काफी महत्त्वपूर्ण है--पर 
सम्पर्क सीमित करना केवल तभी उपयोगी है जब कि पुरानी गतिविधियोंकी 
इस दासतासे दूर हटनेमें तुम अपने इस प्राण-भागको सहायता देनेका उसे 
एक साधन वनाओ। यह एक ही बात सर्वत्र लागू होती है। 

जिस प्रकारकी बाहरी आज्ञाकारितापर तुम जोर देते हो और प्रत्येक 
ब्योरेमें एक निर्देश चाहते हो--वह सब आत्मसमर्पणका मूल स्वरूप नही है, 
यद्यपि आज्ञाकारिता आत्मसमर्पणका स्वाभाविक फल और बाहरी शरीर 

है । आत्मसमर्पण भीतरसे होता है और उसके लिये मन, प्राण और 
शरीरको, सबको माताजीकी ओर खोल देना और उन्हीको दे देना होता है 
ताकि वे उन्हें अपनी निजी वस्तुके रूपमें ग्रहण करें और उन्हें उनके उस 
सच्चे स्वरूपमें फिरसे गढ़ सकें जो कि भगवानका एक अंश है; वाकी सब 
चीजे इसके परिणामस्वरूप आती है। उस समय प्रत्येक ब्योरेमें उनसे कोई 
बाहरी सन्देश या आज्ञा मागनेकी आवश्यकता न होगी, सारी सत्ता ही उनकी 
इच्छाके अनुसार अनुभव करेगी और कार्य करेगी; उनकी अनुमति उस समय 
वस उस आन्तर एकत्वके ऊपर, उनकी इच्छाकी ग्रहणशीलता और आज्ञा- 
कारिताके ऊपर भुहर-छापके रूपमें ही मांगी जायगी। 

११-६-१६३२ 


सत्यके प्रति माताजीका आदरभाव 


यह बात माताजीके कानोंमें पहुँची थी कि 'क्ष' ने उनके कमरेमें तुम्हारे काम 
करनेके चिपयमें आपत्ति की थी, परन्तु उन्होंने उसे यह कहकर टाल दिया कि 
उसका कोई महत्व नहीं हो सकता। उस आपत्तिका माताजीके निर्णयके साथ 
कोई सम्बन्ध नहीं; वह निर्णय तो उससे एकदम स्वतन्त्र अन्य कारणोंसे किया 
गया था। 

भूठ भूछ ही है उसे चाहे जो भी बोले। अन्य लोग जो क्रुछ समभते या 
कहते है उसे यदि तुम मूल्य देने लगो और माताजीकी किसी क्रियाके वारेमें 
उन लोगोंके बताये हुए उद्देश्यको तो सच मानो और अपने उद्देश्यके विपयमें 
कही हुईं माताजीकी बातको असत्य मानो और किसी दूसरेकी बातको, जो 
सचको जान ही नहीं सकता, पक्का और सच्चा समभो और उसके आधारपर 
माताजीपर स्पष्टवादिताके अभावका दोषारोपण करो तो क्या उससे उत्पन्न 
कठिनाईके लिये हम दोषी हैं? यह प्रइन वक्तव्यों या साधकोंकी व्याख्याओं, 
या अपने मनकी जल्दवाजी-भरी मान्यताओं या अनुमानों, या आवश्यक सूचना 
प्राप्त किये बिना अपने प्राण-पुरुपके वेदनोंपर विश्वास रखनेकी अपेक्षा कही 
अधिक भाताजीपर विश्वास रखनेका है। यदि तुम इस स्वभावसे छुट्टी पा 
जाते तो सारी बातें वहुत अधिक आसान हो जाती । 


१५-२-१६३६ 


के केक 

प्र०- भला आपकी यह सूक्ति “भूठ भूठ ही है” सबपर कैसे लागू 
हो सकती है? यह केवल उन्हींपर लागू हो सकती है जो नैतिक 
तथा सामाजिक विधि-विधानोंसे बंधे हैं, अथवा एक सिद्धान्तके 
रूपमें यह तभी लागू हो सकती है यदि भूठ बोलनेका उद्देश्य ही 
बुरा हो। यदि कोई उच्चतर उद्देश्य किसी चीजकों छुपाने या 
शब्दों द्वारा गलत रूपमें प्रस्तुत करनेकी मांग करता है तो मैं उसे 
शायद ही भूठ कहूँ। उद्देश्र और आधार पूर्ण रूपसे अतिमानवीय 
है और वे उपर्युक्त श्रेणीमें नहीं आ सकते। मैं समभता हूँ श्रीकृष्ण 
सदा ठीक-ठीक सत्य वात नहीं कहा करते थे और उनकी आधी- 
भूठी बातें उनकी कहानियां सुननेवाले सभी लोगोंमें सदा समभ- 
दारीकी मुसकराहट पैदा करती हैं। 


उ०- यदि माताजी कोई काम एक कारणसे करें और उससे एकदम भिन्न 
कारणसे, जो सचमुच उनका कारण नहीं था, उसे किया हुआ बतलावें तो 
मैं यह नहीं समझ पाता कि यह बात मिथ्यापनके अतिरिक्त और दूसरी चीज 
कैसे हो सकती है। कोई अतिमानवोचित उद्देश्य मिथ्यापनका मिथ्यापन होना 
दूर नहीं कर सकता। और फिर, तुम यदि सचमुच यह विश्वास करो कि 
भगवान्‌ जो बात सत्य नहीं है उसे, उसके भूठ हुए बिना, कह सकते हैं और 
ऐसा करना भगवत्ताका एक अंग है, तो फिर जब तुम यह समभते हो कि माताजी 
ने ऐसा किया है तव भला तुम नाराज क्‍यों हो जाते हो, जिसे तुम अपने प्रति 
किया गया उनका अन्याय और कपटपूर्ण व्यवहार समभते हो उसके लिये तुम 
दुःखी और कुछ क्यों होते हो और यह रोना क्‍यों रोते हो कि उन्हें साफ-साफ 
कहना चाहिये था अदि-आदि ? उसके बदले बल्कि तुम्हें यह समभना 
चाहिये था कि वे अतिमानवोचित उद्देश्योंसे ऐसा कर रही है और जो कुछ 
वे करें उसे प्रसन्नतासे स्वीकार करना चाहिये था। कम-से-कम ऐसी अवस्थामें 
यही न्यायसंगत वात मालूम होती है। 

तुमने स्पष्ट ही इस वातको अपना आधार बनाया है कि भागवत्त चेतना 
अच्छाई और बुराईसे ऊपर है। परन्तु इसका मतलब यह नही है कि वह तटस्थ 
रहकर बुरा और भला किया करती है। इसका वस यही अर्थ हो सकता है 
कि वह एक ज्योतिके द्वारा कार्य करती है और वह ज्योति मानवचेतनाके 
उस स्तरके परे होती है जो इन चीजोंके विपयमें मानवीय मानदण्ड निश्चित 
करता है। मनुष्य, जिस बाहरी अच्छाईका अनुसरण करता है उससे कहीं 
महान्‌ अच्छाईके लिये और उसके द्वारा वह कार्य करती है। फिर मनुष्य 

जिस सत्यकी कल्पना करते है उससे कही अधिक महान्‌ सत्यके अनुसार वह 
कार्य करती है। यही कारण है कि मनुष्यका मन भागवत कर्म ओर उसके 
उद्देश्येको नहीं समझ सकता -- उसे सबसे पहले एक उच्चतर चेतनामें ऊपर 
उठना चाहिये और भगवान्‌के साथ आध्यात्मिक सम्पर्क या एकत्व प्राप्त करता 
चाहिये। परत्तु इस वातको यदि कोई स्वीकार करे तो फिर वह अपने मानवीय 
मन हारा और अपने भानवीय दृष्टिकोणसे भागवत कार्यका विचार नहीं कर 
सकता। ये दोनो बातें एकदम असगत होंगी। 
परन्तु यह किसी ऐसी व्याख्याके अधीन नहीं आता। भूठे उद्देश्यका दोपा- 
रोपण करना किसी महृत्तर सत्य और चेतनाका कार्य नहीं हो सकता। मौन 
रहना और अपने उद्देश्यको प्रकट न करना एक बात है -- यह कहना कि मैने 
उस उद्देश्से काम नहीं किया जब कि वास्तवमें मैने वैसा ही किया, मौन नहीं 
है। वह मिथ्यापन है। यह विपय नैतिक दृष्टिसे नहीं बरन्‌ आध्यात्मिक दृष्टिसे 
महत्त्व रखता है। माताजी सत्यका पूरा ख्याल रखती है और उन्होंने बराबर 
'ही यह कहा है कि असत्य-भाषण और मिथ्याचार सिद्धिके मार्गमें भीपण बाधा 
उत्पन्न करते है। फिर भला वे स्वयं ऐसा कैसे कर सकती हैं ? 
क्रृष्णणी कही कोई असत्य या अर्द-सत्य बात मुझे याद नही, इसलिये 
उस विषयपर मै कुछ नहीं कह सकता। परन्तु महाभारत या भागवतके अनुसार 
उन्होंने ऐसा किया भी हो तो हम लोग न तो उस लेखसे और न उस आदर्शसे 
ही वघे हुए है। मै समभता हूँ राम और बुद्धने कोई भूठ बात नहीं कही। 
+ १७-५-१६३६ 


जे मं जे 


यदि इस वन्धनसे तुमने अपनेको मुक्त कर लिया हे तो यह अच्छा ही है। 
सत्यके प्रति प्रेम होना दिव्य गुण है, परन्तु इस तरहका सत्य बहुत मिलावटी 
माल होता है और उसके साथ कठोरता या भीपण क्रोध लगा होता है। सत्य 
उच्चारित शब्दके साथ अधभावसे दृढ़ बने रहनेपर आग्रह नहीं करता -- 
उदाहरणार्थ, एक आदमीको यह धारणा हो जाती है कि दूसरे आदमीने उसके 
प्रति घोर अपराध किया है और वह दूमरेसे कहता है कि वह उसे मार डालेगा 
और पीछे जब वह जान लेता है कि दूसरा निर्दोष है और उसने कोई अपराध 
नहीं किया तो भी वह अपने वचनको कार्यान्वित करता है। यदि कहे हुए 
शब्दपर अक्षरश. दृढ़ बने रहनेको सिद्धान्तके रूपमें ठीक-ठीक ग्रहण किया जाय 
तो उसका यही मतलब होगा। परन्तु सत्य, इसके विपरीत, यह मांग करता 

है कि मनुष्य केवल वस्तुओंमें विद्यमान सत्यके तत्त्वसे ही चिपका रहे, और, 
ऊपरके उदाहरणमें, सत्यके तत्त्वकी मांग यह होगी कि उसे अपना प्रण तोड़ 
देना चाहिये, उसे पूरा नही करना चाहिये। यदि कोई मनुष्य ऐसी किसी चीजकी 
प्रतिज्ञा करे जो प्रेम और करुणाके तत्त्वके विरुद्ध हो, या भगवान्‌के प्रति आज्ञा- 
कारिता और समर्पणके भावके विरुद्ध हो तो उस प्रतिज्ञाका पालन करना सत्य 
नहीं है--क्योंकि बह तो मिथ्यापनका अनुसरण करनेकी प्रतिज्ञा होगी-- 
और भला सत्यको मिथ्यापनका भक्त कैसे बनाया जा सकता है? वह तो 
दिव्य नहीं वल्कि आसुरिक सत्यवादिता होगी। 
माताजीका जहांतक प्रश्न है, उनके अन्दर एक वार बनायी हुई 
व्यवस्थाके प्रति इस प्रकारकी अन्धी आसक्ति नहीं पायी जाती। उदाहरणार्थ, 
यदि उन्होंने किसी कहा कि दूसरी बार यदि तुम किसी भी रूपमें काम-वासनाके 
शिकार हुए तो तुम्हें आश्रम छोड़कर चले जाना पडेगा, और यदि वह आदमी 
शिकार हो गया पर उसने पश्चात्ताप किया तो हो सकता है कि वे भी नर्म 
हो जायं और अपनी घमकीके अनुसार कार्य करनेका आग्रह न करे। लोगोंसे 
मिलनेकी जो बातें हैं वे कोई प्रतिज्ञाएं, शर्त्तनामे था निश्चित कार्यक्रम नही 
हैं,--वे केवल व्यवस्थाएं हैं और बदली जा सकती है। यदि उन्होंने आधे 
घंटेके लिये व्यवस्था की है तो वे उसे तीन-चौथाई घंटा भी दे सकती हैं-- 
अथवा उसे घटाकर बीस मिनटका भी कर सकती है। समयकी गतिमें एक 
प्रकारकी नमनीयताकी आवश्यकता है और जीवनका अम्यास उसका अपनी 
गतिमें कठोर होना नहीं सहन कर सकता, अन्यथा जीवन या तो महज एक 
यन्त्रमें परिणत , हो जायगा या टुकड़ेन्टुजड़े हो जायगा। परन्तु इस भ्रसंगमें 
कोई इरादा नहीं था; वह विशुद्ध आकस्मिक घटना थी; किसी प्रमादवश 
तुम्हारा नाम सवेरेकी लिस्टमें नहीं लिखा गया और लिस्टके आदमी जब 
खतम हो गये तो माताजी दरवाजेपर चली आयीं। वे फिर वापस नहीं जा 
सकीं, क्योंकि बहुत अधिक देर हो चुकी थी और वह बड़ा लंबा तथा थकानेवाला 
प्रात:काल था जो विरोधी शक्तियोंके साथ निरन्तर संघर्ष करनेमे बीता था 
और उन्हें भीतर आना था, जो कुछ अभी करना वाकी था उसे करना था 
तथा मेरे पास आकर जो कुछ हुआ था उसकी रिपोर्ट मुझे -देनी थी ते 
परन्तु तुम्हारे लिये अज्ञात किसी कारणवश उन्होंने जान-वूकरकर भी वैसा 
किया हो तो भी तुम्हारी प्रतिक्रिया समुचित नहीं थी। क्योंकि अपने योगके 
लिये तुमने जो आधार ग्रहण किया है वह है दिव्य इच्छाका अनुसरण करना, 
वह चाहे कुछ भी क्‍यों न हो। ये चीजें --- ऊपरसे आकस्मिक मालूम होनेपर 
भी -- तभी घटती हैं जब वे पहलेसे ही निर्घारित होती हैं और वे प्राण-सत्ताके 

किसी भागके लिये, जिसे इस दू.खदायी प्रक्रियाके द्वारा परिवर्तन स्वीकार 
करना होता है, एक अग्विपरीक्षाके रूपमें आती है। 
२८-६-१६३ ३ 


मनके द्वारर माताजीके कार्योंकी परखनेक्की निरर्थकता 


स्पष्ट ही है।न तो प्रकृति न भवितव्यता और न भगवान्‌ ही मानसिक 
तरीकेसे या मनके नियम या उसके मानदंडोंके अनुसार काम करते है -- यही 
कारण है कि वैज्ञानिक और दार्शतिकको भी प्रकृति, नियति, भगवानुकी पद्धति, 
इस सबमे एक रहस्य-सा प्रतीत होता है। माताजी मनके द्वारा कार्य नही करती, 
अतएव मनके द्वारा उनके कार्यका विचार करना निरर्थक है। 

५-१-१६३६ 


का कक 
के 


श्रीमाताजी अपने शिष्योंके साथ इस सव मानसिक समस्याओंपर बहस नही 
करती। बुद्धिके साथ इन सब बातोका मेल वैठानेकी चेष्टा करना विलकुल 
व्यर्थ है। क्योंकि, यहां दो वासें हैं, एक तो है अज्ञान जिससे संघर्ष और असा- 
मंजस्थ उतन्न होते हैं और दूत्तरी है गुप्त ज्योति, एकता, आनन्द और सामंजस्य । 
वृद्धि अज्ञानकी चीज है। केवल एक अधिक अच्छी चैतनामें प्रवेश करनेपर 
ही कोई ज्योति, आनन्द और एकत्वमे निवास कर सकता हैं और बाहरी असा- 
मंजस्थ और संघर्षसे अछूता रह सकता है। अतएुंव चेतनाका वह परिवर्तन 


ही एकमात्र चीज है जो मूल्य रखती है, बुद्धिके साथ मेल वैठामेसे कुछ भी 
अन्तर नहीं पडेगा। 


माताजीके दाब्दोकोी गलत रुपमें पेश करना 


केवल 'अ' ही नहीं, वल्कि बहुतेरे या अधिकतर लोग ऐसे हैं जो इस तरह 
(माताजी द्वारा कही हुई) वातोंको बदल देते हैं -.- यह भानव-प्रकृतिकी प्रायः 
विश्वव्यापी प्रवृत्ति है। बेईमासीके कारण वह यथा अन्य लोग ऐसा नहीं करते 
“बल्कि इसलिये करते हैं कि जब वे सुनते है तव उनका मन शान्त नही 
होता, बल्कि सक्रिय होता है और उनके मनका विचार उनकी सुनी हुई बातके 
साथ मिल जाता है और वह उसे दूसरा ही मोड़ था आकार या संग दे देता 

है। बहुत वार प्राण भी हस्तक्षेप करता है और अपनी कामना या सुविधाके 
अनुसार उसे अतिरंजित करता या नये रूपमें ढाल देता है। ऐसा बहुत अधिक 
अंशमें सचेतनकी अपेक्षा अचेतन रूपमें ही होता है। 
वर्तमान प्रसंगमें, माताजीने बिलकुल साधारण रूपमें ही बात की थी, 
न तो य' के विपषयमें कुछ कहा था न 'ज' के विपयमें घटित बातके विषयमें। 
उनके कहनेका मतलब यह था कि जो कुछ याद रहना चाहिये वह याद नही 
रहता, क्‍योंकि कोई प्रबल तात्कालिक कामना स्मृति-शक्तिकोी तबतक पीछे 
ढकेल रखती है जबतक कि वह पूरी नही हो जाती, और, स्मृति यदि आये तो, 
वह केवल उसके बाद ही आती है। स्पष्ट ही अ' ने अपने विचारोंको जोड़ 
दिया, विशेषकर उसने “य' के कार्यके ऊपर उसे प्रयुक्त किया और सोचा कि 
माताजीने यह कहा है कि वैसा जान-वृूककर किया गया था-- उसीको 'य'ने 
याद रखा और फिर अपनी कामनाको पूरी करनेके लिये वह सत्यसम्बन्धी 
अपने सचेतन बोधके विरुद्ध चली गयी। माताजीने वह बात नहीं कही थी 
और न उनके साधारण कथनका वह अर्थ ही था। 
३०-३-१६३ ३ 


के जे जे: 


जब माताजी सीधे तुमसे कुछ कहें तभी तुम कह सकते हो “माताजीने कहा 


, है।। 
€-७-१६३३ 


“सब कुछ माताजीसे आने” के सिद्धान्तके खतरे 


तुमने जो कुछ लिखा है वह अपने-आपमें निरपवाद रूपमें सच है -- आरम्भमे 
साधकोंके सामने यह प्रस्ताव रखा भी गया था-- किन्तु कठिनाई भी निश्चित 
रूपसे यहीं है, प्रकृतिके अन्दर पूर्ण सच्चाई होनेमें ही। थोड़े-से लोग इस अवस्था 
तक ऊपर उठनेमें समर्थ हुए हैं और कुछ लोगोंने केवल सुदूर निकटता (यदि 
यह वर्णन स्वीकार किया जा सके) प्राप्त की है। भपूर्ण सच्चाईके अलावा 
भी एक कठिनाई यह है कि अहंभाव और कामनाके द्वारा मस्तिप्क आच्छादित 
हो जाता है तथा यह कल्पना करने लगता है कि वह ठीक वही चीज कर 
रहा है जब कि वह कोई दूसरी ही चीज करता होता है। यही कारण है कि 
मैंने “सब कुछ माताजीके यहांसे आने” के सिद्धान्तके खतरेकी वात कही थी। 

ऐसे लोग है जिन्होने इस वातकों इस प्रकार लिया है कि जो कुछ अहंकार 
या प्राणसे आता है वह सब माताजीके यहांसे आता है, उन्हीकी अन्तःप्रेरणा 
होता है या उन्‍्हीका दिया हुआ होता है। फिर कुछ दूसरे लोग ऐसे है जिन्होंने 
स्वतस्त्र रूपमे उसी पुरानी लीकपर चलनेके लिये इसे एक वहानेके रूपमे 
ग्रहण किया है और जो यह कहते है कि जब माताजी चाहेंगी तब सारी बाते 
बदल जायगी। कुछ ऐसे लोग भी थे जिन्होंने इसी आधारपर अपने अन्दर 
एक आन्तरिक भाताजीका निर्माण कर लिया, उसके आदेशों तथा अहकार 
और कामनाके बढावेको यहांपर विद्यमान माताजीके विरोधी आदेशोंके मुकाबले 
रखा तथा यह समभने लगे कि ये बाहरी माताजी आखिरकार नयी है, सच्ची 
चीज तो वे भीत्तरी माँ ही है अथवा यह मानने लगे कि माताजी आन्तरिक 
आदेशोका विरोध करके हमारी अग्निपरीक्षा ले रही है और यह देख रही है 
कि हम क्या करते है। सत्य तो सत्य ही रहता है, परन्तु मन और प्रकृतिको 
विकृत करनेबाली इस शक्तिको भी दृष्टिमें रखना चाहिये। 

१७-१०-१६३६ 


माताजीका काम और समय 


बात यह नही है कि तुम्हारी फ्रेंच भूलोंसे भरी होनेके कारण माताजी उसे 
शुद्ध नही करती, बल्कि इस कारण नही करती कि मै, जहांतक सम्भव हो, 
उन्हें अपने ऊपर अधिक कार्य नहीं लेने देता। अब भी रातको पूरा विश्राम 
करनेके लिये उनके पास समय नही है और प्राय: सारी रात उन्हें कापियो, 
रिपोर्टो और चिट्टियोंको लेकर, जो ढेर-की-ढेर उनके पास आया करती है, 
काम करना पड़ता है। फिर भी वे उन्हें सवेरे समयपर खतम नही कर पाती। 
अगर उन सभी लोगोंकी, जिन्होंने अभी-अभी फ्रेंचमें लिखना आरम्भ क्रिया है 
तथा अन्यान्य लोगोकी भी, सभी चिट्ठियोंकों उन्हें शुद्ध करना पड़े तो इसका 
अर्थ होगा घंटा-दो-धंटा और काम करना--फिर वे सवेरे ६ बजेतक ही 
कार्य समाप्त कर सकेंगी और साढ़े दस बजे नीचे उतरेंगी। अतएव मै इसे 
बन्द करनेकी चेप्टा कर रहा हैं। 


जम अं 


माताजी समयके अभावके कारण कभी चिट्ठियां खोलने या किसी दूसरे कामसे 
नहीं कतराती; जब वे अस्वस्थ होती है या आराम करतेके लिये उनके पास 

समय नहीं होता तो भी उनके पास जो भी काम आते हैं सबको पूरा करती 
हैं। 
१५-२-१६३६ 


माताजी चाहती हैं कि जब वे छतपर घूमें तव लोग उनकी ओर न देखे, 
क्योंकि थोड़ी ताजी हवा खाने तथा शरीरके स्वास्थ्यके लिये थोड़ी हरकत 
करनेकी आवदश्यकताके अतिरिक्त -- केवल वही समय होता है जब वे स्वयं 
अपने ऊपर थोड़ी-सी एकाग्रता कर सकती हैं। अगर उन्हें उतने अधिक लोगोंकी 
पुकारका प्रत्युत्तर देना पड़े तो फिर वह एकाग्रता नही हो सकती। बातचीतके 
लिये जो वे तुम्हें समय देती है बह एकदम दूसरी बात है; वे स्वयं उसकी 
व्यवस्था करती है और वह उनके कार्यका ही एक अंग है; अतएवं उसे बदलनेकी 
कोई जरूरत नहीं। जो वात कही गयी थी वह केवल छतपर टहलनेके विपयमे 
थी। ' 


हक 


लोगोंसे मुलाकात करनेके लिये माताजीके पास बहुत थोड़ा समय है -- उन्हें 
कितना काम करना पड़ता है! अतएवं -जब कोई प्रवल आवब्यकता आ पड़ती 
है. केवल तभी वे मुलाकात करती हैं --जिन लोगोंको उनके साथ काम करना 


होता है, उनकी बात अलग है। 
१६३३ 


भाताजीसे मिलनेका ठोक तरीका 


जब माताजी किसीके साथ मुलाकात करती हैं तब उनके पास जानेके लिये 
समुचित मनोभाव है अपनी सत्ताको पूर्ण रूपसे शान्त-स्थिर बनाये रखना और 
मनकी किसी क्रिया या प्राणकी किसी कामनाके बिना, केवल समर्पण -भाव 
तथा जो कुछ दियां जाय उसे स्वीकार करनेके लिये चैत्यपुरुपोचित तत्परताके 
साथ ग्रहण करनेके लिये खुले रहना। 


श्३े-२-१६३२ 


के ऊँ कं 

जब कोई माताजीके पास आता है तब उसे इन सब चीजोंकी मनमें लेकर 

नहीं आना चाहिये--वल्कि स्थिरता और ज्योतिमें एकमात्र उस चीजको 

उनसे लेनेके लिये आना चाहिये जिसे कि वह आत्मसात्‌ कर सके। 
१०-४-१६३४ 


जे मे जूं 


जो लोग माताजीके पास भेंट-वार्ताके लिये आते हैं उनके साथ वे साधारणतया 
उनके शुरू करनेसे पहले बात नहीं करती। यदि उन्हें बात करनी पड़े तो 
वे बहुतोंको मुलाकात बिलकुल ही न दें; क्योंकि तब उनके पास समय ही 
नहीं होगा। और फिर, माताजी साधकोंकी चेतनापर अपना कार्य वाणी या 
उपदेशके द्वारा या प्रइनोंके उत्तर देकर नहीं करतीं वल्कि एक ऐसे नीरव प्रभावके 

द्वारा करती है जिसकी ओर अपनेको खोलना उन्हें सीखना होता है। 
जहांतक आश्रम-जीवनके लिये तुम्हारी तैयारीका प्रइन है; यह तो तुम्हें 
अपनी प्रतिक्रियाओंसे, विशेषकर अपने परिवारके विपयमें प्रतिक्रियाओोंसे, प्रत्यक्ष 
हो जाना चाहिये कि तुम तैयार नहीं हो--इन वेदनोंके द्वारा तुम दूर खीच 
ले जाये जाते और वह तुम्हारे लिये भीषण पतन होता। अपने विषयमें सच्ची 
वातका वताया जाना और विना प्रार्थना किये मार्गदर्शन प्राप्त करना -- यह 
एक कृपा है जिसे साधक प्रसन्नतासे स्वीकार करते हैं --- रोना-धोना और आधात 
अनुभव करना प्राणकी प्रतिक्रिया है जिसपर विजय पानी होगी। चैत्य रुदन, 
अन्दर गहराईमें स्थित अन्तरात्मासे फूटनेवाला रुदन, अन्तरात्माकी तीज चाहँके 
आंसू, प्रकृतिके प्रतिरोधके लिये शोकके और आनन्द या प्रेम या भक्तिके अश्ु 
पतनका कारण नहीं होते, वे तो सहायक हो सकते हैं और आन्तर आत्माको 
खोलकर उसके पर्दोके भीतरसे ऊपर ला सकते हैं; किन्तु इस झुदनमें कोई 
आयास था कष्ड नहीं होता, यह तो कोई बहुत गहरी और शान्त वस्तु होता 
हैं और अपने साथ पवित्रीकरण एवं मुक्तिकी अनुभूति लाता है। जो रोदन 
प्राणसे आता है और ठेस या अभिमान या निराशासे उत्न्न होता है अथवा 
प्रकृतिकों कककोरता या विचलित कर देता है उसमें यह बात नहीं होती। 
की डर १६-३-१६ ३७ 


प्र०- कल मात़ताजीसे मिलनेसे पहले ही मैं निम्नतर शक्तियोंको 

निश्चित रूपसे भाड़ फेंकना चाहता हूँ। यदि मैं ऐसा न कर सका 
तो मैं उन्हें अपना मुँह नही दिखाना चाहता। 


उ०- यह निम्नतर शक्तियोंका सुझाव है। वे तुम्हारे इस प्रकार अलग-थलग 
रहनेके लिये एक बहाना गढना चाहती हैं। 


जै मं मं 


प्र०- ऐसा प्रतीत होता है कि कल, अपने जन्मदिनपर, जब कि 
माताजीने मुझे भेंट-वार्ताका सुयोग दिया था, मैने अपने विषयमें 
बहुत कुछ सीखा। वह सम्भवत: उनकी शक्तिकी सहायतासे प्राप्त 
हुआ एक प्रकारका अनुभवाश्रित ज्ञान हो। अब मै अपनेको पहले 
की तरह उतना दुर्बल, असहाय या अपने दोपों एवं त्रुटियोंका दास 
नहीं अनुभव करता। बल्कि मेरे अन्दर एक बढ़ता हुआ विश्वास 
है कि मैं अपनी सारी निम्नतर भ्रकृतिसे छुटकारा पा सकूँगा। 


उ०- यह वही चीज है जिसे हम 'सचेतन होना' कहते हैं --- एक ऐसी अनुभूति 
है जिसका आधार चैत्यपुरुष ही होता है, भले ही यह मनमें हो अथवा प्राण या 
भौतिक सत्तामें । इसमें सनन्‍्देह नही कि जिस शक्तिने इसे जगाया वह माताजी 
से आयी थी। 

€-६-१६३७ 


के के कं 


पहलेसे ही तुम यह निश्चय क्‍यों कर लेते हो कि तुम्हारा जन्मदिवस निरर्थक 
हो गया । तुम्हें वस इन बुरी भावनाओं और वोधोंको दूर फेंक देना चाहिये 
जो बाहरी सत्ताके अभी अपूर्ण रूपसे शुद्ध हुए अंशसे आते हैं तथा तुम्हें वही 
उचित मनोभाव ग्रहण करना चाहिये जो तुम माताजीके पास आते समय बरावर 
बनाये रखते हो। दूसरे क्या भाव रखते या नहीं रखते है इस विषयका कोई 
विचार नहीं आना चाहिये --तुम्हारा सम्बन्ध माताजी और तुम्हारे बीचका 
सम्बन्ध हैं और उसका दूसरोंके साथ कोई मतलब नहीं। स्वयं अपने और 
भगवान्‌के सिवा और किसी चीजका अस्तित्व तुम्हारे लिये नहीं रहना चाहिये 
--तुम अपने अन्दर प्रवाहित होनेवाली उनकी शक्तिको बस ग्रहण करते रहो। 


् 

इस अवस्थाको अधिक अच्छे रूपमें प्राप्त करनेके लिये यह आवश्यक है 
कि जो समय तुम्हारे हाथमें है उसे तुम बातचीतमें खर्च मत करो -- विशेषकर 
यदि अवसादकी कोई चीज तुम्हारे अन्दर हो तो वह तर्क-वितर्क करनेमें समय 
नप्ट करेगी और उससे सच्ची चेतनाको प्राधान्य प्राप्त, करनेमें सहायता नहीं 
मिल सकती। एकाग्र होओ, अपनेको उद्घाटित करो और अपने-आपको फिरसे 
चैत्य अवस्थामें माताजीको ले आने दो जिस अवस्थाके द्वारा वह्‌ ध्यान और 
नीरवतामें तुम्हारे अन्दर अपनी शक्ति ढालेंगी। 
१६-५-१६ ३ ३ 


जन्मदिवसकी मुलाकातका तात्पर्य 


प्र०- माताजी जो साधकोंसे उनके जन्मदिवेसपर मुलाकात करती 
है उसका कोई विशेष मतलव है? 


उ०- जन्मदिवसके विपयमें। जागतिक शक्तियोंकी क्रियाके अन्दर एक (बहुतों- 
मेंसे एक) छन्द होता है जो सूर्य और ग्रहोंके साथ सम्बन्धित होता है। वह 
छन्‍्द साधककी सत्ताके अधिक नमनीय होनेकी सम्भावना होनेपर जन्मदिवसकों 
सम्भवनीय नवरूपान्तरका दिवस बना देता है। इसी कारण माताजी लोगोंसे 
उनके जन्मदिवसपर मुलाकात करती है। 

१८-५-१६ र२४ 


प्र०- आपने एक वार लिखा था कि अन्य दिनोंकी अपेक्षा जन्म- 
दिवसपर साधकोंकी भौतिक सत्ता माताजीकी ओर अधिक खुली 
हुई और ग्रहणशील होती है। क्या इसी कारण माताजी हम लोगोंको 
जन्मदिवसके अवसरपर विशेष रूपसे आश्षीर्वाद देती हैं? 


उ०- थह्‌ भौतिक जन्मदिन या शरीरके जन्मदिनका प्रशन नहीं है--यह 
भीतरके नवजन्मकी वृद्धिके साथ-साथ जीवनमें एक नये धर्षके प्रारम्भका अवसर 
माना जाता है। यही अर्थ है जिस अर्थमें माताजी जन्मदिनको ग्रहण करती है। 

७-१०-१६३६ 


श्रीमाताजी और आश्रमकी कार्य-व्यवस्था 263 
स्वप्नमें माताजीके साथ मुलाकात 


प्र०- बहुत दिनोंसे मैं माताजीसे मिलनेकी बात सोचा करता था, 
परन्तु मिलनेकी आज्ञा मांगनेमें हिचकिचाता था। गत रात स्वप्नमें 
उनसे मेरी मुलाकात हुई और उनके साथ मेरी बातचीत भी हुई। 
क्या वे सच्ची माँ थी जिनसे मेरी मुलाकात हुईं या वह मेरे स्वप्ना- 
भिभूत मनकी गढ़ी हुई कोई आक्ृति थी? 


उ०- निस्सन्देह वे माताजी ही थी जिनसे तुम्हारी भेंट हुई और यह भेंट उनसे 
मिलनेके विपयमें तुम्हारे विचारके कारण ही हुईं होगी। 
६-६-१६३५ 


मं अं औ 


प्र०- कृपा कर मुझे वतलाइये कि अतिभौतिक स्तरपर बार-बार 
माताजीके पास मेरे जानेका क्या मतलब है। क्‍या मेरा प्राण अपनी 
शक्तिको फिरसे ताजा बनानेके लिये, अपनी शुद्धि आदिके लिये 
जाता है? 


उ०-- अगर साधक थोड़े सचेतन हों -तो सभी इस प्रकार अपनी नींद और 
स्वप्नमें माताजीके पास आनेका अनुभव करते हैं। जो लोग साधक नहीं हैं 
अथवा जो लोग माताजीको जानते नहीं हैं वे लोग भी उनके पास आते हैं, 
पर वे इस विपयमें सचेतन नहीं होते। प्राण-लोक एक अतिभीतिक लोक है। 
प्राण अपने निजी लोकमें इधर-उधर घूमता हैं और भौतिक मन या उसकी 


चेतना या अनुभूतिसे सीमित नहीं होता। 
हे ं १३-७-१६३७ 


हू के मे 


यह (अतिभौतिक लोकमें माताजीके पास जाना) किसी भी उद्देश्यके लिये 
या बिना किसी विशिष्ट उद्देश्के भी हो सकता हैं--ऐसी बातोंका कोई 

खास नियम नहीं है। 
१४-७-१६९३७ 


अं के के 


प्र०- मैंने दो वार स्वप्ममें देखा कि माताजी मुझे अपने हाथोंसे 
सूप' (तरकारीका रसा) दे रही है और मैं उनके चरणोंमें प्रणाम 
कर रहा हूँ। मैने ऐसा क्‍यों देखा? माताजी जो 'रसा' हमें दिया 
करती थीं, उसका आध्यात्मिक अर्थ क्‍या है? 


उ०- 'सूप' का इन्तजाम एक ऐसा साधन स्थापित करनेके लिये किया गया 
था जिससे साधक भौतिक चेतनामें किये गये आदान-प्रदानके द्वारा मातताजीसे 
कुछ चीज ग्रहण कर सकें। सम्भवतः उसी पुराने संस्कारवश जब तुम्हारी 
भौतिक चेतना माताजीसे कोई चीज स्वप्नमें ग्रहण करती है तब वैसा देखती है। 

२७-७-१६३३ 


ध्यानमें साताजीकी क्रिया 


जब मैने आश्रमके आन्तर मतकी बात कही थी तब मैने संक्षिप्त रूपमें 'आश्रमके 
सदस्योंके मनों' की वात कही थी और तब दलके समष्टिगत मनकी ओर मेरा 
ख्याल नहीं था। परन्तु ध्यानके समय श्रीमाताजीका कार्य एक ही साथ समप्टिगत 
और व्यष्टिगत दोनों होता है। वे आश्रमके वातावरणमें यथार्थ चेतना उत्तार 
लानेकी चेष्टा कर रही हैं-- क्योंकि साधकोंके मन और प्राणका कार्य एक 
साधारण वातावरण उत्पन्न करता ही है। उन्होंने सन्व्याके इस ध्यानको एक 
ऐसे छोटेसे अवसरके रूपमें लिया है जिसमें अवतरण करनेवाली दिव्य शक्तिकी 
एकमात्र सामर्थ्यके अन्दर सव लोग एकाग्र हों। साधकोंकी यह अवश्य समझना 
चाहिये कि वे केवल एकाग्र होनेके लिये, केवल ग्रहण करनेके लिये, माताजीकी 
ओर केबल उद्घाटित होनेके लिये ही वहां हैं और दूसरी किसी चीजका कोई 
मूल्य नही। 

नवम्बर, १६३४ 


औ जे ऊँ 

अब ध्यान और बैठनेकी जगहकी वातपर आवें। माताजी यह ध्यान केवल 
इसलिये कराती है कि साधकोंमें वह सच्ची ज्योति और चेतना उतार लावें। 
वे यह नहीं चाहतीं कि उसे महज एक वाह्माचारमें पलट दिया जाय और 
न वे यह चाहती हैं कि वहांपर कोई व्यक्तिगत प्रशन ही उठाया जाय। उसे 
एकमात्र ध्यान और एकाग्रता ही रहने देना चाहिये, वहां व्यक्तिगत या अन्य 
प्रकारकी कामनाओं या मांगों या भावनाओंको नहीं उठने देना चाहिये और 
उसे श्रीमांके उद्देश्यमें बाधक नही होने देना चाहिये। 

२-११-१६३४ 


के मे 


भौतिक उपस्थितिके द्वारा नहीं वल्कि ध्यानके समय माताजी जो एकाग्र होती 


हैं उससे उन लोगोंमें शान्ति उतरती है जो उसे ग्रहण करनेमें समर्थ होते हैं। 
६-३-१६३७ 


के ऋ 


यहां आदेश" केवल माताजी ही दे सकती है। 

माताजी तुमसे यह चाहेंगी कि तुम अहंभाव, क्रोध और दूसरोंके साथ 
कलहके सभस्त भावोंको तथा इस या उस वस्तुकी मांगकों ताकमें रखकर, 
केवल अपनी साधनाका ही विचार करते हुए और जो एकमात्र, सचमुचमें 
मूल्यवान्‌ एवं आवश्यक वस्तुएं हैं उन्हें माताजीसे ग्रहण करनेके लिये अपनेको 


शान्त बनाकर ध्यान और प्रणाममें आओ। 
२२-६-१६३६ 


अं मर मैट 


प्र०- जब मैं माताजीकी उपस्थितिमें ध्यान करनेका यत्न करता 
हूँ तो वे क्या उतार ला रही है इत्यादिके विषयमें विचारपर विचार 


वेगसे आकर सदा ही विध्न डालते है। 


उ०- यह निरी मनकी एक बुरी आदत है, एक अशुद्ध क्रिया है। मनके लिये 
यह जरा भी लाभदायक नहीं कि वह यह पूछे या निश्चित रूपसे जाननेकी 

चेष्टा करे कि माताजीकी क्‍या इच्छा है या वे क्या ला' रही हैं -- इससे केवल 
विध्न ही होता है। उसे बस स्वयं शान्त और एकाग्र रहकर शक्तिको काम 
करने देना होगा। 

११-१-१६ ३४ 


ऋआखऋक 


प्र०- एकाग्रताके समय मेरे अन्दर संब प्रकारके निरर्थक विचार 
और कामनाएं उठती रहती है, जिन्हें मैं वबादमें भूल जाता हूँ। 
किस प्रकार मैं उन्हें याद कर माताजीकी ओर खोलूँ ? 
उ०- उसी समय अभीप्सा करौ--वे स्वयं माताजीकी ओर खुल जायंगें। 
२६-६-१६ ३ े 


हू जेजऊे 


प्र०- माताजीके साथ सामूहिक ध्यानके समय मेरी चेतना एक 
पूर्ण-निष्क्रिय अवस्थामें ऊपर उठ गई। मुझे ग्रीवातक अपने शरीरकी 
कोई सुध नही रही। 


उ०- इसका अर्थ है कि सम्पूर्ण मन कुछ समयके लिये देह-बुद्धिकी कैदसे मुक्त 
हो गया और विवञालतर आत्माकी निष्क्रियतामें मुक्त हो गया। 
१६-८-१६ ३४ 


के मे जफ॑ 


प्र०- मै अनुभव करता हूँ कि जब माताजी घ्यानगृहमें ध्यान करानेके 
लिये नीचे उतरती हैं तब ध्यानगृहका वातावरण आश्रमके सभी 
मकानोंमें फैल जाता है। क्‍या मेरा अनुभव ठीक है ? 


उ०- यह स्वाभाविक है कि बात ऐसी ही हो; क्योंकि माताजीको यह अभ्यास 
हो गया हैं कि जब वे आन्तर कार्यपर एकाग्र होती हैं तव वे अपनी चैतनाको 
सहज भावस सार आश्रमके ऊपर फैला देती हैं। मो, जो आदमी अनुभव कर 

सकता है वह इसे आश्रममें कहीं भी अनुभव करेगा, यद्यपि शामके ध्यान- 
जैसे अवसरोंपर पासके घरोंमें शायद अधिक तीब्रताके साथ अनुभव कर 
सकता है। 

७-११-१६९३४ 


प्रणामके समय माताजीकी क्रिया 


प्र०- क्‍या प्रणामके समय माताजी अधिमानसके स्तरसे कार्य करती 


हैं? 


उ०- साधारण अधिमानससे नहीं बल्कि उससे ऊपरकी श्क्तिसे। स्वभावतः 
ही अधिमानसको एक प्रणालिकाके रूपमें प्रयोगमें लाना होता है। 
मे २२-११-१६३३ 


दर्शन और प्रणामका ठीक-ठीक उपयोग 


दिव्य प्रेम और पूजाकी ओर अग्रसर होनेके लिये भौतिक साधनों (जैसे दर्शन 
और प्रणामके द्वारा स्पर्श) का उपयोग किया जा सकता है और किया जाता 
भी है; वे मानवीय दुर्बलताओंके लिये महज एक रियायतके रूपमें नहीं मंजूर 
किये गये है और न वास्तवमें यह बात ही है कि चैत्यपुरुषोचित पद्धतिके अन्दर 
ऐसी चीजोंके लिये कोई स्थान ही नहीं है। इसके विपरीत, भगवान्‌के पास 
पहुँचने, ज्योतिको ग्रहण करते और चैत्य सम्पर्कको भौतिक रूप देनेके लिये 
ये एक साधन हैं और जबतक ये उचित मनोभावके साथ किये जाते है और 
इनका व्यवहार वास्तविक उद्देश्यके लिये किया जाता है तबतक इनका स्थान 
है। जब इनका दुरुपयोग किया जाता है अथवा मनुष्यकी पहुँच उचित नहीं 
होती क्योंकि वह उदासीनता और त्तामसिकता या विद्रोह या शत्रुता या किसी 
स्थूल कामनासे कलुपित होती है, केवल तभी ये अनुपयोगी होते है और उलटा 
फल भी उत्पन्न कर सकते है--जैसा कि माताजीने सर्वदा ही लोगोंकी साव- 


धान किया है और यह कारण बताया है कि क्‍यों वे प्रत्येक आदमीके लिये 
खुली छूट देना पसन्द नहीं करती। 

किसी भी आदमीको न तो प्रणामको कोई वाह्य दैनिक क्रिया मानना 
चाहिये, न कोई अनिवार्य अनुष्ठान और न ही अपने-आपको यहां आनेके लिये 
बाध्य समझना चाहिये। प्रणामका उद्देश्य यह नहीं है कि साधक माताजीको 
एक बाहरी या नियमबद्ध दैनिक सम्मान अर्पित करें, बल्कि उद्देश्य यह है कि 
साधक माताजीके आशीर्वादके साथ-साथ उतनी आध्यात्मिक सहायता या प्रभाव 
ग्रहण कर सके जितना कि उनकी अवस्थामें ग्रहण या आत्मसात्‌ किया जा 
सकता है। उस उद्देश्यकी पूर्तिके लिये ज्ञान्त-स्थिर और आत्म-समाहित वाता- 
वरण बनाये रखना आवश्यक है। 


के कं मं 


अगर तुम माताजीके दर्शनको कोई मूल्य देते हो तो अधिक अच्छा यह 

है कि तुम अन्तर्मुख (6०प्रथी॥ रकेई) रहो। यदि उनका आना भोजन 

की त्याईं दैनिक कार्यक्रकका ही केवल एक व्यापार हो तो निःसन्देह उसका 
कोई महत्त्व नही। बह 

रि०८प्थो। (रकई) का अर्थ है अन्तर्मुख, शान्त और आत्म-समाहित। 

। २४-७-१६३३२ 


कै के कै ग 


दर्शन करनेका सबसे उत्तम तरीका है अपने-आपको खूब एकाग्र और अच॑चल 
बनाये रखना तथा माताजी जो कुछ दें उसे ग्रहण करनेके लिये खुला रहना। 


१२-२-१६३७ 
रोगी और विक्षिप्त व्यक्तियोंको दर्शनके लिये लाना उचित नहीं 


माताजी उस महिलाकों मुलाकात नहीं दे सकती। अधिक-से-अधिक हम इतना 
ही स्वीकार कर सकते हैं कि उसे प्रस्तावित ढंगसे दर्शनके लिये लाया जा सकता 
है, किन्तु उसे बस आश्ञीर्वाद लेते ही चल देना होगा, रुकना कतई नही होगा। 
रोगी या उन्मादी व्यक्तियोंकी इलाजके लिये दर्शनार्थ लाना भूल है -- दर्शनका 
प्रयोजन यह नहीं। यदि उनके लिये कुछ करना हो या किया जा सकता ह्दो 
तो वह दूरसे हो किया जा सकता है। दर्षनके समय जो णक्ति कार्य करती है 
वह और ही भ्रकारकी होती है और विक्षिप्त या दुर्वल मनवाला व्यक्ति उसे 

अहण अथवा आत्मसात्‌ नहीं कर सकता--यदि वह ग्रहण कर भी ली जाय 
तो उक्त अशक्तताके कारण विपरीत परिणाम पैदा कर सकती है। यदि हम 
शक्तिको रोक लें तो दर्शन निरर्थक हो जाता है, और यदि उसे ऐसे लोग ग्रहण 
कर लें तो वह उनके लिये निरापद नहीं। इस प्रकारके कारण ही उस नियमके 
प्रेरक हैं जो कच्ची उम्रके वालकोंको दर्शनपर लानेकी मनाही करता है। 
१३-८-१६३७ 


इूसरोंको प्रणाम करनेका गलत सुझाव 


यह . (दूसरोंको प्रणाम करनेकी इच्छा) कही दूसरी जगहसे आया हुआ 
एक गलत सुझाव है। यह बड़ा जरूरी है कि दूसरोंको प्रणाम करनेकी वृत्ति 
को न॑ अपनाया जाय अथवा विचारतकमें भी दूसरोको माताजीकी बराबरीका 
या उसके लगभग भी कोई स्थान एकदम न दिया जाय। 

२७-७-१६३४ 


प्रणाम और माताजीका सम्पर्क 


माताजीका सम्पर्क तो सारे दिन और सारी रात बना रहता है। यदि कोई 
सारे दिन अपने भीतर उनके साथ समुचित सम्पर्क बनाये रखे तो फिर प्रणाम 
अपना ठीक-ठीक फल उत्पन्न करेगा, क्योंकि उस समय तुम ग्रहण करनेकी 
ठीक-ठीक अवस्थामें होगे। सारे दिनको प्रणामपर निर्भर रखना, समूचे आन्तरिक 
मनोभावको बाहरी सम्पर्कके अत्यन्त वाह्म स्वरूपपर निर्भर रखना सारी चीजको 
एकदम उलट-पुलट देना है। यही भौतिक मन और प्राणकी की हुई मौलिक 


भूल है जो सारी कठिनाईका कारण है। 
१६-३-१६३५ 


मे के के 


यदि कोई भौतिक सम्पर्ककी आवश्यकताके विना माताजीके आन्तरिक स्पर्ण 
को अनुभव कर सके तो केवल तभी भौतिक सम्पर्कका सच्चा मूल्य वास्तव 
और सक्रिय रूपमें प्राप्त हो सकता है। अन्यथा यह खतरा है कि वह महज 
अस्वाभाविक उत्तेजक वस्तुके जैसा बन जायगा या स्वयं अपने लाभके लिये 

माताजीसे प्राणशक्ति आहरण करनेका अवसर बन जायगा। 
२-३-१६३७ 


यदि वे भौतिक स्पर्शपर इतना निर्भर करते है कि उसके बिना वे कुछ भी 
अनुभव नही कर पाते तो इसका यह मतलब है कि उन्होंने आन्तरिक सम्बन्धका 
विकास करनेके लिये उसका बिलकुल ही उपयोग नहीं किया है। यदि उन्होंने 
किया होता तो इतने वर्षों बाद बहू आन्तरिक सम्बन्ध अवश्य मौजूद होता। 
आन्तरिक सम्बन्ध केवल आन्तरिक एकाग्रता और अभीप्साके द्वारा ही विकसित 
किया जा सकता है, प्रत्येक दितके महज बाहरी प्रणामके द्वारा नही। अधिकतर 
लोग माताजीसे महज प्राण-शक्ति भाहरण करते हैं और उसीपर जीते है -- 
किन्तु प्रणामका उद्देश्य यह नहीं है। हु 
४-३-१६३७ 


के मे मे 


हां, परन्तु प्राणकी परीक्षा बहुत मूर्खतापूर्ण होती है। चाहे तुम माताजीको 
देखो या न देखो तब भी यदि तुम्हारी साधना चलती रहे तो यह इस वातकों 
सूचित करेगा कि चैत्य सम्बन्ध स्थायी रूपसे बना हुआ है और सर्वदा कार्य 
कर रहा है और वह भौतिक सम्पर्कपर निर्भर नहीं करता। मालूम होता है 
कि तुम्हारा प्राण यह समभता है कि यदि तुम माताजीको न देखो तो तुम्हारी 
साधना अवश्य बन्द हो जायगी, परन्तु इसका तो केवल यही अर्थ होगा कि 
प्रेम और भक्तिको भौतिक सम्पर्ककी उत्तेजजाकी आवश्यकता होती है। किन्तु, 
उसके विपरीत, प्रेम और भक्तिकी सबसे बड़ी पहचान यह है कि. उनकी आग 
लम्बी अनुपस्थितिमें भी उतने ही जोरसे जलती रहे, जितने जोरसे बह उपस्थिति- 
में जलती है। अगर तुम्हारी साधना प्रणामवाले दिनोंकी और बिना प्रणाम- 
वाले दिनोंको भी चलती रहे तो फिर यह सिद्ध नहीं होता कि तुममें प्रेम और 
भक्ति नही हैं, वल्कि यह सिद्ध होता 'है कि वे इतने प्रवल है कि सभी परि- 
स्थितियोंमें अपने-आप बने रह सकते हैं। 


८-६-१६३६ 


कै मं के 

प्र०- यह बड़ी विचित्र वात है कि जब माताजी हमसे मिलती हुँ 
और घनिष्ठताके साथ हमसे बातें करती हैं उस समयकी अपेक्षा 
मैं प्रणामके समय उन्हें अधिक निकट अनुभव करता हूँ। क्‍या 
भौतिक मनके किसी दोषके कारण ऐसा होता है? 


उ०- हां,--अथवा कम-से-कम भौतिक चेतनाके किसी भागकी किसी कमीके 
कारण। 
३०-४-१६३४ 


मे कं मे 


प्र०- माताजीको प्रणाम करनेके ठीक बाद मैने हृदयमें एक अकल्पनीय 
गहराईका अनुभव किया, साथ ही यह भी कि एक अग्नि फूट पड़ 


रही है। 


उ०- यह तिः:सन्देह चैत्य गहराई और चैत्य अग्नि है। 
५०५४-१६३६ 


प्र०- जब माताजीने 'क्ष' को आशीर्वाद देनेके लिये उसके सिरपर 
अपना हाथ रखा तो मैने अपने सिरपर उनका स्पर्श ठोस रुपमें 
अनुभव किया ! यह कैसे होता है ? 


उ०- इससे पता चलता है कि तुम्हारी सूक्ष्म भौतिक सत्ता सचेतन बन रही 
है और उसने माताजीका स्पर्श एवं आशीर्वाद अनुभव किया जो वहां सदा ही 
विद्यमान है। 

२०-३-१६३०५ 


रू जे और 


भ्रणामके समय माताजीकी ओरसे एक स्पर्श सदा ही आ रहा होता है, उसे 

ग्रहण करनेके लिये व्यक्तिको सचेतत और उनमीलित होना होता है। 
* १४-११-१६३३ 


प्र०- क्या आश्रममे कुछ दूरीपर माताजीके प्रभावकी उसी प्रकार 
ग्रहण करना सम्भव है जिस प्रकार हम प्रणामके समय ग्रहण करते 


ह्ठै १? 


उ०- ग्रहण करना सम्भव तो है, पर उसी प्रकारसे नहीं। वहा एक चीजकी 
कमी रहती है, वह है भौतिक चेतनापर स्पर्श। 
३०-५-१६३३ 


अ के 


है 


प्र०- सायकाल जब मुझे देर हो जाती है और मै माताजीके दर्शनसे 
चूक जाता हूँ तो क्या मै उनका प्रकाश उसी प्रकार ग्रहण करता 
हूँ जिस प्रकार मै वहा उपस्थित होनेपर करता? 


उ०- तुम उनका प्रकाश सब समय ग्रहण कर सकते हो-- यद्यपि भौतिक 
सानल्निध्यकी अवस्थाकी अपेक्षा कम ठोस रूपमे। 


१-६-१६२३३ 


के के जं 


प्र०- आपने लिखा था: “आन्तरिक स्पर्णके बिना आन्तर सत्ता 
कार्य नही कर सकती।” मेरी समझमे सही आया कि इससे मेरे 
प्रश्नका समाधान कैसे हुआ। माताजीका जो आन्तरिक या सूक्ष्म 
स्पर्श मैने पहले अनुभव किया था उसका वही प्रभाव नही हुआ 
जो प्रणामके समय उनके भौतिक स्पर्शका हुआ। पहला तो आया 
और क्रियात्मक दृष्टिसे कोई भी प्रभाव छोड़े बिना कुछ क्षणोमे 
ही अदृश्य हो गया, जब कि दूमरेकी छाप, विपाद और प्रतिरोधके 
रहते भी, दीर्घकालतक बनी रही। 

उ०- ऐसा इसलिये है कि तुम अपनी बाह्म सत्तामें रहते हो, अन्तःसत्तामें नहीं। 
पर जबतक तुम आन्तरिक स्पर्शकी ओर नहीं खुलते तबतक आन्तर सत्ता विकसित 
नहीं हो सकती। 

३-२-१६३७ 


जे हू के 


आन्तर स्पर्शका अर्थ है अन्तःसत्तामें अनुभूत माताजीका प्रभाव। 
६-२-१६३६ 


मे मे 


प्र०- जब मुझे अनुभव और साक्षात्कार हुए तो फिर मुझे आन्तर 
स्पर्शका संवेदन क्‍यों नहीं हुआ, क्योंकि यह कहा जाता है कि उसके 
बिना किसीको भी अनुभव (जो अन्तःसत्ताके विकासके ही फल 
हैं) प्राप्त नहीं हो सकते ? 


उ०- तुम्हें उसका संवेदन इसलिये नहीं हुआ कि अन्तःसत्ता उसकी ओर जागरित 
नहीं थी--उसने (अन्तःसत्ताने) केवल परिणामोंकों ही अनुभव किया -- 
और ये परिणाम स्वयं अन्‍न्तःसत्तामें नहीं बल्कि ऊर्ध्वस्थ आत्मामें अनुभूत 


हुए । 
६-२-१६३७ 


भीतरी और बाहरी सम्पर्क 


माताजीके साथ अपने भीतरी सम्पर्कको बढ़ने दो--यदि वह न हो तो बाहरी 
सम्पर्क अत्यधिक बढ़ जानेपर सहज ही विक्ृृत होकर दैनिक कार्यक्रम बन जाता 


है। 


कं के ओर 


मेरा मतलब है आन्तरिक सम्पर्क जिसमें या तो मनुष्य अपनेकी उनके साथ 
एक या उनके सम्पर्कमें अनुभव करता है या उनकी उपस्थितिके विषयमें सचेतन 


20/8 

होता है अथवा कम-से-कम सदा उनकी ओर मुड़ा होता है। 
१६०३-१६३४५ 
मे मे मु 


प्र०- आज मुझे ऊपर माताजीके कमरेमें जानेकी बड़ी तीन्र इच्छा ॥ 
हुईं थी जिससे कि मैं उनके समीप और घनिष्ठ सम्पर्कमें पहुँच सकूँ। 


उ०- परन्तु माताजीके निकट आना “भीतरी” कमरोंमें होना चाहिये, बाहरी 
कमरोंमें नही। क्योंकि भीतरी कमरोंमें मनुष्य सर्वदा प्रवेश कर सकता है और 
वहां स्थायी रूपसे रहनेकी व्यवस्था भी कर सकता है। 

८घन३े-१६३+५ 


जः के भू 


प्र०- यह कैसी बात है कि आपको पत्र लिखते समय उच्चतर वस्तुए 
बढ़ जाती और प्रवलतर हो जाती हैं ? 


उ०- मेरी समझें इसका कारण यह है कि लिखनेकी क्रियामें या वस्तुतः 
उसके आरम्भमें तुम माताजीके और 'शक्तिके सम्पर्कमं आ जाते हो। 


१०-५-१६३६ 
श्रीमांके देनेके दो तरीके 


माताजी दोनों तरीकोंसे देती हैं। आंखोंके द्वारा वे चैत्य पुरुषको देती हैं और 
हाथके द्वारा स्थूल सत्ताको । कि 


'२६-६-१६३२ 


अर जे के 


स्पप्ट ही इसके साथ समयका कोई सम्बन्ध नहीं है। एक घंटेका स्पर्श हो 

या एक क्षणका-- जितना एकके द्वारा दिया जा सकता है उतना ही दूसरेके 
द्वारा भी। 
१८-४-१६३५ 


जे हे मै 


माताजीने तुम्हें जो संक्षिप्त-सा ही आश्ञीर्वाद दिया वह तुम्हारे किसी दोपके 
कारण नहीं; ऐसा उन्हें उन सभीके लिये करना होता है जो शुरूमें आते है 
क्योंकि उन्हें जल्दीसे अपने कामपर जाना पड़ता है। यदि तुम्हें देरतक आशीर्वाद 
चाहिये तो तुम्हें पीछे आना होगा। परन्तु जब तुम्हें शुरूमें आना पड़े तव भी 
यदि तुम शानन्‍्त और खुले रहो तो माताजीके संक्षिप्त-से आशीर्वादमेंसे भी 
उतना ही लाभ प्राप्त कर सकते हो। 


माताजीके फूल देनेका तात्पर्य 


प्र०- प्रतिदिन प्रणामके समय माताजी जो हमें फूल देती है उसका 
क्या अर्थ है ? 


उ०- उसका अर्थ है उस चीजको उपलब्ध करनेमें सहायता देना जिसका सूचक 


वह फूल होता है। 
२८-४-१६३ ३ 


प्र०- क्या फूल महज प्रतीक ही है, उससे अधिक और कुछ नहीं ? 
उदाहरणके लिये, क्या नीरवताका प्रतीक फूल नीरवताकी उपलब्धिमें 


सहायता कर सकता है ? 


उ०- जब माताजी फूलके अन्दर अपनी शक्ति भर देती है तभी वास्तवमें 
वह एक प्रतीकसे अधिक कुछ बनता है। उस समय, यदि उसे पानेवाले आदमी 

में ग्रहणशीलता हो तो, चह बहुत प्रभावशाली हो सकता है। )र 
१६-७-१६३७ 


रकम के 


प्र०- हम माताजीसे वह फूल नहीं पाते जो हमारे मनके मतानुसार 
हमें मिलना चाहिये। 


3०- स्पष्ट ही है कि वैसा नहीं होता--मन अपनी पसन्‍्दगी या ख्यालके 
अनुसार या क्‍या होना चाहिये इस विपयकी: किसी मानसिक भावनाके अनु- 
सार इच्छा करता है; जो कुछ आवश्यक है उसे संबोधि द्वारा देखकर माताजी 
निर्णय करती हैं। 


६-७-१६३४ 
साताजीका भौतिक सामीप्य और साधनामें उम्नति 


यह समभना भूल है कि जो लोग शरीरसे माताजीके पास जाते है वे उन 
लोगोंकी अपेक्षा, जो प्रणाम या ध्यानके सिवा अन्य समय उनसे मुलाकात नहीं 
करते, पूर्णताके अपने लक्ष्यके कही अधिक निकट हैं। सब निर्भर करता है 
आन्तर सत्तापर और इस बातपर कि बह सत्ता किस प्रकार उनसे मिलती, 
उनकी शक्तिको ग्रहण करती और उससे लाभ उठाती है। निःसन्देह, यदि 
लोग अपने चैत्य पुरुषकों प्रमुख स्थानमे रखकर उनसे मिलें, और केवल बाहरी 
चेतनामें ही न मिलें, तो बात दूसरी ही होगी, पर - । 

२६-७-१६३६ 


केमेजमे 


प्र०- बहुतसे लोग ऐसा विश्वास करते हैं कि जिन लोगोंको माताजी 
वार-वार मिलनेके लिये मौका देती हैं और प्रायः ही चीजें भेजती 
हैं वे उनके बहुत समीप हैं तथा त्तेजीसे उन्नति कर रहे हैं; परन्तु 
जिन लोगोंसे वे अक्सर नहीं मिलती या जिनके पास चीजें नही 
भेजती, उन्हें अपनी साधना करनेका केवल एक मौका ही दिया 
गया है। क्या यह विश्वास ठीक है? हे 

उ०- यह सब निरर्थक बात है। जिन लोगोंको माताजी बहुत कम था कभी 
नहीं बुलातीं और जिन्हें कुछ नही भेजतीं उन लोगोंमें भी कुछ लोग अत्यन्त 
ऊंचे साधक हैं। वे लोग इसकी आशा भी नहीं करते -- वे निरन्तर माताजीको 
अपने साथ अनुभव करते और सन्तुष्ट रहते है तथा और कोई चीज नही मांगते। 

२७-७-१६€३३ 


अं के हक 


प्र०- आपने कहा है कि जो लोग आश्रमसे बाहर साधना करते हैं वे 
लोग इसे पूरी तरह नहीं कर सकते, क्योंकि आश्रममें माताजीके 
भौतिक सामीप्यमें रहना ही रूपान्तरकी सम्भावना उत्पन्न कर 
सकता है। इस बातको थोड़ा और आगे खींच ले जानेपर स्वभावतः 
ही यह सिद्धात्त निकलता है कि आश्रममें भी जो लोंग शरीरसे 
माताजीके अधिक निकट निवास करते हैं और उनसे अधिक वार 
मिलते हैं वे भीतरी दलके लोग हैं, बाहरी रूपमें भी अधिक घनिष्ठ 
है, और इसलिये रूपान्तरके अधिक निकट हैं। यह ठीक है न? 


उ०- आश्रममें रहना एक वात है और माताजीके साथ एक छोटी-सी चौहद्दीके 
अन्दर रहना दूसरी बात। तुम्हारा प्रतिपाद्य विषय बहुतेरे मानसिक तकोकी 
तरह जीवनके वास्तविक तथ्योंके द्वरा खण्डित होता है। उस आधारपर यह 
तर्क किया जा सकता है कि माताजीके साथ एक ही मकानमें रहनेवाला “भ' 
बाहर रहनेवाले 'ब' की अपेक्षा पूर्णताके अधिक निकट तथा स॑ या द' की 
अपेक्षा और भी अधिक निकट है। ६” प्रणामके समय तथा अपने जन्मदिनकों 
छोड़कर माताजीके साथ कभी मुलाकात नहीं करती, इसलिये वह निश्चय ही 
एकदम पिछड़ी हुई साधिका होगी और “फ' माताजीसे रोज पांच, दस, पद्धह 
या बीस मिनटतक बातें करता है इसलिये वह ई से बहुत आगे बढ़ा हुआ 
होगा, पूर्णताकी ओर काफी आगे होगा। परन्तु ये बातें ठीक ऐसी नहीं हैं। 
इसलिये यह तर्क किसी बातमें नहीं ठहरता। साधनामें उन्नति करना या उच्च 
यौग्यत्ताका होना माताजीके निकट होने या अधिक बार उनसे मुलाकात करनेपर 


नही निर्भर करता | 
दे ३०-७-१६३६ 


कक के 

प्र०- जो लोग बहुधा माताजीके पास जाते है वे बड़े ही सौभाग्य- 
जाली होंगे। क्या यह ठीक नही ? 


उ०- अगर किसीके अन्दर कामता या मांग हो तो वह सब प्रकारके दावे, 
क्रोध, ईर्ष्या, निराशा, विद्रोह आदिको ले आती है जो साधनाकों नष्ट कर 
देते है और उसमे कोई सहायता नही पहुँचाते। कुछ दूसरोके लिये माताजीका 
सामीप्य एक मिली-जुली चीज बन जाता है। 


अं के मं 


कुछ वर्ष पूर्व माताजी खुले तौरपर लोगोंको अपना भौतिक सम्पर्क प्रदान करती 
थी। अगर साधकोमे समुचित प्रतिक्रिया हुई होती तो क्या तुम समभते हो 
कि वे पीछे हट जाती और उसे घटाकर कम-से-कम कर देती? नि.सन्देह, 
अगर मनुष्य यह जानें कि किस भावमें उनसे चीजें ग्रहण करनी चाहिये तो 
भौतिक स्पर्श एक बहुत बडी चीज है--परन्तु उसके लिये निरन्तर शरीरसे 
निकट रहना आवश्यक नहीं है। वल्कि उससे बहुत जोरसे दबाव पड़ता है 
और उसे कितने आदमी सह सकते है ? 


२२-४-१६३३ 


जै अं मे 


यह अह ही है जो यह चाहता है कि सबसे पहला या विशेष रूपसे चुना हुआ 
एकमात्र अकेला व्यक्ति होनेसे जो तुष्टि होती है वह मुझे प्राप्त हो। इस 
अहमय प्राणिक मांग और इससे उत्पन्न सभी परिणामों और उपद्रवोंके कारण 
माताजीके लिये यह आवश्यक हो गया कि वे समीपताकी भौतिक अभिव्यक्तिको 
कम-से-कम कर दे। 

१७-४०१६३५ 


मे के के 


बस, एक ही प्रधान बात है भीतरी मनोभावको बनाये रखना तथा सभी बाहरी 
परिस्थितियोसे स्वतन्त्र रूपमे माताजीके साथ भीतरी भम्बन्ध स्थापित करना। 
यही वह चीज है जो सभी आवश्यक चीजोकों ले आती है। जो लोग योगमें 

अत्यन्त गहराईतक पहुँचे हुए हैं वे वे लोग नहीं हैं जो भौतिक रूपमें माताजीसे 
सबसे अधिक मिलते-जुलते हैं। कुछ लोग ऐसे भी हैं जो निरन्तर उनके सान्निव्य 
या एकत्वमें निवास करते हैं पर जो प्रणाम या शामके ध्यानके अतिरिक्त सालमें 
केवल एक वार ही उनके पास जाते हैं। 

१३-११-१६३४ 


मेज 


वर्तमान अवस्थामें शरीरसे माताजीके पास आनेकी अपेक्षा उनकी ओर अपनेको 
खोलकर अधिक लाभ प्राप्त किया जा सकता है। कुछ लोग तो, जो यह आग्रह 
करते है कि माताजी उन्हें बुलावें, आगे बढ़नेकी अपेक्षा पीछे हटते हैं -- क्योंकि 
वे इसका आग्रह करते है और इस तरह वे प्राणिक मांगका एक आधार स्थापित 
करते हैं जो माताजीके साथके सम्बन्धोंके लिये एक बालूकी भीतका काम करता 
है। 


जे के मे 


' प्र०- क्‍या यह सच नहीं कि जो माताजीको बहुत अधिक बार 
देखता और उनसे बातचीत करता है वह उनकी उपस्थितिमें रहनेके 
कारण अधिक प्रकाश ग्रहण करता है ? 


उ०- नहीं। यह सम्पूर्ण रूपसे निर्भर करता है “व्यक्तिकी अवस्था और उसके 
मनोभावके ऊपर। विशेषकर, अगर वे माताजीको देखनेका अथवा जब वे 
यह चाहें कि वे चले जायं तव रहनेका हठ करें या उनका मनोभाव खराब हो 
और वे उसे माताजीपर फेंकें तो माताजीसे मिलना उनके लिये वहुत हानिकारक 
होगा। माताजी उन्हें जो कुछ देती हैं उसीसे उनमेंसे प्रत्येक व्यक्तिको सन्हुष्ट 
रहना चाहिये, क्योंकि एकमात्र वही यह समभंती है कि वे क्‍या ग्रहण कर 
सकते है और क्या नहीं। इस प्रकारकी मानसिक रचनाएं और प्राणिक मांगें 


वराबवर ही मिथ्या होती 
538 30५ ३-४-१६३३ 


ऋ कु जे 

यहापर जरा गोलमाल है। माताजीकी कृपा एक चीज है, परिवर्त्तनके लिये 
पुकार दूसरी, और उनके सामीप्यका दबाव तो और भी भिन्न चीज है। जो 
लोग शरीरसे उनके निकट हैं वे किसी विशेष कृपा या प्रेमके कारण नही, 
बल्कि अपने कामकी आवश्यकताके कारण निकट हैं-- इसी बातकों यहां 
प्रत्येक व्यक्ति समझने या विश्वास करनेसे इनकार करता है, पर यही यथार्थ 
वात है कि सामीप्य अपने-आप एक दवावके रूपमें काम करता है, दूसरी किसी 
चीजके लिये न भी हो तो, इसलिये कि वे अपनी चेतनाको माताजीकी चेतनाके 
अनुकूल बनावें और इसका अर्थ है परिवर्तन; परन्तु ऐसा करना उनके लिये 
कठिन होता है, क्योंकि उन दोनों चेतनाओंके बीचका अन्तर, विशेषकर भौतिक 
स्तरपर, बहुत बड़ा है और दे कामके लिये इस भौतिक स्तरपर ही उनसे मिलते 
हैं। 


२७-४-१६४४ 


प्र०- क्या यह सच नहीं है कि जो लोग शरीरसे भाताजीके अत्यन्त 
समीप है वे वही व्यक्ति है जो उनकी ओर खुले हुए हैं, उनके सकल्प- 
के साथ 'एक' बने हुए है और अपनी आन्तर सत्तामें उनके समीप है? 
क्या यह भी ठीक बात नहीं है कि शरीरसे माताजीके पास रहनेसे 
विशेष लाभ प्राप्त होते है ? 


उ०- माताजीके “संकल्पके साथ एक” होना या पूर्ण रूपसे खुल जाना इतना 
आसान नही है। शरीरसे नजदीक रहनेसे आगे बढ़नेके लिये, पूर्ण होनेके, लिये 
निरत्तर दबाव पड़ता रहता है जिसका प्रत्युत्तर देनेमें आजतक कोई, समर्य 
नही हुआ है। इस विपयमें लोगोंने मानसिक विचार बना लिये हैं और वे 
सही नही हैं। थे 

अ' की मांग थी कि उसे भीतर रहने दिया जाय या सब समय (माताजीके 
कमरेमें) उसे आने-जानेकी स्वतन्त्रता दी जाय (जो किसी भी आदमीकों, 
न तो 'ब' को, न 'स को न और ही किसीको दी गयी है) और जो लोग 
वहां आते-जाते हैं उनके साथ उसे वराबरीका या उनसे ऊंचा स्थान दिया 
जाय। ऐसी मांग यह सूचित करती है कि जिन कारणोंसे (इसमें किसीपर 
विशेष कृपा यथा प्रेम करनेकी कोई वात नहीं है) इस वातकी आज्ञा दी जाती 
है उनके और साथ ही वस्तुओंकी उपयुक्तताके विषयमे भी उसमें पूरी नासमझी 

है। अगर उसे इसकी आज्ञा दे दी गयी होती तो वह उसे थोड़े दिनोंतक भी 
सहन न कर पाती। व और 'स' की बात भिन्न है--उनको वहां विशेष 
काम करता होता है और उसी कारण उनका माताजीके पास आना या उनसे 
बार-बार मुलाकात' करना आवश्यक होता है। साधनाकी दृष्टिसे बड़े होनेके 
साथ इसका बिलकुल ही कोई सम्बन्ध नहीं है, जिसकी ओर स्वयं तुमने भी 
“द' आदिके उदाहरण देकर संकेत किया है। 

७-३-१६३५ 


जे मे जे 


मेरा मतलब यह नहीं था कि शरीरके समीप रहना महत्त्वपूर्ण है वल्कि यह 
था कि इसे आसानीसे नहीं सहन किया जा सकता। प्रणामके समय स्पर्श 
प्राप्त करना और शरीरसे समीप रहना दोनोंका अर्थ एक नही है। शरीरसे 
समीप रहनेका मेरा मतलव था माताजीके साथ रहना या उनके साथ बार- 
बार भौतिक सम्पर्कमें आना....। समीपताको सहन करनेका जहांतक सम्बन्ध 
है, अधिकांश लोग यथासम्भव दवावकी ओरसे अपनेकों बन्द करके ही साधारण- 
तया उसे सहन करते है--जव वे वैसा नहीं कर पाते तब वे उससे घबड़ा 


जाते हैं। इस विषयकी सारी बात वस यही है। 
प्र-ण-१६३५ 


मं के जे 


मेरा ख्याल है कि ये सव मानसिक रचनाएं है। तुम अपने मनमें यह गढ़ रहे हो कि 
'क' को क्या अनुभव करना चाहिये। परन्तु सच पूछा जाय तो न तो क' की, न 
और किसीकी कठिनाइयां माताजीके पास आने या उनके साथ एक, दो यथा 
तीन घंटेतक बैठे रहनेसे दूर होती हैं। बहुत लोगोंने ऐसा किया है और जैसे 
वे आये वैसे ही दुःखी, निराद्य और विद्रोही वनकर चले गये। जो लोग माताजीसे 
भेंट किया करते हैं उनमेंसे कुछ लोगोंके सामने उतनी ही बुरी और उतनी 
अधिक कठिनाइयां हैं- जितनी तुम्हारे सामने। यह भी सच नहीं है कि जिन 
लोगोंने माताजीके साथ अधिक बातचीत (मकानों, मरम्मतों, नौकरों आदिके 
विपयमें) की है उन्होंने माताजीकों अधिक अच्छा समझा है। आरम्भके दिनोंमें 
लोग दूसरे ढंगसे माताजीके साथ बहुत अधिक मुलाकात किया करते के 
उनके साथ सब प्रकारके विपयोंपर बातें किया करते थे--पर उन लोगोंने 


282 शक्रीमाताजीके विषय पत्र 


भी वास्तवमें माताजीको नहीं समझा था। मैं फिर कहता हूँ कि यह सव मनकी 
सृष्टि और गढ़ी-गढ़ाई कल्पना है तथा यथार्थ बातोंके साथ इसका कोई मेल 
नहीं। जब कोई भीतरसे माताजीकी ओर खुला होता है केवल तभी उनके 
सम्पर्क से, भौतिक नहीं वरन्‌ आध्यात्मिक या आन्तर सम्पर्कसे लाभ उठाता 
है, और फिर उनके विपयका महज एक विचार ही किसी भी गलत चीजको 
सुधार सकता है। उस समय भौत्तिक सम्पर्क भी सहायता कर सकता है, पर 
वह अनिवार्य नही है। रही उनको समभनेकी बात, सो कोई उन्हें केवल आध्या- 
त्मिक चेतनामे प्रवेश करमेपर ही समझ सकता है, अथवा यदि मनमें न समभे 
तो कम-से-कम एक बढ़ते हुए एकत्वके द्वारा यह अनुभव कर सकता है कि 
वे क्या है और उसके अनुरूप कार्य कर सकता है। 

४-८-१६३४५ 


रू मंच 
हा 


इस अर्थहीन श्रांत विश्वासकों वापस बुलाना या इसे आन्तरिक शान्तिको भंग 
करने देना एक बड़ी मूर्खता है,--क्योकि दूसरी कोई बात वास्तविक और 
व्यावहारिक सत्यसे उतनी अधिक दूर नहीं हो सकती जितनी यह भान्यता 
कि जो लोग शरीरसे माताजीके निकट रहते हैं या बार-बार उनके पास जाते 
है वे दूसरोंकी अपेक्षा अधिक सुखी या अधिक सन्तुष्ट हैं--- यह जरा भी सत्य 
नहीं है। अगर तुम केवल इस भ्रमसे छुटकारा पा जाओ तो कोई भी चीज 
दिव्य शान्तिकी वृद्धिको रोक नहीं सकती और न उस आन्तरिक सामीप्यमें 
ही बाघा पहुँचा सकती है जो इस आश्रममें लोगोंकों दिव्य प्रसन्नता देनेवाली 
एकमात्र वस्तु है। प्रसन्नता अन्तरात्माकी सन्तुष्टिसे प्राप्त होती है, प्राणकी 
या शरीरकी सन्तुष्टिसे नहीं। प्राण कभी सन्तुष्ट नहीं “होता; शरीर भी जो 
कुछ आसानीसे या वराबर पाता है उससे आकपित होना शीघ्र ही बन्द कर 
देता है। एकमात्र चैत्य पुरुष ही सच्ची प्रसन्नता और आनन्द ले आता है। 

८-६-१६९३४ 


विलकुल ढीक'। किसीको भी किसी वस्तु या व्यक्तिके प्रति ईर्प्या करनेकी 
जरूरत नही, क्योंकि हर एकका [माताजीके साथ] सम्पर्कका अपना एक 
विशेष बिन्दु होता है जो दूसरे किसी भी व्यक्तिका नहीं होता -- वह उस 
विन्दुसे अलग होता है जो सबमें होता है। * * 


४-१-१६३४ 

प्रणामके समयकी माताजीकी मुस्कान और स्पर्शके विषयमें भ्रांत घारणाएं 


माताजी प्रत्येक आदमीके साथ अलग-अलग त्तरीकेसे, उसकी आवश्यकता और 
उसके स्वभावके अनुसार वर्ताव करती हैं, किसी कठोर मानसिक नियमके 
अनुसार नही करतीं। यह वात उनके लिये बिलकुल निरर्थक है कि वे प्रत्येक 
आदमीके साथ बस एक ही जैसा व्यवहार करें मानों सव लोग मणीन हों और 
उन्हें एक तरहसे ही छूना और चलाना जरूरी हो। इसका बिलकुल ही यह 
मतलब नहीं है कि वे एक आदमीको दूसरेसे अधिक प्यार करती है अथवा 
जिन्हें वह एक खास ढंगसे छुती हैं वे अधिक अच्छे या कम अच्छे साधक है। 
साधक इस ढंगसे क्‍यों विचार करते हैं क्योंकि वे अज्ञान और अहंकारसे भरे 
हैं। सच पूछा जाय तो उन्हें यह नही सोचना चाहिये कि माताजी एकपर अधिक 
कृपा करती है या दूसरेपर कम और न उन्हें जो कुछ वे करती है उसमे 
मुकाबला करना और उसका निरीक्षण करना चाहिये, वल्कि उसके बदले उन्हें 
प्रणामके समय बस इसी बातसे सम्बन्ध रखना चाहिये कि माताजीके प्रभावके 
प्रति स्वयं उनमें कितनी आध्यात्मिक ग्रहणशीलता है। प्रणाम इसीलिये है, 
अन्य चीजोंके लिये नही जिनका साधनाके साथ कोई सम्बन्ध नहीं। * 

ईर्ष्या और स्पर्द्धा मानव-स्वभावकी सामान्य चीजें हैं, पर ये ठीक वही 
चीजें हैं जिन्हें एक साधकको अपने अन्दरसे अवश्य निकाल फेंकना चाहिये। 
नहीं तो वह भला साधक ही किसलिये है? उसके यहां रहनेका उद्देश्य ही 
यह मात्रा जाता है कि वह भगवान्‌की खोज करेगा -- परन्तु भगवान्‌की खोजके 
अन्दर ईर्ष्या, स्पर्डा, क्रोध आदिके लिये कोई स्थान नहीं। ये सब अहंकारकी 
क्रियाएं हैं और भगवानके साथ एकत्व प्राप्त करनेमें केवल वाधाएं ही उत्पन्न 
कर सकते हैं। 

बहुत अच्छा हो यदि मनुष्य यह याद रखे कि वह भगवानूकी खोज कर 
रहा है और उसे ही अपने जीवनकी सम्पूर्ण नियामक भावना और लक्ष्य बना 
ले। यही चीज माताजीको दूसरी किसी चीजसे कही अधिक प्रसन्न करती है हा 
ये ईर्ष्या-देघ और स्पर्द्धा- और उनकीः कृपा पानेकी प्रतियोगिता आदि चीजें 


उन्हें केवल अप्रसन्न और दुःखी ही बना सकती है।' | 
मा, पे -३१-१०-१६४३ 


औ जे के 7 

प्र०- प्रणामके समारोहके समय मै माताजीकी क्रियाके रहस्यकी 
थाह नही ले पाता: वे क्‍या देती हैं और कैसे मैं उसे ग्रहण करता 
हूँ। मेरे सिरपर उनके स्पर्शका या मेरी आंखोंमें उनके दृष्टि डालनेका 
आन्तरिक अर्थ क्या है ? 


उ०- पहले तुम्हें आन्तरिक अन्तर्जञानमय भ्रतिक्रियाका विकास करना होगा -- 
अर्थात्‌ सोचने और देखनेकी क्रिया मससे कम और अन्तश्चेतनासे अधिक करनी 
होगी। अधिकतर लोग सब कुछ मनसे करते है, किन्तु मन भला कैसे जान 
सकता है? मन तो अपने ज्ञानके लिये इन्द्रियोंपर निर्भर करता है। 

१०-७-१६३६ 


के के मे 


माताजीकी दृष्टि और आशीर्वाद देते हुए उनके हाथके विषयमें आश्रममें जो 
विचार फैला हुआ है वह पूर्ण रूपसे अयुक्तिसंगत, मिथ्या और मूर्खतापूर्ण भी 
है। मैते सैकड़ों वार लोगोंको लिखा है कि यह सारी बात ही गलत है और 
उपद्रव खड़ा करनेकी दृष्टिसि किये गये विरोधी शक्तियोंके मिथ्या सुकावपर 
अवलम्बित है। माताजी अपनी नाराजगी दिखानेके लिये या साधकके किसी 
कृत्यके कारण मुस्कराना बन्द नहीं करती या अपनी मुस्कराहट या आशीर्वाद 
देनेका ढंग नहीं बदलती। वह, जैसा कि कुछ लोग नाराजगीके साथ विश्वास 
करते हैं, इस ढंगसे अपनी हंसी या आश्ञीर्वादकी मात्रा नहीं ठीक करती जिससे 
प्रत्येक साधकके लिये उसके अच्छे “या बुरे आचरणके अनुसार नम्बर प्राप्त हो 
जाय। इन परिवर्तनोंका उद्देश्य, एक ही श्रेणीके छात्रोंकी तरह, प्रत्येक साधकके 
लिये प्रतिद्नन्दितामें प्राप्त स्थान निश्चित करना नहीं है। ये सब विचार एकदम 
युक्तिविरद्ध , नगण्य और अनाध्यात्मिक है। आश्रम कोई विद्याथियोकी कक्षा 
नहीं है और न योग ही प्रतियोगितात्मक परीक्षा, (007एलाीपए९ छशाएं08- 
807) . है। ग्रह सब संकीर्ण भौतिक मन और प्राणगत अहंकार तथा कामना- 
वासनाकी सृष्टि है। यदि साधक सच्चा आधार पाना चाहें और सच्ची उन्नति 
करना चाहें तो उन्हें इत विचारोंको एकदम अपने मनोंसे निकाल डालना चाहिये। 
परन्तु उनके मनको यह मिथ्यापत्र इतना ग्रिय है कि जो कुछ मैं लिख सकता 
हैं वह सब लिखनेपर भी वे इससे ह॒ठपूर्वक चिपके रहते हैं। तुम्हें इससे पूरी 
तरह छुटकारा पा लेना चाहिये। प्रणामके समय माताजी साधककी सहायता 
करनेके लिये अपनी शक्ति देती हैँ--सांधकका यह कर्तव्य है कि वह उसे 

चुपचाप और सरल भावसे ग्रहण करे, इन मूर्खतापूर्ण विचारोंके द्वारा तथा 
यह सब देखनेमें ही उस अवसरको न खो दे कि कौन उनका हाथ और उनकी 
मुस्कराहट अधिक पाता है और कौन कम। यह सब अवश्य दूर होना चाहिये। 

८-१२-१६३६ 


मे के जे 


प्र०- प्रणामके समय माताजी अपने विशेष हाव-भावसे हमें क्‍या 
दिखाना चाहती हैं? क्‍या उनका हाव-भाव सम्बद्ध व्यक्तियोंके 
किसी कार्यको उनके पसन्द करने या न करनेको प्रकट करता है? 


उ०- वे तुम्हें कुछ भी नहीं दिखाना चाहतीं; माताजीका हाव-भाव साधकोंके 
कार्यो या गलत कार्योसे कोई सम्बन्ध नहीं रखता। प्रणामका प्रयोजन यह 
नहीं कि व्यक्ति माताजीके हाव-भावकों ध्यानसे देखे या यह देखे कि अमुक- 
अमुक व्यक्तिके साथ क्‍या करती हैं या किस प्रकार मुसकराती है अथवा अपने 
हाथके कितने भागसे आशीर्वाद देती है--साधकोंका इन चीजोंमें लगे रहना 
मूर्खतापूर्ण है और अधिकांशमें यह श्रान्त अनुमानों एवं कल्पनाओंसे और बहुघा 
कौतूहल, गपशपकी इच्छा, आलोचना आदिसे भरा होता है। मनकी ऐसी 
अवस्था साधनामें बाधक ही होती है, सहायक नहीं। ठीक मनोभाव है आत्मो- 
त्र्गका भाव और माताजी जो कुछ देना चाहती है उसके प्रति सीधी-सादी 
और सरल ग्रहणशीलताका तथा सत्तामें उनकी क्रियाके प्रति क्षोभरहित तथा 
अक्षोभजनक उद्घाठनका भाव। 


में: जे मे 


यहू एकवारगी समझ लो कि माताजी प्रणामका उपयोग अपनी प्रसन्नता और 
अप्रसन्नता प्रकट करनेके लिये नहीं कर रहीं; वह इस प्रयोजनके लिये अभिप्नेत 
नहीं। वह एकमात्र अवस्था, जिसमें प्रणामके समय माताजीका मनोभाव साथकके 
कार्योसे प्रभावित हो सकता है, तब उत्पन्न होती है जब कोई भारी विश्वास- 
धात था आध्यात्मिक जीवनके मुख्य नियमोंका उग्र भंग होता है---अथवा जब 
साधक माताजी और योगका सुनिश्चित रूपसे विरोधी बन गया होता है। परन्तु 
तब यह प्रणामके समय अप्रसन्नताका विशेष प्रकाशन नहीं वल्कि कृपाके दानका 

वापिस ले लेना होता है जो एक विलकुल भिन्न बात है। 


हूँ के मे 


बहुत-से साघकोको यह सोचनेकी आदत है कि माताजी नाराज है, उन्हें मुसकान 
नही दे रही, कुपित है, जब कि वात इससे विलकुल उलटी होती है। ऐसा 
साधारणतया तब होता है जब उनकी अपनी चेतना श्ञान्त नहीं होती अथवा 
जब वे अपने दोषो या उन अशुद्ध क्रियाओं या गलत कार्योके विषयमे सोच रहे 
होते है या उनसे सचेतन होते है जो उन्होने किये हो। यह विचार कि माताजी 
कृपित है एक कल्पना ही है, यदि कोई ऐसी चीज हो जो सामान्यतया नहीं 
होती तो वह स्वय साधकमे होती हैं, माताजीमे नहीं। 


जज मै 


माताजीकी शरक्ति सर्वथा सुचारु रूपसे और धीरे-से उतर सकती है-- उसके 
लिये हृदयके धडकने, सिरमे चक्कर आने या जी मतलानेकी कोई जरूरत 
नही। हे 9 

माताजी तुमपर जरा भी गुस्से नहीं थीं। मै समभता हूँ तुमने भाज्षा 
की थी कि वे गुस्से होगी और फिर वैसी ही तुम उन्हे देखते हो ? सभी साधक 
ऐसा ही करते है--और माताजीके चेहरे या ढगमे अपनी ही कल्पनाकी 
चीजोको देखनेकी इस आदतसे मै उन्हे अभी मुक्त नहीं कर पाया। 


ज मे मे 


प्र०- हम तो इसपर बहुत अधिक निर्भर करते हैं कि माताजीके 
तरीकोमे हमारे लिये उनका प्रेम प्रकट होता दीखता है या नहीं ? 
हमे लगता है कि इसे पानेपर हम उन्नति कर सकते है। 


उ०- प्रेमके भौतिक प्रकाशनकी यह माग मिटनी ही चाहिये। यह साधनाके 
मार्मम एक भयद्वूर रोडा है। इस मागकी तुप्टिके द्वारा की गई प्रगति एक 
असुरक्षित प्रगति है जो इसे लानेवाली शक्तिके द्वारा ही किसी भी क्षण नष्ट 

की जा सकती है। 
८5-१०-१६३ ५ 


जे मै मु 


. प्र०- मैंने सुना है कि बहुत-सी साधिकाएं माताजीसे इतना अधिक 
प्रेम करती हैं कि वे उनके लिये मर-मिटनेको तैयार है। परन्तु 
यदि उनसे माताजीका प्रेम भौतिक रूपमें कतई प्रकट'न हो तो 
वे उनसे प्रेम नहीं कर पाती और कुछ-एक तो विद्रोह, रोना-धोना 
या उपवास तक शुरू कर देती है। 


उ०- यह तो स्व-प्रेम ही है जो उनसे ऐसा कराता है। यह बिलकुल उसी 
प्रकारका प्राणिक प्रेम है जो लोगोंमें बाहरी दुनियामें होता है (किसीसे अपने 
ही लिये प्रेम करना, अपने प्रेमपात्रके लिये नहीं)। यहां साधनामे भला उसका 
क्या लाभ ? वह केवल बाधक ही हो सकता है। 

१५-१०-१६३५ 


जे जर और 


वास्तवमें मन नहीं बल्कि -निम्नतर प्राण प्रणामके बाद विक्षुव्ध हो उठता है 
--वाकी सब चीजें सुझावोंके रूपमें अन्दर आती हैं, क्योंकि इस विक्षोभके 
द्वारा उनके लिये दरवाजा खुल गया होता हैं। साधना नष्ट करनेके लिये 
विरोधी शक्तिके पास कुछ निश्चित युक्तियां है और उनमेंसे एक है निम्नतर 
प्राणमें इस घारणाका होना कि प्रणामके समय पूर्ण रूपसे आशीर्वाद नही मिला 
है या मुस्कराहट नहीं मिली है या ठीक तरहकी मुस्कराहट नहीं मिली है या 
माताजीका चेहरा गंभीर और कठोर था। जो कोई इस भावकों अपने अन्दर 
आने देता है उसीके मनमें तुरत विद्रोह, अवसाद या असन्तोपके सुकाव आ 
घुसते हैं। उसके लिये बस यही करना आवश्यक है कि इस भावका स्वीकार 
करनेकी समस्त वृत्तिको यह जानते हुए कि यह विरोधी शक्तिके यहांसे आई 


हुईं विषकी बूँद है, धैर्यपूर्वक निकाल फेंका जाय। 
२८-७-१६३६ 


मं हे मे 

निश्चय ही तुम्हारी कल्पना ही तुम्हें यह समभाती हैं कि माताजी प्रणामके 
समय तुम्हारे प्रति उदासीन' या 'कठोर' थी। माताजी तो, इसके विरुद्ध, 
तुम्हें सहायता करनेके लिये आश्ञीर्वाद देती हुई विशेष रूपसे एकाग्र हुई थीं। 
यहांपर कुछ साधक ऐसे हैं जो, जब-जब माताजी एकाग्र होती है तब-तब यह 
पूछते हैं कि “आज आप मेरे ऊपर नाराज और कठोर क्‍यों थी?” फिर कुछ 
दूसरे लोग ऐसे हैं जो, नित्यके साधारण बर्तावमें जरा-सा भी अन्तर पड़ा कि, 
चिल्ला उठते हैं और यह मान बैठते है कि निश्चय ही उसमें माताजीका कोई 
उद्देश्य होगा और वह उद्देश्य निश्चय ही उनके प्रतिकूल होगा, उदासीनता या 
अप्रसन्नताका कोई उद्देश्य होगा, और बहुत बार जब वे उन्हें उत्साह देनेके 
लिये रोजसे अधिक हंसती हैं तब वे उन्हें लिखते हैं कि आज आप बहुत गंभीर 
थी और जरा भी नही हंसी। इस छूृतकी बीमारीको अपने पास मत फटकने 
दो और उनके जैसा मत बनो; क्‍योंकि जो सहायता दी जाती है उसके लिये 
यह बात बहुत बड़ी बाधा उत्पन्न करती है और प्राणगत भीषण उपद्रवोंके लिये 
दरवाजा खोल देती है। विश्वास और भरोसा रखते हुए महज श्रीमांकी संहायता 
की ओर अपनेको खोलो, यही उनसे अपनेको बहुत दूर अनुभव न करमेका सबसे 
अच्छा उपाय है। 
श्रीमांको उस समय यह नही मालूम था कि “अ' के साथ तुम्हारी बातचीत 
हुईं थी। अतएव तुम्हारा यह अनुमान है कि वही उनकी काल्पनिक नाराजगी 
का कारण होगा, विलकुल निराधार है। यह समभना एकदम गलत है कि माता- 
जी साधकोंपर अप्रसन्न और क्रुद्ध होती हैं और उस भावको अपने कार्योके 
हारा प्रणामके समय प्रकट करती हैं। भगवान्‌ या श्रीमांके विपयमें ऐसे विचार 
बनाना एक बहुत. बड़ी भूल है और तुम्हें ऐसी बातके चंगुलमें नहीं फंसना 
चाहिये। 
५-७-१६३५ 


मे के जे 


प्रणामके समय जब माताजी नही हंसती-मुस्करातीं तो उसका कारण कोई 
नहीं होता; बल्कि करीव-करीब हर प्रसंगमें ऐसा कारण होता है जिसका साधक 
के किसी कार्यके साथ कोई सम्बन्ध नहीं होता,--जो क्रिया हो रही है उसमें 
तल्लीन या एकाग्र होनेके कारण यह होता है। जैसा कि तुम कहते हो, उससे 

कुछ भी नहीं आता-जाता--मुख्य बात यह है कि जो ग्रहण करनेकी चीज 
है उसे ग्रहण किया जाय । 
४-१ १-१६३४ 


ऊ मे के 


यह समभना भूल है कि माताजीके न मुस्करानेका मतलब है उनकी अप्रसन्नता 
या साधकके अन्दरकी किसी अनुचित चीजकी नामंजूरी। अधिकतर यह महज 
तललीनताका या आन्तरिक एकाग्रताका चिह्न होता है। इस मौकेपर माताजी 
तुम्हारे अन्तरात्मासे एक प्रब्न पूछ रही थी। 

३१-७-१६३८ 


मं मे मै 


यह बहुत शोचनीय बात है कि तुमने इस विचारकों अपने अन्दर आने तथा 
तुम्हें अस्तव्यस्त करने दिया कि माताजी तुम्हारे साथ कड़ाईसे व्यवहार कर 
रही है। ये विचार कभी सच्चे नहीं होते और जब कभी कोई साधक इनमें 
अस्त हो जाता है तो पुरानी चेष्टाएं उसपर सदा ही आक्रमण करती है। माताजी 
का प्रेम और दया तुम्हारे लिये सदा वैसे-के-वैसे रहे हैं और सदा वैसे-के-बैसे 
रहेंगे, अतः तुम्हें इस विचारको कभी प्रश्नय नहीं देना चाहिये कि वे अप्रसन्न 
या कठोर है। परन्तु चाहे जो भी भूलें या कठिनाइयां हों, हमारी सहायता 
तुम्हारे साथ रहेगी और माताजीकी शक्ति तुम्हें उनसे बाहर निकाल लाने 
और उस चैत्य उनन्‍्मीलन एवं शान्तिको फिरसे प्राप्त करानेके लिये कार्य करेगी 
जो तुम्हें इस बार बहुत दिनोंतक प्राप्त रहे और जो कुछ समय बाद अवश्य 
ही लौट आयेंगे तथा स्थायी हो जायंगे। 

१६-११-१६३५ 


ऊँ मं मे 
भ्रण- जब लोग देखते है कि माताजी मुसकरानेकी जगह गंभीर 
दिखाई दे रही है तो वे व्याकुल हो उठते है। उन्हें यह अनुभव 


न करना कठिन लगता है कि उन्होंने किसी-न-किसी प्रकार माताजी- 
को नाराज किया है। 


20/9 

उ०- इस कठिनाईका सारा आधार ही गलत है। यह विचार गलत है कि यदि 
माताजी गभीर है तो अवश्यमेव उसका कारण “मुझ” से उनकी किसी प्रकारकी 
व्यक्तिगत नाराजगी ही है-- “मुझका मतलब है ऐसा हर एक साधक जो 
शिकायत करता है कि नाराजगीका कारण “मै” ही हूँ। मैंने इन शिकायतोंपर सौ 
बार यह बात दुहरायी है कि असलमें ऐसा नही है, किन्तु कोई भी व्यक्ति 
इस विचारकों छोडना नहीं चाहता--यह अहके लिये इतना बहुमूल्य है। 
माताजीकी गम्भीरताका कारण होता है -- किसी कार्यमें जिसे वे कर रही होती 
है एक प्रकारकी तल्‍लीनता अथवा, बहुत बार, वातावरणमें विद्यमान विरोधी 
शक्तियोंका कोई प्रवल आक्रमण । 

१६-४-१६३५ 


जैं जेए जे 


प्र०- कभी-कभी माताजी हमपर मुसकानके साथ दृष्टि डालती 
हैं मानों वे प्रसन्न हों; किन्हीं और समयोंमें बिलकुल भिन्न प्रकारसे, 
कुछ गम्भीर ढंगसे । 


उ०- ऐसा क्‍यों न हो? क्‍या माताजी गम्भीर, अपनेमे ही लीन नही हो सकती ? 
अथवा क्या तुम सोचते हो कि साधकोंसे नाराजगी ही उन्हें ऐसा बना सकती 
है? 

१८-६-१६ ३ ३ 


औ जे! जेट 


प्र०- जब लोग प्रणामके लिये माताजीके सामनेसे गुजर रहे होते 
हैं तो कभी-कभी व्यक्ति बातावरणसे एक प्रकारका विपाद पकड़ 
लेता है; वह मुल्यतया माताजीके मुसकराने या न मुसकरानेसे 
सम्बद्ध होता है। 


3०- उसका कारण यह है कि बहुत-से साधक इस विचारसे ओतप्रोत है। माता- 
जीसे कुछ ग्रहण करनेके लिये शान्त और एकाग्र रहनेके स्थानपर वे यह देखनेके 
लिये उनपर दृष्टि डाल रहे होते हैं कि वे मुसकराती हैं या नहीं अथवा कैसे 
मुसकराती हैं या क्‍या करती हैं। अतएवं वायुमण्डल इसी चीजसे भरा है। 

६-१०-१६३३ 


कै जो के 

प्र०- जब भौतिक सत्ताका श्रीमांकी दृष्टिसे मिलन होता है तो वह 
उनकी मुसकानकी आवश्यकता अनुभव करती है। क्‍या यह एक 
प्रकारकी कामना है ? 


उ०- हां। जब मुसकान प्राप्त न हो तो तुम्हारे अन्दर किसी प्रकारकी खल- 
वबली नहीं होनी चाहिये (यह जानते हुए कि उसका अभाव अप्रसन्नताका या 
इस प्रकारकी किसी भी वस्तुका चिह्न नहीं) -- तब उसे प्राप्त करनेका आनन्द 
अधिक शुद्ध होगा । 

११-१२-१६३३ 


के मे के 


निश्चय ही तुम्हें अपने प्राणी मांगको और तुम्हारी साधनामें वह जो गडबड़ी 
उत्पन्न कर रही है उसको दूर फेंक देना चाहिये। माताजी सवकी ओर 
मुस्कराती है; यह वात नहीं है कि कुछ लोगोंके लिये उसे रोक लेती और 
दूसरोंको बांटती हैं। लोग जो अन्यथा समभते है उसका कारण यह होता है 
कि कोई प्राणगत विक्षोभ, अवसाद या मांग अथवा ईर्ष्या, द्वेष या प्रतियोगिता 
करनेकी कोई भावना उनकी दृष्टिको विक्ृत कर देती है। 

२७-२-१६३३ 


अं अं जै 


उस दिन माताजी किसीके लिये नही मुस्कराई। वह व्यक्तिगत रूपसे तुम्हारे 
लिये ही नही था। एक विश्येष प्रकारकी शक्ति उनके अन्दर कार्य कर रही थी 


जिसने सामान्‍य तरीकेसे कार्य नहीं किया । 
१०-४-१६३४ 


औ मप मु 


यदि माताजी प्रणामके समय साधकके सिरपर अपना हाथ नहीं रखती तो 
इसका मतलब यह नहीं है कि वे नाराज है--उसके एकदम दूसरे कारण 
हो सकते है। लोगोंका यही विचार है पर वे इस विपयमें एकदम गलत हैं। 
कुछ दिन हुए माताजीने दो दिनोंतक प्रणामके समय एक साधिकाके सिरपर 

अपना हाथ नहीं रखा। लोगोंने उसकी खिलली उड़ायी और उसे नीची नजरसे 
देखा। परन्तु सच वात यह थी कि उसे अद्भुत अनुभूतियां हो रही थीं और 
प्रणामके समय साधारण दिनोंकी अपेक्षा वह माताजीसे अधिक शक्ति पा रही 
थी। यह समूची भावना ही एक भूल है। 

हु २-८-१६३३ 


मे मं के 


प्र०- यदि अहं माताजीके मुसकराने या हमारे सिरपर हाथ रखनेसे 
चूक जानेके अनुसार अपने विद्रोहका निश्चय करता है तो यह कैसी 
बात है कि कई बार वह उनके ऐसा करनेसे चूक जानेपर भी शांत 
रह पाता है ? 


उ०- अहं इन चीजोंके अनुसार कार्य तभी करता है जब वह प्रवल होता है; 
जब वह प्रवल नहीं होता या वहां होता ही नही तो ये प्रेरक भाव कोई प्रभाव 
नही उत्पन्न कर सकते। सारा प्रइन यह है कि क्‍या सत्ताका नेतृत्व अहं करता 
है या और कोई भाग। यदि नेतृत्व उच्चतर चेतना करती हो तो चाहे माताजी 
जरा भी न मुसकरायें या हाथ्‌ बिलकुल न रखें तो भी अहंमय प्रतिक्रिया कतई 
नहीं होगी। एक थार एक साधिकाके साथ ऐसा ही हुआ क्योंकि माताजी 
समाधिमें थी--- परिणाम यह हुआ कि उस साधिकाको उससे अधिक बल 
एवं आनन्द प्राप्त हुआ जो भाताजीके पूरा हाथ रखनेपर उसे पहले कभी भी 
प्राप्त हुआ था। 


११-११-१६३५ 


प्र०- कल ऐसा हुआ कि भ्रणामके समय माताजीने मुझे मेरे सिरपर 
हाथ रखकर आशीर्वाद नहीं दिया। किन्तु मैं प्रतिदिनकी अपेक्षा 
अधिक आनन्दित और प्रफुल्लित हुआ। इससे मुझे अधिक आह्लाद 
क्यो मिला ? ऐसा केवल भेरे साथ ही क्‍यों होता है ? 


उ०- ऐसी बात नहीं। दूसरोंके साथ भी ऐसा हो चुका है। उनमेंसे कम-से- 
कम एक (साधिका) को ऐसा भान हुआ था। उसे एक ऐसे अवसरपर माताजी- 

की शक्ति प्रतिदिककी और साधारण अवसरोंकी अपेक्षा भी अधिक अपने अन्दर 
प्रवाहित होती अनुभूत हुई थी। 


के क हे 


यह ठीक नही है। ऐसे उदाहरण भी है जिनमें माताजी विलकुल नही मुस्कुराई 
और न (समाधिमें रहनेके कारण) हाथ ही रखा, फिर भी समुचित और 
ग्रहणशील मनोभाव बनाये रखनेके कारण साधकने पहलेके किसी भी समयसे 
बहुत अधिक ग्रहण किया। 


माताजीकी रहस्यपूर्ण मुस्कानके विषयमें तुम्हारा ख्याल तुम्हारी अपनी कल्पना 
है--माताजी कहती है कि वह अत्यन्त करुणाके साथ मुस्कुराई थी और 
उन्होंने तुम्हारे प्रति यथासम्भव अत्यन्त साहाय्यपूर्ण मनोभाव ही ग्रहण किया 
था। मैने तुम्हें पहले भी लिखा था कि तुम्हें अपने और श्रीमांके बीच इन 
सब कल्पनाओंकी कभी नहीं रखना चाहिये; क्योंकि जो सहायता दी जाती 
हैं उसे ये तुमसे दूर धकेल देती है। ये कल्पनाएं और तुम्हारे ऊपर उनका 
प्रभाव --ये सब उन्ही प्राणमय शक्तियोंके सुभाव हैं जो तुम्हें इसलिये उद्दिग्न 
कर रही है कि तुम इस उपद्रवसे मुक्त न हो जाओ। * 
मेरी सहायता और श्रीमांकी सहायता मौजूद है --तुम्हें बस इन सबसे मुक्त 
होनेके लिये उसकी ओर अपनेकों खोल रखना होगा। 
२७-३-१६३ ३ 


जै कै मई 


तुम ऐसा क्‍यों सोचते हो कि माताजी नाराज होंगी ? हमने स्वयं तुमसे कहा 
है कि प्रत्येक चीज साफ-साफ लिखो और कोई चीज मत छिपाओ--सो, 
इसकी जरा भी सम्भावना नहीं है कि जो कुछ तुम लिखोंगे उससे वे असन्तुष्ट 
होंगी! इसके अलावा, वे साधना और मानवीय प्रकृतिकी कठिनाइयोंको 
खूब अच्छी तरह जानती हैं और अगर साधकमें सदिच्छा और सच्ची अभीष्सा 
हो, जैसी कि तुममें है, तो किमी क्षण कोई ठोकर खाने या भूल कर बैठनेकी 
कारण साधकके प्रति उनके मनोभावमें कोई अन्तर नहीं पड़ता। माताजीका 

ख्याल हैं कि तुम्हे गलत धारणा हो गयी होगी कि उन्होंने बस थोड़ा-सा ही 
हाथ रखा -- क्योकि उन्होने ठीक वैसा ही तुम्हारे साथ किया जैसा कि वरावर 
करती है और ऐसा कोई कारण नही था जिससे उसमें कोई परिवर्तन हो। 

१७-४-१६ ३ ३ 


के मं के 


मैं विलकुल नहीं समझ पाता कि तुम यह क्यो सोचते हो कि, चाहे किसी भी 
कारणसे क्यो न हो, माताजी तुमसे नाराज थी। वे तुम्हारे साथ जैसी रहा 
करती है, ठीक वैसी ही थी। अगर तुमने कोई भूल भी की तो भी अब उनकी 
प्रवृत्ति यही है कि वे भूलोंकी उपेक्षा करे और सब कुछ ठीक करनेके लिये 
दिव्य ज्योति तथा साधकके चेत्य पुरुषके दवावके अधीन छोड दें। परन्तु तुमने 
जो “' के साथ फ्रेच क्लास बन्द कर देना चाहा था उसके कारण या ऐसे 
ही किसी तुच्छ कारणसे भला वे क्‍या कभी नाराज होंगी? तुम अपना क्लास 
जारी रखोंगे या बन्द कर दोगे -- यह एक ऐसे व्योरेकी वात है जिसे तुम्हारे 
मनकी अवस्था तथा तुम्हारी साधनाकी अवस्थाकों देखते हुए ते करना होगा 
और यह दोनो ही दृष्टियोंसे तै की जा सकती है। यह आइचर्यकी बात है 
कि तुम यह समभो कि ऐसी मामूली बातपर भी माताजी नाराजी दिखा सकती 
है। तुम्हे इस तरहकी स्लायविक दुर्वलतासे मुक्त होना चाहिये और कल्पनाओंके 
द्वारा अपनी अच्छी स्थितिको नहीं विगाड़ना चाहिये --- कारण, यह वस एक 
कल्पना है क्योकि इसके पीछे कोई भी सत्य नहीं। अधिक पूर्ण विश्वास बनाये 
रखो और जहां कोई कठिनाई नहीं है वहां अपने मनको कठिनाइया पैदा 
मत करने दो। 


चायके सम्बन्धमे माताजी तनिक भी नाराज नहीं थी; उसके लिये भला वे 
क्यों नाराज होती ? और वे तुम्हारे ऊपर भी एकदम नाराज नहीं थी। 
रोजकी तरह ही वे तुम्हारी ओर मुस्कुराई--तुम शायद और कोई बात 
सोच रहे होगे और उसे देखा नहीं होगा। अतएव तुम्हारे उदास होनेका कोई 
कारण नही है --तुम्हें इन सब विचारोंको एक ओर फेक देना चाहिये, माताजी 
ऐसी तुच्छ चातोंपर नाराज नहीं हुआ करती। 


# कम 

एकदम ठीक, मैं कहता हूँ “मात्ताजीका मुस्कुराना या न मुस्कुराना तुम्हारे 
अन्दरकी किसी चीजसे कोई सम्बन्ध नहीं रखता!” मै यह भी कहता हूँ कि 
“तुम्हारा स्वयं सचेतन होना ही, माताजीका कोई असन्तोष नहीं, तुम्हें सचेतन 
बनाता है--उनकी महज उपस्थिति ही वह चीज है जो तुम्हारे लिये अपने 
विषयमें सचेतन होना सम्भव बनाती है, कोई नाराजी, कोई उदासी-भरी दृष्टि 
ऐसा नहीं करती ।” 


जे के जे 


ऐसी कोई सम्भावनां नहीं कि माताजी तुमपर वैसी “दृष्टि” डालें जिससे तुम 
डर रहे हो। अपनी ओरसे किसी ऐसी चीजकी कल्पना मत करो जो है ही 
नहीं -- कितने ही लोग फिर भी ऐसा कर रहे हैं ! 


के मे 


निस्‍्सन्देह, यह पुरानी प्राण-सचाकी खड़ी की हुई पुरानी बाधा है जो दूर की 
जा रही है और उसीके कारण यह भुँभलाहट श्षथा माताजीकी 'अप्रसन्नताके 
विपयमें ये सुझाव उत्पन्न हो रहे हैं। क्योंकि, सच पूछा जाय तो, श्रीमांके 
मनमें तुम्हारे विरुद्ध किसी प्रकारक़ा असन्तोष नहीं था और यह विचार साधा- 
रणतया साधकके मनमें दिया हुआ उस शक्तिका सुझाव होता है जो चले जाने- 
की इच्छा था कोई अन्य प्रकारका असन्तोप या अवसाद उत्पन्न करना चाहती 
है। यह एक अद्भुत ढंगका भ्रम हैं जिसने, मानो, आश्रमके बातावरणमें अपनी 
जड़ जमा ली है और यह व्यक्तिगत प्राण-सत्ताके द्वारा उतना पोषण नही पाता 
जितना कि उन शाक्तियोंके द्वारा पाता है, जो अगर सम्भव हो तो, साधनाको 
ही भंग कर देनेके लिये उसपर कार्य करती हैं। इस चीजको तुम्हें जरा भी 
प्रथय नही देना चाहिये अन्यथा यह चाहे जितना भी उपद्रव खड़ा कर सकता 
है। समुचित मींदका अभाव स्वभावतः ही स्नायुओमें थकावटकी एक अवस्था 
ले आता है और वह थकावट इन चीजोंके आनेमें सहायता करती है -- क्यों- 
कि ये चीजें भौतिक चेतनाके भीतरसे आक्रमण करती है और अगर किसी 
तरह वह थकावट उस चेतनाको तामसिक बना दे तो उनका प्रवेश करना 


अधिक आसान हो जाता है। - 
१५-६-१६३६ 

माताजीका रुख तुम्हारे प्रति किसी तरह बदला नहीं है और न वह तुमसे 
निराग ही हुई है--वह तो स्वय तुम्हारी ही मानसिक अवस्थासे आया हुआ 
एक सुझाव है और माताजीके ऊपर असन्तोष और अयोग्यताका अपना भूठा 
बोध आरोपित कर रहा है। अपना भाव बदलने या निराश होनेका उनके 
पास कोई कारण नही है, क्‍योंकि वे तुम्हारे अन्दरकी प्राणणत बाधाओको 
हमेशासे जानती है और फिर भी उन्होंने आशा की थी, और अब भी करती 
है कि तुम इन्हें जीत सकोगे। कुछ चीजोंको, जो मानव-स्वभावके मूलमें ही 
निहित प्रतीत होती है, परिवर्तित करनेकी पुकार करना सवसे अच्छे साधकोंके 
लिये भी कठिन सिद्ध हो रहा है, परन्तु कठिताईका होना असमर्थताका प्रमाण 
नही है। चले जानेकी ठोक इस प्रेरणाकों ही तुम्हे अपने अन्दर घुसने न देना 
चाहिये -- क्योकि जबतक ये शक्तियां यह समझती है कि वे ऐसा करा सकती 
है तवतक वे इस बातपर यथाशक्ति जोर देती रहेंगी। तुम्हें अपने उस अंगमें 
माताजीकी शक्तिकी ओर अधिक खुलना भी चाहिये और इसके लिये माताजीके 
असन्तोष या उनके प्रेमके अभावसे सम्बन्धित इस सुभावसे छुटकारा पाना 
आवश्यक है, क्योंकि यही प्रणामके सुमय प्रतिक्रिया उत्पन्न करता है। हमारी 
सहायता, सहारा, प्रेम सब पहलेकी तरह ही वरावर मौजूद है -- उनकी ओर 
अपनेको खुला रखो और उनकी सहायतासे इन सुभावोंकों दूर भगाओ। 
२६-१-१६३७ 


माताजीने ठीक रोजकी तरह ही अपना हाथ रखा था। और केवल इतना ही 
नही, बल्कि ज्यों ही उन्होंने देखा कि तुम्हारी आन्तर स्थितिको विशेष सहायता 
की आवश्यकता है त्यों ही उन्होंने सहायता देनेकी कोशिश की। परन्तु, जब कि 
तुम इस अवस्थामें हो, यह दुर्भाग्यकी बात है कि तुम दु.ख-शोककी भावनामें 
इतने अधिक डूब गये हो कि ऐसा और कोई भी अनुभव नहीं कर पाते जो 
कि दु.ख-कप्टमे सहायता या वृद्धि नही करता। हमारी सहायता सर्वदा 
तुम्हें प्राप्त है; ऐसा कोई कारण हगिज नहीं है कि हम उसे वापस ले लें। 
अगर कोई आश्रममे घोर विपत्तिमें होता है तो वह विपत्ति हमारे ऊपर पड़ती 
है और उसमे भी अधिक माताजीके ऊपर -- अतएव यह मानना मूर्खतापूर्ण 
हैं कि किसी आदमीका दुःख देखकर हमें आनन्द्र हो सकता है। दुःस-कप्ट, 
बीमारी, प्राणिक तूफान (कामना-वासना, विद्रोह, क्रोध) इत्यादि इतनी अधिक 
विपरीत चीजें हैं जिन्हे दूर करनेका हम प्रयास कर रहे हैं और इसलिये हमारे 

कार्यमें बाधाएं हैं। जितना ज्ीघत्र सम्भव हो, उनका अन्त कर देना ही एकमात्र 
संकल्प है जिसे हम रख सकते है, न कि उन्हें बनाये रखनेकी इच्छा। 
काश, जब ये तूफान आते है तब तुम यदि कही अपने अन्दर इनसे अलग 
हट आनेकी शक्ति प्राप्त कर पाते, जो प्रेरणा या विचार उठते है उनके प्रवाहमें 
न बह जाते! तब ऐसी कोई चीज होती जो सहारेको अनुभव कर पाती और 
इन शक्तियोंके विरुद्ध प्रतिक्रिया करनेमें भी समर्थ होती । 
२८-६-१६३४५ 


कं जे क॑ 


यह पूर्णछपसे गलत बात है कि आज माताजी तुम्हें दूर ठेल रही थी। ऐसे 
दिन हो सकते हैं जब वे गम्भीरतामें डूब जायं और इसलिये बाह्य रूपमें 
उन्हें ध्यान न रहे कि उनका हाथ क्‍या कर रहा है। परन्तु आज तो उन्होंने 
विशेष रूपसे तुम्हारी ओर ध्यान दिया था और प्रणामके समय झान्ति और 
समता लाने और कठिनाईको दूर करनेके लिये तुम्हारे ऊपर वे शक्तिका प्रयोग 
कर रही थी। यदि उन्होंने अपनी हथेली या अन्य किसी चीजसे कार्य किया 
भी हो तो वह इसी कार्यके लिये। इस विपयमें कोई भूल नहीं हो सकती, 
क्योंकि वे आज अपने कार्य और उद्देश्यके विषयमें विशेष रूपसे सचेतन थी। 
हुआ यह होगा कि तुम्हारे अन्दरकी किसी चीजने दवावका अनुभव किया और 
हस्तक्षेप करके इस सुभावके द्वारा तुम्हारे भौतिक मनको प्रभावित किया होगा 
कि माताजी कठिनाईको नही, तुम्हें ही धकेल रही हैं। यह बहुत स्पष्ट उदा- 
हरण है कि साधकोंके लिये गलत अनुमान करना और माताजी जो कुछ कर 
रही हों उसको उल्टे रूपमें समझना कितना आसान है। अनेक वार जब उन्होंने 
उनकी कठिनाइयोंको बाहर ढकेलते हुए उन्हें सहायता देनेके लिये अत्यधिक 
एकाग्रताकी तब उन्होंने (साधकोंने) उन्हें लिखा-- “आज सवेरे आप मेरे 
प्रति बहुत कठोर और नाराज थीं।” इन गलत प्रतिक्रियाओंसे बचनेका एक- 
मात्र उपाय यह है कि माताजीपर पूर्ण चैत्यपुरुपोचित आस्था रखी जाय और 
यह विश्वास किया जाय कि माताजी जो कुछ कर रही है वह सव उनके भलेके 
लिये है और भगवती माताके तत्त्वावधानमें उनके होनेके कारण कर रही हैं, 
उनके विरुद्ध कुछ नही कर रही हैं। तव इस तरहकी कोई भी बात घटित 
नहीं होगी। जो लोग ऐसा करेंगे वें उनकी एकाग्रताकी, अगर वे अपनी 
तल्लीनताके कारण हाथसे न छुएं या न मुस्कुरायें तो भी, पूरी सहायता प्राप्त 
कर सकते है। इसी कारण मैं लगातार साधकोंसे कहता आ रहा हूँ कि प्रणामके 

समय मात्ताजीके बाह्य स्वरूप या क्रियाओंका वे अपना निजी अर्थ न लगावें 
--कक्‍्योंकि ये अर्थ सर्वदा ही गलत होंगे और निराधार अवसाद और आक्रमणके 
लिये दरवाजा खोल देगे। 

२३-१-१६३४५ 


मुस्कान और स्पर्श - सम्बन्धी इस आवेशकों जीतता होगा और इसका त्याग 
करना होगा, क्योकि यह साधकोंको विचलित करने और उनकी उन्नतिकों 
रोकनेके लिये विरोधी शक्तियोंका एक साधन बन गया है। मैंने बहुतसे ऐसे प्रसंग 
देखे हैं जिनमें साधक अच्छी तरह चल रहा है या यहांतक कि ऊंची अनुभूतियां 
पा रहा है और उसकी चेतनामें परिवर्तन आ रहा है और भकस्मात्‌ उसकी 
कल्पना आ उपस्थित होती है और सब कुछ अस्त-व्यस्तता, विद्रोह, शोक- 
संताप और निराशामें परिणत हो जाता है और आन्तरिक कार्य रुक जाता है 
और ख़तरेमें पड़ जाता है। अधिकतर क्षेत्रोंमें इस आक्रमणके साथ-साथ इन्द्रियों- 
में भ्रम उत्पन्न होता है जिससे यदि माताजी रोजकी अपेक्षा अधिक मुस्कुराती 
है अथवा अपनी सारी शक्ति लगाकर आशीर्वाद देती है तो भी उनसे कहा 
जाता है कि “आप नही मुस्कुराई, आपने स्पर्श नहीं किया” या “आपने मुश्किलसे 
स्पर्श किया।” फिर ऐसे उदाहरण भी बहुतेरे देखे गये हैं -- माताजी मुझसे 
कहती है, “मैंने 'अ' को घबड़ाया हुआ देखा या उसकी ओर एक सुझाव आते 
हुए देखा और मै उसकी ओर बहुत करुणाके साथ हंसी और उसे आशीर्वाद 
दिया, और फिर भी बादमे हम उससे एकदम उलटी बात, “आप नहीं मुस्कुराई 
आदि” की स्थापना करनेवाला पत्र पाते हैं। और तुम सब माताजीपर भूठका 
आरोप करनेके लिये तैयार बैठे हो, क्योंकि तुमने समझा कि तुमने देखा और 
तुम्हारी इन्द्रियोंको कोई धोखा नहीं हो सकता! मानो विक्षुब्ध मन इद्रिय- 
दर्शनको भी विकृृत न करता हो! मानो मनोविज्ञानका यह एक सामान्य 
तथ्य न हो कि मनुप्य अपनी मानसिक स्थिति या विचारके अनुसार धारणा 
बनाता है! यदि मुस्कान या स्पर्श कम भी हों तो थे ऐसे उलाहनोंके कारण 
नहीं होने चाहियें यदि उनके पीछे कोई इरादा न हो और हमने तुम सबको 
वारथार चेतावनी दी है कि उनमें एकदम कोई भी इरादा नही है। निःसन्देह, 
कारण यह है कि साथक माताजीके प्रति प्राणमत मानवीय प्रेमकी क्रियाओंका 
प्रयोग करते है और साधारण प्राणगत् मानवीय प्रेम अविश्वास, गलतफहमी, 
ईर्ष्या, गोध और निराशा आदि विरोधी गतियोंसे भरा होता है। परन्तु योगमें 

यह अत्यन्त अवांछनीय है-- क्योंकि यहां माताजीपर विश्वास, उनके दिव्य 
प्रेमपर श्रद्धा रखना बहुत आवश्यक है; जो कोई चीज इसे अस्वीकार करती 
या विकृत करती है वह बाधाओं और अनुचित प्रतिक्रियाओंके लिये दरवाजा 
खोलती है। ऐसी वात नही कि प्राणमें प्रेम होना ही नहीं चाहिये। वल्कि उसे 
इन सब प्रतिक्रियाओंकों दूर कर अपनेको शुद्ध करना चाहिये और चैत्य पुरुषके 
विश्वास और आस्थायुक्त आत्मदानकों अपने अन्दर स्थापित करना चाहिये। 
तब फिर पूरी-पूरी उन्नति हो सकती है। 

३०-६-१६३५ 


मै कं के 


इन सब चीजोंका पूर्णरूपेण त्याग होना चाहिये। जब ये उठती है तब प्रायः 
ही चेतनाको इतना अधिक ऐंठ देती है कि कभी-कभी तो स्वय दृष्टिको और 
बरावर ही बोधको श्रमपूर्ण बना देती हैं। माताजीने निरन्तर देखा है कि जिन 
लोगोंकी ओर वे मुस्कुराई थी वे उनसे कहते हैं कि वे घूर रही थी और कठोर 
थीं या वे असन्तुष्ट थी जब कि उनमें कोई असन्तोष नहीं था। और फिर 


उसी आधारपर वे एकदम गलत रास्तेपर चले जाते हैं। | 
१०-४-१६३३ 


जप के के 


प्र०- मैं देखता हूँ कि हर सायंकाल कोई सत्ता यह कहती हुई 
मुभपर भूंठे सुझाव फेंकती है। “भगवान्‌ तुम्हें पसन्द नही करते । 
हालमें उन सुभावोंकी आग्रह-शक्ति बढ़ गई है। मैं उन्हें बाहर 
फेंकनेके लिये भरसक यत्न करता हूँ पर कुछ भी सफलता नहीं 
मिलती। मेरी प्रार्थना है कि माताजी इस सत्ताको मेरे पास आनेसे 


सदाके लिये रोक दें ! े 
वह सत्ता क्या है ? किसी प्राणिक लोककी हैं क्या ? 


उ०- हां, वह प्राणिक लोकसे आमनेवाली एक मिथ्यात्वकी सत्ता है जो यह 
यत्न करती है कि व्यक्ति उसके भूछे सुझावोंकों सत्य मान ले और इस श्रकार 
उसकी चेतना गड़बड़ा जाय, वह सरल मार्ग छोड़ दे और या तो विपादमें मर 
जाय या फिर माताजीके विरुद्ध हो जाय। यदि तुम उसे सदा ही बाहर फेंक 

रहो, उसपर कान देने या विश्वास करनेसे इन्कार करते रहो तो वह लुप्त 
हो जायगी। ः 
३०-३-१६३ रे 


भाताजीकी मूठी आलोचनाकों सुनना उचित नहीं 


'अ' को इस विषयमें सावधान कर देना लाभदायी हो सकता है कि वह (माता- 
जीके विपयमें) इस तरहकी मूर्सतापूर्ण टिप्पणियां न सुने, भले ही बे किसी 
भी व्यक्तिकी क्यों न हों, और, अगर वह उन्हें सुने तो उनका प्रचार करनेका 
प्रयास ने करे। वह बहुत अच्छी तरह उन्नति कर रहा था, क्योंकि उसने अपने- 
को माताजीकी ओर खोल रखा था; अगर वह इस तरहकी मूर्खता अपने मनमें 
घुसने दे तो वह उसे प्रभावित कर सकती है, माताजीकी ओरसे उसे बन्द कर 
सकती है और उसकी उन्नति रोक सकती है। 

'व' का जहांतक सम्बन्ध है, यदि (माताजीके विपयमें) उसने ऐसी बात्त 
कही या सोची तो यह स्पष्ट हो जाता है कि इसी कारण वह हालमें इतनी 
अधिक बीमारी भोगता रहा है। यदि कोई विरोधी शक्तियोंका प्रंचारकर्त्ता 
वन जाय और उनके मिथ्यापनको स्वीकार करे तो इसमें कोई आदचर्य नहीं 
कि उसके भीतर कोई चीज बिगड़ जाय। 


७-१-१६३२ 
माताजीकी धीमारीके कारण 


माताजीपर बहुत उग्र आक्रमण हुआ है और इस बातको दृष्टिमें रखते हुए 
कि २४ नवम्बरका दिन उनके लिये कितना आयासपूर्ण होगा उन्हें अपनी 
शक्तियोंका प्रयोग पूर्ण मितव्ययतासे करना होगा। इस बीच उनके लिये हर 
एकसे मिलने और सबके लिये हार खुला रखनेका प्रश्न बिलकुल नहीं 
उठता -- एक प्रातःकाल ही इस प्रकारका कार्य करनेसे वे बिलकुल थककर 
चूर हो जायंगी। तुम्हें याद रखना होगा कि उनके लिये दूसरोंके साथ इस 
प्रकारका भौतिक सम्पर्क कोई निरी सामाजिक या घरेलू भेंट नहीं जिसमें 
कुछ-एक ऐसी ऊपरी क्रियाएं करनी होती हैं जिनमें कुछ इधर-उधर होनेपर 
भी कोई विशेष अन्तर नहीं पड़ता। उनके लिये इसका- अर्थ है एक प्रकारका 
बादान-प्रदान, अपनी शक्तियोंकों दूसरोंपर उंडेलना और उनसे अच्छी, बुरी 
और मिश्चित वस्तुओंकों ग्रहण करना। इस क्रिया में बहुघा समायोजन और 

बहिष्करणका बड़ा भारी श्रम करना पडता है और इससे सभी व्यक्तियोंके 
तो नहीं पर बहुतोंके मामलेमे उनके झरीरपर कठोर तनाव पडता है। यदि 
केवल दो या तीन व्यक्तियोंका ही प्रश्न होता तो वह एक भिन्न बात होती; 
पर यहां तो सारे आश्रमका प्रश्न है, माताजीने अपने दरवाजे खोले नही कि 
यहांका प्रत्येक व्यक्ति अपनी-अपनी मांग लादनेके लिये तैयार बैठा है। निश्चय 
ही तुम, उनके स्वास्थ्य और सामर्थ्य लाभ करनेसे पहले, उनपर यह सब भार 
नही डालना चाहते! माताजीने अपने शरीर या स्वास्थ्यकी उसीकी खातिर 
कभी जरा भी परवा नहीं की और उनके घझरीर या स्वास्थ्यकी जो क्षति हुईं 
है उसका एक कारण यह उदासीनता ही रही है, चाहे है यह केवल एक बाहरी 
कारण ही। अतएव स्वयं कामके हितकी दृष्टिसे भी मुझे इस बातपर आग्रह 
करना होगा कि वे कार्यका पुनः आरम्भ धीमे-बीमे ही करे और शुरूमें केवल 
उतना ही काम करें जितना उनका स्वास्थ्य सहन कर सके। मुझे लगता है 
कि जो भी लोग उनका कुछ ख्याल करते है उन सवको उसी प्रकार अनुभव 
करना चाहिये जिस प्रकार मैं करता हूँ। 

१२-११-१६३ १ 


औ मै जे 


मैंने जल्दी ही लिखनेकी आशा की थी, परन्तु मैं लिख न सका। अतएव, चूँकि 
आज सबेरे यह पत्र तुम्हें भेजनेका मैने वादा किया है इसलिये मैं अभी दूसरी 
बातके विपयमें, बस इतना ही दुहराऊंगा कि मैने यह नहीं कहा है कि 
किसी भी अंशमें तुम या साधारण रूपमें साधकगण माताजीकी बीमारीके कारण 
थे। एक दूसरे आदमीको, जिसने उसी व्यक्तिगत स्थितिसे उसी तरहकी कुछ 
बात लिखी थी, मैने उत्तर दिया था कि माताजीकी बीमारी विश्वगत शक्तियोंके 
साथ संघर्ष होनेके कारण हुई थी जो किसी व्यक्ति या व्यक्तिसमूहके दायरेसे 
बहुत परे था। मैने भौतिक सम्पर्कके कारण माताजीपर जोर पड़नेकी बातके 
विपयमें जो लिखा था वह उनके फिरसे काम आरम्भ करनेसे सम्बन्ध रखता 
था-- और उसका सम्बन्ध उन अवस्थाओंसे है जिनमें काम सबसे उत्तम रूपमें 
हो सकता है ताकि ये शक्तियां भविष्यमें लाभ न उठा सकें। विगत वर्षों 
सम्भवतः वस्तुओंके अनिवार्य विकासके कारण अवस्थाएं विशेष रूपमें कठिन 
रही है, जिसके लिये मैं किसीको उत्तरदायी नहीं समभता; परन्तु अब जब कि 
साधना अत्यन्त भौतिक स्तरपर उतर आयी है जहां अभी भी विरोबी शक्तियां 
आधात कर सकती है, यह आवश्यक है कि कुछ परिवर्तन किया जाय और 

वह परिवर्तन साधकोंके आन्तरिक मनोभावमें परिवर्तन आनेपर बहुत उत्तम 
रूपमे साधित हो सकता है; क्योंकि केवल वही इस समय --जबतक कि 
निश्चित रूपमे अतिमानसिक ज्योति और शक्तिका अवतरण नहीं हो जाता -- 
बाहरी अवस्थाओको अधिक आसान बना सकता हहै। परन्तु इस विपषयमें मैं 
एक पन्नके पुछललेमे कुछ नही लिख सकता। 5 

१६-११-१६३ १ 


रकम अं हि 


अभीतक मैने माताजीकी बीमारीके विपयमें कुछ नहीं कहा है, क्योंकि इसके 
लिये इस वातपर विस्तारके साथ विचार करनेकी आवश्यकता होगी कि ऐसे 
कार्यके केद्रमें जो लोग होते है उन्हें क्या-क्या होना होता है, मानवीय या पाथिव 
प्रकृति और उसकी सीमाओंमेंसे उन्हें स्वयं अपने ऊपर क्या लेना होता है और 
रूपान्तरकी कितनी अधिक कठिनाइयोंको उन्हें सहना पडता है। यह सब 
अपने-आपमें मनकी समभमें आनेमे ही केवल कठिन नही हैं वल्कि इसे इस 
तरह लिखना भी मेरे लिये कठिन है जिसमें उन लोगोंकी भी समभमें यह 
आ जाय जिन्हें हमारी चेतना या हमारी अनुभूति प्राप्त नहीं है। मै समझता 
हैं कि इसे लिखना ही होगा, पर अभी मुझे न तो इसकी आवश्यक रूप-रेखा 
ही मिली है और न आवश्यक अवकाश। - 


१६-११-१६३ १ 


मे केजऊ॑ 


माताजीपर श्रद्धा रखकर बीमारीसे मुक्त हो जाना साधकके लिये वहुत अधिक 
आसान है, स्वयं माताजीके लिये बीमारीसे मुक्त रहना उतना आसान नहीं 
“कारण, माताजीके कार्यका स्वरूप ही ऐसा है कि उन्हें साथकोंके साथ अपना 
तादात्म्य बनाये रखना पड़ता है, उनकी सभी कठिनाइयोंको वहन करना पड़ता 
है, उनकी प्रकृतिके सारे विपकों अपने अन्दर ग्रहण करना पड़ता है और 
उसके साथ-साथ विराद पार्थिव प्रकृतिकी समस्त कठिताइयोंको, मृत्यु और 
रोगकी सम्भावनातककों अपने ऊपर लेना होता है जिससे कि मुकाबला करके 
उन्हें खझतम किया जाय। अगर वे ऐसा न करती तो एक भी साधक इस योग- 
की साधना करनेमें समर्थ न होता । भगवान्‌को इसलिये मानवत्व ग्रहण करना 
पड़ता है कि मनुष्य भी भगवानूतक ऊपर उठ सके। यह एक सीघा-सा सत्य 

है; पर मालूम होता है कि कोई भी यह समझ नही पाता कि भगवान्‌ यह सब 
कर सकते हैं और फिर भी मनुष्यसे भिन्न बने रह सकते हैं--फिर भी वे 
भगवान्‌ बने रह सकते हैं। 

८-५-१६३३ 


जे के कं 


प्र०- आश्रमके लोग यह विश्वास करते है कि उनकी कठिनाइयों 
और बीमारियोंको माताजी अपने ऊपर ले लेती है और इसलिये 
कभी-कभी उन्हें दुःख भोगना पड़ता है। परन्तु बात यदि ऐसी 
है तब तो, बहुतसे साधकोंसे उनके ऊपर ऐसी चीजोंकी भयंकर 
बाढ़-्सी आ सकती है। मेरे मनमें यह विचार आता है कि इन 
कठिनाइयों और बीमारियोंमेंसे कुछको मैं अपने ऊपर ले लूँ जिसमें 
मैं भी उनके साथ सुखपूर्वक दुःख भोग सकूँ। 


उ०- सुखपूर्वक ? और चाहे कुछ हो, पर वह तुम्हारे या हमारे लिय्रे कम- 
से-कम सुख तो हमगिज न होगा। उसमें सुख नामकी कोई चीज न होगी। 

यह एक सच्चे तथ्यका मानो भद्दा और स्थूल वर्णन है। अपना काम करनेके 
लिये माताजीको अपनी व्यक्तिगत सत्ता और चेतनाके अन्दर सभी साधकोंकेा 
लेना पड़ा; इस तरह व्यक्तिगत रूपसे (केवल निर्वैवक्तिक रूपसे ही नहीं) 
उनके अन्दर ले लिये जानेके कारण साधकोंके सभी संघर्ष और कठिनाइयां, 
उनकी बीमारियों आदिके साथ, इस रूपमें माताजीके ऊपर आ पड़ीं जिस 
रूपमें, यदि उन्होंने पृथक्त्वके आत्मसंरक्षणका त्याग न किया होता तो, न आयी 
होती। केवल दूसरोंकी बीमारियां ही उनके शरीरपर होनेवाले आक्रमणोंमें 
नहीं बदली -- इनके विपयमें ज्यों ही वे देखती कि वे कहांसे और क्यों आयी है त्यों 
ही साधारणतया वे उन्हें दूर फेंक देती --- बल्कि लोगोंकी आंतरिक कठिनाइयों, 
विद्रोहों, उनके विरुद्ध क्रेध और घृणाके उद्‌गारोंका भी वही या उससे भी 
बुरा प्रभाव पड़ा। उनके लिये केवल वही खतरा था (क्योंकि आन्तरिक कठि- 
ताइयां आसानीसे जीती जा सकती है), पर जड़तत्व और शरीर हमारे योगके 
दुर्वल या संकटपूर्ण स्थल हैं, क्योंकि यह क्षेत्र आध्यात्मिक शक्ति द्वारा कभी 
जीता नहीं गया है, पुराने योगोंने या तो इसे यों ही छोड़ दिया या इसपर केवल 
छोटी-मोटी मानसिक और प्राणिक शक्तिका ही प्रयोग किया, साधारण आध्या- 
त्मिक शक्तिका नहीं। यही कारण था कि आश्रम-वातावरणकी अत्यन्त बुरी 

अवस्थाके कारण उनके बहुत अधिक बीमार हो जानेके बाद मैने उनपर दबाव 
डाला कि वे कुछ समय आंशिक एकान्तवास करें जिसमें उनपर पड़नेवाले 
दवावका अत्यन्त ठोस अश कुछ कम हो जाय। स्वभावतः: ही भौतिक स्तरपर 
पूरी विजय हो जानेपर सभी बातोंमें क्रांति आ जायगी, पर अभीतक तो यह 
सघर्पका ही क्षेत्र है। 

३१-३-१६३४ 


ऊँ मे मे 


प्र०- क्या यह अनिवार्य नहीं है कि परिवर्तन और रूपांतरकी 
इस प्रक्रियामें ये वाधाएं, उपद्रव और विद्रोह प्रत्मेक साधकके अन्दर 
उठ खड़े हों? क्या कोई आदमी अपनी साधनाके प्रारम्भमें ही इन 
सव चीजोंकों दूर कर सकता है जिससे माताजीकी स्वयं अपने ऊपर 
लेनेके लिये ये चीजें कम हो जाय॑ ? 


उ०- पार्थिव चेतनाका स्वरूप और मनुष्य-जातिकी प्रकृति अभी जैसी है उसे 
देखते हुए ये चीजें कुछ अंगमें अनिवार्य है। केवल थोड़े-से लोग ही इनसे बचते 
है, उनमे महज कुछ मामूली विरोधी क्रियाएं होती हैं। परन्तु कुछ समय बाद 
ये चीजे दूर हो जानी चाहियें। व्यक्तियोंमेंसे तो ये इस प्रकार दूर हो जाती 
है-- परन्तु इन्हें आश्रमके वातावरणमेंसे दूर करना बहुत कठिन प्रतीत होता 
है -- एक-त-एक इन्हें वरावर लेता रहता है और उससे ये दूसरोंमें भी फैलनेकी 
चेप्ठा करती है। निश्चय ही, इसका कारण ग्रह है कि अज्ञानके अनुसार जीवनके 
तत्त्वोंमेंसे एक तत्त्व इनके पीछे विद्यमान है -- वह है गहराई तक जड़ जमाये 
हुई प्राण-प्रकृतिकी एक प्रवृत्ति। परन्तु साधनाका उद्देश्य ही है उसे जीतना 
और उसके स्थानपर एक सत्यतर और दिव्यतर प्राण-श्क्तिकों ला विठाना। 

१-४-१६३४ 


जै के कु 


जो कुछ तुमने देखा वह ठीक है; पर साधकका भाव यदि सच्चा चैत्य भाव 
हो तो माताजीको कोई कप्ट उठाना नहीं पड़ता; अपने ऊपर कोई चीज आये 

बिना वे साधकोंपर कार्य कर सकती हैं। श 
२२-१-१६३७ 


मै और 


माताजीपर फेंकी हुई साधकोंकी अशुद्धियोंके कारण ऐसा हुआ है। 

भौतिक प्रक्ृतिका रूपान्तर होनेसे पहले इसका कोई उपाय निकालना सम्भव 
नहीं प्रतीत होता। यदि माताजी अपने और साधकोंके बीच एक आन्तरिक 
दीवाल खड़ी कर दें तो यह नहीं होगा, पर साधक माताजीसे कुछ भी पामेमें 
असमर्थ होंगे। अगर सब लोग अधिक सावधान होकर अपनी गम्भीरतर और 
उच्चतम चेतनाके साथ उनके पास आयें तो इन चीजोंके होनेकी सम्भावना 
कम होगी। 

दूसरोंको सहायता करनेका खतरा उनकी कठिनाइयोंको अपने ऊपर लेनेका 
खतरा है। अगर कोई अपनेको पृथक्‌ रखते हुए सहायता कर सके तो फिर 
ऐसा नही होता। परन्तु सहायता करनेके समय उस व्यक्तिको अंशतः या मूलतः 
भपने वृहत्तर आत्मामें ले लेनेकी प्रवृत्ति रहती है। यही चीज माताजीको साधकों- 
के साथ करनी पड़ती है और यही कारण है कि उन्हें कभी-कभी दुःख भेलना 
पड़ता है, क्योंकि कोई मनुष्य हमेशा किसी........- से सावधान नहीं रह सकता। 

जब मनुष्य तललीन होता है या काममें लगा होता है तब सर्वदा ही यह 
कठिनाई होती है कि जिस व्यक्तिको सहायता दी जाती है वह तुम्हारी शक्तियोंको 
आहरण करने और खींचनेका अभ्यासी हो जाता है, वह तुम्हारे ऊपर नहीं 
छोड़ देता कि तुम जो दे सको या जो देना उचित हो वस उतना ही उसे दो। 
अन्य छोटी-छोटी बहुत-सी वातोंका सामना सहायता करनेवालेको करना पड़ता 


है। 


२६-१-१६ ३४५ 


कं केक 


ऐसे बहुत-से लोग है जिन्होंने अतीत कालमें ऐसा किया। मुझे मालूम नहीं 
कि वह अब भी ऐसा करता है। परन्तु माताजीपर फेंके गये सब बुरे विचार 
या उनपर मलिनताओंका फ़ेंकगा उनके शरीरपर प्रभाव डाल सकता है क्योंकि 
उन्होंने साधकोंको अपनी चेतनामें ले रखा है, वे इन चीजोंको उनके पास वापिस 

हे न्‍् * है हि हे ५३ 3 
नि सर्कती हर | जे दे पहुँच ५ 
भी नहँ“मेजर क्योक्रि इससे उन्हें-ठेस पहुँच सेकृती है।.* 
$ [छा ५८ जे ््द हो १७-३-१६३६ 
४. हे 
हि रा कक जे 
8 5 अजीज 


५. ने 
ब्-छ ड़ 
5 ली 


मलिनताओंकी <अपुने-.अन्‍हहु: खरीचनकी- माताजीको लेक्षमात्र भी आवश्यकता 
नही -- ठीक वैसे ही जैसे साधकको मलितताको अपने अन्दर आनेके लिये 
निमन्त्रित करनेकी जरूरत नहीं। मलिनताको तो परे फेंकना है न कि भीतर 
खीचना। 


१८-३-१६३६ 


जे मै मंच 


कामनाओं, अपूर्णताओं, अपवित्रताओं, बीमारियों आदिको माताजीके ऊपर 
उतार फेंकनेकी भावना, जिसमें कि साधकोंके बदले स्वयं माताजी ही उनके 
फल भोगे, बडी ही विचित्र है। मेरी समभमे यह वात इस ईसाई आदर्शकी 
नकल है कि मनुष्य-जातिके लिये ईसा सूलीपर दु.ख भोगते हैं। परन्तु इस 
रूपान्तर योगके साथ इस बातका कोई सम्बन्ध नहीं। 

१-११-१६१६ 


माताजीकी अस्थायी कार्यनिवृत्तिके कारण 


जवतक प्राण माताजीके सम्बन्धमें गलत दृष्टिकोणसे विचार करता रहेगा, 
--उदाहरणार्थ, यदि और जबतक वह उनके वारेमें इस बातके हारा निर्णय 
करनेपर आग्रह करेगा कि वे उसकी मांगोंका और उन्हें उसको क्‍या देना चाहिये 
इस विपयमें उसके विचारोंका क्‍या उत्तर देती है, तो और तबतक स्थूल मन 
और प्राणकी छद्भाएं, तरह-तरहकी उथल-पुथल और अस्तव्यस्तता सदा ही 
धनी रहेंगी। भगवानपर अपने मनको या अपने प्राणकी इच्छाको न थोपना 
वल्कि उनकी इच्छाको ग्रहण करना तथा उसका अनुसरण करना ही साधनाकी 
सच्ची वृत्ति है। यह न कहना कि “यह मेरा हक और दावा है, मेरी मांग, 
कामना और आवश्यकता है, मुझे यह चीज क्‍यों नहीं मिलती ?”, बरनत्‌ अपनेको 
दे देना, आत्म-समर्पण कर देता और भगवान्‌ जो कुछ दें उसे, शोक या विद्रोह 
न करते हुए, हर्पपूर्वक भ्रहण करना ही ठीक ढग है। तब व्यक्ति जो कुछ पाय्रेगा 

वह उसके लिये ठीक चीज होगी। यह सब तुम्हें अच्छी तरह मालूम है; तो 
फिर क्‍यों तुम निरन्तर अपने शाहरी प्राणनो यह सब भुलाकर तुम्हें पुरानी 
अशुद्ध मनोवृत्तिकी ओर पीछे घसीट ले जानेकी अनुमति देते हो? 

जहांतक यह प्रश्न है कि माताजी साधकोंसे सम्बद्ध अपने पुराने नित्य 
कार्यक्रम एवं दिनचर्या आदिसे विरत हो गई हैं उसके विषयमें यही कहना है 
कि वह कर्म और साधनाके लिये एक आवश्यक अवस्थामात्र है। प्रत्येक चीज 
गलत लीकपर पड़ गई थी, मिश्रित गतियों और अ्रान्त मनोवृत्तिसे भरी थी 
-““और परिणामतः सभी चीजें, पिंजरेमें बन्द गिलहरीकी तरह, उसी राजस- 
तामसिक घेरेमें चक्कर काट रही थी और उससे बाहर निकलनेकी कोई सम्भावना 
ही नहीं थी। माताजीकी बीमारी एक प्रवल चेतावनी थी कि यह अवस्था और 
अधिक देरतक चलने नहीं दी जा सकती। माताजीके कार्य और सम्बन्धोंका 
एक नया आधार निर्मित करनेकी आवश्यकता है जिसमें ऐसा प्रतीत होगा कि 
साधकोंकी उन विगत श्रान्त गतियोंको, जो परम सत्यके भौतिक (अन्नमय) 
प्रकृतिमें उत्तरमेके मार्गमें वाघा डाल रही थी, अब और कभी अनुमति नहीं 
. दी जायगी। आधारका निर्माण एक ही दिनमें नहीं हो सकता, पर (उक्त 
कार्य व सम्बन्धोंसे) पीछे हटकर स्थित होना माताजीके लिये आवश्यक था, 


अन्यथा उसका निर्माण करना ही असम्भव होता। 
७-१२-१६३ १ 


मं मे जैः 


यह सच नहीं कि माताजी उत्तरोत्तर कार्यसे अवकाश ले रही हैं या कि वे मेरी 
तरह ही पूर्ण रूपसे भीतर चले जानेका कोई इरादा रखती हैं। विशेष सौभाग्य- 
शाली कुछ-एक लोगोंके विपयमें तुम्हारी टिप्पणियां मेरी समभसे बाहर हैं; 
ऐसा नहीं कि हम दूसरोंको तुच्छ समभकर उन इने-गिने लोगोंपर ही विश्वास 
कर रहे हैं अथवा जो कुछ हो रहा है वह सब उन्हें तो बता रहे हैं और तुमपर 
प्रकट नहीं कर रहे। यह तुम्हारी पुरानी शिकायत है जिसका कोई आधार 
नहीं। यदि कोई आदमी दावा करता है कि माताजी उसपर विशेष भरोसा करती 
है तो वह एक अहंमय दावा कर रहा है जिसे उचित नही ठहराया जा सकता। 
तुम्हारी असली बात यह मालूम होती है कि माताजी सूप देना और उसके 
साथके अन्य कार्य करना फिरसे क्‍यों शुरू नहीं कर रहीं। में तुम्हें पहले ही 
बता चुका हूँ कि क्‍यों उन्हें अपनी वीमारीके अनुभवने पुरानी दिनचयत्ति विरत 
होनेके लिये बाधित किया--जो अधिकतर साधकोंके लिये एक प्रकारकी 

अर्ध-पुरोहितीय दिनचर्यासे अधिक कुछ नहीं रह गई थी। इसका कारण था 
साधकोकी गलत मनोवृत्ति जिसने एक ऐसा वायुमण्डल पैदा कर दिया था 
जो योग-विरुद्ध चेष्टाओंसे भरा हुआ था और संकटकी ओर ले जा सकता 
था -- जिसकी ओर ले जाना उसने शुरू भी कर दिया था। पुराने आधारपर 
ही सूप-वितरण शुरू करनेका भर्थ होगा पुरानी अवस्थाओंकों वापिस ले आना 
और उसका अन्तिम रूप होगा गलत चेष्टाओंके उसी चक्रकी तथा उन्ही परि- 
णामोंकी पुनरावृत्ति। अपनी बीमारीके वाद इन सब अवस्थाओंकों एक और 
ही आधारपर नये सिरेसे नियन्त्रित करनेके लिये माताजी धीमे-धीमे और 
सावधानीसे कदम उठाती आ रही है, पर वे ऐसा कोई कदम नहीं उठा सकती 
जो पुरानी अन्धकारमय क्रियाओंको वापिस आने दे -- उन क्रियाओंको जिनमेंसे 
कुछ, मेरी समभमें, स्वयं तुम्हारी नजरमें भी आने लगी थी। अगला कदम 
स्वयं साधकोंको उठाना है; (अपनी मनोवृत्तिके परिवर्तनसे, निम्नतर प्राणिक 
और भौतिक स्तरपर सच्ची चेतना में उठ जानेके दृढ़, निश्चयसे) उन्हें इस 
बातको सम्भव बनाना होगा कि उस स्तरपर ठीक ढंगसे और ठीक परिंणाम- 
सहित माताजीके साथ एकत्व सम्भव हो जाय। इससे अधिक मैं अभी कुछ 
नहीं कह सकता; परन्तु आगे चलकर, व्यक्तियोकी ओर विद्येष संकेत किये 
विना जहातक बन पड़ेगा वहांतक, अधिक स्पष्ट रूपमें लिखनेका मेरा पूरा 
विचार है; क्योंकि लोगोंके योगमे व्यक्तिगत चीजें भी होती है जिनके विपयमें 
बहुधा केवल' उन्हीसे कहा जा सकता है, दूसरोंसे नही। 

तुम्हारे अन्य प्रश्नोंपर मै एक और पत्रमें विचार करूँगा। मै केवल यही 
कहूँगा कि जो कुछ होता है वह “सबसे अधिक भलाईके लिये” इस अर्थमें ह्ी 
होता है कि सब कठिनाइयोंके रहते भी अन्तमें भगवानकी ही विजय होगी -- 
मेरी दृष्टि, भेरी श्रद्धा एवं मेरा आश्वासन यही रहा है और सदा यही रहेगा 
“यदि तुम इसे मेरे कहनेपर स्वीकार करनेको उद्यत हो। परन्तु उसका यह 
अर्थ नहीं कि तुम्हारी उदासी और विपाद इस गतिविधिके लिये आवश्यक 
हैं! जितनी ही जल्दी वे फिर कभी न लौटनेके लिये तुमसे दूर हट जाय॑ 
उतने ही अधिक आननन्‍दपूर्वक भाताजी और मैं शिसरोंकी ओर जानेवाले ढालू 
मार्गपर अग्नसर हो पायेंगे और तुम्हारे लिये भी अपनी अभीष्ट वस्तु, पूर्ण 
भक्ति और आनन्‍्दको प्राप्त करना उतना ही अधिक सुगम होगा। 


रे८घ-१२-१६३१ 


ख 


कठिनाइयोंसें माताजीकी सहायता 


कठिनाइयोंमें माताजीकी सहायता 


विजयका आइवासन 


इस विपयमें निस्संदिग्ध रहो कि तुम्हें इस पथपर ले जानेके लिये माताजी 
सदा तुम्हारे साथ रहेंगी। कठिनाइयां आती है और चली जाती है, पर, माताजी 
हैं तो विजय सुनिश्चित है। 

१८-७-१६३६ 


अं ऋू के 


जो मार्ग तुमने अब अपताया है--सभी परिस्थितियोंमें माताजीको दृढ़तासे 
पकड़े रहना और किसी भी चीजके द्वारा अपनेकों उस पथसे विचलित न होने 
देना -- वह तुम्हें कठिनाइयोंका सच्चा हल प्राप्त करा देगा। कारण, ऐसा 


प्रतीत होता है कि चैत्य पुरुषते तुम्हारे अन्दर अपना काम शुरू कर दिया है। 
२४-१२-१६३४५ 


कफ 


अटल रहो और एक ही दिक्षामें-- माताजीकी ओर मुड़े रहो। 
अवतरण और कठिनाइयां 


प्र०- क्या यह सच है कि अतिमानसका अवतरण जितना ही पास 
आता जायगा उतना ही उन लोगोंकी कठिताइयां अधिक बढ़ती 
जायंगी जिनमें उसे सबसे पहले उतरना है ! 


उ०- यह सच है, जबतक कि वे माताजीके प्रति इतने समपित, इतने सैत्यमय, 
इतने नमनीय और अहंमुक्त ही न हों कि उन्हें कठिनाइयोंसे बरी कर दिया 
जाय। 

श्रीमांकी क्रियाें विश्वास 


समस्त बाह्य रूपोंके पीछे होनेवाली श्रीमांकी क्रियामें तुम्हें अटल विश्वास 
बनाये रखता चाहिये, और फिर तुम देखोगे कि वह विश्वास तुम्हें पथपर 
सीधे लिये जा रहा है। 

रे १-८-१६३४५ 


के के जम॑ 


सब कुछ माताजीपर छोड़ देना, पूर्ण रूपसे उन्हींपर भरोसा रखना और उन्हें 
लक्ष्यकी ओर ले जानेवाले पथपर अपनेको ले जाने देना ही समुचित मनो- 
भाव है। 

२-३-१६३६ 


हू मे मे 


कोई आदमी केवल अपनी ही शक्ति या अच्छे गुणोंके द्वारा दिव्य रूपान्तर 
नही प्राप्त कर सकता; केवल दो चीजें हैं जिनका मूल्य है : कार्य करनेवाली 
माताजीकी शक्ति और उसकी ओर खुले रहनेका साधकका संकल्प तथा उनकी 
क्रियापर विश्वास। अपने संकल्प और विश्वासको बनाये रखो और बाकी 
आती है परवाह मत करो --वे केवल कठिनाइयां हैं जो साधनामें सबके सामने 
आती हैं। 


१३-५-१६३६ 


अं कं के 


यदि चैत्य पुरुषकी प्रकृति जाग्रतू हो जाय, अपने पीछे विद्यमान माताजीकी 
चेतना और शक्तिके द्वारा तुम्हारा पथ्प्रदर्शन करे तथा तुम्हारे अन्दर कार्य 
करे तो कुछ भी असम्भव नहीं है। 


१६-१०-१६३५ 


कफ 

यदि कोई माताजीमें पूरा विश्वास बनाये रखे और अपनी चैत्य-सत्ताको सोले 

रखे तो माताजीकी शक्ति सब कुछ करेगी और मनुष्यका बस इतना ही काम 

होगा कि वह अपनी अनुमति दे, अपनेको खोले रखे और अभीष्सा करे। 
१२-११-१६३५ 


जं जे अं 


पश्चात्तापके द्वारा सब दोषों और भूलोंसे छुटकारा मिल जाता है। माताजीपर 
भरोसा, उनके प्रति आत्मदान -- इन्हें यदि तुम बढ़ाओ तो ये तुम्हारी प्रकृतिमें 
परिवर्तन ले आयेंगे। 


जज 


प्रगति चाहे तेज हो या घीमी, सर्वदा साधकका मनोभाव होना चाहिये माताजी 
पर सम्पूर्ण विश्वास और भरोसा। जिस तरह तुम यह समभते हो कि प्रगति 
तुम्हारे अपने प्रयास या भुणका परिणाम नहीं थी, बल्कि तुम्हारे माताजीपर 
भरोसा रखनेके समुचित मनोभाव तथा माताजीकी शक्तिकी क्रियाका परि- 
णाम थी, ठीक उसी तरह तुम्हें यह नहीं समझना चाहिये कि कोई धीमापन 
या कठिनाई तुम्हारे अपने दोषके कारण थी, वल्कि भरोसा रखनेके इस मनो- 
भावको ही बनाये रखनेकी कोशिश करनी चाहिये और माताजीकी शक्तिकों 


कार्य करने देना चाहिये-- धीरे हो या तेजीसे, उससे कुछ आता-जाता नही। 
१४-११-१६३५ 


के जऊं के 


, नहीं। सम्भवतः यह ऐसा इसलिये लगता है कि प्राण-चेतना या भौतिक चेतना- 
के कुछ अंशने इसे ऐसा ही रूप दिया है। यह पथ रेगिस्तान नहीं है और 


हि क्योंकि श्रीमां तुम्हारे साथ हैं। 
तुम अकेले ही हो, क्योंकि श्रीमां तुम्हारे साथ हैं २-११-१६३३ 


श्रीमांका निश्चित मनोमाव 


श्रीमाताजी कभी भविष्यकी कठिनाइयों, पतनों या विपत्तियोंकी वात नही 

सोचती । उनका ध्यान सर्वदा एकाग्र होता है प्रेम और प्रकाशपर, कठिनाइयों 
और अधघः:पतनोंके ऊपर नहीं। 


माताजी उच्चतर सद्वस्तुको जगतूमें ले आती हैं--उसके विना बाकी सब 
कुछ अज्ञानपूर्ण और मिथ्या है। 
 रेन्प-रैह३४ 


सर्वदा करने लायक एक' चीज 


एक वार जब मनुष्य योगमार्गमें प्रवेश कर जाता है तव उसे केवल एक ही 
चीज करनी होती है-- उसे दृढ़ताके साथ यह निरचय करना होता है कि 
चाहे जो कुछ भी क्‍यों न हो, चाहे जो भी कठिनाइयां क्यों न उठ खड़ी हों, 
मै अन्ततक अवश्य जाऊंगा। सच पूछा जाय तो कोई भी मनुष्य अपने निजी 
सामर्थ्यके द्वारा योगमें सिद्धि नहीं प्राप्त करता --- सिद्धि तो उस मह॒त्तर शक्तिके 
हारा भाती है जो तुमसे ऊपर आसीन है-- और समस्त अवस्था-विपर्ययोंमेंसे 
गुजरते हुए, लगातार उस शक्तिको पुकारते रहनेसे ही वह सिद्धि आती है। 
उस समय भी, जब कि तुम सक्तिय रूपसे अभीष्सा नहीं कर सकते, सहायताके 
लिये श्रीमांकी ओर मुड़े रहो-- यही एकमात्र चीज है जिसे सर्वदा करना 
चाहिये। 


२-१-१६३४ 
फठिनाईमें श्रीमांकी शक्तिपर विव्वास 


बस आवश्यकता है अध्यवसायकी --- निरुत्साहित हुए बिना आगे बढ़ते जानेकी 
और यह स्वीकार करनेकी कि प्रकृतिकी प्रक्रिया तथा श्रीमांकी शक्तिकी क्रिया 
कठिनाईके भीतरसे भी काम कर रही है और जो कुछ आवश्यक है उसे करेगी। 
हमारी अक्षमतासे कुछ नहीं आता-भाता-- एक भी आदमी ऐसा नहीं जो 
अपनी प्रकृतिके भागोंमें कक्षम मे हो--पर भागवती शक्ति भी विद्यमान है। 
अगर कोई उसपर विश्वास रसे तो अक्षमता क्षमतामें परिवर्तित हो जायगी। 

उस समय स्वयं कठिनाई और संघर्ष भी सिद्धि प्राप्त-करनेके साधन बन जाते 
हैं। 
२७-५-१६३६ 


मं मे के 


अपनी कठिनाइयोंपर सोच-विचार मत करते रहो। उन्हें माताजीपर छोड़ 
दो और उनकी शक्तिको अपने अन्दर कार्य करने दो जिससे वह उन्हें तुम्हारे 
अन्दरसे बाहर निकाल दे। 

२२-३-१६३५ 


अं मं मं 


इस विचारको कभी आने और अपनेको परेशान मत करने दो कि “मैं समर्थ 
नहीं हूँ, मैं यथेष्ट प्रयास नहीं करता हूँ।” यह एक तामसिक सुभाव है जो 
अवसाद ले आता है और फिर अवसाद अनुचित शक्तियोंके आक्रमणके लिये 
दरवाजा खोल देता है। तुम्हारी स्थिति तो यह होनी चाहिये कि “जो कुछ 
मैं कर सकूंगा वह करूँगा; माताजीकी शक्ति, स्वयं श्रीभगवान्‌ यह देखनेके लिये 


मौजूद हैं कि समुचित समयके अन्दर सब कुछ कर दिया जाय |” 
४-११-१६३५ 


हू मे जे 


समुचित मनोभाव है घबड़ाना नही, शान्त-स्थिर वने रहना और विश्वास बनाये 
रखना। पर यह भी आवश्यक है कि श्रीमांकी सहायता ग्रहण की जाय और 
किसी भी कारणसे उनकी सहायतासे पीछे न हटा जाय। हमें कभी असमर्थता, 
प्रत्युत्तर देनेकी अयोग्यताके विचारोंमें नहीं लगे रहना चाहिये, दोपों और 
असफलताओंपर अत्यधिक ध्यान नहीं देना चाहिये और उन सबके कारण 
मनको दुःखी और झमिन्दा नहीं होने देना चाहिये। क्योंकि ये विचार 3 
वोध अन्तमें कमजोर बनानेवाली चीजें वन जाते हैं। अगर कठिनाइयां हैं, 
ठोकरें लगती हैं या असफलताएं आती हैं तो उन्हें शञान्त-स्थिर रहकर देखता 
चाहिये और उन्हें दूर करनेके लिये शान्तिके साथ, निरन्तर भागवत साहास्य- 
को पुकारना चाहिये। कभी विचलित या दुःखी या निरुत्साहित नहीं होना 

चाहिये। योग कोई सहज पथ नहीं है और प्रकृतिका सर्वागीण परिवर्तन एक 
दिनमे नही किया जा सकता। 


अ# हे जे 


इस सबका कुछ लाभ नहीं--इस प्रकारकी शिकायतों, शक्काओं आदिकों 
ताकपर धर दो। तुम्हें उदास या बिचलित हुए विना, माताजीकी शक्तियोंकी 
ग्रहण करते हुए, उन्हें कार्य करने देते हुए, जो कुछ उनके मार्ममें आड़े आये 
उस सबको दूर फेंकते हुए पर अपनी किसी कठिनाई या दोषोंसे अथवा माताजी- 
की क्रियामें किसी प्रकारके विलम्ब या धीमेपनसे विचलित हुए बिना शान्त 
भावसे आगे बढ़ते जाना है। 

२५-१०-१६३३ 


ऊँ जज 


निराशा या अधीरताके इन 'सुझावोंको अपने अन्दर मत घुसने दो। माताजीकी 
शक्तिको कार्य करनेके लिये समय दो। 


१२-६-१६२३७ 


मे मेष के 


इस प्रकारका दुःख-शोक और निराशा सबसे बुरी बाधाएं हैं जिन्हें मनुष्य अपनी 
साधनामें खड़ा कर सकता है --इनमें कभी संलग्न नहीं होना चाहिये। मनुष्य 
स्वयं जिसे नही कर सकता उसे वह माताजीकी झ्क्तिको पुकारकर उससे करा 
सकता है। उसीको ग्रहण करना और उसे अपने अन्दर करने देना साधनामें 
सफलता पानेका सच्चा तरीका है। 


जे जं के 


अभी चाहे जो कठिनाइयां क्‍यों न मौजूद हों, इस बातका विश्वास रखो कि 
उनपर विजय प्राप्त होगी। बाहरी सत्ताके घबड़ानेका कोई कारण नही है 


““+माताजीकी शक्ति और तुम्हारी भक्ति रास्तैमें आनेवाली सभी बाघाओंको 
पार करनेके लिये काफी होंगी। 


ऊँ करे 

निरुत्साहित होनेका कोई कारण नही है। प्रकृतिकी तैयारीके लिये तीन वर्षका 
समय बहुत अधिक नहीं है। प्रकृति साधारणतया उत्थान-पतनके भीतरसे 
होती हुईं धीरे-धीरे उस अवस्थाके समीप पहुँचती है जहां निरन्तर उन्नति 
करना सम्भव हो जाता है। समस्त बाहरी रूपोंके पीछे होनेवाली माताजीकी 
क्रियाके प्रति अपने विश्वाससे दृढ़तापूर्वक चिपके रहना चाहिये और तब तुम 
देखोगे कि वह तुम्हें आगे बढ़ा ले जा रहा है। 

३१-८-१६३५ 


मंध जए मं 


तुम्हें शोक-ताप या निराशाके वश्षमें नहीं होता चाहिये-- ऐसा करनेका कोई 
कारण नहीं। माताजीकी कृपा एक क्षणके लिये भी तुमसे अलग नही हुई है। 
दूसरोंके आक्रमणोंसे इस प्रकार अपनेको विचलित मत होने दो --ठुम अच्छी 
तरह जानते हो कि किस उद्देश्यसे वे अपना कार्य करते है-- और पीछे वे 
उस पथका अनुसरण दूरतक नही करेंगे जिसे उन्होंने क्रोधके आवेशमें ग्रहण 
किया था। माताजीका संरक्षण तुम्हारे ऊपर रहेगा और तुम्हें डरने या शोक 
करनेकी कोई आवश्यकता नहीं। भगवानूपर विश्वास करो और इन सब चीजोंकोी 
एक विगत दुःस्‍्वप्नकी न्‍्याई भाड़ फेंको। विश्वास रखो कि हमारा प्रेम और 
हमारी क्रपा तुम्हारे साथ है। 


के कं के 


तुमने सर्वदा ही अपने मन और संकल्पशक्तिकी क्रियापर अत्यधिक भरोसा 
रखा है --. इसी कारण तुम उन्नति नहीं कर पाते। यर्दि तुम माताजीकी शक्ति 
पर चुपचाप भरोसा बनाये रखनेकी आदत डाल लो-- महज अपने तिजी 
प्रयासकी सहायता करतेके लिये उसे पुकारनेकी आदत नहीं-- तो बाघा कम 
ही जायगी और अन्तमें एकदम दूर हो जायगी। 


क्रकेजओे 


मनुष्य जितना ही अधिक माताजीकी क्रियाकी ओर खुला होता है उतती ही 


आसानीसे कठिनाइयां हल हो जाती हैं और यथार्थ चीज सम्पन्न हो जाती है। 
२१-६-१ ६३४५ 


के के 

बिना पथ-प्रदर्शनके किये गये अपने व्यक्तिगत प्रयत्नोके कारण ही तुम कठि- 
नाइयोमे जा पडे और ऐसी गर्म अवस्थामें पहुँच गये कि ध्यान आदि नहीं कर 
सके। मैने तुमसे प्रयास बन्द कर देने और शान्त-स्थिर बने रहनेके लिये कहा 
और तुमने बैसा ही किया। मेरा उद्देश्य यह था कि तुम्हारे शान्त बने रहनेपर 
माताजीकी शक्तिके लिये तुम्हारे अन्दर कार्य करना और एक अच्छा आरम्भ 
तथा प्रारम्भिक अनुभूतियोकी एक धारा स्थापित करना सम्भव होगा। इसका 
आना आरम्भ भी हो गया था, पर तुम्हारा मत यदि फिरसे सक्रिय हो जाय 
और स्वयं साधनाकी व्यवस्था करनेकी चेष्टा करे तो गोलमाल उत्पन्न होनेकी 
सम्भावना है। भागवत पथप्रदर्शन तभी उत्तम रूपमें कार्य करता है जब चैत्य 
पुरुष खुला हुआ और सामने हो (तुम्हारे चैत्य पुरुषने खुलना आरम्भ किया 
था), पर वह तब भी कार्य कर सकता है जब कि साधक उसके विधयमें या 
तो सचेतन न हो या उसे केवल उसके परिणामोंसे ही जानता हो। 


कठिनाइयां और माताजीकी कृपा 


प्र०- क्या इसपर विश्वास किया जा सकता है कि जब कठिनाइयां 
दूर नहीं होती तव भी माताजीकी क्रपाशक्ति कार्य करती रहती है? 


उ०- उस अवस्थामें तो प्रत्येक आदमी कह सकता है, “मेरी सभी कठिनाइयां 
तुरत दूर हो जानी चाहिये, मुझे तुरत-फुरत और विना किसी कठिनाईके पूर्णता 
प्राप्त कर लेनी चाहिये, अन्यथा यह बात सिद्ध हो जाती है कि माताजीकी 
कृपा मेरे ऊपर नहीं है।” 


२०-०७-१६३३ 


ऊँ कऔजै 


तुम्हे इस सबको दूर फेक देना चाहिये। ऐसी उदासी तुम्हें उस चीजकी ओरसे 
वन्‍्द कर देगी जो माताजी तुम्हें दे रही हैं। ऐसे मनोभावके लिये जरा भी 
कोई समुचित कारण नहीं है। कठिनाइयोंका होना योग-जीवनकी एक जानी 
हुई बात है। अन्तिम विजय या भागवत कृपाकी कार्यकारितापर सन्देह करनेका 
वह कोई कारण नहीं। 


४-२-१६३ ३ 

चैत्य विकास और माताजीकी कृपा 
प्र०- माताजीकी क्ृपाके कार्य करनेका नियम क्‍या है? 


उ०- साधक जितना चैत्य पुरुषको अधिक विकसित करता है उतना ही कृपा- 
शक्तिके लिये कार्य करना अधिक सम्भव होता है। 
१३-८-१६३ रे 


जे के के 


जो भाग माताजीके विषयमें सर्वदा सचेतन रहता है उसी भागका निरन्तर 
प्राधान्य प्राप्त करने योग्य वस्तु है-- निस्सन्देह वह अंग चैत्य पुरुष है-- 
क्योंकि वह चाहे फिलहाल ढका हुआ क्‍यों न हो, वह विरोधी सुभावोंके द्वारा 
पथश्रष्ट नही हो सकता। एक बार यदि वह जागृत हो जाय तो वह हमेशा 
अन्धकारसे बाहर निकल आता है--यही वात अन्तमें लक्ष्यतक पहुँचनेका 
आश्वासन प्रदान करती है। परन्तु यदि चैत्य पुरुषको सामने बनाये रखा जाय 
या सभी परिस्थितियोंमें पीछेकी ओर उसे ज्ञानपूर्वक अनुभव भी किया जाय 
तो रास्तेकी मंजिल अपेक्षाकृत निरापद हो सकती है तथा अधिक सहज और 


सुरक्षित रूपमें पार की जा सकती है। 
६-२-१६३७ 


मन औ मंच 


जब बाहरी चीजोंके प्रति, उनके अपने कारण, कोई आसक्ति नही रहती और 
सब कुछ केवल माताजीके लिये ही होता है तथा अन्तरस्थ चैत्य पुरुषके हारा 
हमारा जीवन माताजीमें ही केंद्रित हो जाता है तभी आध्यात्मिक उपलब्धिके 


लिये सबसे उत्तम अवस्था उत्पन्न होती है। 
११-११-१६३५ 


जै के जे 


शरीरकी पवित्रताके वारेमें कभी चिन्ता मत करो। माताजीका प्रेम हंदय 
मौर शरीर दोनोंको पवित्र करता है--यदि आत्माकी अभीप्सा वहा विद्यमान 

है तो शरीर भी पवित्र ही है। भूतकालमें जो कुछ हुआ उसका जरा भी महत्त्व 
नहीं। 


माताजीकी सतत सहायता 


माताजीकी सहायता हमेशा ही मौजूद है, पर तुम उसके विषयमें सचेतन नहीं 
हो -- बस उसी समय सचेतन होते हो जब चैत्य पुरुष सक्रिय होता है और 
चेतेना आच्छादित नहीं ह्ोती। सुभावोंका आना इस बातका प्रमाण नही है 
कि सहायता नहीं मिल रही है। सुझाव सभी लोगोंके पास आत्ते है, यहांतक 
कि बड़े-से-बडे साधकोंके या अवतारोंके पास भी आते है--- जैसे कि वे बुद्ध 
या ईसाके पास आये थे। वाघाएं भी है--वे प्रकृतिका अंग है और उन्हें 
जीतना ही होगा। अभी जो अवस्था प्राप्त करनी है वह है सुभावोंको स्वीकार 
न करता, उन्हें सत्य या अपने निजी विचार न मानना, जिस उद्देश्यसे वे आये 
हैं उसे देखना और अपनेको उनसे अलग रखना। बाघाओंको इस प्रकार देखना 
होगा कि मानव-प्रकृतिकी मशीनके भीतर कुछ चीजें खराब हो गयी है जिन्हें 
बंदल डालना होगा -- उन्हें कभी पाप या अपकर्म नही समभना चाहिये जिसके 
कोरण कि अपने विषयमें और साधनाके विषयमें निराशा आती है। 


जे ज॑ के 


अ०- आज काम करते समय मैने एक शान्तिपूर्ण शक्ति तथा वर्फकी 
तरह अपने सिरका स्पर्श करनेवाली एक चीजका अनुभव किया। 
उसके याद एक तीज बोध और दर्शनके साथ मेरे अन्दर यह ज्ञान 
आया कि यद्यपि माताजी शरीरसे हमारे निकट नहीं है, फिर भी 
वे हमेशा हमारे पास और हमारे इर्दगिर्द मौजूद रहती हैं और 
अपने प्रेमपूर्ण हाथके स्पर्शसे सब प्रकारकी कठिनाइयोंको निरन्तर 
टूर हठाती रहती हैं। यह कोई दर्शन था या कोई उपलब्धि? 
किस चेतनाके द्वारा यह मुझे प्राप्त हुआ ? 


उ०- दर्शन और अनुभवसे युक्त यह एक उपलब्धि है। चैत्य और मनोमय 
दोनों चेतनाओनिे मिलकर इसे उत्पन्न किया | 


११-६-१६ ३ र 


कठिनाइयोंमें माताजीकी सहायता उश 
स्पष्टवादिता और माताजीकी सहायता 


जो लोग स्पष्टवादी नहीं है वे माताजीकी सहायतासे लाभ नहीं उठा सकते, 
क्योंकि वे स्वयं ही उसे वापस लौटा देते है। जबतक वे परिवर्तित नही हो 
जाते तबतक वे निम्नतर प्राण और भौतिक प्रकृतिके अन्दर अतिमानसिक ज्योति 
और सत्यके अवतरणकी आशय नहीं कर सकते; वें स्वय अपने ही द्वारा उत्पन्न 
कीचड़में फंसे रहेगे और उन्नति नहीं कर सकेंगे। 

नवम्बर, १६२८ 


श्रीमांकी सहायतासे प्राणका परिवर्तन 


माताजीकी सहायता उन लोगोंके लिये बराबर ही मौजूद रहती है जो उसे 
ग्रहण करनेके लिये इच्छुक हो। परन्तु तुम्हे अपनी प्राण-प्रकृतिके विपयमे 
सचेतन होना चाहिये और प्राण-प्रकृति परिवर्तित होनेके लिये अवश्य राजी 
होनी चाहिये। केवल ड्रतना ही देखनेसे कोई लाभ नहीं कि वह अनिच्छुक 
है और जब उसके मार्ममें बाधा पहुँचाई जाती है तब वह तुम्हारे अन्दर अवसाद 
उत्पन्न करती है। प्राण-प्रकृति आरम्भमें हमेशा अनिच्छुक होती है और बरा- 
बर ही जब उसके मार्गमें वाधा पहुँचाई जाती है अथवा उसे परिवर्तित होनेके 
लिये कहा जाता है तब वह अपने विद्रोहके द्वारा या अनुमति देना अस्वीकार 
करके इस अवसादको उत्पन्न करती है। तुमको तबतक आग्रह करते रहना 
चाहिये जबतक कि वह सत्यको पहचान न ले और खरूपान्तरित होने तथा श्रीमां- 
की सहायता और क्ृपा स्वीकार करनेके लिये इच्छुक न हो जाय। अगर मन 
सच्चा हो और चैत्य अभीप्सा सच्ची और पूर्ण हो तो फिर सदा ही ग्राणको 
परिवर्तित होनेके लिये बाध्य किया जा सकता है। 

१५-७-१६३२ 


मं जै मे 


यह विचार कि तुम असमर्थ हो, क्योंकि तुम्हारा प्राण अशुद्ध गतियोंको स्वी- 
कृति देता रहता है, तुम्हारे मार्गमें बाघक है। तुम्हें अपने आन्तरिक संकल्प 
और माताजीकी ज्योतिको प्राणके ऊपर डालना होगा जिससे वह पंरिवतित 
हो, वह जो कुछ चाहे वही करनेके लिये उसे छोड़ न दिया जाय। अगर कोई 
आदमी “असमर्थ' ही वन जाय और यंत्र-स्वरूप सत्ताके किसी भी अंशके द्वारा 

परिचालित हो तो फिर परिवर्तन कैसे सम्भव होगा ? श्रीमाकी शक्ति या चैत्य- 
पुरुष कार्य कर सकता है, पर इस हार्त्तपर कि सत्ताकी भी उसके लिये अनुमति 
हो। अगर प्राण को अपनी इच्छाके अनुसार कार्य करने दिया जाय तो वह 
सर्वदा अपनी पुरानी आदतोंका ही अनुसरण करेगा; उसे यह अनुभव कराता 
होगा कि उसे भी अवश्य परिवर्तित होना चाहिये। 


3 के कं 


मनकी शान्तिकों एक समान और निरन्तर बनाये रखनेके लिये प्राणके अन्दर 
जो भाग अभी चचल है उसे स्थिर-अचंचल बनाना होगा। उसे संयमित तो 
करना होगा, पर केवल सयबम ही पर्याप्त नहीं। माताजीकी शक्तिकों सर्वदा 
पुकारना होगा। 

१०-४-१६ ३४ 


के अं मं 


अब अपनी प्राण-सत्ताके द्वारपर माताजीका यह नोटिस लगा दो, “अब यहां 
किसी मिथ्यात्वका आना मना है।” और फिर वहां एक संतरी बैठा दो जो 
यह देखे कि इस नोटिसके अनुसार कार्य हो रहा है। 

१८-५-१६३ ३ 


मूंर कं और 


माताजी तुमसे जानेके लिये नहीं कह सकती, क्योंकि ऐसा कोई वास्तविक 
कारण नही जिससे कि तुम्हें यहांसे चले जाना चाहिये और ऐसा करना तुम्हारे 
लिये बहुत बुरा होगा और कामके लिये तथा अन्य हर चीजके लिये भी यह 
बुरा होगा। तुम्हें काम नहीं छोड़ना चाहिये-- इसके लिये कारण बिलकुल 
वही है जो पहले थे और अब जो कुछ भी हुआ है उससे वे जरा भी नही बदले । 
निःसन्देह ईर्प्ा तुम्हारी प्रकृतिका एक महान्‌ दोष है, पर वह तो यहां बहुतोंमें 
है, लगभग हर एक व्यक्तिकी प्रकृतिमें कोई-न-कोई गम्भीर दोष है जो उसके 
मार्गमें रोड़ा अटकाता और उसे कष्ट देता है। परन्तु काम एवं साधना छोड़ 
देना तथा माताजीको त्याग देता इसका इलाज नहीं। तुम्हारे पीछे कार्यरत 
माताजोंकी सहायताके हारा तुम्हें तवतक काम और साधना करते जानी होगी 

जबतक इस और अन्य सब बाघाओंसे छुटकारा न मिल जाय। यह हम तुमसे 
पहले ही कह चुके हैं कि इन चीजोंसे छुटकारा एक ही दिनमें नहीं हो सकता, 
पर यदि तुम लगे रहो और माताजीपर भरोसा रखो तो ये अब भी दूर हो 
जायंगी। विरोधी शक्तिको तुम्हें पथश्रष्ट मत करने दो; समस्त विषादको 
परे फेंकरर तबतक सीधे आगे बढ़ते जाओ जबतक कि लक्ष्यपर न पहुँच जाओ। 

१७-७-१६३४ 


मं मर जे 


हमें यह सुनकर बहुत हर्ष हुआ है कि तुम पहलेसे अच्छे हो और क्ष' ने तुम्हारी 
सहायता करके तुम्हें संकटसे उबार लिया है। निश्चय ही इस ईष्यकी मिटता 
ही होगा और लेझमात्र भी शेष नहीं रहना होगा। इसमें सन्देह मत करो 
कि माताजीका प्रेम तुम्हारे साथ सदा ही है और रहेगा। उनकी क्ृपामे विव्वास 
रखो और यह सब कुछ तुम्हारे अन्दरसे निकल जायगा और तुम माताजीके 
सच्चे शिश्ुमात्र रह जाओगे जैसे तुम अपने मन और हृदयमें सदा ही हो। 

* १८-७-१६३४५ 


के मे मै: 


माताजीकी तुम्हें त्याग देनेकी कतई इच्छा नहीं है और उनकी कभी यह इच्छा 
नहीं रही कि तुम उनसे दुर चले जाओ । तुम्हें अपने-आपको उनकी इच्छाके 
साथ समस्वरित करना होगा और तब सब कुछ ठीक चलेगा। उनका प्रेम 
तुम्हारा मार्गदर्शन करेगा और उनका संरक्षण प्रभावकारी होगा। 

जबतक तुम अच्छे नहीं हो जाते तबतक विश्वाम करो।. सामर्थ्य लाभ करनेसे 
पहले कामपर जानेकी जल्दी मत करो । 


* १६-७-१६३५ 
कठिनाईमें माताजीको पुकारना 


जब कठिनाइयां आयें तो अपने अन्दर अचंचल बने रहो और उन्हें दृर करनेके 


लिये माताजीकी शक्तिको पुकारो । 
२६-८-१६ ३ ३ 


जुः के मै 

सदा माताजीको पुकारना और उसके साथ-साथ अभीष्सा करना और जब 
ज्योति आये तब उसे स्वीकार करना, कामना-वासना और प्रत्येक अन्धकारपूर्ण 
क्रियाका त्याग करना तथा उनसे अपनेको पृथक्‌ रखना -- यही प्रधान चीज है। 
परन्तु यदि कोई अन्य चीजोंको सफलतापूर्वक न कर सके तो भी उसे पुकारना 
चाहिये और बार-बार पुकारना चाहिये। 
श्रीमांकी शक्तिको जब तुम अनुभव नहीं करते तव भी वह तुम्हारे साथ 
रहती है; स्थिर-अचचल बने रहो और अपने प्रयासमें लगे रहो। 
१५-९-१६३४ 


तुम्हे अपने-आपको इन छोटी-छोटी चीजोंसे चलायमान नही होने देना चाहिये। 
जिन गतिविधियोंके बारेमे तुमने शिकायत की है वे जब आयें तब यदि तुम 
जान्त रहो और अपने-आपकी माताजीकी ओर खोलो तथा उन्हे पुकारो त्तो कुछ 
समय बाद तुम देखोगे कि तुम्हारे अन्दर एक प्रकारका परिवर्तन आमने लग रहा 
है। ध्यान ही पर्याप्त नहीं; माताजीका चिन्तत करो और अपना काम तथा 
अपनी क्रिया-चेष्टा उन्हीको अर्पित करो, उससे तुम्हें अधिक अच्छी सहायता 
प्राप्त होगी। 


७-४-१६३२ 


के जे के 


यदि तुम अपना संकल्प-वल न लगा सकी तो फिर केवल एक ही रास्ता है 
“वह है शक्तिको पुकारना; केवल मनके द्वारा या मानसिक झब्दके द्वारा 
पुकारना भी एकदम निष्क्रिय बने रहने और आक्रमणके अधीन हो जानेकी 
अपेक्षा कही अधिक अच्छा है,--क्योकि, मानसिक पुकार यद्यपि तुरन्त सफल 
नहीं भी होती तो भी वह अन्तमें शक्तिकों ले आती और फिर में चेतनाको 
खोल देती है। क्योंकि प्रत्येक चीज उसी पर निर्भर करती है। बहिर्मुखी चेतनाके 
अन्दर अन्धकार और दु.ख-क्लेश हमेशा ही रह सकते हैं; किन्तु जितना ही 
अधिक अन्तर्मुख्ती चेतनाका राज्य बढ़ता जात्ता है उतना ही अधिक ये सब चोजें 
पीछे और बाहर घकेल दी जाती है, और पूर्ण अन्तर्मुखी चेतनामें ये चीजें 
नहीं रह सकती --अगर वे आती है तो मानो चाहरी स्पर्शके समान होती 

है जो सत्ताके अन्दर निवास करनेमे असमर्थ होता है। 
२१-८-१६३३ 


अगर कोई तेजीसे माताजीकी शक्तिको न भी पुकार सके तो भी उसे यह भरोसा 
बनाये रखना चाहिये कि वह जरूर आयगी। 
२६-८-१६३६ 


भौतिक मन ही अपनेको अत्यधिक जड़ अनुभव करता है--पर, सत्ताका कोई 
भी अंश यदि माताजीकी ओर मुड़ जाय तो वह सहायता ले आनेके लिये पर्याप्त 
है। ' 


२५-१-१६३४ 


के के मर 


यह एक तरहसे अवचेतन भौतिक सत्ताका एक भूत है और यही इन सब पुराने 
विचारोंको वापस ले आया है कि “मैं ठीक-ठीक पुकार नहीं सकता --+ मेरे 
अन्दर सच्ची अभीप्सा नहीं है इत्यादि।” अवसाद, स्मृति आादि भी उसी एक 
भ्लोतसे आयी हैं। इन सव विचारोंमें ड्वे रहनेसे कोई लाभ नहीं। अगर तुम 
माताजीको अपनी समभके अनुसार ठीक तरीकेसे न पुकार सको तो उन्हें 
किसी भी तरह पुकारो -- यदि तुम उन्हें पुकार न सको तो इन सब चीजोंसे 
छुटकारा पानेकी इच्छा रखते हुए उनका चिन्तन करो। तुम्हारे अन्दर सच्ची 
अभीप्सा है या नहीं -- इस बातकी दु्श्विता करके परेशान मत होओ -- चैत्य 
पुरुष चाहता है और यही पर्याप्त है। बाकी चीजें भागवत कृपाके ऊपर हैं जिसपर 
हमें दृढ़तापूर्वक निर्भर करना चाहिये --मनुष्यकी अपनी योग्यता, अपने गुण 
या अपनी क्षमताके द्वारा सिद्धि नहीं आती। 

जो हो, मैं इस भूतकों भगानेके लिये शक्ति भेजूँगा, पर तुम यदि इन सब 
अम्यासगत विचारोंका त्याग कर सकी तो इस आक्रमणकों दूर करना अधिक 


आसान हो जायगा। 
४-१-१६३७ 

इन सब कठिनाइयोंमें सर्वदा सबसे उत्तम बात है माताजीको कहना और सहायता- 
के लिये उन्हे पुकारना। सम्भवतः उसकी प्राण-सत्ताके अन्दर कोई चीज अपने 
सरक्षण और देख-भालके लिये किसीकी आवश्यकता अनुभव करती हैं-- परन्तु 
तुम्हे इस भावनाका अभ्यस्त होना चाहिये कि वह आवश्यक नहीं है और उस 
व्यक्तिकों माताजीकी देख-रेखमे छोड़ देना सबसे उत्तम है-- अपने प्रेमके विपय- 
को उनके चरणोंमे समर्पित कर दो। 

१५-११-१६३७ 


भीतरी और बाहरी वस्तुओंके लिये माताजीसे प्रार्थना 


प्र०- आप कहते है, “जब कोई व्यक्ति एक साधक हो तो उसे 
साधनासे सम्बद्ध भीतरी वस्तुओंके लिये ही प्रार्थना करनी चाहिये 
और बाहरी बस्तुओंके लिये बहींतक प्रार्थना करनी चाहिये जहांतक 
वे साधनाके लिये और भागवत कर्मके लिये आवश्यक हों।” आपके 
इस कथनका पिछला भाग--बाहरी वस्तुओंके लिये प्रार्थना- 
वाला --मुझे स्पष्ट नहीं हुआ। क्‍या आप कृपा करके मुझे समभा 
सकते हैं ? 


उ०- सव कुछ इसपर निर्भर करता है कि क्‍या बाहरी वस्तुओंकी चाहना 
अपनी निजी सुख-सुविधा और निजी लाभ आदिके लिये की जाती है, या आध्या- 
त्मिक जीवनके अंगके रूपमें और कर्मकी सफलता तथा करणोंके विकास एवं 
सक्षमता आदिके लिये आवश्यक साधनोंके रूपमें। यह मुख्यतया आन्तरिक 
वृत्तिका प्रइन है। उदाहरणार्थ, यदि तुम रसनाकी तृप्तिके निमित्त बढ़िया 
भोजन खरीदनेके लिये किसीसे पैसा मांगते हो तो यह बात साधकके लिये 
ठीक नहीं; यदि तुम माताजीको देने और उनके काममें सहायता करनेके लिये 
घन मांगते हो तो यह उचित है। ऐ 


प्र०- मैं कई प्रकारकी प्रार्थनाएं यहां उद्धृत करता हूँ जो मैं किया 
करता हूँ, और मैं आभारी हुँगा यदि आप मुझे! बतायें कि उनमेंसे 
कौन-सी बाह्य या आन्तरिक हैं, ठीक या गलत हैं, सहायक या बाघक 
हैं, अथवा उनमें क्या सुधार किया जाय जिससे वे पवित्र बन सकें :-- 

।- रातके समय जब मैं पढ़ने बैठता हूँ और असमयपर मुझे 

नींद आ घेरती है तो मै माताजीसे प्रार्थना करता हूँ कि वे मुझे 
नींदके आक्रमणसे मुक्त करें। 


उ०- यदि तुम्हारा पढ़ना साधनाका भाग है तो यह प्रार्थना बिलकुल ठीक है। 


प्र०० 2. जब मैं सोने जाता हूँ तो माताजीसे प्रार्थना करता हूँ 
कि उनकी शक्ति नीदके समय मेरी साधनाको अपने हाथमे ले ले, 
मेरी नींदको सचेतन और प्रकाशमय बनाये, नीदमे मेरी रक्षा करे, 
मुझे माताजीके प्रति सचेतन बनाये रखे । 

3. जब मैं नीदमें किसी समय जाग पड़ता हूँ तो माताजीसे प्रार्थना 
करता हूँ कि वे मेरे साथ रहें और मेरी रक्षा करे। 


उ०- ये दोनों साधनाका भाग है। 


प्र०- भ्रमणके लिये जाते समय और भ्रमण करते समय मैं प्रार्थना 
करता हूँ कि माताजी मुझे अधिक व्यायाम करने तथा अधिक 
बल और स्वास्थ्य लाभ करनेकी शक्ति दें और फिर सहायताके 
लिये उन्हें धन्यवाद देता हूँ। 


उ०- यदि वल और स्वास्थ्यकी प्रार्थना इसलिये की जाय कि बे साधनाके लिये 
तथा आधारकी पूर्णताके विकासके लिये आवश्यक हैं तो वह विलकुल ठीक है। 


प्र०- 5. जब मैं सैर करते समय रास्तेमें कोई कुत्ता देखता हूँ तो 
मैं तुरन्त माताजीसे प्रार्थना करता हूँ कि मुझे उसके आक्रमणसे 
- बचायें और मेरा भय दूर करें। 


उ०- रक्षाके लिये पुकार सदा ही उचित होती है। भय दूर करना साधनाका 
अंग है। 


प्र०- 6. जब मैं खाना खाने जाता हूँ तो मैं प्रार्थना करता हूँ कि 
माताजीकी शक्ति मेरी सहायता करे जिससे मैं प्रत्येक ग्रास माताजीकों 
अपित कर सकूँ, हर चीज आसानीसे हजम हो जाय, मै अपनी 
चेतनामें पूर्ण समता और अनासक्ति का विकास कर सकूँ जो मुझे 

किसी भी आहारको बिता किसी आग्रह या चाह था लोभ-लालसाके 
विश्वगत आनन्दके सम रसके साथ ग्रहण करनेके योग्य बनाये। 


उ०- यह भी साधनाका अंग है। 


प्र०- 7. जब मैं कामके लिये जाता हूँ तो प्रार्थना करता हूँ कि 
माताजीकी शक्ति मेरा काम अपने हाथमें ले ले, मेरी सहायता 
करे और प्रेम, भक्ति एवं हर्षके साथ, माताजीका स्मरण करते 
हुए, उनकी सहायता और सहारेका अनुभव करते हुए, विना अहंकार 
या कामनाके, अच्छी तरह और सावधानीसे इसे करनेकी प्रेरणा दे। 


उ०- यह भी। 


प्र०- 8. कामके बीच भी, जब विराम होता है तो, मै शक्ति, सहायता 
और सतत स्मृतिके लिये प्रार्थना करता हूँ। 


उ०- यह भी । 


ग०- 9. जब कोई बुरा या अपवित्न विचार, अवलोकन एवं संवेदन 


मेरे अन्दर पैदा होते हैं तो मैं उनके निवारणके लिये और पविश्नताके 
लिये प्रार्थना करता हूँ। 


उ०- यह भी। 


प्र०- 0. पढ़ते समय मैं यथासम्भव यह प्रार्थना करनेका यत्न' करता 
हैँ कि सव कृुछ जल्दी से समझ जाऊं, पूर्ण रूपसे अ्रहण और आत्म- 
सात कर लूँ। 


पा यह साधनाके रूपमें या आधारके विकासके सिये है तो यह बिलकुल 
क है। 


४०- !]. जब मै काममें कोई भूल करता हूँ तो प्रार्थना करता ह्ँ 
कि अधिक सचेतन, सतर्क और निष्प्रमाद बनूं। 

उ०- यह भी साधनाका भाग है। 


प्रे०- 2. जब मैं अपने मित्रके नाम प्रसादका पार्सल पजीबित 
(रजिस्टर) कराने डाकखाने जाता हूँ तो प्रार्थना करता हूँ कि 
वह तुरन्त स्वीकार हो जाय और उसमें किसी प्रकारकी देर न लगे। 


उ०- यह प्रार्थना की जा सकती है यदि समयके अपव्ययसे बचनेको साधनाके 
जीवनकी ठीक नियम-व्यवस्थाका अंग समझा जाय । 


भर०- 3. जब मैं ध्यानके लिये बैठता हूँ तो प्रार्थना करता हूँ कि 
माताजीकी शक्ति मेरी ध्यान-क्रियाको अपने हाथमें लेकर उसे गहरी, 
स्थिर एवं एकाग्र बनाये और विधघ्नकारी विचारों, प्राणिक बेचैनी 
आदिके समस्त आक्रमणोंसे मुक्त करे। 


उ०- यह साधनाका भाग है। 


भ्र०- 4. उदासी, कठिनाई, गलत सुकावों, सन्देह और जड़ताकी 
अवस्थामें, किसी भी अवसरपर या किसी भी घटनाके समय मै , 
माताजीसे प्रार्थना करता हूँ कि साहस और श्रद्धा बनाये रखूँ तथा 
उन सबका सामना कर उनपर विजय पाऊं। 


उ०- यह भी। 


प्र०- 5. अन्य सब समयोंमें, जहांतक मुझसे बन पड़ता है, मैं 
माताजीसे प्रार्थना करता हूँ कि वे मुझे अपनी शान्ति, शक्ति और 
ज्योति आदिसे भर दें, या फिर और किसी प्रकारकी अपेक्षित 
प्रार्थना करता हूँ, और मुझे सहायता, वल और सहारा देनेके लिये 
उन्हें धन्यवाद देता हूँ। 


उ०- यह भी | 

बार-बार आनेवाली कठिनाइयोंको दूर करना 


प्र०- बार-बार आनेवाली अपनी कठिनाइयोंका भुकावला करनेका 
सही तरीका क्‍या है? 


उ०- समता, त्याग और माताजीकी शक्तिको पुकारना। 
१-८-१६३ ३ 


अं है अर 


पुरानी मिलावट का बार-बार आनेवाला चक्‍कर रास्तेमें आ खड़ा होता है। 
उसे तोड़कर बाहर निकलना एक ऐसी आन्तरिक यौगिक स्थिरता और शान्ति 
प्राप्त करनेके लिये बहुत आवश्यक है जो इन सब चीजोंसे डावांडोल-नही होती। 
यदि वह स्थापित हो जाय तो उसमें माताजीकी उपस्थितिको अनुभव करना, 
उनके पथप्रदर्शकी ओर खुल जाना और आकस्मिक भांकियोंके द्वारा नहीं 
वरन्‌ एक स्थायी उद्घाटन तथा विकासके अन्दर चैत्यपुरुषोचित अनुभव एवं 
आध्यात्मिक ज्योति और आनन्दका अवतरण प्राप्त करना सम्भव हो जायगा। 
उसके लिये सहायता तुम्हें प्राप्त होगी। 

हा '. ७-३-२१६३७ 


अं के जं 


बहुतसे आदमी इस अवस्थामें है (यह भानव-स्वभाव हैं) और स्वभावतः ही 
इससे बाहर आनेका एक मार्ग भी है --माताजीमें पूरा विश्वास रखकर आत्तर 
मनको (बाहरी मनके दु.खदायी बने रहनेपर भी) -अचंचल बनाना और वहां 
से माताजीकी शान्ति और शक्तिको, जो तुम्हारे ऊपर सर्वदा विद्यमान है, आधार 
में वुलाना। एक बार, सचेतन रूपमें, वह वहां आ जाय तो अपने-आपको 
उसकी ओर खोले रखना होगा और अपनी पूरी सहायताके साथ, निरन्तर अपनी 
स्वीकृतिका अवलम्बन देते हुए तथा जो उस चीजसे भिन्न हो उस सबका ज्ञान- 
पूर्वक त्याग करते हुए उसे तबतक कार्य करने देना होगा जबतक कि समस्त 
आन्तर सत्ता घीर-स्थिर नहीं वन जाती और माताजीकी शक्ति, शान्ति, प्रसन्नता 
और उपस्थिति से नहीं भर जाती--तव बाहरी प्रकृति भी उसी पथका अनु- 

सरण करनेके लिये बाध्य हो जायगी | 
८-५-१६३३ 


बुरी अवस्थाओंसे बाहुर निकलना 


ये बुरी अवस्थाएं आन्तर स्थितिसे (बहुधा बहुत मामूली कारणसे) बाहरी 
चैतमामें गिर जानेकी अवस्थाएं है। जब ये आये तब इनसे प्रभावित मत होओ, 
बल्कि धीर-स्थिर बने रहो, माताजीकों पुकारों और भीतरकी और वापस 
चले जाओ। 

२४-१-१६३६ 


जे के के 


समयथ-समयपर चेतनाका नीचे गिर आना सबके अन्दर घटित होता है। इसके 
कई कारण होते है, बाहरसे कोई स्पर्श आता है, प्राणमें, विशेषकर निम्नतर 
प्राणमें कोई चीज अभी अपरिवर्तित होती है या अधूरे रूपमें परिवर्तित होती 
है, प्रकृतिके भौतिक अंगोंसे कोई तमस्‌ या अन्धकार उठ आता है। यह आएं 
तो स्थिर बने रहो, माताजीकी ओर अपनेकी खोलो, अच्छी अवस्थाओंको 
वापस बुलाओ और स्पष्ट तथा अश्षुब्ध विवेक-शक्तिके लिये अभीप्सा करो जो 
तुम्हारे अन्दर उस चीजका कारण तुम्हें दिखा दे जिसे ठीक करनेकी आवश्यकता 
है। 

है ४-३-१६३२ 


आक्रमण समय माताजीकी सहायता 


अज्ञानकी शक्तियां ही घेरा डालना आरम्भ करती है और फिर एक साथ आक़- 
भण करती है। प्रत्येक बार जब ऐसे आक्रमणको हटाकर दूर भगा दिया जाता 
हैं तव आधार राफ हो जाता है, मन, प्राण या शरीरमें या सत्ताके समीपवर्ती 
अंगोंमें माताजीके लिये एक नया क्षेत्र जीत लिया जाता है। प्राणमें माताजी 
द्वारा अधिकृत स्थान धीरे-धीरे बढ़ रहा हैं-- इसका पता इस बातस लावा 
है कि अब तुम इन चढ़ाइयोंका विरोध अधिक जोरके साथ कर रहे हो जो 
पहले तुम्हें एकदम अभ्िभत कर डालती थी। 

ऐसे समयोपर माताजीकी उपस्थिति और शक्तिका आवाहन कला ही 

कठिनाईका मुंकावला करनेका सबसे अच्छा तरीका है। 
जो माताजी सर्वदा तुम्हारे साथ और तुम्हारे अन्दर हैं उनन्‍्हीके साथ तुम 
वातचीत करते हो। बस एकमात्र आवश्यक बात है ठीक-ठीक सुनना जिससे 
कि कोई दूसरी वाणी बीचमें न आ जाय । 
७-१२-१६३ २ 


यदि तुमने माताजीकी ओर खुले रहनेका अम्यास बना लिया है तो चाहे आकर- 
मण कितना भी प्रवल क्‍यों न हो, और यदि वह अभी तुम्हें परास्त भी कर 
डाले, तो भी वह तेजीसे निकल जायगा। 
यदि तुम अचचल बने रहो और शान्तिकी ओर तथा दिव्य शक्तिकी ओर 
खुले रहो तो शान्ति फिर वापस आ जायगी। एक वार जब दिव्य सत्यका 
कुछ अंश तुम्हारे अन्दर प्रकट हो चुका है, वो, चाहे अभी कुछ समयके लिये 
भले ही वह अशुद्ध गतियोंके बादलोंसे क्यों न ढक जाय, वह फिर भी आसमानमें 
चमकनेवाले सूर्यक्री तरह हमेशा चमकने लगेगा। अतएवं विश्वासके साथ 
प्रयासमें लगे रहो और कभी साहस मत खोओ | 
१४-३-१६३२ 


जै है के 


प्र०- विद्रोही शक्तिकी क्रियाके कारण आनेवाले दु:ख-कप्ठसे वचनेका 
साधकोंके लिये सबसे उत्तम उपाय क्या है? 


उ०- माताजीपर श्रद्धा और पूर्ण समर्पण । 
१७-६-१६३ ३ 


मे कं कं 


प्र०- जब साधक सरूपान्तरकी प्रक्रियामें अपनी प्रकृतिकी किसी 
कमजोरीकी उपेक्षा करते हैं तव क्या यह सम्भव नही है कि माताजी 
उस दुर्वलताको उन्हें दिखा दें, वजाय इसके कि विरोधी शक्तियोंके 
कमजोर स्थानपर किये गये दूखदायी आधातके द्वारा वे उसे जाने ? 

उ०- अगर दे पर्याप्त रूपसे माताजीकी ओर खुले हों तो ऐसा किया जा सकता 
है -- लेकिन अधिकतर साधकोंमें बहुत अधिक अहंकार, श्रद्धाका अभाव, अधता, 
स्वेच्छा और प्राणिक कामनाएं होती हैं--थे ही चीजें उन्हे माताजीकी ओर 
से बन्द कर देती है और विरोधी शक्तियोंकी क्रियाका आवाहन करती है। 
१७-६-१ ६३ ३ 


अं अर मर 


अज्ञानसे संवन्धित मानव-प्रकृतिके मानसिक और प्राणिक दोषोंकों तवतक कार्म 
करनेका भौका दिया जाता है-- जैसे कि आसुरिक शक्तियोंके आक्रमणों और 
सुझावोंको भी अवसर दिया जाता है--जवतक भ्रकृतिमे कोई भी ऐसी चीज 
रहती है जो इन चीजोंका प्रत्युत्तर देती है। यदि माताजीके सामने ये चीजें 
तुममें उठती हैं ती इसका कारण यह है कि उस समय उनपर एक प्रवल दवाव 
डाला जाता है जिससे या तो वे निकल जाय॑ या बने रहनेके लिये युद्ध करें। 
इसका उपाय है केवल माताजीकी ओर खुलना और अन्य सभी शक्तियोंका 
पूर्ण रूपसे और सर्वदा त्याग करना तथा जब वे सबसे अधिक क्रियाजील हों 
तथ उनका सबसे अधिक त्याग करना। बाकी कार्य श्रद्धा, सरलता, अध्यवसाय 
आदिसे पूरा हो जायगा। 

१६-११-१६३२९ 


श्रीमां द्वारा परीक्षा 


परीक्षा करनेकी भावना भी बहुत स्वस्थ भावना नहीं है और उसपर बहुत 
अधिक जोर नहीं देना चाहिये। भगवान्‌की ओरसे नहीं, बल्कि निम्नतर लोकों- 
की --- मानसिक, प्राणिक और भौतिक लोकोंकी शक्तियोंकी ओरसे परीक्षाएं 
की जाती हैं और भगवान्‌ उन्हें होने देते हैं, क्योंकि परीक्षा होना अन्तरात्माकी 
शिक्षाका एक अंग है और वह उसे अपने-आपको, अपनी शक्तियोंकी तथा जिन 
सीमाओोंकों उसे पार करना है उनको जाननेमें सहायता करता है। माताजी 
प्रत्येक मुहूर्त तुम्हारी परीक्षा नहीं कर रही हैं, वल्कि परीक्षाओं और निम्नतर 
चेतनासे सम्बन्ध रखनेवाली कठिताइयोंकी आवश्यकता से परे चंसे जानेमें 
तुम्हें प्रत्येक मुहर्त सहायता कर रही हैं। अगर, तुम हमेशा सहायताके 
विषयमें सचेतन रहो तो वह सभी आक्रमणोंके समय -- चाहे वे विरोधी शक्ति- 

गोके हो या तुम्हारी अपनी निम्नतर प्रकृतिके --तुम्हारा सबसे अच्छा रक्षक 
मावित होगी। क 


सहायताके लिये की गयी पुकारोंका उत्तर देनेके लिये माताजीकी गुह्य क्रिया 


अब अनुभवकी बात। निः्चय ही सहायताके लिये की गयी अ' की पुकार 
माताजीतक पहुँची थी, भले ही उससे अपने पत्रमें जिन सब व्योरेकी बातोंका 
वर्णन किया है वे सब माताजीके भौतिक मनके सामने उपस्थित न भी हों। 
इस तरहकी पुकारें वरावर माताजीके पास आ रही है, कभी-कभी तो एक- 
पर-एक लगी हुई सैकड़ों आती है और सर्वदा ही उत्तर दिया जाता है। इनके 
अवसर नाना प्रकारके होते है, पर चाहे जिस आवश्यकताके कारण पुकार 
क्यो न की गयी हो, शक्ति उसका उत्तर देनेके लिये तैयार रहती है। गुद्म 
लोकमें इस क्रियाका यही सिद्धान्त है।यह साधारण मानवीय क्रिया-मैसी 
कोई चीज नहीं हैं और जो पुकारता है उसकी ओरसे' कोई लिखित या मौखिक 
सन्देश भेजनेकी आवश्यकता नही होती; शक्तिको कार्यमें प्रवृत्त करनेके लिये 
चैत्य सत्ता द्वारा वार्तालाप करना ही पर्याप्त होता है। फिर यह कोई निर्वैवक्तिक 
शक्ति नहीं है और एक ऐसी दिव्य शक्तिका सुझाव, जो पुकारनेवाले किसी 
भी व्यक्तिको उत्तर देने और सन्तुष्ट करनेके लिये तैयार हो, यहां बिलकुल 
ही संगत नहीं बैठता। यह माताजीकी एक व्यक्तिगत चीज है और यदि उनमें 
यह झक्ति न होती और इस तरहकी क्रिया वे न कर सकती तो वे अपना 
काम करनेमें समर्थ न होतीं; परन्तु यह भौतिक स्तरपर की गयी बाहरी व्याव- 
हादिक क्रियासे एकदम भिन्न है; और यद्यपि गुह्म क्रिया और, भौतिक क्रिया 
मिल सकती हैं और मिलती भी है और गुह्य क्रिया भौतिक क्रियाकों अत्यन्त 
फलप्रद बनाती है तो भी भौतिक स्तरकी पद्धतियां निश्वय ही एकदम भिन्न 
होती है। अब सहायता-प्राप्त व्यक्तिकों काम करनेवाली श्क्तिका बोध न होनेकी 
बात लें; अवव्य ही उसका जानना कार्यको फलप्रद बनानेमें बहुत अधिक मात्रामें 
सहायता करता, पर वह जानना अनिवार्य नहीं हो सकता; अगर वह न. भी 
जाने कि कार्य कैसे हुआ है तो भी उसका फल होगा ही। उदाहरणार्थ, कलकत्ते- 
के तथा दूसरी जगहोके तुम्हारे कार्यमें मेरी सहायता तुम्हारे साथ हमेशा थी 
और मेरी समभमें यह नहीं कहा जा सकता कि बह फलप्रद नहीं थी; परत्तु 
तुम्हें यदि किसी-न-किसी प्रकार इस वातका ज्ञान न भी होता कि मेरी प्हायता 

तुम्हारे साथ है तो भी वह उसी गुह्य स्वभावकी होती और उसका वही परिणाम 
होता । 


२४-३-१६४६ 


के अं # 


प्र०- रातके एक बजेका समय था जब मेरे भाईने यन्त्रणाकारी 
पीड़ाकी अवस्थामें मुझे पुकारा और पूछा कि क्‍या श्रीअरविन्द 
उसे स्वस्थ कर सकते है। मैंने कुछ प्रसाद-के-फूल निकाले, जो 
मेरे पास थे, और उनसे उसके रोगाक्रान्त अग को छुआ। और 
अहो ! पीड़ा मिट गई और बह ठीक होने लगा। मैं जानना चाहता 
हैँ कि क्या आप इस बातसे सचेतन थे और आपने मेरी प्रार्थना 
सुनी थी। 


3०- ऐसे दृष्टान्तोंमें जो कुछ होता है वह यह है कि जब माताजी किसी 
व्यक्तिको स्वीकार कर लेती हैं तो वे अपनी सत्ताका कोई अंश उसके पास भेजती 
हैं और वह व्यक्ति जहां कही भी जाय वह अंश उसके साथ रहता है और यहां 
विराजमान माताजीके साथ सदा सम्पर्कमें रहता हैं। इसलिये जब वह कोई 
ऐसी चीज करता है जैसी तुमने श्रद्धा और भक्तिके साथ इस मामलेमें की तो 
वह चीज माताजीकी उस अंदाविभूतिके द्वारा जो उस व्यक्तिके साथ होती हैं 
उनकी आन्तर या वाह्म चेतनामें पहुँचती है और उसके बदलेमें परिणाम पैदा 
करनेके लिये यहांसे 'शक्ति' जाती है। 


माताजीके पुकारोंकों सुननेके बारेमें गलत विचार 


प्र०- जब 'क्ष! ने अपनी कठिताईके वारेमें मुझसे शिकायत की तो 
मैंने उससे कहा कि माताजीकी सहायताकों पुकारकर इसे दूर किया 
जा सकता है। परन्तु उसने तर्क किया कि उस-जैसी नवागन्तुकाकी 
पुकारें माताजी द्वारा सुनी जानेकी कोई आशा नहीं। पुराने और 
समुन्नत साधकोंसे इतनी अधिक पुकारें माताजीके पास जाती रहती 
है कि उस-जैसी आरम्भकत्रीं साधिकासे की जानेवाली नई पुकारें 
अरुण्य-रोदन-मात्र होंगी और उस कोलाहलमें अनसुनी ही रह 
जायंगी। मैने उत्तर दिया कि यदि हमारी पुकारोंके उत्तरमे माताजी 

हमारे पास नहीं आतीं तो उसके लिये अवश्य उनके पास कुछ 
अपने ही कारण होंगे; और इसमें कोई सन्देह नहीं हो सकता कि 
जब वे आयेंगी तो ठहरनेके लिये आयेंगी। इस वीच हमारे अन्दर 
श्रद्धा और समता होनी चाहियें और हमें आवश्यक अवस्थाओंकी 
तैयारी करनी चाहिये। सम्भवतः उनके पास हमारे आदेशके अनु- 
सार कार्य करनेकी अपेक्षा अधिक महत्त्वपूर्ण कार्य करनेको है, 
और हम इस बातका आग्रह क्‍यों करें कि वे वह काम छोड़कर 
हमारी ओर ध्यान दें? ऐसा कभी सुननेमें नहीं आया कि जब 
किसीके द्वारा सीधे अपने हृदयसे सच्ची पुकार माताजीके पास 
भेजी जाती है तो वे उत्तर देनेमें चूक जाती है, क्योंकि स्वयं पुकार- 
में निहित शक्ति ही सूचित करती है कि वहां माताजी उपस्थित 
हैं। जब मैने क्षसे यह बात कही तो मैने अपने ललाट-केन्द्रसे 
एक प्रबल दवाव और स्पन्दनोंको नीचे की ओर भौंहोंके बीच 
आते अनुभव किया। इसका क्‍या कारण है? 


उ०- 'क्ष' के तर्क कोई विद्येष युक्तियुक्त नहीं; तुम्हारे अधिक अच्छे हैं, यद्यपि 
सर्वथा निर्दोष नहीं। माताजी भौतिक मनसे सीमित नहीं, अतएव चाहे उनके 
पास “अधिक महत्त्वपूर्ण” कार्य करनेको हो फिर भी वह अरण्यसे या और कहीं 
से भी आनेवाली पुकारको सुननेके मार्गमें जरा भी बाधक नहीं होगा। साथ 
ही, व्यक्तियोंपर आध्यात्मिक क्रियाएं उनकी ज्येप्ठताके ऋमसे नहीं की जाती; 
सो पुराने व्यक्तियों” की चीख-पुकार उन्हें (किसी और पर क्रिया करनेसे) 
क्यों रोके? वे उन सबके साथ, जिन्हें उनकी जरूरत है, रह सकती हैं और 
रहती ही हैं। इसलिये तुम्हारा यह कहना कि “माताजी नहीं आतीं ? नहीं 
भायेंगी ?” कोई विज्लेप संगत नही, पर तुम्हारा बाकीका उत्तर विलकुल संगत 
है। माताजी अब भी वहां उपस्थित है और तुम्हारे अन्दर कार्य भी कर रही 
हैं, केवल, तुम्हारी आन्तर दृष्टि एवं अनुभूति खुली हुई नहीं और इसलिये 
तुम उन्हें देख नही सकते या अनुभव नही कर पाते। 

जो-कुछ ललाट-केन्रमें उतरा वह था उत्तर, या -यूँ कहें कि माताजीकी 
उपस्थितिका स्पर्श -- उनकी चेतना, उनकी ज्षक्ति जो आन्तर मन, आन्तर 
संकल्प, आन्तर दृष्टिका केन्द्र खोलनेके लिये तुमपर कार्य कर रही है और 
जब वह खुल जाता है तो मनुप्य वह भी देखने और जानने लगता है जो स्थूल 
आंखके लिये अदृष्य और ऊपरी मनके लिये अन्लेय है। 


११-१०-१६३५ 

नाम'की शक्ति एवं संरक्षणके विषयमें तुम्हें जो अनुभव हुआ वह ऐसे प्रत्येक 
व्यक्तिका अनुभव है जिसने ऐसी ही श्रद्धा और निर्भरताके साथ इसका प्रयोग 
किया है। जो लोग संरक्षणके लिये हृदयसे पुकारते हैं उन्हें प्राप्त होनेसे यह 
चूक नहीं सकता। किसी बाहरी परिस्थितिको तुम अपनी श्रद्धाको विचलित 
मत करने दो; क्योंकि सब कुछको पार कर लक्ष्य तक पहुँचनेके लिये इस 
श्रद्धासे बढ़कर अधिक बल और कोई चीज नही देती। ज्ञान और तपस्याका 
कुछ भी बल क्‍यों न हो, उनमें धारक शक्ति इससे कम ही होती है -- श्रद्धा 

यात्राके लिये सबसे मजबूत सहारा है। 
माताजीका संरक्षण वहां तुम्हारे ऊपर विद्यमान है और उनका सजग 
प्रेम भी। उसपर भरोसा रखो और अपनी सत्ताकों उसकी ओर अधिकाधिक 
सुलने दो -- तव वह आक्रमणोंको परे हटा देगा और तुम्हें सदा थामे रहेगा। 
८-१०-१६९३६ 


माताजीके संरक्षण कार्य करनेकी शर्तें 


समस्त गुह्य शक्तियोंकों दृष्टिमें रखकर तथा मृत्यु और रोग आदिकी कुछ 
शक्तियोंसे साधकोंकी रक्षा करनेके लिये जिन सब उत्तम अवस्थाओंको उत्पन्न 
करना सम्भव है उन सबको घ्यानमें रखकर ही माताजीने एक व्यवस्था की है। 
पर यह पूर्ण रूपसे कार्य नहीं कर सकती, क्योंकि स्वयं साधकोंमें भोजन तथा 
उसी तरहकी प्राणसे सम्बन्ध रखनेवाली अन्यान्य भौतिक चीजोंके प्रति समुचित 
मनोभाव नही है। पर फिर भी एक प्रकारका संरक्षण है। यदि साधक माताजी- 
की व्यवस्थाके बाहर जाय॑ तो वे बस अपनी जिम्मेदारीपर ही जा सकते है।... 
पर यह व्यवस्था केवल आश्रमके लिये है, उन लोगोंके लिये नहीं जो आश्रमसे 


बाहर हैं। 
कम १४-७-१६३ ३ 


मै मं मर 


प्र०- क्या यह सच नहीं कि साधक माताजी द्वारा निर्धारित नियमों- 


उन्हें उनका 
का पालन इसलिये करते हैं कि उन्हें महसूस होता है कि ०) 
पालन न करने और माताजीकी आज्ञाका उल्लंघन करनेसे मनु 

उनके संरक्षणके घेरेसे बाहर चला जाता है। 


उ०- ठीक यही बात है-- मनुष्य तुरन्त संरक्षणके घेरेसे बाहर चला जाता है। 
८-६-१६३३ 


मं मं मूह 


प्र०- सब चाहेंगे कि माताजीका संरक्षण हमारे साथ रहे; पर शायद 
कुछ शर्ते पूरी करनी होती है ? 


उ०- बहुत ही कम लोग ऐसे है जो उनके संरक्षणको अपने साथ रहने देते है। 
एक सर्व-सामान्य संरक्षण सभीके चारों ओर विद्यमान है, पर अधिकतर लोग 
अपने मनोभाव, अपने विचारों या कार्योत्रे उसके बाहर चले जाते है या फिर 
अन्य शक्तियोंके लिये द्वार खोल देते है। 


२४-८-१६३ ३ 


जज के 


इसका कारण यह नहीं है कि माताजीने अपना संरक्षण हंठा लिया है -- उन्होने 
यह नहीं किया है। अधिक सम्भव है कि वह (कठिनाई) इस कारण आयी 
कि तुम अपनी आन्तर सत्तासे बहुत अधिक बाहर चले जाते हो और अपनेकी 
बहिर्मुख्ी बना लेते हो। यह अधिक अच्छा है कि तुम फिर भीतर हठ आओ 
और आन्तरिक स्थिरता और शान्तिकी प्राप्त करो। 


जम जए 


प्र०- यदि माताजीका संरक्षण लोगोंके चारों ओर सतत बना रहे 
तो मैं नहीं समझता कि उन्हें कमी विपाद और सन्देह होगा या 
कोई भी भगवदूविरोधी वस्तु कभी उनके पास आयेगी। 


उ3०--ये वस्तुएं आनेकी चेप्टा कर सकती हैं पर ये घुसने या टिकने नहीं पायंगी। 


कं जऊं 

प्र०- यदि कोई वालक छोटी उम्रमें ही यहां आ जाय तो क्‍या वह 
उन कठिताइयोंसे मुक्त हो जायगा जो कामवासनाके संग सामान्यतया 
ही रहा करती है? 


' उ०- यह कोई स्वतःसिद्ध सत्य नहीं--यह केवल सम्भावित है--इस 
शर्तपर कि वह पूर्ण रूपसे माताजीके प्रभाव तले आ जाय, जिन दूसरे साधकोंमे 
यह वासना है उनके वातावरणके प्रति अत्यधिक खुला न हो, शुरूकी उम्रमें 
ही चलायमान न हो जाय और न श्रृज्भधारमय साहित्य पढने आदिके द्वारा 
अपनेको विचलित ही कर ले। ऐसा एक भी बालक नहीं जो अबतक यह 
सब करनेमें समर्थ हुआ हो | 

४ ८-११-१६३३ 


दुर्घटनाएं और माताजीका संरक्षण 


प्र०- आज सवेरे अ'के साथ मोटर-दुर्घटना हो गयी। क्या माताजी 
पहलेसे इस दुर्घटनाकी सम्भावनाको नहीं देख सकी और उसे नहीं 
रोक सकीं ? या यह इस कारण घटित हुई कि 'अ' किसी तरह 
उनके संरक्षण-क्षेत्से बाहर चला गया था ? 


उ०- दुर्घटनाको रोकना सम्भव नहीं था। जब खतरा आवबे तब सबसे 
पहले करनेकी चीज है माताजीकों पुकारना, उससे साधारण संरक्षण तुरत 
फलप्रद हो जाता है। 'अ' वैसा करनेके लिये अनुपयुक्त अत्यन्त वहिर्मुखी 
अवस्थामें था और जो करना चाहिये था उसके एकदम विपरीत चीज 
ही उसने की--मोटरके पीछे जानेके वजाय उसने उसके सामने चले 
* जानेकी चेष्टा की। परन्तु सच्चा कारण तो बहुत भीतरकी चीज थी--यह 
आन्तर सत्ताके किये हुए उन चुनावोंमेंसे एक था (अवश्य ही सचेतन मनकोी 


मालूम नही था) जो प्रत्युत्तरके रूपमें इन चीजोंको ले आते है। 
२७-१-१६३६ 


आपणलोकमें माताजीका संरक्षण 


॥॒ आते रहते 
यह्‌ प्राणलोकका एक स्वप्न था जहां सब प्रकारके खतरे तबतक हक 
हैं जबतक तुममें उनका मुकाबला करनेका साहस नहीं आ जाता। अर 3 

भय न हो अथवा माताजीका संरक्षण हो (जो उन्हें याद करने या पुकारनेते 
प्रकट होता है), तब ये खतरे काफूर हो जाते हैं। तुम्हें पागल लोगोंसे जो 
भय था उसीने प्राणमे यह चीज उत्पन्न की थी। इस भयकी तरह ही इन 
चीजोको भी प्रकृतिसे बाहर निकाल फैंकना होगा ! 

८-६९-१६३२३ 


ऊँ मै ऊँ 


तुम्हारी अनुभूतिमें हुआ यह कि तुम्हारा प्राण-पुरुष माताजीके साथ युक्त होनेकी 
अपनी इच्छाके कारण शरीरसे मुक्त हो गया (तुम प्राणमय और भौतिक लोककी 
सीमापर माताजीसे मिले) और शरीरसे स्वतन्त्र अपना निजी जीवन यापन करने 
लगा। वह प्राणलोकमें प्रविष्ट हुआ और, अब शरीरपर आश्रित न होनेके कारण, 
पहले अपने-आपको नि.सहाय अनुभव करने लगा जबतक कि उसने माताजीको 
नहीं पुकारा। अ' का वहां प्रकट होना सम्भवतः स्वयं अ' के प्राणके किसी 
भागका प्रकट होना था, पर अधिक सम्मव है कि उसके रूपमें शायद किसी 
प्राणमय जत्ताका, सम्भवत: उसी प्राणमय सत्ताका जो उसे परेशान करती रही 
है, प्रकट होना हो। जब तुम प्राणमय लोकमें जाते हो तब बहुत-्सी ऐसी 
चीजोंसे तुम्हारी भेंट होती है,--एकमात्र पर्याप्त संरक्षण है माताजीकी पुकारना। 

७-६-१६३३ 


आल्तरिक समर्पणके द्वारा कठिनाइयोंका त्याग 


किसी उपद्रवसे छुट्टी पानेके लिये शरीरसे माताजीके पास आना अनावश्यक 
और व्यर्थ है; तुम्हें अन्तरमें पैठकर उनका आश्रय ग्रहण करना चाहिये और 
अनुचित क्रियाका त्याग करना चाहिये, जैसा कि इस अवसरपर तुमने स्वयं 
भी समझा है। शरीरसे उनके पास आनेपर बस भूल करते रहने और उसे 
ठीक करनेके लिये उनके पास आनेकी एक आदत-सी पड़ जायगी और फिर 
चह, भीतरसे कठिनाईको छोड़ देने, उससे समर्पण करा देनेके बदले, उसको 
उन्हींके ऊपर फेंक देनेकी अनुचित क्रिया भी उत्पन्न करेगी। वास्तवमें एक प्रकार- 
के साधारण समर्पणकी आवश्यकता है जो छोटी-छोटी बातॉपर होनेवाले इन 
सब उपद्रवोंको, अहंकार, अपने ही दृष्टिकोणपर आग्रह, अपने ही ठगसे चलनेका 


पर इक मिलने अथवा अपनी स्वतन्त्रता या महत्त्वको लोगोंके स्वीकार ते करने 
पर होनेवाले क्रोध आदिको रोक सके। 


आर भू के 


कठिनाइयोंमें - माताजीकी सहायता ह १) 


आन्तरिक एकता ही त्राण करती है, न कि बाह्य समीपता। 
१७-११-१६३३ 


सहायताके लिये श्रीमांको लिखना 


असे बातें करके और माताजीको भी लिखकर तुमने अच्छा ही किया। निश्चय 
ही माताजीने 'अ' की कठिनाइयोंको देखा था। थह ठीक है कि उसकी कठिनाई 
है एक प्रकारके अबाध उद्घाटनका अभाव -- अन्यथा वह सव शीक्र दूर किया 
जा सकता और धीरे-धीरे आसानीसे ही प्रकृति (मन, अहंकार इत्यादि) में 
आवश्यक परिवर्तन ले आया जाता। लिखना, जैसा कि तुम करते हो, अपने- 
आपको उद्घाटित करने और ठीक-ठीक स्पर्श ग्रहण करनेमें सहायक होता है। 
'अ' का जो यह तर्क है कि माताजी तो जानती ही हैं और इसलिये उन्हें लिखने- 
की कोई आवश्यकता नहीं, वह तभी लागू हो सकता है जब कि श्रीमां और 
साधकके बीच आदान-प्रदानका एक उन्मुक्त अथवा, कम-से-कम, पर्याप्त प्रवाह 
चल रहा हो; पर, जब कोई गम्भीर कठिनाई आ जाय तब वह उतना लागू 
नहीं होता। स्वभावतः ही हम लोग उसके संघर्षमें उसकी सहायता करनेका 


अधिक-से-अधिक प्रयत्न करेंगे। 
१४-५-१६३६ 


सभी चेष्टाएं माताजीके सामने खोलकर रख देना 


तुम्हारे लिये मैं एक नियम निश्चित कर सकता हूँ, 'ऐसी कोई वात्त मत करो, 
कहो या विचारो जिसे तुम माताजीसे छिपाना चाहो।” और यह वात उस आपत्ति 
का उत्तर दे देती है जो “इन छोटी-छोटी बातों” को श्रीमांके घ्यानमें ले आनेके 
विरुद्ध तुम्हारे अन्दर--तुम्हारी प्राण-सत्ताकी ओरसे, ठीक है न १--उठायी 
गयी थी। भला तुम यह क्यों सोचते हो कि माताजी इन सब चीजोंके कार। 
परेशान होंगी अथवा इन्हें नगण्य समझेंगी? अगर समस्त जीवनको ही 
योग होना हो तो फिर जीवनमें ऐसी कौन-सी चीज है जिसे वुच्छ या महंत + 
हीन कहा जाय? अगर माताजी उत्तर न भी दें तो भी तुम्हारे कारन और 
आत्मोन्नतिसे संबन्धित किसी बातकों समुचित भावके साथ उनके सामने रखनेका 
अर्थ है उसे उनके संरक्षणमें, सत्यकी ज्योतिमें, रूपान्तरके लिये 50% 06 
शक्तिकी किरणोंके नीचे रख देना --क्योंकि जो बात उनके हैं के बड 
जाती है उसपर तुरत ही वे किरणें कार्य करता आरम्भ कर देती हैं । तुम्ही 

भीतर जो चीज वैसा न करनेकी सलाह देती है जब कि तुम्हारा आत्मा तुमसे 

उसे कराना चाहता है, वह निश्चय ही प्राण-सत्ताकी एक युक्ति होगी जिसके 

द्वारा वह ज्योतिकी किरण और श्क्तिकी क्रियासे बचना चाहती है। 
१८-४-१६३२ 


के के 


प्र०- आज मेरे मनमें एक विचार आया है: “क्यों तुम प्राणिक 
सत्ताके नियन्त्रणके विषयमें अपने ऊपर इतनी जबरदस्ती कर रहे 
हो? अच्छा हो तुम अपने विचारों और कामनाओंको माताजीके 
आगे खोलकर रखनेकी चिन्ता मत .करो; वरंच तुमपर कार्य करना 
भाताजीपर छोड़ दो।” 


उ०- यदि तुम चाहते हो कि माताजी तुम्हारे अन्दर कार्य करें तो तुम्हें अपने 
विचारों और कामनाओंको उनके सामने रखना और बहिष्कृत करना होगा। 
३-६-१६३३ 


प्र०- माताजीके नाम अपना कलका पत्र पढ़तेपर आज मुझे लगता 
है मानों वे 'क्ष और थ' के वारेमें मेरे अशुद्ध विचारोंको उनके 
सामने रखनेसे कोई विश्येष प्रसन्न नही हुई। | 


उ०- तुम्हारे इन बातोंके लिखनेसे मावाजीकों किसी प्रकारकी नाराजगी नहीं 
होती। यदि कोई ऐसी बातें हों तो उनके वारेमें चुप रहनेकी अपेक्षा उन्हें 
लिखना ही अधिक अच्छा है। 

६-६०१६३ ३ 


शरीरको नीरोग करनेके लिये माताजीकी शक्तिका कार्य 


शरीरमें निहित शक्ति इस तरहकी चीजें नहीं किया करती। माताजीकी शक्ति 
ही ऐसी चीजें करती है, जेब कि कोई उसे पुकारता है और अपने-आपको 
उसकी ओर खोलता है। जिन लोगोंने कभी योग नहीं किया और किसी चीजके 


| 

विपयमें सचेतन नहीं हैं, वे लोग भी इस तरह, कारण जाने बिना अथवा जिस 
रीतिसे उनका रोग ठीक किया गया उसे अनुभव किये बिना, रोगमुक्त हो 
जाते हैं। शक्ति ऊपरसे आती है अथवा अवतरित होते समय वह चारों ओरसे 
घेर लेती है और बाहरसे भीतर प्रवेश करती है अथवा भीतर अवतरित होनेके 
बाद भीतरसे बाहर आती है। जब तुम शक्तियोंके कार्यके विषयमें सचेतन होते 
हो तब तुम क्रियाको अनुभव करते हो। 
इसका (जागरणका) मतलब है पीछेसे चैत्य पुरुषका सज्ञान कार्य करना। 
जब यह सामनेकी ओर आ जाता है तब यह मन, प्राण और शरीरपर छा जाता 
है और उनकी क्रियाओंकों चैत्यभावापन्न बनाता है। यह अभीप्सा करने और 
निःसंशय होकर माताजीके प्रति पूर्णरूपेण मुड़ जाने और आत्मसमर्पण करनेपर 
सबसे उत्तम रूपमें सामने आता है। पर जब आधार तैयार हो जाता है तब 
कभी-कभी यह स्वयं अपने-आप भी सामने आ जाता है। 
४-५-१६३३ 


जं मं मं 


प्र०- जब मैं नींदसे उठा तो मैंने पाया कि मेरे अन्दर सर्दी घुसी 
हुई है। मेरी चेतना माताजीकी शक्तिको उतार लाई और सर्दी 
गायव हो गई। अन्य कष्टोंके लिये भी मैंने इसी प्रक्रियाका प्रयोग 
किया। मैं जानना चाहता हूँ कि क्या 'शक्ति' के लिये अपनाई 
गई विधि बिलकुल ठीक थी या नहीं। 


उ०- यह बिलकुल ठीक तरीका है। यह बहुत अच्छा है कि तुम 'शक्ति' का 
प्रयोग करना सीख रहे हो। 
२७-८-१६३४ 


मं मे 


यह मेरा एक अनुभूत तथ्य है कि जब शरीरमें वहुत प्रवल और सुदृढ़ विरोध 
हो तो स्वयं दरीरपर अधिक सीधा कार्य करनेके लिये शक्तिके एक यंत्रके रुपमें 
भौतिक साधनोंकी कुछ सहायता लेना लाभदायक सिद्ध हो सकता है; क्योंकि 
उस हालतमें शरीर यह अनुभव करता है कि वह विरोधका सामना करनेमें 
दोनों ओरसे, भौतिक तथा अतिभौतिक दोनों साधनोंसे, सहारा पा रहा है। 

माताजीकी शक्ति एक साथ ही दोनोंके द्वारा कार्य कर सकती है। 
१-६-१६३६ 


जं ऊऔ अं 


प्र०- प्रायः पंद्रह दिनसे अधिक हुए, प्रत्येक दिन जब मैं प्रणामके समय 
माताजीका स्पर्श पाता हूँ तव मुझे एक प्रकारके प्रवल- पोषणका 
अनुभव होता है और उसके साथ प्रसन्नता और शक्ति भी मिली 
होती है, मानो एक नया पदार्थ मेरे भौतिक शरीरतकमें ढाला 
जा रहा हो। 


उ०- चूँकि तुम अस्वस्थ हो, इसलिये माताजी तुम्हारी भौतिक सत्तामें, उसके 
सत्त्वकको नया वनानेके लिये, दिव्य शक्ति और स्वास्थ्यका पोषक पदार्थ ढालती 
है। 

४-११-१६३४ 


रोगको ठीक करनेमें माताजीकी क्रिया 


प्र०- हाल हीमें माताजीके सामने एक रोगीका जो मामला रखा 
गया था उसमें उत्तकी क्रिया किस आधारपर आगे बढ़ी? 


उ०- माताजीने उस सारे मामलेके सम्बन्धमें अपने आल्तरिक प्रत्यक्षके आधारपर 

कार्य किया; वे केवल बाहरी तथ्योंके ही नहीं बल्कि जिस चीजको वे उनके 

पीछे स्थित अनुभव करती था देखती हैं उसके आधारपर कार्य करती हैं। 
२९-८-१६३४५ 


जज कं 


प्र०- क्ष| का अपनी कटिन्सन्धियीड़ाके विपयमें मुझे लिखा गया 
पत्र मैने उसी दिन नहीं अगले दिन माताजीको भेजा। तो भी 
'क्ष| के बिलकुल नये पत्रसे जान पड़ता है कि उसका दर्द मुझे 
वह पत्र पहुँचनेके तुरत बाद ही दूर हो गया था। क्या उस पत्रका 

विषय माताजीको बताये जानेसे पहले ही उसका आप-से-आप परि- 
णाम उत्पन्न हो गया था ? 


उ०- या ने उसी दिन क्ष' के दर्दके बारेमें माताजीको बताया था-- इसलिये 
स्वयं पत्रका आप-से-आप परिणाम उत्पन्न होनेकी कल्पना करनेकी जरूरत नहीं। 
किन्तु, ऐसा स्वतः-प्रवृत्त परिणाम प्रायः ही या तो पत्र लिखनेके तुरन्त बाद 
या उसके माताजीके वायुमण्डलमे प्रवेश करनेपर अवश्यमेव पैदा होता है। 


खा 


कतिपय स्पष्टीकरण 


कतिपय स्पष्टीकरण 


श्रीमाताजीके चक्रका तात्पर्य 


- प्र०- मैं प्राय: श्रीमाताजीके चक्र और उसके अर्थके विषयमें सोचता 
रहा हूँ। मैंने इसे इस प्रकार समभा है: 
मध्यका वृत्त --परात्पर शक्ति! 
चार भीतरी दल--अत्तिमानससे अधिमानसतक कार्य करनेवाली 


चार शक्तियां । 
बारह बाहरी दल-- अधिमानससे संबोधि और भमनतक उन चार 
शक्तियोंका बारह शक्तियोंमें विभाग । ; 


क्या आपके विचारमें मैने ठीक-ठीक अर्थ समभा है ? 


उ०- मूलत: (साधारण मूलतत्त्वमें) १२ शक्तियां वे स्पन्दन हैं जो अभि- 
व्यक्तिके लिये आवश्यक हैं। ये बारह आरम्भसे ही श्रीमाताजीके सिरके ऊपर 
देसी गयी हैं। इस तरह वास्तवमें सूर्यसे निकलनेवाली १२ किरणें हैं ७ नही। 
अरह आदि भी १२ हैं इत्यादि। शक्तियोंके व्योरेका ठीक-ठीक अर्थ करनेका 
जहांतक सम्बन्ध है, मैं कोई ऐसी चीज नहीं देखता जो तुम्हारे बताये हुए 
क्रमके विरुद्ध हो। यह अर्थ अच्छी तरह लग सकता है। 

१५-४-१६३४ 


साताजीकी ध्वजाका तात्पर्य 


नीली ध्वजाके विषयमें । मैं माने लेता हूँ- कि तुम्हारा मतलब सुफेद कमल- 
वाली घ्वजासे है। यदि ऐसा है तो वह माताजीकी ध्वजा है, क्‍योंकि सुफेद 
अमल उनका प्रतीक है जैसे लाल कमल मेरा। ध्वजाका नीला रंग श्रीक्ृष्णके 
रंगके रूपमें अशिपग्रेत हैं और इसलिये आध्यात्मिक या दिव्य चेतनाका द्योतक 
है जिसे स्थापित करना माताजीका कार्य है ताकि वह भूतलपर शासन कर 
सके। इस ध्वजाको आश्रमकी ध्वजाके रूपमें प्रयुक्त करनेका अर्थ यह है कि 
हा कार्य इस चेतनाको उतारना और इसे संसारके जीवनकी नेत्री बनाना 
। 


१४-३-१६४६ 

श्रीमांके लिये जीवनकी शक्तियोंको जीतना 


इस योगका उद्देश्य जीवनकी शक्तियोंका त्याग करना नहीं है, वल्कि एक आंतरिक 
रूपान्तर ले आना और जीवनसम्बन्धी अपने मनोभाव और शक्तियोंके व्यवहारमें 
परिवर्तन ले आना ही इसका उद्देश्य है। ये शक्तियां अभी अहंकारपूर्ण भावमें 
और भगवद्दिरोधी उद्देश्योके लिये व्यवहृत होती है। इनका व्यवहार भगवान्‌के 
प्रति आत्मसमर्पणके भावके साथ और भागवत कार्यके उद्देश्यसे करना होगा। 
श्रीमांके लिये इन्हें फिरसे जीतनेका तात्पर्य यही है। 3 


योग शक्तिके सहायकके रूपमें बाह्य साधनोंका प्रयोग 


नि.सन्देह, व्यक्तिकों इन वाह्य साधनोंका प्रयोग करना ही होगा और इस विपयमें 
व्यक्तिको सावधान भी रहना होगा ताकि यथासम्भव अधिक-से-अधिक साधन 
उसके पक्षमे हों और उसकी ओरसे विरोधी, शक्तिको यथासम्भव कम-से-कम 
सुयोग मिले। परन्तु हमारे लिये किसी भी बाहरी क्रियाकी सफलता तबतक 
सुनिश्चित नहीं हो सकती जबतक उसके पीछे बढ़ती हुई यौगिक दृष्टि और 
यौगिक शक्ति न हो। 

स्वयं हमारे सामने बाहरसे भीषण कठिनाइयां आई हैं, पेरिस-स्थित उप 
निवेश-मन्त्रीकों हमारे विरुद्ध अजियां भेजी गई और यहांके गवर्नरसे रिपोर्ट 
मांगी गई जिसपर यदि कार्रवाई की जाती तो आश्रम भीषण संकटमें पड़ 
जाता। 

हमने बहुत हलके और सादे ढंगके बाहरी साधनोंका प्रयोग किया, अर्थात्‌ 
माताजीके भाई (फ्रांस-शासित विपुवदीय अफ्रीकाके गवर्नर) को (और फ्रांसके 
एक अग्रगण्पय लेखक, हमारे एक शिष्यको भी) प्रेरित किया कि वे फ्रांसके 
मन्त्रिमण्डल और हमारे बीच मध्यस्थता करें, परन्तु औपनिवेशिक कार्यालयकी 
कार्रवाईको: निर्धारित करनेके लिये, यहांके गवर्नरसे अनुकूल 'रिपोर्ट प्राप्त करनेके 
लिये, यहां जो कुछ-एक लोग हमारे विरुद्ध थे उनके मनोंको बदलनेके लिये 
तथा दूसरोंकी शत्रुताकों विफल करनेके लिये मैने अधिकतर तो एक प्रबल 
आन्तरिक शक्ति! का ही प्रयोग किया। इन सब विषयोंमें मुझे सफलता प्राप्त 
हुई और यहां हमारी स्थिति पहलेसे अधिक दृढ़ हो गई है; विशेषकर यह 
कि एक नया और अनुकूल गवर्नर यहां आ गया है। फिर भी; हमें सजग रहना 
है ताकि स्थिति फिरसे संकटग्रस्त न हो जाय। साथ ही इसे सबके परिणाम- 
स्वरूप एक हानि भी हुई है,--हमसे कहा गया है कि हम अब और अधिक 

घर न खरीदें, न ही किरायेपर लें वल्कि इसके स्थानपर अपने घर बनवायें। 
यह भूमि और अधिक धनके बिना कठिन ही है, अत. इस समय हम आश्रमका 
विस्तार करनेमें असमर्थ हैं। 

परन्तु कुछ अंशोंमें यह कोई हानि नहीं, क्योंकि दीर्घकालसे मेरी यह इच्छा 
रही है कि और अधिक विस्तारकों स्थगित करके आश्रमके आन्तरिक जीवनको 
अधिक पूर्ण रूपसे आध्यात्मिक अर्थमें सुदृढ़ किया जाय। 

यह सब मैने इस वातके उदाहरणके रूपमें प्रस्तुत किया है कि यौगिक 
दृष्टिकोणसे वस्तुओंके साथ कैसे निपटना होता है। 

२०-३-१६३४५ 


मौतिक विस्तार और आन्तरिक प्रगति 


प्र०- क्‍या माताजीका अधिक घर लेते जाना उनके कार्यकी प्रगतिका 
चिह्न्है? 


उ०- यह तो भौतिक विस्तारका चिह्न है। प्रगति उस चीजपर निर्भर करती 
है जो इसके पीछे है; यदि आन्तरिक प्रगति वहां न हो तो भौतिक विस्तारका 
कोई अधिक प्रयोजन नहीं। 

७-७-१६३ ३ 


व्यापार तथा आध्यात्मिक लाम 
अगर तुम माताजीको रुपया दो तो बह कार्य “व्यापारिक' नहीं वन सकता; 
व्यापारमें व्यक्तितत लाभकी भावना होती है, और यहां तुम्हारा लाभ केवल 


आध्यात्मिक है। 
२-४-१६४४ 


माताजी और सौन्दर्यकी अभिव्यक्ति 
प्र०- श्रीमाताजी बहुमूल्य और सुन्दर कपड़े क्‍यों पहनती हैं? 


3०- क्या तुम्हारी घारणा यह है कि पृथ्वीपर दरिद्रता और कुरूपताके द्वारा 
ही भगवानूका प्रतिनिधित्व होना चाहिये। 

सौन्दर्य भी ठीक उतने ही अंशमें भगवान्‌का एक प्रकाश है जितने अंशमें 
ज्ञान, शक्ति या आनन्द। भला कोई यह प्रइन भी करता है कि श्रीमाताजी 
ज्ञान या शक्तिके द्वारा क्‍यों भागवत चेतनाको अभिव्यक्त करना चाहती हैं, 
अज्ञान और दुर्वलताके द्वारा क्यों नही करती ? यह प्रइन उनके कलापूर्ण और 
सुन्दर कपड़े पहननेके विरुद्ध उठाये हुए प्राणपुरुषके प्रश्नसे अधिक मूर्खतापूर्ण 
या अर्थहीन न होगा। 

२७-२-१६३३ 
प्र०- चाहे माताजी सुन्दर साड़ियां पहनें या मामूली, चाहे महलमें 
रहें या जंगलमें, इससे क्‍या उनकी चेतनामें कोई अन्तर पड़ता 
है? भला आन्तरिक सहस्तुमें ये बाहरी चीजें क्या जोड़ सकती 
है ? सम्भवतः उसे घटानेका ही कारण बनती होंगी । 


उ०- बाहरी चीजें आन्तर सह्वस्तुके अन्दर की ही किसी चीजकी अभिव्यक्ति 
होती हैं। सुन्दर साड़ी या महल वस्तुओंमें विद्यमान सौन्दर्य-तत््वकी अभि- 
व्यक्तियां है और यही उनका प्रधान मूल्य है। भागवत चेतना इन सब चीजोंसे 
वंधी हुईं नही है और न उसमें कोई आसक्ति है; परन्तु यदि वस्तुओंमें विद्यमान 
सौन्दर्य भी उसके अभीप्सित कर्मका अंग हो तो वह इन सब चीजोंसे विरत 
होनेके लिये भी बाध्य नहीं है। जब आश्रम अभी बना नहीं था तब माताजी 
पैचन्द लगी हुई सूती साड़ियां पहनती थी। जब उन्होंने कामका भार लिया 
तब यह आवश्यक हो गया कि वे अपनी आदतोंको बदलें और इसीलिये उन्होंने 
ऐसा किया। 


२२-१०-१६€३०५ 
अतिमानसमें निवास और संसारमें रुचि 


प्र०- क्या माताजीके लिये या किसीके लिये भी यह किसी प्रकार 
सम्भव भी है कि वह अधिमानस'से ऊपर या फिर नीरवतामें 
ही निवास करते हुए संसारमें किसी प्रकारकी दिलचस्पी ले, क्योंकि 
संसार तो बहांसे धूलिका एक कणमात्र अनुभूत होगा। 


3उ०- यह पूर्णतया इसपर निर्भर करता है कि किस आधारपर व्यक्ति नीरवतामें 
या उससे ऊपर निवास करता है। भागवत चेतनाकी तो घूलि-कणमें भी 

उतनी रुचि हो सकती है जितनी अनन्ततामें। 
८-८-१६ ३४ 


प्रफुल्लता और यौगिक प्रसन्नता 


प्रफुल्लता और निर्श्चितताका जहांतक प्रश्न है -- हलका परवा नहीं वाला मनो- 
भाव वह अंतिम चीज है जिसे रखनेकी सलाह हम किसीको देंगे। माताजीने तो 
प्रसन्नताकी वात कही थी, और अगर उन्होंने 'लाइट-हार्टेड' (मामूली हसी- 
खुशी) शब्दका व्यवहार भी किया हो तो उससे उनका मतलब कोई हलकी 
या निर्बोध प्रफुल्लता और निर्श्चितता नही था--यद्यपि एक गम्भीरतर और 
सूक्ष्मतर प्रफुल्लताको यौगिक स्वभावके एक अंगके रूपमें स्थान प्राप्त हो सकता 
है। उनका मतलव था कठिनाइयोंके सामने भी प्रसन्नतापूर्वक समत्वका भाव 
बनाये रखना और इसमें यौगिक शिक्षा या उनके अपने अम्यासके विरुद्ध कोई 
वात नहीं है। ऊपरी सतहपर प्राण-प्रकृति (सच्ची प्राण-प्रकृतिकी गहराइयां 
भिन्न प्रकारकी होती है) एक ओर तो हंसी-खुशी और भोगसे और दूसरी ओर 
दुःख, निराशा, उदासी और दुर्घटनासे आसक्त होती है,--क्योंकि ये ही उसके 
लिये जीवनके अभीप्सित प्रकाश और अन्धकार है; परन्तु उज्ज्वल या विशाल 
और मुक्त शान्ति या आनन्दमय तीक्ता या, सबसे उत्तम, इन दोनोंका एकमें 
घुल-मिल जाना ही योगमें अन्तरात्मा और मन दोनोंकी -- और सच्चे प्राणकी 
भी --- सच्ची स्थिति है। एकदम मानव साधक के लिये भी ऐसी स्थितिको 
प्राप्त करना पूर्ण रूपसे सम्भव है, इसे प्राप्त करनेसे पहले किसीको दिव्य होनेकी 
आवश्यकता नही है। 


सच्चा प्रेम और ईर्ष्या 


केवल एक बात मुझे यहां अवश्य लिखनी होगी जिससे तुम्हारी बुद्धिमें कही 
कोई भ्रान्त भावना न वनी रह जाय। एक चिट्टीके एक अंझमें ही शायद 
ऐसा कहा है कि माताजीने तुमसे यह कहा था कि साधारण जीवनमें सच्चे 
प्रेमके अन्दर ईर्ष्याका होना अनिवार्य है और अगर एकको दूसरी जगह प्रेम 
करते हुए देखनेपर दूसरेमें ईर्ष्या न हो तो फिर इसका मतलब है कि वे 
एक-दूसरेको प्रेम नहीं करते। निश्चय ही तुमने माताजीकी बातको सुनने 
और समभकनेमें अपूर्व ढंगकी भूल की होगी। इस विषयमें माताजीने जो कुछ 
बराबर कहा है और जैसा उनका विचार रहा है उसके ठीक विपरीत यह वात 

है और उनके समूचे ज्ञान और अनुभवके एकदम विरुद्ध है। यह तो ईर्ष्या 
और प्रेमके विपयमें साधारण मनकी भावना है, उनकी नहीं। उन्हें अच्छी 
तरह याद है कि उन्होंने ठीक इसके विपरीत तुमसे यह कहा था कि साधारण 
जीवनमे भी, यदि मनुष्यमें सच्चा प्रेम हो तो, वह ईर्ष्या नहीं करता। मनुष्यके 
अहकारपूर्ण निम्न प्राणमें अपनी पसन्‍्दकी चीजों था व्यक्तियोंकी पकड़ रखने 
और अधिकृत कर रखनेकी एक सहजवृत्ति होती है और उसी निम्न प्राणकी 
एक साधारण क्रिया है ईर्ष्या, इससे भिन्न यह और-कोई चीज नहीं हो सकती। 
यहां पर मैंने इस बातको स्पष्ट कर देना इसीलिये अधिक अच्छा समभा कि 
तुम्हारे अन्दर इस बातके विषयमें कोई भ्रान्त घारणा न रह जाय कि निम्नतर 
प्राण-प्रकृतिकी ऐसी क्रियाओंको अन्तरात्माके सत्यके अन्दर कोई अनुमति या 
आधार नहीं मिला करता; उनका सम्बन्ध प्राणगत 'अज्ञानसे होता है और 
वे प्राणगत अहंकारके परिणाम होती' हैं। * 
'१-२०१६३३ 


आणिक प्रेमकी स्तुति करनेकी भूल 


प्राणिक प्रेमका जादू कैसा भी क्यों न हो, जब एक बार वह भड़ जाय और 
मनुष्य एक अधिक ऊचे स्तरपर पहुँच जाय तो उसे प्राणिक प्रेमको यों देखना 
चाहिये कि वह कोई वैसी महान्‌ वस्तु नही थी जिसकी उसने कल्पना की थी। 
उसका यह अतिरड्ज्जत मूल्यांकन अपने मनमें बनाये रखनेका अर्थ है अपनी 
चेतनाकों उस भहत्तर वस्तुकी ओर आकर्षणसे रोके रखना जिसकी तुलनामें 
प्राणिक प्रेम एक क्षण भी नहीं टिक सकता। यदि कोई मनुष्य एक घटिया 
अतीतके लिये इस प्रकारका तीत्र उत्साह बनाये रखे तो वह उत्साह निरंचय 
ही समग्न व्यक्तित्कको उच्चतर भविष्यके लिये घिकतित करनेके कार्यकोी अधिक 
कठिन बना देया। निःसन्देह, माताजी यह नहीं चाहतीं कि कोई व्यक्ति पीछे 
मुड़कर पुराने प्राणिक प्रेमकी ओर उत्साहपूर्ण सराहनाके भावसे दृष्टि डाले। 
सचमुच, वस्तुओंके किसी भी यथार्थ मूल्यांकनममें वह “इतना तुच्छ” है। यह 
दो व्यक्तियोंके प्राणिक रागावेशकी तुलनाका या उनमेंसे एकके राग्रावेशको 
तुच्छ बताकर दूसरेके रागावेशकी अतिशय सराहना करनेका प्रश्न बिलकुल 
ही नहीं हैं। इस सारी-की-सारी चीजकों ही क्षीण होकर नगण्य हो जाना 
होगा और भूतकालकी उन छायामय रचनाओंके गर्भमें विलीन हो जाना होगा 
जिनका अब कोई भहंत््व ही नहीं। 


१६२४ 

इस' विचारके सम्बन्धमें सचाई तुम्हें माताजी पहले ही बता चुकी हैं। यह 
विचार कि यौन लालसाका पूरी तरह उपभोग करनेसे वह समाप्त हो जायगी 
और सदाके लिये मिट जायगी, प्राणके द्वारा अपनी कामनाके लिये अनुमति 
पासेकी मनके सामने रखा गया भ्रामक वहाना ही है; इसके अस्तित्वका और 
कोई कारण या सत्य या औचित्य नहीं। यदि कभी-कभी किया गया उपभोग 
यौन तृष्णाकों खदबदाता रखता है तो पूर्ण उपभोग तो तुम्हें केवल उसकी 
दलदलमें ही फंसा देगा। दूसरी भूखोंकी तरह यह भूख भी क्षणिक तृप्तिसे 
मिटती नहीं; कुछ देर रुकी रहकर यह फिर जग उठती है और पुनः उपभोग 
चाहती है। न तो तर माल और न आकण्ठ उपभोग ही इसका ठीक इलाज 
हैं। यह तो बस मिट सकती है एक आमूल चैत्य परित्याग या पूर्ण आध्यात्मिक 
उद्घाटनसे जिसके साथ एक ऐसी चेतनाका अधिकाधिक अवतरण हो जो 
इसे नहीं चाहती और जिसके पास अधिक सच्चा आनन्द है। 

२३-४-१६३७ 


समुचित अभिव्यक्तिके लिये श्रीमांकी स्वीकृति 


तुम यह क्यों समभते हो कि माताजी अभिव्यक्तिके लिये स्वीकृति नहीं देती 
--वशर्तें कि वह समुचित चीजकी समुचित अभिव्यक्ति हो,--अथवा यह क्‍यों 
मान लेते हो कि निशचल-नीरवता और सच्ची अभिव्यक्ति परस्पर-विरोधी 
चीजें हैं? सच पूछा जाय तो सबसे सच्ची अभिव्यक्ति अखण्ड आत्तर नि३चल- 
नीरवतामेंसे ही आती है। आध्यात्मिक निश्चल-तीरबता महज शूल्यता -- 
खालीपन ही नहीं है; और न उसे पानेके लिये समस्त क्रियाकलापसे दूर हठना 
ही अनिवार्य है। 


माताजी द्वारा भारतीय संगीतका मूल्यांकन 


तुम्हारे इस विचारसे अधिक विचित्र भला और कौन-सी वात हो सकती है 
कि भाताजी केवल यूरोपियन संगीत पसन्द करती है और भारतीय संगीतको 
न तो पसन्द करती है न उसे कोई मूल्य देती हैं-“वह या ता उसे पसन्द 
करनेका महज दिखावा करती है या उसे यों ही होने देती है जिससे लोग 
निरत्साहित न हों! याद रखो कि ये माताजी ही हैं जिन्होंने वरावर तुम्हारे 

सगीतकी प्रशंसा की है और उसका समर्थव किया है और तुम्हारे पीछे अपनी 
शक्ति प्रयुक्त की है जिससे कि तुम्हारा संगीत आध्यात्मिक परिपूर्णता और 
सौन्दर्यकी ओर विकसित हो। मैने केवल तुम्हारे काव्यमें और उसकी बारीकियोंमें 
सबसे अधिक तुम्हें सहायता दी; माताजी केवल साधारण शक्तिके द्वारा ही 
उसमें सहायता दे सक्री, क्योंकि वे मूल कविताओंकों नहीं पढ़ सकती थी 
(ग्रद्यपि अनुवादमें उन्हें वे बहुत सुन्दर लगीं), पर संगीतमें बात ठीक इसके 
विपरीत हुई है। निश्चय ही तुम यह नहीं कह सकते कि इन सब बातोंको 
तुमने अनुभव नहीं किया। और 'अ' के विकासकी बात? वह भी भारतीय 
संगीत था, यूरोपियन नहीं। और फिर मैं जब तुम्हारे संगीतकी प्रशंसा तुम्हें 
लिखता हूँ तब क्या तुम यह समभते हो कि मैं केवल अपनी ही राय प्रकट 
करता हूँ? अधिकांश समय हम दोनोंके भावोंकों प्रकट करनेके लिये मै केवल 
उन्हीके शब्दोंका व्यवहार करता हूँ। 


२०-१२-१६३२ 
माताजीका संगीत 


माताजीके संगीतको प्रायः ही 'अ' ने इस या उस रागका भारतीय संगीत बतलाया 
है। माताजीके भीतरसे जो कुछ आता है उसे ही वे वजाती है--- वे साधा- 
रणतथा कोई निश्चित रूपसे तैयार किया हुआ यूरोपियन या भारतीय राग 
नही बजाती --भारतीय संगीत तो वास्तवमें उन्होंने कभी सीखा ही नहीं है। 

११-६-१६३४ 


माताजीने बचपन्से लेकर बड़ी होनेतक गाना-बजाना किया है-- इसलिये 
कई बार गाने या वजामेमें उन्हें कोई तकलीफ नही होती। 
१४५-६-१६३ ३ 


हे के कफ्रे 
संगीतके पीछे क्‍या है यह समभनेके लिये संगीत-कलाका ज्ञान होना जरूरी 


नहीं है। अवध्य हो माताजी संगीत-कलाका प्रभाव उत्पन्न करनेके लिये नही, 
बल्कि उच्चत्तर लोकोंसे कुछ चीजें नीचे उतार लानेके लिये बाजा वजाती है 

और कोई भी आदमी, जो खुला है, उसे ग्रहण कर सकता है। 
१५-६-१६३३ 


ज के मं 


[माताजीके संगीतकी ] समभ संगीतके ज्ञानसे नहीं आती, न वह मनके प्रयत्नसे 

ही आती है--वह आती है अन्दरसे निश्चल-नीरव बननेसे, भीतर खुलने 

और उनके संगीतमें जो कुछ है उसकी स्वयंस्फूर्त अनुभूति प्राप्त करनेसे। 
१६३२ 


जे मं मं 


हां। यह सब बिलकुल सच है। माताजी संगीतमें प्रार्थाा या आवाहन ही 
करती है। 
१-६-१६३५ 


कक मं 


प्र०- क्या यह सच है कि जब माताजी ऑरगन' वजाती है त्तव 
वे हमारी सहायता करनेके लिये उच्चतर लोकोंके देवताओंका 
नीचे आवाहन करती है ? 


उ०- सचेतन रूपमें नही। 
६-२-१६३४ 


अं के मे 


प्र०-- क्या इसका मतलब यह है कि देवता उनके संगीतसे आकर्षित 
होते और नीचे उतर आते है? 
उ०- वे आकर्पित हो सकते है। 
१०-२-१६३४ 


के के मेरे 

प्र०- क्या वाजा बजाते समय माताजी कोई चीज प्रकट करती है? 


उ०- अगर वे कोई चीज नही प्रकट करती तो भला वे वाजा बजायें ही क्यों ? 
१६-४-१६ २४ 


संगीत और महालक्ष्मी 


प्र०- आजके संगीतके समय 'क्ष/ और 'य' के गीत सुननेका मुभेपर 
इतना गहरा प्रभाव पड़ा कि मेरे मनमें प्रश्न उठा--कक्‍्या यह 
माताजीका महालक्ष्मी-पक्ष है जो इन दिनों काम कर रहा है? 


उ०- संगीतके दिनोंमें सदा-सर्वदा महालक्ष्मी-पक्ष ही सर्वप्रधान होता है। 
२५-१२-१६३३ 


एक रोमांचक अनुभव 


प्र०- जब मैने माताजीको “श्ांथ०5 ८ ६०४॥४४०॥४” (“प्रीऐर 
ए मेदितासियों” -- “प्रार्था और ध्यान” मूल फ्रेंचमें) पढ़ते सुना 
तो मेरा शरीर रोमांचित हो उठा। कैसे ? 


उ०- जब एक तीज 'शक्ति' वाहरकी ओर प्रकट की जाती है तो वह स्व- 
भावत: ही उसे ग्रहण करनेवाले लोगोंमें पुलक पैदा करेगी। 


कला और परम्परा 


माताजी 'क्ष के चित्रोंकी विकराल और दानवी अनुभव करती हैं, वे उन्हें 
कलाके नामसे गौरवान्वित नहीं करना चाहती। परन्तु यह इसलिये नहीं कि 
वे परम्परासे दूर हट गये हैं। माताजी परम्परामें विश्वास नही करती --वे 
मानती हैं कि “कला'को सदा ही, नये रुपोंका विकास करना चाहिये -- किन्तु 
फिर भी यह आवश्यक है कि ये रूप 'सौन्दर्य' के एक सत्यके अनुरूप हों जो 
सार्वभौम और सनातन है, भगवान्‌का ही एक अंश है। जहांतक तुम्हारे चित्रका 
प्रश्न है, उसे वे भावव्यञ्जक पाती हैं। उन्हें तुरन्त अनुभव हो गया कि 

उसका क्‍या अर्थ है-- अतः 'य' की आलोचना नहीं टिक सकती। 
८-१२-१६३३ 


कलामें ठीक प्रमावोंके सम्पर्कमें रहनेका महत्त्व 


एक समय माताजीने तुमसे कहा था कि अपनी मातनवाक्ृति-के चित्रोंमें 
तुम ठीक 'प्रभाव' के सम्पर्कमें नहीं प्रतीत होते और तुमने कहा था 
कि तुम्हें 'प्रकृति' में विद्यमान शाइवत सौन्दर्य के साथ तो सम्पर्क अनुभूत 
होता है पर मानवाकृतिके सम्बन्धमे तुम्हें वैसा सम्पर्क प्राप्त नहीं। अतएब, 
अब क्योंकि तुम योगका अभ्यास कर रहे हो और केवल ठीक 'प्रभावों' के 
साथ ही सम्पर्क स्थापित करना तुम्हारे लिये अत्यन्त महत्त्वपूर्ण है, यह अधिक 
अच्छा होगा कि तुम फिलहाल मानव आक्ृति और छविके साथ सरोकार मत 
रखो। योगमें वह चीज भी, जो मनको एक छोटी-सी व्योरेकी बात प्रतीत 
हो सकती है, उन वस्तुओंका द्वार खोल सकती है जिनके चेतनापर प्रवल प्रभाव 
पड़ते है और जो उसके सामंजस्य को अस्तव्यस्त कर देती हैं या अन्तप्रेरणा, 


अन्तर्दर्शन और अनुभवके मूलब्नोतोंमें हस्तक्षेप करती है। | 
१६३३ 


प्रेंचका ज्ञान और माताजीके साथ घनिष्ठता 


प्र०- क्या यह कहता ठीक है कि जो फ्रेंच जानते हैं वे भविष्यमें 
माताजीकी सेवा अधिक अच्छे रूपमें कर सकेंगे ? 


उ०- यह अधिकांशमें माताजीके एक अंशके साथ एक प्रकारकी घनिष्ठता 


उत्पन्न करता है। 
३-५-१६४५ 


माताजी की पुस्तकें पढ़कर उनकी चेतनाके साथ एकात्मता प्राप्त करना 


प्र०- जब मैं माताजीकी प्रार्थनाएं और धार्त्ालाप' .पढ़ता हूँ 
तब मै अनुभव करता हूँ मानो मैं माताजीकी चेतनाके सम्पर्कमें 
आ जाता हूँ। इससे मेरे मनमें यह विचार उठता है कि क्या यह 
सम्भव है कि उनकी पुस्तकें पढ़कर मनुष्य अपनी चेतनाकी इतना 

तीव्र बना ले कि वह उनकी चेतनाके साथ एक हो जाय और उसके 
फलस्वरूप प्राण और दूसरे अंग भी उन्नत हो जाय॑? 


उ०- जो कुछ तुम पढ़ते हो उसकी सहायता से मभात्ताजीकी चेतनाके साथ 
अपने-आपको तीज़ भावसे एक कर देना सम्भव है-- उस हालतमें जिस परि- 
णामकी वात तुम लिखते हो वह आ सकता है। उसका प्रभाव एक हृदतक 
प्राणपर भी पड़ सकता है। हैं 
२१-८-१६३४५ 


गुरु, भगवान्‌ और अवत्तार 


तुमने मुझे जो तीन पत्र भेजे थे उनमेंसे गुजरनेका मुझे बिलकुल अभी ही समय 
मिला है। अवश्य ही, का को (एणाएटाध्थांणा5. (कन्वर्सेदान्स) पुस्तक 
मिल सकती है। तुम्हारा दूसरा मित्र जो चीज पाना चाहता है उसे, यहां 
आये बिना, जहां वह है वही ग्रहण कर सकना उसके लिये सर्वथा सम्भव है 
यदि उसके हृदयमें माताजीके प्रति भक्ति है और, है तीव्र पुकार। 

अब अवतारके प्रइनके सम्बन्धमें। मैं नहीं समझता कि इस विपयमें आग्रह 
करना लाभदायक होगा। गुरुको अवतार माननेकी लोगोंकी, बहुत ही अधिक, 
एक श्रवृत्ति बन चुकी है, विशेषकर बंगालमें। प्रत्येक शिष्यके लिये गुरु भग- 
वान्‌ ही होता है, पर एक विशेष अर्थमें --- क्योंकि यह माना जाता हैं कि 
गुरु भागवत चेतनामें रहता है, उनके साथ एकत्व प्राप्त कर चुका है, और 
जब वह शिष्यकों कुछ देता है तो भगवान्‌ ही वह चीज देता है और जो चीज 
वह देता है वह है भगवान्‌की चेतना जो भगवान्‌ गुरुके भीतर है। परन्तु यह 
चीज और अवतारवाद दो अलग-अलग वस्तुएं हैं। वे महापुरुषप जिनका, अवतार 
कहकर, जयजयकार किया गया, हालमें तो अधिकतर पूर्वी बंगालमें ही आविर्भूत 
हुए हैं; जिनका भी आविर्भाव हुआ उनमेंसे प्रत्येकको उस कार्यकी धारणा 
थी जो जगत्‌के लिये करना था और थी यह अनुभूति कि एक भागवत शक्ति 
उनके द्वारा कार्य कर रही है। यह बात दिखलाती है कि वहां अभिव्यक्तिके 
लिये दवाव था और प्रत्येक दृप्टान्तमें ही कोई चीज अभिव्यक्त हुई, क्योंकि 
जब भी भागवत शक्तिकों पुकारा जाता है तो उसकी कोई कला सदा ही आती 
हैं, परन्तु ऐसा नही दीस' पड़ता कि कही भी पूर्ण अवतरण हुआ हो। इसी 
चीजने इस घारणाको जन्म दिया होगा कि वहां अवतारका जन्म हो गया 
है। अब जो “आविर्भाव' होनेको है उसके चिपयमें सदैव यह कहां गया है 

कि ऐसे बहुतसे लोग होंगे जिनमें यह लगेगा कि वह हो गया है, किन्तु वास्तविक 
अवतार तबतक पर्देके पीछे कार्य करता रहेगा जबतक विधि-नियत घड़ी नहीं 
आ जाती। 

जिसे तुमने अपने गुरुका कहा हुआ वचन कहकर उद्धृत किया है उससे 
मुझे यह ग्रहण नहीं होता कि उनका दावा था कि मै अवतार हूँ। मुझे लगता 
है कि उनका दावा था कि मैं एक भागवत शक्ति हूँ जो भगवती माताके कार्यके 
लिये मार्ग प्रशस्त कर रही है और साथ ही उन्होंने दावेके साथ यह निर्देश 
भी दिया कि वे जो कुछ भी करना चाहते थे वह सब उनके अपने अनुयायियों 
द्वारा ही नही बल्कि अन्य सम्प्रदायके लोगों द्वारा भी अभिव्यक्त किया जायगा, 
जो सम्प्रदाय स्पष्टतः: ही उन लोगोंसे संघटित होगा जिनके गुरु वे नही रहे 
वरन्‌ कोई अन्य अध्यक्ष एवं आचार्य थे। यह भी उनके इस कथनसे सम्पुष्ट 
होता है कि सम्भवतः उनके शिष्योंसे भिन्न कोई और उनके 'प्रकाश' का यन्त्र 
बनेगा --- अर्थात्‌ उनके कार्यको चलाते रहने और श्रीमांकी अभिव्यक्तिमें सहायता 
करनेका साधन बनेगा। यदि इसका अर्थ यह हो कि उन्होंने घोषित किया कि 
मैं अवतार हूँ तो मैं नहीं देख पाता कि यह उस दूसरे कथनसे कैसे मेल खा 
सकता है कि उनके देह त्यागनेके वाद अवतार उनके बनाये आश्रममें आयगा। 

मुझे पूरी तरहसे ज्ञात नहीं कि अयोनिसम्भव” से क्या अभिप्रेत है। अवतार 
सदा मानवीय माताके द्वारा होता है, यद्यपि दो-एक ऐसे .अवतार भी हुए हैं 
जिनके अक्षतयोनि कुमारीसे जन्म ग्रहण करनेकी घोषणा की गयी है (ईसा 
और बुद्ध)। यदि हम एक अभूतपूर्व चमत्कार की ही कल्पना करें तो दूसरी 
वात है, नहीं तो 'अयोनिसम्भव” का एकमात्र दूसरा अर्थ हो सकता है एक 
ऐसा अवतरण जैसा कभी-कभी हुआ करता है, अर्थात्‌ परमेश्वर किसी ऐसे 
मानवमें अभिव्यक्त हो जाय॑ जो जन्मके समय विभूति' था, पूर्ण अवतार नहीं। 
परन्तु स्वयं तुम्हारे गुरुके किसी स्पष्ट वक्तव्यके अभावमें ये सव केवल कल्पनाएं 

हैं । 
तुम्हारे प्रइनके उत्तरमें मैंने इतना अधिक लिख डाला है, पर मुझे सन्देह 
है कि इसका कोई भी अंश अपने मित्रोंको लिख भेजना तुम्हारे लिये आवशध्यक 
या उचित है। इस विपयमें उनके हृदयका अपना निजी भाव है; उसे आलोडित 


न करना या .उसमें खलबली न पैदा करना ही मुझे अधिक अच्छा लगता । 
२ २५-८-१६३ ४ 

माताजीका विगत जन्‍्मोंकी बातें कहना 


माताजी केवल तभी लोगोंसे उनके पुराने जन्मोंकी बातें कहती है जब वह 
ध्यानके द्वारा निश्चित रूपमें उतके गत जन्मोंका कोई दृश्य या स्मृति देखती 
है, परन्तु आजकल ऐसा बहुत कम होता है। 

* ३०-६-१ ६३ ३ 


ऊँ के मे 


माताजी साधारणतया अतीत जीवनोंके भीतर दृष्टिपात नहीं करती; जब 
अतीतसे कोई चीजे स्वयमेव उनके सामने आती है तब. ही वे उन्हें देखती है। 
२४-७-१६३४ 


मृत व्यक्तियोंसे भुलाकात 


जब माताजीने यह कहा था कि मृत व्यक्तियोंसे मिलनेकी चेष्टा करना अच्छा 
नही है तब उन्होंने यह बात आध्यात्मिक दृष्टिसे कही थी जिसका पता साधा- 
रणतया प्रेतात्मवादियोको नहीं होता या जिसका वे कोई ख्याल नहीं करते। 

२५-८-१६३६ 


दिवंगत आत्माओंको सहायता 


प्र०- क्या कोई ऐसा संकेत आपको प्राप्त हुआ “जिससे आपको 
पता चला हो कि मेरे भाईकी आत्मा सचमुचमें अपने अन्तकालमें 
माताजीकी और गुरुदेवकी ज्योतिकी शरणमें आना चाहती थी? 


3०- भाताजी विशिष्ट रूपसे नही कह सकती क्योकि कितने ही लोग रातको 
दूसरे छोरकी ओर प्रयाणके लिये उनके पास आते हैं जिन्हें वे शरीरसे नहीं 
जानती होती। तुम्हारा भाई बखूबी उनमेंसे एक रहा होगा और 'क्ष' के दिये 
दे दृष्टिमें रखते हुए इसमें सन्देह नहीके चरावर है कि वह आया ही 

गा। 


कतिपय स्पष्टीकरण दे 
दुर्बल सहानुमूतिका संकट 


प्र०- मैंने ध्यानसे देखा है कि संवेदनशील प्रकृतिका भुकाव बहुत 
अधिक नीचेकी ओर हो जाता है जिससे वह उन लोगोंसे जो प्राणिक 
शक्तियोंसे भरे है, उन शक्तियोंकों अपने अन्दर सहज ही घुसने 
देती है, विशेषकर तव जब कि उनकी कठिनाइयोंके समय उनकी 
सहायतार्थ परोपकारकी कामनाके वश उनके प्रति भाविक सहानु- 
भूतिका भाव अपनाया जाता है। 


उ०- यह बहुत ही रोचक बात हैं--क्योंकि यह माताजीके इस सतत-आग्रह- 
पूर्ण कथनसे मेल खाती है कि प्राणिक शक्तियोंसे अधिकृत लोगोंके प्रति अपने 
अन्दर सहानुभूति या किसी प्रकारका दुर्वल परोपकारी ढंगका भाव अनुभव करना 
अत्यन्त ही संकटपूर्ण होता है क्योंकि वह हमारे अपने ऊपर उन शक्तियोंका 
आक्रमण ला सकता है जो फिर कोई भी रूप ले सकता है। उनके लिये जो 
कुछ करने योग्य हो वह तो हमें करना ही ज्ञाहिये पर ऐसी समस्त दुर्वलतासे 
बचना होगा। 

११-१०-१६३६ 


माताजीकी सहायताको प्रभावकारी ढंगसे प्रवाहित करना 


मनुष्य माताजीकी सहायताके लिये एक प्रणालिका बन सकता है, किन्तु इसमें 
यह विचार आड़े आता है कि मैं दूसरोंकी सहायता कर रहा हूँ और जब तक 
यह वहां रहता है तबतक मनुष्य एक बस्तुतः प्रभावकारी प्रणालिका नहीं वन 
सकता | 

१७-४-१६३ ५ 


माताजीका गुद्य प्रयोग 


'अ' ने ज्ञायद एक अनुभव का हवाला दिया होगा जिसमें माताजी शरीरसे 
अलजीरियामें रहनेपर भी पेरिसमें वैठे हुए कुछ मित्रोंकी एक मंडलीके सामने 
प्रकट हुई और एक पेंसिल उठाकर उन्होंने एक कागजपर कुछ शब्द लिखे। 
जब उन्हें यह सनन्‍्तोप हो गया कि यह सम्भव है तब उन्होंने उसे और आगे 
विकसित नहीं किया। यह उन्होंने उस समय किया था जब वे अलजीरियामें 


364 श्रीमाताजीके विवयमें पत्र 


तेओ (7॥6णा) के साथ गुह्य विद्याका अभ्यास कर रही थी। स्थूलीकरण 
सम्भव है, पर यह आसानीसे नहीं होता -- इसके लिये शक्तियोंके ऊपर अत्यन्त 
विरल और कठिन एकाग्रता करनेकी आवश्यकता होती है या किसी गुद्य प्रक्रिया- 
की आवश्यकता होती है जिसके पीछे प्राण-जगत्‌की सत्ताएं होती है और वस्तु- 
ओंको स्थूल रूपमे प्रदान करती है, जैसा कि उन पत्थरोंके विपयमें हुआ था 
जो 'गेस्ट हाउस' (00०8 0050) में हम लोगोंके रहनेके समय रोज फेंके 
जाते थे। परन्तु दोनों ही हालतोंमें यह कोई चमत्कार नहीं है। परन्तु, जैसा 
कि तुम कहते हो, इसे एक सामान्य या नित्य-नैमितिक व्यापारके रूपमें करना 
मुश्किलसे व्यावहारिक होगा और आध्यात्मिक दृष्दिसि उपयोगी भी न होगा, 
क्योंकि कोई आध्यात्मिक शक्ति नहीं बल्कि एक गुह्य मनोमय-प्राणगत शक्ति 
ही यह क्षमता देती है। ऐसा करनेसे तो योग आध्यात्मिक रूपान्तरकी प्रक्रियाके 
बदले गुद्यविद्याकी करामातोंके प्रदर्शनमें बदल जायगा। 

है २०-१०-१६३०५ 


माताजीका नारदकी देखना 


मेरा ख्याल है कि नारदके विषयमें मैं विशेष कुछ नहीं जानता! माताजीने 
उन्हें एक वार अधिमानस और अतिमानसके बीच, जहां वे दोनों मिलते हैं, 
खड़ा देखा था मानो वही उनका सर्वोच्च स्थान हो। परन्तु उनका कार्य निन्न- 
तर लोकमें भी 'रहता हैं--सिर्फ मैं ठीक तरह यह नहीं जातत्ाा कि बहू क्‍या 
कार्य है। पौराणिक कहानियोंसे एक ओर तो शुद्ध प्रेम और भक्ति और दूसरी 
ओर मनुष्योंमें कगड़ा लगानेका आनन्द उनका मुख्य स्वभाव भालूम' होता है। 

:५-५-१६३४५ 


माताजीका अन्य ग्रहोंमें जाना 


प्र०- मैं सोचा करता हूँ कि क्या माताजी मंगल ग्रह या किसी 
अन्य सुदूरस्यित प्रहके साथ, जो सम्भवतः रहनेके योग्य हो या 
जहां लोग रहते हों, कोई प्रत्यक्ष सम्बन्ध स्थापित करनेमें समर्थ 
हुई है। 


उ०- बहुत दिन पहले माताजी सूक्ष्म शरीरमसे सर्वत्र जाया करती थी, परन्तु 
उन्हें वह बहुत गौण विषय प्रतीत हुआ। हमारा ध्यान पृथ्वीपर ही एकाग्र 

होता चाहिये, क्योंकि हमारा काम यहीपर है। इसके अलावा, पृथ्वी अन्य सभी 
जगतोंका केंद्रीभूत स्थान है और पार्थिव वातावरणमें विद्यमान उनसे मिलते- 
जुलते किसी तत्त्वको छूकर मनुष्य उन्हें छू सकता है। 

१३-१-१६३४ 


ठीक-ठीक बोध करनेकी क्षमता 


अ' ने माताजीका मंतव्य ठीक-ठीक बतलाया है, पर ऐसा मालूम होता है कि 
उसने उसे समझा नहीं है। माताजीका यह मतलब कभी नहीं था कि महज 
इच्छा करनेसे ही कोई यह जान सकता है कि दूसरेमें क्या है या दूसरेके विषयमें 
किसीकी सभी धारणाएं सहज भावसे और बिना भूलके ठीक ही होंगी। उनका 
मतलब यह था कि एक ऐसी क्षमता या शक्ति (गुह्मय या यौगिक क्षमता) है 
जिससे मनुष्य ठीक-ठीक बोध और धारणा प्राप्त कर सकता है, और किसीको 
यदि इच्छा हो तो वह उसे विकसित कर सकता है। तुरत नहीं, किसी सहज 
पद्धतिसे नहीं--मह लो, सुन लिया न तुमने: इसमें वर्षों लग सकते है और 
इस विपयमें मनुष्यको बहुत सावधान और सचेत रहना होता है; क्‍योंकि ये 
संवोधि द्वारा प्राप्त बोध होते हैं और संबोधि एक ऐसी चीज है जिसकी नकल 
चेतनाकी दूसरी बहुतेरी क्रियाएं कर सकती हैं और वे बहुत अधिक भ्रमात्मक 
होती हैं। तुम्हारी धारणाएं या तो मानसिक हो सकती है या प्राणिक और 
ऐसी बातें हो भी सकती हैं या नहीं भी हो सकतीं जो किसी मानसिक या 
प्राणिक धारणाकों पुष्ट करें --परन्तु भानसिक होनेपर भी यह बात बिलकुल 
निश्चित नहीं है'कि यह सही हो; अगर यही वात हो तो भी हो सकता है 
कि वह अशुद्ध रूपमें पकड़ी गयी हो -- अथवा भूल-अआआन्तियोंकी बहुत अधिके 
मिलावटके साथ ग्रहण की गयी हो, तोड़-मरोड़कर मिथ्यापनमें वदल दी गयी 
हो, गलत तरीकेसे प्रकट की गयी हो आदि। और फिर ऐसा भी हो सकता 
है कि उसका बिलकुल ही कोई आधार न हो; वह महज तुम्हारे अपने ही मन 
या प्राणकी अशुद्ध रचना हो या किसी दूसरेकी ही आन्त धारणा तुम्हारे पास 
आ गयी हो और तुमने उसे अपनी धारणाके रूपमें स्वीकार कर लिया हो। 
तुम्हारी धारणाओंके बननेका यह कारण भी हो सकता है कि तुम्हारे और 
उस व्यक्तिके बीच कोई आन्तरिक समानता न हो और जब तुम उसे खाली 
और निस्सार समभते हो तव उसका कारण यह हो कि तुम यह ह+ करने 
में असमर्थ हो कि उसमें क्‍या है, वह चीज स्पष्ट रूपमें 3228 
आती, अथवा जब तुम यह अनुभव करते हो कि वह गलत स्थ्ितिमें हैं तव कंबल 

इस कारणसे तुम्हें वैसा लगता हो कि उसकी प्राणगत संबोधि तुम्हें गलत 
रूपमें स्पर्श करती हो। इस तरहकी अनगिनत चीजें हैं जिन्हें बड़ी सावधानीसे 
और सही-सही समभनेकी शक्ति मनुष्यमें होनी चाहिये; जबंतक कोई अपनी 
निजी चेतना और उसकी क्रियाओंको अच्छी तरह नहीं जानता तबतक वह 
दूसरोंकी चेतनाकी क्रियाओंकी नहीं जान सकता। परन्तु एक विश्ञेष प्रकारकी 
प्रत्यक्ष दृष्टि या एक विश्शिष्ट प्रत्यक्ष अनुभव-गक्ति या संपर्क विकसित करना 
सम्भव है जिससे मनुष्य जान सकता है, पर केवल बहुत समय लगाकर और 
बहुत सावधान, सचेत तथा जाग्रतू होकर निरीक्षण और अभ्यास करनेके बाद 
ही। तवतक कोई घूम-घूमकर यह प्रचार नहीं कर सकता कि यह उन्नत साधक 
है या वह उन्नत साधक नहीं है और वह दूसरा एकदम किसी कामका नहीं है। 
अगर कोई जाने भी तो यह आवश्यक नहीं कि वह अपने ज्ञानका दिखावा 
करता फिरे। 

६-२-१६३४५ 


चेतनाकी उलट देनेका कौशल 


जब माताजीने यह कहा था कि यह महज चेतनाकी उलट देनेका एक कौशल 
है तब उनका मतलब यह था कि बाहरी मनको सर्वदा हस्तक्षेप करने और 
अपने ही निजी सामान्य अभ्यासगत दृष्टिकोणकों प्रस्थापित करनेके बदले 
एकदम उलट जाना चाहिये, यह स्वीकार करना चाहिये कि चीजें भीतरसे 
बाहरकी ओर कार्य कर सकती हैं और अपने-आपको यह देखनेके लिये पर्याप्त 
मात्रामें स्थिर बनाये रखना चाहिये कि अन्दरसे बाहरकों कार्यका विकास हो 
रहा है और काम पूरा हो रहा है। ऐसा होनेपर एक आन्तरिक मन स्वयं 
प्रकट होता हैं जो अदृश्य झ्क्तियोंका अनुसरण करने और उनका यन्त्र बननेमें 
समर्थ होता है। * 

२-८-१६३२ 


शरीरसे बाहर निकलनेपर धकक्‍केका अनुभव 


जब चेतना क्षण भरके लिये था अधिक लम्बे समयके लिये शरीरसे बाहर तिकल- 
कर ऊपर जाती है तव बहुतोंकों धक्के या एक सेकेंडके लिये दम बन्द होने 
और नीचे गिर जानेके जैसा अनुभव होता है। धक्का या तो चेतनाके ऊपर 
जानेके कारण या शरीरमें उसके वापस आनेके कारण लगता है। माताजी 

को सैकड़ों वार यह अनुभव हुआ करता था। यह शरीरसे सम्बन्ध रखनेवाली 
कोई चीज नही है (डाक्टरने भी, जैसा कि तुम कहते हो, कुछ नही पाया) 
जब चेतनाकी यह क्रिया अधिक स्वाभाविक हो जायगी तब सम्भवत यह बोध 
दूर हो जायगा। 

१-१०-१६३५ 


माताजीके हिसाबमे संख्यात्मक सामंजस्य 


प्र०- 'क्ष! ने आज मुझे अपनी लेखा-पञ्जी दिखाई जिसमें कुलयोग 
लिखा था ७ रु० ७ आ० ७ पाई। साथ ही आज वर्षके ७वें महीने 
का ७वां दिन भी है और इसके बारेमे आपको लिखनेका निर्णय 
करनेके बाद मैंने देखा कि जिस घरमें मैं काम कर रहा हूँ उसका 
नम्बर भी ७ है। आश्रमसे अन्यत्न व्यक्तिके सामने संख्याओंकी 
ऐसी कीड़ा नहीं आती। मेरे विचारमें यहां ऐसा इसलिये होता है 
कि संख्याएं (शायद संख्याओंकी गुह्य सत्ताएं) हमारे वायुमण्डलमें 
वैसा ही सुख-आराम अनुभव करती है जैसा आश्रमके मुख्य भवनमें 
चिड़ियां, और वे ऐसे सामंजस्यथोंका खेल खेलना पसन्द करती हैं। 
सरकारी विभागों एवं अन्य स्थानोंमें वे वायुमण्डलको यान्त्रिक, 
भारी और कठोर अनुभव करती है और इसलिये वहां उन्हें ऐसे 
खेलमें कोई आनन्द नहीं आता। 


उ०- मैं समभता हूँ तुम्हारी व्याख्या, ठीक है, और नही तो गुह्म दृष्टिकोणसे 
यह ठीक ही है। माताजीके हिसाव-किताबमें संख्याओंके ये लयताल सदा ही 


होते 
33 ७-७-१६३६ 


बिल्लियोंकों नाम देना 


माताजीने विल्लियोंको ताम इस कारण दिये कि वे समझती और उत्तर देती 
हैं; उन्होंने पक्षियोंकी कभी कोई नाम नहीं दिये और न देना ही चाहती हैं। 


अब तो वे विल्लियोंको भी नाम नहीं दे रही। 
२८-४-१६३२ 

साताजीके शरीरपर दवाइयोंकी क्रिया 


माताजीके शरीरपर दवाइयोंकी क्रिया उससे बिलकुल भिन्न होती है जो तुम्हारे 
या 'क्ष! के या किसी औरके शरीरपर होगी और उनके प्रति माताजीकी प्रति- 
क्रिया साधारणतया अनुकूल नहीं होती। उनकी भौतिक चेतना वैसी नहीं जैसी 
साधारण लोगोंकी होती है -- यद्यपि साधारण लोगोंमें भी वह सभी दृष्टान्तों 
मे उतनी एकसमान नहीं होती जैसी कि “विज्ञान” चाहेगा कि हम उसे मानें। 
१-२-१६३७ 


चिकित्सा-सम्वन्धी विषयोंभें भाताजीके विचार 


प्रस्तुत विषयमें माताजीने जो कुछ कहा है वह वही है जो उन्होंने डा० क्ष 
से कहा था और जिससे वे पूर्णतया सहमत हुए थे -- अर्थात्‌ डाक्टरों द्वारा 
लक्षणोंके आधारपर रोगका अध्ययन (निःसन्देह, स्पष्ट और सीधे-सादे रोगोंको 
छोडकर) सामान्यतया अनेक सम्भावनाओंको तौलकर एक निर्णय करनामात्र 
होता है और इस प्रकार निकाला गया निष्कर्ष एक अनुमानभर। वह अनुमान 
ठीक हो सकता है और तव सब कुछ ठीक चलेगा अथवा वह गलत हो सकता 
है और तब सब कुछ ही गलत हो जायगा, हां, यदि प्रकृति डाक्टरसे इतनी 
अधिक बलवान हो कि वह उसकी भूलके परिणामोंपर विजय पा ले तो दूसरी 
बात है--या फिर, कम-से-कस उसका उपचार सफल नहीं होगा। इसके 
विपरीत, थदि कोई निदान-सम्बन्धी अन्त:प्रेरणाकों विकसित कर ले तो वह 
तुरन्त देख सकता है कि अनेक सम्भावनाओंके बीच यथार्थ वस्तु क्या है और 
यह भी देख सकता है कि क्या करना चाहिये। वहुतेरे सफल डाकटरोंमें यही 
चीज होती है, उनके पास यह स्फुर-प्रकाश होता है जो उन्हें असली विंदु दिखला 
देता है। क्ष' ने इस बातसे सहमत होकर कहा था कि अनुमानका कारण यह 
होता है कि लक्षणोंके पूरे गुट-के-गुट होते हैं जो अनेक रोगोंमेंस किसी एकसे 
सम्बद्ध हो सकते हैं और निर्णय करना अत्यन्त नाजुक एवं सूक्ष्म कार्य होता 
है, पुस्तकीय ज्ञान या तर्क-वितर्ककी कितनी भी मात्रा यथार्थ निर्णयका विश्वास 
नहीं दिला सकती। जरूरत है एक विशेष अन्तर्दुष्टिकी जो केवल लक्षणोंपर 
ही नहीं वरन्‌ उनके पार भी देख सके। प्रसंगव: यह अन्तिम वाक्य मेरा है 
8 नहीं। अन्तर्ज्ञनके विकासके विपयमें फिर लिखूँगा--आज रात समय 
नही है। 


६-४-१६ २७ 

इन विषयोंपर बहस करनेसे कोई लाभ नहीं। माताजीके विचार परम्परागत 
लटकोंसे इतने अधिक दूर है कि वे डाक्टरी दिमागकी समभमें नहीं आ सकते, 
उन डाक्टरोंकी बात अलग है जो परम्परागत लीकसे परे हट गये हैं या उनकी 
भी जिन्होंने लंवे अनुभवके बाद वस्तुओंको देख लिया है और अपने “विज्ञान” 
की सीमाओंके सम्बन्धमें इतने स्पष्टवादी हो सकते है कि उसे जड़से उखाड़ दे। 

इस विपयमें अलग-अलग विचार है। 

माताजी और “क्ष' दोनों ही चार महीनेके बच्चेको जुलाबव दिये जानेके 
विचारसे दहल उठे। फ्रांसके सर्वप्रमुख “शिशु -चिकित्सक” ने माताजीसे कहा 
था कि १२ महीनेसे नीचेके किसी भी शिशुको रेचक नहीं देना चाहिये, क्योंकि 
वह ' बड़ी हानि पहुंचा सकता है और खतरनाक तक हो सकता है। परन्तु 
यहां हमें पता चला है कि वच्चोंको लगभग उनके जन्मदिनसे लेकर ही वेरोक- 
टोक जुलाबोंकी दवा देनेका रिवाज है। शायद यही चीज और दवाइयां देनेमें 


अति करना ही बच्चोंकी मृत्यु-संख्याके अत्यधिक होनेका कारण है। 
०." 52 ४-४-१६३७ 


के मं मे 


सभी औषध-/विज्ञान” वच्चोंको एरण्डका तेल (कैस्टर ऑयल) देनेकी सिफारिश 
नहीं करते -- मैं समभता हूँ यह उन्‍नीसवीं सदीकी सनक है जिसने अपनेको 
कुछ लंबा खैंच लिया है। माताजीके “शिक्षु-चिकित्सक” ने उनसे कहा था 
कि एरण्डका तेल नहीं देना चाहिये--साथ ही जब' माताजी स्वयं बच्ची 
थीं तो उनकी बीमारीमें डाक्टरोंने यह कह कर कि यह पेट और जिगरको 
खराब करता है, इसे देनेकी आग्रहपूर्वक मनाही कर दी थी। मेरी समभमें 


तुम कहोगे कि डाक्टरोंके मत अलग-अलग होते हैं? हां, होते ही हैं! 
६-४-१६ ३७ 


मं भ के 


माताजीका मतलब था कि अनुचित भोजन और अनुचित पाचनसे उत्पन्न विप 


“ये दोनों चीजें जीवनके दीर्घायु होनेमें सबसे बड़ी बाघा है। 
१४-१-१६३५ 


20/24 

प्र०- एक बार माताजीने कहा था कि ऐसी बीमारी शायद ही 
कोई हो जो योगसे ठीक न हो सके। क्या यमाबुर्द (कैसर) भी 
इससे ठीक हो सकता है? 


उ०- नि.सन्देह यह ठीक हो सकता है, परन्तु इस शर्तपर कि रोगीमें श्रद्धा 
या खुलाव हो या दोनों हों। बहांतक कि मानसिक सुझाव भी कैंसरको ठीक 
कर सकता है --अवध्य ही, भाग्यका साथ हो तो, जैसा कि एक स्थत्रीके उदा- 
हरणसे सिद्ध होता है जिसके कैसरका ऑपरेशन (शल्यकर्म) किया गया पर 
सफल नही हुआ, किन्तु डाक्टरोंने उसे झूठ-मूठ कह दिया कि सफल हो गया 
है। परिणाम क्‍या हुआ, कैसरके सभी लक्षण गायब हो गये और बह बहुत 
वर्ष थाद एक विलकुल और ही रोगसे मरी । 

११-१०-१६३५ 


हस्पतालोंके बिना स्वर्गराज्य 


प्र०- मुझे स्वप्न आया कि माताजी एक बहुत बड़ा हस्पताल बना 
रही हैं। क्या यह एक भावी स्वर्गराज्यका पहलेसे ही स्वप्न है? 


उ०- यह कही बड़ा स्वर्गराज्य होगा यदि हस्पतालकी बिलकुल ही जरूरत 
न रहे और डाक्टर अपने चुभोनेवाले सूचीवेधके उपकरणोंको ऋरना-कलमोंमें 
बदल दें -- निःसन्देह यदि वे उन कलमोंका भी दुरुपयोग न करें ... 


प्र०- इल्जेक्शन (सूचीवेघ) देनेके उपकरणोपर आप इतले आग- 


बबूला क्‍यों होते है, श्रीमन्‌ ? उन्हें तो बहुत ही प्रभावकारी समझा 
जाता है। 


3उ०- उससे हस्पतालों, रोगों और इन्‍्जेक्शनोंकी वृद्धि स्वर्गराज्यका आदर्श 
नहीं बन जाती ... 


भ०- परन्तु उन उपकरणोंका स्थान भला भरना-कलमोंकों दिया 
ही क्‍यों जाय ? 

उ०- मै केवल पैगम्बर इसाइआकी इस कहावतका प्रयोग कर रहा था, “तल- 
वारोंको हलोंमें बदल दिया जायगा”, किन्तु डाक्टरका उपकरण हल बनानेके 
लिये काफी बड़ा नही, अतः मैने उसके स्थानपर 'भमरना-कलम' छाब्दका प्रयोग 


किया। 
१६-७-१६३७ 


है ॥| 


साताजीकी कुछ “प्रार्थनाओं” 
और 
“बार्तालाप”की व्याख्याएं 


माताजीकी कुछ “प्रार्थनाओं” और 
“वबार्तालाप” की व्याख्याएं 


माताजीकी कुछ रायोंकी व्याख्या इत्यादि 


प्रार्थनाएँ हैः 


[. “ध्यान और प्रार्थनाएँ 


प्र०- “दिव्य प्रभु/ को संबोधित माताजीकी कुछ प्रार्थनाओं में 
मैंने ये शब्द देखे हैं: “हमारी भगवती मात्ताके साथ (/४९० ॥0॥8 
एजा6 ६०) ।” भला माताजी और दिव्य प्रभु (० - 
४८) की भी एक 'भगवती माता' (त॒ज्ञा८ शव) कैसे हो 
सकती हैं? यह तो ऐसा हुआ मानो माताजी “भगवती माता 
(कंशाल (७०) न हों और कोई दूसरी माताजी भी हों तथा 
दिव्य प्रभु' (तंशं। ४7०) परात्पर न हों और उनकी भी एक 
भगवती माता' (0शं॥० ४७८) हों! अथवा क्‍या यह बात है 
कि ये सब प्रार्थनाएं किसी निर्वैयक्तिक संत्ताको संबोधित की गयी 


हैं ? 


उ०- अधिकांगमें ये प्रार्थनाएं पाथिव चेतनाके साथ एक होकर लिखी गयी 
हैं। यहां निम्नतर प्रकृतिमें विद्यमान मां उच्चतर प्रकृतिमें विद्यमान मांको 
संबोधित कर रही हैं, रूपान्तरके लिये पाथिव चेतनाकी साधना करती हुई 
स्वयं माताजी ही ऊपरमें विद्यमान स्वयं अपनी ही सत्तासे प्रार्थना कर रही 
हैं जिससे रूपान्तरकी शक्तियां आती हैं। यह तबतक जारी रहता है जबतक 
कि पाथिव चेतना और उच्चतर चेतनाका तादात्म्य सिद्ध नहीं हो जाता। 
हुमारी' (7008) शब्द, मेरी समभमें साधारण रूपमें प्रयुक्त हुआ है और 
वह पार्थिव चेतनामें उत्पन्न सभी जीवोंको सूचित करता है-- उसका अर्थ 


"माताजीकी “प्रार्थनाएं” जो मूलतः फ्रेंचसें लिसी गई थी, पीछे. /!यांधिल् थ वैटकीपशाणा5" 
(“प्रीऐर ए भेदितासियों”, “ध्यान और प्रार्यनाएं”) नामसे प्रकाशित हुई। 

* (0ाश्टघ्व्ाणा5 (मातृवाणी --वार्तालाप) सन्‌ १६२६मे शिष्योकी एक छोटी-सी मण्डलीके 
साथ अंग्रेजीमें माताजीकी वातचीतका अभिलेख है। 

दिव्य प्रभु (वाशं॥ 'थिधाा०ठ) और स्वयं मेरी माताजी” नहीं है। वहां सर्वदा 
भगवान्‌को ही दिव्य प्रभु और स्वामिन्‌ (जचो शायर ले $छंश्राथा) के 
रूपमें संबोधित किया गया है। एक माताजी हैं जो साधना कर रही है और 
दूसरी भगवती माता है, दोनों एक हीनेपर भी विभिन्न स्थितियां हैं, और दोनों 
सर्वेश्वर या दिव्य प्रभु (9087607 ण 09 जा6 ॥४४८) की ओर मुड़ती हैं। 
इस प्रकारकी भगवान्‌की भगवानूसे की हुई प्रार्थना तुम्हें रामायण और महा- 
भारतमें भी मिलेगी। 
२१-८-१६३६ 
जिस अनुभवका आपने (माताजीने) वर्णन किया है वह सच्चे अर्थमें 
वैदिक है, यद्यपि यह ऐसा नहीं जिसे आधुनिक योग-पद्धतियां जो अपनेको 
यौगिक कहती हैं सहज ही मान्यता दें। यह वेद और पुराणकी “पृथ्वी”का 
भागवत तत्त्व” के साथ मिलन है, उस पृथ्वीका जो हमारी पृथ्वीसे ऊपर स्थित 
कही जाती है, अर्थातु, उस भौतिक सत्ता एवं चेतनाका जिसकी प्रतिमाएंमात्र 
हैं जगतूं भौर देह। परन्तु आधुनिक योग भगवान्‌के साथ भौतिक मिलनकी 
सम्भावना कदाचित्‌ स्वीकार नहीं करते। 
३१-१२-१६ १५ 


मं अं अं 


प्र०- माताजीकी सन्‌ १६१४की कुछ ऐसी प्रार्थनाएं हैं जिनमें वे 
रूपान्तर और अभिव्यक्तिकी बात 'करती है। क्योंकि वे उस समय 
यहां नहीं थीं, तो क्या इससे यह मतलब नहीं निकलता कि यहां 
आनेसे बहुत पहले ही उनके अन्दर ये विचार थे? 


3०- माताजी अपनी युवावस्थासे, यहांतक कि बाल्यावस्थासे लेकर वराबर 
आध्यात्मिक रूपसे सचेतन थी और भारत आनेसे दीर्घकाल पूर्व ही वे साधना 


“यह मातानीके २६-११-१६३४के एक पत्रका, जिसमें उनके अनुभवका विवरण था, श्रीअरविन्दका 
दिया हुआ उत्तर है। माताजीके पत्रके सिये देखें मातृबाणी (१६६१) पृ० २७१: 

करके . यह ज्ञान विकसित कर चुकी थीं। 


उ०- यह 
यन्त्र-भाव 


२३-१२-१६३३ 


प्र०- जैसा कि माताजीने अपनी १६ जून १६१४की 'प्रार्थना'में 
कहा है, इससे अधिक महत्त्वपूर्ण कुछ नहीं कि “तेरा ज्योतिर्वैभव 
प्रकट होना चाहता है।” अपने लिये पूर्णता-प्राप्तिके या यन्त्र होनेके 
समस्त विचार, चेतनाकी विद्ञाल वैश्व गतिके दृष्टिकोणसे विचारे 
जानेपर, नि:सार और नीरस प्रतीत होते हैं। 


ठीक है। अपने लिये पूर्णता सच्चा आदर्श नहीं। साधना और 
“प्राकट्य” के साधनके रूपमें ही उपयोगी हैं। 
३०-४-१६३६ 


मे के मै 


प्र०- १७ मई - १६१४ की प्रार्थना'में माताजी कहती हैं, “ये थे 
वे दो वाक्य जो मैंने कल एक प्रकारकी अनिवार्य आवश्यकताके 
वश लिखे थे। पहला, मानों प्रार्थगकी शक्ति केवल तभी परिपूर्ण 
होगी जब वह कागजपर लिपिवद्ध कर ली जायगी ।..... 

क्या यह सच है कि जब प्रार्थनाकों वाणी या लेखनीके द्वारा 
व्यक्त नहीं किया जाता तो वह पर्याप्त शक्तिशाली नही होती, और 
कि उसे पूर्ण रूपसे शक्तिशाली बनानेके लिये इस प्रकार व्यक्त 
करना आवश्यक है। 


उ०- वह कथन सामान्य तियमके रूपमें अभिप्रेत नहीं था--वह तो केवल 
उस विशेष प्रार्थना और उस अनुभूतिके सम्बन्धमें महसूस की गई एक आवश्यकता 
थी। यह सब तो निर्भर करता है व्यक्ति और उसकी अवस्थापर, किसी क्षण- 
विशेषकी अथवा चेतनाकी तत्तद्‌ भूमिकाकी या उसके तत्तत्‌ पक्षकी आवश्यकता 
पर। आध्यात्मिक अनुभवमें ये चीजें सदा ही नमतीय और परिवर्तनशील 
होती हैं। किन्ही अवस्थाओंमें या किसी एक पक्षमें या किसी क्षण प्रार्थना की 
कार्यसाधक शक्तिको या अनुभवकी स्थाय्रिताको प्रकट करनेके लिये प्रार्थनाकी 

वाचिक या लिखित अभिव्यक्तिकी आवश्यकता हो सकती है; किसी अन्य अवस्था 
या पक्षमे या किसी और क्षण इससे ठीक उलटी बात हो सकती है, या यूँ 
कहे कि तब अभिव्यक्ति शक्तिको विखेर देगी या स्थिरताकों भंग कर देगी। 

२१-६-१६३६ 


मै के के 


प्र०- माताजीकी १२ दिसम्बर १६१४की प्रार्थना यों शुरू होती 
है “सब कुछ पानेके लिये हमें हर क्षण सीखना होगा सब कुछ 
खोना ..” 

ईंश उपनिषद्‌ भी कहती है: “तेन त्यक्तेन भुख्जीया:” (उसे 
त्यागककर उसका भोग करो) । क्या ये दोनों कथन एक ही सत्यकी 
ओर सकेत नहीं करते ? 


उ०- हां, निश्चय ही। यह तत्त्वतः एक ही सत्य है जिसे भिन्न-भिन्न ढंगसे 
प्रस्तुत किया गया है। इसे निषेधात्मक रूपमे भी रखा जा सकता है -- "यदि 
हम वस्तुओके उसी रूपसे चिपके रहे जो अज्ञानावस्थामें उनका अपूर्ण रूप 
है तो भागवत प्रकाश, सामंजस्य और आनन्दमें उनका जो सत्य और सर्वागपूर्ण 
स्वरूप है उसमे हम उन्हें नही प्राप्त कर सकते।” 

१६-८-१६१३५ 


के मं कं 


प्र०- अपनी एक प्रार्थनामें माताजी कहती हैं: “कार्यमें जो आनन्द 
निहित है उसे कार्यसे निवृत्तिका महत्तर आनन्द अतिकरान्त कर जाता 
है।” इससे यह अर्थ निकलता है कि कार्यसे निवृत्ति कार्यकी अपेक्षा 
अधिक वरणीय है। ४ 


उ०> क्या तुम समभते हो कि माताजीका मन तुम लोगोंके मनकी तरह कठोर 
है और वे सव समयके लिये तथा सभी लोगों और सभी अवस्थाओंके लिये 
वधा-बंधाया नियम प्रस्थापित कर रही थी? वह तो एक विशेष अवस्थासे 
सम्बन्ध रखता है जिसमें चेतना कभी तो कार्यरत होती है और जब कार्यरत 
नहीं होती तो अपने अन्दर पीछेकी और हूटी होती है। उसके बाद एक ऐसी 

अवस्था आती है जब सच्चिदानन्द-स्थिति कार्यमें भी वनी रहती है। उससे 
आगेकी भी एक अवस्था है जिसमें ये दोनों मानों एकीभूत होती है, पर वह 
है अतिमानसिक भूमिका। दो भूमिकाएं है नीरव ( शान्त) ब्रह्म और सक्रिय 
ब्रह्म और वे बारी-बारीसे आ सकती हैं (पहली अवस्था), एक साथ रह सकती 
हैं (दूसरी अवस्था), घुल-मिलकर एक हो जा सकती हैं (तीसरी अवस्था) । 
यदि तुम पहली अवस्थातक भी पहुँच जाओ तो तुम माताजीकी उक्तिका प्रयोग 
करनेकी सोच सकते हो, पर अभीसे उसका गलत प्रयोग क्‍यों करते हो ? 


प्र०- क्‍या कर्ममें सबच्चिदानन्दका उच्चतम साक्षात्कार प्राप्त करना 
सम्भव है? 


उ०- अवश्य ही वह कर्ममें प्राप्त हो सकता है। है भगवान्‌ ! यदि वह प्राप्त 
न हो सके तो पूर्ण योगका अस्तित्व ही कैसे रह सकता है? 


मे के मं 


प्र०- माताजी अपनी “प्रार्थनाओं” की पुस्तकमें कहती हैं कि अनुभव 
भगवान्‌की इच्छा वा संकल्पसे उपलब्ध होता है। तो क्या मुझे 
यह मानना चाहिये कि किसी प्रस्तुत दृष्टान्तमें अनुभवोंकी न्यूनता 
या बहुलताके पीछे भगवानूकी इच्छा होती है? 


उ०- जबतक तुम सभी चीजोंकों भगवान्से आती न अनुभव करो तबतक ऐसा 
कहनेका कोई मूल्य नहीं। जिस प्रकार भीषण कष्टों और कठिनाइयोंके बीच 
भी माताजीने अनुभव किया था कि ये भगवानूसे आये हैं और उन्हें उनके 
कार्यके लिये तैयार कर रहे हैं उस प्रकारका अनुभव जिसे प्राप्त हुआ हो वही 
ऐसी मनोवृत्तिका आध्यात्मिक उपयोग कर सकता है। दूसरे तो इससे अशुद्ध 


परिणाम निकालनेमें प्रवृत्त हो सकते हैं। 
१०-४- १६३४ 


ऋ के मे 


प्र०- माताजी अपनी ४ अगस्त १६१४की प्रार्थनामें कहती हैं: 
“जक्तियोंके संघर्षसे प्रेरित होकर मनुष्य महान्‌ आत्म-वलिदान 

कर रहे हैं।”... प्रत्यक्ष ही, उनका संकेत महायुद्धकी ओर है; परन्तु, 
क्या उस युद्धके परिणामस्वरूप किसी “शुद्ध ज्योति”ते लोगोंके 
हृदयोको पूरित किया है या “भागवत शक्ति” पृथ्वीपर फैली है अथवा 
क्या उस अस्तव्यस्ततामेंसे कोई लाभदायक वस्तु प्रकट हुईं है, जैसा 
कि उन्होंने उल्लेख किया है? क्योंकि राष्ट्र एक बार फिर युद्धकी 
तैयारी कर रहे है और आपसमें सतत संघर्षकी अवस्थामें है, अतः 
मनुष्योकी आनन्‍्तरिक अवस्थामें किसी परिवर्तनका .कोई चिह्न नहीं 
दिखाई देता। संसारमें सर्वत्र लोग, यहांतक कि भारतीय भी उनमें 
सम्मिलित है, एक और युद्ध चाहते प्रतीत होते है और शायद 
ही कोई शातन्ति', 'प्रकाश' या प्रेमकी चाहना करता दीखता है। 


उ०- परिवर्तन अधिक बुरेके लिये ही हुआ है -- मानव जगतूमें प्राणिक लोक 
उतर आया है। दूसरी ओर, यह भी है कि वुरी शक्तियोंसे “अधिकृत” राष्ट्रोंको 
छोडकर और सभीमें शान्तिके लिये कही अधिक चाह है और है यह भावना 
कि ऐसी चीजें नहीं होनी चाहियें। भारतको तो युद्धका कोई वास्तविक स्पर्श 
मिला ही नहीं। तथापि माताजी जो कुछ सोच रही थी वह था आध्यात्मिक 
सत्यकी ओर उन्मीलन। कम-से-कम उस उनमीलनने प्रकट होतेका यत्न किया 
है। पुरानी जड़वादीय सम्यतासे व्यापक असन्तोय देखनेमें आ रहा है, और 
साथ ही किसी अधिक गहरे प्रकाद एवं सत्यके लिये खोज भी --दुर्भाग्यकी 
बात इतनी ही है कि पुराने धर्म इससे लाभ उठा रहे है और केवल बहुत 
थोड़ी संख्यामें ही लोग नये 'प्रकाशकी सचेतन रूपसे खोज कर रहे हैं। 


६-६-१६३६ 


अं के के 


प्र०- आपने कहा था कि महायुद्धके वाद “मानव जगत्‌मे प्राणलोकका 
अवतरण” हुआ है। परन्तु क्‍या प्राणलोक पृथ्वीपर-जड़तत्त्वमें -- 
भनुष्योंके भी प्रकट होनेसे पहले अवतरित नहीं हुआ था? किस 
अन्य प्राणतोकका मानव जगतूमें उतरना अभी भी शेप था? और 
यह कैसी बात है कि उसने ठीक अभी अवतरित होतेका निर्णय 
किया, ताकि बह मानव लोकमें उच्चतर प्रकाशकों उतरनेसे रोक 
सके ? 

उ०- ऊर्ष्वते जिस 'अवतरण'की तैयारी हो रही है उसके कारण जब प्राणिक 
लोकपर दबाब पड़ता है तो साधारणतया वह लोक सहसा ही अपना कुछ 
अंश मानव लोकमें अवक्षिप्त करता है। प्राणिक लोक बहुत ही विस्तृत है 
और अपने विस्तारमें मानव लोकसे बहुत ही अधिक बड़ा है। पर सामान्यतया 
वह प्रभावके द्वारा आधिपत्य जमाता है, अवतरणके द्वारा नहीं। निःसन्देह, 
प्राणिक लोकके इस प्रदेशकी चेष्टा मानवजातिको सदा अपने प्रभुत्वक नीचे 


रखने और उच्चतर ज्योति' को रोकनेके लिये होती है। 
&-६-१६३६ 


जद और 


प्रण- आप कहते हैं कि प्राणिक लोकके अवतरणके कारण जो 
परिवर्तन आया है वह अधिक वुरेके लिये ही हुआ है। यदि ऐसा 
है तो क्या वह पृथ्वी-चेतनामें अतिमानसिक अवतरणको असम्भव 
नहीं बना देगा अथवा उसके आगमनके “यहीं और अभी” होनेके 
स्थानपर उसे किसी दूर भविष्यपर नही टाल देगा? और क्योंकि 
असुर-अधिकृृत राष्ट्र समस्त सम्भवनीय भौतिक शक्तिसे सुसम्पन्न 
है, शान्तिके किसी भी आन्दोलनके सफल होनेकी आशा बहुत ही 
- कम दिखाई देती है। 


उ०- प्राणिक अवतरण अतिमानसके अवतरणकों रोक नहीं सकता -- मैंछुए- 
अधिकृत राष्ट्रोंके लिये अपनी भौतिक शक्तिके द्वारा ऐसा कर सर्कना तो और 
भी कम सम्भव है, क्योंकि अतिमानसिक अवतरण प्रधानतः एके आध्यात्मिक 
तथ्य है जिसके आवश्यक वाह्य परिणाम होकर ही रहेंगे। पहलेके प्राणिक अव- 
तरणोंने क्रिया यह है कि जो प्रकाश उतरा था उसे उन्होंने मिथ्या रूप दे 
डाला है, जैसा कि हम ईसाइयतके इतिहासमें देखते हैं। वहां: उसने इसकी 
शिक्षाकों अपने अधिकारमें कर लिया और उसे विक्ृत कर किसी भी प्रकारकी 
व्यापक चरितार्थतासे वंचित कर दिया। परन्तु अतिमानस, अपनी परिभाषाके 
अनुसार, एक ऐसा 'प्रकाश' है जी यदि अपने निज अधिकारसे और अपने 
साक्षात्‌ स्वरूपमे आये तो उसे विक्वृत नहीं किया जा सकता। जब वह अपनेकी 
पीछेकी ओर रोक रखता है और चेतनाकी निम्नतर जक्तियों' को एक क्षीण 
एवं विचलित हो चुके 'सत्यका प्रयोग करने देता हैं तमी उसके ज्ञानकों प्राणिक 

शक्तिया' अपने कब्जेमें करके अपने प्रयोजनकी पूर्तिमें लगा सकती हैं। 
१२-६-१६३५ 


कु मे ख 


प्र०- अपनी १६ अगस्त १६१४की '्रार्थना'में माताजी “उन महान 
आसुरिक सत्ताओंकी ओर” संकेत करती हैं “जिन्होंने 'तेरे” सेवक 
बननेका दृढ़ निश्चय किया है। उनमेंसे प्रत्येक..." 

यह कैसे हुआ कि असुरोंने भगवानके सेवक वननेका निर्णय 
किया ? क्‍या उसका उद्देश्य भगवान्से अपना मतलब निकालना 
था या फिर वह एक “कूटनीतिक चाल” थी। 


उ०- यह प्रार्थना उन असुरोंके सम्बन्धमें लिखी गई थी जिन्होंने मानव शरीरोंमें 
जन्म ग्रहण किया था,--इस प्रकारके जन्मसे वे सामान्यतया, जहांतक सम्भव 
हो, वचते हैं, क्योंकि वे जन्म लिये विना ही मानव जीवोंको अधिकृत कर लेना 
अधिक पसन्द करते है,--मनुष्य-रूपमे जन्म उन्होंने इस दावेके साथ लिया था 
कि वे भगवान्‌की सेवा और उनका कार्य करते हुए अपना सुधार व उद्धार 
करना चाहते हैं। किन्तु इसमें उन्हें कोई अधिक सफलता नही मिली। 
१५०-६-१६३६ 


हु मे जे 


प्र०- क्या विश्वमे सचमुच आन्तरिक प्रगति हुई है --“7रश्षणा० 
गाक्षा॥० त'पशांए्श5” जैसा कि माताजी कहती है? इसे-मिने 
व्यक्तियोंको छोड़कर मनुष्यजातिमें शायद ही प्रगति हुई हो। आन्त- 
रिक और बाह्य रूपमें विश्व कोई भी वास्तविक उन्नति किये बिना 
सदा उसी एक चक्रमें घूमता प्रत्नीत होता है। 


उ०- फ्रेंचमें “[ञाएटा5” (यूनिब्हैर)का अर्थ साधारणतया सम्पूर्ण ब्रह्माण्ड 
नही वल्कि “संसार” --भूतल होता है। पृथ्वी-चेतनामें प्रगति अवद्य हुई 
है, नही तो किसी प्रकारका विकास नहीं हो सकता था। मनुष्यजातिका विकास 
चेक्राकार या कुण्डलाकार गतिके द्वारा साधित हो सकता है, परन्तु सव समय 
अधिकाधिक पूर्ण सम्भावनाओंका उद्घाटन होता रहता है जबतक कि उच्चतर 

जातिके विकासकी सम्भावना संपुष्ट नहीं हो जाती। 
१-६-१६३६ 


प्र०- “एिएथो।82-५००४” (अन्हईए-ब्हू) नामक पुस्तकमे (जो 
अंग्रेजीसे अनूदित की गई है) कुछ विचार है -- जैसे 'आविर्भाव', 
विसेधी सत्ताओं आदिके सम्बन्धभे -- जो हमारे विचारोंसे मिलतै- 
जुलते हैं। उस पुस्तकमें यह वाक्य भी है, “8 ऐशव४ धेट्ठाथ8 
, शत शा” (शान्ति पृथ्वीपर राज्य करेगी); यह भी माताजी- 
की “प्रार्थाओं” की पुस्तकमें आता है। क्या ग्रन्थकारनते यह 
वाक्य माताजीकी (अप्रकाशित) पुस्तक “ब्रार्थनाएं” से नकल नहीं 
किया है? 


उ०- ऐसा होना: आवश्यक नहीं, क्योंकि यह वाक्य ऐसे किसी भी आदमीके 
मनमें सहज ही आ' सकता है जिसने बाइबल पढ़ रखी है और अंग्रेज वाइवलकी 
भाषाका अनुकरण बहुत ही अधिक करते हैं। विरोधी सत्ताओंका विचार भी 
नया नहीं, सच पूछों तो यह उतना पुराना है जितना बेद। 'आविर्भाव' की 
आश्ञापूर्ण प्रतीक्षाका विचार भी काफी व्यापक रूपसे फैला हुआ है, क्योंकि 
प्राचीन भविष्यवाणियोंके अनुसार, जब आविर्भाव” का समय आयगा तो वह 


होकर ही रहेगा। 


१६-६-१६३५ 
]. वार्तालाप' 
प्र०- मात्ताजी पूछती है “तुम योग किसलिये करना चाहते हो! 
शक्ति प्राप्त करनेके लिये?” क्या यहां शक्ति” की अर्थ अपना 
अनुभव दूसरोंके अन्दर संचारित करनेकी शक्ति है? इसका ठीके- 
ठीक अर्थ क्‍या है? 
उ०- शक्ति एक सामान्य पारिभाषिक शब्द है--यह संचारित करनेकी शक्ति 


तक ही सीमित नहीं। शक्तिका सर्वाधिक सामान्य रूप है पदाया, व्यक्तियों, 


*मातृवाणी -- वार्तालाप (१६६६), पृष्ठ: १० 

घटनाओ एवं बलोंपर नियन्त्रण । 
१-१-१६३७ 


प्र०- माताजी कहती हैं “आवश्यक वस्तु है एकाग्रता -- भगवान्‌ 
पर एकाग्रता जो उनकी 'इच्छा' (शा!) और “उद्देश्य (ऐप्ा7008७) 
के प्रति समग्र और चरम-परम आत्म-निवेदनके विचारसे की गई 
हो।”' क्‍या उनकी च्छा' (शा!) उनके उद्देश्य (2770$०) 
से भिन्न है? 


उ०- दोनों शब्दोंका अर्थ एक ही नहीं है। ?ए्ा7058 (पर्पजू) का अर्थ है 

प्रयोजन, वह दृष्टिगत लक्ष्य वा उद्देश्य जिसके लिये भगवान्‌ कार्य कर रहे 

हैं। '!॥ (विलू, इच्छाशक्ति) उससे अधिक व्यापक परिभाषा है। 
१-१-१६३७ 


प्र०- हृदयमें एकाग्रता करो।”' एकाग्रता क्या चीज है? ध्यान 
क्या होता है? 


उ०- एकाग्रताका अर्थ है चेतनाको एक ही केन्द्रके भीतर एकत्र करना और 
एक ही विषय (पदार्थ) या एक ही विचार या एक ही अवस्थापर स्थिर करना। 
ध्यान एक व्यापक परिभाषा है जो अपने अन्दर अनेक प्रकारकी आन्तरिक 
क्रियाओंको समाविप्ट कर सकती है। 


कि १-१-१६३७ 


प्र०- एक अग्नि वहा जल रही है...वह है तुम्हारे अन्दर स्थित 


वही, पृ० ११ वही, पृ० ११ 

दिव्य सत्ता--तुम्हारी सच्ची सत्ता। उसकी वाणी सुनो, उसके 
आदेशोंका अनुसरण करो।”' 

मैने अपने अन्दर यह अग्नि कभी नहीं देखी। तो भी मुझे 
वेदन होता है कि मैं अपनी अन्तःस्थित दिव्य सत्ताको जानता हूँ। 
मुझे वेदन होता है कि मैं उसकी वाणी सुनता हूँ और फिर उसके 
आदेशोंके अनुसार चलनेके लिये मैं भरसक यत्न करता हूँ। क्‍या 
मुझे अपने वेदनपर सन्देह करना चाहिये ? 


उ०- नहीं, तुम्हें जो वेदन होता है वह बहुत सम्भवतः चैत्य पुरुषसे मनके 
द्वारा प्राप्त इंगित है। चैत्य अग्निसे प्रत्यक्षटः सचेतन होनेके लिये मनुष्यमें 
सूक्ष्म अन्तर्दृष्टि और सूक्ष्म इन्द्रिय सक्तिय होनी चाहियें या फिर होनी चाहिये 
चेतनामें प्रकट शक्तिके रूपमें कार्य करते हुए चैत्यकी सीधी क्रिया। 
२-१-१६३७ 


हू के मर 


प्र०- “हम सभी पूर्व जीवनोंमें मिल चुके हैं।' 

“हम” से यहां ठीक-ठीक क्‍या अभिप्रेत है? क्या आप दोनोंको 
मेरी स्मृत्ति है? क्या भूतकालमें मैने इस कार्यके लिये आपकी 
बहुधा सेवाकी थी? 


उ०- यह एक सामान्य सिद्धान्त है जो घोषित किया गया हैं। यह उन सभीको 
अपने अन्तर्गत कर लेता है जिन्हें कार्यके लिये पुकारा गया है। उन विनों 
माताजी, जिनके साथ वे यह वार्तालाप कर रही थीं उनका भूतकाल (या 
उसका एक भाग) देखा करती थीं और इसीलिये उन्होंने ऐसा कहा था। इस 
समय हम भौतिक चेतनामें चल रहे निर्णायक कार्यमें इतने अधिक व्यस्त है 
कि इन चीजोंपर ध्यान नहीं दे सकते। अपि च, हम देखते हैं कि इसने साधकोंमें 
एक प्रकारकी प्राणिक रूमानियतको प्रोत्साहित किया, जिसके वश उन्होंने 
साधनाके कठिन कार्यकी अपेक्षा इन चीजोंको अधिक महत्त्व प्रदान किया। 


' वही, पृ०. ११ * वही, पृ०. १४ 


20/25 


386 श्रीमाताजीके विषयमें पत्र 


इसलिये हमने विगत जीवनों और व्यक्तित्वोंकी बात कहना बन्द कर दिया है। 
२-१-१६ ३७ 


जे मे अं 


प्र०- “योगके दो मार्ग हैं”, एक तपस्या (अनुशासन)का और 
दूसरा समर्पणका।/' 

एक बार आपने मेरे अन्तर्दर्शनकी व्याख्या करते हुए कहा 
था कि अग्नि, पवित्रीकरण और तपस्याकी अग्नि सत्यके सूर्य 
को जन्म दे रही है। मैं किस पथका अनुसरण कर रहा हूँ ? समर्पण- 
के मार्गमें तपस्याका क्या स्थान है? क्‍या कोई समर्पणके मार्ममें 
बिलकुल तपस्याके बिना काम चला सकता है? ह 


उ०- एक तपस्या वह है जो समर्पणके परिणामस्वरूप आप-से-आप होती है 
और एक तपस्या (अनुशासन) वह है जिसका अनुसरण व्यक्ति किसी दूसरेकी 
सहायताके बिना अपने ही प्रयत्नसे करता है--इनमेंसे पिछली ही “योगके 
दो मार्गों” में अभिप्रेत है। किन्तु तपस्याकी आगके रूपमें अग्नि! दोनों ही 
अवस्थाओंमे जल सकती है। 


४-१-१६३७ 
के मंद मु 

प्र०-- “कामवासना-जैसे आवेगोंका बल साधारणतया इस तथ्यमें 

निहित होता है कि लोग उनपर बहुत ही अधिक ध्यान देते हैं।'' 


वे अन्य आवेग कौनसे हैं जिनकी ओर इस वाक्‍्यमें संकेत किया 
गया है? 


उ०- यह प्रवल प्राणिक आवेगोंकी ओर संकेत करता है। 
४-१-१६३७ 


मु के अं 


*बही, पृ०. १६ "वही, पृ०. १८ 

प्र०- “सारा संसार इस विपसे भरा है। हर सांसके साथ तुम 
इसे अपने अन्दर ले रहे हो।”' 


कबतक साधक छूत लग जानेके इस भयके वामें रहता है? 
ऐसा प्रतीत होता है कि मुझे अब ऐसी छूत नही लगेगी। क्या 
मेरी प्रतीति विश्वसनीय है ? 


उ०- भुझे मालूम नहीं कि वह ऐसी है या नहीं। इसके पूर्व कि कोई इतना 
सुरक्षित हो सके उसे मार्गपर बहुत दूरतक आगे बढ़ना होता है। 
४-१-१६३७ 


कु के कं 


प्र०- “परन्तु जिनके पास आवश्यक आधार एवं पाया है उन्हें 
हम, इसके विपरीत, यह कहते हैं कि 'अभीप्सा करो और खीचो।”' 

क्या अभीप्सा करने और खीचनेकी यह क्षमता पहलेसे की 
जा चुकी महान्‌ प्रगतिकी सूचक है? 


उ०- नही। तुलनात्मक दृष्टिसिे यह एक आरम्भिक अवस्था है। 
४-१-१६३७ 


मे मे जे 


प्र०- “आध्यात्मिक अनुभवका अर्थ है अपने अन्दर (या ५३8 
बाहर, जो उस क्षेत्रमें एक ही वात है) भगवानूके साथ सम्पर्क। 

अपने “बाहर” स्थित भगवान्‌का क्‍या अर्थ है? क्या इसका 
अर्थ है विश्वगत भगवान्‌ या परात्पर भगवान्‌ या दोनों ! 


* बही, पृ०, २० ब्वही, पृ०. १८ + वही, पृ०. रे८ 

उ3०- इसका अर्थ है बाहर पदार्थों, सत्ताओं, घटनाओं आदि आदियें प्रत्यक्ष 
किये गये भगवान्‌ । 
६-१-१६३७ 


कक ऊं 


प्र०- क्या जान ऑफ आर्क की प्रकृति दो 'प्रधान देवदूतों', 'अधि- 
मानस की दो सत्ताओं, के साथ उनके सम्बन्धके कारण कुछ भी 
रूपान्तरित हुईं थी ? 


उ०- मैं नहीं देख पाता कि रूपान्तरका प्रइन यहां कैसे घुस आया। “जान 
ऑफ आर्की योगका अभ्यास या छझूपान्तरकी अभीष्सा नहीं कर रही थीं। 
€६-१-१६२७ 


केक मं 


प्र०- अधिक गहरे स्रोतसे आनेवाले स्वप्नमें और एक दिव्यदर्शन' 
में व्यक्ति कैसे भेद कर सकता है? 


उ०- इसके लिये कोई कसौटी नही है, परन्तु यदि कोई तनिद्वामें नहीं बल्कि 
उस आन्तरिक अवस्थामें हो, जिसमें अधिकतर दिव्यदर्शन होते हैं, तो उस 
समय उसपर जो संस्कार पड़ता है उसके स्वरूपके द्वारा वह संहज ही भेद कर 
सकता है। स्वप्नमें प्राप्त दिव्यदर्शन जीवन्त स्वप्न-अनुभवसे भेद करना 
अधिक कठिन है, परन्तु व्यक्ति भेद अनुभव करने लगता है। 

* €६-१-१६३७ 


के केआख 


प्र०- कभी तो मनुष्य स्वप्नोंको याद रखता है और कभी नही।' 
ऐसा क्यों होता है? 


“वही, पृ०. ३६ वही, पृ०. ३२ "वही, पृ० ३३ 

उ०- यह जागनेके समय चेतनाकी दो अवस्थाओंमें सम्बन्धपर निर्भर करता 
है। सामान्यतया चेतनाका एक ऐसा पलठाव होता है जिसमें स्वप्नावस्था 
कम या अधिक ऊबड़-खाबड़ ढंगसे विलुप्त हो जाती है, और स्वप्नकी घटनाओंने 
अन्नमय कोषपर जो क्षणभंगुर छाप डाली होती है उसे (या वस्तुतः उन घटना- 
ओके प्रतिलिखको) मिटा देती है। यदि जागरण अधिक शान्त (कम ऊबड़- 
खाबड़) ढंगसे हो या, यदि छाप बहुत प्रवल हो, तो कम-से-कम अन्तिम स्वप्न- 
की स्मृति रहती है। इनमें से अन्तिम अवस्थामें (अर्थात्‌ छापके प्रवल होनेपर) 
मनुष्य स्वप्नकों चिरकालतक याद रख सकता है, किन्तु सामान्यतया उठने 
के बाद स्वप्नकी स्मृतियां मिट जाती हैं। जो लोग अपने स्वप्न याद करना 
चाहते हैं वे कभी-कभी (जागनेके बाद) शान्त लेटे रहने और स्मृत्तिमें पीछे 
जाकर स्वप्नका सन्धान करनेका अम्यास करते हैं और इस प्रकार वहां स्वप्नोंको 
एक-एक करके फिरसे पा लेते हैं। जब स्वप्नावस्था बहुत हलकी-फुलकी होती 
है तब मनुष्य अधिक स्वप्न याद कर सकता है, अपेक्षा इसके कि जब वह बोभिल 
होती है। 

६-१-१६३७ 


कं मे मर 


प्र०- “अब तुम्हारे पास ऐसी कोई चीज नहीं रही जिसे तुम अपनी 
कह सको; तुम प्रत्येक वस्तुकी भगवानूसे आती अनुभव करते हो, 
और उसे तुम्हें वापिस उसके मूल' स्रोतकी भेंट कर देना होगा। 
जब तुम यह अनुभूति प्राप्त कर सकोगे तब तुम देखोगे कि छोटी- 
से-छोटी वस्तु भी, जिसपर तुम सामान्यतया बहुत ध्यान नहीं देते 
या जिसकी बहुत परवा नहीं करते, तुच्छ एबं निरर्थक नहीं रह 
जाती; वह अर्थपूर्ण हो जाती है और परेके विशाल क्षितिजको 
खोल देती है।* 

क्या यह अवस्था “अभीप्सा करो और खोंचो" --- इस जितनी 
आरम्भिक अवस्था है? 


*वही, « पृ०. डैं८ 

उ०- इतनी आरम्भिक नही। 
१४-१-१६३७ 


के के के 


प्र०- “परन्तु यदि हम चाहते हैं कि भगवान्‌ यहां शासन करें तो 
हमारे पास जो कुछ है, हम जो कुछ हैं और जो कुछ यहां करते 
हैं वह सब हमें भगवानूको दे .देना होगा ।/' 

यदि कोई यह पूर्णतया कर ले तो क्या उसे और कुछ भी 
करना होता है? 


उ०- नही। परन्तु इसे पूर्णरूपसे करना आसान नहीं। 
| १४-१-१६३७ 


कं ं जे 


प्र०- कैसे हम यह पहचान सकते है कि कोई व्यक्ति वह सब भग- 
वानूको दे देता है जो उसके पास है और जो वह है तथा करता 
है? 


3०- तुम नहीं पहचान सकते, जबतक तुममें अन्तर्दृष्टि न हो। 
६. * % १४-१-१६३७ 


ज जे जैए 


प्र०- “क्योंकि संसारमें ऐसी कोई वस्तु नहीं जिसका अन्तिम सत्य 
और आश्रय भगवानमें न हो।”'* 

इस चातको अनुभवके द्वारा पूर्ण रूपसे जान लेना बहुत महान्‌ 
उपलब्धि, ज्ायद अन्तिम उपलब्धि प्राप्त कर लेना है; क्‍या मेरा 
कहना ठीक है? 


"वही, पृ०.५१ *चही, पृ० ५५ 

उ०- हां। 
१६-१-१६३७ 


के जं मु 


प्र०- 'स्पप्ट ही, जो कुछ हुआ है वह होना ही था; वह हुआ 
ही न होता यदि वह अभिमत न होता ।”' 


तो फिर, मनुष्यके जीवनमें पश्चात्तापका क्‍या स्थान है? क्‍या 
साधकके जीवनमे उसका कोई स्थान है? 


उ०- पश्चात्तापका स्थान भविष्यके लिये उसके प्रभावमें है --- यदि वह प्रकृतिको 
उस प्रकारकी वस्तुस्थितिसे पराझुमुख होनेके लिये प्रेरित करे जिसने घटनाको 
उत्पन्न किया था। परन्तु साधकके लिये पशचात्ताप नही, बल्कि क्रियामें गलतीको 
स्वीकार करना और उसके फिरसे न होनेकी जरूरत महसूस करना आवश्यक 
है। 

१६९-१-१६३७ 


प्र०- “तुम कर्मकी शुहर्ललासे बंधे हो, और वहां, उस शृद्धलामें, 
जो भी घटना घटती है वह कठोर नियमके अनुसार उसका परिणाम 
होती है जो पहले किया जा चुका है।' 

हे क्या “पहले” का अर्थ है सभी विगत जीवनोंमें, बिलकुल पहले 
जीवनसे लेकर इस जीवनतकमें ? 


उ०- इसका अर्थ है वस्तुओंको समप्टि-रूपमें ग्रहण करना। दार्शनिक अर्थमें, 
जो कुछ घटित होता है वह, काम करनेके क्षणसे पहले जो कुछ भी हो चुका 
है उस सबका परिणाम होता है। व्यावहारिक दृष्टिसे, तत्तत्‌ परिणामोंके भूत- 
कालमें तत्तत्‌ (विशेष) पूर्वकारण होते हैं और यही उन परिणामोंके निर्धारक 
कहे जाते हैं। 


! वही, पृ०. ५५ * वही, पुृ० ४८ 

(ये उद्धरण कहांसे लिये गये है! कसी वाक्यके ठीक-ठीक आशममें 
कभी-कभी बहुत कुछ प्रकरणपर निर्भर करता है।') 
१६-१-१६३७ 


जे मं के 


प्र०- “वहुत-से लोग तुम्हें इस विपषयमें अद्भुत कहानियां सुनायेंगे 
कि इस जगत्‌की रचना किस प्रकार हुई और भविष्यमें इसका 
प्रवाह कैसे चलेगा, तुम भूतकालमें कैसे और कहां जन्मे थे और 
आगे क्‍या बनोगे, कैसे-कैसे जीवन तुम जी चुके हो और अभी कैसे- 
कैसे जीवन जिओगे। इस सबका आध्यात्मिक जीवनसे कुछ भी 
सम्बन्ध नहीं। * 

ऐसे लोग जो कुछ कहते हैं वह सब क्‍या निरा पाखण्ड है? 
क्या आध्यात्मिक प्रक्रियासे भिन्न कोई और प्रक्रिया भी है जिसके 
द्वारा मनुष्य इन सब चीजोंको जान सके ? 


उ०- प्रायः ही वह सव पाखण्ड होता है, किन्तु यदि वह ठीक हो भी तो भी 
उसमें आध्यात्मिक तत्त्व कुछ भी नहीं होता। अनेकों माध्यम, अतीन्द्रियदर्शी 
या विशिष्ट-योग्यतासे सम्पन्न व्यक्ति तुम्हें ये चीजें बताया करते है। वह योग्यता 
भी उसी तरह आध्यात्मिकतासे रहित है जिस प्रकार पुल बताने या स्वादु 
खाद्य तैयार करने या गणितका प्रइन हल करनेकी क्षमता। बौद्धिक क्षमताएं 
भी होती है और गुद्य क्षमताएं भी -- बस इतना ही। 

२०-१-१६३७ 


मं कं हूँ 


प्र०- “वे [पैशाचिक सत्ताएं] मानवी नहीं होती; उनका रूप 
या बाहल्याकार ही मनुष्य -जैसा होता है।...उनका तरीका यह 


' श्रीमरविन्दकी इस टिप्पणीसे स्पष्ट ही है कि इस प्रश्नमालाके उत्तरके समय उन्हें 
पता नही था कि प्रवनोमे उद्धृत वचन माताजीकी पुस्तक (०॥५०इ5क॥०॥६ (कॉन्चर्सेशन्स, 
मातृवाणी --- बार्तालाप) से लिये गये हैं। 

* वही, पृ०. ७६ 


माताजीकी कुछ “प्रार्थनामों” और “वार्तालाप” की व्याख्याएं 393 


है कि पहले तो वे किसी मनुष्यपर अपना प्रभाव जमानेका प्रयत्न 
करती हैं; फिर वे धीमे-धीमे उसके वातावरणमे घुस आती है 
और अन्तमें वे उसके वास्तविक मानव-आत्मा और व्यक्तित्वको 
सर्ववधा बाहर निकालकर उसे पूर्ण रूपसे अधिकारमे ले आ सकती 
हैं।* 

क्ष' ने एक लड़कीसे विवाह किया है जिसके विपयमें माताजीने 
कहा है कि वह कुछ हृदतक पिशाच-जैसी है। तो क्‍या वह इन 
सब संकटोंसे घिरा है? उसे क्‍या सावधानियां बरतनी चाहियें? 
क्या मैं उसे चेता दूँ? 


उ०- सर्वप्रथम, यहां जो कुछ अभिप्रेत है वह यह नहीं कि पिशाच या प्राणिक 
सत्ता किसी एक भनुष्यके शरीरपर अधिकार जमाये होनेपर भी फिर एक और 
मनुष्यको अपने अधिकारमें करनेका यत्न करती है। यह सब तो केचल इस बातका वर्णन 
है कि कैसे एक देहरहित (पैशाचिक) प्राणिक सत्ता मानव शरीरमें साधारण 
ढंगसे जन्म लिये बिना उसे अपने कब्जेमें कर लेती है -- क्योंकि ऐसी प्राणिक 
सत्ताओंकी यही इच्छा होती है, मानव शरीरको अधिकृत करना पर जन्‍्मके 
तरीकेसे नहीं। जब एक बार वे इस प्रकार मानवी आकार ग्रहण कर लेती 
हैं तो दूसरोंके लिये वे संकट-रूप इसलिये होती हैं कि जो लोग उनके सम्पर्कमें 
होते हैं उनकी प्राणशक्तिको ही वे अपना आहार बनाती हैं -- बस इतना ही। 
दूसरे, इस उदाहरणमें, माताजीने केवल यही कहा है कि कुछ हृदतक पिशाच- 
सी। उसका यह अर्थ नहीं कि वह इन सत्ताओंमेंसे ही एक है, वरन्‌ यह कि- 
उसमें कुछ हृदतक दूसरोंकी प्राणशक्तिसे अपना पोषण ग्रहण करनेकी आदत 
है। क्ष! को कुछ कहनेकी कोई जरूरत नहीं। इस वातसे उसे केवल क्षोभ 
ही होगा, सहायता तो जरा भी नहीं मिलेगी। 
२१-७-१६३७ 


के कं हे 


प्र०- अपनी पुस्तक “(णारश52४०5”. (“कॉन्चर्सेदन्स,” मातृ- 
वाणी --- वार्तालाप) में माताजी कहती हैं कि योगका पहला 
परिणाम होता है मानसिक नियन्त्रणमों हटा देना। फलतः:, जो 


*वही, पृ०. ७८-७६ 

विचार और कामनाएं इतने लंबे समयतक दबी पड़ी थी वे आइचर्य- 
जनक रूपसे प्रवल हो उठती हैं और कठिनाइयां पैदा करती हैं।' 


उ०- पहले वे (कामनाएं एवं विचार) इसलिये प्रवल नही थे कि उन्हें कुछ- 
कुछ तुष्ट किया जा रहा था या कमनसे-कम प्राण सामान्यतया किसी-न-किसी 
ढंगसे उनका उपभोग कर रहा था। जब उनका पूर्ववत्‌ उपभोग नहीं किया 
जाता तो वे दुर्दम हो उठते है। परन्तु वे कोई ऐसी नई शक्तियां नही होते 
जो योग द्वारा उत्पन्न की गई हों --वे सव समय ही वहां थे। 
मानसिक नियन्त्रणके हटा देनेका अभिप्राय यह है कि मन उन्हें केवल 
काबूमे रखता था पर दूर नहीं कर सकता था। इसलिये योगमें मानसिक 
सयमके स्थानपर चैत्य या आध्यात्मिक संयम प्रतिष्ठित करना होता है जो वह 
फार्य कर सकता है जिसे मन नहीं कर सकता, केवल इतनी बात है कि बहुतेरे 
साधक इस परिवर्तनको समयपर नहीं करते और केवल मानसिक संयमको 
हटा भर लेते हैं। 
१२-५-१६३३ 


न के मै 


प्र०- अपनी पुस्तक “(णाएश्ा$405” (“वार्त्तालाप”)'में माताजी 
कहती हैं: “जो कोई हंसता, कूदता या चिल्लाता हैं उसको ऐसा 
भान होता है कि कारण चाहे जो कुछ भी क्‍यों न हो पर उसकी 
वह उत्तेजना अत्यन्त असाधारण प्रकारकी है और उसकी प्राण- 
प्रकृति इसमें बड़ा सुख मानती है।” क्या उनके कहनेका मतलब 
यह है कि आध्यात्मिक अनुभूति होनेपर मनुष्यकोी अपनी उत्तेजना 
संयमित करके साधारण स्थितिमें बने रहना चाहिये, असाधारण 
स्थितिमें नहीं ? 


उ०- भमाताजीका बिलकुल ही यह मतलब नहीं था कि मनुष्यको अपनी उत्तेजना 
को संयमित कर सामान्य स्थितिमें बने रहना चाहिये --- उनका मतलब था कि 
वह मनुष्य केवल उत्तेजित ही नहीं होता बल्कि अपनी उत्तेजनामें सबसे भिन्न 
(असाधारण) होना चाहता है। स्वयं उत्तेजना भी बुरी है और असाधारण 


वही, पृ०. १७ “बही, पृ०. २८ 

प्रतीत होनेकी इच्छा तो और भी बुरी है। 
७-६-१६३३ 


भगवान्‌को मोजन अर्पण करना 


प्र०- 'मातृवाणी” में आये हुए इस वाक्यसे माताजीका क्या मतलब 
है: “जब तुम खाते हो तब तुम्हें यह अवश्य अनुभव करना चाहिये 
कि स्वयं भगवान्‌ ही तुम्हारे द्वारा ख्रा रहे है ? ' 


उ०- इसका अर्थ है भोजन अहंकार या कामनाकों नहीं वल्कि भगवानूकों 
अर्पण करना जो सभी क्रियाओंके पीछे विद्यमान है। 
११-१-१६३५ 


प्र--.. *(णारथ०5शांण9”.. (“कॉन्वर्सेशन्स,” मातृवाणी -- वार्ता- 
लाप) में माताजी विचारोंकी झक्तिकी चर्चा करती है और उदाहरण 
देती है कि यदि “तुम्हारी यह तीत्र इच्छा है कि अमुक मनुष्य 
तुम्हारे पास आये, और इच्छाके इस प्राणमय आवेगके साथ-साथ 
यदि तुम्हारी बनायी मानसिक रचनाके संग एक बलवती कल्पना 
भी जुड़ी हुई हो... और यदि तुम्हारी विचाररूपी रचनामें पर्याप्त 
इच्छाशक्ति हो, यदि वह एक सुनिर्मित रचना ही तो वह अपना 
उद्देश्य सिद्ध कर ही लेगी।” 

मान लें कि प्रस्तुत उदाहरणमें प्राणके अन्दर कोई प्रवल कामना 
न हो पर मनमें केवल विचार या घुंधली कल्पनाएं हों तो क्‍या वे 
उस व्यक्तिके पास जाकर उसे आनेको प्रेरित करेंगी ? 


उ०- वे ऐसा कर सकती हैं; विशेषकर यदि वह व्यक्ति स्वयं भी आनेको 
इच्छुक हो तो वे उसे निर्णायक धक्का दे सकती हैं। परन्तु अधिकतर दृष्टांतोंमें 


"वही, पृ०. ४८ *बही, पृ० ६३-६४ 

विचार-शक्तिके पीछे कामना या संकल्पकी आवश्यकता होगी ही। 
२६-८-१६३६ 


औ के #े 


प्रष-_ “(ण्रएश४४70०5”?.. (“कॉन्वर्सेशन्स”, मातृवाणी -- वार्ता- 
लाप) में माताजी कहती हैं कि विषाद और अनुत्साह नाड़ी-कवचमें 
छेद कर देते है और साथ ही उनके कारण विरोघी आक्रमणोंका 
होना अधिक आसान हो जाता है।* एक अर्थमें इसका मतलब हुआ 
कि एक सदाशयी व्यक्तिको किसीके गलत विचारों, आवेगों या 
चेष्टाओंको निरुत्साहित नही करना चाहियें। परन्तु क्या यह साधा- 
रण जीवन तथा साधनाके सिद्धान्तोंके विपरीत नहीं होगा? ऐसे 
लोगोंके साथ बरताव करते समय चुप रहना भी एक तरीका है, 
परन्तु कभी-कभी वह भी उन्हें साफ-साफ निरुत्साहित करनेकी 
अपेक्षा अधिक चोट पहुँचाता है। 

विषाद और अनुत्साहके जिन बुरे परिणामोंकी ओर माताजीने 
इंगित किया है, क्‍या वे साधारण जीवनमें भी घटित होंगे? 


उ०- नाना प्रकारके विषादके परिणामके विषयमें साधकको दिये गये ज्ञानका 
उद्देश्य यह है कि वह इन चीजोंसे बचना सीखे। वह लोगोंसे यह आशा नहीं 
कर सकता कि वे उसकी विफलताओं या भूलोंके विषयमें केवल इस कारण 
चिकनी-चुपड़ी बातें करें या उसकी दुर्वलताओंको केवल इसलिये प्रश्नय दें कि 
उसने विषादमें ग्रस्त होनेकी तथा वैसी अवस्थामें अपने नाड़ी-कवचकों चोट 
पहुचानेकी आदत डाल रखी है। अपनेको विपादसे मुक्त रखना उसका काम 
है न कि दूसरोंका। उदाहरणके लिये, कुछ लोगोंकी आदत है कि यदि माताजी 
उनकी इच्छाएं पूरी नहीं करतीं तो वे उदास हो जाते हैं -. इससे यह अर्थ 
नहीं निकलता कि उन्हें खुश रखनेके लिये माताजीको उनकी इच्छाएं पूरी 
करनी ही चाहियें -- उन्हें मनकी इस आदतसे छुटकारा पाना सीखना होगा। 
अपने सभी कामोंके लिये प्रोत्साहन या प्रशंसा पानेकी लोगोंकी इच्छा के बारेमें 
भी यही बात है। मनुष्य यह कर सकता है कि वह चुप रहे या हस्तक्षेप न 


“वही, । १० १६२ 

करे, किन्तु यदि इससे भी उनका चित्त ख़िन्न हो जाय तो यह उनका अपना 
दोष है, किसी औरका नही। 
निःसन्देह, साधारण जीवनमें भी यही बात है,--विपाद सदैव हानिकारक 
होता है। पर साधनामें वह अधिक भयावह होता है क्योंकि वह लक्ष्यकी ओर 
निविध्न एवं द्रुत प्रगतिमें प्रबल बाघा बन जाता है। 
१८-७-१६३६ 


जे मै मै 


प्र-- शाला? ' (आँत्रतिएें) में माताजी कहती है, 
“(शा एशाह वएं गा ]4 एगंगाह 06 #शाणि', वणशााते ॥5 
बाप त6 फप78 206, फ>ुथारथा। ए07एश' (76 8 पि8 
706 56. 995 वे टाथात! ७056 2.४5 (0प्रॉ."' अर्थात्‌ जिन 
लोगोंकी इच्छा यहांसे भाग जानेकी है वे भी जब उस पार 
पहुँचेंगे तो यह अनुभव कर सकते है कि आखिर भाग आनेका कोई 
विशेष फल नहीं हुआ।) इस वाक्यमें “धारा 06 विपा८ 
0०(€” का क्‍या अभिप्राय है? क्या इसका यह मतलब है कि 
“जब वे इस लोकमें आते हैं” यथा “जब वे उस 'नीरवता-के-लोक'में 
जाते हैं जिसका उन्होंने साक्षात्कर किया था ? 


उ० --> नहीं -- “ धाएश्का 66 क्रणा& ०06” का अर्थ इतना ही है कि 
“जब वे मर जाते हैं! माताजीका आशय यह था कि जब वे सचमुचमें 
निर्वाणमें पहुँचते हैं तो अनुभव करते है कि यह अन्तिम समाधान नहीं या 
परम प्रभुका वृहत्तम साक्षात्कार नहीं, और अन्तमें उन्हें उस बृहत्तम साक्षात्कार 


तक पहुँचनेके लिये वापिस आना और जमत्कार्यमें अपना हिस्सा बंदाना होगा। 
२-५-१६३ ४ 


प्रण-- “डि7ताल्ांद्ाए" (“ऑँत्रतिऐं" “वार्तालाप”) में माताजीने 


*माताजीकी "एणास्टाइश४०४४" का फ्रेव अनुवाद । 

कहा है “वास्तवमें, मृत्यु भूतलपर जीवनमात्र के साथ जुड़ी हुई 
है।' “वास्तवमे” और “जुड़ी हुई --ये शब्द हमपर यह छाप 
डालनेकी प्रवृत्ति रखते है कि आखिर मृत्यु अटल है। परन्तु इससे 
पहलेका वाक्य --- “यदि इस विश्वासकों पहले सचेतन मनसे... 
बाहर निकाला जा सके तो मृत्यु अटल नही रहेगी" -- अर्थकी 
सन्दिग्धताकी ले आता है क्योंकि यह मृत्युकों उतना अटल रूप 
नही देता; यह एक शर्त --एक “यदि”--को जोड़ देता है 
जिससे मृत्युकों ठाला जा सकता है। परन्तु “वास्तवमे” -- इन 
पदोंवाले बाक्यमे अर्थकरी जो सुनिश्चितता आती है वह मनुष्यकी 
भौतिक अमरत्वकी आश्ञाको अपेक्षाकृत हलका कर देती है। और 
फिर, दूसरे वाक्यकी “यदि” वाली शर्त इतनी विकट है कि उसे 
पूरा ही नही किया जा सकता। 


उ०- मुझे तो इसमें कोई सन्दिग्धार्थता नहीं दिखाई देती। “वास्तवमें” और 
“जुड़ी हुई” --ये शब्द अपरिहार्यताका कोई भाव नही सूचित करते। “वास्तव- 
मे” का अर्थ इतना ही हैं कि एक तथ्यके रूपमें, वस्तुतः, आज जैसी वस्तुस्थिति 
है उसमे (भूतलपर) समस्त जीवनके साथ मृत्यु उसके अन्तके रूपमें जुडी हुईं 
है; किन्तु यह इस विचारकों तनिक भी द्योतित नहीं करता कि इससे उलटी 
बात कभी नहीं हो सकती या यह समस्त जीवनका अपरिवर्तनीय नियम है। 
कुछ कारणोंसे जिनका प्रतिपादत यहां किया गया है--कुछ एक मानसिक 
एवं भौतिक अवस्थाओंके कारण --वर्तमानमें यह एक तथ्य है, यदि थे परि- 
वर्तित हो जाय॑ तो फिर मृत्यु अटल नही रहेगी। स्पष्ट ही, यह परिवर्तन केवल 
तभी आ सकता है “यदि” कुछ शर्ते पूरी की जायं--क्रमविकासके द्वारा 
साधित समस्त प्रगति एवं परिवर्तन एक “यदि” या शर्तपर निर्भर करता है 
जो पूरी हो जाती है। यदि पशुगत मनको वाणी और तर्कबुद्धिका विकास करनेके 
लिये प्रवेग न मिला होता तो मनोमय मनुष्य कभी अस्तित्वमें न आता,-- 
परन्तु वह “यदि” --एक बड़ी भारी और विकट शर्त पूरी हो ही गई। और 
आगेकी प्रगतिके लिये शर्त बांधघनेवाली “यदियों” की भी यही बात है। 

दो शक्तियां ही अपने संगमसे वह महान्‌ और कठिन कार्य कर सकती 
हैं जो हमारी साधनाका लक्ष्य है; एक अडिय और अटूट अभीप्सा जो नीचेसे 
आह्वान करती है और ऊपरसे परम भगवत्क्ृपा जो उत्तर देती है। 

परन्तु परम भगवत्कृपा ज्योति एवं सत्यकी अवस्थाओंमें ही कार्य करेगी; 
असत्य तथा अज्ञानने उसपर जो अवस्थाएं लादी है उनमें वह कार्य नहीं करेगी। 
कारण, यदि वह असत्यकी मांगोंके सामने कुक जाय तो उसका उद्देश्य ही 
हार जायगा | 

ज्योति एवं सत्यकी अवस्थाओंमें ही, एकमात्र इन्ही अवस्थाओंमे सर्वोच्च 
ज्योति अवत्तरित होगी; और ऊपरसे अवतरित होती और नीचेसे उन्मिपित 
होती सर्वोच्च अतिमानसशक्ति ही भौतिक प्रकृतिकी बागडोर अपने हाथमें 
ले सकती और उसकी कठिनाइयोंका विनाश कर सकती है।... आवश्यक है 
समग्र एवं सच्चा समर्पण; आवश्यक है दिव्य शक्तिकी ओर अनन्य आत्मोन्मेष; 
आवश्यक है अवतरित होते सत्यका सतत एवं प्रतिपद सर्वभावेण वरण और 
अभी भी पार्थिव प्रकृतिपर ज्ञासन करती मनोमयी, प्राणमयी तथा अन्नमयी 
शक्तियों और रूपोंके मिथ्यात्वका प्रतिपद सर्वभावेण वर्जन । 

समर्पण होना होगा समग्र, उसे सत्ताके सारे अंगोंमें व्याप्त होना होगा। 
चैत्यका उत्तर और उच्चतर मनोमयी सत्ताकी स्वीकृति पर्याप्त नहीं; यह भी 
पर्याप्त नही कि आन्तरिक प्राण नत हो जाय और आन्तरिक अन्नमयी चेतना 
प्रभावको अनुभव करे। सत्ताके किसी भी अंगमें, बाह्यसे बाह्ममें भी, ऐसा 
कुछ भी नहीं होना चाहिये जिसे कोई संकोच हो, ऐसा कुछ भी नहीं होना 
चाहिये जो संशय, अस्पष्टता और छल-कपटके पीछे छिपा हो, ऐसा कुछ भी 
नही होना चाहिये जो विद्रोह या अस्वीकार करता हो । 

यदि सत्ताका कोई अंग समर्पण करे किन्तु दूसरा अंग संकोच करे, अपनी 
ही राह चले या अपनी ही छार्त्ते रखे तो जब-जव ऐसा होगा इसका अर्थ यह 
होगा कि भगवत्कृपाकों तुम स्वयं ही अपनेसे दूर हटा रहे हो । 

यदि अपनी भक्ति और समर्पणके पीछे तुम अपनी कामनाओं, अहमात्मिका 
मांगों और प्राणिक आग्रहोंके लिये छिपनेका स्थान बनाते हो, यदि तुम इन 
चौजोंको सच्ची अभीष्साके स्थानपर लाते या उसके साथ मिला देते हो और 

इन्हे भागवत शक्तिपर लादनेकी चेष्टा करते हो तो तुम्हारा भगवत्कृपाको 
अपने रूपान्तरके लिये आह्वान करता निरर्थक है। 

यदि तुम एक ओर या एक अंगमें सत्यकी ओर खुलते हो और दूसरी 
ओर बराबर शत्रु शक्तियोंके लिये दरवाजे खोलते रहते हो तो यह आजा व्यर्थ 
है कि भगवत्कृपा तुम्हारे साथ रहेगी। तुम्हें मन्दिरको स्वच्छ रखना ही होगा 
यदि तुम वहां भगवान्‌को जाग्रतू रूपसे स्थापित करना चाहते हो। 

जब-जब महाशक्ति आती और सत्यको लाती है तब-तव यदि तुम उसकी 
ओर पीठ फेर लो और उस मिथ्यात्वको फिरसे बुला लो जिसे निकाल दिया 
गया है तो तुम भगवत्कृपाको निष्फलताका दोष नहीं दे सकते, दोष तुम्हारे 
अपने संकल्पके मिथ्याचार और तुम्हारे आत्मसमर्पणकी अपूर्णताका है। 

यदि तुम सत्यका आवाहन करते हो और फिर भी तुम्हारे अन्दर ऐसा 
कुछ है जो असत्य, अज्ञान और अदिव्यका बरण करता किवा उसका सर्वथा 
त्याग करनेकी अनिच्छुक ही है, तो तुम सदा ही आक्रमणकी ओर खुले रहोगे 
और भग्वत्कृपा तुमसे हट जायगी। पहले यह खोजो कि तुममें असत्य या 
तमोग्रस्त क्या है और दृढ़तासे उसका त्याग करो, केवल तभी तुम्हें अपने रूपान्तर- 
के लिये दिव्य शक्तिके आवाहनका अधिकार होगा। 

मत सोचो कि सत्य और असत्य, आलोक और अन्धकार, आत्मदान और 
आत्मपरता भगवान्‌को निवेदित किये गये ग्रृहमें एक साथ रहने दिये जा सकते 
है। रूपान्तर सर्वागीण होना होगा, फलत:, जो कुछ उसमें बाघक हो उसका 
त्याग भी सर्वागीण होना होगा। 

दूंर कर दो इस मिथ्या घारणाको कि तुम यदि भगवन्निदिष्ट शर्त्ते पूरी 
न करों तब भी दिव्य शक्ति तुम्हारे चाहनेसे तुम्हारे लिये सब कुछ करेगी 
या करनेको बाध्य हैं। अपने समर्पणको सच्छा और सम्पूर्ण करो, केवल तभी 
बाकी सब कुछ तुम्हारे लिये किया जायगा। 

दूर कर दो इस मिथ्या और अलस आजाको कि भागवती शाक्ति तुम्हारे 
लिये समर्पण भी कर देगी। भगवान्‌ तुम्हारा भागवती शक्तिके प्रति समर्पण 
चाहते है, पर जवर्दस्ती नहीं कराते: जवतक अटल रूपान्तर नहीं हो जाता 
तबतक तुम भगवान्‌को नहीं मानने, उन्हें छोड़ देने या अपना आत्मदान वापस 
लेनेकी हर क्षण स्वतन्त्र हो, किन्तु अवश्य ही तुम्हें उसका आध्यात्मिक फल भी 
भोगनेकोी तैयार रहना होगा। तुम्हारे समर्पणकों होता चाहिये स्वेच्छाकृत 
और स्वच्छन्द; उसे होना चाहिये सजीव सत्ताका समर्पण, न कि जड़ कठ- 
घुतली या असहाय यन्त्रका । 

तामस्तिक निश्चेष्टताको वास्तविक समर्पण माननेकी भूल सदा ही की 

जाती है, किन्तु तामसिक निशचेष्टतामेंस कोई भी सच्ची और सबल वस्तु 
नही आ सकती। भौतिक प्रकृति अपनी तामसिक निशचेष्टताके कारण ही 
सारे तामस या अदिव्य प्रभावोंका शिकार बनती है। अपेक्षित है भागवती 
शक्तिकी क्रियाके प्रति प्रसन्न, सवबल और सहायक अघीनता और सत्यके आलोकित 
अनुयायीकी, तम और असत्यसे लड़नेवाले आन्तर योद्धाकी, भगवान्‌के विश्वासी 
सेवककी आज्ञाकारिता। 

यही सच्चा भाव है, और जो इस भावकों धारण कर सकते और बनाये 
रख सकते हैं केवल वे ही निराशाओं और विपत्तियोंके वीच अडिग विश्वास 
बनाये रख सकेंगे और अग्निपरीक्षामेंसे होकर परम विजय और महान्‌ रूपान्तर- 
को प्राप्त करेंगे। 

विश्वमें जो कुछ भी किया जाता है उसमें भगवान्‌ अपनी शक्ति द्वारा 
सारी क्रियाके पीछे है, किन्तु वह अपनी योगमायासे आवृत है और अपरा 
प्रकृतिमें जीवके अहंकार द्वारा कार्य करते हैं। 

योगसे भी भगवान्‌ साधक हैं और साधना भी। साधना उन्हीकी शक्तिसे 
सम्भव होती है; उनकी शक्ति ही अपनी ज्योति, सामर्थ्य, ज्ञान, चेतना एवं 
आनन्दसे आधारपर क्रिया करती है और आधारके उसकी ओर खुलनेपर उसमें 
इन दिव्य शक्तियोंके साथ प्रवाहित होती है। परन्तु जबतक अपरा प्रकृति 
सक्रिय रहती है साघककी वैयक्तिक चेष्ठा आवश्यक रहती है। 

अपेक्षित वैयक्तिक चेष्टा अभीप्सा, वर्जन एवं समर्पणका तिविध अभ्यास 
है।+- 

आनिशिण, अंदिएण एवं अदिल्छिक अभीप्स',--भवका संकल्प, हृदणकी 
खोज, प्राणसत्ताकी सम्मति, दैहिक चेतना तथा प्रकृतिको उन्‍्मीलित करने और 
सहजनम्य करनेका संकल्प; 

अपरा प्रकृतिकी वृत्तियोंका वर्जन,--मनके भाव, अभिमत, पक्षपात, अभ्यास 
और निर्माणका वर्जन ताकि सच्चे ज्ञानको नीरव मनमें निर्वर्थ अवकाश मिल 
सके,--प्राणप्रकृतिकी कामना, वासना, लालसा, संवेदना, अवेग, स्वार्थपरता, 
अभिमान, अहमन्यता, लोलुपता, लुब्धता, ईर्ष्या, असूया, सत्यके प्रति विरुद्धाचार, 
इन सबका वर्जन ताकि ऊपरसे सच्ची शक्ति और आनन्द स्थिर, विशाल, सबल 
और निवेदित प्राणसत्तामें ढलते आ सकें,--शारीरिक प्रकृतिकी मूढ़ता, संशय, 
विश्वास, अन्धकारिता, दुराग्रहिता, संकीर्णता, आलस्य, परिवर्तन-विमुखता और 
तामसिकताका वर्जन ताकि ज्योति, शक्ति एवं आनन्दकी सच्ची स्थिरता सदा 
अधिकाधिक दिव्य होते शरीरमें स्थापित हो सके; 

भगवान्‌ और भागवती शक्तिके प्रति आत्मसमर्पण, हम जो कुछ भी है, 
जो कुछ भी हमारा है, हमारी चेतनाका हर स्तर, हमारी हर गतिविधि, इन 
सबका समर्पण | 


श्रीमां - २ 405 


समर्पण और आत्म-निवेदन जितना बढ़ते है उसी अनुपातमे साधकको 
यह बोध होता है कि भागवती शक्ति साधना कर रही है, उसके अन्दर अपने- 
आपको अधिकाधिक उंडेल रही है, उसके अन्दर दिव्य पराप्रकृतिकी स्वतन्त्रता 
एवं पूर्णताको स्थापित कर रही है। यह चेतन प्रक्रिया उसकी अपनी चेष्टाका 
स्थान जितना अधिक लेती है उसकी प्रगति उतनी ही तेज और अधिक होती 
है। किन्तु वह वैयक्तिक चेष्ठाकी आवश्यकताका पूरा अन्त तबतक नहीं कर 
सकती जबतक कि समर्पण तथा निवेदन ऊपरसे नीचेतक विशुद्ध और सम्पूर्ण 
नहीं हो जाते । 

ध्यान रहे कि वह तामसिक समर्पण जो कि शर्त्ते पुरी करनेसे इनकार करता 
और ईश्वरसे यह चाहता है कि वे ही सब कुछ कर दें और तुम सारे कष्ट 
और संघर्षसे बचे रहो, प्रवंचना है और उससे स्वतन्त्रता तथा पूर्णताकी प्राप्ति 
नहीं होती । 


३ 


जीवनयात्रामें सकल भय, संकट और आपदाके सामने कवचित होकर 
चलनेके लिये केवल दो चीजें आवश्यक हैं और ये दो सदा साथ-साथ चलती 
है,--एक तो मा भगवतीकी कृपा और दूसरी, तुम्हारी औरसे श्रद्धा-निष्ठा- 
समर्पणसे गठित आन्तरिक स्थिति। श्रद्धा तुम्हारी होनी चाहिये विशुद्ध, नि३छल 
एवं निर्दोष। मन और प्राणकी अहमात्मिका श्रद्धा, वह श्रद्धा जो आकांक्षा, 
अभिमान, दम्भ, मानसिक अहमन्यता, प्राणिक स्वैरता, वैयक्तिक चाह और 
निम्न प्रकृतिकी तुच्छ तृप्तिकामनाओंसे कलुपित है, अनुन्नत और धूमाच्छन्न 
शिखा है जो ऊर्ध्वमुली होकर स्वर्गलोकोंकी ओर प्रज्वलित नहीं ही सकती। 
अपने जीवनको इस रूपमें देखो कि वह तुम्हें केवल दिव्य कार्यके लिये और 
दिव्य अभिव्यक्तिमें सहायता देनेके लिये मिला है। और किसी भी चीजकी 
चाह न करो, चाहो केवल दिव्य चेतनाकी विदुद्धता, शक्ति, ज्योति, विशालता, 
स्थिरता, आनन्द, और तुम्हारे मन, प्राण तथा शरीरको रूपान्तरित और पूर्णता- 
सम्पन्न करनेके लिये उसका आग्रह। और कुछ भी न मांगो, तुम्हारी मांग 
हो दिव्य, आध्यात्मिक एवं अतिमानसिक सत्यके लिये, धरतीपर, तुममें और 
उन सबमें उसकी सिद्धिके लिये जो उसके लिये चुने गये हैं, उसके अधिकारी 
है और उन अवस्थाओंके लिये जो उसकी सृष्टिके लिये और सारी विरोधिनी 
शक्तियोंपर उसकी विजयके लिये आवश्यक हैं। 

तुम्हारी निष्ठा और समर्पण सत्यमय और सम्पूर्ण हीने चाहिये। जब 
तुम अपना अर्पण करते हो तो अपनेको दे डालो निःशेष रूपसे, बिना किसी 
दावेके, विना किसी शर्त्तके, बिना किसी संकोचके, ताकि तुम्हारे अन्दर सब 
कुछ मा भगवतीका होगा और अहंके लिये कुछ भी नहीं छोड़ा जायगा, अन्य 
किसी शक्तिको कुछ भी नहीं दिया जायगा | 

तुम्हारी श्रद्धा, निष्ठा और समर्पण जितने अधिक सम्पूर्ण होंगे उतना ही 
अधिक तुम क्ृपापात्र और सुरक्षित होमोगे। और यदि मा भगवतीकी कृपा 
और रक्षक हाथ तुमपर हों तो ऐसा क्‍या है जो तुम्हें स्पर्श कर सके या जिसका 
तुम्हें भय हो? उसका अल्पांश भी तुम्हें सकल कठिनाइयों, बाधाओं और 
संकटोंके पार कर देगा; उससे पूरे घिरे रहनेपर तो, चूँकि वह पथ माका ही 
है, तुम अपने पथपर निरापद चल सकते हो, तब तुम्हें किसी संकटकी चिन्ता 


श्रीमां - ३ 407 


नही, तुम्हें कोई भी वैरता छू नहीं सकती वह चाहे कितनी ही सबल क्‍यों 
न हो, इस जगत्‌की हो या अदृश्य जगत्‌की। उसका स्पर्श कठिनाईको सुयोगमे, 
विफलताको सफलतामें और दुर्बलताको अडिग बलमें बदल दे सकता है। कारण, 
मा भगवतीकी अनुकम्पा परमेश्वरकी अनुमति है और आज या कल उसका 
फल निदर्चित है, पूर्वनिर्दिष्ट, अवश्यम्भावी और अनिवार्य है। 


+ औ 


४ 


धन एक वैह्व शक्तिका दृब्यमान चिह्न है, और पृथ्वीपर अपने प्राकट्थमैं 
यह शक्ति प्राण और जड़के क्षेत्रोंमें कार्य करती है और वाह्य जीवनकी परिपूर्णता- 
के लिग्रे अपरिहार्य है। अपने भूल और अपनी सच्ची क्रियामें यह शक्ति भग- 
वान्‌की है। परन्तु भगवान्‌की अन्य शक्तियोंकी तरह यह शक्ति भी यहां हस्तांतरित 
कर दी गयी है और अधघ:प्रकृतिके अज्ञानमें अहंके उपयोगके लिये हड़प ली 
जा सकती या आसुरी प्रभावों हारा अधिकृत हो सकती और उनके उद्देश्यके 
लिये विकृत की जा सकती है। निस्सन्देह यह उन तीन शक्तियोंमेंसे है,-- 
आधिपत्य, घत और काम,--जिनमें मानवीय अहं और असुरके लिये सबसे सवल 
आकर्षण है और जो प्रायः सर्वत्र अनधिकारियोंके हाथोंमें पड़ जाती और उनके 
द्वारा अपव्यवहृत होती है। घनके आकांक्षी या भण्डारी घनके स्वासी न होकर 
प्राय: उसके दास ही हुआ करते हैं। अथुरोंने लम्बे समयसे घतको अपने अधि- 
कारमें रखा है और उसे विकृत किया है, इससे उसपर एक ऐसी विक्वतिकारिणी 
छाप पड़ गयी है जिससे बहुत कम लोग ही पूरे वच सकते हैं। इसी कारण 
अधिकतर आध्यात्मिक साधनमार्गोमें पूरे आत्मसंयम, अनासक्ति और घनके 
सारे बन्धनों और सारी वैयक्तिक तथा अहंकारयुक्त वित्तेषणाके त्यागपर जोर 
दिया जाता है। कुछ साधनमार्ग तो धन और सम्पदापर निषैध ही लगा देते 
और जीवनकी दरिद्रता और रिक्तताकों एकमात्र आध्यात्मिक अवस्था घोषित 
करते हैं। परन्तु यह भूल है; इससे घनवल विरोधिनी शक्तियोंके हाथमें रह 
जाता है। उसे उसके अधिकारी भगवान्‌के लिये पुनः: जीत लेना और दिव्य 
जीवनके लिये दिव्य रूपसे उसका उपयोग करना साधकके लिये अतिमानसिक 
मार्ग है। 

घनवल और उससे मिलनेवाले साधनों और पदार्थोसे तुम्हें सन्‍्यासीकी तरह 
मुँह नहीं मोड़ लेना चाहिये, न ही तुम्हें उनके लिये राजसिक आसंक्ति या उनके 
भोगके आत्मसुखकी दासवृत्ति ही पोसनी चाहिये। घनको केवल ऐसी शक्तिके 
रूपमें देखो जिसे माके लिये पुनः जीत लेना और उनकी सेवामें नियोजित करना 
हैं। 

सारा धन भगवान्‌का है; वह जिनके हाथमें है वे उसके ट्रस्टी हैं, मालिक 
नहीं। वह आज उनके पास है, कल और कहीं हो सकता है। सब कुछ इसपर 

निर्भर करता है कि जबवतक वह उनके पास है वे इस ट्रस्टका पालन कैंसे करते 
हैं, किस अन्तभविसे करते हैं, किस चेतनासे उसका उपयोग करते है, किस 
उद्देश्यके लिये करते हैं। 

अपने लिये धनके उपयोगमें जो कुछ भी तुम्हारा है या तुम्हे मिलता है 
या तुम लाते हो उसे माका मानो। तुम्हारी कोई भी मांग न हो; तुम्हें मासे 
जो मिलता है उसे स्वीकार करो और उसे उन कामोंमें लगाओ जिनके लिये 
वह तुम्हें दिया गया हो। नितान्त निःस्वार्थ होओ, पूरे न्‍्यायनिष्ठ बनो, सही- 
सही रहो, व्योरोंमें सावधान रहो, अच्छे टस्टी बनो; सदा यह मानों कि जिस 
धनका तुम उपयोग कर रहे हो वह माका है, तुम्हारा नहीं। फिर, जो कुछ 
उनके लिये मिले उसे उनके सामने श्रद्धासे रखो, अपने या और किसीके काममे 
न लगाओ। 

धनीके धनके कारण उसके सामने सर न नवाओ, उसके आडम्बर, बल 
या प्रभावकी छाप अपनेपर न्त पड़ने दो। जब तुम माके लिये मांगते हो तो 
तुम्हें बह अनुभव करना चाहिये कि वे ही तुम्हारे द्वारा अपनी वस्तुका अल्पांश 
चाह रही हैं और जिस व्यक्तिसे तुम मांगते हो वह क्या उत्तर देता है उससे 
उसकी जांच होगी । 

यदि तुम धनदोषसे मुक्त हो और साथ ही सन्यासीकी तरह तुम घनसे 
भागते नहीं, तो भागवत कार्यके लिये धन जय करनेकी अधिक क्षमता तुर्म्ह 
मिलेगी। मनका समत्व, स्पूहाका अभाव और जो कुछ तुम्हारा है और तुम्हें 
मिलता है उसका और तुम्हारी सारी अर्जनशक्तिका भगवती शक्तिको अर्पण 
इस मुक्तिके लक्षण हैं। धन और उसके उपयोगके सम्बन्धमें मनकी कोई भी 
चंचलता, स्पूहा था कुण्ठा किसी-म-किसी अपूर्णता या वन्धनका निश्चित चिह्न 
है । 


इस मार्गमें आदर्श साधक वह है जो दरिद्रताकी अवस्थामें रहनेकी आव- 
इयकता होनेपर वैसे ही रह सके और अभावका कोई भी बोध उसे स्पर्श न करे, 
दिव्य चेतनाकी पूरी आन्तरिक क्रीड़ामें वाघा न दे, और धनीकी अवस्थामें 
रहनेकी आवश्यकता होनेपर वैसे ही रह सके और एक क्षणके लिये भी वासनामें 
या अपने घन या उपयोगसामग्रीकी आसक्तिमें या भोगवृत्तिकी दासतामे न 
जा पड़े, न ही दुर्बल होकर उन आदतोंमें बंध जाय जो घन रहनेपर पड़ जाती 
है। भागवती इच्छा और भागवत आनन्द ही उसके लिये सबकुछ हैं । 

अतिमानसिक संप्टिमें घनश्ञक्तिकों भागवती शक्तिके हाथमे | वापस करना 
है; उसे, स्वयं भगवती मा अपनी सृष्टि-दृष्टिसे जैसा निर्णय करें उसी प्रकार, 
नूतन दिव्योकृत प्राण और देहकी सच्ची, सुन्दर और सुसमंजस तस्ला और 

सुव्यवस्थाके लिये व्यवहुत करना होगा। परन्तु पहले उसे भाके लिये फ़िरसे 
जीत लाना होगा और इस विजयके लिये सबसे सवल वे होंगे जो अपनी प्रकृतिके 
इस अग्मे सबल, विशाल और अहुंकार-निर्मुक्त हैं, कोई प्रत्याशा नहीं करते, 
अपने लिये कुछ वचाकर नहीं रखते, संकोच नहीं करते और परमा झक्तिके 
विशुद्ध वीर्यवात माध्यम है। 


४. 


यदि तुम दिव्य कर्मके सच्चे कर्मी बनना चाहते हो तो तुम्हारा पहला 
लक्ष्य होगा धासनामात्र और स्वार्थाभिमुख अहसे पूरा मुक्ते होना। तुम्हारा सारा 
जीवन भगवानकों अंजलि और वलिके रूपमें होगा; कर्ममे तुम्हारा एकमात्र 
लक्ष्य होगा भगवती झक्तिकी लीलामें उनकी सेवा करना, उन्हें ग्रहण करना, 
कृतार्थ करना, उनके प्राकट्यका यन्त्र बनना। तुम्हें दिव्य चैतन्यमे विकसित 
होते जाना होगा ताकि तुम्हारी इच्छा और उनकी इच्छामे कोई भेद न रह जाय, 
तुममें उनकी प्रेरणाके अलावा कोई और संकल्प न उठे, कोई ऐसा कर्म व हो 
जो तुममें और तुम्हारे द्वारा होनेवाला उन्हीका चिन्मय कर्म न हो। 

जबतक तुम यह सम्पूर्ण सक्रिय एकत्व उपलब्ध नही कर सकते तुम्हें अपने- 
आपको इस रूपमें देखना होगा कि तुम माकी सेवाके लिये सृष्ट जीव और 
देह हो, तुम्हारा सारा कर्म उन्हींके लिये है। यदि तुममे पृथक्‌ कर्तुत्ववोध 
सबल हो और तुम्हें यह अनुभव होता हो कि तुम्ही कर्त्ता हो तो भी वह कर्म 
माके लिये ही करना है। अहमात्मिका पसत्दका जोर, वैयक्तिक लाभकी लालसा, 
स्वार्थाभिमुखी कामनाकी प्रत्याशा, इन्हें पूराका पहररा उन्मूलित कर देना होगा 
प्रकृतिमेंसे। कोई फलेच्छा न रह जाय, पुरस्कारकी एपणा न रह जाय, तुम्हारे 
लिये एकमात्र फल है भगवती माकी प्रसन्नता और उनके कार्यकी पूर्ति, तुम्हारे 
लिये एकमात्र पुरस्कार है दिव्य चेतना, स्थिरता, वल एवं आनन्दमें निरन्तर 
प्रगति। सेवाका आनन्द और कर्म द्वारा आन्तरिक वर्द्धनका आनन्द ही निरहंकार 
कर्मीके लिये यथेष्ट प्रतिदान है। 

परन्तु एक समय आयगा जब तुम अधिकाधिक यह अनुभव करोगे कि तुम 
यन्त्र हो, कर्ता नहीं। कारण, प्रथमतः तुम्हारे भक्तिवलसे भगवती माके साथ 
तुम्हारा सम्पर्क इतना घनिष्ठ हो जायगा कि किसी भी समय एकाग्र होकर 
और सब कुछ उनके हाथोंमें छोड़कर तुम उनका ते निदेश, प्रत्यक्ष आदेश 
या प्रेरणा पा लोगे, यह निश्चित सन्‍्वान पा लोगे कि क्‍या करना है, कैसे करना 
है और क्या फल होगा। और बादमें ठुम यह अनुभव कर लोगे कि दिव्य शक्ति 
केवल प्रेरणा ही नही देती, पथ ही नहीं दिखाती, तुम्हारे कर्मोका प्रवर्तन और 
उद्यापन भी करती है; तुम्हारी सारी गतिविधिका उत्म मामें है, तुम्हारे सारे 
सामर्थ्य उन्हीके हैं, मन, प्राण और देह उन्हीकी क्रियाके चैतन्यमय आनन्दमय 

यन्त्र है, उनकी लीलाके साधन है, भौतिक विश्वमें उनके प्राकट्यके आधार हैं। 
इस ऐक्य और निर्भरताकी अपेक्षा अधिक सुखद स्थिति और कोई नहीं हो 
सकती, कारण, यह डग तुम्हें अज्ञानके संघर्ष-संकुल दुःखमय जीवनकी सीमाको 
फिरसे पार कराकर तुम्हारी आध्यात्मिक सत्ताके सत्यमें, उसकी गभीर शान्ति 
एवं तीत्र आनन्दमे ले जायेगा । 

जबतक यह रूपान्तर-सम्पादन चलता है तुम्हारा अपने-आपको अहंके 
सारे विकारोंके दोषसे मुक्त रखना अन्य किसी भी समयकी अपेक्षा अधिक आव- 
श्यक होता है। तुम्हारे आत्मदान और आत्मोत्सर्गकी निर्मलतामें कोई भी मांग, 
कोई भी हठ दवे पांव न आ जाय, उसे कलंकित न करे। कर्म या कर्मफलके 
प्रति कोई भी आसक्ति नहीं हो, कोई भी शर्त्ते न रखी जाय॑, तुम्हें जिस शक्ति 
द्वारा अधिकृत होना चाहिये उसपर अधिकार करनेके लिये दावा न हो, यन्त्र 
होनेका अभिमान न हो, कोई दम्भ या उद्धतता न हो। तुम्हारे मन या प्राण 
या दैहिक अंगोंमें ऐसा कुछ भी न .रहने दिया जाय जो तुम्हारे द्वारा कार्य 
करती शक्तियोंकी महत्ताको अपने ही उपयोगके लिये विक्ंत करे या अपनी 
ही वैयक्तिक और पृथक तुष्टिके लिगे हस्तगत करे। तुम्हारी श्रद्धा, तुम्हारी 
निष्ठा, तुम्हारी अभीप्साकी निर्मलता पराकाष्ठाको प्राप्त करें और सत्ताके 
सारे स्तरों और क्षेत्रोंमें व्याप्त हो; ऐसा होनेपर हर क्षोभकारी तत्व और 
विक्ृतिकारी प्रभाव तुम्हारी प्रकृतिमेंसे अधिकाधिक निकलते जायंगे। 

इस सिद्धिका अन्तिम पर्व तब-आयगा जब तुम भगवती माके साथ पूरे 
एकीभूत हो जाओगे और अपने-आपको अन्य तथा पृथक्‌ सत्ता, यन्त्र, सेवक 
या कर्त्ताके स्थानपर सत्यतः माकी चेतना एवं शक्तिकी सन्‍्तान और सनातन 
अंश अनुभव करोगे। वह सदा ही तुममें होंगी और तुम उनमें होगे; तुम्हें 
यह सतत, सहज और स्वाभाविक अनुभव होगा कि तुम्हारे सारे विचार, तुम्हारा 
सारा देखता, तुम्हारे सारे कर्म, तुम्हारा श्वास लेना या हिलना-डोलना भी 
उन्हीसे नि:ःसुत है और उन्हीके हैं। तुम यह जानोगे, देखोगे और अनुभव करोगे 
कि तुम वह व्यक्ति और शक्ति हो जिसे माने अपने-आपमेंसे रचा है और जो 
लीलाके लिये उनमेंसे निःसृत है और फिर भी सदा ही उनमें निरापद है और 
तुम उन्हीकी सत्ताकी सत्ता, उन्हीकी चेतनाकी चेतना, उन्हींकी शक्तिकी शक्ति, 
उन्हीके आनन्दके आनन्द हो। जब यह अवस्था पूर्णांग होगी भौर माकी अति- 
मानसिक ऊर्जाराशि तुम्हें अवाघ रूपसे चालित कर सकेगी तब तुम सिद्ध भाग- 
वत कर्मी बनोगे; ज्ञान, इच्छा और कर्म तब सुनिश्चित, सहज, ज्योतिर्मय, 
स्वत्ःस्फूर्त और निर्दोष होंगे, परमेश्वरसे प्रवाहित होंगे, श्ञाववतकी दिव्य गति- 
घांरा होंगे। 


*_ कहे -* 


ई 


माकी चार शक्तियां उनके चार प्रधान व्यक्त रूप हैं, उनके दिव्य स्वरूपके 
अंश और विग्नह हैं जिनके द्वारा वह अपने सृष्ट जीवोंपर क्रिया करती हैं, लोक- 
सृष्टियोंमें व्यवस्था और सामंजस्थ लाती हैं और अपनी हजारों शक्तियोंके 
क्रियान्वयनका निदेशन करती हैं। कारण, मा एक हैं, किन्तु हमारे सामने वह 
भिन्न-भिन्न रूपोंमें आती हैं; अनेकानेक उनकी शक्तियां और मूर्तियां हैं, अनेकानेक 
उनके स्फुलिंग और विशूतियां हैं जो विश्वमें उनका कार्य करती हैं। जिन 
अद्वितीयाकों हम मा कहकर पूजते है वह हैं सकल अस्तित्वकी अधिष्छात्री 
भागवतती चित्शक्ति, एका और साथ ही इतनी बहुरूपिणी कि अति क्षिप्र मन 
और सर्वथा विनिर्मुक्त और परम व्यापक बुद्धिके लिये भी उनकी गतिधाराको 
समभना असम्भव है। मा हैं परमेश्वरकी चेतना एवं शक्ति और अपनी सृष्टि- 
से वहुत ही ऊपर। किन्तु उनकी गतिविधिका कुछ आभास और अनुभव मिलेता 
है उनके विग्नहों और उन देवीमूरत्तियोंसे जिनमें वह अपने सृष्ठ जीवोंके सामने 
प्रकट होना स्वीकार करती हैं और जो अपने अधिक विदिष्ट तथा मर्यादित 
गुण और कर्मके कारण अपेक्षाकृत सहजग्राह्म होती हैं। ह 

माकी त्रिधा सत्ताका अनुभव तुम्हें तब हो सकता है जब तुमको हमें और 
विश्वको ' धारण करनेवाली चिन्मयी श्क्तिके साथ एकत्वका संस्पर्श होगा। वह 
विश्वातीता हैं, आद्या पराशक्ति हैं; वह लोकोंसे ऊपर हैं और सृष्टिको पर- 
मेब्वरके चिर-अव्यक्त रहस्यसे संयुक्त करती है। वह विश्वव्यापिनी हैं, विश्व- 
रूपिणी 'महाशक्ति है; बह इन सारी सत्ताओंकी सृष्टि करती है, इसे कोटि-कोटि 
प्रक्रियाओं और शक्तियोंको अपने अन्दर धारण करती हैं, उनमें प्रवेश करती है, 
उन्हें अवलम्ब देती और परिचालित करती हैं। वह व्यपष्टिरूपिणी हैं; वहे 
अपनी सत्ताके इन दो बृहत्तर रूपोंकी शक्तिको शरीरी करती हैं, उन्हें हमारे 
लिये जीवन्त बनाती और मिकट लाती हैं और मानवीय व्यक्तित्व तथा दिव्य 
प्रकृतिके बीच मध्यस्थ होती हैं। है 

आद्या अद्ितीया पराशक्तिके रूपमें मा सकल लोकोंसे ऊपर हैं और पुरुषोत्तम 
भगवानूको अपनी सनातन चेतनामें धारण किये रहती है। पूर्ण भक्ति और 
अनिर्वचनीय सत्ता उन अद्वितीयामें ही बसती है; जिन सत्योंको व्यक्त करता 
है उन्हें वह वहन करतीं या उनका आह्वान करती हैं, वे जिस परम रहत्वमे 

छिपे हुये थे उसमेंसे उतारकर उन्हें वह अपनी अनन्त चेतनाके आलोकमें ले 
आती, अपनी सर्वजयी शक्ति और अपार प्राणघधारामें शक्तिका रूप देती और 
विश्वमे शरीरी करती हैं। पुरुषोत्तम मामें सदा ही नित्य सच्चिदानन्दके रूपमें 
प्रकट है, लोकोंमें उन्हीके द्वारा ईश्वर और शक्तिके हैताद्वैत चैतन्य और पुरुष 
और प्रकृतिके ह्वैत तत्त्व-रूपमें व्यक्त हुए हैं, लोकों और भुवनोंमें, देवों और 
देवशक्तियोमें उन्‍्हीके हारा शरीरी हुए हैं और ज्ञाताज्ञात लोकोंमें जो कुछ है 
उसके रूपमें उन्‍्हीके कारण साकार हुए है। सब कुछ पुरुषोत्तमके साथ उनकी 
लीला है, सव कुछ उनका शाइवतके रहस्योंको, अनन्तके चमत्कारोंकों व्यक्त 
करना है। वही सब कुछ हैं, क्योंकि सव कुछ ही दिव्य चितृ-शक्तिका अंश 
और अच्छेय अंग है। यहां या कही भी ऐसा कुछ भी नहीं हो सकता जो 
उनके द्वारा तिर्दिष्ट और परमेश्वर द्वारा अनुम॒त न हो; जिसे वह परमेश्वरसे 
चालित होकर दिव्य दृष्टिमें देखतीं और फिर अपने सृष्टिशील आनन्दमें वीज- 
रूपमें डालकर घड़ती हैं, केवल वही वस्तु रूपायित हो सकती है। 

महाशक्ति विश्वमाताको अपनी विश्वातीत चेतना द्वारा परम पुरुपसे जो 
मिलता है उसे वह कार्यान्वित करती हैं और अपने बनाये लोकोंमें प्रवेश करती 
है; वहां उनकी विद्यमानता लोक-लोकोंको उस दिव्य भाव और उस दिव्य 
सर्वपोषक शक्ति एवं आनन्दसे भरती और अवलम्ब देती है जिनके बिना उनका 
अस्तित्व नही हो सकता था। जिसे हम प्रकृति कहते हैं वह उनका सबसे 
बाहरी क्रियारूप है; महाशक्ति ही अपनी शक्तियों और प्रक्रियाओंको विन्यस्त 
करती और उनमें सामंजस्य लाती है, प्रकृतिकी क्रियाओंको चलातीं और उनमें 
जो कुछ भी देखा जा सकता या अनुभव किया जा सकता या जीवनधारामें 
सचल किया जा सकता है उस सवमें, गृप्त या व्यक्त रूपसे विचरण करती है। 
प्रत्येक लोक और कुछ नहीं, महाशक्तिकी अखिल - लोकसंस्थान-लीलामें एक 
लीला है; महाद्यक्ति उनमें विश्वातीता माकी विश्वभूत आत्मसत्ता और व्यक्तित्वके 
रूपमें है। प्रत्येक लोक वह वस्तु है जिसे उन्होंने अपनी दिव्य दृष्टिमें देखा, 
अपने सौन्दर्यमय एवं झक्तिमय हृदयमें घारण किया और अपने आनन्दमें सृष्ट 
किया है। 

किन्तु उनकी सृष्टिके स्तर अनेक है, भागवती शक्तिके पादपीठ अनेक हैं। 
इस सृष्टिके शिखरपर जिसके कि हम अंग है, अनन्त सत्ता, चेतना, शक्ति एवं 
आनन्दके लोक हैं जिनपर मा अनावृत शाइवत शक्तिरूपमें खडी हैँ। वहां सारी 
सत्तामोंका जीवन और विचरण अनिर्वचनीय सम्पूर्णता और अव्यभिचारिणी 
एकतामें होता है, क्योंकि मा उन्हें नित्य अपनी बांहोंमें लिये रहती हैं। हमारे 
अधिक समीप हैं पूर्ण अतिमानसिक सृप्टिके लोक जिनमें मा अतिमानसिक 

महाशक्ति हैं, दिव्य सर्वज्ञ इच्छा एवं सर्वशक्तिमय ज्ञानकी शक्ति हैं जो अपनी 
अश्रान्त क्रियाओंमें नित्य प्रकट है और प्रत्येक प्रक्रियामें स्वतःस्फूर्त रूपसे पूर्ण। 
वहांकी सारी गतिविधि सत्यके पदक्षेप है; वहां सकल सत्ताएं दिव्य ज्योतिके 
जीवभूत अंश, शक्तियां और शरीर हैं; वहां सारे अनुभव तीव्र परमानन्दके 
सागर, प्लावन और तरंगें हैं। किन्तु यहां, जहां कि हम रहते है, अज्ञानजगतू 
है, चेतनामें अपने मूलसे पृथक हुए मन, प्राण और शरीरके जगत्‌ है; यह पृथ्वी 
इनका सार्थक केन्द्र है और इसका क्रमविकास अति महत्त्वपूर्ण प्रक्रिया। इतने 
सारे अन्धकार, संघर्ष और अपूर्णतासे युक्त इस जगत्‌को भी विश्वमाताने घारण 
कर रखा है; यह भी महाशक्ति द्वारा ही प्रचालित हो रहा है और अपने गुप्त 
लक्ष्यकी ओर ले जा रहा है। 

अज्ञानके इस त्रिधा जगत्‌की भहाशक्तिके रूपमें मा एक मध्यवर्त्ती लोकमें 
खड़ी हैं,--एक ओर है अतिमानस-ज्योति, सत्यात्मक जीवन, सत्यात्मिका सृष्टि 
जिसे यहां उतार लाना है, दूसरी ओर है चेतनाके स्तरोंका यह ऊर्घ्वगामी 
और निम्नगामी श्रेणीक्रम जो दोहरी सीढ़ीकी तरह एक ओर जडढके निर्ज्ञानमें 
समाप्त होते हैं और फिर प्राण, हृदय एवं मनके प्रस्फुटन द्वारा परमात्माके 
आनन्त्यमें वापस उठते हैं। इस विश्वमें और पार्थिव ऋरमविकासमें जो कुछ 
होना है उसे, वह जो देखतीं, अनुभव करतीं और अपने अन्दरसे उंडेलती है, 
उसके द्वारा निश्चित करती हुई मा वहां देवताओंसे .ऊपर खड़ी है और उनकी 
सकल शक्तियों और विग्रहोंको कार्यके लिये उनके सामने लाया जाता है और 
मा उनके स्फुलिगोंको इन नीचेके. लोकोंमें हस्तक्षेप करने, शासन करने, लड़ने 
और जीतने, उनके युगचक्रोंका परिचालत और आवर्तन करने, उनकी शक्तियोंकी 
समष्टिगत और व्यष्टिगत धाराओंका निदेशन करनेके लिये नीचे भेजती है। 
ये स्फूलिंग ही वे बहुतेरे दिव्य रूप तथा विग्रह है जिनके द्वारा मनुत्य युगयुगमें 
विभिन्न नामोंसे माकी पूजा करता रहा है। किन्तु इन शक्तियों और इनके 
स्फुलिगों द्वारा वह अपनी विभूतियोंके मत और शरीरकों भी (520 करती 
और घड़ती है, ताकि वह भौतिक जगतूमें और मानवी चेतनाके छद्मवेशमें अपनी 
शक्ति, गुण और सत्ताकी कोई आभा व्यक्त कर सके। पार्थिव लीलाके सारे 
दृष्य ऐसे नाटककी तरह रहे हैं जो माके द्वारा रचित, विन्यस्त और अभिनीत 
है और जिसमें विश्वदेव उनके सहकारी हैं और स्वयं मा प्रच्छत अभिनेत्री 

भा कैवल सवपर ऊपरसे शासन ही नहीं करतीं, अपितु इस निम्नतर नियों 
जगतूमें उतर आती हैं। निर्व्यक्तिक रूपमें, यहांकी सारी वस्तुएं, अन्ञानती 
गतिविधि भी, अपनी कक्तिको प्रच्छन्न रखनेवाली मा ही हैं; वे उन्हींकी क्षीणी- 
कृत सत्त्ववाली सृष्टियां है, उन्हींकी प्रकृतिदेह और प्रकृतिशक्ति है, और उनका 

अस्तित्व इसलिये है कि परमेश्वरके रहस्यमय आदेशसे चालित होकर, एक ऐसी 
चीजको कार्यान्वित करनेके लिये जो कि अनन्तकी सम्भावनाओंमें विद्यमान थी, 
माने यह महान्‌ आत्मबलिदान स्वीकार किया है और अज्ञानके अन्तःकरण 
और रूपोंको अवगुण्ठनकी तरह धारण किया है। परन्तु व्यक्तिगत रूपमें भी 
वह करुणावश यहां अन्धकारमें उतर आयी हैं उसे ज्योतिकी ओर ले जानेके 
लिये, मिथ्यात्व और प्रमादमें उतर आयी हैं उसे सत्यमें संपरिवर्तित करनेके 
लिये, इस मृत्युमें उतर आयी हैं उसे देवोचित जीवनमें बदलनेके लिये, इस 
जगत्‌-वेदना और उसके दुरपनेय दुःख और कष्टमें उतर आयी हैं उसे अपने 
उदात्त आनन्दके रूपान्तरकारी उल्लासमें पर्यवसित करनेके लिये। अपनी सन्तानके 
लिये अपने ग़रभीर विपुल स्नेहवश ही माते इस अन्धकारका आवरण ओढ़ना 
चाहा है, अन्धकार और मिथ्यात्वकी शक्तियोंके आक्रमणों और उत्पीड़क प्रभावों- 
को सहना स्वीकार किया है, उस जन्मके तोरणमेंसे होकर निकलना सहा है 
जो कि मृत्यु है, सृष्टिकी वेदना, दुःख और कप्टको अपने अन्दर लिया है,-- 
कारण, ऐसा दीख पड़ा था कि उसे केवल इसी प्रकार ज्योति, आनन्द, सत्य एवं 
अनन्त जीवनकी ओर उन्नीत किया जा सकेगा। यही वह महान्‌ आत्मबलिदान 
है जिसे समय-समयपर पुरुष-यज्ञ कहा गया है किन्तु जो गरभीरतर अर्थमें प्रकृतिका 
आत्मस्वाहाकार है, मा भगवतीका यज्ञ है। 

माके इस विश्वपरिचालनमें, पार्थिव लीलाके साथ उनके व्यवहारमें, उनके 
चार महारूप, उनकी प्रधान शक्तियों और विग्रहोंमेंसे चार, सामने रहे है। 
उनके एक विग्रहमें है प्रशान्त विशालता, व्यापक ज्ञान, अचंचल मांगल्य, अपार 
करुणा, अतुल अद्वितीय महिमा, विश्वराट्‌ मौरव-महिमा। दूसरेमें मूर्त है उनके 
भास्वर वीर्य और अदम्य आवेगकी शक्ति, उनका योद्धभाव, उनका सर्वजयी 
संकल्प, उनकी प्रखर क्षिप्रता और प्रलयंकर प्रताप। तीसरा है कान्तिमय, 
माधुर्यमय, सौन्दर्यमय,--वहां है माका सौन्दर्य, सुसंगति और सुचारु छन्दका 
प्रगाढ़ रहस्य, उनका विचित्र सुकुमार वैभव, उनका दुनिवार आकर्षण, उनकी 
मोहिनी मधुरिमा। चौथा विभूपषित है माके अन्तरंग ज्ञान, निपुण निर्दोष कर्म 
और सब चीजोंमें प्रशान्त और शुद्ध पूर्णताके सामर्थ्यसे। ज्ञान, वल, सामंजस्य, 
संसिद्धि उनके विभिन्न भुण हैं; वे इन्हें ही जगत्‌में अपने साथ लाते है, अपनी 
विभूतियोंकों मानवीय वेझमें व्यक्त करते हैं और जो लोग अपनी पा्थिव प्रकृतिको 
माके साक्षात्‌ तथा जीवन्त प्रभावकी ओर खोल सकते हैं उनमें उनकी ऊर्ष्वस्थ 
दिव्य स्थितिके धर्मानुसार उन्हें प्रतिष्ठित करेंगे। इस चतुप्टयकों हम ये चार 
महान्‌ नाम देते हैं,--महेश्वरी, महाकाली, महालक्ष्मी, महासरस्वती | 

राजराजेब्बरी महेब्वरी आसीन हैं विचारमानस और इच्छाशक्तिसे ऊपरकी 

विज्ञालवामें और उन्हें वह शोधित तथा उन्नीत करके ज्ञानस्वरूप और बृहतू 
बनातीं या पराज्योतिसे प्लावित करती हैं। कारण, महेश्वरी ही वह शक्तिमयी 
ज्ञानमयी है जो हमें अतिमानसिक आतनत्त्यो और वैदव वृहत्ताओकी ओर, परमा 
ज्योतिके ऐब्वर्यकी ओर, अलौकिक ज्ञानके भण्डारकी ओर, माकी चिरन्तन 
शक्तियोंकी अपरिमेय गतिकी ओर खोलती है। अचचला और अद्भुत है वह 
महिमामयी चिरप्रशान्ता। उन्हें कोई भी चीज चला नहीं सकती क्‍योंकि सकल 
ज्ञान उनमें है; ऐसी कोई चीज नहीं जिसे वह जानना चाहें पर जो उनसे 
छिपी रहे; सकल वस्तु, सकल सत्ता, उनकी प्रकृति, उन्हें क्या चलाता है, 
जगत्‌का विधान, उसके कालविभाग, सब कुछ कैसा था, है और होगा, यह 
सब उन्हें ज्ञात है। उनमें वह बल है जो सबका सामना करता और सबको 
वशमें करता है और उनकी वबृहत्‌ दुराधिग्रम्य ज्ञानवत्ता और समुन्नत प्रशान्त 
शक्तिके सामने अन्तमें कोई भी नहीं ठहर सकता। वह सम है, धीर है, अटल 
उनकी इच्छाशक्ति है; मनुष्योंस वह उनकी प्रकृतिके अनुसार व्यवहार करती 
है और वस्तुओं तथा घटनाओसे उनकी शक्ति और उनके अन्तरस्थ सत्यके 
अनुसार। उनमें पक्षपात है ही नही, परन्तु वह परमेब्वरके आदेशोका अनुसरण 
करती हैं और किन्हीको ऊपर उठाती है और किन्हीकों नीचे गिराती या अपनेसे 
अलग हटाकर अन्धकारमें डाल देती है। ज्ञानियोको वह और भी महान, और 
भी ज्योतिर्मय ज्ञान देती है; दृष्टिवानोंको वह अपनी मन्त्रणामें सम्मिलित करती 
हैं; विरोधियोंको वह विरोधके परिणाम भोग कराती है; अज्ञ और मूढ़ जनोंको 
वह उनकी अन्धताके अनुसार लिये चलती हैं। प्रत्येक मनृष्यमें उसकी प्रकृतिके 
विभिन्न तत्त्वोंको वह उनकी आवश्यकता, प्रवृत्ति और वांछित प्रकृतिके अनुसार 
उत्तर देती और संचालित करती है, उनपर यथावश्यक दवाव डालती या उन्हें 
उनकी प्रिय स्वतन्त्रतामें छोड़ देती है ताकि वे अज्ञान राहोंमें फलें-फूलें या 
विनष्ट हो जायं। कारण, वह सबसे ऊपर हैं, जगत्‌की किसी भी वस्तुसे वद्ध नही, 
आसक्त नहीं। फिर भी, अन्य किसीकी भी अपेक्षा उनका हृदय जगन्‍्माताका 
है। कारण, उनकी करुणा अनन्त और अपार है; उनकी आंखोंमें सब कोई, 
असुर, राक्षस, पिशाच, विद्रोही और विरुद्धाचारी भी उन्हीकी सन्‍्तान और 
उन एक अद्वितीयके अंश है। उनका अस्वीकरण स्थगन ही हैं और उनसे मिला 
हुआ दण्ड उनका प्रसाद। किन्तु उनकी करुणाके कारण उनके ज्ञानपर पर्दा 
नही पड़ता, उनका कर्म निर्दिष्ट पथसे नहीं हटता ; कारण, वस्तुओंका सत्य 
ही उनका विपय है, ज्ञान उनका शक्तिकेन्द्र है और हमारे अन्तरात्मा तथा 
हमारी प्रकृतिको दिव्य सत्यमें निर्मित करना उनका ब्रत और प्रयास । 
महाकालीकी प्रकृति और है। बृहत्ता नही, उत्तुंगता, ज्ञान नहीं, भक्ति 

और वल उनके विशिष्ट गुण है। उनमें दुनिवार तीव्रता है, संसिद्धिके लिये 
शक्तिका विपुल आवेग है, सारी सीमाओं और वाधाओको चूर्ण करनेके लिये 
धावन करनेबाली दिव्य प्रचण्डता है। उनका सारा दिव्यत्व प्रस्फुटित होता है 
रुद्रकर्मकी प्रभामें; वह हैं क्षिप्रतके लिये, आशुफलदायिनी प्रक्रियाके लिये, 
द्रुत ऋजु आघातके लिये, सर्वजयी सम्मुखीन आक्रमणके लिये। असुरंके लिये 
भयंकर उनका मुखभण्डल है, भगवद्विदेषियोंके लिये निदारुण और निर्मम उनका 
चित्त है, विश्वलोकोंकी रणरगिणी हैं वह, संग्रामसे वह कभी भी विमुख नहीं 
होती । भपूर्णता उन्हे सहन नहीं; मनुष्यमे जो कुछ भी अनिच्छुक है उसके 
प्रति उनका व्यवहार रूढ है, जो कुछ अज्ञान और अन्धकारके लिये हठ करता 
है उसपर कठोर है वह। विश्वासघात, मिथ्याचार और विद्वेषपर उनका कोप 
अविलम्ब और भीपण होता है, दुप्ट इच्छापर उनके शूलका प्रह्मर तुरत होता 
है। भागवत कर्ममें औदासीन्य, अवहेलना और आलस्य उन्हें सह्य नहीं; असमय 
सोनेवाले और दीर्घ॑सूत्रीकी, आवश्यकता होनेपर, वह तुरत तीक्ष्ण बेदनासे 
प्रहारित करके जगाती है। क्षिप्र, ऋजु और अकपट प्रेरणाएं, अकुण्ठ और 
अव्यभिचारिणी गतिधाराएं, अग्निशिखाकी तरह ऊर्घ्वगामिनी अभीष्मा,--ये 
महाकालीके संचार है। अदम्य उनकी अन्तर्वृत्ति है, ब्येन पक्षीकी उड़ानकी 
तरह उत्तुग और दूरप्रमारिणी उनकी दृष्टि और इच्छागक्ति है, ऊर्ध्वपथमें 
द्रुत उनकी गति है, उनकी भुजाएं मारने और तारनेके लिये फैली हुई हैं। 
कारण, वह भी मा ही है; उनका स्नेह उतना ही तीव्र हैं जितना कि उनका 
कोप और उनमें गभीर तथा आवेग-आप्लुत करुणा है। जब उन्हे अपने वलके 
साथ हस्तक्षेप करनेका अवसर मिलता है तव साधककी गतिकों रुद्ध करनेवाले 
विन्न, उसपर आक्रमण करनेवाले शत्रु असंहत वस्तुओंकी तरह एक ही क्षणमे चार्ण 
हो जाते है। विरोधीके लिये उनका कोप भयकर है और दुर्वल और कायरके लिये 
उनके दबावका प्रवेग पीडाकर, किन्तु महान, वलवानू और उदात्त जनोंका 
प्रेम पाती है वह, उनसे पूजित हैं वह, कारण, वे यह अनुभव करते है कि माके 
प्रहार उनके आधारमें जो विद्रोही है उसे झोक-पीट करके सामर्थ्य और निर्दोप 
सत्य बना देगे, जो कुटिन और विक्ृतत है उसपर सीधा हथौडा चलायंगे और 
जो अशुद्ध या सदोप है उसे निकाल बाहर करेंगे। बह ने हों तो जो काम 
एक दिनमें किया जाता है उसमें शताब्दिया लग सकती थी; उन्तके बिना आनन्द 
विद्याल और गरभीर या कोमल, मधुर और सुन्दर तो हो सकता था किन्तु उसे 
अपना परम परदाकाप्ठाओका प्रज्वलित उल्लास नहीं मिलता। बह ज्ञानकों 
विजबिनी भक्ति देती हैं, सौन्दर्य एवं सामंजस्थमें उच्च ऊर्घ्वगामिनी गति और 
पूर्णताके मन्दर और कठिन श्रममें वह आवेग लाती हैं जो घक्तिको बहुगुणित 


श्रीमां - ६ 49 


करता है और लम्बे मार्गगो छोटा। परतम आनन्द, उच्चतम उच्चता, महत्तम 
लक्ष्य और विद्यालतम दृष्टिसे न्‍्यून रहनेवाली कोई भी चीज उन्हें तुष्ट नही 
कर सकती। अतएवं भगवान्‌की विजयिनी शक्ति उन्हीके साथ है और यदि 
महासिद्धि बादमें न होकर अभी ही हो सके तो ऐसा उन्हीके तेज, आवेग और 
क्षिप्रताके प्रसादसे होगा । 

ज्ञान और शक्ति ही परमा माताकी एकमात्र अभिव्यक्तिया नहीं; उनकी 
प्रकृतिका एक और भी सुूक्ष्मतर रहस्य है और उसके बिना ज्ञान और शक्ति 
अधूरी वस्तुएं होंगी और पूर्णता पूर्ण नही होगी। उनसे ऊपर है झाज्वत सौन्दर्य- 
का आद्भुत्य, दिव्य सामंजस्यथोंका इन्द्रिय-अगम्य रहस्य, दुनिवार विश्वव्यापक 
श्री और आकर्षणकी मोहिनी शक्ति जो वस्तुओं, शक्तियों और सत्ताओंको खीचती 
और साथ धरे रखती और परस्पर सम्मिलित और संयुक्त होनेको बाध्य करती 
है ताकि अन्तरालसे एक प्रच्छन्न आनन्द लीलायित होवे और उन्हें अपने छन्द 
और अपने रूप बनावे। यह महालक्ष्मीकी शक्ति है और देहधारी जीवोंके 
चित्तके लिये दिव्य झक्तिका इससे अधिक आकर्षक रूप और कोई नहीं। महेश्वरी 
इतनी अति स्थिर, महीयसी और दूर लग सकती हैं कि पार्थिव प्रकृतिकी क्षुद्रता 
उनतक पहुँचने या उन्हें धारण करनेमें असमर्थ हो, महाकाली उसकी दुर्बलताकी 
सहनञक्तिके लिये अति क्षिप्र और प्रचण्ड हो सकती है, किन्तु महालक्ष्मीकी 
ओर तो सब कोई हर्ष और चाहसे मुड़ते है। कारण, वह भगवानकी उनमादिका 
माधुरीका जादू डालती हैं: उनके निकट होना गभीर सुख है और उन्हें हृदयमें 
अनुभव करना जीवनको आह्वादमय और अद्भुत बना देना है; श्री, शोभा 
और स्नेहधारा उनसे वैसे ही प्रवाहित होती है जैसे सूर्यसे प्रकाश और जहां 
कही वह अपनी अद्भुत दृष्टि जमाती या अपनी मुस्कानका माधुर्य टपकाती 
है, अन्तरात्मा पकड़में आ जाता, वन्दी हो जाता और अगाध आनन्दकी गहराइ- 
योंमें डूब जाता है। उनके हाथोंके स्पर्णमें चुम्बकत्व है, उनके करकमलोंका 
गुद्य कोमल प्रभाव मन, प्राण और शरीरको मार्जित करता है और जहा उनके 
चरण पड़ते है वहां बह निकलते है चित्तोन्मादक आनन्दके अलौकिक स्रोत । 

तथापि इस मोहिनी शक्तिकों प्रसन्न करना या अपने अन्दर बसाये रखना 
सहज नहीं। महालक्ष्मी प्रसन्न होती है मन और अन्तरात्माके सामंजस्य और 
सौन्दर्ससे, विचार और अनुभवके सामंजस्थ और सौन्दर्यसे, प्रत्येक वहिर्मुख 
कर्म और गतिविधिसे सामंजस्य और सौन्दर्यसे, जीवन और चतु:पार्ब्वके सामजस्य 
और सौन्दर्यसे। जहां निगूढ़ विब्वानन्दके छन्दोंके साथ साम्य है, जहां सर्व- 
सुन्दरकी पुकारको उत्तर दिया जाता है, जहां स्व॒रसंगति है, ऐक्य है, भगवान्‌की 
ओर मुड़े हुए अनेकानेक जीवनोंका सानन्द प्रवाह है, वैसे वातावरणमें ही रहनेको 

वह सम्मत होती हैं। किन्तु जो कुछ कुत्सित, नीच और हीन है, जो कुछ दीन, 
मलिन और अशुचि है, जो कुछ निर्मम और रुक्ष है. वह सब उनके आगमनका 
प्रतिरोध करता है। जहा प्रेम और सौन्दर्य है नहीं या होना नहीं चाहते, वहां 
वह नही आती; जहा वे अपक्ृप्ट वस्तुओंसे मिश्रित और विक्वत हो जाते है, 
वहांसे प्रस्थान करनेके लिये वह जल्दी मुड़ जाती है या वहां वह अपने वैभव 
उडेलनेको इच्छुक नही होती । यदि वह अपने-आपको मनुष्योके हृदयोंमें स्वार्थ- 
परता, घृणा, ईर्ष्या, असूया, विद्वेप और कलहसे घिरा पाती है, यदि देवोद्िप्ट 
अर्ध्यपात्रमे विष्वासघातकता, लोभ और क्रृतन्नता मिली हुई हैं, यदि आवेगकी 
स्थूलता और अमार्जित कामना भक्तिकों अवनत करती है, तो ऐसे हृदयोंमें 
सौम्या सौन्दर्यमयी देवी नहीं ठहरेंगी। एक दैवी घृणासे उनका चित्त उचाट 
हो जाता है और वह वहांसे हट जाती हैं, कारण, उनकी प्रकृति आग्रह या 
आयास करनेकी नहीं; या वह अपना सुखद प्रभाव फिरसे प्रतिप्ठित करनेके 
पहले अपने मुखड़ेपर अवगुण्ठन डालकर इसकी प्रतीक्षा करती है कि यह कु 
और विपाक्त आसुरी वस्तु वर्जित और विलुप्त हो जाय। संन्‍्यासीकी रिक्तता 
और रुक्षता उन्हें पसन्‍्द नहीं, हृदयके गभीरतर आवेगोंका निरोध और अन्‍्तरात्मा 
तथा जीवनके सौन्दर्य-अज्ञोंका केठोर दमन भी नहीं। कारण, वह प्रेम एवं 
सौन्दर्य द्वारा ही मनुष्योपर भगवान्‌का जूआ डालती है। उनकी समुच्चतम 
सृपष्टियोंमें जीवन परिणत हो जाता है स्वर्गिक श्रीसम्पन्न कलाकृतिमें और 
निखिल सत्ता परिणत हो जाती है पुनीत आनन्दके काब्यमें; जगत्‌की सम्पदाको 
एक महत्तम व्यवस्थाक्रमकके लिये एकत्र और सज्जित किया जाता है, अति 
साधारण और अति सामान्य वस्तुएं भी महालक्ष्मीकी एकत्वसंबोधि और उनकी 
अन्त:सत्ताके ध्वाससे अनोखी बन जाती है। उन्हें हृदयमें स्थान देनेसे वह 
ज्ञानको अपूर्व शिखरोंपर पहुँचा देती है और उसके सामने सारे ज्ञाससे अत्तीत 
उल्लामके गुप्त रहस्पोंको प्रकट करती है, भक्तिको भगवान्‌के त्तीब्र आकर्षणका 
उत्तर देती है, शक्ति और वलको वह छन्द सिखाती है जो उनके कार्योके बीर्यको 
समंजस और परिमित रखता है और मंसिद्धिपर वह मोहिनी डाल देती हैं 
जिससे वह चिरस्थायिनी हो जाती है। 

महासरस्वती माकी कर्मशक्ति है, उनकी पूर्णता एवं व्यवस्थाकी वृत्ति 
है। वह चारोंमे सबसे कनिष्ठा है, कार्यनिष्पादनकी क्षमतामें सबसे निपुण है 
और स्थूल प्रकृतिके निकटतम है। महेब्बरी बिव्वज्क्तियोंकी बृहत्‌ धाराएं 
निर्दिष्ट करती है, महाकाली उनकी ऊर्जा और वेगको प्रेरित करती है; महा- 
लक्ष्मी उनके छन्दों और मापोंको प्रकट करती है, किन्तु महासरस्वती उनके 
संगठन और क्रियान्वयनके व्योरोंकी, अंगोंके सम्बन्ध, शक्तियोंके प्रभावी संयोजन 

और परिणाम तथा परिपृत्तिके अचूक यथातथ्यकी अध्यक्षा है। वस्तुओंकी विद्या, 
कारुपद्धति और प्रयोगरीति महासरस्वतीका प्रान्त हैं। सिद्ध कर्मीका अन्तरग 
और यथायथ ज्ञान, उसकी सूक्ष्यशिता और धीरता, उसके सबोधिमय मन, 
चेतन हाथों और दशिनी आंखोंकी निर्भूलता, इन्हें महासरस्वती अपनी प्रकृतिमे 
निरन्तर धारण किये रहती है और जिन्हे उन्होंने वरण किया है उनको ये 
चीजें प्रदान कर, सकती है। यह शक्ति सारे लोकोंकी सबल, अक्लान्त, सतर्क 
और निपुण निर्मात्री, विधात्री, शासिका, प्रयोगज्ञानवती, कलावती और श्रेणी- 
विभागकर्त्री हैं। जब वह प्रकृतिके रूपान्तर और नवनिर्माणको हाथमे लेती 
हैं उनका कार्य श्रमसाध्य होता है, व्योरोंमे बारीकीसे जाता है और प्रायः हमारी 
अधीरताको धीमा और असमाप्य लगता है, किन्तु होता है अविराम, सर्वागीण 
और दोपलेशशून्य । कारण, उनके कर्मोमें रहनेवाली इच्छा सतर्क, अतन्द्र और 
अक्लान्त है; वह हमपर आनत होकर प्रत्येक छोटे-छोटे व्योरेको देखती और 
स्पर्श करती है, प्रत्येक बारीक दोष, छिद्र, कुटिलता या असम्पूर्णताको देखती 
हैं, जो कुछ किया जा चुका है और बादके लिये जो करना अभी शेष रह गया 
है उसपर विचार करती, उसे ठीक-ठीक तौलती हैं। उनकी दृष्टिके लिये कोई 
भी चीज अति तुच्छ या आपात-नगण्य नहीं; कोई भी चीज कितनी ही स्पर्श- 
अगम्य, छद्ययुक्त या गुप्त क्यों न हो, वह उनसे नही बच सकती। वह हर अंगको 
गढ़तीं और फिरसे गढ़ती हुई उसपर तबतक परिश्रम करती हैं जबतक कि वह 
अपना सच्चा रूप न प्राप्त कर लेवे, समग्रमे अपने ठीक स्थानपर न रख दिया 
जाय और अपना ठीक-ठोक कार्य पूरा न करे। निरन्तर अध्यवसायसे वस्तुओंका 
आयोजन और पुनरायोजन करनेमें उनकी आंखें एक साथ ही सारी आवश्यकताओं 
और उनकी पूर्तिके उपायको देखती हैं, उनकी संबोधि यह जानती है कि किसे 
वरण करना है और किसका वर्जन, और वह सही यन्त्र, सही समय, सही 
अवस्थाओं और सही प्रक्रियाकों सफलतासे निर्धारित करती है। अनवधान, 
अवहेलन और आलस्यसे उन्हें घृणा है। किसी भी तरह जल्दबाजीसे या उलद- 
पुलटकर काम निपठा देता, कोई भी अपदुता, न्‍्यूनाधिकता और लक्ष्यअप्टता, 
करणों और वृत्तियोंका मिथ्या अनुकूलन और अपव्यवहार और चीजोंको विना 
किये या आधा करके छोड़ देना उनकी प्रकृतिके लिये अप्रिय और विजातीय 
है! जब उनका कार्य शेष हो जाता है तो देखनेमें आता है कि कोई भी बात 
भुलायी नही गयी है. कोई भी अंश अस्थानमें नही है, छूट नहीं गया हैं, दोप- 
युक्त अषस्थामें नहीं छोड़ दिया गया है; सब कुछ ठोस, _निर्भूल, सम्पूर्ण और 
प्रशंसनीय है। पूर्ण पूर्णतासे न्‍्यून रहनेवाली कोई भी चीज उन्हें चुप्ट नहीं 
करती और उनकी सृष्ठिकी सर्वागपूत्तिके लिये यदि आवश्यक हो तो वह अनन्त- 

काल श्रम करनेको प्रस्तुत है। अत: माकी सारी शक्तियोंमें महासरस्वती ही 
मनुष्य और उसके सहल्नों दोपोंको सबसे अधिक सहती रही हैं। सदया. सुस्मिता, 
समीप और सदा सहाय है वह; वह आसानीसे विमुख या हतोश नहीं होतीं, 
बारबारकी विफलताके बाद भी उनका आग्रह रहता है; पद-पदपर उनका 
हाथ हमें सम्हाले रहता है, किन्तु शर्त यह है कि हमारा संकल्प अव्यभिचारी 
हो, हम ऋजु और एकनिष्ठ हों, कारण, ह्विधा मन उन्हें सहन नही और उनका 
उद्भासक विद्रप अभिनय, छलकला, आत्मप्रवंचण और पाखण्डके लिये निर्मम 
होता है। हमारे अभावोंकी पृत्तिके लिये वह मा है, हमारी कठिनाइयोंमें वन्धु 
हैं, धीर और प्रशञान्त भन्त्री और परामर्शदात्री है; वह अपनी भास्वर मुस्कानसे 
विपाद, अवसाद और खिलन्नताके बादल छिल्न-भिन्न कर देती हैं, सदा नित्य- 
विद्यमान सहायताकी याद दिलाती है, चिरप्रकाश सूर्यकिरणकी ओर अंगुली- 
निर्देश करती है; वह हमे उच्चतर प्रकृृतिकी सर्वागपूर्णताकी ओर चलानेवानी 
प्रेरणामें दृढ़, अचचल और अध्यवसायी है। अन्य शक्तियोका सारा कार्य अपनी 
सम्पूर्णताके लिये महासरस्वतीपर अवलम्बित है, क्योंकि वे ही भौतिक आधारको 
सुनिश्चित करती हैं, अंग-प्रत्यंगको सविस्तार प्रस्फुटित करती है और इमारतको 
खड़ा करती और उसका कवच कस देती है। 

मा भगवतीके और भी कई भहान्‌ विग्रह हैं, परन्तु उन्हें उतार लाना 
अधिक कठिन था मौर पृथ्बीपुरुषके क्रमविकासमें वे उतनी स्पप्टतासे सामने 
खड़े नहीं हुए। उनमें ऐसे भी हैं जो अतिमानसिक सिद्धिके लिये अपरिहार्य 
हैं--सबसे अधिक वह जो माका भागवत प्रेमसे प्रवाहित होते दुर्जे०ग और 
दुर्वार उल्लास एवं आनन्दका विग्रह है; एकमात्र वह आनन्द द्वी अतिमानसिक 
पुरुषके उच्चतम शिखरों और जड़तत्त्वके अधस्तम गहरोंके वीचकी खाईका 
उपचार कर सकता है, उसी आननन्‍्दमें अनोखे दिव्यतम जीवनकी कुंजी है और 
वही अभी भी विश्वकी सारी अन्य जक्तियोंके कार्यको अपने गुप्त धामोंसे सहारा 
दे रहा है। परन्तु मानवीय प्रकृति सीमाबद्ध, अहमात्मिका और तमोग्रस्त है, 
इन महती सत्ताओंकों घारण करने या उनकी विपुल क्रियाका आधार होमनेमें 
असमर्थ है। वे अन्य विरलतर शक्तिया पार्थिव गतिधारामें केवल तब व्यक्त 
हो सकती है और अतिमानस-क्रिया केवल तव मम्भव हो सकती हैं जब कि 
शक्तिचतुप्टयने रूपान्तरित मन प्राण देहमे अपना सामंजस्य और स्वातंश्य 
प्रतिष्ठित कर लिया हो। कारण, जब माके सारे विग्रह उनमे एकत्र होते हैं 
व्यक्त किये जाते है और उनकी पृथक्‌ क्रियाकों सामजस्यपूर्ण एकत्वमें परिणत 
किया जाता और वे मामें अपने अतिमानसिक देवस्वरुपोंतक उठ जाते हूँ. 
तभी मा अतिमानसिक महाशक्तिके रूपमे व्यक्त होती हैं और अपनी ज्योतिर्मयी 

लीकातीत धाराओंकों उनके अनिर्वचनीय व्योमधामसे वरसाती हुई लाती है। 
और तभी मानवीय प्रकृति सक्रिय देवप्रकृतिमे परिचरतित हो सकती है, कारण, 
तब अतिमानसिक ऋत-चित्‌ और ऋत-शक्तिकी सारी मूल घाराएं साथ गुंथ 
जाती है और जीवन-वीणा अनन्तके छन्दोके योग्य हो जाती है। 

यदि तुम यह रूपान्तर चाहते हो तो अपने-आपको मा और उनकी शक्तियोंके 
हाथोंमें दे डालो बिना कुण्ठाके, बिना बाधाके, और तुम्हारे अन्दर माका काम 
निर्विनश्न होवे। तुममे तीन चीजे आवश्यक हैं,--चेतना, नमनीयता, निशेष 
समर्पण। कारण, तुम्हें चेतन होना होगा अपने मन, अन्तरात्मा, हृदय और 
प्राणमें, अपने शरीरके कोपोंमें भी, और तुम्हे मा, उनकी शक्तियो और उन 
शक्तियोंकी क्रियाके प्रति सबोध होना होगा; कारण, यद्यपि वह तुम्हारी ताम- 
सिकता और तुम्हारे अचेतन अग्रो और अचेतन अवस्थाओमे भी कार्य कर 
सकती है और सदा करती भी है, तथापि यह एक वात है और तुम्हारा उनसे 
जाग्रतू एवं जीवन्त सयोगमें होना एक और बात। तुम्हारी सारी प्रकृतिको 
उनके स्पर्शके प्रति सुनम्य होना होगा;--वह प्रश्न न करे जैसे कि आत्मनिर्भर 
और अज्ञ मन प्रइन, सशय और विवाद करता और अपने प्रवोधन और परि- 
वर्तनका आप ही शत्रु होता है; 'वह अपनी ही प्रवृत्तियोंके लिये हुठ न करे 
जैसे कि मनुष्यकी प्राणसत्ता उनके लिये हठ करती और हर दिव्य प्रभावके 
विरोधमें अपनी उन्मार्गगामिनी कामनाओं और दुर्भावनाओंको दृढ़तासे खड़ा 
करती है; वह बाधा न दे, अक्षमता, जडता और तमसमें न गड़ी हो, जैसे कि 
मनुष्यकी शरीर-चेतना बाधा देती और अपने क्षुद्रता और अन्धकारके सुखसे 
आसक्त रहती हुई उस प्रत्येक स्पर्शके विरुद्ध चीत्कार करती है जो उसके अन्तः- 
शून्य नित्यकर्म या उसके निष्प्राण आलस्य या उसकी घोर तनद्रामे विन्न डालता 
हो। तुम्हारी अन्तःसत्ता और वहिर्सत्ताका नि.शेष समर्पण तुम्हारी प्रकृतिके 
सारे अंगोंमें यह नमनीयता .ले आयगा; ऊपरसे प्रवाहित हो आती ज्ञानवत्ता, 
. ज्योति, शक्ति, सामंजस्य, सौन्दर्य, पूर्णताकी ओर निरन्तर उन्मीलनसे चेतना 
तुम्हारे अंगप्रत्यंगमें जाग्रतू होगी। शरीर भी जाग जायगा और अन्‍्तमें अपनी 
चेतनाको, जो कि तब अवगूढ़ न रह जायगी, अतिमानसिक अतिचेतन शक्तिसे 
सयुक्त कर देगा, माकी सारी शक्तियोंको ऊपर, नीचे और चारों ओरसे ओत- 
प्रोत करते अनुभव करेगा और परम प्रेम एवं परम आननन्‍्दसे पुलकित होगा। 

परन्तु सावधान रहो और मा भगवतीको अपने क्षुद्र पाथिव मनसे समभने 
और परखनेकी चेप्टा मत करो जो कि अपनी पहुँचसे परेकी वस्तुओंको भी 
अपने ही नाप और मानकों. अपनी संकीर्ण युक्तियों और प्रमादी धारणाओं, 
अपने दर्पभरे अथाह अज्ञान और अपने तुच्छ आत्मविव्वस्त ज्ञानके नीचे लाना 

चाहता है। अपने अर्द्ध-प्रकाशित अन्धकारके कारागारमें वन्‍द रहनेवाला मन 
भागवती शक्तिके परदक्षेपोंकी वहुमुखी स्वतन्त्रताका अनुसरण नहीं कर सकता। 
माकी दृष्टि और क्रियाकी क्षिप्रता और जटिलता मनकी स्खलनशील धारणा- 
शक्तिसे बाहर छूटी रहती है; माकी गतिके माप मनके माप नहीं है। उनके 
बहुतेरे रूपोंके द्रुत परिवर्तन, उनके छन्द-निर्माण और छन्‍्द-भंग, उनके गति- 
वेगके वर्दाभी और गतिह्वास, व्यक्ति-व्यक्तिकी समस्याओंके साथ उनके नाना 
रीतियोंके व्यवहार, उनका कभी इस धागेको और कभी और किसीको लेना 
और छोड़ देना और उतका उन सभीको एक साथ भ्रथित करना, इन सबसे 
विश्रान्त हुआ मन परमा शक्तिकी रीतिको नहीं पहचान सकता जब कि वह 
शक्ति अज्ञानकी गहनताकी भेद करके चक्कर काटती हुई पराज्योतिकी ओर 
तेजीसे बढ़ती है। वरन, माकी ओर अपने अन्तहंदयको उन्मीलित्त करो, उन्हें 
अपनी चैत्य प्रकृतिसे अनुभव करने और चैत्य दृष्टिसे देखनेमें तुष्ट रहो, एकमात्र 
यह प्रकृति और यह दृष्टि ही सत्यको सीधा उत्तर देती हैं। तब स्वयं मा 
तुम्हारे मन, हृदय, प्राण और शारीर चेतनाको उनके चैत्य तत्त्वों द्वारा प्रवुद्ध 
करेगी और उनके सामने अपनी रीति और प्रकृतिको व्यक्त करेंगी। 
फिर, अज्ञ मनकी इस मांगकी भूलसे भी वचो कि भागवती शक्ति सदा 
ही सर्वज्ञता और सर्वशक्तिमत्ता सम्बन्धी हमारी स्थूल सतही धारणाओंके अनु- 
सार कार्य करे। कारण, हमारा मन पद-पदपर अधटनसाधिका शक्ति, सहज 
सफलता और चकाचौध करनेवाले ऐब्वर्यसे प्रभावित होनेकी आकुल 'रहंता 
है, नही तो भगवान्‌ यहां हैं इसका उसे विश्वास ही नहीं होता। मा अज्ञानके 
क्षेत्रमें अज्ञानसे बरत रही है; वह वहां उतर आयी हैं और सर्वथा ऊपर नहीं 
हैं। अपने ज्ञान और शक्तिको वह अंशतः अवगुण्ठित रखती है और अशतः 
व्यक्त करती है, प्रायः उनको अपने यन्त्रों और विभूतियोंसे छिपाये रखती 
है और जिज्ञासु मन, अभीप्सु अन्तरात्मा, युयुत्यु प्राण और पाणवद्ध 
व्ययाक्लिष्ट स्थूल प्रकृतिकी राह चलती हैं जिससे कि वह उन्हें रुपान्त- 
रित कर सके। कुछ ऐसे विधान हैं जो परमा इच्छाशक्ति द्वारा निर्दिष्द है, 
ऐसी बहुतेरी जटिल ग्रन्यियां हैं जिन्हें खोलना होगा और अकस्मात नहीं काट 
दिया जा सकता। इस क्रमविकासबणीला पाथिव प्रकृतिपर असुर और राक्षस 
अधिकार जमाये हुए हैं और उन्हीके दीर्घकालसे अधिकृत राज्य और क्षेत्रमे 
उन्हींकी शत्तापर उनका सामना करना और उन्हें जीतना होगा। हमारे अन्दरकी 
सानदीय सत्ताकों उसकी सीमाओंके अतिक्रमणके लिये निर्देशित करना होगा 
6» होगा; वह इतनी अधिक दुर्बल और तमोग्रस्त है कि उसे 
” 8४ हुरक रूपकी ओर अकस्मात्‌ उन्नीत नहीं किया जा सकता। 

भागवती चेतना और शक्ति विद्यमान हैं; जो कार्यपथकी अवस्थाओंमें आवश्यक 
है उसे वे प्रति क्षण करती हैं, सदा यथानिर्दिष्ट डग भरती और अपूर्णताके 
बीच भावी पूर्णताको घड़ती हैं। किन्तु तुममें अतिमानसका अवतरण हो जानेपर 
ही माका अतिमानसिक प्रकृतियोंके साथ अतिमानसिक शक्तिकी तरह साक्षात्‌ 
व्यवहार हो सकता है। यदि तुम अपने मनके पीछे चलते हो तो यदि मा 
तुम्हारे सामने प्रकट होंगी तो भी उन्हें पहचाना नहीं जायगा। अपने मनके 
पीछे नहीं, अपने अन्तरात्माके पीछे चलो; सत्यको उत्तर देनेवाले अपने अन्त- 
रात्माके पीछे चलो, न कि वाह्य रूपोंपर उछलनेवाले मनके पीछे। भागवती 
शक्तिमें आस्था रखो, वह तुम्हारे अन्तरमें देवोचित तत्त्वोंको मुक्त करेंगी और 
सबको भागवती पभ्रक्ृतिकी अभिव्यक्तिके रूपमें ढाल देंगी। 

अतिमानसिक परिवर्तन नियति-निर्दिष्ट हैं और पाथिव चेतनाके क्रम- 
विकासमें अनिवार्य; कारण, उसका ऊर्ष्वारोहण समाप्त नहीं हुआ है, मन 
उसका सर्वोच्च शिखर नहीं। परन्तु वह परिवर्तन आय, रूप ग्रहण करे और 
स्थायी हो, इसके लिये आवश्यक है नीचेसे उसके लिये आवाहन और उस 
आवाहनके साथ यह संकल्प कि जब ज्योति अवतीर्ण हो तो उसे अस्वीकार 
नहीं करना, पहचानना है, और आवश्यक है ऊपरसे परमेश्वरकी अनुमति। 
इस अनुमति और इस आवाहनके बीच कड़ीका काम करनेवाली शाक्ति मा 
भगवतीकी सत्ता और शक्ति है। कोई मानवीय प्रयास या. तपस्या नहीं, एकमात्र 
माकी ही शक्ति आच्छादनको छिन्न और आवरणको विदीर्ण कर पात्रकों स्व- 
रूपमें गढ़ सकती और इस अन्धकार असत्य मृत्यु वेदनाके जगत्‌में ला सकती 
है सत्य एवं ज्योति, दिव्य जीवन एवं अमृतत्व-आनन्द | 


सा 


